

The Ramakrishna Mission
Institute of Culture Library

Presented by

Dr. Sitaram Sekhar Dasguchi
In memory of Dr. Anuranga
Sekhar Dasguchi

112709



आनन्दाश्रमसंस्कृतग्रन्थावलिः ।

ग्रन्थाङ्कः ३२

ऐतरेयब्राह्मणम् ।

श्रीमत्सायणाचार्यविरचितभाष्यसमेतम् ।

(तत्राऽऽदिमपञ्चिकाद्वयमितः प्रथमो भागः)

एतत्पुस्तकं वे० शा० रा० रा० काशीनाथशास्त्री
आगाशे इत्येतैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८१८

ख्रिस्ताब्दाः १८९६

(अस्य सर्वेऽधिकारा राजशासनानुसारेण स्वायत्तीकृतः)

मूल्यं दशानकयुतं रूपकपञ्चकम् ।



R.M.C LIBRARY	
Acc. No.	112709
Class No.	
	10.7.81
	Ch.
	✓
it.	✓
Bk. Card	ssg
Checked	sg

Presented by Dr. Sitangsu Sekhar Bagchi
 In memory of Dr. Anitangsu Sekhar Bagchi

आदर्शपुस्तकोल्लेखपत्रिका ।

धितस्यैतरेयब्राह्मणस्य श्रीमत्सायणाचार्यभाष्योपेतस्य पुस्तकानि यैः पर-
परतया संस्करणार्थं प्रदत्तानि तेषां नामग्रामादिनिर्देशः, प्रतिपुस्तक-
ानाविधपाठसंकेतनिर्दिष्टाः पुस्तकानां संज्ञाश्च कृतज्ञतयाऽधोदेशे
यन्ते—

संज्ञितम्—मूलं सभाष्यम्, पुस्तकमेतदक्षिणापथवर्तिविद्यालयस्थपुस्त-
कसंग्रहस्थम् ।

संज्ञितम्—मूलं सभाष्यम्, शाहूनगरनिवासिनां वे. शा. रा. रा.
'श्रीधरभट्टजी माटे' इत्येतेषाम् ।

संज्ञितम्—केवलं मूलम्, खेडग्रामनिवासिनां रा. रा. 'नागूभाऊ
वकील' इत्येतेषाम् । लेखनकालः—शके १७७० पौष-
कृष्णत्रयोदश्याम् ।

संज्ञितम्—केवलं मूलं किञ्चिच्चुटितम्, एतदपि दक्षिणापथवर्तिविद्या-
लयस्थपुस्तकसंग्रहस्थम् ।

संज्ञितम्—मूलमात्रं पूर्णम्, रा. रा. 'शंकर रामचन्द्र भागवत' इत्ये-
तेषाम्, लेखनकालः—शके १७३३ श्रावणकृष्णे षष्ठ्याम् ।

संज्ञितम्—पूर्णं केवलं मूलम्, एतदपि पुस्तकं दक्षिणापथवर्तिविद्या-
लयस्थपुस्तकसंग्रहस्थमेव ।

संज्ञितम्—पूर्णं मूलमात्रम्, दक्षिणापथवर्तिविद्यालयस्थपुस्तकसंग्रह-
स्थम् । लेखनकालः—शके १७५१ फाल्गुनशुक्लचतुर्थ्याम् ।

संज्ञितम्—मूलं सभाष्यं प्रथमपञ्चिकापरिमितम्, पुस्तकमेतत्—श्री.
रा. रा. 'अण्णासाहेब विंचुरकर' इत्येतेषाम् । लेखन-
कालः—शके १७४५ आषाढमासे ।

संज्ञितम्—मूलं सभाष्यम्, एतत्पुस्तकम्—आष्टेग्रामनिवासिनां रा.
रा. 'गोविंदराव लिमये' इत्येतेषाम् ।

संज्ञितम्—मूलं सभाष्यं चतुर्थपञ्चमषष्ठपञ्चिकात्रयरहितम्, एतत्पु-
स्तकम्—आठल्ये इत्युपाह्वानां शिपोशिग्रामनिवासिनां कै.
वे. शा. रा. 'रामकृष्ण जगन्नाथ शास्त्री' इत्येतेषाम् ।
लेखनकालः—शके १७७६ मार्गशीर्षकृष्णैकादश्याम् ।

समाप्तिमगमदियमादर्शपुस्तकोल्लेखपत्रिका ।

ऐतरेयब्राह्मणभाष्यान्तर्गतविषयानुक्रमणिका ।

पृष्ठाङ्काः

पृष्ठाङ्काः

मङ्गलाचरणश्लोकौ, प्रन्धकारस्य वेदार्थ-
बचनप्रतिज्ञा, वेदलक्षणविषयो वेदविषयप्र-
योजनसंबन्धाधिकारिविषयश्च प्रश्नः, वेद-
प्रामाण्याक्षेपः, वेदलक्षणं, विषयप्रयोजन-
संबन्धाधिकारिकथनम्

ज्ञीश्वरार्दानामपि वेदाधिकारः स्यादि-
त्याक्षेपः, तेषामुपनयनराहित्येन वेदाधि-
काराभावप्रतिपादनम्, वेदस्य स्वतःप्रामा-
ण्यसमर्थनम्, वेदस्य नित्यत्वाक्षेपपुरःसरं
व्यावहारिकनित्यत्वकथनम्, वेदस्य व्या-
ख्येयत्वकथनम्, वेदार्थावबोधे विध्यभावा-
द्बोधसाधनं व्याख्यानं व्यर्थमित्याक्षेपः,
अध्ययनविधेर्बोधपर्यवसायित्वकथनेन व्या-
ख्यानसाफल्यकथनम्

ज्ञानस्य पृथग्विधानादध्ययनं पाठमात्र-
मित्याशङ्कपूर्वकमेतन्मतस्वीकारः, विधि-
मन्तरेणानुष्ठानान्यथानुपपत्त्या वेदार्थज्ञानस्य
प्रापितत्वात्तद्विधेयमित्याशङ्का तत्समाधानं
च, अनुष्ठानज्ञानयोः स्वातन्त्र्येण पृथक्फ-
लप्रतिपादनम् । अल्पप्रयाससाध्यवेदनेन
तत्सिद्धौ ब्रह्मयाससाध्यानुष्ठानाक्षेपस्तत्समा-
धानार्थं तरणीयब्रह्महत्याया मानसवाचिक-
कायिकत्वादिभेदकथनं च, अर्थवादस्य
स्वार्थे प्रामाण्याभिधानम्, प्रावाणः प्लवन्त
इत्याद्यर्थवादस्य प्रमाणान्तरबाधितत्वात्स्वा-
र्थे प्रामाण्याभावकथनम्, द्विःसंवत्सरस्य
सस्यं पच्यत इत्याद्यर्थवादस्य बाधाभावेऽपि
अनुवादत्वात्स्वार्थे प्रामाण्यराहित्योक्तिः,
वेदस्य मन्त्रब्राह्मणरूपभागद्वयात्मत्वप्रतिपा-
दनम्, मन्त्रविषयविचाराणां संहिताव्या-
ख्याने द्रष्टव्यत्वकथनम्

ब्राह्मणलक्षणस्य विस्तरेण प्रतिपादनम्,
अभिषेकदेवानामवम इत्यादिग्रन्थे ब्राह्मणल-
क्षणस्य विद्यमानत्वाद्ब्राह्मणसंज्ञाकथनम्,
एतद्ब्राह्मणस्यैतरेयकत्वे संप्रदायविदामाख्या-
यिकाकथनम्

संक्षेपेण चत्वारिंशदध्यायोपेतब्राह्मणविष-
यकथनम्, गोष्टोमायुष्टोमादिषु सोमयागेषु
ज्योतिष्टोमस्य प्राथम्ये श्रुतिप्रदर्शनम्, सप्त-
संस्थोपेतज्योतिष्टोमस्य चतसृणामग्निष्टोमो-
कथ्यषोडश्यतिरात्रसंस्थानामनुक्रमेण कथ-
नप्रतिज्ञा, अग्निष्टोमस्य प्रकृतित्वकथनमु-
क्त्यादीनां विकृतित्वकथनं च, विकृति-
तीनां प्रकृतिसापेक्षत्वेनाग्निष्टोमस्यैवाऽऽदौ
वक्तव्यत्वोक्तिः, अग्निष्टोमोपक्रमेऽवश्यत्वि-
ग्वरणकथनाभावहेतुकथनं दीक्षणीयेष्टिकथ-
नहेतुकथनं च ५

दीक्षणीयेष्टिं विधातुमग्नेर्विष्णोश्च प्रशंस-
नम्, अग्नाविष्णुदेवताकदीक्षणीयेष्टिविधानम् ६

आग्नावैष्णवपुरोडाशनिर्वापेण सर्वदेवता-
तृप्तिकथनम्, सर्वदेवतातृप्तिसिद्धयर्थं तयोः
सर्वदेवतात्मकत्वकथनम् ७

प्रकारान्तरेण प्रशंसा, यथोक्तविधौ ब्रह्म-
वादिचोद्यपरिहारयोः कथनम् ८

दीक्षणीयेष्टौ प्रतिष्ठाकामस्य पुरोडाशम-
पोद्य द्रव्यान्तरविधानम्, घृतचरुणा प्रतिष्ठा-
राहित्यपरिहारकथनम् ९

घृतचरोः प्रतिष्ठाहेतुत्ववेदनप्रशंसा, दी-
क्षणीयेष्टिकालविधानम् १०

पञ्चदशसंख्यामपवदितुं सामिधेनीनां
सप्तदशसंख्याविधानम्, सप्तदशसंख्याप्रशं-
सनम् ११

सप्तदशसंख्यावेदनप्रशंसा, उक्तविषय-
मीमांसाश्लोकाः १२-१४

दीक्षणीयेष्टिप्रशंसार्थमिष्ट्याहृत्युतिहोत-
शब्दानां निर्वचनम् १५

दीक्षणीयेष्ट्या दीक्षितस्य संस्कारविशेषा-
न्विधातुं प्रस्तावः १६

अभिषेकादिसंस्कारविधानम् १७

उक्तसंस्कारसंस्कृतस्य दीक्षितस्य प्राची-
नवंशाख्यशालाप्रवेशविधानम् १८

दीक्षितनियमविधानम्, विहितार्थप्रशंसा,

४

दीक्षितस्य देवयजनाद्बहिर्गमननिषेधः ,
 ब्रह्माच्छादनरूपसंस्कारान्तरविधानम् ... १९
 गर्भस्थानीयदीक्षितप्रावरणवस्त्रस्योल्ब-
 स्थानीयत्वप्रदर्शनम्, वाससो बहिर्वेष्टनान्तर-
 विधानम्, कृष्णाजिनस्य बहिर्वेष्टनत्वसाम्येन
 जरारुपत्वप्रदर्शनम्, मुष्टिकरणरूपसंस्का-
 रान्तरविधानम्, मुष्टिद्वयप्रशंसनम् ... २०
 कृष्णाजिनवेष्टनस्यावभृथगमनात्प्रागेवो-
 न्मोचनविधानम्, कृष्णाजिनवद्वाससोऽपि
 प्राप्तोन्मोचनवारणम्, उक्तविषयमीमांसा,
 अकृतसोमयागयजमानार्थं दीक्षणीयेष्टौ
 हौत्रोपयोग्याज्यभागपुरोनुवाक्याविधानम् ... २१
 कृतसोमयागयजमानार्थमाज्यभागपुरो-
 नुवाक्याविधानम्, उक्तविषये पूर्वोत्तरपक्षौ
 प्रधानयाज्यानुवाक्याविधानम्, मन्त्र-
 प्रतिपाद्यदेवताप्रशंसाद्वारेणमन्त्रप्रशंसा ... २२
 मन्त्रगतच्छन्दःप्रशंसनम्, मीमांसा, तेज-
 स्कामस्य ब्रह्मवचसकामस्य च स्विष्टकृत्संया-
 ज्यं विधानम् ... २३
 वेदनपुरःसरमनुष्टातः फलप्रदर्शनम्, फ-
 लान्तराय च्छन्दोन्तरविधानम्, गायत्र्या
 अप्यक्षरचतुष्टयेनोष्णिक्छन्दसोऽधिकत्वादा-
 युवृद्धिहेतुत्वं युक्तमित्यभिप्रेत्योष्णिगायुषो-
 रभेदकथनम्, वेदनप्रशंसा, स्वर्गकामस्य
 च्छन्दोन्तरविधानम्, अनुष्टुभोः स्वर्गहेतुत्वो-
 पपादनम् ... २४
 वेदनप्रशंसा, श्रीकामस्य यशस्कामस्य
 च बृहतीछन्दोविधानम्, श्रीयशसोः कारण-
 स्त्वेन बृहत्यास्तदुभयरूपत्वप्रदर्शनम्, वेद-
 नप्रशंसा, अहीनसत्रायुत्तरयज्ञप्राप्तिकामस्य
 पङ्क्तिच्छन्दोविधानम् ... २५
 यज्ञस्य पङ्क्तिसंबन्धित्वप्रदर्शनम्, वेदन-
 प्रशंसा, वीर्यादिप्राप्त्यर्थं छन्दोन्तरविधानं
 वेदनप्रशंसा च ... २६
 नित्यसंयाज्याविधानार्थं प्रपञ्चनसहितं
 विराट्छन्दःप्रशंसनम्, ... २७
 विराट्विधानम्, दीक्षितस्य सत्यवदन-
 विधानम् ... २८
 सत्यवदनफलसिद्धयर्थं प्रकारान्तरविधा-
 नम्, विचक्षणोतिमन्त्रस्य सत्यवदनपूर्ति-

पृष्ठाङ्काः

हेतुत्वप्रतिपादनम् ... ३
 पूर्वोक्तविध्युपसंहारः ... ३

पृष्ठाङ्क

द्वितीयोऽध्यायः

प्रायणीयशब्दार्थोक्तिः, प्रायणीयोदय-
 नीयकर्मविशेषयोः सह प्रशंसा, देवताविशो-
 पविधानायाऽऽख्यायिका ... ३
 पथ्यायागविधानं प्रशंसा च ... ३
 अग्निवागविधानं तत्प्रशंसनं च, प्रशंसा-
 युतं सोमयागविधानम् ... ३
 सप्रशंसं सवितृयागविधानम्, अदिति-
 यागविधिः प्रशंसा च ... ३
 उक्तदेवतागतसंख्याप्रशंसा, वेदनप्र-
 शंसा, प्रायणीयेष्टिगतप्रयाजानां काम्यप्र-
 कारविशेषाविधानम्, वेदनप्रशंसा ... ३
 अन्नायकामस्य दक्षिणापवर्गत्वविधिः प्र-
 शंसा च, पशुकामस्य प्रत्यगपवर्गत्वविधिः
 प्रशंसायुतः, अहीनायुत्तरकृतपुषु सोमपानं
 काम्यमानस्योत्तरापवर्गत्वविधानं सप्रशंसम्,
 स्वर्गकामस्याऽऽहवनीये प्रयाजहोमविधेरर्थ-
 वादेनोन्नयनम् ... ३
 वेदनप्रशंसा, प्रायणीयदेवतास्तुतिः ...
 अग्नीषोमयोश्चक्षुःस्वरूपत्वे कोऽतिशय
 इत्याशङ्क्याः समाधानम्, अदितेः प्रतिष्ठाहे-
 तुत्वप्रपञ्चनम् ... ३
 प्रायणीयेष्टिदेवतानां याज्यानुवाक्ये क्रमे-
 णाभिसंधातुं प्रस्तावः ... ३
 पथ्यादेवतायाः पुरोनुवाक्याविधिः,
 ऋक्स्थमरुच्छब्दप्रदर्शनेन देवविट्कल्पनक-
 थनम्, छन्दोबाहुल्यमभिधाय प्रशंसा,
 पञ्चानां देवानां मन्त्रविशेषाणां मन्त्रच्छ-
 न्दसां च क्रमेणोदाहरणम् ... ३
 छन्दस्त्रयस्यैव कथनमित्याशङ्क्याः समा-
 धिः, वेदनप्रशंसा ... ३
 उदाहृतयाज्यानुवाक्याप्रशंसनम्, अम्ब-
 यव्यतिरेकाभ्यां मरुच्छब्दतत्पर्यप्रदर्शनम्
 वेदनप्रशंसा, संयाज्याविधानं तत्प्रशंसं
 च, ऋग्गताक्षरसंख्याप्रशंसा ... ३
 प्रयाजानुयाजविषये पूर्वोत्तरपक्षौ ...

पृष्ठाङ्काः	पृष्ठाङ्काः
पत्नीसंयाजसमिष्टयजुर्नैवेधः, प्रायणी- यनिष्कासस्थापनादिविशेषविधानम् ...	४७
प्रकारान्तरकथनम्, प्रायणीयोदयनीये- ष्ठ्योर्योज्यानुवाक्याव्यत्यासविधानार्थं प्र- स्तावः, व्यत्यासविधानम् ...	४८
व्यतिषह्वेदनप्रशंसा, प्रायणीयोदयनी- ययोरदितिर्देवताकचरुप्रशंसा, तत्र दृष्टान्त- कथनम् ...	४९
प्रायणीयपथ्याख्यप्रथमदेवताया उदय- नीयेऽर्थवादेनोत्तमात्वोन्नयनम्, मीमांसा- श्लोकौ ...	५०
तृतीयोऽध्यायः	
सोमकथनदिग्विधानम्, सोमविक्रयिणः प्रत्यवायकथनम् ...	५१
क्रयादूर्ध्वं प्राचीनवंशं प्रति नीयमाने सोमे पठितव्यानामृचामष्टसंख्याप्रशंसनम्, एतद्वेदनप्रशंसा, ऋचामष्टसंख्याविधानम्	५२
मन्त्रान्विधातुं प्रैषमन्त्रविधिः, भद्राद- भीतिमन्त्रविधिस्तद्व्याख्यानं च ...	५३
सोमप्रवहणाङ्गमन्त्रविधिस्तद्गतानां केषां- चिद्व्याख्यानं प्रशंसा च ...	५४-५८
वारुण्या समापनकारणकथनम् ...	५९
अष्टानामृचो प्रशंसा, आद्यन्तयोर्ऋचो- रावृत्तिविधानम्, आवृत्तिसहितकर्संख्या- प्रशंसा, वेदनप्रशंसा, आवृत्तिप्रशंसा ...	६०
सोमस्य शकटादत्रोहणविधानम्, उभ- योरनडुहोविमोचने दोषोपन्यासः, अनडु- ह्यस्य शकटयोगेऽपि दोषवचनम् ...	६१
आख्यायिकामुखेन सोमोपावहरणस्थेशा- नदिग्विधानम्, सोमस्य जयहेतुत्वप्रदर्शनम्	६२
वेदनप्रशंसा, आतिथ्येष्टिविधानम् ...	६३
हविर्विशेषविधिः, देवताविधानम् ...	६४
शाखान्तरोक्तनिर्वापमन्त्रान्हादि निधाय तत्प्रशंसारूपार्थेवाहप्रदर्शनम्, अग्निमन्थन- विधिः ...	६५
मीमांसाश्लोकौ, अग्निमन्थनोपयुक्तग्वि- धानार्थं प्रैषमन्त्रविधानम्, प्रथमग्विधानम्, प्रैषानुवचनमन्त्रयोर्वैयधिकरण्यरूपचोद्योद्गा-	
वनं तदुत्तरं च ...	६६
द्वितीयग्विधानम्, चोद्यपरिहारप्रदर्श- नम्, तृतीयादिक्रकत्रयविधानम्, प्रथम- ग्वीतद्वितीयपादप्रशंसा ...	६७
नैमित्तिकग्विधानम्, ऋकप्रतीकग्रहणम्, ऋगनुवचनप्रयोजनकथनम्, षष्ठ्यग्विधा- नम् ...	६८
सप्तमग्विधिः, ऋग्गतहस्तशब्दस्य विवक्षितार्थप्रदर्शनम्, ऋग्गतपदतात्पर्य- प्रदर्शनम् ...	६९
अष्टमग्विधानम्, अस्या ऋचः प्रह्वियसा- णाभिरूपत्वे यज्ञाङ्गसमृद्धिरूपप्रयोजनप्रद- र्शनम् ...	७०
ऋकृतृतीयपादगतयोनिशब्दव्याख्यानम्, नवमग्विधानम्, ऋग्व्याख्या ...	७१
दशमग्विधिः, आनुरूप्यप्रशंसा, एकाद- शग्विधिः, तृतीयपादव्याख्या, द्वादशग्विधिः क्षयशब्दार्थकथनम्, त्रयोदशग्विधिः, प्रथमपादव्याख्या, अवशिष्टपादत्रयपाठः ...	७२
चतुर्थेपादतात्पर्यप्रदर्शनम्, आहवनीयाम्नौ मथिताग्निप्रक्षेपलक्षणानुतेः प्रशंसा, स्मृत्यु- क्तपडब्राह्मणप्रदर्शनम् ...	७३
वेदनप्रशंसा, न्यूनाधिकसंख्याभ्रमव्यु- दासाय विहितकर्संख्याप्रदर्शनम्, आद्य- न्तर्गावृत्तिविधेरानुवृत्तिसंख्याप्रशंसाया वेदन- प्रशंसाया आवृत्तिप्रशंसायाश्च प्रदर्शनम् ...	७५
इष्टिशेषविधिः, आक्षेपसमाधाने ...	७६
आज्यभाग्याज्याविधानम्, प्रधानहवि- र्योज्यानुवाक्याविधिः ...	७७
संयाज्याविधानम्, मन्त्रद्वयगतच्छन्दः- प्रशंसा, इडाभक्षणादूर्ध्वभाविकर्मणो वार- णम्, अनुयाजनिषेधः, अनुयाजयजने दोष- प्रकटनम् ...	७८
दोषान्तरप्रकटनम्, अनुयाजानामनुष्ठा- नाभावे कर्माङ्गसाकल्यलक्षणः फलविशेषो न प्राप्येतेत्याशङ्कासमाधानम्, मीमांसा ...	७९-८०
चतुर्थोऽध्यायः	
प्रवर्ग्यादिकथनार्थमाख्यायिका ...	८१

	पृष्ठाङ्काः	पृष्ठाङ्कः
हविरादिसाधनसंपादनविधानम्, अध्व- र्युप्रतिप्रस्थात्रोरनुज्ञापनप्रीषमन्त्रयोर्विधिः ...	८२	सादनकाले होतुमन्त्रद्वयविधानम्, प्रवर्गयो- द्वासनदिनेऽन्तिमर्चः प्राग्घविह्वेविष्म इति-
होतुरभिष्टवार्थानामृचां विधानम् ...	८३-८४	ऋचः पठनविधिः... .. ९९
एकविंशतिसंख्याप्रशंसा, स्रक्के द्रप्सस्येति- सूक्तान्तर्गतनवसंख्याकपवमानदेवतर्गिविधिः	८५	सूयवसाद्भगवती हील्यनयर्चाऽभिष्टवसमा- प्तिविधिः प्रवर्ग्यकर्मणः प्रशंसाथं मिथुन- व्यापाराकारेण रूपकप्रदर्शनम् ९७
अयं वेनश्चोदयदित्युपविधानम्, पवित्रं ते विततमिन्त्युद्गयस्य सूत्रकारपठितशाखा- न्तरगतवियत्पवित्रमिति ऋचश्च विधानं प्रशं- सा च	८६	उत्तार्थवेदनस्य तद्देदनपूर्वकानुष्ठानस्य च प्रशंसा, उपसदाह्यकर्मकथनार्थं देवासु- रसङ्ग्रामकथनम् ९८
गणानां त्वेत्येकोनविंशत्युचसूक्तविधानम्, प्रथश्च यस्येतिनुचात्मकसूक्तान्तराविधिः, अपरयं त्वा मनसेतिमूक्तात्मकनृचान्तर- विधिः	८६	उपसदाह्यहोमानुष्ठानेन देवविजयप्र- कारप्रदर्शनम् ९९—१००
सूक्तान्तरगतनवसंख्यार्गिविधानमुत्तमलो- कप्राप्तिहेतुत्वेन तत्प्रशंसा च	८८	एकैकस्मिन्दिन एकैकस्या उपसदो द्विरनुष्ठानाय कालद्वयविशेषविधानम्, मीमां- साश्लोकाँ १०१
वेदनप्रशंसा, आभात्यग्निरितिपद्मर्चमू- क्तान्तराविधिः सूक्तप्रशंसा च, सूक्तगतच्छ- न्दःप्रशंसा प्रावाणेवेत्यष्टर्चसूक्तान्तराविधि- स्तद्गतच्छन्दःप्रशंसा च, ईळे यावागृथिवी इति पञ्चविंशत्युचसूक्तान्तरविधानम् ...	८९	उपसत्प्रशंसा, वेदनप्रशंसा, तानून- पत्रनामानिवचनार्थमाख्यायिका १०२
प्रथमर्गतद्वितीयपादोदाहरणद्वारा सूक्त- प्रशंसा, सूक्तगतच्छन्दःप्रशंसा, सूक्तार्थमु- पजीव्य सूक्तप्रशंसा	९०	असुरेभ्यो भयनिवारणार्थं देवकृतसम- यप्रदर्शनम्... .. १०३
अरुरुचदुषस इत्युपविधिः, सूक्तान्ति- मयर्चाऽभिष्टवपूर्वभागसमापनविधानम्, अ- न्तिमर्क्तात्पर्यप्रदर्शनम्, अभिष्टवपूर्वभागो- पसंहारः	९१	तानूनपत्रनिर्वचनम्, सतानूनपत्रिणा द्रोहस्य त्याज्यत्वकथनम्... .. १०४
उत्तरभागवचनप्रतिज्ञा, प्रतीकग्रहणै- कविंशतिसंख्याकर्मविधानम्	९२	आतिथ्याकर्मण्यास्तीर्णबर्हिष उपसत्स्व- नुवृत्तिविधिः, उपसत्सु द्रव्यदेवताविधानार्थं प्रस्तावः १०५
उदुष्य देव इतिषडृचां प्रतीकग्रहणपूर्वकं विनियोगप्रदर्शनम्... ..	९३	उपसद्द्रव्यदेवताविधिः, उपसदद्भ्रवतोपा- यनाविधिः, द्वितीयोपसद्दिने प्रातःसायंकाल- योस्तृतीयदिनप्रातःकाले चैकैकन्यूनस्तन-
विनियोगसहितो मन्त्रान्तरविधिः, पूर्वा- ह्याज्यापाठवदपराह्णे याज्याविधानम् ...	९४	संख्याविधानम्, यथोक्तसंख्याविशेषप्रशंसा
मुह्यस्विष्टकृद्द्रहितत्वात्तल्लोपमाशङ्क्य परिहारकथनम्, ब्रह्मणः शाखान्तरप्रसिद्ध- मन्त्रजपविधिः, होमादूर्ध्वं होत्रा पठनी- यानां सप्तानामृचां विधानम्, होतुरेकयर्चा प्रवर्ग्यह्विःशेषभक्षणप्रतीक्षाविधानम् ...	९५	पूर्वाह्णापरारह्वव्यवस्थितसामिधेनीविधिः, जाप्त्रिव्याज्यानुवाक्याविधिः, पूर्वाह्णपुरो- वाक्यानामपराह्णाज्यात्वस्य पूर्वाह्णाज्या- नामपराह्णपुरोनुवाक्यात्वस्य च विधानम्... .. १०७
समन्त्रकभक्षणविधानम्, प्रवर्ग्यपात्रा-		यथोक्तयाज्यानुवाक्यायुक्तोपसत्प्रशंसा, उदाहृतयाज्यानुवाक्यास्थैकविधच्छन्दोवि- शदनम्, वैलक्षण्ये बाधवचनम्, उपसदा- माज्यहविष्कत्वप्रशंसा १०८
		उक्तविषयमीमांसा १०९
		उपसत्सु प्रयाजानुयाजनिषेधः, अग्नी- षोमविष्णुरूपाणां देवानां बहुत्वेनाऽऽश्राव- णार्थमुत्तरदेशादाहवनीयस्य दक्षिणदेशं प्रति

स्त्यासकृदतिक्रमणस्यापसस्तथैर्यार्थे वार-	
[... .. ११०	
क्रूरकर्मपरिहाराय प्रस्तावपूर्वकं समञ्चक-	
गाप्यायनविधिः... .. १११	
समञ्च कनिहवविधानम्, मीमांसाश्लोको	११२

पञ्चमोऽध्यायः ११३

सोमक्रयं वक्तुं सोमाख्यायिका, सोम-	
व्यविधिः... .. ११३-११४	
मूल्यत्वेन सोमविक्रयणे दत्ताया गोः	
नमूल्यान्तरदानेन स्वीकरणविधानम्,	
आग्नां मन्द्रध्वनिविधानम्, मीमांसा, अभि-	
णयनीयगिर्विधानार्थं प्रैषमन्त्रविधिः ... ११५	
होत्राऽनुवक्तव्यास्वष्ट्रास्त्वशु प्रथमगिर्विधिः	
शंसा च, क्षत्रिययजमानयोगेऽन्य-	
गिर्विधिः प्रशंसा च, ऋग्द्वितीयपादपाठ ... ११६	
द्वितीयपादपाठेन ज्ञातिमध्ये यजमानधै-	
त्यप्रदर्शनम्, उत्तरार्धपाठः, उक्तवेदनप्र-	
शंसा, वैदययजमानस्यान्यगिर्विधिः प्रशंसा च	
चतुर्थपादमनूय प्रशंसा, जातित्रयसाधा-	
णाद्वितीयगिर्विधिः, उपांशुत्वत्यागविधिस्तत्प्र-	
शंसा च, मन्त्रगतप्रथमपादपूर्वभागानुवा-	
पुःसरं तद्वाख्या, तृतीयगिर्विधिः ... ११८	
द्वितीयपादमनूय तात्पर्यप्रदर्शनम्,	
द्वितीयाधोनुवादः, तदर्थविस्पष्टनम्, चतु-	
र्कपूर्वार्धपाठः, नाभेः पदरूपत्वविशदणम्,	
तृतीयपादमनूय व्याख्यानम् ११९	
चतुर्थपादमनूय व्याख्या, पञ्चमकपूर्वा-	
र्धपाठः, तृतीयचतुर्थपादानुवादपूर्वकं व्या-	
ख्यानम् १२०	
षष्ठ्या ऋचः प्रथमपादपाठपुरःसरं	
व्याख्या, द्वितीयपादमनूय तत्रत्ययज्ञश-	
दस्य यजमानपरत्वप्रदर्शनम्, उत्तरार्धम-	
त्य तत्रत्यवयःशब्दस्य प्राणवाचित्वकथनम्,	
तिसमकप्रथमपादमनूय व्याख्यानम् ... १२१	
द्वितीयपादमनूयासादितिपदव्याख्या, तृती-	
यपादमनूय वसिष्ठशब्दार्थकथनम्, चतुर्थ-	
पादमनूय व्याख्या वेदनप्रशंसा च, अष्टम-	
गिर्विधिः २२१	

अवशिष्टपादत्रयपाठः, उक्तार्थकप्रशंसा,	
ऋचामष्टसंख्याविधिः, आयन्तयोर्ऋचोरा-	
द्युति विधाय प्रशंसा १२३	
प्रैषविधानपूर्वकं होत्राऽनुवचनीयहवि-	
धानप्रवर्तनीयगिर्विधिः शङ्कासमाधाने केषां-	
चिन्मन्त्रगतपदानां व्याख्यानं च ... १२४-१२७	
होतुरेतद्वेदनस्य प्रशंसा, अष्टम्याऽनुव-	
चनसमाप्तिविधानम्, परिधानकालविधानम्,	
होतुरेतद्वेदनस्य प्रशंसा १२८	
ऋचसंख्यादिप्रदर्शनम्... .. १२९	
प्रैषमन्त्रविधिपूर्वकमग्नीषोमप्रणयनीयगिर्वि-	
धानं शङ्कासमाधाने केषांचिन्मन्त्रगतपदानां	
व्याख्या प्रशंसा च १३०-१३४	
सप्तदश्या समापनविधिः, एतस्याः सोमसं-	
बन्धोक्तिः, नैमित्तिकऋग्गन्तरस्य विधानम् १३५	
होतुरेतद्वेदनप्रशंसापूर्वकमेतद्विद्युपसं-	
हारः, मन्त्रगतसंख्यादिप्रदर्शनम्, उक्तसं-	
ख्याप्रशंसार्यमेकविंशतिसंख्यापूर्ण आदित्ये	
बहुगुणप्रदर्शनम् १३६	
उपसंहारः १३७	

षष्ठोऽध्यायः १३८

यूपवचनार्थमाख्यायिकोक्तिः १३८	
यूपनिखननविधानम्, यूपस्य तक्षणेना-	
ष्टाश्रित्वविधानम्, यूपस्योक्तवज्रत्वस्य	
शत्रोरप्रियहेतुत्वेनोपपादनम् १३९	
कामनाविशेषेण यूपप्रकृतिभूतवृक्षविशेष-	
विधिस्तत्प्रशंसा च १४०	
वेदनप्रशंसा, प्रैषविधानपूर्वकं यूपज्ज-	
नादिमन्त्रविधिः, केषांचिन्मन्त्रपदानां व्या-	
ख्यानं होतुरेतद्वेदनस्य प्रशंसा च ... १४२	
सप्तम्या समापनविधिः, युवशब्दार्थकथनम्,	
द्वितीयपादमनूय व्याख्या, उत्तरार्धमनूय	
व्याख्यानम् १४८	
उक्तमन्त्रसंख्यादिप्रदर्शनम्, मीमांसा	
आख्यायिकया पशुकामनायां यूपप्रहर-	
णाभावोपपादनम्, एतद्वेदनयूपवस्थानयोः	
प्रशंसा १५०	
स्वर्गकामनायां यूपप्रहरणविधानं तदुप-	
पादनं च, इदानींतनैः स्वर्गकामैः ऋतोर्थूपो	

पृष्ठाङ्काः	पृष्ठाङ्काः
न प्रक्षियत इत्याशङ्कथ तेषां प्रतिनिधि- प्रदर्शनम् १५१	अज्ञेतिमन्त्रभागस्य पाठ आक्षेपः ... १७१
अमीषोमीयपश्चालम्भविधानम्, पूर्वोत्तरप- क्षाभ्यां पशुशरीरस्य रूपविशेषनिश्चयः ... १५२	उक्षाक्षेपस्योपपत्तियुतं समाधानम्, म- न्त्रदशमभागकीर्तन उपांशुत्वविशेषस्य वि- धानम्, विपक्षे बाधप्रदर्शनम् १७२
पूर्वपक्षखण्डनपूर्वकं पशुलक्षणस्य हविषः शेषभक्षणोपपादनम् १५३	एतद्वेदनप्रशंसा, एकादशं भागमनूय व्याख्यानम् १७३
उक्तविषयमीमांसा १५४	द्वादशं भागमनूय व्याख्यानम्, अग्निगु- मन्त्रपाठानन्तरं जपविधानम् १७४
अमीषोमीयपशुसंबन्धेकादशप्रयाजविधा- नम्, तत्प्रशंसा, प्रथमप्रयाजविधिः ... १५५	एतद्वेदनप्रशंसा, मीमांसा १७५
समिद्देवताप्रशंसा, तद्देवताविषयद्वितीय- याज्याविधानम् १५६	अग्निगुप्रैषसमाप्त्यनन्तरं पुरोडाशविधा- नार्थं देवानां बहुपर्याययुताख्यायिकाकथनम् १७६
द्वितीयप्रयाजयाज्यान्तरविधिः, तृतीया- दिप्रयाजयाज्याविधानम् १५७	अजप्रशंसनम्, पक्षमपर्यायप्रदर्शनम्, किंपुरुषादीनां मेधराहित्याद्यज्ञयोग्यत्वाभाव- कथनपुरःसरं तन्मांसभक्षणनिषेधः, पुरो- डाशविधानम् १७७
दशतो बहुविधानामाप्तीसूक्तानामात्रात- त्वाद्विकल्पः स्यादित्याशङ्क्याधिकारिभेदेन व्यवस्थाविधानम् १५९	वेदनप्रशंसा, मीमांसा १७८
पर्यभिकरणविधानार्थं प्रैषमन्त्रविधिः, मैत्रावरुणेनानुवक्तव्यानां तिसृणां पर्यभिक- रणार्थं विधानम्, प्रथमर्षीद्वितीयपादमनूय व्याख्यानम्, द्वितीयर्षेः पूर्वोर्धेमनूय तात्प- र्यप्रदर्शनम्, तृतीयर्षेः प्रथमपादमनूय व्याख्यानम् १६०	पशुशरीरसाहचर्यादानुष्ठितपुरोडाशस्य पश्चालम्भत्वकथनेन प्रशंसा, तत्साहचर्य- विशदानम् १७९
होतारं प्रति मैत्रावरुणप्रैषार्थं मैत्रावरुणं प्रत्यध्वर्योः प्रैषमन्त्रविधिः, मैत्रावरुणेन पठनीयमन्त्रविधानम्, अत्र वैयधिकरण्यरू- पब्रह्मवादिचोद्योद्भवनम्, चोद्यपरिहारः १६१	पुरोडाशयागस्यैव सर्वपशुसंबन्धियज्ञ- योग्यहविर्योगत्वस्य कथनम्, लौकिको- क्त्या पुरोडाशयागप्राशस्त्यहृदीकरणम्, वपादीनां क्रमेण याज्याकथनार्थं वपायाज्या- विधानम्, पूर्वोत्तरपक्षाभ्यामुक्तयाज्या- प्रशंसनम् १८०
होतुरग्निगुप्रैषविधानम्, प्रैषमन्त्रप्रथम- पादव्याख्यानम्, तद्द्वितीयभागानुवादः... १६२	पुरोडाशयाज्याविधानम्, द्वितीयपाद- मनूय पादद्वयतात्पर्यप्रदर्शनम्, पुरोडाश- संबन्धिस्विष्टकृथाज्याविधानम् १८१
मेधमेधपतिशब्दयोर्व्याख्यानम्, मता- न्तरानुसारेण मेधपतिशब्दार्थप्रदर्शनम्, मेधपतिशब्दस्य देवतापरत्वे को लाभ इत्या- शङ्कासमाधानम्, तृतीयभागानुवादः, अग्नेः प्रथमतोनयनोपपादनार्थमाख्यायिका ... १६३	उक्तयाज्याप्रशंसनम्, पुरोडाशीयस्वि- ष्टकृथागादूर्ध्वं पशुपुरोडाशसंबन्धीळोपाह्ला- नाविधानम्, हृदयाद्यङ्गरूपप्रधानहविरवदा- नकाले सूक्तविधानार्थं प्रैषमन्त्रविधानम्, मैत्रावरुणपठनीयस्य त्वं ह्यग्ने प्रथमो मनो- तेतिसूक्तस्य विधानम् १८२
उक्तार्थस्य लोकप्रसिद्धा हृदीकरणम्, पशोरामेयत्वप्रसिद्धा पशोः पुरस्तादग्नि- यनविधानम्, चतुर्थोदिनवमान्तभागान- नूय व्याख्यानम्... .. १६४-१६५	चोद्यसमाधाने, हृदयाद्यङ्गरूपप्रधानहवि- र्याज्याविधानम्, एतथाज्याया हविरानु- कूल्यप्रदर्शनम् १८३
उक्तविषयमीमांसा १६६-१६९	वेदनप्रशंसा, वनस्पतियागविधानम्, यष्टुवेदनप्रशंसा, स्विष्टकृथागविधानम्, इळोपह्लानविधानम्... .. १८४
अग्निगुप्रैषमन्त्रस्य दशमभागमनूय व्य- ख्यानम् १७०	

सप्तमाध्याये	१८५
सप्तमोऽध्यायः					
सप्तमाध्याये पशुपैषप्रातरनुनाकवचनार्थं	देवानां पर्यभिकरणस्तुत्यर्थाऽऽख्यायिका	१८५
पर्यभिकरणविधानम्	१८६
पर्यभिकरणादूर्ध्वं पशोः शामित्रदेशं	प्रत्यानयनविधानम्, नीयमानपशोः पुरत-
आर्माप्रकर्तुंकोल्मुकनयनस्य विधानम्, पशोः	पुरतो बद्धिनयनस्य प्रशंसा	१८७
शामित्रदेशं नातस्य पशोर्हननस्थले बहि-	ष्पक्षेपविधानम्, पशोरधो बहिष्पक्षेपस्य
प्रशंसा, पशोः पुरीषस्थापनार्थमवटखनन-	विधानम्, ऊवध्यगोहखननप्रशंसा, पशुपु-	१८८
रोडाशं प्रशंसितुं प्रश्रोत्थापनम्	१८८
पूर्वाङ्कितप्रश्रस्योपपादनयुतोत्तरकथनम्,	वेदनप्रशंसा च	१८९
स्तोकानुवचनीया विधातुं प्रैषमन्त्रविधा-	नम्, प्रैषिकस्य तात्पर्यप्रदर्शनम्	१९०
स्तोकानुवचनविधानम्, प्रथमार्गद्वितीय-	तृतीयपादानुवादः, आसनीतिपदाभिप्राय-
प्रदर्शनम्, इमं नो यज्ञमितिपञ्चसू-	क्तविधानम्, द्वितीयतृतीयपादावनूय	१९१
व्याख्यानम्	१९१
चतुर्थपादमनूय व्याख्यानम्, उक्तसू-	क्तद्वितीयर्चः पूर्वार्धमनूय व्याख्यानम्,
उत्तरार्धमनूय व्याख्यानम्, तृतीयर्चः	पूर्वार्धमनूय व्याख्यानम्	१९२
उत्तरार्धमनूय व्याख्यानम्, चतुर्थ्यां	ऋचः पूर्वार्धमनूय व्याख्यानम्, उत्तरार्ध-
मनूय व्याख्यानम्, पञ्चमं कृपादचतुष्ट-	यानुवादः	१९३
पञ्चममन्त्रतात्पर्यप्रदर्शनम्, स्तोकप्र-	शंसा, वपाप्रशंसां हृदि निधाय तदुपयोगि-	१९४
प्रश्रोत्थापनम्, उक्तप्रश्रोत्तरवचनम्	१९४
तथाविधप्रश्नान्तरोत्थापनम्, उपपाद-	नयुतं तदुत्तरकथनम्, वपाहोमप्रशंसार्थमा-	१९५
ख्यायिकाकथनम्	१९५

वपायाः सर्वदेवहविष्ट्वाभिधानेन श्रुतिक-
तृका साक्षात्प्रशंसा, सुत्यादिने सत्रनीयप-	शोर्वेषां प्रातःसवने हुत्वा शिष्टानि हृदयाय-
ङ्गानि तृतीयसवने पक्त्वा यजमाना जुह्वति	वपामानस्य पशुस्वरूपत्वे तृतीयसवने पशु-
शेषं जुह्वतां कोऽभिप्राय इत्याशङ्क्याधिकं	नैव दोषयति लौकिकन्यायेन तृतीयसवने
पश्चङ्गहोमो न तु वपायां न्यूनत्वबुद्धेत्युत्त-	रकथनम्	१९६
वेदनप्रशंसा, आज्याद्याहुतीनां प्राश-	स्त्यप्रसिद्धेस्तद्वद्रपाहुतिरपि प्रशस्तेति विव-
क्षया तत्सहितवपाहुतिप्रशंसा, प्रकारान्त-	रेण वपाप्रशंसा	१९७
यजमानस्य चतुरवत्तित्वेऽपि वपायाः	पञ्चावत्तत्त्वविधानम्, पञ्चानामप्यवदानानां
विभज्य प्रदर्शनम्, हिरण्यरहितस्य प्रका-	रान्तरेण प्रश्रोत्तराभ्यां पञ्चावदानप्रदर्श-	१९८
नम्	१९८
आज्यस्य हिरण्यप्रतिनिधित्वोपपादनम्,	अवदानगतपञ्चसंख्याप्रदर्शनम्, प्रातरनु-
वाकविधानार्थं प्रैषविधानम्	१९९
प्रैषमन्त्रव्याख्या, एतद्वेदनप्रशंसा	२००
प्रैषमन्त्रे देवेभ्योऽनुब्रूहीति यदुक्तं तदुप-	पादनार्थं प्रातरनुवाकस्य देवसंबन्धविशद-
नम्, प्रातरनुवाकस्य देवोत्कर्षहेतुत्वस्य	तदभावस्यापुरपराभवहेतुत्वस्य च कथनम्,
वेदनप्रशंसा, प्रातरनुवाकशब्दनिर्वचनप्रद-	र्शनम्, प्रातरनुवाकस्य कालविशेषविधानम्	२०१
पाश्चात्ययामेऽपि विशेषविधानम्, विपक्षे	बाधककथनम्, स्वपक्षनिगमनम्, विशो-
षान्तरविधानम्	२०२
विशेषोपपादनम्, पक्षान्तरविधानम्,	पक्षान्तरोपपादनम्	२०३
प्रातरनुवाकप्रथमार्गविधानार्थमाख्यायिका,	अर्थवादेन विध्युन्नयनम्	२०४
वेदनप्रशंसा, आपो रेवतीरित्येतस्या	ऋच आख्यायिकया प्रशंसनम्	२०५
वेदनप्रशंसा, आपो रेवतीरितिऋचसि-	रानृत्तिविधानम्	२०६

पृष्ठाङ्काः	पृष्ठाङ्काः
आयुरर्थं प्रातरनुवाकगततीर्था शतसंख्या- विधानम्, अहीनरात्रादुत्तरक्रतुकामस्य संख्यान्तरविधानम्, होतुर्वेदनप्रशंसा, प्रजापशुकामस्य पूर्वसंख्याया द्विगुणसंख्या- विधानम् २०७	तिसहितसांतल्यविधानम्, सूक्तवचनेऽ- नन्तरायविधानम्, दिनोता न इत्यस्या दशमीत्वविधानम् २१८ आवर्तुततीरिति ऋचोऽनुवचनकालविश्रो- षविधानम्, ऋगन्तरकालविधानम् ... २१९
वेदनप्रशंसा, दुर्ब्राह्मणत्वपरिहारकामस्य संख्यान्तरविधानम् २०८	समन्यायन्त्युपेति ऋचः कालविधानम्, उक्तकर्प्रशंसार्थमाख्यायिकाकथनम् ... २२०
वेदनप्रशंसा, स्वर्गकामस्य संख्यान्तर- विधानम्, सर्वकामसिद्धार्थमियत्तापरिच्छे- दराहित्यसंख्याविधानम्, वेदनप्रशंसा ... २०९	वेदनप्रशंसा, ऋगन्तरकालविधानम्, होतुर्यजुरात्मकमन्त्रविधानम्, उक्तमन्त्र- व्याख्या, अध्वर्योः प्रत्युत्तरमन्त्रविधानम्... २२१
बहुफलहेतुत्वादपरिमितपक्षस्थाऽऽदरेण निगमनम्, प्रातरनुवाकगतास्वृक्षु च्छन्दो- विशेषाणां विधानम्, वेदनप्रशंसा, प्रातरनु- वाकद्वितीयभागच्छन्दोविधानम्, वेदन- प्रशंसा, तृतीयभागच्छन्दोविधानम् ... २१०	अध्वर्योः उत्तरमन्त्रव्याख्या, निगदरूप- मन्त्रेण होतुः प्रत्युत्थानविधानम्, एतन्म- न्त्रसाध्यप्रत्युत्थानोपपादनम् २२२
भागत्रये देवतात्रयविधानम्, प्रातरनु- वाकस्यानुवचनप्रकारविशेषं निर्णेतुं प्रश्नाव- तार उत्तरं च २११	अनुवर्तनस्यापि कर्तव्यत्वविधानं तदुप- पादनं च, यजमानस्यैवानुब्रजनं युक्तं न तु होतुरित्याशङ्क्यसमाधानम्, अनुगमनकाले वक्तव्यविधानम्, अम्बयो यन्तीति ऋचो द्वितीयतृतीयपादानुवादः... .. २२३
द्वितीयविचारे पूर्वोत्तरपक्षौ प्रातरनुवा- कक्रममाक्षिप्य समाधानम् २१२	एतद्दृग्गतमधुशब्दतात्पर्यप्रदर्शनम्, फल- विशेषाय ऋगन्तरविधानम्, ऋक्त्रयवि- ध्युपसंहारः, वेदनप्रशंसा २२४
प्रातरनुवाकप्रशंसा, वेदनप्रशंसा, विभि- न्नप्रीतिनिमित्ते दृष्टान्तमभिप्रेत्य सोमपशु- प्रशंसा २१३	ऋगन्तरकालविधानम्, ऋगन्तरेण समाप्तिविधानम्, उपांश्वन्तर्यामहोमपर्यन्तं होतुर्वाङ्मनियमविधानम् २२५
वेदनप्रशंसा, प्रातरनुवाकोत्तमविधानम्, समापन आक्षेपः २१४	विपक्षबाधकपूर्वकं स्वपक्षोपसंहारः, उपांश्वन्तर्यामहोमादूर्ध्वं होतुर्वाङ्मनिसर्गप्रका- रविधानम् २२६
समाधानप्रदर्शनम् २१५	उपांशुसवनाभिमर्शनोपपादनम्, वेदन- प्रशंसा २२७
अष्टमोऽध्यायः २१६	होतुः प्रसर्पणस्य निवारणार्थं पूर्वपक्षो- पन्यासः, पूर्वपक्षनिराकरणम्, विपक्षे बाधप्रदर्शनम् २२८
अपोनज्जीयादिवचनार्थमृषिसत्राख्या- यिकाकथनम् २१६	होतुर्कर्तृकानुभ्रमणविधानम्, अनुमन्त्रण- मन्त्रप्रदर्शनम्, अनुमन्त्रणमन्त्रप्रशंसा, मन्त्रा- न्तरविधानं तत्प्रशंसा च, वेदनप्रशंसा ... २२९
आख्यायिकोक्तार्थस्य लोकप्रसिद्ध्या दृढी- करणम्, सत्रानुष्ठायि ऋषिष्यप्रदर्शनम्, एतद्वेदनपूर्वकानुष्ठानप्रशंसा, अपोनज्जीय- सूक्तं प्रातरनुवाकवत्प्रसक्तस्यार्धर्चावसानस्य वारणार्थं नैरन्तर्यविधानम् २१७	पयस्याप्रशंसार्थमाख्यायिका, सवनी- यपुरोडाशान्विधातुं कथाप्रदर्शनम् ... २३०
होतुर्वेदनप्रशंसा, विपक्षे बाधकपूर्वकं स्वपक्षोपसंहारः, एतत्सूक्ते प्रथमर्चं आवृ-	सवनीयपुरोडाशविधानम्, पुरोडाशश-

न्दनिवचनम्, पुरोडाशस्वरूपनिर्धारणार्थं	
पूर्वपक्षकनम् २३१	
सिद्धान्तप्रदर्शनम्, पुरोडाशशेषभक्षणे	
पूर्वपक्षोपन्यासः, पूर्वपक्षं निराकृत्य सिद्धान्तप्रदर्शनम् २३२	
वेदनप्रशंसा, विहितसवनीयपुरोडाशानां धानादिरूपत्वप्रशंसया धानादिरूपत्वविध्युन्नयनम् २३३	
अनेनैव न्यायेन सुमत्पद्वरद इति पञ्चाक्षराणां होतृजपादौ प्रयोक्तव्यत्वविध्युन्नयनप्रदर्शनम्, पञ्चविधनाराशंसविध्युन्नयनप्रदर्शनम् २३४	
सवनपङ्क्तिप्रदर्शनम्, सवनीयपुरोडाशानां क्रमेण याज्याविधानम् २३५	
उक्तयाज्याव्याख्यानं होतुरुक्तयाज्यावेदनप्रशंसा च २३६	
सवनीयपुरोडाशसंबन्धिस्विष्टकृयाज्याविधानं तत्प्रशंसा च २३७	

नवमोऽध्यायः

२३८

ऐन्द्रवायवादिद्विदेवत्वग्रहविधानार्थमाख्यायिका, धावने वायोरिन्द्रस्य च परस्परसंवादप्रदर्शनम् २३८	
विजयक्रमेण सोमपानक्रमप्रदर्शनम्, ऐन्द्रवायवग्रहविधानम्, उक्तभागविशेषस्य मन्त्रसंवादेन दृढीकरणम् २३९	
उक्तार्थस्य लोकव्यवहारेण दृढीकरणम्, ऐन्द्रवायवमैत्रावरुणाश्विनाख्यद्विदेवत्वग्रहाणां प्राणरूपत्वेन प्रशंसनम्, तेषां प्राणरूपत्वस्य विभज्य प्रदर्शनम् २४०	
ऐन्द्रवायवग्रहयाज्यानुवाक्ये विधातुं पूर्वोत्तरपक्षौ २४१	
याज्यापुरोनुवाक्यासाम्यपक्षे पूर्वपक्ष्यभिप्रेतप्रयोजनं कथं सिध्येदित्याशङ्कायाः समाधानम् २४२	
द्विदेवत्वानामैन्द्रवायवमैत्रावरुणाश्विनग्रहाणां ग्रहणहोमयोः पात्रवैषम्यविधानम् ... २४३	
होतुर्ग्रहशेषभक्षप्रतिग्रहमन्त्रविधानम्,	

पृष्ठाङ्काः

होतुः समन्त्रकभक्षविधानम्, मन्त्रावशिष्टभागपाठः २४४	
उक्तभागतात्पर्यप्रदर्शनम्, मैत्रावरुणग्रहस्य समन्त्रकशेषभक्षणमन्त्रशेषव्याख्यानयोः प्रदर्शनम्, आश्विनग्रहशेषस्य समन्त्रकभक्षणमन्त्रशेषव्याख्यानयोः प्रदर्शनम् ... २४५	
भक्षणे कस्यचिद्विशेषस्य विधानम्, द्विदेवत्वग्रहेषु होत्रा प्रयोक्तव्यमन्त्राणां मध्येऽनुच्छेदासविधानम् २४६	
प्रसक्तानुवषट्कारमन्त्रनिषेधः, विपक्षे बाधपुरःसरं स्वपक्षनिगमनम्, ऐन्द्रवायवे विशेषोक्त्यर्थं प्रश्नोत्थापनम् २४७	
द्वितीययाज्यादौ भा भूदेवाऽऽभूरित्युत्तरस्य विपक्षबाधपूर्वकं प्रदर्शनम्, तत्रैव युक्त्यन्तरवचनम् २४८	
ऋतुग्रहयागविधानम्, आद्यपङ्क्तुग्रहेषु कस्यचिद्विशेषस्य विधानम्, सप्तमादिदशमान्तग्रहेषु विशेषविधानम्, एकादशद्वादशयोर्विशेषविधानम् २४९	
ऋतुयाजप्रशंसनम्, ऋतुयाजेष्वनुवषट्कारनिषेधः, विपक्षबाधपूर्वकं स्वपक्षोपसंहारः २५०	
इच्छोपह्वानग्रहशेषभक्षणक्रमविधानम्, इडाप्राशनहोतृचमसभक्षणयोर्विचारपुरःसरं पौर्वापर्यनिश्चयस्तदुपपादनं च २५१	
द्विदेवत्वग्रहशेषभिन्दोर्होतृचमसे प्रक्षेपविधानम्, वेदनप्रशंसा, तूष्णींशंसविधानार्थमितिहासः... .. २५२	
तूष्णींशंसस्यासुरविनाशहेतुत्वप्रदर्शनम्, एतद्वेदनप्रशंसा, उपाख्यानमुखेनैव तूष्णींशंसस्वरूपप्रदर्शनम् २५३	
तूष्णींशंसागुणविधानम् २५४	
तूष्णींशंसनप्रशंसा २५५	
प्रकारान्तरेण तूष्णींशंसप्रशंसा, वेदनप्रशंसा... .. २५६	
तूष्णींशंसस्य चक्षुःस्वरूपत्वोपपादनं प्रकारान्तरेण प्रशंसा च, होतुरनुकूलत्वेन प्रशंसा २५७	

	पृष्ठाङ्काः	पृष्ठाङ्काः
दशमोऽध्यायः २५८		
आहावनिवित्सूक्तविधानम् २५८	ध्वयौश्चतुष्पात्वविधानम्, आहावाद्द्वयमध्व-	२७३
अभिचारविधानम्, अनुकूलप्रयोगविधानम्, निवित्प्रशंसा २५९	योश्चतुष्पात्वं परित्यज्य सम्यगुत्थानविधानम् सुमत्पद्मद इतिपञ्चाक्षरपाठानन्तरं जपित्व्यमन्त्रभागचतुष्टयमनूय व्याख्यानम् ... २७४	
उक्तार्थदृढीकरणार्थं मन्त्रोदाहरणम्, निवित्प्रशंसापूर्वकं तदनुष्ठानप्रशंसा, वेदनप्रशंसा २६०	सोमबृहस्पत्योः सर्वकर्मप्रेरकत्वप्रसिद्धिप्रदर्शनम्, व्यतिरेकमुखेण दृढीकरणम्, वेदनप्रशंसा, पञ्चमभागमनूय व्याख्यानम् २७५	
निविद्वादशपदविधानम् ... २६१—२६३	षष्ठभागमनूय व्याख्यानम्, आहावोत्तरकालिकतूष्णींशंसाविधानम्, शंसनकाले ध्वनिराहित्यविधानम्, उपांशुत्वेन होतृजपसाम्यप्रसक्तौ वैषम्यविधानम् २७६	
निविदनन्तरभाविस्सूक्तविधानम्, सूक्तप्रथमकर्प्रथमद्वितीयपादविहरणविधानम्, प्रथमकर्त्तृतीयचतुर्थपादयोराविच्छेदविधानम्, वेदनप्रशंसा, उक्तमनूय प्रकारान्तरेण प्रशंसा, आमीप्रीयवासादिसिद्धयर्थमाख्यायिका ... २६५	तूष्णींशंसस्थयत्ताविधानम्, तूष्णींशंसानन्तरं निविद्विधानम्, होतृजपगतोपांशुत्वात्तूष्णींशंसगतेषुदुच्चध्वनित्वाच्च निविदो वैलक्षण्यविधानम् २७७	
सदस्यवस्थितेषु विष्ण्येष्वामीप्रादामिविहरणविधानम्, शंसनीयशस्त्राणामाज्यनामकत्वस्याऽऽज्यशब्दनिर्वचनेन विशदनम्, अच्छावाकशस्त्रविधानम् २६६	निवित्संख्याविधानम्, वेदनप्रशंसा, देवताद्वारा पुरोरुकप्रशंसा, उक्तार्थाक्षेपपरिहारौ प्रवोदेवायेतिसूक्तगतप्रथमार्ग्विधानम् ... २७९	
अच्छावाकस्य सदःप्रवेशे विशेषस्य विधानम्, अच्छावाकशस्त्रप्रशंसा २६७	द्वितीयार्ग्विधानम्, अध्ययनक्रमेण चतुर्थ्या अनुष्ठानाय तृतीयात्वविधानम् २८०	
आज्यशस्त्रस्य बहिष्पवमानस्तोत्रोत्तरत्वविधिः प्रउगशस्त्रस्याऽऽज्यस्तोत्रोत्तरत्वविधिश्च, लौकिकफलप्रदर्शनेऽत्रैव रश्मिस्थानीयशस्त्रद्वयप्रशंसा, वेदनप्रशंसा २६८	अध्ययनक्रमेण षष्ठ्या ऋचोऽनुष्ठानाय चतुर्थीत्वविधानम्, तृतीयर्चोऽनुष्ठानाय पञ्चमीत्वविधानम्, द्वितीयर्चः षष्ठीत्वविधानम् २८१	
स्तोत्रशस्त्रयोर्धैयधिकरणचोद्योद्भावनम्, तत्परिहारः, अभिपवमानयोरेकत्वे मन्त्रोदाहरणम्, परिहारमुपपाद्य निगमनम्, छन्दःप्रयुक्तवैयधिकरणरूपचोद्योद्भावनम्, ... २६९	अध्ययनक्रमेणानुष्ठानक्रमेण च सप्तम्या शस्त्रसमाप्तिविधानम्, शस्त्रान्ते याज्याविधानम् २८२	
तत्परिहारः, संपादनप्रकारप्रदर्शनम्, परिहारनिगमनम्, ऐन्द्राम्रग्रहयाज्याविधानम् २७०	उक्तक्रमेणानुष्ठानवेदित्रोः फलप्रदर्शनम्, वेदनमात्रस्य कथमीदृशे फलमित्याशङ्क्य सुवेदनत्वायुक्तं फलमितिसमाधानप्रदर्शनम्, उक्तवक्ष्यमाणयोः शङ्कापरिहाराय विभागप्रदर्शनम्, पूर्वोक्तक्रमेणैव देवताविषयशस्त्रप्रशंसनं विवक्षित्वा प्रथमं भूरभिरित्यस्य प्रशंसा २८३	
याज्यागताक्षरप्रशंसा, शस्त्रयाज्ययोर्देवताप्रयुक्तवैयधिकरणचोद्योद्भावनम्, तत्परिहारः २७१	प्रवोदेवायेतिसूक्तप्रथमकर्प्रशंसा, अनुष्ठानक्रमेण द्वितीयकर्प्रशंसा, तृतीयकर्प्रशंसनम् २८४	
आज्यशस्त्रस्य ग्रहद्वारा तूष्णींशंसद्वारा चैन्द्राम्रत्वस्य प्रदर्शनम्, पूर्वप्रदर्शितहृत्तजपस्य विधानम् २७२	चतुर्थ्यादिसप्तम्यन्तर्बर्षप्रदर्शनम् ... २८५	
जपस्योपांशुत्वविधानम्, जपस्याऽऽहावर्तपूर्वभाविताविधानम्, आहावोच्चारणकालेऽ-	शस्त्रयाज्याप्रदर्शनम्, वेदनप्रशंसा ... २८६	

एकादशोऽध्यायः	पृष्ठाङ्काः	पृष्ठाङ्काः
प्रउगशस्त्रनिरूपणार्थं प्रस्तावः...	२८७	नम्, तेषां मध्ये वज्रस्वरूपप्रदर्शनम्, तत्प्रयोगविधानम् ३०२
प्रउगशस्त्रगतप्रथमादिपञ्चमान्ततृचविधानम् २८८		धामच्छःस्वरूपप्रदर्शनं तत्प्रयोगविधानं च, रिक्तस्वरूपप्रदर्शनं तन्निन्दा च ... ३०३
षष्ठसप्तमतृचविधानम्, वेदनप्रशंसा, प्रउगशस्त्रप्रशंसा २८९		प्रश्रोत्तराभ्यां वषट्कारेष्टानिष्टफलप्राप्तिसामर्थ्यप्रदर्शनम्, अनिष्टफलसाधनत्वप्रदर्शनमिष्टफलसाधनत्वप्रदर्शनं च ३०४
वेदनप्रशंसा, प्रकारान्तरेण प्रउगप्रशंसा, प्रथमतृचमनूय स्तुतिः २९०		याज्यावषट्कारनैरन्तर्यविधानं वेदनप्रशंसा च, होतुर्वषट्कारकाले देवताध्यानविधानम्, होतुर्वषट्कारादूर्ध्वमनुमन्त्रणविधानम्... .. ३०५
द्वितीयादिपञ्चमान्तविधीननूय स्तुतिः २९१		पक्षान्तरमभिप्रेत्यान्यमन्त्रेणानुमन्त्रणविधानम्, द्वितीयपक्षे निन्दित्वा मन्त्रान्तरप्रदर्शनम् ३०६
षष्ठसप्तमविधी अनूय स्तुतिः, वेदित्रनुष्टात्रोः प्रशंसा २९२		उक्तमन्त्रेणानुमन्त्रणविधानम्, मन्त्रपदार्थप्रदर्शनम्, उक्तमन्त्रेणोत्प्रवृत्तशान्तिकथनम्, वेदनप्रशंसा, प्रियशरीरद्वयवाचकपदसहितोक्तमन्त्रेणवानुमन्त्रणमितिसिद्धान्तकथनम्... .. ३०७
प्रकारान्तरेण प्रउगशस्त्रप्रशंसा, प्रश्रोत्तराभ्यां प्रउगशस्त्रसामर्थ्यप्रदर्शनम्, प्रथमतृचप्रयुक्तानिष्टप्रदर्शनम्... .. २९३		वेदनप्रशंसा, प्रैषादिप्रशंसाकथनार्थमादौ प्रेषप्रशंसा, पुरोरुक्प्रशंसा... .. ३०८
द्वितीयादितृचनिमित्तानिष्टप्रदर्शनम् ... २९४		वेदिप्रहनिविप्रशंसा, प्रैषकर्तुः प्रह्वत्वगुणविधानार्थं प्रस्तावः, अस्वेवं लौकिकन्यायः किं प्रकृतं इत्यपशङ्क्य समाधानम् ३०९
सप्तमतृचप्रयुक्तानिष्टप्रदर्शनम्, उक्तशस्त्रस्येष्टफलसामर्थ्यप्रदर्शनम्, वेदनप्रशंसा, स्तोत्रशस्त्रयोर्देवतावैलक्षण्यरूपाक्षेपोत्थापनम् २९५		पुरोनुवाक्याभ्यां दीर्घत्वेन प्रैषान्प्रशंस्य तदुच्चारणकाले प्रह्वत्वविधानम्, निविदां प्रातःसवने माध्यंदिनसवने च स्थानविशेषविधानम् ३१०
तनुत्तरम्, अग्नेः प्रथमतृचप्रतिपादितवायुदेवतास्वरूपत्वप्रदर्शनम्, द्वितीयतृचप्रतिपादितेद्रवायुदेवतासारूप्यप्रदर्शनम्, तृतीयतृचसारूप्यप्रदर्शनम् २९६		तृतीयसवनस्थानविशेषविधानम्, वेदनप्रशंसा, निविदां सवनत्रयविहितस्थानत्रयप्रशंसा वेदनप्रशंसा च ३११
तत्र युक्त्यन्तरवचनम्, चतुर्थादितृचसारूप्यप्रदर्शनम् २९७		सूर्यसाहस्येन निवित्प्रशंसा, द्वादशपदरूपनिविदामेकैकस्मिन्पादेऽवसानविधानम्, निविच्छंसकहोत्रेऽश्वदानविधानम्, द्वादशसुनिवित्पदेषु पदातिक्रमणनिषेधः, विपक्षबाधकपूर्वकं पूर्वेपक्षनिगमनम् ३१२
सप्तमतृचसारूप्यप्रदर्शनम्, अग्नेर्वाय्वादिदेवतानां च सारूप्यद्वाराऽनुशंसनमुपपाद्योपसंहारः, शस्त्रयाज्याविधानम्... .. २९८		पदविपर्यासानिषेधः, निवित्पदसंश्लेषणनिषेधः, मध्यमपदद्वयस्य संश्लेषविधानम्, निवित्पदप्रक्षेपाश्रयसूक्ते नियमविधानम्... ३१३
शस्त्रयाज्याग्नेः पठनीयवषट्कारविधानम्, तदूर्ध्वं पठनीयानुवषट्कारमन्त्रविधानम्, अनुवषट्कारप्रशंसार्थं चोद्योत्तरे ... २९९		
प्रकारान्तरेण प्रशंसार्थं चोद्यद्वयोद्भावनमुत्तरं च, वषट्कारमाश्रित्यैवाभिचारप्रयोगकथनम्, वषट्कारमन्त्रोत्तरभागप्रशंसा ... ३००		
वेदित्प्रतिष्ठायाः प्रामाणिकपुरुषवचनोदाहरणं दृढीकरणम्, वषट्कारमन्त्रपूर्वोत्तरभागप्रशंसनम् ३०१		
फलविशेषार्थं वषट्कारवान्तरभेदकथ-		

पृष्ठाङ्काः

तृतीयसवने विशेषविधानम्, विपक्षबा-
धपुरःसरं स्वपक्षोपसंहारः, निविद्वानीयसू-
क्तेन निविदतिक्रमनिषेधः, प्रमादाभिविप्र-
क्षेपविस्मृतौ तत्सूक्ते प्राप्तस्य निविप्रक्षे-
पस्य निषेधः ३१४
तर्हि का निविद्वितिरित्याशङ्क्य समाधा-
नम्, तत्र विशेषविधानम्, द्वितीयपादता-
त्पर्यप्रदर्शनम् ३१५
तृतीयपादमनूद्य व्याख्यानम्, तत्सूक्त-
गतद्वितीयार्गनुवादेः, तन्तुशब्दतात्पर्यप्रदर्श-
नम्, तृतीयकर्षुर्वाधनुवादास्तात्पर्यप्रदर्शनं
च, सूक्तस्य प्रथमपादे प्रयोजनकथनम् ... ३१६

द्वादशोऽध्यायः ३१७

प्रातःसवने होतुराहावचनस्याध्वर्योः
प्रतिगरस्य च विधानम् ३१७
शन्नोत्तरकालिकयोर्होत्रध्वर्युपठनीयमन्त्र-
योर्विधानम्, माध्यंदिनसवने मन्त्रचतुष्टय-
विधानम्, तृतीयसवने मन्त्रचतुष्टयविधानम् ३१८
उक्तार्थस्य मन्त्रसंवादेन दृढीकरणम्,
तन्मन्त्रतात्पर्ययोः प्रदर्शनम्, उक्तार्थवेदन-
प्रशंसा च ३१९
अनुष्टुभो मुख्यत्वेन प्रशंसां कर्तुं प्रजापत्या-
ख्यायिका, परिशिष्टानुष्टुब्धतान्तकथनम् ३२०
एतद्वेदनप्रशंसा, प्रजापतिन्यायेन यज-
मानस्यापि सवनीययागादावनुष्टुप्रयोगप्रद-
र्शनम्, उक्तवाक्यार्थस्य वाक्यान्तरेण स्पष्टी-
करणम् ३२१
प्रकारान्तरेणानुष्टुभो महिमानं दर्शयितुम-
ग्न्याख्यायिका, माध्यंदिनसवनेऽनुष्टुभो मृत्यु-
परिहारहेतुत्वेन प्रशंसा ३२२
तृतीयसवने मृत्युपरिहारेणानुष्टुप्रशंसा,
यज्ञायज्ञीयाख्यसाम्नो वैश्वानरीयसूक्तस्य च
प्रशंसा, वेदनप्रशंसा ३२३
मरुत्वतीयशस्त्रप्रकथनम् ... ३२४—३४१
निष्केवल्यशस्त्रविधानम् ... ३४२—३५३

पृष्ठाङ्काः

त्रयोदशोऽध्यायः ३५४

तृतीयसवनवचनार्थं सोमाहरणप्रतिपाद-
कसौपणाख्यानम् ३५४
सोमाहरणार्थमुत्पत्तसु च्छन्दःसु मध्ये
जगतीवृत्तान्तः ३५५
त्रिष्टुब्धवृत्तान्तः, गायत्रीवृत्तान्तः ... ३५६
गन्धर्वेण सह युद्धे गायत्रीवृत्तान्तप्रदर्श-
नम् ३५७—३५८
तृतीयसवनार्थं सवनोपसृतिप्रदर्शनम्,
तस्मिन्सवन ऋजुपिस्वरूपे निःसारे सोम
आशिरादिकविधानम् ३५९
वेदनप्रशंसां, पूर्वत्र सर्वाणि च्छन्दांसि चतु-
रक्षराणीत्युक्तं तेष्वपि त्रिष्टुभ एकमक्षरं गतं
जगत्याश्च त्रीण्यक्षराणि गतानि, तथा सति
सर्वश्रुत्यन्तरविरोधः, तेषु च श्रुत्यन्तरेष्वष्टा-
क्षरा गायत्री, एकादशाक्षरा त्रिष्टुभ, द्वाद-
शाक्षरा जगतीति सर्वत्र श्रूयतेऽनुष्ठानं च
तथैव क्रियते, तत्कथं विरोधपरिहार
इत्याशङ्क्याऽऽख्यायिकया परिहारप्रदर्श-
नम् ३६०—३६२
तृतीयसवनगतवैश्वदेशस्त्रप्रदर्शनम् २६३—३७४
उपाख्यानकथनपूर्वकमामिमारुतशस्त्रप्र-
कथनम् ३७५—३९४

चतुर्दशोऽध्यायः ३९४

पूर्वोक्तामिष्टोमस्य सर्वयज्ञकतुप्रकृति-
त्वेन सवनार्थमुपाख्यानम्, अग्नेरसुरैः सह
युद्धप्रकारप्रदर्शनम् ३९५
वेदनप्रशंसा, प्रकारान्तरेणामिष्टोमप्रशं-
सा, प्रकारान्तरेण गायत्रीसाम्यं संपाद्य
प्रशंसा ३९६
संवत्सरसाम्येन स्तुतिः, समुद्रसाम्येन
प्रशंसा, अमिष्टोमादपि प्राचीनानां यज्ञानाम-
मिष्टोमप्रत्यादिप्रदर्शनम् ... ३९७—३९९
कृत्वन्तराणामामिष्टोमप्राप्तिप्रदर्शनम्,
अतिरात्राप्तोर्यामयोरामिष्टोमप्रवेशप्रदर्शनम् ४००
सर्वयज्ञकतुत्वान्तर्भावोपसंहारः, प्रकारा-
न्तरेणामिष्टोमप्रशंसा ४०२

	पृष्ठाङ्काः
उक्तार्थवेदनप्रशंसा ४०३	
देवासुराख्यायिकाकथनपूर्वकं त्रिवृदादि- स्तोमचतुष्टयद्वारेणामिष्टोमस्तुतिः ... ४०४	
स्तोमचतुष्टयोपसंहारः, स्तोमचतुष्टयस- मुच्चयविधानम् ४०६	
अभिष्टोमादिशब्दनिर्वचनेनाभिष्टोमप्रशं- सा, उक्तार्थस्य मन्त्रोदाहरणन दृढीकर- णम् ४०७—४०८	
संक्षेपेण गाथातात्पर्यप्रदर्शनम्, अत्राऽऽ- क्षेपपरिहारौ ४०९	
आदित्यसाम्येनाभिष्टोमप्रशंसा, अभिष्टो- मानुष्ठाने त्वरानिषेधः, विपक्षे बाधकप्रदर्श- नम् ४१०	
स्वपक्षनिगमनम्, त्रिषु सक्नेषु शस्त्रस्यो- त्तरोत्तरं ध्वन्याधिक्यविधानम् ४११	
तृतीयसक्ने त्वरामन्तरेण शनैः शंसेदिति पूर्वत्रोक्तं तथा सति कालस्याल्पत्वेन समा- पनात्प्रागेव सूर्याऽस्तमित्यादित्याशङ्क्य व- स्तुतोऽस्तमयाभावान्नास्ति दोष इत्युत्तरक- थनम्, जनानां सूर्यास्तमयव्यवहारोपपत्ति- कथनम् ४१२	
अनेनैत्र न्यायेन सूर्यस्य स्वरूपोत्पत्तिल- क्षणोदयाभावस्य प्रदर्शनम्, परमार्थतोऽ- स्तमयाभावनिगमनम्, वेदनप्रशंसा ... ४१३	
पञ्चदशोऽध्यायः ४१४	
आख्यायिकाकथनपूर्वकं दीक्षणीयेष्टिसं- स्थाप्रदर्शनम् ४१४	
प्रायणीयसमाप्तिप्रदर्शनम्, आतिथ्येष्टि- समाप्तिप्रदर्शनम्, उपसत्स्वनुष्ठेयस्य प्रदर्शनम् ४१५	
अग्नीषोमीयपश्वनुष्ठेयप्रदर्शनम्, उक्तेष्टिषु होतुरनुवचनस्य मन्त्रस्वरविधानम्, अग्नी- षोमीयपशौ-होतुरनुवचने ध्वनेरिद्वानुसारि- त्वविधानम् ४१६	
देवानां यज्ञप्राप्त्युपायमभिधायान्नाद्यप्रा- प्त्युपायप्रदर्शनम्, यज्ञे वर्ज्यब्राह्मणविशेषप्र- दर्शनार्थं प्रस्तावः... .. ४१७	
जग्धस्थानीयनिषेधः, गीर्णमुबाहृत्य तन्नि- षेधः, वान्तस्थानीयनिषेधः ४१८	

	पृष्ठाङ्काः
वर्ज्यत्वेनोक्तात्रिविधोपसंहारः, प्रमादकृ- तप्रायश्चित्तम्, वामदेव्यसामप्रशंसा ... ४१९	
वामदेव्यसाम्नि प्रायश्चित्तप्रकारप्रदर्शनम् आर्त्विज्यवैकल्यपरिहारप्रदर्शनम्, नित्यप्र- योगेऽपि नैमित्तिकाक्षरत्रयप्रक्षेपविधानम्... ४२०	
देवार्थं हव्यवहने छन्दःप्रयुक्तविशेषाभि- धानम्, देविकाहविष्पञ्चकविधानम्, छन्दः- श्रमपरिहारप्रकारकथनम्, उक्तार्थवेदनपूर्व- कानुष्ठानस्य प्रशंसा, विद्वत्प्रसिद्धा छन्दः- प्रशंसा, वेदनप्रशंसा ४२१—४२२	
उक्तविषये पूर्वोत्तरपक्षौ, लौकिकदृष्ट्या- न्तेन र्हीदेवतासु मिथुनसिद्धिप्रकारोपपाद- नम् ४२३	
वक्ष्यमाणहविःसार्क्यनिवारणार्थं विवि- च्योक्तार्थस्य निगमनम्, देवीहविष्पञ्चक- विधानम्, एतद्विषां प्रशंसार्थं पूर्वोक्तार्थ- वादापाठः ४२४	
उभयविधहविषां सामर्थ्यस्य तुल्यताभि- प्रायेण विकल्पप्रदर्शनम्, नैमित्तिकसमुच्चय- विधानम्, धनकामस्य समुच्चयनिषेधः ... ४२५	
विपक्षे बाधकप्रदर्शनम्, प्रजाकामस्य विहितसमुच्चयस्यार्थवादेन प्रशंसा... .. ४२६	
आख्यायिकाकथनपूर्वकसमुच्चयसंस्थारूप- ज्योतिष्टोमाभिधानम् ४२७—४३१	

षोडशोऽध्यायः ४३२

षोडशसंस्थाप्रकथनम् ४३२—४४४
इतिहासकथनपूर्वकमिन्द्रच्छन्दःप्राधान्या- देर्होत्रकशस्त्रादेशं वर्णनम् ४४५—४५१

सप्तदशोऽध्यायः ४५२

आख्यायिकामुखेन रात्रिपर्ययेभ्य ऊर्ध्व- मतिरात्रक्रतुपयुक्ताश्विनशस्त्रादिवर्णनम् ४५२—४५६
देवानामाजिधावनकथाशेषानुवर्तनेनाऽऽ- श्विनशस्त्रप्रशंसादिप्रकथनम्... .. ४५७—४६४
आश्विनशस्त्रसमाप्त्युपयुक्तगिर्वध्यादिप्र- कथनम् ४६५—४६८
गवामयनानामकसंवत्सरसत्रप्रथमादिविध- सगतानुष्ठेयसोमप्रयोगविध्यादिप्रकथ- नम् ४६९—४७६

<p>पृष्ठाङ्काः संवत्सरसत्रायन्तदिवसविध्यादिप्रकथ- नम्... .. ४७७</p> <hr/> <p>अष्टादशोऽध्यायः ७४८</p> <p>मासकृतिविधानायाभिप्लवषडहपूर्वभाग- रूपत्रयहविधानादिप्रकथनम् ... ४७८—४८२</p> <p>संवत्सरसत्रविधानादिप्रकथनं शस्त्रादिक- थनसहितम्... .. ४८३—५०५</p>	<p>पृष्ठाङ्काः एकोनविंशोऽध्यायः ५०५</p> <p>प्रजापत्याख्यायिकाकथनपूर्वकं संवत्सर- सत्रोपयुक्तद्वादशाहादिकथनम् ... ५०६—५२५</p> <hr/> <p>विंशोऽध्यायः ५२६</p> <p>द्वादशाहगतनवरात्रविधानादिकथनम् ५२६—५४२</p> <p>चतुर्थपाञ्चिकासमाप्तिः ५४२</p>
---	--

समाप्तिमगमदियमैतरेयब्राह्मणभाष्यान्तर्गताद्यपञ्चिकाचतुष्टयपरि-
मितप्रथमभागगतविषयानुक्रमणिका ।

ॐ तत्सद्ब्रह्मणे नमः ।

ऐतरेयब्राह्मणम् ।

श्रीमत्सायणाचार्यविरचितभाष्यसमेतम् ।

तत्र प्रथमोऽध्यायः ।

वागीशाद्याः सुमनसः सर्वार्थानामुपक्रमे ।
यं नत्वा कृतकृत्याः स्युस्तं नमामि गजाननम् ॥ १ ॥
यस्य निश्वसितं वेदा यो वेदेभ्योऽखिलं जगत् ।
निर्मेमे तमहं वन्दे विद्यातीर्थमहेश्वरम् ॥ २ ॥
तत्कटाक्षेण तद्रूपं दधद्बुक्कमहीपतिः ।
आदिशन्माधवाचार्यं वेदार्थस्य प्रकाशने ॥ ३ ॥
ये पूर्वोत्तरमीमांसे ते व्याख्यायातिसंग्रहात् ।
कृपालुर्माधवाचार्यो वेदार्थं वक्तुमुद्यतः ॥ ४ ॥

ननु कोऽयं वेदो नाम के वा तस्य विषयप्रयोजनसंबन्धाधिकारिणः कथं वा तस्य प्रामाण्यम् । न खल्वेतस्मिन्सर्वस्मिन्नसति वेदो व्याख्यानयोग्यो भवति । अत्रोच्यते । इष्टप्राप्त्यनिष्टपरिहारयोरलौकिकमुपायं यो ग्रन्थो वेद-यति स वेदः । अलौकिकपदेन प्रत्यक्षानुमाने व्यावर्त्यते । अनुभूयमानस्य स्रक्चन्दनवनितादेरिष्टप्राप्तिहेतुत्वमौषधादेरनिष्टपरिहारहेतुत्वं च प्रत्यक्षतः सिद्धम् । स्वेनानुभविष्यमाणस्य पुरुषान्तरगतस्य च तथात्वमनुमानगम्यम् । एवं तर्हि भाविजन्मगतमप्यनुमानगम्यमिति चेन्न तद्विशेषस्यानवगमात् । न खलु ज्योतिष्टोमादिरिष्टप्राप्तिहेतुः कलञ्जभक्षणवर्जनादिरनिष्टपरिहारहेतुरित्य-मुपर्यं वेदव्यतिरेकेणानुमानसहस्रेणापि तार्किकशिरोमणिरप्यवगन्तुं शक्नोति । तस्मादलौकिकोपायबोधको वेद इति लक्षणस्य नातिव्याप्तिः । अत एवोक्तम्—

“प्रत्यक्षेणानुमित्या वा यस्तूपायो न बुध्यते ।

एनं विदन्ति वेदेन तस्माद्देदस्य वेदता” इति ॥

स एवोपायो वेदस्य विषयस्तद्बोध एव प्रयोजनं तद्बोधार्थं चाधिकारी तेन सहोपकार्योपकारकभावः संबन्धः । नन्वेवं सति स्त्रीशुद्धसहिताः सर्वेऽपि

वेदाधिकारिणः स्युः । इष्टं मे स्यादनिष्टं मा भूदित्याशिषः सार्वजनीनत्वात् । मैवम् । स्त्रीशूद्रयोः सत्यप्युपायबोधार्थत्वे हेत्वन्तरेण वेदाधिकारस्य प्रतिबद्धत्वात् । उपनीतस्यैवाध्ययनाधिकारं ब्रुवच्छास्त्रमनुपनीतयोः स्त्रीशूद्रयोर्वेदाध्ययनमनिष्टप्राप्तिहेतुरिति बोधयति । कथं तर्हि तयोस्तदुपायावगमः, पुराणादिभिरिति ब्रूमः । अत एवोक्तम्—

“स्त्रीशूद्रद्विजबन्धूनां त्रयी न श्रुतिगोचरा ।

इति भारतमाख्यानं मुनिना कृपया कृतम्” इति ॥

तस्मादुपनीतैरेव त्रैवर्णिकैर्वेदस्य संबन्धः । तत्प्रामाण्यं तु बोधकत्वात्स्वत एव सिद्धम् । पौरुषेयवाक्यं तु बोधकमपि सद्धान्तिमूलत्वसंभावनया तत्परिहाराय मूलप्रमाणमपेक्ष्यैव प्रमाणम् । न तु वेदो मूलप्रमाणमपेक्षते तस्य नित्यत्वेन कर्तृदोषशङ्काया अनुदयात् । एतदेव जैमिनिना सूत्रितम्—‘तत्प्रमाणं बादरायणस्यानपेक्षत्वात्’ इति । ननु वेदोऽपि कालिदासादिवाक्यवत्पौरुषेय एव ब्रह्मकार्यत्वश्रवणात्—‘ऋचः सामानि जज्ञिरे । छन्दांसि जज्ञिरे तस्माद्यजुस्तस्मादजायत’ इति हि श्रुतेः । अत एव भगवान्बादरायणः—‘शास्त्रयोनित्वात्’ इति सूत्रेण ब्रह्मणो वेदकारणत्वमवोचत् । मैवम् । श्रुतिस्मृतिभ्यां नित्यत्वावगमात् । ‘वाचा विरूपनित्यया’ इति श्रुतिः । “अनादिनिधना नित्या वागुत्सृष्टा स्वर्भुवा” इति स्मृतिः । बादरायणोऽपि देवताधिकरणे सूत्रयामास—‘अत एव च नित्यत्वम्’ इति । तर्हि परस्परविरोध इति चेन्न नित्यत्वस्य व्यावहारिकत्वात् । सृष्टेरूर्ध्वं संहारात्पूर्वं व्यवहारकालस्तस्मिन्नुत्पत्तिविनाशादर्शनात् । कलाकाष्ठादयो यथा नित्या एवं वेदोऽपि व्यवहारे कालिदासवाक्यवत्पुरुषविरचितत्वाभावान्नित्यः । आदिमृष्टौ तु कलाकाष्ठादिवद्वेदोत्पत्तिरान्नायते । अतो विषयभेदान्न परस्परविरोधः । ब्रह्मणो निर्दोषत्वेन वेदस्य कर्तृदोषासंभवात्स्वतःसिद्धं प्रामाण्यं तदवस्थम् । तस्माल्लक्षणप्रमाणसद्भावाद्विषयप्रयोजनसंबन्धाधिकारिसद्भावात्प्रामाण्यस्य सुस्थितत्वाद्देदो व्याख्यातव्य एव । ननु वेदार्थावबोधे विध्यभावाद्बोधसाधनं व्याख्यानं व्यर्थमिति चेन्न । अध्ययनविधेर्बोधपर्यवसायित्वात् । एतच्च भट्टगुरुमतानुसारिभिर्बहुधा प्रपञ्चितम् ।

आम्नायते च—“यदधीतमविज्ञातं निगदेनैव शब्दयते ।

अनग्नाविव शुष्कैधो न तज्ज्वलति कर्हिचित् ॥

स्थाणुरयं भारहारः किलाभूदधीत्य वेदं न विजानाति योऽर्थम् ।

- योऽर्थज्ञ इत्सकलं भद्रमश्नुते नाकमेति ज्ञानविधूतपाप्मा ॥
ब्राह्मणेन निष्कारणो धर्मः षडङ्गो वेदोऽध्येयो ज्ञेयश्च” इति ॥

एवं तर्हि ज्ञानस्य पृथग्विधानादध्ययनं पाठमात्रमिति चेदस्तु नाम । वर्ण-
यन्त्येवमेव शांकरदर्शनानुसारिणः । कर्तुर्विधिव्यतिरेकेणानुष्ठानान्यथानुपपत्त्या
वेदार्थज्ञानस्य प्रापितत्वाच्चैतद्विधेयमिति चेत्तर्हि तद्विधिवलद्विद्वेदनमात्रेण स्वतन्त्रं
किंचिदपूर्वमस्तु । श्रूयते ह्यनुष्ठानज्ञानयोः स्वतन्त्रं पृथक्फलम्—‘तरति ब्रह्म-
हत्यां योऽश्वमेधेन यजते य उ चैनमेवं वेद’ इति । अल्पप्रयाससाध्येन वेदनेन
तत्सिद्धौ बह्वायाससाध्यमनुष्ठानं व्यर्थमिति चेन्न । तरणीयाया ब्रह्महत्याया
मानसवाचिककायिकत्वादिभेदेन तारतम्योपपत्तेः । मनसा संकल्पिता वाचाऽ-
भ्यनुज्ञाता परहस्तेन कारिता स्वयं कृता पुनः कृता चेत्येवं तारतम्येनाव-
स्थिता ब्रह्महत्या अनेकविधाः । अतस्तत्तरणमप्यनेकविधम् । यथा स्वर्गो
बहुविधस्तद्वत् । अग्निहोत्रं जुहुयात्स्वर्गकामो दर्शपूर्णमासाभ्यां स्वर्गकामो
यजेत । ज्योतिष्टोमेन स्वर्गकामो यजेतेत्याद्युच्चावचकर्मणामेकविधफलासंभवा-
त्स्वर्गो बहुविधोऽभ्युपगन्तव्यः । तथा ब्रह्महत्यादिपापनिवृत्तेरपि बहुविध-
त्वाद्देदनेनापि काचिद्ब्रह्महत्या निवर्तत इति योग्यतानुसारेण कल्प्यताम् । किंच
तत्तद्विधिसमीपे य एवं वेदेति वचनानि वेदनफलं ब्रुवते तान्यर्थवाद इति
चेत् । अस्तु नाम सहामह एवैतमपराधं तेषां वचनानां विधेयार्थप्रशंसापर-
त्वात् । तर्हि यत्परो हि शब्दः स शब्दार्थ इति न्यायेन स्वार्थे प्रामाण्यं
नास्तीति चेत् । महातात्पर्यस्य विधेयविषयत्वेऽप्यवान्तरतात्पर्यस्य स्वार्थवि-
षयत्वानिवारणात् । ग्रावाणः पुवन्त इत्याद्यर्थवादस्यापि स्वार्थे प्रामाण्यं प्रस-
ज्येतेति चेन्न । प्रमाणान्तरबाधितत्वात् । द्विःसंवत्सरस्य सस्यं पच्यत इत्याद्य-
र्थवादस्य तु बाधाभावेऽप्यनुवादत्वाच्च स्वार्थे प्रामाण्यम् । वेदनफलवचनानि
तु नानुवादकानि नापि बाध्यानि तस्मादर्थवादत्वेऽप्यस्त्वेषां स्वार्थे प्रामा-
ण्यमन्यथा मन्त्रार्थवादादिभ्यो देवादीनां विग्रहादिमत्त्वं न सिध्येत् ।
अत एवोक्तम्—

“विरोधे गुणवादः स्यादनुवादोऽवधारिते ॥

भूतार्थवादस्तद्दानादर्थवादस्त्रिधा मतः” इति ॥

किं बहुना विद्यत एवावश्यं वेदनमात्रादपूर्वमतो वेदनाय वेदो व्याख्यायते ।
तस्य च वेदस्य भागद्वयं कल्पसूत्रकारैरुदाहृतम्—‘मन्त्रब्राह्मणयोर्वेदनामधे-
यम्’ इति । तत्र मन्त्रविषया विचाराः संहिताव्याख्याने द्रष्टव्याः । ब्राह्मण-
लक्षणं तु द्वितीयाध्यायस्य प्रथमपादे विचारितम्—

“नास्त्येतद्ब्राह्मणेत्यत्र लक्षणं विद्यतेऽथ वा ।
 नास्तीयन्तो वेदभागा इति ऋषेरभावतः ॥
 मन्त्रश्च ब्राह्मणं चेति द्वौ भागौ तेन मन्त्रतः ।
 अन्यद्ब्राह्मणमित्येतद्भवेद्ब्राह्मणलक्षणम्” इति ॥

चातुर्मास्येष्विदमाम्नायते—‘एतद्ब्राह्मणान्येव पञ्च हवींषि’ इति । तत्र ब्राह्मणस्य लक्षणं नास्ति । कुतः । वेदभागानामियत्तानवधारणेन ब्राह्मणभागेष्वन्यभागेषु च वाच्यलक्षणस्याव्याप्त्यतिव्याप्तयोः शोधयितुमशक्यत्वादिति चेन्न । भागद्वयाङ्गीकारेण मन्त्रव्यतिरिक्तो भागो ब्राह्मणमिति लक्षणस्य निर्दोषत्वात् । ननु ब्रह्मयज्ञप्रकरणे मन्त्रब्राह्मणव्यतिरिक्ता इतिहासादयो भागा आम्नायन्ते यद्ब्राह्मणानीतिहासानपुराणानि कल्पान्गाथा नाराशंसीरिति । मैवम् । विप्रपरिव्राजकन्यायेन ब्राह्मणाद्यवान्तरभेदानामेवेतिहासादीनां पृथगभिधानात् । देवासुराः संयत्ता आसन्नित्यादय इतिहासाः । इदं वा अग्रे नैव किंचनाऽऽसीन्न घौरासीदित्यादिकं जगतः प्रागवस्थानमुपक्रम्य सर्गप्रतिपादकं वाक्यजातं पुराणम् । कल्पस्तु, आरुणकेतुकचयनप्रकरणे समाम्नायते—‘इति मन्त्राः कल्पोऽत ऊर्ध्वं यदि बलिं हरेत्’ इति । अग्निचयनप्रकरणे यमगाथाभिः परिगायतीति विहिता मन्त्रविशेषा गाथाः । मनुष्यवृत्तान्तप्रतिपादिका ऋचो नाराशंस्यः । तस्मान्मन्त्रब्राह्मणव्यतिरिक्तवेदभागाभावान्मन्त्रव्यतिरिक्तं ब्राह्मणमित्येतल्लक्षणं सुस्थितम् । तस्य लक्षणस्याग्निर्वै देवानामवम इत्यादिग्रन्थे विद्यमानत्वादिदं ब्राह्मणम् । तच्चेश्वरानुग्रहादितरायाः पुत्रेण लब्धत्वादैतरेयकमित्युच्यते । महर्षीणां तत्तद्वेदभागलाभः स्मर्यते—

“युगान्तेऽन्तर्हितान्वेदान्सेतिहासान्महर्षयः ।
 लेभिरे तपसा पूर्वमनुज्ञाताः स्वयंभुवा” इति ॥

प्रकृतस्य तु ब्राह्मणस्यैतरेयकत्वे संप्रदायविद एतामाख्यायिकामाचक्षते । कस्यचित्त्वल्लु महर्षैर्वेद्व्यः पत्न्यो विद्यन्ते तासां मध्ये कस्याश्चिदितरेति नामधेयम् । तस्या इतरायाः पुत्रो महिदासाख्यः कुमारः । एतच्चाऽऽरण्यकाण्डे समाम्नायते—‘ एतद्द स्म वै तद्विद्वान्महिदास ऐतरेयः ’ इति । तदीयस्य तु पितुर्भार्यान्तरपुत्रेष्वेव स्नेहातिशयो न तु महिदासे । ततः कस्यांचिद्यज्ञसभायां तं महिदासमवज्ञायान्यान्पुत्रान्स्वोत्सङ्गे स्थापयामास । तदानीं खिन्नवदनं महिदासमवगत्येताराख्या तन्माता स्वकीयकुलदेवतां भूमिमुत्समार । सा च

भूमिर्देवता दिव्यमूर्तिधरा सती यज्ञसभायां समागत्य महिदासाय दिव्यं
सिंहासनं दत्त्वा तत्रैतन्मुपवेश्य सर्वेष्वपि कुमारेषु पाण्डित्याधिक्यमवगमयैत-
द्ब्राह्मणप्रतिभासनरूपं वरं ददौ । तदनुग्रहात्तस्य महिदासस्य मनसाऽग्निर्वै
देवानामवम इत्यादिकं स्तृणुते स्तृणुत इत्यन्तं चत्वारिंशदध्यायोपेतं ब्राह्मणं
प्रादुरभूत् । तत ऊर्ध्वमथ महाव्रतमित्यादिकमाचार्या आचार्या इत्यन्तमारण्य-
कव्रतरूपं च ब्राह्मणमाविरभूदिति । तस्यैतरेयस्य प्रादुर्भूते चत्वारिंशदध्यायो-
पेतब्राह्मणे चतुःसंस्थो ज्योतिष्टोमः प्रथमं विधीयते । ततो गवामयनं तंत
आदित्यानामयनं ततोऽङ्गिरसामयनं ततो द्वादशाहस्ततोऽन्यत्सर्वं प्रासङ्गिक-
मिति द्रष्टव्यम् । गोष्टोमायुष्टोमादिषु सोमयागेषु ज्योतिष्टोमस्य प्राथम्यमुक्तम्—
'एष वाव प्रथमो यज्ञो यज्ञानां यज्ज्योतिष्टोमः' इति श्रुतेः । तस्य ज्योतिष्टोमस्य
सप्तसंस्थोपेतस्याग्निष्टोम उक्थ्यः षोडशयतिरात्रश्चेत्येताश्चतस्रः संस्था अत्रानुक्र-
मेण वक्ष्यन्ते । तस्मिन्नपि चतुष्टयेऽग्निष्टोमः प्रकृतिः कृत्स्नस्यानुष्टेयस्य तस्मिन्न-
ग्निष्टोमे प्रत्यक्षश्रुत्यैवोपदिष्टत्वात् । प्रकर्षेण क्रियते साकल्येनानुष्टेयमुपदिश्यते
यस्यां सा प्रकृतिरिति हि तच्छब्दव्युत्पत्तिः । उक्थयादयस्तु विकृतयः । विशेष
स्यैव तत्र प्रत्यक्षोपदेशेन संपादितत्वात् । अवशिष्टं तु सर्वमनुष्टेयं प्रकृतिवद्विकृतिः
कर्तव्येति न्यायेनैव संपाद्यते । अत एवोपजीव्यत्वादग्निष्टोम एवाऽऽदौ वक्तव्यः ।
यद्यपि तस्याग्निष्टोमस्योपक्रमेऽवश्यमृत्विग्वरणं वक्तव्यं सोमेन यक्ष्यमाणो
ब्राह्मणानार्षेयानृत्विजो वृणीत इत्यापस्तम्बेनाभिधानात्तथाऽप्यृग्वेदस्य होतृ-
कर्तव्यप्रतिपादकत्वाद्दृत्विग्वरणस्य तु हौत्रत्वाभावात्तदुपेक्ष्य दीक्षणीयेष्टिरादौ
विधीयते । ऋग्वेदस्य हौत्रत्वं समाख्याबलात्तृतीयाध्यायस्य तृतीयपादे विचा-
रितम्—

“वेदत्रयोक्तधर्माणामृत्विग्भिः संगतिस्त्रिभिः ।

अनियत्या नियत्या वा नियतिर्नानिरूपणात् ॥

हौत्रत्वादिसमाख्यानं नियतेर्गमकं स्वतः ।

निर्बाधं चान्यवत्तच्च तेनात्र विनियोजकम्” ॥

याज्यापुरोनुवाक्यापाठादयो धर्मा ऋग्वेदे प्रोक्ताः । दोहननिर्वापादयो
यजुर्वेदे । आज्यस्तोत्रपृष्ठस्तोत्रादयः सामवेदे । तत्रास्यैवैते धर्मा इति नियाम-
कस्य दुर्निरूपत्वाद्येन केनाप्यृत्विजा यः कोऽपि धर्म इच्छया संगच्छत इति
चेन्मैवम् । हौत्रमाध्वर्वयमौद्गात्रमिति समाख्यानेन नियतिर्बोध्यते । न च समा-
ख्यानस्य बाधकं किञ्चित्पश्यामः । तस्मादबोधकत्वबाधितत्वयोरप्रामाण्यकार-
णयोरभावाच्छ्रुतिलिङ्गादिपञ्चकवत्प्रमाणेन समाख्यानेन धर्मा व्यवस्थाप्यन्ते ।

नन्विष्टेरप्यध्वर्युकर्तृकत्वाद्यजुर्वेदे कर्तव्यता न त्वत्रेति चेत्सत्यं तथाऽपीष्टिगत-
योर्याज्यानुवाक्ययोर्हौत्रत्वेनात्र वक्तव्यत्वादिष्टेरनुक्तौ याज्यानुवाक्ये कुत्रत्ये
इति विशेषसंबन्धस्य ज्ञातुमशक्यत्वात्तदवबोधाय प्रथममिष्टिर्विधातव्याऽतस्तां
विधातुं तद्देवतारूपमग्निं विष्णुं चाऽऽदौ प्रशंसति—

ॐ अग्निर्वै देवानामवमो विष्णुः परम-
स्तदन्तरेण सर्वा अन्या देवताः, इति ।

योऽयमग्निरस्ति सोऽयं देवतामध्येऽवमः प्रथमो द्रष्टव्यः । यस्तु विष्णुः
सोऽयं परम उत्तमः । वैशब्द उक्तार्थे मन्त्रप्रसिद्धिद्योतनार्थः । 'अग्निर्मुखं प्रथमो
देवतानां संगतानामुत्तमो विष्णुरासीत्' इति हि मन्त्र आम्नायते । यद्वा वैशब्द
उपपत्तिप्रसिद्ध्यर्थः । उपपत्तिश्चैवं योजनीया । यद्यपि देवशब्दः साधारणत्वा-
त्सर्वदेवतावाची तथाऽप्यत्र प्रकरणबलादग्निष्टोमाङ्गेषु शस्त्रेषु प्रतीयमानाः प्रधा-
नदेवता विवक्ष्यन्ते । शस्त्राणि च द्वादश । तेष्वज्यशस्त्रं प्रथमं तस्मिंश्च भूरग्नि-
ज्योतिरित्यग्निराम्नातः । आग्निमारुतं शस्त्रमन्तिमं तस्मिन्विष्णोर्नुकमिति विष्णु-
राम्नातः । एवमग्निष्टोमसंस्थायां शस्त्रपाठापेक्षमग्नेः प्राथम्यं विष्णोरुत्तमत्वं च ।
यद्वा सर्वासु संस्थासूक्तन्यायेनाग्नेः प्राथम्यं विष्णोरुत्तमत्वमन्तिमसंस्थायाम-
प्तोर्यामाख्यायां त्रयस्त्रिंशत्स्तोत्रशस्त्रोपेतायामन्तिमं स्तोत्रं शस्त्रं च वैष्णवमिति
तदपेक्षया द्रष्टव्यम् । यद्वा मथमायां दीक्षणीयेष्टावग्निरिज्यते । अन्तिमायामु-
दवसानीयेष्टेः स्थाने वैष्णवी पूर्णाहुतिर्वाजसनेयिभिराम्नाता । सर्वथाऽपि
स्तोतव्यान्यष्टव्यांश्च देवानपेक्षयाग्नेः प्राथम्यं विष्णोरुत्तमत्वं च युक्तम् । तद-
न्तरेण तयोः प्रथमोत्तमयोरग्नाविष्णवोर्मध्ये तत्तच्छस्त्रप्रतिपाद्या अन्या इन्द्रवा-
य्वादयः सर्वाः प्रधानदेवता वर्तन्ते । तस्मात्सर्वदेवतानामुभयतो रक्षकवदव-
स्थितावग्नाविष्णू प्रशस्तावित्यर्थः ।

सौमिकेषु यष्टव्यासु स्तोतव्यासु च सर्वासु देवतास्वग्नाविष्णू प्रशस्य तद्दे-
वताकामिष्टिं विधत्ते—

आग्नावैष्णवं पुरोळाशं निर्वपन्ति
दीक्षणीयमेकादशकपालम्, इति ।

अग्निश्च विष्णुश्चाग्नाविष्णू तावुभौ परस्परव्यासक्तौ यस्य पुरोडाशस्यैका
देवता सोऽयमाग्नावैष्णवो यथोक्तदेवतां प्रति हविष्टेन प्रदेयद्रव्यरूपः पक्वः
पिष्टपिण्डः पुरोडाश इत्युच्यते । ङकारस्यात्र ङकार एतच्छाखाध्ययनसंप्रदा-
येन प्रापितः । शकटावस्थापितत्रीहिसंघाभिष्कृष्य मुष्टिचतुष्टयपरिमितानां

व्रीहीणां शूर्पे प्रक्षेपो निर्वापस्तत्पूर्वको यागोऽत्र निर्वापेणोपलक्ष्यते । आग्नावैष्णवं पुरोडाशमिति सामानाधिकरण्येनावगतस्य द्रव्यदेवतासंबन्धस्य यागमन्तरेणानुपपन्नत्वात् । सति तु यागे संबन्ध उपपद्यते ।

“उद्दिश्य देवतां द्रव्यत्यागो यागोऽभिधीयते”

इति यागलक्षणस्य पूर्वाचार्यैरुक्तत्वात् । निर्वपन्तीत्ययंशब्दो न वर्तमानार्थः किंतु विध्यर्थः । स च लकारो लिङ्गर्थे लेडिति सूत्रेण विध्यर्थो द्रष्टव्यः । एवं च सति शाखान्तरेण संवादो भवति । तथा च तैत्तिरीया विस्पष्टं विधिमाप्नन्ति—‘आग्नावैष्णवमेकादशकपालं निर्वपेद्दीक्षिष्यमाणः’ इति । तत्रैकप्रयोगापेक्षमेकवचनम् । अत्र तु बहुप्रयोगगतं सत्रगतं वा यजमानबहुत्वमपेक्ष्य निर्वपन्तीति बहुवचनम् । यद्वा छान्दसो वचनव्यत्ययः । सोमयागे प्रवृत्तस्य यजमानस्य संस्कारो दीक्षणं तस्य च संस्कारस्य हेतुः कर्मविशेषो दीक्षणीयाशब्दवाच्यः । तस्य च कर्मविशेषस्य वाचकेन शब्देन तत्कर्मसाधनमुपलक्ष्यते । ततो दीक्षणीयाख्यकर्मसाधनं पुरोडाशमिति सामानाधिकरण्यमुपपन्नम् । एकादशसु कपालेषु संस्कृतः पुरोडाश एकादशकपालः । तेषु हि पुरोडाशः श्रप्यते ।

अत्र प्रथमोत्तमयोरग्नाविष्णवोः पुरोडाशदेवतात्वे फलितं दर्शयति—

सर्वाभ्य एवैनं तद्देवताभ्योऽनन्तरायं निर्वपन्ति, इति ।

तत्तेनाऽऽग्नावैष्णवत्वेन तयोरग्नाविष्णवोर्मध्यवर्तिनीनां सौमिकीनां सर्वासां देवतानामुपलक्षितत्वादनन्तरायं निरवशेषं काचिदपि देवताऽवशिष्टा यथा न भवति तथैनं पुरोडाशं यजमाना निर्वपन्त्येव । अनेन निर्वापेण सर्वा देवतास्तृप्यन्तीत्यर्थः । यथा वैयाकरणाः प्रत्याहारेष्वाद्यन्तयोर्वर्णयोर्ग्रहणेन मध्यपत्तिनां सर्वेषां वर्णानां ग्रहणमिच्छन्ति । न्यायस्तदीय एवं व्यवहियते—‘तन्मध्यपतितस्तद्ग्रहणेन गृह्यते’ इति । यथा वा लोके भुञ्जानानामेकपङ्कानुपविष्टानामाद्यन्तयोर्ब्राह्मणयोः परितोषेण मध्यवर्तिनः सर्वे परितुष्टा इति निश्चितं तथेदं द्रष्टव्यम् ।

नन्वग्नाविष्णवोरेव निर्वापसंबन्धः श्रूयते न तु मध्यवर्तिदेवतानां तत्कथं तासां तृप्तिरित्याशङ्क्य तत्सिद्ध्यर्थं तयोरेव सर्वदेवतान्तर्भावं दर्शयति—

अग्निर्वै सर्वा देवता विष्णुः सर्वा देवताः, इति ।

अग्नेः सर्वदेवतारूपत्वे श्रुत्यन्तरप्रसिद्धिद्योतनार्थो वैशब्दः । तथा च तैत्तिरीयाः पुरोडाशिके काण्डे समाप्नन्ति—‘ते देवा अग्नौ तनूः संन्यदथ

तस्मादाहुरग्निः सर्वा देवताः' इति । सौमिकेऽपि काण्डे श्रूयते—'देवासुराः संयत्ता आसंस्ते देवा विभ्यतोऽग्निं प्राविशंस्तस्मादाहुरग्निः सर्वा देवताः' इति । विष्णु व्याप्तावित्यस्माद्धातोरुत्पन्नो विष्णुशब्दः । व्याप्तिश्च सर्वजगदुपादानकारणत्वेन सर्वात्मकत्वादुपपद्यते । अत एव स्मरन्ति—'भूतानि विष्णुर्भुवनानि विष्णुः' इति ।

सर्वदेवतात्मकत्वेनाग्निविष्णु प्रशस्य प्रकारान्तरेण पुनः प्रशंसति—

एते वै यज्ञस्यान्त्ये तन्वौ यदग्निश्च विष्णुश्च तद्यद्वाग्नावै-
ष्णवं पुरोळाशं निर्वपन्त्यत एव तद्देवानृध्नुवन्ति, इति ।

अग्निश्च विष्णुश्चेत्यनयोर्देवतयोर्यच्छरीरद्वयमस्ति, एते उभे तन्वौ यज्ञस्यान्त्ये सोमयागस्याऽऽदावन्ते च वर्तमाने आद्या चान्त्या चेति विवक्षायामेकशेषेणान्त्ये इति भवति । यथा माता च पिता चेत्यत्र पितरावित्येकशेषस्तद्वत् । आद्यन्तवर्तित्वं चाग्निर्वै देवानामवम इत्यत्रैवोपपादितम् । तत्तथा सत्याद्यन्तवर्तित्वे सति तादृशदेवताकं पुरोडाशं निर्वपन्तीति यदस्ति तत्तेन यथोक्तनिर्वापेणान्ततो यागस्याऽऽदावन्ते च देवान्सर्वानृध्नुवन्त्येव परिचरन्त्येव । तमेतं सार्थवादं दीक्षणीयेष्टिविधिं तैत्तिरीया अपि विस्पष्टमामनन्ति—'आग्नावैष्णवमेकादशकपालं निर्वपेदीक्ष्यमाणोऽग्निः सर्वा देवता विष्णुर्यज्ञो देवताश्चैव यज्ञं चाऽऽरभतेऽग्निरवमो देवानां विष्णुः परमो यद्वाग्नावैष्णवमेकादशकपालं निर्वपति देवता एवोभयतः परिगृह्य यजमानोऽवरुन्धे' इति ।

इदानीं यथोक्तविधौ ब्रह्मवादिचोद्यमुद्गावयति—

तदाहुर्यदेकादशकपालः पुरोळाशो द्वावग्नावि-
ष्णू कैनयोस्तत्र ऋप्तिः का विभक्तिरिति, इति ।

तत्र तत्र कपालसंख्यायां ब्रह्मवादिन आहुश्चोदयन्ति । एकादशसु कपालेषु संस्कृतः पुरोडाश एकमेव द्रव्यं तस्य भोक्तारौ द्वौ देवौ । एनयोर्द्वयोः समप्रधानत्वेन विषमांशस्यायुक्तत्वात्तत्र द्रव्ये का ऋप्तिर्विभागकल्पनानिमित्तं किं स्यात्का विभक्तिर्निमित्तविशेषाभावे नैमित्तिको विभागविशेषः कथं घटेत । इतिशब्दश्चोद्यसमाप्त्यर्थः ।

ब्रह्मवादिष्वेव मध्येऽभिज्ञानां चोद्यपरिहारमुद्गावयति—

अष्टाकपाल आग्नेयोऽष्टाक्षरा वै गायत्री गायत्र-
मग्नेश्छन्दस्त्रिकपालो वैष्णवस्त्रिर्हादं विष्णुर्व्य-

क्रमत सैनयोस्तत्र क्लृप्तिः सा विभक्तिः, इति ।

अष्टसु कपालेषु संस्कृतः पुरोडाशभागोऽग्नेः संबन्धी । स च संबन्धश्छन्दो-
द्वारा द्रष्टव्यः । गायत्र्याख्यं छन्दोऽग्नेः संबन्धि तयोरग्निगायत्र्योः प्रजापतिमुख-
जन्यत्वसाम्यात् । एतच्च मुखजन्यत्वं तैत्तिरीयाः सप्तमकाण्डे पठन्ति—‘प्रजा-
पतिरकामयत प्रजायेयेति स मुखतस्त्रिवृतं निरभिमीत तमग्निर्देवताऽन्वसृज्यत
गायत्रीछन्दः’ इति । तस्याश्च गायत्र्याः पादाक्षरेष्वष्टत्वं संख्या दृश्यते ।
सोऽयं यथोक्तपुरोडाशभागस्याग्नेश्च संबन्धः । त्रिषु कपालेषु संस्कृतः पुरो-
डाशभागो विष्णोः संबन्धी । हि यस्मात्कारणाद्विष्णुरिदं सर्वं जगत्रिर्व्यक्रमत
त्रिरावृत्तेन स्वकीयपादविक्षेपेण व्याप्तवान् । तथा च मन्त्र आम्नायते—‘इदं
विष्णुविचक्रमे त्रेधा निदधे पदम्’ [ऋ० सं० म० १ सू० २२ ऋ० १७]
इति ‘त्रीणि पदा विचक्रमेविष्णुर्गोपा अदाभ्यः’ [ऋ० सं० म० १ सू० २२
ऋ० १८] इति च । सा यथोक्ताऽष्टत्वसंख्या त्रित्वसंख्या चैनयोर्देवतयोस्तत्र
पुरोडाशे ऋत्विग्विभागकल्पनाहेतुः । तदनुसारेण विभक्तिस्तादृशो विभागोऽ-
वगन्तव्यः ।

इत्थं सार्थवादेन विधिवाक्येन दीक्षणीयेष्टिं विधाय तस्यामेवेष्टौ प्रतिष्ठाका-
मस्य पुरोडाशमपोद्य द्रव्यान्तरं विधत्ते—

घृते चरुं निर्वपेत योऽप्रतिष्ठितो मन्येत, इति ।

पुत्रादिप्रजया गवादिपशुभिश्च रहितत्वमप्रतिष्ठितत्वं तादृशोऽहमिति मन्य-
मानो यजमानः प्रतिष्ठार्थं घृतेन तण्डुलैश्चरुं निष्पादयेत् ।

अप्रतिष्ठितत्वस्याऽऽत्यन्तिकदोषत्वं दर्शयति—

अस्यां वाव स न प्रतितिष्ठति यो न प्रतितिष्ठति, इति ।

यो यजमानः प्रजापशुरूपया प्रतिष्ठया वर्जितः सोऽस्यां वाव कृत्स्नायामप्ये-
तस्यां भूमौ न प्रतितिष्ठति श्लाघ्यो न भवति । तस्मादप्रतिष्ठा परिहर्तव्येत्यर्थः ।

घृतचरुणा तत्परिहारं दर्शयति—

तद्यद्घृतं तत्स्त्रियै पयो ये तण्डुलास्ते
पुंसस्तन्मिथुनं मिथुनेनैवैनं तत्प्रजया
पशुभिः प्रजनयति प्रजात्यै, इति ।

तत्तत्र घृतपके चरौ यद्घृतमस्ति तत्स्त्रियै पयः स्त्रियाः शोणितं द्रवत्वसा-
म्येन पयःशब्दः शोणितमुपलक्षयति । विलीनस्य घृतस्येषद्रक्तत्वसाम्येन

योषिद्वीर्यत्वमुपचर्यते । चरौ ये तण्डुलाः सन्ति ते पुंसो रेत इति शेषः । श्वेतत्वं त्वत्र साम्यम् । तद्घृततण्डुलोभयात्मकं चरुद्रव्यं मिथुनसदृशं तत्तस्मात्कारणान्मिथुनरूपेणैव चरुद्रव्येणैवैनं यजमानं पुत्रादिप्रजया गवादिपशुभिश्च प्रजनयति प्रवर्धयति । तस्मादिदं चरुद्रव्यं प्रजात्यै प्रजननाय प्रतिष्ठारूपाय संपद्यत इत्यर्थः ।

चरोः प्रतिष्ठाहेतुत्ववेदनं प्रज्ञांसति—

प्रजायते प्रजया पशुभिर्य एवं वेद, इति ।

तावेतौ पुरोडाशचरुपक्षावापस्तम्बेन दर्शितौ—‘दीक्षणीयायास्तत्रं प्रक्रम-
यत्याग्रावैष्णवमेकादशकपालं निर्वपत्याग्रावैष्णवं वा घृते चरुं पुरोडाशो
ब्रह्मवर्चसकामस्य घृते चरुः प्रजाकामस्य पशुकामस्य वाऽऽदित्यं घृते चरुं
द्वितीयं प्रजाकामस्य पशुकामस्यैके समामनन्ति’ इति ।

उक्ताया दीक्षणीयेष्टेः कालं विधत्ते—

आरब्धयज्ञो वा एष आरब्धदेवतो यो दर्श-
पूर्णमासाभ्यां यजत आमावास्येन वा हवि-
षेष्टा पौर्णमासेन वा तस्मिन्नेव हविषि तस्मि-
न्बर्हिषि दीक्षेतैषो एका दीक्षा, इति ।

यः पुमान्दर्शपूर्णमासाभ्यां यजते तेन सर्वोऽपि यज्ञः प्रारब्धः सर्वस्य तद-
पेक्षितत्वात् । सोमयागस्य दर्शपूर्णमासविकृतित्वाभावेऽप्यङ्गादीनां दीक्षणीया-
प्रायणीयादीनामिष्टीनां तद्विकृतित्वादस्ति तदपेक्षा । अग्निहोत्रस्य तदङ्गानां च
तन्निरपेक्षत्वेऽप्याहवनीयाद्यग्निसापेक्षत्वादग्नीनां च पवमानेष्टिसाध्यत्वादिष्टीनां
दर्शपूर्णमासविकृतित्वादस्ति परम्परया तदपेक्षाऽतस्तदनुष्ठानेन सर्वस्यापि
यज्ञस्य प्रारम्भः सिध्यति । यद्यपि यज्ञारम्भेणैव तदीयदेवतानां पूजयितुमारम्भः
सिद्ध एव तथाऽपि प्राधान्यरूपापनार्थमारब्धदेवत इति पुनर्देवताभिधानम् ।
यस्माद्दर्शपूर्णमासयाजिना सर्वोऽपि यज्ञ आरब्धप्रायोऽत एव देवतानां पूजाऽ-
प्यारब्धप्राया तस्मादारब्धस्य सोमयागस्यानुष्ठेयत्वाद्दर्शपूर्णमासानुष्ठानाद्बुध्वं
दीक्षेत दीक्षणीयेष्टिं कुर्यात् । अमावास्याकाले कर्तव्यं हविरामावास्यं तद्-
त्पौर्णमासं च । हविःशब्दोऽत्र यज्ञमुपलक्षयति । वाशब्दौ समुच्चयार्थौ । अमा-
वास्यादिसंबन्धिना पौर्णमासीसंबन्धिना च यज्ञेनेष्ट्या दीक्षेत । उक्तार्थ एव

तस्मिन्नित्यादिना प्रपञ्चयते । हविःशब्दवद्बर्हिःशब्दोऽपि यज्ञोपलक्षकः । तस्मिन्नामावास्याख्ये हविषि यज्ञे तस्मिन्पूर्वमासाख्ये बर्हिषि यज्ञेऽनुष्ठिते सति पश्चादेव दीक्षेत । तदाहाऽऽश्वलायनः—‘दर्शपूर्णमासाभ्यामिष्टोष्ठिपशुचातुर्मास्यैरथ सोमेन’ इति । यजेतेति शेषः । इष्टिराग्रयणेष्टिः । पशुनिरूढपशुबन्धः । आपस्तम्बोऽप्याह—‘अथ दर्शपूर्णमासावारभते ताभ्यां संवत्सरमिष्ट्या सोमेन पशुना वा यजेते’ इति । एतच्छब्दादुत्तर उकारोऽपिशब्दपर्यायः । एषाऽप्येका दीक्षा । एवमुक्ते सत्यन्याऽपि काचिदीक्षाऽस्तीति सूचितं भवति । अत एवाऽऽश्वलायन इष्टिपूर्वत्वं सोमपूर्वत्वं चेत्युभौ पक्षावुदाजहार—‘ऊर्ध्वं दर्शपूर्णमासाभ्यां यथोपपत्त्येके प्रागपि सोमेनैके’ इति । उपपत्तिर्द्रव्यादिसंपत्तिस्तामनतिक्रम्येति यथोपपत्ति । दर्शपूर्णमासाभ्यामूर्ध्वं द्रव्यादिसंपत्तौ सत्यां सोमेन यजेतेति केषांचिनमतं ताभ्यां प्रागपि संपत्तौ सोमपानमित्यपरेषां मतम् । तैत्तिरीयाश्चेष्टिपूर्वत्वमभिप्रेत्य वसन्तादिकालविशेषेष्वार्यानामान्नाय पुनः सोमपूर्वत्वमभिप्रेत्य कालनियममन्तरेणाऽऽधानमामनन्ति—‘अथो खलु यदैवैनं यज्ञ उपनमेत् । अथाऽऽधीत सैवास्यार्धः’ इति । आपस्तम्बोऽपीदमेव सोमाधानमभिप्रेत्य वसन्तादिकालविशेषप्रतीक्षां वारयति—‘नर्तून्सूर्सेन्न नक्षत्रम्’ इति । तस्मात्पक्षद्वयम् ।

चोदकप्राप्तां पञ्चदशसंख्यामपवदितुं संख्यान्तरं विधत्ते—

सप्तदश सामिधेनीरनुब्रूयात्, इति ।

प्र वो वाजा अभिद्यव [ऋ० सं० म० ३ सू० २७ ऋ० १] इत्याद्या ७/१/२
एकादशसंख्याका ऋचो बह्विसमिन्धनहेतुत्वात्सामिधेन्य इत्युच्यन्ते । तासु त्रिः प्रथमामन्वाह त्रिरुत्तमामिति वचनात्ताः पञ्चदश संपद्यन्ते । प्रकृतावेव विहितसु पञ्चदशस्त्रक्षु चोदकप्राप्तासु ये समिध्यमानसमिद्धवत्यौ द्वे ऋचौ तयोर्मध्ये धाययाभिधेये ऋचौ प्रक्षेप्तव्ये । तथाचाऽऽश्वलायनः—‘दीक्षणीयायां धायये विराजौ’ इति । तत्र पृथुपाजा अमर्त्य इत्येका तं सबाधो यतस्तुच इति द्वितीया । एतच्च प्रयोगसंग्रहकारेणोदाहृतम्—‘अथ दीक्षणीयायां धायये भवतः शोचिष्केशस्तमीमहौं पृथुपाजास्तं सबाधः’ इति । अग्रये समिध्यमानायानुब्रूहीत्येवमध्वर्युणा प्रेषितो होता सामिधेनीः सप्तदशानुब्रूयात् ।

तामेतां संख्यां प्रशंसति—

सप्तदशो वै प्रजापतिर्द्वादश मासाः पञ्च-

तृवो हेमन्तशिशिरयोः समानेन तावा-
न्संवत्सरः संवत्सरः प्रजापतिः, इति ।

सप्तदश चावयवा यस्य प्रजापतेः सोऽयं सप्तदशस्तस्मिन्नर्थे वैशब्दोक्तप्र-
सिद्धिर्द्वादशैत्यादिना स्पष्टी क्रियते । चैत्राद्या मासा द्वादश प्रसिद्धाः । यद्यपि
षड्वा ऋतव इति श्रुत्यन्तराल्लोकप्रसिद्धेश्च वसन्ताद्याः षट्संख्याकास्तथाऽपि
शीतत्वसाम्येन हेमन्तशिशिरावेकीकृत्य पञ्चसंख्योच्यते । द्वादशभिर्मासैस्तन्मे-
लनात्मकपञ्चतुर्भिश्च यावान्कालो भवति तावान्कालः संवत्सर इत्युच्यते । स
च संवत्सरस्तत्तद्वृत्तवर्षादिनिष्पादनेन प्रजानां पालकत्वात्प्रजापतिस्तदी-
यत्वेन सप्तदशसंख्या प्रशस्तैत्यर्थः ।

सप्तदशसंख्यावेदनं प्रशंसति—

प्रजापत्यायतनाभिरेवाऽऽभी राध्नोति
य एवं वेद ॥ १ ॥ इति ।

संवत्सरात्मकः प्रजापतिरायतनमाश्रयो यासां सामिधेनीनां ताः प्रजाप-
त्यायतनास्तदीयसंख्योपेतत्वात्तदायतनत्वं तादृशीभिराभिः सामिधेनीभिर्वे-
दिता राध्नोति समृद्धो भवति । सति वेदने तदनुष्ठानप्रवृत्तेः फलप्राप्तिसमृद्धि-
रूपपद्यते । अत्र भीमांसोदाह्रियते । पञ्चमाध्यायस्य चतुर्थपादे द्वयं चिन्तितम्—

“दर्शादीष्ट्वा सोमयागः क्रमोऽयं नियतो न वा ।

उक्तेराद्यो न सोमस्याऽऽधानानन्तरताश्रुतेः” ॥

दर्शपूर्णमासाविष्ट्वा सोमेन यजेतेति क्त्वाप्रत्ययेनावगम्यमानः क्रमो नियत
इति चेन्मैवम् । सोमेन यक्ष्यमाणोऽग्नीनादधीतेत्याधानानन्तरताया अपि श्रव-
णात् । तस्मादिष्टिसोमयोः पौर्वापर्यं न नियतम् ।

“विप्रस्य सोमपूर्वत्वं नियतं वा न वाऽग्निमः ।

उत्कर्षतो मैवमग्नीषोमीयस्यैव तच्छ्रुतेः” ॥

इष्टिपूर्वत्वं सोमपूर्वत्वं च विकल्पितमिति यदुक्तं तत्र ब्राह्मणस्य सोमपू-
र्वत्वं नियतम् । कुतः, उत्कर्षश्रवणात् । ‘आग्नेयो वै ब्राह्मणो देवतया सोमे-
नेष्ट्वाऽग्नीषोमीयो भवति यदेवादः पौर्णमासं हविस्तत्तर्हनुनिर्वपेर्चाहि स उभ-
यदेवतो भवति’ इति । अस्यायमर्थः । प्रजापतेर्मुखादग्निर्ब्राह्मणश्चेत्युभाबु-
त्पन्नौ । ततो ब्राह्मणस्याग्निरेक एव देवतेत्याग्नेय एव ब्राह्मणो न तु सौम्यः
सोमस्य तद्देवतात्वाभावात् । यदा स ब्राह्मणः सोमेन यजेत तदा सोमोऽ-
प्यस्य देवतेत्यग्नीषोमीयो भवति । तस्याग्नीषोमीयस्य ब्राह्मणस्यानुरूपं पौर्ण-

प्राप्तमग्नीषोमीयपुरोडाशरूपं हविः सोमादूर्ध्वमनुनिर्वपेत् । तदा स ब्राह्मणो देव-
ताद्वयसंबन्धी भवतीति । यद्यप्यत्र कर्मान्तरं किञ्चिद्विधीयत इति कश्चिन्मन्यते
तथाऽपि पौर्णमासं हविरिति विस्पष्टप्रत्यभिज्ञानान्न कर्मान्तरं किंतु दर्शपूर्ण-
मासयोः सोमादूर्ध्वमुत्कर्षः । तस्माद्विप्रस्य सोमपूर्वत्वमेव नियतमिति प्राप्ते
ब्रूमः । नात्र दर्शशब्दः पूर्णमासशब्दो वा कश्चिद्यागवाची श्रूयते । पौर्णमास-
मित्येतत्तद्धितान्तं हविर्विशेषणत्वेनोपन्यस्यते । तच्च हविरग्नीषोमीयपुरोडाश-
रूपमिति देवताद्वयेन संस्तवादवगम्यते । तस्मादेकस्यैव हविष उत्कर्षो न तु
कृत्स्नयोर्दर्शपूर्णमासयोः । तथा सति ब्राह्मणस्यैकस्मिन्नेवाग्नीषोमीयपुरोडाशे
सोमपूर्वत्वनियम इतरत्र क्षत्रियवैश्ययोरिवास्यापीष्टिपूर्वत्वसोमपूर्वत्वे विक-
ल्प्येते । तृतीयाध्यायस्य षष्ठे पादे चिन्तितम्—

“सामिधेनीः सप्तदश प्रकृतौ विकृतावुत ।
पूर्ववत्प्रकृतौ पाञ्चदशेनैतद्विकल्प्यते ॥
विकृतौ साप्तदश्यं स्यात्प्रकृतौ प्रक्रियाबलात् ।
पाञ्चदश्यावरुद्धत्वादाकाङ्क्षाया निवृत्तता” ॥

अनारभ्य श्रूयते सप्तदश सामिधेनीरनुब्रूयादिति । प्र वो वाजा इत्याद्या
अधिसमिन्धनार्था ऋचः सामिधेन्यस्तासां साप्तदश्यं पूर्वापायेन प्रकृतिगतं
यदि प्रकृतौ पञ्चदश सामिधेनीरन्वाहेति विधिः स्यात्तर्हि पाञ्चदश्यसाप्तदश्ये
विकल्पेयातामिति प्राप्ते ब्रूमः । विकृतावेव साप्तदश्यं निविशते प्रकृतौ पाञ्चद-
श्यावरुद्धायां सामिधेनीनां संख्याकाङ्क्षाया अभावात् । न च पाञ्चदश्यसा-
प्तदश्ययोः समानबलत्वादवरोधाभाव इति शङ्कनीयं पाञ्चदश्ये प्रकरणानुग्रह-
स्याधिकत्वात् । तस्मान्मित्रविन्दाध्वरकल्पादिविकृतौ साप्तदश्यमवतिष्ठते । न
चात्र पूर्वन्यायोऽस्ति साप्तदश्यस्य चोदकप्राप्त्यभावेन पुनर्विधानदोषाभावात् ।

“साप्तदश्यं तु वैश्यस्य विकृतौ प्रकृतावुत ।
पूर्ववच्च न संकोचो नित्यनैमित्तिकोक्तितः ॥
गोदोहनेन प्रणयेत्कामीत्यन्यदुदाहरत् ।
भाष्यकारस्तदप्यस्तु न्यायस्यात्र समत्वतः” ॥

सप्तदशानुब्रूयाद्वैश्यस्येति स्थितं वैश्यनिमित्तकं साप्तदश्यं पूर्वन्यायेन विकृ-
तिगतमिति चेन्मैवम् । नैमित्तिकेनानेन वचनेन प्रकृतिगतस्य नित्यस्य पाञ्च-
दश्यस्य वैश्यव्यतिरिक्तविषयतया संकोचनीयत्वात् । नित्यं सामान्यरूपतया
सावकाशत्वेन दुर्बलं नैमित्तिकं तु विशेषरूपत्वनिरवकाशत्वाभ्यां प्रबलं
तस्माद्वैश्यनिमित्तकं साप्तदश्यं प्रकृताववतिष्ठते । अत्र भाष्यकारोऽन्यदुदाज-

हार—चमसेनापः प्रणयेद्गोदोहनेन पशुकामस्येति । तत्र प्रकृतेश्चमसेनावरुद्धत्वादोदोहनं विकृताविति पूर्वः पक्षः । कामनानिमित्तकेन गोदोहनेन नित्यस्य चमसस्य निष्कामविषयतया संकोचनीयत्वात्प्रकृतावेव गोदोहनमिति राद्धान्तः । दशमाध्यायस्याष्टमपादे चिन्तितम्—

“सामिधेनीसाम्प्रदश्यं वैमृधादावपूर्वगीः ।

संहतिर्वोपकारस्य ऋप्त्याऽऽद्योऽस्त्वाज्यभागवत् ॥

सामिधेनी(न्य)श्चोदकप्राप्ताः साम्प्रदश्यं तु वैमृधे ।

पुनर्वाक्येन संहार्यमनारभ्योक्तिचोदितम्” ॥

अनारभ्य किञ्चिदाभ्यायते—सम्प्रदश्यं सामिधेनीरनुब्रूयादिति । तथा वैमृधेऽध्वरकल्पायां पशौ चातुर्मास्येषु मित्रविन्दायामाग्रयणेष्ट्यादौ च पुनः साम्प्रदश्यं विहितम् । यद्यप्यनारभ्यार्थात्तानां प्रकृतिगामित्वं न्याय्यं तथाऽपि श्रुतेन पाञ्चदश्येनावरुद्धत्वाद्विकृतिष्वेव निविशते । तथा सति वैमृधादिषु विकृतिष्वनारभ्यवादप्राप्ताः सम्प्रदश्यं सामिधेन्यः प्राकरणिकेन विधिना पुनर्विधीयमाना गृहमेधीयाज्यभागवत्कृत्स्नोपकारत्वेनेतिकर्तव्यताकाङ्क्षां पूरयन्त्यश्चोदकं लोपयन्त्यो वैमृधादेरपूर्वकर्मतां गमयन्ति । साम्प्रदश्यं त्वनारभ्यवादप्राप्तमनूद्यत इति प्राप्ते ब्रूमः । वैमृधादिषु सामिधेन्य आज्यभागवन्न विधीयन्ते किंतु चोदकप्राप्ता अनूद्य साम्प्रदश्यं विधीयते । तच्च साम्प्रदश्यं वैमृधादिप्रकरणेष्वाम्नातैर्विधिभिः कासुचिदेव विकृतिषु प्राप्तमनारभ्यवादेन तु सर्वासु विकृतिषु तत्रानारभ्यवादो विलम्बते प्रथमं विधेयस्य साम्प्रदश्यस्य सामिधेनीसंबन्धमवबोध्य । तत्संबन्धान्यथानुपपत्त्या क्रतुप्रवेशं परिकल्प्य प्रकृतौ पाञ्चदश्यपराहत्वेन विकृतिषु सर्वासु निवेशः क्रियत इति विलम्बः । प्राकरणिकैर्विधिभिः सामिधेनीसंबन्ध एव बोधनीयः । विकृतौ तद्विशेषे च प्रवेशो न कल्पनीयः प्रत्यक्षप्रकरणपाठेनैव तत्सिद्धेः । तत्र साम्प्रदश्यस्य वैमृधादिविकृतिविशेषसंबन्धे सहसा प्रतिपन्ने सति तद्विरोधात्सर्वप्रकृतिसंबन्धो न कल्पयितुं शक्यः । अनारभ्यवादस्तु चोदकप्राप्तस्य पाञ्चदश्यस्य बाधकः । सर्वथाऽपि चतुर्धाकरणवदुपसंहारो न त्वाज्यभागवदपूर्वं कर्म ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मणभाष्यस्य प्रथमाध्याये प्रथमः खण्डः ॥ १ ॥

दीक्षणीयेष्टिं निरूप्य तत्प्रशंसार्थमिष्टिशब्दनिर्वचनं दर्शयति—

यज्ञो वै देवेभ्य उदक्रामत्तमिष्टिभिः प्रैषमैच्छन् यदि-
ष्टिभिः प्रैषमैच्छंस्तदिष्टीनामिष्टित्वं तमन्वविन्दन्, इति ।

ज्योतिष्टोमाभिमानी यज्ञपुरुषः केनापि निमित्तेनापरक्तो देवेभ्योऽपक्रान्त-
ज्ञान् । तं यज्ञं देवा दीक्षणीयाप्रायणीयादिभिरिष्टिभिः प्रैषमन्वेष्टुमैच्छन् ।
इच्छन्ति यज्ञमाभिरितीष्टिशब्दव्युत्पत्तिः । यजतिधातोरिष्टिशब्दः सर्वत्र
प्रसिद्धः । अत्र त्विच्छतिधातोरिति विशेषः । अन्विष्य तं यज्ञमनुक्रमेण
लब्धवन्तः ।

तल्लाभवेदनं प्रशंसति—

अनुवित्तयज्ञो राध्नोति य एवं वेद, इति ।

वेदिता तदनुष्ठानेन लब्धयज्ञः फलेन समृद्धो भवति । पुनरपि दीक्षणी-
यादीष्टिप्रशंसार्थं तास्विष्टिषु विद्यमानानामाहुतीनां वाचकं शब्दं निर्वक्ति—

आहूतयो वै नामैता यदाहुतय एताभिर्वै देवा-
यजमानो ह्वयति तदाहुतीनामाहूतित्वम्, इति ।

आहुतय इत्युकारेण ह्रस्वेनाऽऽहूतय इत्येवं दीर्घेण युक्तं द्रष्टव्यम् । ह्वय-
त्याभिरिति तद्व्युत्पत्तिः । जुहोतिधातोरुत्पन्नः शब्दः पूर्वं प्रसिद्धः ।
अयं तु ह्वयतिधातोरुत्पन्न इति विशेषः ।

इष्टीराहुतीश्च मिलित्वा प्रकारान्तरेण प्रशंसति—

ऊतयः खलु वै ता नाम याभिर्देवा यजमानस्य हव-
मायन्ति ये वै पन्थानो याः स्तुतयस्ता वा ऊतयस्त
उ एवैतत्स्वर्गयाणा यजमानस्य भवन्ति, इति ।

ह्वयन्ते देवा अस्मिन्निति ह्वोऽत्र सोमयागो याभिरिष्टिभिस्तत्र ताभिरा-
हुतिभिश्च निमित्तभूताभिर्देवा यजमानस्य यज्ञमागच्छन्ति ता इष्टय आहूत-
यश्चोतय इत्येतन्नाम प्रतिपद्यन्ते । खलुशब्दो वैशब्दश्च प्रसिद्धार्थः । अयन्ति
रक्षन्तीत्यवतेर्धातोरुत्पत्तिशब्दः प्रसिद्धः । आयन्त्यागच्छन्ति याभिरित्याङ्-
पूर्वस्यायतिधातोर्वा वर्णविकारेणोत्पत्तिशब्दः । यद्वा तस्मादेव धातोः स्वर्गप्राप-
कत्वाभिप्रायेण शब्दो व्युत्पाद्यते । ये केचित्पन्थान इष्टिरूपाः स्वर्गस्य प्रौढ-
मार्गाः सन्ति याश्च स्तुतयस्तन्मार्गावयवरूपा आहुतयः सन्ति ता द्विविधा

ऊतय इत्युच्यन्ते । त उ एवैतत्त एवैते द्विविधा अपि मार्गा यजमानस्य स्वर्ग-
याणाः स्वर्गप्रापका भवन्ति ।

पुनरपीष्टिमंशंसार्थं तदङ्गभूतयोर्याज्यानुवाक्ययोर्वक्त्रि प्रयुज्यमानं होतृशब्दं
निर्वक्तुं ब्रह्मवादिनां प्रश्नमवतारयति—

तदाहुर्यदन्यो जुहोत्यथ योऽनु चाऽऽह यजति

च कस्मात्तं होतेत्याचक्षत इति, इति ।

तत्तास्विष्टिषु किञ्चिच्चोद्यमाहुः । यद्यस्मात्कारणाद्धोतुरन्योऽध्वर्युर्जुहोति
तस्मात्कारणात्तद्दातुनिष्पन्नो होतृशब्दस्तस्याध्वर्योर्युक्तः । याज्ञिकास्तु तमध्वर्यु
होतेति नाऽऽचक्षते । अथ यः पुमाननु चाऽऽह पुरोनुवाक्यां चानुब्रूते यजति
च याज्यां च पठति तं पुमांसमनुवक्तेति यष्टेति चानभिधाय कस्मात्कारणाद्धो-
तेत्याचक्षते । इतिशब्दः प्रश्नसमाप्त्यर्थः ।

अभिज्ञानामभिप्रेतं प्रश्नस्योत्तरं दर्शयति—

यद्वाव स तत्र यथाभाजनं देवता अमुमावहामुमाव-

हेत्यावाहयति तदेव होतुर्होतृत्वं होता भवति, इति ।

यद्वाव यस्मादेव कारणाद्याज्यानुवाक्ययोर्वक्ता स पुमांस्तत्र यागे यथाभा-
जनं यथास्थानं सर्वा देवता आवाहयति अमुमग्निमावह, अमुं सोममावहेति
तदेव तस्मादेव कारणाद्याज्ञिकप्रसिद्धस्य होतुस्तन्नाम संपन्नम् । अत्र प्यन्तस्य
वहधातोश्छान्दस्या प्रक्रियया होतृशब्दनिष्पत्तिर्न तु जुहोतिधातोस्तस्माद्धो-
मकर्तृत्वाभावेऽप्यावाहयितृत्वसद्भावाद्धोतृत्वमुपपन्नमित्ययं याज्यानुवाक्ययोर्व-
क्ताऽपि होता भवत्येव ।

होतृत्ववेदनं प्रशंसति—

होतेत्येनमाचक्षते य एवं वेद ॥ २ ॥ इति ।

याज्ञिका एनं वेदितारं होतारं मुख्यो होतेति कथयन्ति । हौत्रे कर्मणि
कुशलो भवतीत्यर्थः ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-

ब्राह्मणभाष्यस्य प्रथमाध्याये द्वितीयः खण्डः ॥ २ ॥

इत्यभिष्टयाहु(ह्)त्यूतिहोतृशब्दानां निर्वचनेन दीक्षणीयोष्टिं प्रशस्य तयेष्ट्या
दीक्षितस्य संस्कारविशेषान्विधातुं प्रस्तौति—

पुनर्वा एतमृत्विजो गर्भं कुर्वन्ति यं दीक्षयन्ति, इति ।

यं यजमानं दीक्षणीयेष्ट्या दीक्षितं कुर्वन्ति तं यजमानं पुरा मातापितरौ कंचित्कालं गर्भं कृतवन्तौ पुनरप्येनमिदानीमृत्विजो यज्ञकाले गर्भं कुर्वन्ति गर्भवदसौ संस्कारैः पालनीय इत्यर्थः ।

एकं संस्कारं विधत्ते—

अद्भिरभिषिञ्चन्ति, इति ।

अप्सु स्नपयन्तीत्यर्थः । एतदेवाभिप्रेत्य तैत्तिरीया यजमानस्य वपनादूर्ध्वं स्नानमामनन्ति—‘अङ्गिरसः सुवर्गं लोकं यन्तोऽप्सु दीक्षातपसी प्रावेशयन् । अप्सु स्नाति साक्षादेव दीक्षातपसी अवरुन्धे’ इति । यजमानस्य स्नानकर्तृत्वेऽपि ऋत्विजां स्नापयितृत्वमभिप्रेत्याभिषिञ्चन्तीत्युक्तम् ।

उक्तानामपां प्रशंसामाह—

रेतो वा आपः सरेतसमेवैनं तत्कृत्वा दीक्षयन्ति, इति ।

कार्यकारणयोरभेदादपां रेतस्त्वं वैराजदेहगताद्रेतस आप उत्पन्नाः । तथा चाऽऽरप्यके सृष्टिप्रकरणे समाम्नास्यते—‘शिश्नाद्रेतो रेतस आपः’ इति । यद्वा मनुष्यादिशरीरगतं रेतोमूत्रादिकमपां कार्यम् । तच्च गर्भोपनिषद्याम्नातम्—‘अस्मिन्पञ्चात्मके शरीरे यत्कठिनं सा पृथिवी यद्द्रवं तदापः’ इति । तत्तेनाभिषेचनेनैनं यजमानं सरेतसं पुत्रोत्पादनसमर्थं कृत्वा संस्कुर्वन्ति ।

संस्कारान्तरं विधत्ते—

नवनीतेनाभ्यञ्जन्ति, इति ।

सर्वस्मिन्नपि शरीरेऽनुलेपयन्तीत्यर्थः ।

नवनीतस्य गर्भस्थानीययजमानयोग्यतां दर्शयति—

आज्यं वै देवानां सुरभि घृतं मनुष्याणामायुतं
पितृणां नवनीतं गर्भाणां तद्यन्नवनीतेनाभ्य-
ञ्जन्ति स्वेनैवैनं तद्भागधेयेन समर्धयन्ति, इति ।

आज्यघृतयोर्भेदः पूर्वाचार्यैरुदाहृतः—“सर्पिर्विलीनमाज्यं स्याद्वनीभूतं घृतं विदुः” इति । ईषद्विलीनमायुतं सुरभि योग्यं भियमित्यर्थः । घृतायुतनवनीतेष्वप्येतत्पदमनुवर्तते । ननु तैत्तिरीया घृतस्य देवभियत्वमामनन्ति—‘घृतं देवानां मस्तु पितृणां निष्पकं मनुष्याणाम्’ इति । ईषद्विलीनं मस्तु निःशेषेण विलीनं निष्पकम् । नायं दोष उभयत्र नवनीतप्रशंसारूपार्थवाद्त्वेन घृताज्ययोर्व्यत्य-

येन पाठेऽपि विरोधाभावात् । तथा सति नवनीतस्य गर्भयोग्यत्वे सति यदि नवनीतेनाभ्यङ्गं कुर्युस्तदानीमेनं यजमानं स्वोचितेनैव भागेन समृद्धं कुर्वन्ति । नेत्रयोरञ्जनेन संस्कारं विधत्ते—

आञ्जन्येनम्, इति ।

अक्ष्णोर्दृष्टिप्रसादहेतुत्वेनाञ्जनं प्रशंसति—

तेजो वा एतदक्षयोर्यदाञ्जनं सतेजस-
मेवैनं तत्कृत्वा दीक्षयन्ति, इति ।

आञ्जनस्याक्षितेजस्त्वं लोके प्रसिद्धम् । तत्प्रकारविशेषः शाखान्तरे दक्षिणं पूर्वमाङ्ग इत्यादिना विहितः ।

संस्कारान्तरं विधत्ते—

एकविंशत्या दर्भपिञ्जलैः पावयन्ति, इति ।

दर्भपिञ्जलशब्देन कुशसंघा उच्यन्ते । तैरेकविंशतिसंख्याकैर्यजमानं मार्ज-
यित्वा शुद्धं कुर्युः ।

यद्यप्यसावभिषेकेणैव शुद्धस्तथाऽप्यतिशयेन शुद्धिरित्येवमभिप्रायं दर्शयति—

शुद्धमेवैनं तत्पूतं दीक्षयन्ति, इति ।

पूर्वमपि शुद्धमेव सन्तमेनं यजमानं पुनरपि तत्तेन कुशसंघमार्जनेन पूतं कृत्वा संस्कुर्वन्ति । यद्यपि शाखान्तरे—‘द्वाभ्यां पावयति अहोरात्राभ्यामेवैनं पावयति त्रिभिः पावयति’ इत्यादिना संख्यान्तरविषया बहवः पक्षा उपन्यस्तास्तथाऽप्येते सर्वे एकविंशतावन्तर्भावादवयुत्यानुवादरूपाः प्रशंसार्थाः । अत एव तत्रान्तिमे पर्याय एकविंशत्या पावयतीत्युपसंहारः कृतः ।

उक्तैः संस्कारैः संकृतस्य दीक्षितस्य प्राचीनवंशाख्यशालाप्रवेशं विधत्ते—

दीक्षितविमितं प्रपादयन्ति, इति ।

दीक्षितस्य प्रवेशार्थं विशेषेण निर्मितः प्राचीनवंशो दीक्षितविमितस्तं प्रवेश-
येयुः ।

पूर्वत्र दीक्षितस्य गर्भत्वाभिधानादौचित्येन प्राचीनवंशं योनित्वेन प्रशंसति—

योनिर्वा एषा दीक्षितस्य यद्दीक्षितवि-
मितं योनिमेवैनं तत्स्वां प्रपादयन्ति, इति ।

प्राचीनवंशस्य योनित्वोपचारात्तप्तेन प्राचीनवंशप्रवेशेन स्वकीययोनिप्रवेशः संपाद्यते । सोऽयं प्रवेशः शाखान्तरे विस्पष्टमात्रामते—‘बहिः पावयित्वाऽन्तः प्रपादयति मनुष्यलोक एवैनं पावयित्वा पूतं देवलोकं प्रणयति’ इति । आपस्तम्बोऽप्याह—‘आवो देवास ईमह इति पूर्वया द्वारा प्राग्वंशं प्रविश्य’ इति ।

तस्य दीक्षितस्य कंचिन्नियमं विधत्ते—

तस्माद्ध्रुवाद्योनेरास्ते च चरति च, इति ।

अत्र तिस्रः पञ्चम्यः सप्तम्यर्थे द्रष्टव्याः । तस्मिन्दीक्षितार्थं निर्मितदेवयजनाख्ये स्थिरस्थाने स दीक्षित उपवेशनं संचरणं च कुर्यात् ।

विहितमर्थं प्रशंसति—

तस्माद्ध्रुवाद्योनेर्गर्भा धीयन्ते च प्र च जायन्ते, इति ।

यस्माद्गर्भस्थानीयस्य दीक्षितस्य स्थिरे देवयजनस्थाने योनिरूप उपवेशनं संचरणं च तस्माल्लोकेऽपि स्थिरे योनिमध्ये नवसंख्याकान्मासान्गर्भा धार्यन्ते तस्मादेव स्थिराद्योनिमध्यादुत्पद्यन्ते ।

तस्य दीक्षितस्य देवयजनाद्बहिर्निर्गमनं निषेधति—

तस्माद्दीक्षितं नान्यत्र दीक्षितविमितादादित्योऽभ्युदियाद्वाऽभ्यस्तमियाद्वाऽपि वाऽभ्याश्रावयेयुः, इति ।

यस्माद्दीक्षितस्योपवेशनसंचरणयोर्देवयजनमेव स्थानं तस्मात्कारणाद्दीक्षितविमितादेवयजनदेशादन्यत्र बहिर्देशे दीक्षितमभिलक्ष्याऽऽदित्यो नोदियाद्वास्तमियाच्च । किंचित्त्वजो यं बहिरवस्थितं दीक्षितमभिलक्ष्याऽऽश्रावणादिकं न कुर्युः । यद्यपि ध्रुवाद्योनेरास्ते चरतिविधानादेवायमर्थः सिद्धस्तथाऽपि मलमूत्रविसर्गाद्यावश्यककार्यार्थं कदाचिद्बहिर्निर्गमनमभ्युपगम्य तत्र विशेषाभिधानमेतत् । कालान्तरे कथंचिद्गमनेऽप्युदयास्तमयाश्रवणादिकालेषु सर्वथा न निर्गच्छेदित्यर्थः । तदेतद्ब्रह्मन्तपुरःसरं शाखान्तरे प्रपञ्चितम्—‘गर्भो वा एष यद्दीक्षितो योनिर्दीक्षितविमितं यद्दीक्षितो दीक्षितविमितात्प्रवसेद्यथा योनेर्गर्भः स्कन्दति तादृगेव तन्न प्रवस्तव्यमात्मनो गोपीथाय’ इति ।

संस्कारान्तरं विधत्ते—

वाससा प्रोर्णुवन्ति, इति ।

ऋत्विजो यजमानं बल्लेणाऽऽच्छादयेयुः ।

गर्भस्थानीयं दीक्षितं प्रसौचित्येन घृत्स्वोल्बत्वं दर्शयति—

उल्बं वा एतद्दीक्षितस्य यद्वास

उल्बेनैवैनं तत्प्रोर्णुवन्ति, इति ।

उल्बशब्देन गर्भस्याभ्यन्तरं चर्म सर्ववेष्टनमुच्यते । अयमर्थः शास्त्रान्तरे स्पष्टीकृतः—‘गर्भो वा एष यद्दीक्षित उल्बं वासः प्रोर्णुते तस्माद्गर्भाः प्रावृता जायन्ते’ इति ।

वाससो बहिर्वेष्टनान्तरं विधत्ते—

कृष्णाजिनमुत्तरं भवति, इति ।

बहिर्वेष्टनत्वसाम्येन कृष्णाजिनस्य जरायुरूपत्वं दर्शयति—

उत्तरं वा उल्बाज्जरायु जरायुणैवैनं तत्प्रोर्णुवन्ति, इति ।

संस्कारान्तरं विधत्ते—

मुष्टी कुरुते, इति ।

यजमानो हस्तयोर्मुष्टिं कुर्यात् । तत्प्रकार आपस्तम्बेन स्पष्टमभिरहितः— ‘अथाङ्गुलीर्न्यञ्चति । स्वाहा यज्ञं मनसेति द्वे इभ्यः स्वाहा दिव इति द्वे स्वाहा पृथिव्या इति द्वे स्वाहोरोरन्तरिक्षादिति द्वे स्वाहा यज्ञं वातादारभ इति मुष्टी करोति’ इति ।

गर्भसाम्येन यज्ञस्य सर्वदेवतानां च धारणेन प्रशंसति—

मुष्टी वै कृत्वा गर्भोऽन्तः शेते मुष्टी कृत्वा

कुमारो जायते तद्यन्मुष्टी कुरुते यज्ञं चैव

तत्सर्वाश्च देवता मुष्ट्योः कुरुते, इति ।

गर्भस्य मुष्टीद्वये शास्त्रप्रसिद्धार्थो वैशब्दः । जायमानस्य मुष्टिद्वयं लोके प्रसिद्धम् । मुष्टिमध्ये यज्ञधारणं शास्त्रान्तरेऽप्याम्नातम्—‘मुष्टी करोति वाचं यच्छति यज्ञस्य घृत्यै’ इति ।

प्रकारान्तरेण मुष्टिद्वयं प्रशंसति—

तदाहुर्न पूर्वदीक्षिणः संसवोऽस्ति परिगृहीतो

वा एतस्य यज्ञः परिगृहीता देवता नैतस्याऽऽ-

तिरस्यपरदीक्षिण एव यथा तथेति, इति ।

तत्र मुष्ट्योः करणे ब्रह्मवादिनः कंचिद्गुणमाहुः । द्वयोर्बहूनां वा यज-
नानां संभूय सोमाभिषवः संसवः । स च महान्दोषस्तस्मिन्नेव देशे
स्मिन्नेव काले मत्सरग्रस्तैर्यजमानैः प्रवर्तितत्वात् । नद्या वा पर्वतेन वा
यवधानरहितयोः समीपवर्तिनोः परस्परमन्ध्वनिसवनयोग्ययोर्देशयोः स्पर्ध-
नानाभ्यां यजमानाभ्यां प्रवर्तितौ यौ सोमयागौ तयोरयं संसवारूपो दोषः ।
यथा च सूत्रकार आह—‘संसवोऽनन्तहितेषु नद्या वा पर्वतेन वा’ इति । सोऽयं
दोषः पूर्वदीक्षिणो नास्ति । एकस्मिन्नेव दिवसे द्वयोर्यजमानयोर्मध्ये यः पूर्व
दीक्षणीयेष्टिं करोति स पूर्वदीक्षी । एतस्य मुष्ट्योर्मध्ये यज्ञः परिगृहीतः सर्वाश्च
यज्ञाः परिगृहीताः । तदानीमितरसंबन्धिनो यज्ञस्याप्रवृत्तत्वेन तत्र गच्छाम
त्येवं यज्ञस्य देवतानां वाऽऽलोचनाभावात् । पश्चाद्दीक्षणीयेष्टिं कुर्वाणस्याप-
दीक्षितस्य यज्ञो देवताश्च सुलभा न भवन्ति पूर्वमन्येन यजमानेनावरुद्धत्वात् ।
स्मादपरदीक्षिण आर्तियो विनाशो यथाऽस्ति तथा पूर्वदीक्षिण आर्तिर्नै-
वास्ति । ‘संवेशाय त्वोपवेशाय त्वा’ इत्यादिमन्त्रेण येयं संसवप्रायश्चित्ताहुतिः
प्रेयमपरदीक्षिणैव कर्तव्या न पूर्वदीक्षिणेत्यर्थः । इतिशब्दो ब्रह्मवादिवचनसमा-
त्यर्थः ।

यदेतत्कृष्णाजिनवेष्टनं विहितं तस्यावभृथगमनात्प्रागेवोन्मोचनं विधत्ते—

उन्मुच्य कृष्णाजिनमवभृथमभ्यवैति तस्मा-

न्मुक्ता गर्भा जरायोर्जायन्ते, इति ।

योनिस्थानीयाद्देवयजनदेशाभिर्गत्यावभृथगमनं गर्भरूपस्य दीक्षितस्य जन्म-
स्थानीयं जन्म च लोके जरायुरूपवेष्टने छिन्ने सति पश्चात्संपद्यते । तस्माद्-
शापि जरायुस्थानीयं कृष्णाजिनमुन्मुच्य जन्मस्थानीयमवभृथदेशगमनं कुर्यात् ।

कृष्णाजिनवद्वाससोऽपि प्रसक्तमुन्मोचनं वारयति—

सहैव वाससाऽभ्यवैति तस्मात्सहैवो-

ल्बेन कुमारो जायते ॥ ३ ॥ इति ।

उल्बारूपस्याभ्यन्तरवेष्टनस्य जन्मकालेऽप्यनिवृत्तिदर्शनावुल्बस्थानीयवस्त्र-
स्यावभृथगमनकालेऽप्यनुवृत्तिर्द्रष्टव्या । अथ मीमांसा । पञ्चमाध्यायस्य तृती-
यपादे चिन्तितम्—

“इष्टिदण्डादिभिर्दीक्षा किंवेष्ट्यैवोक्तितोऽग्रिमः ।

युक्तः संस्कार इष्ट्यैव दण्डादिव्यञ्जकत्वतः” ॥

ज्योतिष्टोमे भ्रूयते—‘आग्रावैष्णवमेकादशकपालं निर्वपेद्दीक्षिष्यमाणः’ इति। अन्यदपि भ्रूयते—‘दण्डेन दीक्षयति कृष्णाजिनेन दीक्षयति’ इति। अत्रेष्टिवह-
ण्हादीनामपि साधनत्वविधानात्सर्वैरियं दीक्षेति चेन्मैवम् । इष्टेः क्रियारू-
पत्वात्संस्कारहेतुत्वं युक्तं दण्डादयस्तु द्रव्यरूपा न पुरुषं संस्कर्तुं प्रभवन्ति।
न चैवं दण्डादिवैयर्थ्यं दीक्षितोऽयमित्यभिव्यक्तिरूपस्य दृष्टप्रयोजनस्य सज्जा-
वात्तस्मादिष्टैव दीक्षा सिध्यति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्यस्य प्रथमाध्याये तृतीयः खण्डः ॥ ३ ॥

विवक्षितस्य हौत्रस्योपोद्धातत्वेन दीक्षणीयेष्टिं विधाय तां च बहुधा
प्रश्नस्य प्रसङ्गाद्दीक्षितसंस्कारा विहिताः । अथ विवक्षितं हौत्रं विधत्ते—

*त्वमग्ने सप्रथा असि सोम यास्ते मयो-
भुव इत्याज्यभागयोः पुरोनुवाक्ये अनु-
ब्रूयाद्यः पूर्वमनीजानः स्यात्तस्मै, इति ।

यो यजमान इतः पूर्वं सोमयागं न कृतवानिदानीं क्रियमाण एव प्रथम
प्रयोगस्तस्मै यजमानाय तदर्थं दीक्षणीयेष्टौ प्रथमस्याऽऽज्यभागस्य त्वमग्ने
इति पुरोनुवाक्या । द्वितीयस्य सोम यास्त इति पुरोनुवाक्या । तदुभयम
ध्वर्युणा भेषितो होताऽनुब्रूयात् ।

उक्तस्य प्रथममन्त्रस्य प्रथमप्रयोगानुकूल्यं दर्शयति—

त्वया यज्ञं वितन्वत इति यज्ञमेवास्मा एतद्वितनोति, इति ।

तस्मिन्मन्त्रे त्वयेत्यादिस्तृतीयः पादस्तस्यायुग्मर्थः । हेऽग्ने क्रियमाणमस्म
द्यज्ञमिममृत्विजस्त्वया त्वत्प्रसादेन वितन्वते विस्तारयन्तीति । एतदेतेन
मन्त्रवचनेनास्मै यजमानाय यज्ञं वितनोत्येव पूर्वमविस्तारितमपि यज्ञमिदानीं
विस्तारयन्त्येव ।

* अत्र ब्राह्मणे ऋक्संहितामन्त्राणां प्रतीकानि विद्यन्ते तेषां मण्डलाद्यङ्कनिर्देशः प्रतिष्ठा
क्रियते तेन मन्त्रनिष्कासने सौलभ्यं स्यात् ।

त्वमग्ने—ऋ० सं० मण्ड० १ सू० १४ ऋ० ४ । सोम यास्ते—ऋ०
सं० म० १ सू० २१ ऋ० ९ ।

अधिकारिविशेषेण प्रकारान्तरं विधत्ते—

अग्निः प्रत्नेन मन्मना सोम गीर्भिष्ट्वा वय-
मिति यः पूर्वमीजानः स्यात्तस्मै, इति ।

यो यजमानः पूर्वं सोमयागं कृतवांस्तस्मै यजमानार्थं पुनः सोमयागप्रयोगे
दीक्षणीयेष्टावग्निः प्रत्नेनेति प्रथमस्याऽऽज्यभागस्य पुरोनुवाक्या । सोम
भिभिरिति द्वितीयस्य ।

तत्र प्रथममन्त्रस्य पुनः प्रयोगानुकूल्यं दर्शयति—

प्रत्नमिति पूर्वं कर्माभिवदति, इति ।

तस्मिन्मन्त्रे यत्प्रत्नमिति पदं तेन पदेन पूर्वमनुष्ठितं सोमयागारख्यं कर्माभि-
षियते । “पुराणप्रतनप्रत्नपुरातनचिरंतनाः” इति प्रत्नशब्दस्याभिधानकारैः
पुरातनपर्यायत्वाभिधानात् ।

ईजानादीजानभेदेन व्यवस्थितं यन्मन्त्रचतुष्टयमुक्तं सोऽयं पूर्वः पक्ष इत्य-
भेदेत्य दूषयति—

तत्तन्नाऽऽदृत्यम्, इति ।

तत्र दीक्षणीयेष्टिगतयोरऽज्यभागयोस्त्वमग्र इत्यादिकमनुब्रूयादिति यन्मत-
स्ति तन्मतं नाऽऽदरणीयम् ।

किं तर्ह्यदरणीयमित्याशङ्क्याऽऽह—

अग्निर्वृत्राणि जङ्घन त्वं सोमासि
सत्पतिरिति वार्त्रघ्नावेव कुर्यात्, इति ।

वृत्रं शत्रुं हन्तीति वृत्रहा । वृत्रघ्नः संबन्धिनौ मन्त्रौ वार्त्रघ्नौ । वृत्राणि जङ्-
घनदिति तल्लिङ्गात्संबन्धित्वम् । अग्निर्वृत्राणीति प्रथमस्याऽऽज्यभागस्य पुरो-
नुवाक्या त्वं सोमासीति द्वितीयस्य ।

एतयोर्मन्त्रयोरानुकूल्यं दर्शयति—

वृत्रं वा एष हन्ति यं यज्ञ उपन-
मति तस्माद्द्वार्त्रघ्नावेव कर्तव्यौ, इति ।

अग्निः प्रत्नेन०—ऋ० सं० म० ८ सू० ४४ ऋ० १२ । सोम गीर्भिष्ट्वा०—
ऋ० सं० म० १ सू० ९१ ऋ० ११ । अग्निर्वृ०—ऋ० सं० म० ६ सू० १६
ऋ० ३४ । त्वं सोमा०—ऋ० सं० म० १ सू० ९१ ऋ० ९ ।

यं यजमानं यज्ञ उपनमति सोमयागे प्रेरयति एष यजमानो वृत्रं पापका-
शत्रुं हन्त्येव तस्मात्कारणावृत्रहत्यासंबन्धिनावेव मन्त्रौ कर्तव्यौ । यथा प्रथम-
मन्त्रे वृत्राणि जग्धनदिति लिङ्गमस्ति तथा द्वितीयेऽपि त्वं राजोत वृत्रहेति
लिङ्गं विद्यते । तस्मादुभयोरपि तत्संबन्धित्वं पूर्वोक्तयोस्तु पक्षयोर्वितन्वते प्रत्न-
मित्यानुकूल्यलिङ्गं प्रथमयोरेव मन्त्रयोर्दृश्यते न तूत्तरयोस्तस्मात्तस्माऽऽदरणीय-
मिति दूषयित्वोभयलिङ्गसम्भावादयं पक्षः स्वीकृतः ।

आज्यभागरूपेऽङ्गकर्मणि पुरोनुवाकयायुग्मं विधाय प्रधानकर्मणि हविर्वा-
याज्यानुवाक्ये विधत्ते—

अग्निर्मुखं प्रथमो देवतानामग्निश्च विष्णो तप उत्तमं मह
इत्याग्नावैष्णवस्य हविषो याज्यानुवाक्ये भवतः, इति ।

प्रथमनिर्दिष्टत्वादग्निर्मुखमित्येषा पुरोनुवाक्या पश्चाद्निर्दिष्टत्वादग्निश्चेति
याज्या । यद्यप्यर्थानुसारेणानुवाक्यायाज्ये भवत इति विधातव्यं तथाऽप्यल्पा-
चूत्रमिति व्याकरणसूत्रानुसारेण याज्याशब्दस्य पूर्वनिपातो द्रष्टव्यः ।

तयोर्ऋचोः कर्मानुकूल्यं दर्शयति—

आग्नावैष्णव्यौ रूपसमृद्धे एतद्वै यज्ञस्य समृद्धं
यदूपसमृद्धं यत्कर्म क्रियमाणमृगभिवदति, इति ।

अग्निश्च विष्णुश्च ययोर्ऋचोः प्रतिपाद्ये देवते भवतस्ते उभे ऋचावाग्नावै-
ष्णव्यौ । ते च कर्मानुकूल्येन रूपेण समृद्धे । न च रूपसमृद्धं (द्ध)वैयर्थ्यं
शाङ्कनीयम् । कर्मणो यदङ्गं रूपसमृद्धं भवत्येतदेव यज्ञस्याङ्गेषु समृद्धं संपूर्णं न तु
तस्मिन्किंचिदपि वैकल्यमस्ति । केयं रूपसमृद्धिरिति चेत् । पठ्यमानेयमृगनुष्ठी-
यमानं कर्माभिवदति साकल्येन ब्रवीतीति यदस्ति, एवैव रूपसमृद्धिः ।

मन्त्रप्रतिपाद्यदेवताप्रशंसाद्वारेण पुनरपि मन्त्रौ प्रशंसति—

अग्निश्च ह वै विष्णुश्च देवानां दीक्षापालौ तौ
दीक्षाया ईशाते तद्यदाग्नावैष्णवं हविर्भवति
यौ दीक्षाया ईशाते तौ प्रीतौ दीक्षां प्रयच्छतां
यौ दीक्षयितारौ तौ दीक्षयेतामिति, इति ।

योऽयमग्निः सर्वेषां देवानां प्रथमो यश्च विष्णुः सर्वेषामुत्तमस्तावुभौ देवानां

।ध्ये दीक्षाख्यस्य च व्रतस्य पालयितारौ तावुभौ दीक्षाया ईशाते स्वामिनौ
।वतस्तस्मात्तयोर्दीक्षापालकत्वं युक्तम् । तथा सति यद्यन्नाविष्णुदेवताकं हवि-
।क्षणीयेष्टौ भवति तदानीं यौ दीक्षायाः स्वामिनौ देवौ तौ प्रीतौ यजमा-
।ाय दीक्षां प्रयच्छताम् । उक्तस्यैव व्याख्यानं यौ दीक्षयितारावित्यादिकम् ।
।तिशब्दोऽभिप्रायपरामर्शार्थः । अनेनाभिप्रायेणाऽऽग्रावैष्णवं हविः क्रियते ।
।स्मान्मन्त्रप्रतिपाद्यावन्नाविष्णू प्रशस्तावित्यर्थः ।

मन्त्रगतं छन्दः प्रशंसति—

त्रिष्टुभौ भवतः सेन्द्रियत्वाय ॥ ४ ॥ इति ।

।त्रिष्टुच्छन्दस इन्द्रियसाधनत्वेनेन्द्रियरूपत्वं श्रुत्यन्तरे श्रुतम्—‘इन्द्रियं वै
।त्रिष्टुप्’ इति । अतो मन्त्रगतं छन्दो यजमानस्य सेन्द्रियत्वाय भवति । अथ
।मीमांसा । द्वादशाध्यायस्य चतुर्थपादे चिन्तितम्—

“पुरोनुवाक्यया याज्या विकल्प्या वा समुच्चिता ।

पुरेवाऽऽद्यः समाख्यानाद्गुणान्नाच्च समुच्चयः” ॥

।देवताप्रकाशनकार्यस्यैकत्वाद्युगमयोर्यथा विकल्पस्तथैवैकयुग्मगतयोरिति
।चेन्मैवम् । पुरोनुवाक्येति समाख्याया उत्तरकालीनयाज्यामन्तरेणानुपपत्तेः ।
।किंच पुरोनुवाक्यामनूच्य याज्यया जुहोतीति प्रत्यक्षवचनेन देवतोपलक्षणहविः-
।प्रकाशनकार्यभेदोक्तिपुरःसरं साहित्यं विधीयते तस्मात्समुच्चयः ॥

।इति श्रीमत्सायणाचार्यविरचिते माधवीये वेदार्थप्रकाश ऐतरेय-
।ब्राह्मणभाष्ये प्रथमाध्यायस्य चतुर्थः खण्डः ॥ ४ ॥

।प्रधानस्य हविषो याज्यानुवाक्ये विधाय स्विष्टकृद्रूपस्य यागस्य फलवि-
।शेषाय छन्दोविशेषयुक्ते याज्यानुवाक्ये विधातुकामः प्रथमं द्वे ऋचौ विधत्ते—

गायत्र्यौ स्विष्टकृतः संयाज्ये कुर्वीत

तेजस्कामो ब्रह्मवर्चसकामः, इति ।

।स हव्यवालमर्त्य [ऋ० सं० म० ३ सू० ११ ऋ० २] इत्येका गायत्री ।
।अधिहोता पुरोहित [ऋ० सं० म० ३ सू० ११ ऋ० १] इत्यपरा गायत्री ।
।ते उभे स्विष्टकृद्यागस्य संयाज्ये कुर्यात् । कीदृशोऽधिकारी । तेजः शरीरकान्तिः ।
।ब्रह्मवर्चसं श्रुताध्ययनसंपत्तिः । तदुभयकामोऽन्नाधिकारी । संयाज्याशब्दार्थ-
।माश्वलायन आह—‘स्विष्टकृतः संयाज्ये इत्युक्ते सौविष्टकृती प्रतीयात्’ इति
।स्विष्टकृतसंबन्धिन्यौ याज्यानुवाक्ये इत्यर्थः ।

गायत्र्या उक्तफलसाधनत्वमुपपादयति—

तेजो वै ब्रह्मवर्चसं गायत्री, इति ।

तत्सवितुर्वरेण्य[ऋ० सं० म० ३ सू० ६२ ऋ० १०]मित्यस्यामृचि यद्गायत्री-
छन्दस्तस्य तेजोब्रह्मवर्चससाधनत्वेन तद्भूतत्वं लोके प्रसिद्धम् । स्नानधौतवस्त्रद-
र्भतिलकधारणपुरःसरं गायत्रीं जपतो ब्राह्मणस्य देहे काचिदाकारशोभा दृश्यते
तदिदं तेजः । स च जपिता वेदमधीते तदर्थं च शृणोति तदिदं ब्रह्मवर्चसम् ।
वेदनपुरःसरमनुष्ठानतुः फलं दर्शयति—

तेजस्वी ब्रह्मवर्चसी भवति य एवं विद्वान्गायत्र्यौ कुरुते, इति ।

यद्यपि विधिवाक्येऽनुष्ठानमात्रात्फलमुक्तं तथाऽपि वेदनपूर्वकानुष्ठाने तस्मि-
न्नेव फले कश्चिदतिशयो द्रष्टव्यः ।

फलान्तराय च्छन्दोन्तरं विधत्ते—

उष्णिहा वाऽऽयुष्कामः कुर्वीत, इति ।

अग्रे वाजस्य गोमत [ऋ० सं० म० १ सू० ७९ ऋ० ४] इत्येकोष्णिक् ।
स इधानो वसुष्कवि [ऋ० सं० म० १ सू० ७९ ऋ० ५] रित्यपरा । ते उभे
शतसंवत्सरपर्यन्तायुष्कामः कुर्वीत ।

गायत्र्या अप्यक्षरचतुष्टयेनोष्णिक्छन्दसोऽधिकत्वादायुर्वृद्धिहेतुत्वं युक्तमि-
त्यभिप्रेत्योष्णिगायुषोरभेदमाह—

आयुर्वा उष्णिक्, इति ।

पूर्ववद्वेदनं प्रशंसति—

सर्वमायुरेति य एवं विद्वानुष्णिहौ कुरुते, इति ।

फलान्तराय च्छन्दोन्तरं विधत्ते—

अनुष्टुभौ स्वर्गकामः कुर्वीत, इति ।

त्वमग्रे वसू [ऋ० सं० म० १ सू० ४५ ऋ० १] निति द्वे अनुष्टुभौ ।

अनुष्टुभोः स्वर्गहेतुत्वमुपपादयति—

द्वयोर्वा अनुष्टुभोश्चतुःषष्टिरक्षराणि त्रय
इम ऊर्ध्वा एकविंशा लोका एकविंश-
त्येकविंशत्येवमाल्लोकान्नोहति स्वर्ग एव
लोके चतुःषष्टितमेन प्रतितिष्ठति, इति ।

श्रुत्यन्तरे द्वात्रिंशदक्षराऽनुष्टुबित्यभिधानाद्द्वयोरनुष्टुभोर्मिलित्वा चतुःषष्टिसं-
ख्याकान्यक्षराणि संपद्यन्ते । इमे पृथिव्यन्तरिक्षस्वर्गरूपा एकैकस्मादूर्ध्वत्वेन
र्तमानाः प्रत्येकमेकविंशत्यवयवसमूहरूपा लोकास्त्रयो विद्यन्ते । तेष्वेकैकं
श्लोकमेकैकाक्षरगतयैकविंशतिसंख्यया यजमान आरोहति । अन्तिमेन चतुः-
ष्टितमेनाक्षरेण तृतीये स्वर्ग एव लोके यजमानः प्रतितिष्ठति स्थिरोऽवतिष्ठते ।
वेदनं प्रशंसति—

प्रतितिष्ठति य एवं विद्वाननुष्टुभौ कुरुते, इति ।

फलान्तराय च्छन्दोन्तरं विधत्ते—

बृहत्यौ श्रीकामो यशस्कामः कुर्वीत, इति ।

श्रीर्धनधान्यादिसंपत्तिः । यशः सत्कुलदानादिजन्या कीर्तिः । एना वो
अग्निं [ऋ० सं० म० ७ सू० १६ ऋ० १]मिति द्वे बृहत्यौ ।

श्रीयशसोः कारणत्वेन बृहत्यास्तदुभयरूपत्वं दर्शयति—

श्रीर्वै यशश्छन्दसां बृहती, इति ।

गायत्र्यादीनां छन्दसां मध्ये या बृहती सैव श्रीरूपा यशोरूपा च । सर्वेषां
छन्दसां पशुसंपादनमात्सर्ये सति बृहत्या विजयमाप्तायाः पशुरूपत्वाच्छ्रीरूपत्व-
म् । तथा च तैत्तिरीया आमनन्ति—छन्दांसि पशुष्वाजिमनुस्तान्बृहत्युदजय-
त्तस्माद्ब्रह्मर्हाताः पशव उच्यन्त इति । इतरच्छन्दोभिराश्रितत्वादपि श्रीरू-
पत्वं त एवाऽऽमनन्ति—‘यानि च च्छन्दाःस्यत्यरिच्यन्त । यानि च नोदभ-
वन् । तानि निर्वीर्याणि हीनान्यमन्यन्त । साऽब्रवीद्बृहतीम् । मामेव भूत्वा
पामुपसंश्रयत’ इति । मध्यं शेषामङ्गानामात्मा मध्यं छन्दसां बृहतीति मध्यत्वेन
प्रशंसनाद्यशोरूपत्वमपि द्रष्टव्यम् ।

वेदनं प्रशंसति—

श्रियमेव यश आत्मन्धत्ते य एवं विद्वान्बृहत्यौ कुरुते, इति ।

एवकारः श्रीयशसोः समुच्चयार्थः । अहीनसर्वाद्युत्तरयज्ञप्राप्तिकामस्य
च्छन्दोन्तरं विधत्ते—

पङ्क्ती यज्ञकामः कुर्वीत, इति ।

अग्निं तं मन्य [ऋ० सं० म० ५ सू० ६ ऋ० १] इति द्वे पङ्क्ती ।

यज्ञस्य पङ्क्तिसंबन्धित्वं दर्शयति—

पाङ्क्तो वै यज्ञः, इति ।

वैशब्दो वक्ष्यमाणबहुविधपाङ्कत्वप्रसिद्धिप्रदर्शनार्थः ।

वेदनं प्रशंसति—

उपैनं यज्ञो नमति य एवं विद्वान्पाङ्क्ती कुरुते, इति ।

वीर्यप्राप्त्यर्थं छन्दोन्तरं विधत्ते—

त्रिष्टुभौ वीर्यकामः कुर्वीत, इति ।

द्वे विरूपे चरत [ऋ० सं० म० १ सू० १५ ऋ० १] इति द्वे त्रिष्टुभौ ।

त्रिष्टुच्छन्दसो वीर्यसाधनत्वेन तद्रूपत्वं दर्शयति—

ओजो वा इन्द्रियं वीर्यं त्रिष्टुप्, इति ।

वीर्यं शरीरबलम् । तच्चौजस इन्द्रियस्य चोपलक्षणम् । ओजो बलहेतुरष्टमो धातुः । इन्द्रियं चक्षुरादिपाटवम् ।

वेदनं प्रशंसति—

ओजस्वीन्द्रियवान्वीर्यवान्भवति

य एवं विद्वांस्रिष्टुभौ कुरुते, इति ।

गवादिपशुप्राप्तये छन्दोन्तरं विधत्ते—

जगत्यौ पशुकामः कुर्वीत, इति ।

जनस्य गोपा [ऋ० सं० म० ५ सू० ११ ऋ० १] इति द्वे जगत्यौ ।

पशूनां जगतीछन्दःसाध्यत्वेन तत्संबन्धं दर्शयति—

जागता वै पशवः, इति ।

वेदनं प्रशंसति—

पशुमान्भवति य एवं विद्वाञ्जगत्यौ कुरुते, इति ।

अतुं योग्यमन्नं कामयमानस्य च्छन्दोन्तरं विधत्ते—

विराजावन्नाद्यकामः कुर्वीत, इति ।

प्रेद्धो अन्न [ऋ० सं० म० ७ सू० १ ऋ० ३] इमो अन्न [ऋ० सं० म० ७ सू० १ ऋ० १८] इति द्वे विराजौ ।

अन्नस्य विराजनहेतुत्वेन विराड् रूपत्वमाह—

अन्नं वै विराट्, इति ।

तदेव स्पष्टयति—

तस्माद्यस्यैवेह भूयिष्ठमन्नं भवति स एव भूयिष्ठं
लोके विराजति तद्विराजो विराट्त्वम्, इति ।

यस्मादन्नस्य विराजनहेतुत्वं तस्मात्कारणादिह लोके यस्यैव पुरुषस्यान्नं
प्रभूतं भवति स एव जनमध्येऽत्यन्तं शोभते तस्माद्विराजत्यनेनेति व्युत्पत्त्या
विराट्शब्दो निष्पन्नः ।

वेदनं प्रशंसति—

वि स्वेषु राजति श्रेष्ठः स्वानां भवति य एवं वेद ॥५॥ इति ।

यः पुमान्विराजो महिमानं वेत्ति स पुमान्स्वकीयेषु ज्ञातिषु मध्ये विशेषेण
राजति लौकिकसामर्थ्येन शोभते । तथा स्वीयानां ज्ञातीनां मध्ये वृत्तविद्या-
विनयादिभिः श्रेष्ठो भवति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये प्रथमाध्याये पञ्चमः खण्डः ॥ ५ ॥

काम्ये संयाज्ये नानाविधे विधाय नित्ये संयाज्ये विधातुं विराट्छन्दः
प्रशंसति—

अथो पञ्चवीर्यं वा एतच्छन्दो यद्विराट्, इति ।

अथो काम्यसंयाज्याकथनानन्तरं नित्ये संयाज्ये कथ्येते इति शेषः ।
विराडारुखं यच्छन्दोऽस्ति एतच्छन्दः पञ्चविधवीर्योपेतत्वेन प्रसिद्धम् ।

तदेव विस्पष्टयति—

यन्निपदा तेनोष्णिहागायत्र्यौ यदस्या एका-
दशाक्षराणि पदानि तेन त्रिष्टुब्यत्रयस्त्रिंशद-
क्षरा तेनानुष्टुप्त्र वा एकेनाक्षरेण च्छन्दांसि
वियन्ति न द्वाभ्यां यद्विराट् तत्पञ्चमम्, इति ।

यस्मात्कारणादियं विराट्पादत्रयोपेता तेन कारणेनोष्णिग्नूपा गायत्रीरूपा
च भवति तयोरपि पादत्रयोपेतत्वेन समत्वादतस्तयोरुभयोर्वीर्यं विराज्यस्ति ।
यस्मात्कारणादस्या विराजः पादा एकादशाक्षरोपेतास्तेन कारणेनेयं त्रिष्टु-
ब्रूपा भवति तदीयं वीर्यं प्राप्नोति । यस्मात्कारणादियं त्रयस्त्रिंशदक्षरोपेता तेन

कारणेनानुष्टुपा तदीयं वीर्यं प्राप्नोति । यद्यप्यनुष्टुब्धात्रिंशदक्षरा तथाऽप्येकेनाक्षरेण न्यूननाधिकेन वा छन्दांसि नैव नश्यन्ति । तथा द्वाभ्यामक्षराभ्यां न्यूनाभ्यामधिकाभ्यां वा न नश्यन्ति । “एको हि दोषो गुणसंनिपाते निमज्जतीन्दोः किरणेष्विवाङ्कः” इति न्यायात् । ननु त्रिंशदक्षरा विराडिति भ्रूयते तत्र प्रेद्धो अग्न इत्यस्यामृचि एकोनत्रिंशदक्षराणीमो अग्न इत्यस्यामृचि द्वात्रिंशदक्षराण्यतस्तयोर्न विरादत्वमिति चेन्मैवम् । न वा एकेनाक्षरेणेति वाक्येनैव परिहृतत्वात् । यस्माद्विरादत्स्मादेतदीयं पञ्चमं वीर्यमस्ति ।

एवंविधविराड्वेदनं प्रशंसति—

सर्वेषां छन्दसां वीर्यमवरुन्धे सर्वेषां छन्दसां
वीर्यमश्रुते सर्वेषां छन्दसां सायुज्यं सरूपतां
सलोकतामश्रुतेऽन्नादोऽन्नपतिर्भवत्यश्रुते प्रज-
याऽन्नाद्यं य एवं विद्वान्विराजौ कुरुते, इति ।

गायत्र्युष्णिक्त्रिष्टुबनुष्टुब्विराड् रूपाणां सर्वेषां छन्दसां यत्सामर्थ्यमस्ति तदयं वेदिताऽवरुन्धेऽभिमुखी करोति । कृत्वा चाश्रुते प्राप्नोति । तथा सर्वच्छन्दोभिमानिदेवानां सायुज्यं सहभावं सरूपतां समानरूपत्वं सलोकतामेकस्थाननिवासं च प्राप्नोति । अन्नादोऽन्नभक्षणसमर्थो नीरोगः । अन्नपतिर्वहन्नस्वामी भवति न केवलं स्वयमेव किंतु स्वकीयया पुत्रादिप्रजया सहान्नाद्यमश्रुते ।

इत्थं छन्दः प्रशस्येदानीं विधत्ते— 112709

तस्माद्विराजविवेव कर्तव्ये, इति ।

यस्माद्विराजो ह्युक्तमहिमाऽस्ति तस्मादित्यर्थः ।

तयोः प्रतीकद्वयं दर्शयति—

प्रेद्धो अग्न इमो अग्न इत्येते, इति ।

इत्थं दीक्षणीयेष्टौ स्विष्टकृतः संयाज्ये विधाय दीक्षितस्य सत्यवदनं विधत्ते—

ऋतं वाव दीक्षा सत्यं दीक्षा तस्माद्दी-

क्षितेन सत्यमेव वदितव्यम्, इति ।

मनसा यथा वस्तुचिन्तनमृतशब्दाभिधेयं वाचा यथावस्तुकथनं सत्यशब्दा-

प्रेद्धो अ०—ऋ० सं० म० ७ सू० १ ऋ० ३ । इमो अग्न०—ऋ० सं० म० ७ सू० १ ऋ० १८ ।

भिधेयं तदुभयात्मिका दीक्षा तद्वैकल्पे विनश्यति । यस्मादेवं तस्माद्दीक्षितेन सत्यमेव वदितव्यं न तु किञ्चिदप्यनृतं वदेत् ।

तदशक्याभिधानमित्याभिप्रेत्यानुजिघृक्षया प्रकारान्तरं विधातुं प्रस्तौति—

अथो खल्वाहुः कोऽर्हति मनुष्यः सर्वं सत्यं वदितुं
सत्यसंहिता वै देवा अनृतसंहिता मनुष्या इति, इति ।

प्रकारान्तरप्रारम्भार्थोऽयमथोशब्दः । ब्रह्मवादिन एवमाहुः खलु मनुष्यः को नाम सर्वं वाक्यं सत्यं वदितुमर्हति न कश्चिदपि तथा कर्तुं शक्नोति । देवा एव सत्यसंहिताः सत्ये तात्पर्यवन्तः । मनुष्यास्तु प्रायेणानृते तात्पर्ययुक्ताः । इतिशब्दो ब्रह्मवादिवचनसमाप्त्यर्थः ।

इदानीं सत्यवदनफलसिद्ध्यर्थं प्रकारान्तरं विधत्ते—

विचक्षणवतीं वाचं वदेत्, इति ।

विचक्षणेत्यक्षरचतुष्टयात्मकोऽयं मन्त्रस्तद्युक्तं वाक्यं प्रयुञ्जीत । देवदत्त विचक्षण गामानय यज्ञदत्त विचक्षण गां बधानेत्येवं तत्प्रयोगः । यदाहाऽऽप-
स्तम्बः—‘चनसित विचक्षण इति नामधेयान्तेषु दधाति चनसितेति ब्राह्मणं
विचक्षणेति राजन्यवैश्यौ’ इति ।

विचक्षणेति मन्त्रस्य सत्यवदनपूर्तिहेतुत्वं प्रतिपादयति—

चक्षुर्वै विचक्षणं वि ह्येनेन पश्यति, इति ।

चक्षुरिन्द्रियमेव विचक्षणशब्दवाच्यं तदेव स्पष्टी क्रियते । चक्षिद्दर्शन इत्य-
स्माद्वातोरयं शब्दो निष्पन्नः । तथा सति विशेषेण वस्तुतत्त्वमेनेनाऽऽचष्टे पश्य-
तीति विचक्षणं नेत्रम् । तस्माच्चक्षुर्विचक्षणमिति पर्यायौ । उक्तनिर्वचनप्रदर्श-
नार्थं इतिशब्दः ।

अस्त्वेवं तयोः पर्यायत्वं कथमेतावता सत्यसंपूर्तिसिद्धिरित्याशङ्क्याऽऽह—

एतद्व वै मनुष्येषु सत्यं निहितं यच्चक्षुः, इति ।

प्रत्यक्षानुमानादिप्रमाणानां मध्ये प्रत्यक्षप्रमितिसाधनं यच्चक्षुरिन्द्रियमस्ति
एतदेव मनुष्येषु सर्वेषु सत्यं निहितं यथावस्तुज्ञानसाधनत्वेनाभिमतं तस्मा-
च्चक्षुष्पर्यायविचक्षणशब्दप्रयोगेण सत्यसंपूर्तिर्भवति ।

अन्वयव्यतिरेकाभ्यां चक्षुषो यथावस्तुदर्शनसाधनत्वं साधयति—

तस्मादाचक्षणमाहुरद्रागिति स यद्यदर्शमि-

त्याहाथास्य श्रद्धधति यद्यु वै स्वयं पश्यति
न बहूनां चनान्येषां श्रद्धधाति, इति ।

यस्माच्चक्षुषस्तत्त्वदर्शनहेतुत्वं मनुष्याणामभिप्रेतं तस्माल्लोके सभायामागत्य
कांचिद्द्वार्तामाचक्षणं पुरुषं प्रति सभ्या एवमाहुरद्रागिति किंत्वेवमेवाद्राक्षीरि-
त्यर्थः । स च पुरुषो यद्यहमेवाद्राक्षमिति ब्रूयात्तदाऽस्य वचनं सत्यमिति
सभ्याः सर्वे श्रद्धधति विश्वासं कुर्वन्ति । तदिदमेकमुदाहरणम् । यद्यु वा इत्ययं
निपातसमूह उदाहरणान्तरप्रदर्शनार्थः । अथवा कश्चित्पुमान्स्वयमेव चक्षुषा
स्कन्धमूलाद्युपेतं स्थाणुं पश्यति । अन्ये बहवः पुरुषा दूरवर्तिनोऽपश्यन्तः पुरु-
षोऽयमित्याचक्षते । चनशब्दोऽपिशब्दार्थः । बहूनामन्येषां वचनमयं पुरुषो
न श्रद्धधाति किंतु स्वकीयं चाक्षुषं दर्शनमेव श्रद्धधाति । बाजसनैयिनोऽप्याम-
नन्ति—‘द्वौ विवदमानावेवाऽऽयातावहमदर्शमहमश्रौषमिति य एवं ब्रूयादहमदर्-
शमिति तस्मा एव श्रद्धधीत’ इति । तैत्तिरीयाश्चाऽऽमनन्ति—‘अनृतं वै वाचा
वदति । अनृतं मनसा ध्यायति । चक्षुर्वै सत्यम् । अद्रागित्याह । अहमदर्शमिति ।
तत्सत्यम्’ इति ।

तथाविधचक्षुःपर्यायस्य विचक्षणशब्दस्य सत्यसंपूर्तिहेतुत्वमुपपाद्य पूर्वोक्तं
विधिमुपसंहरति—

तस्माद्विचक्षणवतीमेव वाचं वदेत्सयोत्तरा
हैवास्य वागुदिता भवति भवति ॥ ६ ॥ इति ।

इत्यैतरेयब्राह्मणे प्रथमपञ्चिकायां प्रथमोऽध्यायः ॥ १ ॥

अस्य विचक्षणशब्दोपेतवचनवादिनो या वागस्ति सा सत्योत्तरा स्वरूपे-
णानृताऽपि विचक्षणेतिमन्त्रसामर्थ्येन सत्यभूयिष्ठैव भवति । अनृतदोषो न स्पृश-
तीत्यर्थः । भवतिशब्दस्याभ्यासोऽध्यायसमाप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण-
भाष्यस्य प्रथमाध्याये षष्ठः खण्डः ॥ ६ ॥

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्राज्य-
धुरंधरसायणाचार्यकृतावैतरेयब्राह्मणभाष्ये प्रथम-
पञ्चिकायां प्रथमोऽध्यायः ॥ १ ॥

अथ द्वितीयोऽध्यायः ।

प्रथमे दीक्षणीयेष्टिस्तस्तुतिस्तत्र संस्कृतिः ।

याज्यानुवाक्ये संयाज्याः सत्योक्तिश्चेति वर्णिताः ॥ १ ॥

अथ प्रायणीयादिकं विधातुं द्वितीयोऽध्याय आरभ्यते । तत्राऽऽदौ प्राय-
णीयशब्दार्थं वदति—

स्वर्गं वा एतेन लोकमुपप्रयन्ति यत्प्रायणी-
यस्तत्प्रायणीयस्य प्रायणीयत्वम् , इति ।

प्रायणीयाख्यो यः कर्मविशेषोऽस्त्येतेन यजमानाः स्वर्गं लोकं सामीप्येन
प्राप्नुवन्ति । तस्मात्प्रयन्त्यनेनेति व्युत्पत्त्या तत्प्रायणीयनाम संपन्नम् ।

अथ विधास्यमानौ प्रायणीयोदयनीयाख्यौ कर्मविशेषौ स्तस्तौ सह प्रशं-
सति—

प्राणो वै प्रायणीय उदान उदयनीयः समानो
होता भवति समानौ हि प्राणोदानौ
प्राणानां ऋप्स्यै प्राणानां प्रतिप्रज्ञात्स्यै, इति ।

प्राणवायोः प्रायणीयकर्मणश्च प्रशब्दसाम्यादभेदः । उदानवायोरुदयनीय-
कर्मणश्चोच्छब्दसाम्यादभेदः । किञ्च प्रायणीयोदयनीययोः कर्मणोर्याज्यानु-
वाक्यादिप्रयोगार्थमेक एव होता भवति । प्राणोदानवायू चैकदेहवर्ति-
त्वादेकेन होत्राऽनुष्ठेयाभ्यां कर्मभ्यां समानावतो वायुविशेषयोश्चाभेदः । तच्च
कर्मद्वयानुष्ठानं प्राणवायूनां ऋप्स्यै स्वस्वव्यापारसामर्थ्याय भवति । तथा
प्राणवायूनां प्रत्येकमयं प्राणोऽयमुदान इत्यादिविशेषस्य प्रज्ञानाय भवति ।
तस्मात्कर्मद्वयं प्रशस्तमित्यर्थः ।

अथ देवताविशेषविधानायाऽऽख्यायिकामुपक्रमते—

यज्ञो वै देवेभ्य उपक्रामत्ते देवा न किञ्चनाश-
क्नुवन्कर्तुं न प्राजानंस्तेऽब्रुवन्नदिति त्वयेमं
यज्ञं प्रजानामेति सा तथेत्यब्रवीत्सा वै वो वरं
वृणा इति वृणीष्वेति सैतमेव वरमवृणीत

मत्प्रायणा यज्ञाः सन्तु मद्दुदयना इति तथेति
तस्मादादित्यश्चरुः प्रायणीयो भवत्या-
दित्य उदयनीयो वरवृता ह्यस्याः, इति ।

योऽयं यज्ञः सोमयागाभिमानी पुरुषः सोऽयं केनापि निमित्तेनापरक्तः सन्देवसकाशादुत्क्रम्य गतवान् । यज्ञपुरुषे गते सति ते देवाः किमपि यज्ञाङ्गं कर्तुं शक्तिरहितास्तदभिज्ञानरहिताश्चाभवन् । ततस्ते सर्वे समागत्यादितिं प्रार्थितवन्तो हेऽदिते त्वत्प्रसादेन वयमिमं यज्ञं कर्तुं ज्ञातुं च शक्ता भूयास्मेति । ततोऽदितिरङ्गीकृत्य ज्ञापयितुमुक्ता चरुरूपेणैतं वरमवृणीत ये सोमयागास्ते सर्वे मत्प्रायणा मद्दुपक्रमा मद्दुदयना मदवसानाश्च सन्तिवति तस्य वरस्य देवैरङ्गीकृतत्वात्प्रायणीयः प्रारम्भकालीनेष्टिगतश्चरुरदितिदेवताकः कर्तव्य उदयनीयः समाप्तिकालीनीऽपि चरुरदितिदेवताकः कर्तव्यः । यस्मादस्या अदितेस्तादृशश्चरुर्वरेण प्रार्थितस्तस्मात्तथाऽनुष्ठानं युक्तम् । तमिममर्थं तैत्तिरीयाश्चाऽऽमनन्ति—‘देवा वै देवयजनमध्यवसाय दिशो न प्राजानंस्तेऽन्योन्यर्षुपाधावंस्त्वया प्रजानाम त्वयेति तेऽदित्याः समध्रियन्त त्वया प्रजानामेति साऽब्रवीद्वरं वृणै मत्प्रायणा एव वो यज्ञा मद्दुदयना आसन्निति तस्मादादित्यः प्रायणीयो यज्ञानामादित्य उदयनीयः’ इति ।

अदितेर्वरान्तरं दर्शयति—

अथो एतं वरमवृणीत मयैव प्राचीं दिशं प्रजानाथ-
ग्निना दक्षिणां सोमेन प्रतीचीं सवित्रोदीचीमिति, इति ।

अथो अपि चेत्यर्थः । मयेत्यादिना वरः प्रपञ्चयते । हे देवा यूयमिदं देवयजनं समीचीनमित्येवं बहुधा विचारयन्तस्तदर्थं बहुषु देशेषु पर्यटन्तो दिग्भ्रमं प्राप्य प्राच्यादिदिशं न ज्ञातवन्तोऽतो भवतां दिग्विशेषज्ञापनायाहमग्निः सोमः सविता चेत्येते चत्वारश्चतुर्षु देशेष्ववस्थिताः । तथा सति यत्राहमस्मि सा प्राची दिगित्येवं मयैव प्राचीं दिशं बुध्यध्वम् । एवमग्न्यादिभिर्दक्षिणादयस्तिस्त्रो दिशो बोद्धव्याः । इत्येष द्वितीयो वरः । एते देवा अनेन चरुणा तत्र यष्टुं योग्या इति तात्पर्यार्थः ।

तत्र प्रथमं यागं विधत्ते—

पथ्यां यजति, इति ।

पथ्येति देवताया नामधेयम् । यद्यपि शास्त्रान्तरे—‘पथ्याः स्वस्ति यजति प्राचीमेव तथा दिशं प्रजानाति’ इति पथ्या स्वस्तिरित्येतावन्नामधेयमाभ्यातं तथाऽपि भीमशब्दवन्नामैकदेशेनात्र व्यवहारः । ननु पूर्वत्र मयैव प्राचीं दिशं प्रजानाथेत्यदितेर्वाक्यमाभ्यातमिह तु पथ्यां यजतीत्युक्तौ पूर्वापरविरोध इति चेन्नायं दोषः । अदितिदेवताया एव पथ्याख्यं मूर्त्यन्तरमिति वक्तुं शक्यत्वात् ।

उक्तं विधिमनूद्य प्रशंसति—

यत्पथ्यां यजति तस्मादासै पुर उदेति पश्चाऽ-
स्तमेति पथ्यां ह्येषोऽनुसंचरति , इति ।

यद्यस्मात्कारणात्पूर्वस्यां दिश्यवस्थितां पथ्यां देवतां यजति तस्मात्कारणादासावादित्यः पुरः पूर्वस्यां दिश्युदेति पश्चात्पश्चिमायां दिश्यस्तमेति । हि यस्मात्कारणादेष आदित्यः पथ्याख्यां देवतामनुसृत्य संचरति तस्मात्पूर्वापरयोरुदयास्तमयानुपपन्नौ । न च पूर्वदिशः पथ्यासंबन्धेऽपि पश्चिमदिशः स नास्तीति वाच्यम् । उदयनीयायां पश्चिमदिशि पथ्याया यक्ष्यमाणत्वात् । द्वयोर्दिशोस्तत्संबन्धे सति आदित्यस्य तदनुसंचारो युक्तः ।

दक्षिणदिग्वर्तिनोऽग्नेयां विधत्ते—

अग्निं यजति, इति ।

तं विधिमनूद्य प्रशंसति—

यदाग्निं यजति तस्माद्दक्षिणतोऽग्र ओषधयः
पच्यमाना आयन्त्याग्नेय्यो ह्योषधयः, इति ।

यस्मादत्र देवानां दिग्विशेषज्ञापनाय दक्षिणस्यां दिश्यवस्थितमग्निं यजति तस्मात्कारणाद्दिग्द्वन्द्वपर्वतस्य दक्षिणभागे व्रीह्याद्योषधयोऽग्रे पच्यमाना आयन्ति तत्तत्स्वामिगृहेष्वगच्छन्ति । विन्ध्यस्योत्तरभागे यवगोधूमचणकादिधान्यप्राचुर्यम् । तानि च धान्यानि माघफाल्गुनयोः पच्यन्त इति पश्चान्द्रावीनि । दक्षिणदिग्भागे तु यवादिप्राचुर्याभावात् । प्राचुर्याणि च व्रीह्यादीनीति कार्तिकमार्गशीर्षयोः पच्यमानत्वाद्ग्रे पाकोऽभिहितः । हि यस्मात्कारणादोषधय आग्नेय्य आसां पाकस्याग्न्यधीनत्वात् । यथौदनरूपेण बाह्यपाकोऽग्न्यधीन एवं बीजरूपेण सस्यपाकोऽपि तदन्तर्बर्त्यग्न्यधीन इति द्रष्टव्यम् । तस्मादग्निंसंबन्धिन्यां दक्षिणस्यां दिश्यग्रे पाको युक्तः ।

पश्चिमदिश्यवस्थितस्य सोमस्य यागं विधत्ते—

सोमं यजति, इति ।

तं विधिमनूद्य प्रशंसति—

यत्सोमं यजति तस्मात्प्रतीच्योऽप्यापो
बह्व्यः स्यन्दन्ते सौम्या ह्यापः, इति ।

यस्मादापः सोमसंबन्धिन्यः सोमस्यामृतकिरणत्वात्तस्माद्बह्व्य आपः प्रती-
च्योऽपि प्रत्यङ्मुखोऽपि सत्यः स्यन्दन्ते । पश्चिमसमुद्रसमीपे प्रवहन्तीनां नदीनां
पश्चिमाभिमुखत्वदर्शनात् । सोमस्यात्र पश्चिमदिश्यवस्थितत्वेन तदीयानामपां
तन्मुखत्वं युक्तम् ।

उत्तरदिश्यवस्थितस्य सवितुर्यागं विधत्ते—

सवितारं यजति, इति ।

तं विधिमनूद्य प्रशंसति—

यत्सवितारं यजति तस्मादुत्तरतः पश्चादयं भूयिष्ठं
पवमानः पवते सवितृप्रसूतो ह्येष एतत्पवते, इति ।

सविता प्रेरको देवः सोऽत्र यस्मादुत्तरस्यां दिश्यवतिष्ठते तस्मात्तेन सवित्रा
प्रेरितो वायुरुत्तरपश्चिमयोरन्तरालवर्तिन्यां वायव्यां दिशि भूयिष्ठं पवतेऽत्य-
धिकं संचरति ।

ऊर्ध्वदिग्वर्तिन्या अदितेर्यागं विधत्ते—

उत्तमामदितिं यजति, इति ।

उत्तमां मूर्धावस्थितामित्यर्थः । अत एव तैत्तिरीया आमनन्ति—‘पथ्यां
स्वस्तिमयजन्माचीमेव तथा दिशं प्रजानन्नग्निना दक्षिणां सोमेन प्रतीचीं सवि-
त्रोदीचीमदित्योर्ध्वाम्’ इति ।

उक्तं विधिमनूद्य प्रशंसति—

यदुत्तमामदितिं यजति तस्मादसा-
विमां वृष्ट्याऽभ्युनक्त्यभिजिघ्रति, इति ।

यस्मादूर्ध्वदिग्वर्तिनां तस्मादूर्ध्वदिग्वर्तिनां द्यौरिमामधोवर्तिनीं स्वकीयया
वृष्ट्याऽभ्युनक्ति सर्वतः क्लेदयति । पुनरपि घर्मकालेऽभिजिघ्रति भूमिगतं रस-
माभिमुख्येनाऽऽदत्ते । अत्र पथ्यादीनां चतसृणां देवतानामाज्येन यागः ।
अदितेस्तु चरुणेति द्रष्टव्यम् । तदाहाऽऽपस्तम्बः—‘चतुर आज्यभागान्प्रति-

दिशं यजति पथ्यां स्वस्ति पुरस्तादग्निं दक्षिणतः सोमं पश्चात्सवितारमुचरतो मध्येऽदितिं हविषा' इति ।

यथोक्तदेवतागतां संख्यां प्रशंसति—

पञ्च देवता यजति पाङ्क्तो यज्ञः सर्वा
दिशः कल्पन्ते कल्पते यज्ञोऽपि, इति ।

पथ्याद्यदित्यन्ताः पञ्च देवता यज्ञस्य पञ्चसंख्यायोगात्पाङ्क्तत्वं बहुधा वक्ष्य-
तेऽतो यज्ञे देवताविषया पञ्चसंख्या युक्ता । दिशोऽपि प्राच्याद्या ऊर्ध्वान्ताः
पञ्चसंख्याकाः । अतो देवतागतपञ्चसंख्यया गताः सर्वा दिशः कल्पन्ते समर्था
भवन्ति । पूर्वमविज्ञाताः सत्यो ज्ञाता भवन्तीत्यर्थः । यज्ञोऽप्यनया कल्पते
स्वप्रयोजनसमर्थो भवति ।

वेदनं प्रशंसति—

तस्यै जनतायै कल्पते यत्रैवं विद्वान्होता भवति ॥७॥ इति ।

यत्र यस्यां जनतायां याज्ञिकजनसमूहे होता प्रायणीयदेवतानां वेदिता
भवति तस्यां जनतायामयं होता स्वप्रयोजनसमर्थो भवति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्यस्य द्वितीयाध्याये प्रथमः खण्डः ॥१॥ (७)

प्रायणीयेष्टिं विधाय तत्र प्रयाजानां काम्यप्रकारविशेषं विधत्ते—

यस्तेजो ब्रह्मवर्चसमिच्छेत्प्रयाजाहुतिभिः प्राङ्स
इयात्तेजो वै ब्रह्मवर्चसं प्राची दिक्, इति ।

समिधो यजति तन्नूनपातं यजतीत्यादिना विहिताः पञ्च प्रयाजाहुतयस्तासां
प्रकृतावनुष्ठानप्रकार आपस्तम्बेन दर्शितः—'पञ्च प्रयाजान्प्राचो यजति प्रति-
दिशं वा समिधः पुरस्तात्तन्नूनपातं दक्षिणत इडां पश्चाद्बर्हिरुत्तरतः स्वाहाकारं
मध्ये' इति । स प्रकारोऽत्र चोदकप्राप्तस्तमपोद्य शरीरकान्तिश्रुताध्ययनसंपत्ति
च कामयमानस्य प्रकारान्तरं विधीयते । यः पुमांस्तेजो ब्रह्मवर्चसमिच्छेत्स पुमा-
न्प्रयाजाहुतिभिः प्राङ्गियात् । प्रागपवर्गास्ता आचरोदित्यर्थः । आदित्योदयेन
प्राच्यास्तेजत्वं(स्त्वं) तदाभिमुख्येन गायत्रीजपानुष्ठानाद्ब्रह्मवर्चसत्वं च ।

वेदनं प्रशंसति—

तेजस्वी ब्रह्मवर्चसी भवति य एवं विद्वान्प्राङ्ङेति, इति ।

अन्नाद्यकामस्य दक्षिणापवर्गत्वं विधत्ते—

योऽन्नाद्यमिच्छेत्प्रयाजाहुतिभिर्दक्षिणा स
इयादन्नादो वा एषोऽन्नपतिर्यदग्निः, इति ।

दक्षिणस्यां दिश्यवस्थितो योऽग्निः सोऽग्निरन्नादः । भक्षितस्यान्नस्योदरा-
ग्निना जीर्यमाणत्वात्सस्येष्ववस्थाय व्रीह्यादिपाकहेतुत्वात्स्थाल्यादिष्ववस्था-
यौदनपाकहेतुत्वादन्नपतित्वम् । अतोऽन्नकामस्य दक्षिणापवर्गत्वं युक्तम् ।

वेदनं प्रशंसति—

अन्नादोऽन्नपतिर्भवत्यश्नुते प्रजयाऽ-
न्नाद्यं य एवं विद्वान्दक्षिणैति, इति ।

पशुकामस्य प्रत्यगपवर्गत्वं विधत्ते—

यः पशूनिच्छेत्प्रयाजाहुतिभिः प्रत्यङ्गस्य
इयात्पशवो वा एते यदापः, इति ।

प्रत्यग्दिश्यवस्थितस्य सोमस्य संबन्धिन्य आप इति पूर्वमुक्तं तासां चापां
पानद्वारेण तृणोत्पादनद्वारेण वा पशूपकारित्वात्पशुत्वमतः पशुकामस्य तथा-
विधप्रत्यगपवर्गत्वं युक्तम् ।

वेदनं प्रशंसति—

पशुमान्भवति य एवं विद्वान्प्रत्यङ्गडेति, इति ।

अहीनाद्युत्तरक्रतुषु सोमपानं कामयमानस्योत्तरापवर्गत्वं विधत्ते—

यः सोमपीथमिच्छेत्प्रयाजाहुतिभिरुदङ्ग-
स इयादुत्तरा ह वै सोमो राजा, इति ।

यः सोमवल्लीरूपो राजमानत्वेन राजा तस्योत्तरस्यां दिशि प्रभूतत्वात्तद्रूप-
त्वमतः सोमपानद्वाराऽस्योत्तरापवर्गत्वं युक्तम् ।

वेदनं प्रशंसति—

प्र सोमपीथमाप्नोति य एवं विद्वानुदङ्गडेति, इति ।

स्वर्गकामस्याऽऽहवनीये प्रयाजहोमविधिमर्थवादेनोन्नयति—

स्वर्गैवोर्ध्वा दिक्सर्वासु दिक्षु राध्नोति, इति ।

येयमूर्ध्वा दिक्स्वर्गाय हितैव तस्मात्स्वर्गकाम ऊर्ध्वा दिशं भावयन्नाहवनी-
मध्ये प्रयाजान्यजेतेत्यर्थः । यथा स्वर्गं प्राप्नोति तथा सर्वासु दिक्षु स सम्य-
ञ्च भवत्यतः समृद्धिकामो मध्ये यजेतेत्यवगन्तव्यम् ।

वेदनं प्रशंसति—

सम्यञ्चो वा इमे लोकाः सम्यञ्चोऽस्मा इमे
लोकाः श्रियै दीद्यति य एवं वेद , इति ।

इमे भूरादयस्त्रयो लोकास्ते सम्यञ्चः स्वोचितभोगप्रदा अतो य एवमाहवनी-
मध्ये होमं वेदास्मै यजमानाय भूरादय इमे लोकाः सम्यञ्चः स्वस्वोचितभो-
ग्दाः सन्तः श्रियै धनधान्यादिसंपदे दीद्यति प्रकाशन्ते ।

इत्थं काम्यान्प्रयाजहोमप्रकारान्विधाय पूर्वोक्तप्रायणीयदेवताः क्रमेण स्तोतुं
ऽपदेवतां प्रशंसति—

पथ्यां यजति यत्पथ्यां यजति
वाचमेव तद्यज्ञमुखे संभरति, इति ।

पथ्याभिधां देवतां यजतीति पूर्वोक्तविधिरत्र स्मारितः प्रयाजविधिभिर्व्य-
वहितत्वात् । स्तोतव्यस्य स्मारणमपेक्षितम् । स्मारितस्य स्तुतावन्वेतुं पुनरनु-
वादः । पथ्यायागेन यज्ञमुखे सोमयागप्रारम्भे वाचमेव मन्त्ररूपां संभरति
संपादयति । यतो यज्ञानुष्ठानरूपाय मार्गाय हिता पथ्या मन्त्ररूपा वाक्ताद-
श्यतः पथ्यायाग एव वाक्संपादनम् ।

अग्न्यादिकाश्चतस्रो देवताः प्रशंसति—

प्राणापानावग्नीषोमौ प्रसवाय
सविताप्र तिष्ठित्या अदितिः, इति ।

मुखनासिकाभ्यो बहिः संचरन्नुच्छ्वासरूपो वायुः प्राणः । स ह्यौष्ण्यं शरीरे
जनयति । ततोऽग्नेः प्राणरूपत्वं प्रतिनिकृत्य मुखनासिकाभ्यामन्तः संचरन्वा-
पुरपानः । स च शरीरे शैत्यं जनयतीति निश्वासस्य सोमरूपत्वम् । सविता
देवः प्रसवाय यज्ञकर्मणि प्रेरणायोपयुज्यते । अदितिर्भूमिः प्रतिष्ठित्यै स्थिरा-
वस्थानायोपयुज्यते ।

पुनरपि प्रकारान्तरेण प्रथमां देवतां स्तौति—

पथ्यामेव यजति यत्पथ्यामेव यजति
वाचैव तद्यज्ञं पन्थामपि नयति, इति ।

अत्रैवकारः पूर्वोक्तस्तुतिविशेषस्तस्यायमर्थः । देवतान्तरं परित्यज्य प्रथमतः पथ्यामेव यजति । ईदृशं यजनं यदस्ति तत्तेन यजनेन मन्त्ररूपया वाचैव च क्रियमाणं यज्ञं वैकल्यपरिहारेण समीचीनमनुष्ठानमार्गं प्रापयति देवतान्तरस्य प्रथमयागे तु नैतत्संभवतीति ।

द्वितीयाद्यां देवतां प्रशंसति—

चक्षुषी एवाग्नीषोमौ प्रसवाय सवि-
ता प्रतिष्ठित्या अदितिः, इति ।

अग्नीषोमयोस्तेजस्वित्वादिग्विशेषज्ञानहेतुत्वाच्चक्षुरिन्द्रियरूपत्वम् । चतुर्थपञ्चमदेवतयोस्तु पूर्वोक्तस्तुतिरेव समीचीनेत्यभिप्रेत्य पुनस्तत्पाठः ।

अग्नीषोमयोश्चक्षुःस्वरूपत्वे कोऽतिशय इत्याशङ्क्याऽऽह—

चक्षुषा वै देवा यज्ञं प्राजानंश्चक्षुषा वा एतत्प्र-
ज्ञायते यदप्रज्ञेयं तस्मादपि मुग्धश्चरित्वा यदै-
वानुष्ठया चक्षुषा प्रजानात्यथ प्रजानाति, इति ।

देवाः पुरा यज्ञपुरुष उत्क्रान्ते सत्यन्विष्य चक्षुषैव प्रज्ञातवन्तः । लोकेऽपि यद्वस्तु सहसा प्रज्ञातुमशक्यं तदेतच्चक्षुषैव प्रज्ञायते । तस्मादित्यादिना तदेवोदाह्रियते । यस्माद्दुर्ज्ञेयमपि चक्षुषा ज्ञातुं शक्यं तस्मादेव कारणालोके मुग्धो दिग्भ्रोहं प्राप्तः पुरुषो वनेषु बहुधा चरित्वा यदैव यस्मिन्नेव कालेऽनुष्ठया केनापि प्रयत्नविशेषेण पर्वतारोहणादिरूपेण सूर्योदयादिरूपं दिग्विशेषलिङ्गं चक्षुषा प्रजानाति । अथ तदानीमेव ग्रामादिमार्गं प्रजानाति । तस्माच्चक्षुःस्वरूपाभ्यामग्नीषोमाभ्यां दिग्विशेषज्ञानं युक्तम् ।

अथादितेः प्रतिष्ठाहेतुत्वं प्रपञ्चयति—

यद्वै तद्देवा यज्ञं प्राजानन्नस्या वाव तत्प्राजान-
न्नस्यां समभरन्नस्यै वै यज्ञस्तायतेऽस्यै क्रिय-
तेऽस्यै संश्रियत इयं ह्यदितिस्तदुत्तमामदितिं
यजति यदुत्तमामदितिं यजति यज्ञस्य प्रज्ञायै
स्वर्गस्य लोकस्यानुख्यात्यै ॥ ८ ॥ इति ।

पूर्वत्र चक्षुषा वै देवा यज्ञं प्राजानन्निति यदुक्तं तत्प्रज्ञानं यदै यस्मिन्नेव काले संपन्नं तत्तस्मिन्कालेऽस्यां वाव प्राजानन्भूमावेव यज्ञपुरुषं प्रज्ञा-

तवन्तः । ततोऽस्यां भूमौ समभरन्त्यङ्गसाधनानि संपादितवन्तः । अस्यै वा अस्यामेव भूमौ यज्ञस्तायते विस्तीर्यते । न केवलं यज्ञस्यैव भूमिराधारः किंतु लौकिकं कृष्यादिकमप्यस्यां क्रियते तत्साधनमप्यस्यां संपाद्यते । न च भूमेः प्राशस्त्ये सत्यदितेः किमायातमिति वाच्यम् । हि यस्मादियं भूमिरदितिः । तत्तस्माददितिमुत्तमां चरमदेवतां यजति । ईदृशं यजनं यदस्ति तत्क्रियमाणस्य यज्ञस्यादितिद्वारा देवेषु प्रज्ञानाय संपद्यते । तच्च देवप्रज्ञानं यजमानस्य स्वर्ग-
लोकावगमाय भवति ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्यस्य द्वितीयाध्याये द्वितीयः खण्डः ॥२॥ (८)

प्रायणीयेष्टौ काम्यान्प्रायजप्रकारान्विधाय देवताश्च प्रशस्य तासां देवतानां
संबन्धिन्यौ याज्यानुवाक्ये क्रमेणाभिसंधातुं प्रस्तौति—

देवविशः कल्पयितव्या इत्याहुस्ताः कल्प-
माना अनु मनुष्यविशः कल्पन्त इति सर्वा
विशः कल्पन्ते कल्पते यज्ञोऽपि, इति ।

विश इत्ययं शब्दः प्रजामानवाची वैश्यजातिविशेषवाची वा । सन्ति हि देवेष्वपि जातिविशेषाः । अग्निर्वृहस्पतिश्च देवेषु ब्राह्मणौ । ‘अग्ने महँ असि ब्राह्मणभारत । ब्रह्म वै देवानां बृहस्पतिः’ इति श्रुतेः । क्षत्रियादिजातयस्तु सृष्टिप्रकरणे वाजसनेयिभिः स्पष्टमेवाऽऽम्नाताः—‘तच्छ्रेयोरूपमत्यसृजत क्षत्रं यान्येतानि देवताक्षत्राणीन्द्रो वरुणः सोमो रुद्रः पर्जन्यो यमो मृत्युरीशानः’ इति । ‘स विशमसृजत यान्येतानि देवजातानि गणेश आख्यायते(न्ते) वसवो रुद्रा आदित्या विश्वे देवा मरुतः’ इति । ‘तमथ शौद्रं वर्णमसृजत पूषणम्’ इति । एवमादित्यो वै दैवं क्षत्रमित्यादिकमुदाहार्यम् । एवं सति देवेषु विशो वैश्य-
जातिरूपाः प्रजा मरुदादयो याः सन्ति ता अस्मिन्यागे कल्पयितव्याः संपादयितव्या इत्येवं ब्रह्मवादिन आहुः । कल्पमानाः संपन्नास्ता देववि-
शोऽनुसृत्य मनुष्यविशोऽपि तदनुग्रहात्संपद्यन्त इत्येवं दैव्यो मानुष्यश्च सर्वा विशो यजमानस्य संपद्यन्ते । तासु संपन्नासु द्रव्यलाभाद्यज्ञोऽपि कल्पते स्वप्र-
योजनसमर्थो भवति ।

एतद्देदनं प्रशंसति—

तस्यै जनतायै कल्पते यत्रैवं विद्वान्होता भवति, इति ।

पूर्वव्याख्येयम् ।

प्रथमं देवतायाः पुरोनुवाक्यां विधत्ते—

स्वस्ति नः पथ्यासु धन्वस्वित्यन्वाह, इति ।

स एष प्रथमपादः कृत्स्नाया ऋचः प्रतीकग्रहणार्थः ।

अस्यामृचि देवविशां वाचकं मरुच्छब्दं दर्शयितुमवशिष्टं पादत्रयं पठति-

स्वस्त्यप्सु वृजने स्वर्वति । स्वस्ति नः पुत्रकृथेषु

योनिषु स्वस्ति राये मरुतो दधातनेति, इति ।

इतिशब्दो मन्त्रसमाप्त्यर्थः । मन्त्रस्यायमर्थः । हे मरुतो नोऽस्माकं धन्वसु पथ्यासु मरुदेशरूपेषु मार्गेषु स्वस्ति दधातन जलप्रदानेन क्षेमं कुरुत । किंच सतीष्वप्यप्सु वृजने वर्जिते जनशून्ये स्वर्वति स्वर्गयुक्ते मार्गे स्वस्ति दधातन । यथा पुत्रकृथेषु पुत्रोत्पत्तिकरणेषु योनिषु कलत्रेषु नोऽस्माकं स्वस्ति दधातन तथा राये धनाय स्वस्त्यस्तु ।

अस्यामृचि मरुच्छब्दः कथमेतावता विशां कल्पनमित्याह—

मरुतो वै देवानां विशस्ता एवैतद्यज्ञमुखेऽचीकृपत्, इति ।

एतदेतेन मरुच्छब्दोपेतमन्त्रपाठेन यज्ञमुखे यज्ञप्रारम्भरूपे कर्मणि ता देवानां विशोऽचीकृपत्कल्पितवान्भवति ।

छन्दोबाहुल्यमभिधाय प्रशंसति—

सर्वैश्छन्दोभिर्यजेदित्याहुः सर्वैर्वै छन्दोभिरि-

ष्ट्वा देवाः स्वर्गं लोकमजयंस्तथैवैतद्यजमानः

सर्वैश्छन्दोभिरिष्ट्वा स्वर्गं लोकं जयति, इति ।

स्पष्टोऽर्थः ।

मन्त्रविशेषान्मन्त्रच्छन्दांसि च पञ्चानां देवानां क्रमेणोदाहरति—

स्वस्ति नः पथ्यासु धन्वसु स्वस्तिरिद्धि प्रपथे

स्वस्ति नः प०—ऋ० सं० म० १० सू० ६३ ऋ० १५ । स्वस्तिरि०—ऋ० सं० म० १० सू० ६३ ऋ० १६ ।

श्रेष्ठेति पथ्यायाः स्वस्तेस्त्रिष्टुभावग्ने नय सुपथा
 राये अस्माना देवानामपि पन्थामगन्मेत्यग्नेस्त्रि-
 ष्टुभौ त्वं सोम प्रचिकितो मनीषा या ते धामा-
 नि दिवि या पृथिव्यामिति सोमस्य त्रिष्टुभावा
 विश्वदेवं सत्पतिं य इमा विश्वा जातानीति सवि-
 तुर्गायत्र्यौ सुत्रामाणं पृथिवीं धामनेहसं म-
 हीमू षु मातरं सुव्रतानामित्यदितेर्जगत्यौ, इति ।

स्वस्ति न इत्यनुवाक्या । स्वस्तिरिद्धीति याज्या । अग्ने नयेत्यनुवाक्या ।
 आ देवानामिति याज्या । त्वं सोमेत्यनुवाक्या । या ते धामानीति याज्या ।
 आ विश्वदेवमित्यनुवाक्या । य इमेति याज्या । सुत्रामाणमित्यनुवाक्या ।
 महीमू ष्विति याज्या ।

नन्वत्र त्रीण्येव च्छन्दांस्युक्तानि न तु सर्वाणित्याशङ्क्याऽऽह—

एतानि वाव सर्वाणि च्छन्दांसि गायत्रं त्रैष्टुभं जागत-
 मन्वन्यान्येतानि हि यज्ञे प्रतमामिव क्रियन्ते, इति ।

मुख्यानि सर्वाणि च्छन्दांसि त्रीण्येव । इतराणि तु मुख्यान्यनुसृत्य वर्तन्ते ।
 मुख्यत्वमेवैतानि हीत्यादिना स्पष्टी क्रियते । हि यस्मात्कारणादेतानि त्रीणि
 यज्ञे प्रतमामिव क्रियन्तेऽत्यन्तमाचुर्येणैव प्रयुज्यते ततो मुख्यत्वम् ।

एतद्वेदनं प्रशंसति—

एतैर्ह वा अस्य च्छन्दोभिर्यजतः सर्वैश्छन्दो-
 भिरिष्टं भवति य एवं वेद ॥ ९ ॥ इति ।

स्पष्टोऽर्थः ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
 ब्राह्मणभाष्यस्य द्वितीयाध्याये तृतीयः खण्डः ॥३॥ (९)

अग्ने नय०—ऋ० सं० म० १ सू० १८८ ऋ० १ । आ देवा०—ऋ० सं०
 म० १० सू० ३ ऋ० ३ । त्वं सोम०—ऋ० सं० म० १ सू० ९१ ऋ० १ ।
 याते धा०—ऋ० सं० म० १ सू० ९१ ऋ० ४ । आ विश्व०—ऋ० सं० म० ९
 सू० ८३ ऋ० ७ । य इमा०—ऋ० सं० म० ९ सू० ८३ ऋ० ९ । सुत्रामाणं०—
 ऋ० सं० म० १० सू० ६३ ऋ० १० ।

पञ्चानां देवतानां क्रमेण याज्यानुवाक्ये उदाहृते अथ संयाज्ये वक्तव्ये तत्राऽऽदौ तावदुदाहृता याज्यानुवाक्याः प्रशंसति—

ता वा एताः प्रवत्यो नेतृमत्यः पथिमत्यः
स्वस्तिमत्य एतस्य हविषो याज्यानुवाक्या
एताभिर्वा इष्ट्वा देवाः स्वर्गं लोकमजयंस्तथैवेत-
द्यजमान एताभिरिष्ट्वा स्वर्गं लोकं जयति, इति ।

स्वस्ति नः पथ्यास्वित्याद्या महीषू षु मातरमित्यन्ता दशर्षो याः पूर्वमुदा-
हृतास्ता एवैताः प्रशब्दनेतृशब्दपथिशब्दस्वस्तिशब्दवत्यः । तत्र प्रशब्दः
स्वस्तिरिद्धि प्रपथे त्वं सोम प्रचिकित इत्यत्र श्रूयते । नेतृशब्दोऽग्रे नयेत्यत्र
श्रूयते । नयतिधातोः कर्तुस्तत्रावगमात् । पथिशब्दोऽग्रे नय सुपथा, आ देवा-
नामपि पन्थामित्यत्र श्रूयते । स्वस्तिशब्दः स्वस्ति नः पथ्यासु स्वस्तिरिद्धी-
त्यत्र श्रूयते । तथा सति च्छत्रिन्यायेन सर्वा अप्येता ऋचः प्रादिभिः शब्दै-
र्युक्ता इति वक्तुं शक्याः । एवं सत्युत्कर्षद्योतकैरेतैः शब्दैर्युक्ता एता ऋचः
प्रायणीयेष्टिगतस्य हविषो याज्यानुवाक्याः प्रशस्ता भवन्ति । एताभिर्वा इत्या-
देरर्थो विस्पष्टः ।

प्रथमायामृचि चतुर्थं पादमादाय तत्रत्यस्य मरुच्छब्दस्यान्वयव्यतिरेकाभ्यां
तात्पर्यं दर्शयति—

तासु पदमस्ति स्वस्ति राये मरुतो दधातनेति
मरुतो ह वै देवविशोऽन्तरिक्षभाजनास्तेभ्यो
ह यो निवेद्यः स्वर्गं लोकमेतीश्वरा हैनं नि
वा रोद्धोर्वि वा मथितोः स यदाह स्वस्ति राये
मरुतो दधातनेति तं मरुद्रथो देवविड्भ्यो यज-
मानं निवेदयति न ह वा एनं मरुतो देवविशः
स्वर्गं लोकं यन्तं निरुन्धते न विमथ्रते, इति ।

तासु पूर्वोक्तासृष्टशु पदं पादस्तस्मिन्पादे प्रोक्ता मरुतो देवानां वैद्या अन्त-
रिक्षे निवसन्ति । एनं यजमानं नि वा रोद्धोः स्वर्गमनं निरोद्धुं वा वि वा

प्रथितोर्विशेषेण मथितुमालोडयितुं विनाशयितुं वा ते मरुत ईश्वराः समर्थाः सोऽयं व्यतिरेकः । बाधस्यात्रोपन्यस्तत्वात् । स यदाहेत्यादिरन्वयः । उक्त-
बाधसमाधानस्य तत्रोपन्यासात् । यदि होता स्वस्ति राय इत्यादिपादं पठे-
त्तदानीं मरुद्भ्यो यजमानं निवेदयति । ततो मरुतः स्वर्गं लोकं गच्छन्तं यज-
मानं नैव निरुन्धते नापि विमथते नापि विनाशयन्ति ।

वेदनं प्रशंसति—

स्वस्ति हैनमयर्जन्ति स्वर्गं लोकमभि य एवं वेद, इति ।

स्वर्गमभिलक्ष्य जिगमिषुमेनं वेदितारं स्वस्ति क्षेमो यथा भवति तथा
परुतोऽतिशयेन प्रापयन्ति ।

इत्थमुक्ताः प्रधानहविषो याज्यानुवाक्याः प्रशस्य संयाज्ये विधत्ते—

विराजावेतस्य हविषः स्विष्टकृतः

संयाज्ये स्यातां ये त्रयस्त्रिंशदक्षरे, इति ।

विरादच्छन्दस्कानां बहूनां विद्यमानत्वात्त्रयस्त्रिंशदक्षरशब्देन ते ऋचौ विशे-
ष्येते ।

तयोर्ऋचोः प्रथमपादावुदाहरति—

सेदग्निर्ग्रीरँत्यस्त्वन्यान्सेदग्निर्यो

वनुष्यतो निपातीत्येते, इति ।

विराजौ प्रशंसति—

विराड्भ्यां वा इष्ट्वा देवाः स्वर्गं लोकमजयंस्तथैवै-

तद्यजमानो विराड्भ्यामिष्ट्वा स्वर्गं लोकं जयति, इति ।

तथैवैतदिति दार्ष्टान्तिकप्रतिज्ञा यजमान इत्यादिकं तद्विवरणम् ।

ऋचोरवस्थितामक्षरसंख्यां प्रशंसति—

ते त्रयस्त्रिंशदक्षरे भवतस्त्रयस्त्रिंशद्वै देवा अष्टौ

वसव एकादश रुद्रा द्वादशाऽऽदित्याः प्रजा-

पतिश्च वषट्कारश्च तत्प्रथमे यज्ञमुखे देवता

अक्षरभाजः करोत्यक्षरेणाक्षरेणैव तद्देवतां प्रीणाति
देवपात्रेणैव तद्देवतास्तर्पयति ॥ १० ॥ इति ।

वषट्कारो देवताविशेषः । तत्तथा सति देवतानामक्षराणां च संख्यासाम्ये
सति । यज्ञमुखं यज्ञोपक्रमः । स च सुत्यादिने प्रातरनुवाकादिना भविष्यति ।
तदपेक्षया प्रायणीयेष्टिः प्रथमं यज्ञमुखम् । तस्मिन्यज्ञमुखे वस्वादिकाः सर्वदे-
वतासंख्यासाम्यादक्षरभाजः करोति । तत्तेन देवतानामक्षरप्रापणेनैकैकां देव-
तामेकैकेनाक्षरेण तोषयति । देवानां पात्रं फलमेकैकमक्षरं तेनैव पात्रेण तत्-
दानीं देवतास्तर्पयति प्रीणातीत्यस्यैव विवरणमेतत् ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्यस्य द्वितीयाध्याये चतुर्थः खण्डः ॥ ४ ॥ (१०)

संयाज्ये विधाय प्रयाजानूयाजविषये किञ्चिद्विशेषविधानं पूर्वपक्षत्वेन
शाखान्तरीयमतमुपन्यस्यते —

प्रयाजवदननूयाजं कर्तव्यं प्रायणीय-
मित्याहुर्हीनमिव वा एतदीङ्खितमिव
यत्प्रायणीयस्यानूयाजा इति, इति ।

प्रायणीयेष्टेर्दर्शपूर्णमासविकृतित्वाच्चोदकेन प्रयाजा अनूयाजाश्च प्राप्ताः
समिधो अग्न आज्यस्येत्याद्या मन्त्रसाध्या ये प्रयाजा देवं बर्हिर्हिरित्याद्या मन्त्र-
साध्यास्त्रयोऽनूयाजाः प्रायणीयाख्यं कर्म प्रयाजोपेतमनूयाजवर्जितं कर्तव्य-
मिति शाखान्तरीया आहुः । तत्रैषा युक्तिः प्रायणीयस्यानूयाजा इति यदस्ति
तदेतद्धीनमिव वै तस्यैव व्याख्यानमीङ्कितमिवेति विलम्बितमित्यर्थः । अनूया-
जेष्विवज्यमानेषु कर्मणि विलम्बो भवेत्तस्मान्न यष्टव्या अनूयाजाः । इतिशब्द-
पूर्वसमाप्त्यर्थः । यथा प्रायणीये कर्मण्यनूयाजा वर्ज्यन्ते तथैवोदयनीये कर्मणि
प्रयाजा वर्जनीया इति पूर्वाभिप्रायः । तमेतं तैत्तिरीया विस्पष्टमामनन्ति—
'प्रयाजवदननूयाजं प्रायणीयं कार्यमनूयाजवदप्रयाजमुदयनीयम्' इति ।

स्वोक्तं पूर्वपक्षं निराचष्टे—

तत्तन्नाऽऽहृत्यं प्रयाजवदेवानूयाजवत्कर्तव्यम्, इति ।

तस्मिन्प्रायणीये कर्मणि तत्कर्मानूयाजवर्जनरूपं नाऽऽदरणीयम् ।



Dr. Amritansusekhar Bagchi
Memorial Collection



वर्जने बाधमुपन्यस्यति—

प्राणा वै प्रयाजाः प्रजाऽनुयाजा यत्प्रयाजान-
न्तरियात्प्राणांस्तद्यजमानस्यान्तरियाद्यदनुया-
जानन्तरियात्प्रजां तद्यजमानस्यान्तरियात्, इति ।

प्रथमशब्दसामान्यात्प्रथमभावित्वाद्वा प्रयाजा यजमानस्य प्राणरूपाः ।
श्रान्नावित्वादनुयाजाः पुत्रादिरूपाः । यदा प्रयाजा वर्ज्यन्ते तदा यजमान-
संबन्धिनां प्राणानामन्तरायो विच्छेदः स्यात् । अनुयाजवर्जने पुत्रादिवि-
च्छेदः । अयमेव पूर्वपक्षबाधस्तैत्तिरीयैराम्नातः—‘तत्तथा न कार्यमात्मा वै
प्राजाः प्रजाऽनुयाजा यत्प्रयाजानन्तरियादात्मानमन्तरियाद्यदनुयाजानन्त-
रियात्प्रजामन्तरियात्’ इति । यद्यपि प्रायणीये प्रयाजवर्जनमप्रसक्तं तथाऽप्यु-
पनीये तैत्तिरीयोपन्यस्तं प्रयाजवर्जनमभिप्रेत्यायं बाधोपन्यासः ।

इत्थं पूर्वपक्षे बाधमुपन्यस्य चोदकैः प्राप्तस्योभयानुष्ठानस्य प्रतिप्रसवरूपं
सद्धान्तं विधत्ते—

तस्मात्प्रयाजवदेवानुयाजवत्कर्तव्यम्, इति ।

यस्मादन्यतरत्यागे बाधस्तस्मादित्यर्थः । तैत्तिरीया अप्येतदामनन्ति—
प्रयाजवदेवानुयाजवत्प्रायणीयं कार्यं प्रयाजवदनुयाजवदुदयनीयम्’ इति । अत्र
वैत्रैतरेयपाठेऽनुयाज इति ह्रस्व उकारः । तैत्तिरीयपाठे दीर्घ इति विवेकः ।

चोदकप्राप्तान्पत्नीसंयाजान्समिष्टयजुश्च निषेधति—

पत्नीर्न संयाजयेत्संस्थितयजुर्न जुहुयात्, इति ।

ततः किमित्यपेक्षायामाह—

तावतैव यज्ञोऽसंस्थितः, इति ।

तदानीं यज्ञस्य समाप्तत्वाद्दुत्तरकालीनं सोमक्रयादिकं न प्रवर्तते । एतेषा-
नुष्ठानमात्रेण यज्ञोऽसमाप्तो भवति । तत उत्तरानुष्ठानं निर्बाधं प्रवर्तते ।

कंचिद्विशेषं विधत्ते—

प्रायणीयस्य निष्कासं निदध्यात्तमुदयनीयेनाभि-
निर्वपेद्यज्ञस्य संतत्यै यज्ञस्याव्यवच्छेदाय, इति ।

भाण्डगतो लेपरूपो हविःशेषो निष्कासः । प्रायणीयकर्मसंबन्धिनं निष्कासं
स्मिश्चित्पात्रे स्थापयेत् । ततः सुत्यादिने सोमयागस्यावसान उदयनीयेष्टिग-

तेन हविषा सह तं निष्कासं समभिनिर्वपेत् । एवं सति प्रायणीयशेषस्यानुवर्तनात्सोमयागः संततो भवति न तु तस्य विच्छेदः प्राप्नोति तैत्तिरीयाश्चाऽऽमनन्ति—‘प्रायणीयस्य निष्कास उदयनीयमभिनिर्वपति सैसा यज्ञस्य संततिः’ इति ।

प्रकारान्तरमाह—

अथो खलु यस्यामेव स्थाल्यां प्रायणीयं निर्वपेत्तस्यामुदयनीयं निर्वपेत्तावतैव यज्ञः संततोऽव्यवच्छिन्नो भवति , इति ।

नात्र निष्कासोऽपेक्षितः किंतु स्थाल्येकत्वमात्रेण यज्ञस्य संततत्वाच्चवच्छेदराहित्यं सिध्यति । सातत्यव्यवच्छेदराहित्ययोरर्थत एकत्वेऽप्यन्वयव्यतिरेकरूपत्वेन पृथगुपन्यासः ।

अथ प्रायणीयोदयनीयेष्वोर्याज्यानुवाक्याव्यत्यासं विधातुं प्रस्तौति—

अमुष्मिन्वा एतेन लोके राध्नुवन्ति नास्मिन्नित्याहुर्व्यत्प्रायणीयमिति प्रायणीयमिति निर्वपन्ति प्रायणीयमिति चरन्ति प्रयन्त्येवास्माल्लोकाद्यजमाना इति, इति ।

प्रायणीयमिति निर्वपन्ति प्रायणीयमिति चरन्ति ब्रह्मवादिनः कंचिद्दोषमाहुः । प्रायणीयमित्येवं विधिनोपेतं यत्कार्यमस्ति एतेन कर्मणा यजमाना स्वर्गलोक एव समृद्धिं प्राप्नुवन्ति नास्मिँल्लोके । कथमिति चेत् । प्रायणीयमित्येतन्नाम मनसा कृत्वा निर्वपन्ति । चरणकालेऽपि तथैव चरन्ति । चरणमाहुतिप्रक्षेपः । तस्य च नाम्नोऽयमर्थः । अनेन कर्मणा यजमाना अस्माल्लोकात्प्रयन्त्येव न त्वस्मिँल्लोके कंचित्कालं प्रतितिष्ठन्ति । तस्मात्प्रायणीयनाम संप्रथमिति । श्रौत इतिशब्दो ब्रह्मवाद्युद्भावितदोषसमाप्त्यर्थः ।

अथ तद्दोषसमाधानं विधत्ते—

अविद्ययैव तदाहुर्व्यतिषजेद्याज्यानुवाक्याः, इति ।

अज्ञानेनैव ब्रह्मवादिनस्तद्वचनमाहुः । न त्वत्र तदुक्तदोषोऽस्ति । तद्दोषोऽदयाय स्वस्ति नः पथ्यास्वित्यारभ्य महीम् षु मातरमित्यन्तानां याज्यानुवाक्यानां व्यतिषङ्गं कुर्यात् ।

तमेव व्यतिषङ्गं विस्पष्टयति—

याः प्रायणीयस्य पुरोनुवाक्यास्ता उदयनीयस्य

याज्याः कुर्याद्या उदयनीयस्य पुरोनुवाक्यास्ताः
 प्रायणीयस्य याज्याः कुर्यात्तद्यतिषजत्युभयोर्लो-
 कयोर्ऋध्या उभयोर्लोकयोः प्रतितिष्ठित्या उभयो-
 र्लोकयोर्ऋध्नोत्युभयोर्लोकयोः प्रतितिष्ठति, इति ।

तत्तेन याः प्रायणीयस्येत्युक्तप्रकारेण व्यतिषङ्गः संपद्यते । स च लोकद्वये
 भोग्यवस्तुसमृद्धौ स्थैर्येणावस्थानाय भवति । तथाऽनुष्ठानेन यजमानो लोक-
 द्वये समृद्धः प्रतितिष्ठतिश्च भवति । यथोक्तदोषसमाधाने तैत्तिरीया आमनन्ति—
 'याः प्रायणीयस्य याज्यास्ता उदयनीयस्य कुर्यात्प्राङ्मुं लोकमारोहेत्प्रमायुकः
 स्याद्याः प्रायणीयस्य पुरोनुवाक्यास्ता उदयनीयस्य याज्याः करोत्यस्मिन्नेव
 लोके प्रतितिष्ठति' इति ।

व्यतिषङ्गवेदनं प्रशंसति—

प्रतितिष्ठति य एवं वेद, इति ।

योऽयं प्रथमखण्डे प्रायणीयोदयनीयोरदितिदेवताकश्चरुर्विहितस्तमिमं
 प्रशंसति—

आदित्यश्चरुः प्रायणीयो भवत्यादित्य
 उदयनीयो यज्ञस्य धृत्यै यज्ञस्य
 बर्सनद्वयै यज्ञस्याप्रसंसाय, इति ।

सोमयागस्याऽऽदौ प्रायणीयेष्टिः । अन्ते चोदनीयेष्टिस्तयोरुभयोरयमदि-
 तिदेवताकश्चरुः । सोऽयं तस्य यज्ञस्य धारणाय मण्याकारो ग्रन्थिविशेषः ।
 तस्य बन्धनं तत्सिद्धयर्थमुभयत्राऽऽदित्यचरुकरणम् । बन्धनस्थानीयेन चरुणा
 यज्ञस्य धारणं सिध्यति । सति च धारणे यज्ञाङ्गं किञ्चिदपि स्रस्तं लुप्तं न
 भवति । ततो यज्ञस्याप्रसंसायोभयतश्चरुः ।

अत्र दृष्टान्तमाह—

तद्यथैवाद इति ह स्माऽऽह तेजन्या उभयतोऽ-
 न्तयोरप्रसंसाय बर्सा नद्यत्येवमेवैतद्यज्ञस्यो-
 भयतोऽन्तयोरप्रसंसाय बर्सा नद्यति यदादित्य-
 श्चरुः प्रायणीयो भवत्यादित्य उदयनीयः, इति ।

अदो वक्ष्यमाणं निदर्शनं यथा भवति तथा दार्ष्टान्तिकमित्येवं कश्चिद्ब्रह्म-
वाद्याह स्म तेजन्या इत्यादिना । तावेव दृष्टान्तदार्ष्टान्तिकौ स्पष्टी क्रियेते ।
तेजनी रज्जुस्तस्या उभयोरन्तयोरप्रसंसाय विश्लेषनिवारणाय लौकिकः
पुरुषो बसौं नहति मण्याकारौ ग्रन्थी वध्नाति । एवमेव चरुद्वयं यदस्ति तदे-
तद्यज्ञस्योपक्रमोपसंहाररूपयोरुभयोरन्तयोरशैथिल्याय मण्याकारबन्धनस्थानीयं
भवति ।

येयं प्रायणीये पथ्याख्या प्रथमा देवताऽस्ति, उदयनीये तस्या उत्तमात्व-
मर्थवादेनोन्नयति—

पथ्ययैवेतः स्वस्त्या प्रयन्ति पथ्यां स्वस्ति-
मभ्युद्यन्ति स्वस्त्येवेतः प्रयन्ति स्वस्त्यु-
द्यन्ति स्वस्त्युद्यन्ति ॥ ११ ॥ इति ।

इत्यैतरेयब्राह्मणे प्रथमपाञ्चिकायां द्वितीयोऽध्यायः ॥ २ ॥

इतःशब्दः षष्ठ्यर्थे वर्तते । आसामाज्यहविष्कानां देवतानां मध्ये पथ्ययैव
स्वस्त्यैतच्छब्दद्वयाभिहितयैव देवतया प्रयन्ति प्रारभन्ते प्रायणीये तां देवतां
प्रथमं यजन्तीत्यर्थः । पथ्यां स्वस्तिमभिशब्दद्वयाभिहितां देवतामभिलक्ष्यो-
द्यन्ति समापयन्ति । उदयनीये तां देवतामुत्तमां यजन्तीत्यर्थः । स्वस्त्याख्याया
देवताया आद्यन्तयोर्गो सति यजमाना इतोऽस्मिन्कर्मणि स्वस्त्येव क्षेम एव
यथा भवति तथा प्रयन्ति प्रारभन्ते । तथा स्वस्त्युद्यन्ति क्षेमेण समापयन्ति ।
अभ्यासोऽध्यायसमाप्त्यर्थः ।

अथ मीमांसा । द्वादशाध्यायस्य द्वितीयपादे चिन्तितम्—

“प्रायणीयस्य निष्कासे यो निर्वापोऽर्थकर्म तत् ॥

निष्कासप्रतिपत्तिर्वोदयनीयस्य संस्कृतिः ॥

उताऽऽद्यः पूर्ववन्मैवं मुख्यस्य प्रकृतत्वतः ॥

मध्योऽस्तु नोपयोक्तव्यसंस्कारस्य गुरुत्वतः ॥

ज्योतिष्टोमे श्रूयते—प्रायणीयस्य निष्कास उदयनीयमभिनिर्वपतीति ।
अत्र पूर्वन्यायेन निष्कासद्रव्यकमुदयनीयमवसा(समा)नधर्मकमन्यदर्थकर्म-
त्याद्यः पक्षः । मुख्यस्यैवोदयनीयस्य प्रकृतत्वाद्भिन्नप्रकरणान्नातावभृथधर्मा-
तिदेशवदुदयनीयस्य धर्मातिदेशस्याप्यसंभवाच्चार्यकर्मत्वम् । यदि तर्हि निष्का-

सप्रतिपत्तिरिति मध्यमः पक्षोऽस्तु सोऽपीत्थं न संभवति, उपयुक्तसंस्कारा-
दुपयोक्ष्यमाणसंस्कारस्य गरीयस्त्वात् । तस्मादुदयनीयस्य संस्कारः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये द्वितीयाध्यायस्य पञ्चमः खण्डः ॥ ५ ॥ (११)

इति श्रीमद्राजाधिराजपरमेश्वरवैदिकमार्गप्रवर्तकवीरनुक्कणसाम्ना-
ज्यधुरंधरसायणाचार्यकृतौ प्रथमपञ्चिकायां
द्वितीयोऽध्यायः ॥ २ ॥

अथ तृतीयोऽध्यायः ।

प्रायणीया तदङ्गं च देवतादिकमीरितम् ॥

तथैवोदयनीया च तद्विशेषाश्च वर्णिताः ॥ १ ॥

अथ सोमप्रवहणाङ्गमन्नादयो वक्तव्याः । तत्राऽऽदौ सोमक्रयणस्य दिशं
विधत्ते—

प्राच्यां वै दिशि देवाः सोमं राजान-
मक्रीणंस्तस्मात्प्राच्यां दिशि क्रीयते, इति ।

प्राचीनवंशात्पूर्वस्यां दिशि देवैः पुरा सोमस्य क्रीतत्वाद्दत्विग्भिरपि तथा
सोमः क्रेतव्य इत्यर्थः ।

प्रसङ्गात्सोमविक्रयिणः प्रत्यवायं दर्शयति—

तं त्रयोदशान्मासादक्रीणंस्तस्मात्त्रयोदशो
मासो नानुविद्यते न वै सोमविक्रय-
नुविद्यते पापो हि सोमविक्रयी, इति ।

पुरा संवत्सरस्य त्रयोदश मासाः सन्ति नेदानीम् । देवास्त्रयोदशस्य मास-
स्याभिमानिनः पुरुषात्तं सोमं क्रीतवन्तः । यस्मात्तदभिमानी पुरुषः सोमवि-
क्रयी तस्माल्लोके तदीयस्त्रयोदशमासो नानुविद्यते शुभकर्मानुकूलो नास्ति ।
मेषादिसंक्रान्त्यादिरहितत्वान्मलमास इत्यभिप्रेत्य तस्मिन्मासे शिष्टाः शुभक-
र्माणि वर्जयन्ति । अत एवनेदानीमपि सोमविक्रयी शिष्टाचारस्यानुकूलो नैव
विद्यते । सोमविक्रयिणः पापरूपत्वे श्रुत्यन्तरप्रसिद्धिद्योतनार्थं हिशब्दः । अत
एव श्रुत्यन्तरे तद्विषयो मन्त्र एवं व्याख्यायते—‘अस्मे ज्योतिः सोमविक्रयि-

णि तम इत्याह । ज्योतिरेव यजमाने दधाति । तमः सोमविक्रयिणमर्पयति' इति । तमःशब्दः पापवाची ।

क्रयादूर्ध्वं प्राचीनवंशं प्रति नीयमाने सोमे पठितव्यानामृचामष्टसंख्यामादौ प्रशंसति—

तस्य क्रीतस्य मनुष्यानभ्युपावर्तमानस्य दिशो वीर्याणीन्द्रियाणि व्युदसीदंस्तान्येकयर्चाऽवारुत्सन्त तानि नाशक्नुवंस्तानि द्वाभ्यां तानि तिसृभिस्तानि चतसृभिस्तानि पञ्चभिस्तानि षड्भिस्तानि सप्तभिर्नैवावारुन्धत तान्यष्टाभिरवारुन्धताष्टाभिराशुवत यदष्टाभिरवारुन्धताष्टाभिराशुवत तदष्टानामष्टत्वम् , इति ।

क्रीतः सोमो यदा मनुष्यान्यजमानादीनभिलक्ष्याऽऽगच्छति तदानीं तस्य सोमस्य दिगादीनि व्युदसीदन्विशेषेणोत्सन्नान्यभवन् । दिक्शब्देनाधिष्ठानमुपलक्ष्यते । सोमं नेतुं यदधिष्ठानं यच्च वीर्यं सोमनिष्ठं बलप्रदानसामर्थ्यं यच्चेन्द्रियचक्षुरादिपाटवहेतुत्वं तत्सर्वं विनष्टम् । तदानीं ते यजमाना ये मनुष्यास्तानि दिगादीन्येकयर्चाऽवरोद्धुं स्वाधीनं कर्तुमैच्छन् । ततस्तान्यवरोद्धुं नाशक्नुवन् । एवं द्वित्वादिसप्तपर्यन्तया मन्त्रसंख्यया नैवावरोधं कृतवन्तः । अष्टसंख्यया त्ववरोधं कृतवन्तः । अष्टसंख्यया त्ववरोधं कृत्वा तानि दिगादीनि प्राप्तवन्तः । अष्टसंख्यया तस्मादवरुन्धन्त । एभिर्नेश्यन्तेऽशुवत एभिरिति वा व्युत्पत्त्याऽष्टशब्दो निष्पन्नः ।

एतद्वेदनं प्रशंसति—

अशनुते यद्यत्कामयते य एवं वेद, इति ।

तत्काम्यमशुत इति योज्यम् ।

इदानीमष्टसंख्यां विधत्ते—

तस्मादेतेषु कर्मस्वष्टावष्टावनूच्यन्त इन्द्रियाणां वीर्याणामवरुद्धवै ॥ १२ ॥ इति ।

इदानीं प्रस्तुतं सोमप्रवहणारूपं यत्कर्म तत्र करिष्यमाणं कर्मान्तरं तथावि-

। प्रत्येकमष्टावष्टावृचो होताऽनुब्रूयात् । तथाऽष्टसंख्ययेन्द्रियाणि वीर्याणि वरुद्धानि भवन्ति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये तृतीयाध्याये प्रथमः खण्डः ॥ १ ॥ (१२)

मन्त्रगतां संख्यां विधाय तन्मन्त्रान्विधातुमादौ प्रैषमन्त्रं विधत्ते—

सोमाय क्रीताय प्रोक्ष्यमाणायानुब्रूहीत्याहाध्वर्युः, इति ।

यः सोमः क्रीतः स क्रयदेशात्प्राचीनवंशं प्रति प्रोक्षते नीयते तदर्थमनुकूला-
चो हे होतरनुक्रमेण ब्रूहि । तमेवं प्रैषमन्त्रमध्वर्युः पठेत् ।

अथ होतुः प्रथमामृचं विधत्ते—

भद्रादभि श्रेयः प्रेहीत्यन्वाह, इति ।

सेयमृक्तैत्तिरीयशाखायामेवमाम्नाता—‘भद्रादभि श्रेयः प्रेहि बृहस्पतिः
। एता ते अस्तु । अथेवमवस्य वर आ पृथिव्या आरे शत्रून्कृणुहि सर्ववीरः’
ते । तस्यायमर्थः । हे सोम भद्रान्मङ्गलाङ्गलोकरूपात्तस्मात्क्रयदेशाच्छ्रेयः
ष्टं स्वर्गलोकस्थानीयं प्राचीनवंशदेशमभिलक्ष्य प्रेहि प्रकर्षेण गच्छ । तथा
च्छतस्ते बृहस्पतिः पुर एता पुरतो गन्ताऽस्तु । अथ गमनादूर्ध्वं पृथिव्याः
बन्धिन्या समन्ताद्दूरे श्रेष्ठे देवयजन ईमवस्येदं तवावस्थानयोग्यं स्थानं
। श्वित्नु । सर्वेभ्यो वीरः शूरस्त्वं शत्रून्पापरूपान्यज्ञविद्वेषिण आरे कृणुहि दूरे
रु निराकुर्वित्यर्थः ।

तस्यामृचि प्रथमपादं व्याचष्टे—

अयं वाव लोको भद्रस्तस्मादसावेव लोकः

श्रेयान्स्वर्गमेव तल्लोकं यजमानं गमयति, इति ।

तत्तेन प्रथमपादपाठेन । स्पष्टमन्यत् ।

द्वितीयपादमनूद्य व्याचष्टे—

बृहस्पतिः पुर एता ते अस्त्विति ब्रह्म वै बृहस्पतिर्ब्र-

ह्मैवास्मा एतत्पुरोगवमकर्ण वै ब्रह्मणवद्रिष्यति, इति ।

बृहस्पतेर्ब्रह्मत्वं ब्राह्मणजातिमत्त्वं ‘ब्रह्म वै देवानां बृहस्पतिः’ इत्यादिभ्युत्प-
रे प्रसिद्धम् । एतदेतेन द्वितीयपादपाठेनास्मै यजमानार्थं ब्रह्मैव ब्राह्मणमेव

पुरोगर्भं पुरोगन्तारमकः करोति । ब्रह्मण्वद्ब्राह्मणसहायोपेतं कर्म न वै रिष्यति
सर्वथा नाशं न प्राप्नोति ।

तृतीयपादमनूद्य व्याचष्टे—

अथेमवस्य वर आ पृथिव्या इति देवयजनं वै
वरं पृथिव्यै देवयजन एवैनं तदवसाययत्यारे
शत्रून्कृणुहि सर्ववीर इति द्विषन्तमेवास्मै तत्पा-
प्मानं भ्रातृव्यमपबाधतेऽधरं पादयति, इति ।

देवयजनाख्यस्य यागदेशस्य पृथिवीसंबन्धि श्रेष्ठस्थानत्वात्तत्रैवैनं सोमं तत्ते
तृतीयपादपाठेनास्मै यजमानाय द्वेषं कुर्वन्तं पापरूपं शत्रुमपबाधते । अधरं पाद-
यतीति । निकृष्टं पदं प्रापयतीत्यर्थः ।

होत्राऽनुवक्तव्या द्वितीयाद्यास्तिस्र ऋचो विधत्ते—

सोम यास्ते मयोभुव इति तृचं सौम्यं गाय-
त्रमन्वाह सोमे राजनि प्रोद्यमाणे स्वयैवैनं
तद्देवतया स्वेन च्छन्दसा समर्धयति, इति ।

तिस्रणामृचां संघातस्तृचः स च सोमदेवताको गायत्रीछन्दस्कश्च सोमात्
यनकाले तं तृचमनुब्रूयात् । तत्तेनानुवचनेन स्वात्मरूपया देवतया स्वकीयच्छ-
न्दसा चैनं सोमं समृद्धं करोति । अत्र नीयमानद्रव्यविशेषः सोमो मन्त्रदेव-
ताऽप्यसावेव तस्मात्स्वात्मरूपत्वं गायत्री द्युलोकात्सोममानीतवतीति तैत्ति-
रीयाः कद्रुश्चेत्यनुवाके समामनन्ति । तस्माच्छन्दसः स्वकीयत्वम् ।

पञ्चमीमृचं विधत्ते—

सर्वे नन्दन्ति यशसाऽऽगतेनेत्यन्वाह, इति ।

सा च संहितायामेवमाम्नाता—‘सर्वे नन्दन्ति यशसाऽऽगतेन सभासाहे
सख्या सखायः । किल्बिषस्पृत्पितुषणिर्होषामरं हितो भवति वाजिनाप
[ऋ० सं० म० १० सू० ७२ ऋ० १०] इति । तस्या ऋचोऽयमर्थः । स

सोम यास्ते—ऋ. सं. म. १ सू. ९१ ऋ. ९ । सर्वे नन्द—ऋ. सं. म.
१० सू. ७२ ऋ. १० ।

१ क. ख. ज. झ. न. 'गवः पुं' । २ ख. 'त्वात्तत्रै' । ३ ख. सोममवस्थापयति । चण्ड
पादमनूद्य व्याचष्टे—आरे शत्रून्० अधरं पादयति । तं ।

ायो यजमानप्रभृतयः सख्या सोमरूपेण नन्दन्ति तुष्यन्ति । कीदृशेन
या । यशसा यशोहेतुना । आगतेन समीपं प्राप्तेन । सभासाहेन विद्र-
मां विद्याप्रसङ्गेन सहतेऽभिभवति सभासहस्तादृशेन । स तादृशः सोम-
ः सखैषामृत्विग्यजमानानां किल्बिषस्पृत्किल्बिषात्पापात्स्पृणोति पालयति
त्विषस्पृत् । पितुशब्दोऽन्नवाची । तस्य सनिर्दानं येन सोमेन लभ्यते सोऽयं
षणिः । सोमस्य पापनिवारकत्वमन्नप्रदानेन । सर्वशास्त्रप्रसिद्धिद्योतनार्थो
ब्दः । तथाऽयं सोमो वाजिनशब्दाभिधेयेन्द्रियाय वीर्याय वाऽरं हितोऽ-
त्यन्तहितो भवतीति ।

तस्या ऋचः प्रथमं पादं व्याचष्टे—

यशो वै सोमो राजा सर्वो ह वा एतेन क्रीयमाणेन
नन्दति यश्च यज्ञे लप्स्यमानो भवति यश्च न, इति ।

यशःकारणात्सोमस्य यशस्त्वम् । यः पुमानृत्विग्भूत्वा यज्ञे धनं लप्स्यते
द्रष्टुमागतो न तु धनार्थी सर्वोऽप्यसौ सोमक्रयणं दृष्ट्वा तुष्यति ।

द्वितीयपादमनूद्य व्याचष्टे—

सभासाहेन सख्या सखाय इत्येष वै ब्राह्म-
णानां सभासाहः सखा यत्सोमो राजा, इति ।

योऽयं राजमानः सोमः सोऽयं ब्राह्मणसभामभिभवति । सर्वे ब्राह्मणाः
प्राप्तीना भवन्तीत्यर्थः ।

तृतीयपादे प्रथमं पदमनूद्य व्याचष्टे—

किल्बिषस्पृदित्येष उ एव किल्बिषस्पृत्, इति ।

योऽयं सोमोऽस्ति एष उ एव किल्बिषात्पालयति सर्वकामहेतोः सोमया-
ः पापक्षयायानुष्ठातुं शक्यत्वात् ।

यज्ञानुष्ठाने च प्रवृत्तानामृत्विग्यजमानानां कः किल्बिषप्रसङ्ग इत्याश-
त्सह—

ो वै भवति यः श्रेष्ठतामश्नुते स किल्बिषं भवति, इति ।

यः पुमान्प्रौढे यज्ञे प्रवृत्तो भवति तत्रापि यः श्रेष्ठतां प्रयोगपाटवाभिमान-
ते प्राप्नोति स तादृशः पुरुषः कर्मसमाप्तिव्यग्रतया पण्डितमन्यत्वेन वाग्वै-
यं कुर्वन्किल्बिषं भवति पापं प्राप्नोति ।

तमेतं पापप्रसङ्गं विस्पष्टयति—

तस्मादाहुर्माऽनुवोचो मा प्रचारीः
किल्बिषं नु मा यातयन्निति, इति ।

यस्मादृत्विजां किल्बिषं संभाव्यते तस्माद्यजमाना एवमाहुर्हे होतस्त्वं माः
वोचोऽन्यचित्तः सन्पुरोनुवाक्यां मा पठ । हेऽध्वर्यो मा प्रचारीर्व्यग्रत
प्रचारमन्यथाऽनुष्ठानं मा कार्षीः । नु क्षिप्रं कुर्वन्तो भवन्तः किल्बिषं मा या
यन्मा प्रामुवन्तः । इतिशब्दो यजमानानामुक्तिसमाप्तौ । इत्थं संभाविताति
ल्लिषात्सोमः पालयति ।

तृतीयपादे द्वितीयपदमनूद्य व्याचष्टे—

पितुषणिरियन्नं वै पितु दक्षिणा वै पितु तामे-
नेन सनोत्यन्नसनिमेवैनं तत्करोति, इति ।

अन्नवाची पितुशब्दो लब्धव्यत्वसाम्याद्दक्षिणामप्युपलक्षयति । तां दा
णामेतेन सोमेन निमित्तभूतेन सनोति ऋत्विग्भ्यो ददाति । तत्तेन पितुश
पाठेनैनं सोममन्नं (न्न)सनिमन्नदाननिमित्तभूतमेव करोति ।

चतुर्थं पादमनूद्य तत्र वाजिनशब्दं व्याचष्टे—

अरं हितो भवति वाजिनायेतीन्द्रियं वै वीर्यं वाजिनम्, इति
वेदनं प्रशंसति—

जाजरसं हास्मै वाजिनं नापच्छिद्यते य एवं वेद, इति ।

जरासमाप्तिपर्यन्तं वेदितुरिन्द्रियवीर्ययोरपच्छेदो न भवति ।

षष्ठीमृचं विधत्ते—

आगन्देव इत्यन्वाह, इति ।

स च मन्त्रः संहितायामाम्नातः—‘आगन्देव ऋतुभिर्वर्धतु क्षयं दधातु ।
सविता सुप्रजामिषम् । स नः क्षपाभिरहभिश्च जिन्वतु प्रजावन्तं रयिमा
समिन्वतु’ [ऋ० सं० म० ४ सू० ५३ ऋ० ७] इति । तस्यायमर्थः । सो
देव आगन्निह कर्मण्यागच्छतु । आगत्य च ऋतुभिः सह क्षयं निवासस्था
वर्धतु वृद्धिं प्रापयतु । नोऽस्माकं सविता प्रेरकः स देवः सुप्रजां शोभनाप
मिषमन्नं च दधातु संपादयतु । स देवो नोऽस्मान्क्षपाभिरात्रिभिरहोभि
जिन्वतु प्रीणयतु । तथा प्रजोपेतं धनमस्मे समिन्वत्वस्मासु सम्यक्प्रापयत्विति

अस्या ऋचः प्रथमपादे पूर्वभागं व्याचष्टे—

आगतो हि स तर्हि भवति , इति ।

तर्हि तस्मिन्क्रयोत्तरकाले स सोम आगतो भवतीति प्रसिद्धम् ।

उत्तरभागमनूद्य व्याचष्टे—

ऋतुभिर्वर्धतु क्षयमित्यूतवो वै सोमस्य
राज्ञो राजभ्रातरो यथा मनुष्यस्य
तैरेवैनं तत्सहाऽऽगमयति , इति ।

यथा लोके कस्यचिन्मनुष्यस्य भ्रातरोऽपि मनुष्यजातीयास्तथा राजजाती-
स्य सोमस्य भ्रातरोऽपि राजजातीयाः । तत्तेन मन्त्रभागपाठेन तैर्ऋतुभिर्भ्रा-
भिः सहैनं सोममस्मिन्कर्मण्यागमयति ।

द्वितीयपादमनूद्य व्याचष्टे—

दधातु नः सविता सुप्रजामि-
षमित्याशिषमाशास्ते, इति ।

आशासनीयोपेक्षणीयः प्रजादिपदार्थ आशीस्तामनेन पादपाठेनाऽऽशास्ते ।
तृतीयपादमनूद्य व्याचष्टे—

स नः क्षपाभिरहभिश्च जिन्वत्वित्यहानि
वा अहानि रात्रयः क्षपा अहोरात्रैरेवास्मा
एतामाशिषमाशास्ते प्रजावन्तं रयिमस्मे
सामिन्वत्वित्याशिषमेवाऽऽशास्ते, इति ।

लोकप्रसिद्धान्यहान्येवात्र मन्त्रोक्तान्यहानि । अहोभिरिति वक्तव्ये वर्ण-
कारेणाहभिरित्युक्तत्वात् । शब्दान्तरभ्रमं व्युदसितुमिदं व्याख्यानम् । एव-
म् व्याख्यातव्यः पदविशेषो नास्ति कित्वाशीः प्रार्थनरूपं तात्पर्यमेवेत्य-
मित्यैवकारः प्रयुक्तः ।

सप्तमीमृचं विधत्ते—

या ते धामानि हविषा यजन्तीत्यन्वाह, इति ।

सेयमृक्संहितायामान्नाता—‘या ते धामानि हविषा यजन्ति ता ते विश्वा
रेभूरस्तु यज्ञम् । गयस्फानः प्रतरणः सुवीरोऽवीरहा प्रचरा सोम दुर्यान्’

[१-९१-४] इति । हे सोम ते तव धामानि यान्युत्तरवेद्यादिस्थानानि यजमाना हविषा यजन्ति ते तव ता विश्वा तानि सर्वाणि स्थानानि व्याप्येति शेषः । ततो भवान्यङ्गं परिभूरस्तु परितः प्राप्तवान्भवतु । किञ्च । त्वं गयस्फानो गयानामस्मदीयानां गवां वर्धयिता प्रतरणः प्रतारयिता सर्वापबुत्तारणहेतुः सुवीरः शोभनपुत्रपौत्रादिप्रदो भवेति शेषः । हे सोमावीरहाऽस्मदीयानां वीरपुरुषाणां हननमकुर्वाणो दुर्यानस्मदीयगृहान्प्रति प्रचर प्रकर्षेण गच्छ ।

अत्र प्रथमपादस्य स्पष्टार्थत्वबुद्ध्या व्याख्यानमुपेक्ष्य द्वितीयपादमपि स्पष्टार्थाभिप्रायेणैव पठति—

ता ते विश्वा परिभूरस्तु यज्ञम्, इति ।

तृतीयपादमनूद्य व्याचष्टे—

गयस्फानः प्रतरणः सुवीर इति गवां नः

स्फावयिता प्रतारयितैधीत्येव तदाह, इति ।

स्फावयिता वर्धयिता ।

चतुर्थपादमनूद्य व्याचष्टे—

अवीरहा प्रचरा सोम दुर्यानिनि गृहा वै दुर्या
बिभ्यति वै सोमाद्राज्ञ आयतो यजमानस्य
गृहाः स यदेतामन्वाह शान्त्यैवैनं तच्छमयति
सोऽस्य शान्तो न प्रजां न पशून्दिनस्ति, इति ।

आयत आगच्छतः सोमाद्राज्ञो यजमानस्य गृहा गृहवार्तिनो वीरपुरुषा केनापि परिचर्यावैकल्येन राजा कोपं करिष्यतीति मत्वा तस्मात्सर्वे बिभ्यां तदानीं स होता यद्येतामवीरहेतिपदयुक्तामृचमन्वाह तत्तेनानुवचनेन शान्त्यै शान्तिहेतुभूतया सुवीरपदोक्त्यैवैनं राजानं शमयति शान्तं करोति । स राजा शान्तः सन्नस्य यजमानस्य पुत्रादिकां प्रजां गवादिपशूश्च न हिनस्ति ।

अष्टमीमृचं विधत्ते—

इमां धियं शिक्षमाणस्य देवेति

वारुण्या परिदधाति, इति ।

इयमृचवरुणदेवताका तथा परिदधाति । अनुवचनं समापयेदित्यर्थः । सेपमृचसंहितायामेवमाज्जाता—“इमां धियं शिक्षमाणस्य देव क्रतुं दक्षं वरुण

शिक्षाधि । ययाऽति विश्वा दुरिता तरेम सुतर्माणमधि नावं रुहेम” [ऋ०
० ८-४२-३] इति । तस्यायमर्थः । हे वरुण देवेमां धियं यज्ञानुष्ठान-
षयां बुद्धिं शिक्षमाणस्याभ्यस्यतो यजमानस्य क्रतुं यज्ञविषयं वीर्यं दक्षं
। अलं यज्ञविषयप्रज्ञानं संशिक्षाधि सम्यगुपदिश । यया वायूपया नावा विश्वा
रिता सर्वाणि पापान्यतितरेम । तादृशीं सुतर्माणं सुष्ठुतरणहेतुं वायूपां नावम-
रुहेमाऽऽधिक्येनाऽऽरोहणं कुर्म इति ।

वारुण्या समापने कारणमाह—

वरुणदेवत्यो वा एष तावद्यावदुपनद्धो
यावत्परिश्रितानि प्रपद्यते स्वयैवैनं तद्दे-
वतया स्वेन च्छन्दसा समर्धयति, इति ।

यावत्कालं सोम उपनद्धो वस्त्रादिना बद्धः स्याद्यावच्च परिश्रितानि प्राची-
। अशादिस्थानानि प्रतिपद्यते तावदेष सोमो वरुणदेवताक्रो बन्धनस्य वरुण-
। अशाधीनत्वादावरणस्यापि वरुणाधीनत्वात् । तत्तथा सति वारुण्या परिद-
। अनो होता स्वयैव सोमसंबन्धिन्यैव देवतया स्वेन संबन्धना छन्दसा तमेनं
। तमेनं समृद्धं करोति । अस्या ऋचस्त्रिष्टुप्छन्दः । सा च त्रिष्टुप्सोममाहर्तुं
। लोके गत्वा दक्षिणा(णां) तपश्चाऽऽहृतवती । तथा च शाखान्तरे श्रूयते—
। सा दक्षिणाभिश्च तपसा चाऽऽगच्छत् ’ इति । तस्मादिदं छन्दः सोमस्य
वकीयम् ।

प्रथमपादे शिक्षमाणस्येति पदं व्याचष्टे—

शिक्षमाणस्य देवेति शिक्षते वा एष यो यजते, इति ।

पुनः पुनरभ्यासः शिक्षा यजनशीलस्य सोऽस्ति ।

द्वितीयपादमनूद्य व्याचष्टे—

क्रतुं दक्षं वरुण संशिक्षाधीति वीर्यं
प्रज्ञानं वरुण संशिक्षाधीत्येव तदाह, इति ।

द्वितीयार्धमनूद्य व्याचष्टे—

ययाऽति विश्वा दुरिता तरेम सुतर्माणमधि
नावं रुहेमेति यज्ञो वै सुतर्मा नौः कृष्णाजिनं
वै सुतर्मा नौर्वाग्वै सुतर्मा नौर्वाचमेव तदा-

रुह्य तथा स्वर्गं लोकमभि संतरति, इति ।

यत्र यज्ञस्य वा कृष्णाजिनस्य वा प्रस्तावस्तत्र तत्परत्वेन सुतर्मशब्दं व्याख्येयः । इह तु मन्त्ररूपा वाग्विवक्षिता । तत्तेन मन्त्रपाठेन वाग्रूपामेव नातमारुह्य तथा नावा स्वर्गमभिलक्ष्य सम्यक्स्वर्गं तरति ।

उक्ताः सर्वा ऋचः प्रशंसति—

ता एता अष्टावन्वाह रूपसमृद्धाः, इति ।

विवक्षितार्थप्रतिपादकेन रूपेण समृद्धाः ।

तामेव समृद्धिं विशदयति—

एतद्वै यज्ञस्य समृद्धं यद्रूपसमृद्धं
यत्कर्म क्रियमाणमृगभिवदति, इति ।

पूर्ववद्व्याख्येयम् ।

आद्यन्तयोर्ऋचोराट्टिं विधत्ते—

तासां त्रिः प्रथमामन्वाह त्रिरुत्तमाम्, इति ।

आट्टित्सहितानामृचां संख्यां प्रशंसति—

ता द्वादश संपद्यन्ते द्वादश वै मासाः
संवत्सरः संवत्सरः प्रजापतिः, इति ।

वेदनं प्रशंसति—

प्रजापत्यायतनाभिरेवाऽऽभी

राघ्नोति य एवं वेद, इति ।

आट्टिं प्रशंसति—

त्रिः प्रथमां त्रिरुत्तमामन्वाह यज्ञस्यैव तद्वसौ
नह्यति स्थेन्ने बलायाविस्रंसाय ॥ १३ ॥ इति ।

तत्तेनाऽऽवर्तनेन वसौ रज्ज्वा उभयोरन्तयोः स्थितौ मण्याकारौ ग्रन्थी तद् दत्रापि नह्यति बध्नाति । तच्च बन्धनं स्थेन्ने स्थैर्याय भवति । तस्यैवान्तरव्यतिरेकाभ्यां व्याख्यानं प्राबल्यमविस्रंसनं च ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेय-
ब्राह्मणभाष्ये तृतीयाध्याये द्वितीयः खण्डः ॥२॥ (१३)

सोमप्रवहणीर्ऋचो विधाय सोमस्य शकटादवरोहणं विधत्ते—

अन्यतरोऽनङ्गवान्युक्तः स्यादन्यतरो
विमुक्तोऽथ राजानमुपावहरेयुः, इति ।

ऋग्वेदे सोमं शकटे प्रक्षिप्य प्राचीनवंशसमीपे समानीय शकटबद्धयोरन-
गोर्मध्ये कंचिदनह्वाहं विमुच्येतरमनवमुच्य राजानं शकटादधस्तादृत्विज
उपावहरेयुः । युक्तः शकटे बद्धो विमुक्तः शकटाद्वियोजितः ।

उभयोरनङ्गुहोर्विमोचने दोषमुपन्यस्यति—

यदुभयोर्विमुक्तयोरुपावहरयुः
पितृदेवस्यं राजानं कुर्युः, इति ।

राज्ञः सोमस्य पितृभिः स्वीकृतत्वादयं सोमो देवयोग्यो न भवेत् ।

उभयोरनङ्गुहोः शकटयोगेऽपि दोषमाह—

यद्युक्तयोरयोगक्षेमः प्रजा विन्दे-
त्ताः प्रजाः परिप्लवेरन्, इति ।

अप्राप्तस्य धनादेः संपादनं योगः । प्राप्तस्य रक्षणं क्षेमः । योगसहितः क्षेमो
योगक्षेमस्तदभावः प्रजाः पुत्रादिका विन्देच्छभेत्प्राप्नुयात् ।

योऽनङ्गवान्विमुक्तस्तच्छालासदां प्रजानां रूपं यो
युक्तस्तच्च क्रियाणां ते ये युक्तेऽन्ये विमुक्तेऽन्य
उपावहरन्त्युभावेव ते क्षेमयोगौ कल्पयन्ति, इति ।

योऽनङ्गवान्विमुक्तस्तदेतच्छालासदां गृहावस्थितानां प्रजानां पुत्रादीनां रूपं
योऽनङ्गवानधस्ताच्छकटे युक्तस्तच्च क्रियाणां लौकिकानां वैदिकानां च रूपम् ।
पद्मा चक्रमस्यास्तीति चक्रि शकटं तेन चक्रिणा यान्तीति शकटमारुह्य गच्छन्त्यः
प्रजाश्चक्रियास्तासां रूपम् । एवं सति ते ये यजमानानां मध्ये ये केचि-
द्बुद्धिमन्तो यजमाना अन्ये युक्त एकस्मिन्ननङ्गुहि शकटबद्धेऽन्ये विमुक्त इतर-
स्मिन्ननङ्गुहि शकटाद्वियोजिते सति सोममुपावहरन्ति ते बुद्धिमन्त उभावेव क्षेमं
योगं च संपादयन्ति । तमिममर्थं तैत्तिरीयाश्चाऽऽमनन्ति—‘यदुभौ विमुच्याऽऽ-
तिथ्यं गृह्णीयाद्यज्ञं विच्छिन्त्यादुभावविमुच्य यथाऽनागतायाऽऽतिथ्यं क्रियते
ताहोव तद्विमुक्तोऽन्योऽनङ्गवान्भवत्यविमुक्तोऽन्योऽथाऽऽतिथ्यं गृह्णाति यज्ञस्य

संतत्यै” इति । नन्वेकत्र सोमावरोहणकाल उच्यत इतरत्राऽऽतिथ्येष्टिकाल इति
न समानविषयत्वमिति चेन्न । उभयोरेककालीनत्वात् ।

अथाऽऽख्यायिकामुखेन सोमोपावहरणस्यैशानीं दिशं विधत्ते—

देवासुरा वा एषु लोकेषु समयतन्त त एतस्यां
प्राच्यां दिश्ययतन्त तांस्ततोऽसुरा अजयंस्ते
दक्षिणस्यां दिश्ययतन्त तांस्ततोऽसुरा अज-
यंस्ते प्रतीच्यां दिश्ययतन्त तांस्ततोऽसुरा
अजयंस्त उदीच्यां दिश्ययतन्त तांस्ततोऽसुरा
अजयंस्त उदीच्यां प्राच्यां दिश्ययतन्त ते ततो
न पराजयन्त सैषा दिग्पराजिता तस्मादेतस्यां
दिशि यतेत वा यातयेद्देश्वरो हानृणाकर्तोः, इति ।

समयतन्त सङ्ग्राममकुर्वन् । प्राच्यादिषु चतसृषु दिक्षु देवानां पराजय
आसीत् । ऐशान्यां दिशि नास्ति पराजयः । तस्मात्तस्यां दिशि सोमोपावह-
णाय यतेत प्रयत्नं कुर्याद्वा यातयेत्प्रयत्नं कारयेद्वा । एवमेव वैकल्यराहित्यं
कर्तुं प्रभुर्भवति । अथवा सोमस्य राज्ञो विजयित्वेनोत्तरत्र प्रशंसां कर्तुं देवा-
सुरा वा इत्यादिना लौकिकस्य राज्ञ ऐशान्यां दिशि स्वकीयभृत्यप्रेरणं प्रति-
पादितम् ।

इदानीं सोमस्य जयहेतुत्वं दर्शयति—

ते देवा अब्रुवन्नराजतया वै नो जयन्ति राजानं
करवामहा इति तथेति ते सोमं राजानमकु-
र्वंस्ते सोमेन राज्ञा सर्वा दिशोऽजयन्नेष वै
सोमराजा यो यजते प्राचि तिष्ठत्यादधति तेन
प्राचीं दिशं जयति तं दक्षिणा परिवहन्ति तेन
दक्षिणां दिशं जयति तं प्रत्यञ्चमावर्तयन्ति तेन
प्रतीचीं दिशं जयति तमुदीचस्तिष्ठत उपावह-
रन्ति तेनोदीचीं दिशं जयति सोमेन राज्ञा, इति ।

ते देवाः परस्परमेवमब्रुवन्, अस्माकं राजाभावात्प्राच्यादिदिक्षु पराजय
 आसीदसुराणां जय आसीत् । ततो राजानं संपादयाम इति विचार्य सोममेव
 जानं कृत्वा प्राच्यादिदिक्षु जयं प्राप्ताः । एवं सति यो यजमानः सोमयागं
 रोति, एष एव सोमराजा । सोमो राजा यस्येति बहुव्रीहिः । अतः सोमा-
 यस्वामिनः प्रचारादयं यजमानः सर्वत्र जयति । तत्कथमिति चेत्तदुच्यते ।
 मवाहनार्थं शकटे प्राचि तिष्ठति प्राङ्मुखेऽवस्थिते सत्यृत्वजस्तत्र सोममाद-
 ति प्रक्षिपन्ति तेन सोमसंबन्धिः शकटस्य प्राङ्मुखत्वेन यजमानः प्राच्यां दिशि
 यं प्राप्नोति । शकटस्थितं सोमं दक्षिणा परिवहन्ति शकटं दक्षिणाभिमुखत्वेन
 परिवहन्ति तेन दक्षिणस्यां दिशि जयः । ततः शकटं प्रत्यङ्मुखमावर्त-
 न्ति तेन प्रतीच्यां दिशि जयः । तमुदीचस्तिष्ठत उदङ्मुखत्वेनावस्थिताच्छ-
 टात्तं सोममुपावहरन्ति तेनोदङ्मुखत्वेनोदीच्यां दिशि जयः । एवं सोमराज-
 सादाद्यजमानः सर्वा दिशो जयति । अत्रार्थवादेन विधय उन्नेयाः । प्राङ्मुखे
 कटे सोममादध्युः । ततो दक्षिणाभिमुखत्वेन परिवहेयुः । ततः प्रत्यङ्मुखत्वे-
 ऽऽवर्तयेयुः । तत उदङ्मुखाच्छकटात्सोममुपावहरेयुरिति । एतत्सर्वमभिभे-
 षाऽऽहाऽऽपस्तम्बः—‘संजग्राह प्रत्यवस्तनुवस्यत इति प्राञ्चोऽभिमवाय दक्षि-
 मावर्तत इत्यग्रेण प्राग्वंशं प्रागीषमुदगीषं वा शकटमवस्थाप्य’ इति ।

वेदनं प्रशंसति—

सर्वा दिशो जयति य एवं वेद ॥ १४ ॥ इति ।

अत्र शब्दादेव श्रुतस्यापि सर्वा दिशो जयतीति वाक्यस्य द्विरावृत्तिः
 तिष्ठत्या ।

इति श्रीमत्सायणाचार्यविरचिते माधवीये वेदार्थप्रकाशे ऐतरेय-
 ब्राह्मणभाष्ये तृतीयाध्याये तृतीयः खण्डः ॥ ३ ॥ (१४)

सोमोपावहरणं विधायाऽऽतिथ्येष्टिरूपं कर्म विधत्ते—

हविरातिथ्यं निरुप्यते सोमे राजन्यागते, इति ।

प्राचीनवंशसमीपं सोमे राजनि समागते सति तस्यातिथिरूपत्वात्तदीयमा-
 तिथ्याख्यकर्मसंबन्धि हविर्निर्वपेत् । यद्यप्यस्य हविषोऽतिथिर्देवता न भवति
 विष्णुदेवताया वक्ष्यमाणत्वात्तथाऽपि सोमस्यातिथिरूपस्योपचाराय क्रियमाण-
 त्वादातिथ्यमिति कर्मनाम युक्तम् ।

एतमेवाभिप्रायं विस्पष्टयति—

सोमो वै राजा यजमानस्य गृहानाग-
च्छति तस्मा एतद्वविरातिध्यं निरु-
प्यते तदातिध्यस्याऽऽतिध्यत्वम्, इति ।

तिथिविशेषमनपेक्ष्य भोजनार्थं कस्यचिद्गृहं प्रत्यकस्माद्यः समागतोऽतिथिः । सोमोऽपि तथाविधत्वादतिथिरित्युच्यते । तत्संबन्धित्वादातिध्यमिति नामधेयम् ।

इविर्विशेषं विधत्ते—

नवकपालो भवति नव वै प्राणाः प्रा-
णानां क्लृप्त्यै प्राणानां प्रतिप्रज्ञात्यै, इति ।

नवसु कपालेषु संस्कृतः पुरोडाशो नवकपालः । पुरुषस्य शिरोगतेषु सप्तच्छिद्रेषु वर्तमानाः सप्त प्राणा अधोभागावस्थितयोर्वर्तमानौ द्वौ । एवं नवसंख्याकाः प्राणाः । तथा चान्यत्र श्रूयते—‘सप्त वै शीर्षण्याः प्राणा द्वाववाञ्चौ इति । एवं सति कपालगता नवसंख्या प्राणानां क्लृप्त्यै स्वव्यापारसामर्थ्या भवति । सामर्थ्ये च प्राणोऽयमीदृश इति सर्वैः प्राणाः प्रज्ञाता भवन्ति ।

द्रव्यं विधाय देवतां विधत्ते—

वैष्णवो भवति विष्णुर्वै यज्ञः स्वयैवैनं तद्दे-
वतया स्वेन च्छन्दसा समर्धयति, इति ।

विष्णुर्देवता यस्य पुरोडाशस्य सोऽयं वैष्णवः । विष्णोर्व्यापित्वात्सर्वयज्ञस्वरूपत्वम् । तथा सत्यातिध्येष्टेरपि यज्ञत्वाद्विष्णुः स्वकीया देवता भवति । तथा देवतयैवं समृद्धं करोति । यद्यप्यत्र मन्त्राविहितत्वात्तच्छन्दो न प्रकृतं तथाऽपि यज्ञस्य विहितत्वाद्याज्यानुवाक्ययोरवश्यंभावेन च्छन्दोऽर्थसिद्धम् । तेन स्वकीयेन च्छन्दसा यज्ञं समृद्धं करोति । ते च याज्यानुवाक्ये, आश्वलायनेन दर्शिते—‘इदं विष्णुर्विचक्रमे [१-२२-१७] तदस्य प्रियमभि पाथो अश्याम्’ [१-१५४-५] इति । तयोश्च गायत्री त्रिष्टुप्चेति च्छन्दोद्वयम् तेन च्छन्दोद्वयेनास्य यज्ञस्य समृद्धिः ।

अत्र शाखान्तरोक्तानभेरातिध्यमसि विष्णवे त्वेत्यादिकांश्च निर्वापमन्त्रां न्हादि निधाय तत्प्रशंसारूपमर्थवादं दर्शयति—

सर्वाणि वाव च्छन्दांसि च पृष्ठानि च सोमं राजानं
क्रीतमन्वायन्ति यावन्तः खलु वै राजानमनु-
यन्ति तेभ्यः सर्वेभ्य आतिथ्यं क्रियते, इति ।

गायत्री त्रिष्टुबित्यादीनि सर्वेच्छन्दांसि बृहद्रथंतरवैरूपादिसामसाध्यानि
स्तोत्राणि । तदुभयाभिमानिनो देवा अनुचराः सन्तो राजानमनु यजमान-
प्रत्यागच्छन्ति । अतो राज्ञा सहाऽऽगतेभ्यः सर्वेभ्यः सहाऽऽतिथ्यं कर्त-
१ । तथा सत्यग्रेरातिथ्यमसीत्यादिमन्त्रैः सर्वेषामनुचराणां गायत्र्यादीनां
भवतीत्यर्थः । तथा च तैत्तिरीया आमनन्ति—‘यावद्भिर्वै राजाऽनुचरैराग-
ति सर्वेभ्यो वै तेभ्य आतिथ्यं क्रियते छन्दांसि खलु वै सोमस्य राज्ञोऽनु-
प्यग्रेरातिथ्यमसि विष्णवे त्वेत्याह गायत्र्या एवैतेन करोति सोमस्याऽऽ-
यमसि विष्णवे त्वेत्याह त्रिष्टुभ एवैतेन करोति’ इत्यादि । अत्राऽऽतिथ्ये-
ध्येऽग्निमन्थनमापस्तम्ब आह—‘चतुर्होत्रातिथ्यमासाद्य संभारयजूषि
चष्टे । यजमानं वाचयतीत्येके । पशुवन्निर्षध्यः सामिधेन्यश्च’ इति । आश्व-
िनोऽप्याह—‘आतिथ्येलान्ता तस्यामग्निमन्थनम्’ इति ।

१दिदमग्निमन्थनं विधत्ते—

अग्निं मन्थन्ति सोमे राजन्यागते तद्यथैवादो
मनुष्यराज आगतेऽन्यस्मिन्वाऽर्हत्युक्षाणं वा
वेहतं वा क्षदन्त एवमेवास्मा एतत्क्षदन्तं यदग्निं
मन्थन्त्यग्निर्हि देवानां पशुः ॥ १५ ॥ इति ।

लोके यथैवादोऽतिथिसत्करणं तथैव सोमस्यापि तत्सत्करणं द्रष्टव्यम् ।
तौ दृष्टान्तदार्ष्टान्तिकौ मनुष्यराज इत्यादिना स्पष्टी क्रियते । महति मनुष्य-
तौ वाऽन्यस्मिन्निश्चिद्विद्यावृत्तादिसंपन्नत्वेनार्हति पूज्ये महति ब्राह्मणेऽब्राह्मणे
गृहं प्रत्यागते सत्यतिथिसत्कारार्थं शास्त्रकुशलाः शिष्टाः कंचिवुक्षाणं वृषभं
वेहतं गर्भघातिनीं वृक्षां गां वा क्षदन्ते हिंसन्ति । अयं सत्कारः स्मृतिषु
द्धो युगान्तरधर्मो द्रष्टव्यः । एवमेवात्रापि, अग्निं मन्थन्तीति यदस्ति, एत-
। सोमायातिथिसत्कारार्थं क्षदन्तेऽग्नेर्देवपशुत्वात् । यथाऽनड्वान्हव्यं वहति
। शिरपि हव्यं वहति तस्माद्ग्रेः पशुसाम्यम् ।

अत्र मीमांसा । सप्तमाध्याये तृतीयपादे चिन्तितम्—

“वैष्णवे त्रिकपाले वैष्णवान्नवकपालतः ।

धर्मातिदेशः स्यान्नो वा विद्यतेऽग्निहोत्रवत् ॥

श्रुत्या वैष्णवशब्दोऽयं देवताया विधायकः ।

स गौणवृत्तिमाश्रित्य धर्मान्नातिदिशत्यतः ॥

आतिथ्येष्टौ वैष्णवो नवकपालो विहितः । तत्र श्रुतौ वैष्णवशब्दो राज
यगते वैष्णवे त्रिकपाले प्रयुज्यमानोऽग्निहोत्रशब्दवन्नवकपालधर्मानतिदिशती
पूर्वः पक्षः । विष्णुर्देवता यस्येति विग्रहे विहिततद्धितप्रत्ययो देवतामभिधत्ते
तु धर्मान् । तस्मान्नातिदिशति ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये तृतीयाध्याये चतुर्थः खण्डः ॥ ४ ॥ (१५)

अग्निमन्थनं विधाय तत्रत्या ऋचो विधातुं प्रैषमन्नं विधत्ते—

अग्नये मध्यमानायानुब्रूहीत्याहाध्वर्युः, इति ।

तत्र प्रथमामृचं विधत्ते—

अभि त्वा देव सवितरिति सावित्रीमन्वाह, इति ।

सविता देवता गायत्र्या ऋचः सा सावित्री । अत्र च, अभि त्वा दे
सवितरिति सविता मन्त्रदेवत्वेन श्रूयते तस्मादियमृकसावित्री ।

अत्र प्रैषानुवचनमन्नयोर्वैयधिकरण्यरूपं चोद्यमुद्गावयति—

तदाहुर्यदग्नये मध्यमानायानुवाचाऽऽ-

हाथ कस्मात्सावित्रीमन्वाहेति, इति ।

तत्तत्र ब्रह्मवादिनश्चोद्यमाहुः यद्यस्मात्कारणाद्ध्वर्युरग्नये मध्यमानायेत
अग्नयेऽनुकूलया वाचा प्रैषमन्त्रमाह तत्तस्मात्कारणादाग्नेयी होत्राऽनुवक्तव्या ।
परित्यज्याथानन्तरं कस्मात्कारणाद्गोता सावित्रीमृचमनुब्रूते । इतिशब्दश्चो
समाप्त्यर्थः ।

तस्य चोद्यस्योत्तरमाह—

सविता वै प्रसवानामीशे सवितृप्रसूता एवैनं

तन्मन्थन्ति तस्मात्सावित्रीमन्वाह, इति ।

योऽयं सविता देवः स एव प्रसवानां कर्मस्वनुज्ञानामीशे स्वामी भवति ।
या सति तत्तेन मन्त्रपाठेन सवित्राऽनुज्ञाता एव सन्त एनमग्निं मन्थन्ति ।
स्मात्कारणात्सावित्रीमृचमनुब्रूयात् ।

द्वितीयामृचं विधत्ते—

मही द्यौः पृथिवी च न इति

द्यावापृथिवीयामन्वाह, इति ।

द्यौश्च पृथिवी च देवते यस्या ऋचः सेयं द्यावापृथिवीया ।

अत्रापि पूर्ववच्चोद्यपरिहारौ दर्शयति—

तदाहुर्यदग्नये मथ्यमानायानुवाचाऽऽहाथ कस्मा-
द्द्यावापृथिवीयामन्वाहेति द्यावापृथिवीभ्यां वा
एतं जातं देवाः पर्यगृह्णंस्ताभ्यामेवाद्यापि
परिगृहीतस्तस्माद्द्यावापृथिवीयामन्वाह, इति ।

पुरा कदाचिद्देवा उत्पन्नमग्निं द्यावापृथिवीभ्यां परिगृहीतवन्तः । अद्यापि
भ्यामेव परिगृहीतो दृश्यते । पावकोऽग्निर्भूम्या परिगृहीतः प्रकाशकसूर्यरू-
ऽग्निर्दिवा परिगृहीतः । तस्मादग्निपरिग्रहाय द्यावापृथिवीदेवताकाया ऋचोऽ-
चनं युक्तम् ।

तृतीयाद्यास्तिस्र ऋचो विधत्ते—

त्वामग्ने पुष्करादधीति तृचमाग्नेयं गाय-

त्रमन्वाहाम्नौ मथ्यमाने स्वयैवैनं तद्देव-

तया स्वेन च्छन्दसा समर्धयति, इति ।

अस्य तृचस्याग्निदेवताकत्वेन वैयधिकरण्यचोद्यानुदयात्स्वयैवेत्यादिना
सैव क्रियते । गायत्रीछन्दोऽग्नेः स्वकीयमुभयोः प्रजापतिमुखजन्यत्वात् ।

प्रथमायामृचि द्वितीयपादमनूद्य प्रशंसति—

अथर्वा निरमन्थतेति रूपसमृद्धमेतद्वै यज्ञस्य समृद्धं

यद्रूपसमृद्धं यत्कर्म क्रियमाणमृगभिवदति, इति ।

मही द्यौः—ऋ० सं० म० १ सू० २२ ऋ० १३ । त्वामग्ने पु०—ऋ०

म० १ सू० १६ ऋ० १३ ।

अथर्वाख्य ऋषिभिःशेषेण मन्थनं कृतवानित्युच्यते । तदेतद्वचनमग्निमन्थनस्याऽऽनुकूल्येन रूपेण समृद्धम् ।

इत्यमुक्तास्वग्निमन्थनास्त्वृक्षु पञ्चस्वनूक्तासु षष्ठप्रभृतीनामृचामनुवचनात् नैमित्तिकाः काश्चिदृचो विधत्ते—

स यदि न जायेत यदि चिरं जायेत
राक्षोऽन्यो गायत्र्योऽनूच्याः, इति ।

पञ्चानामृचामनुवचने सति तस्मिन्काले यदि सोऽग्निर्नोत्पद्येत तत उत्पत्तिं लिङ्गं धूमादिरूपं यदि न दृश्येत दृश्यमानेऽपि वा लिङ्गे यदि सहसा नोत्पद्यते किंतु विलम्बेन तदानीं सहसा तदुत्पत्त्यर्थं रक्षोहननलिङ्गोपेता गायत्रीछन्दस्का ऋचोऽनुब्रूयात् ।

प्रतीकग्रहणेन ता ऋचो दर्शयति—

अग्ने हंसिन्यत्रिणमित्येताः, इति ।

अग्ने हंसीत्यादिके सूक्ते नवर्चो विद्यन्ते । एता रक्षोहननलिङ्गकाः ।

तासामनुवचने प्रयोजनमाह—

रक्षसामपहृत्यै, इति ।

कः प्रसङ्गो रक्षसामित्याशङ्क्याऽऽह—

रक्षांसि वा एनं तद्व्यालिभन्ते यर्हि
न जायते यर्हि चिरं जायते, इति ।

यस्मिन्काले मध्यमानस्य बह्वेः सर्वथाऽनुत्पत्तिर्विलम्बो वा भवेत्तदानीमेवं वार्हि रक्षांस्येवाऽऽलभन्ते संस्पृशन्ति प्रतिबध्नन्तीत्यर्थः । ततो रक्षोहननाय ता ऋचः पठनीयाः ।

नैमित्तिका ऋचो विधाय प्रकृतामेव षष्ठीमृचं विधत्ते—

स यद्येकस्यामेवानूक्तायां जायेत यदि
द्वयोरथोत ब्रुवन्तु जन्तव इति जाता-
य जातवतीमभिरूपामनुब्रूयात्, इति ।

अग्ने हं—ऋ० सं० म० १० सू० ११९ ऋ० १। उत ब्रुव०—ऋ० सं० म० १ सू० ७४ ऋ० ३।

राक्षोघ्नीनामृचां मध्ये यद्येकस्यामेव पठितायां स वक्षिर्जायेत यदि वा द्वयोः
ठितयोरुत्पद्येत । एवं तृतीयादीनामुपलक्षणम् । अथेदानीमुत्पत्तिक्षण एव,
त ब्रुवन्वित्येतामनुब्रूयात् । सा च जातायाभिरूपा जातस्याग्नेरनुकूला ।
देवाऽऽनुकूल्यं जातवतीमितिशब्देन स्पष्टी क्रियते । जातं जन्मवाचिपदं तद-
गामस्तीति जातवती तस्या ऋचो द्वितीयः पाद एवं पठ्यते—‘उदभिर्द्वैत्रहाऽ-
नि’ इति । तस्मिन्नजनीति जन्मवाचकं पदमस्ति ।

अस्या ऋचोऽभिरूपत्वं प्रशंसति—

यद्यज्ञेऽभिरूपं तत्समृद्धम्, इति ।

सप्तमीमृचं विधत्ते—

आ यं हस्ते न खादिनमिति, इति ।

अनुब्रूयादिति शेषः । सा च संहितायां पठिता—‘आ यं हस्ते न खादिनं
शिशुं जातं न बिभ्रति । विशामग्निं स्वध्वरम्’ इति । तस्या अयमर्थः । यंशब्दः
सिद्धवाची । नशब्द उपमार्थः । यं मन्थनेन प्रसिद्धमग्निं हस्ते न हस्त इव
इत्विज आविभ्रति समन्ताद्धारयन्ति । तत्तदृत्विजां हस्ताभ्यां मन्थनं हस्तधा-
णसदृशं शिशुं जातं नेत्यनेन दृष्टान्तोऽभिधीयते । जातं शिशुमिव । यथा
द्यः समुत्पन्नं शिशुं हस्ताभ्यां धारयन्ति तद्वत् । कीदृशमग्निं विशां स्वध्वरम्,
गोभनोऽध्वरो यागो यस्याग्नेः सोऽयं स्वध्वरः । विशां प्रजानामृत्विग्यज-
नरूपाणामध्वरनिष्पादकम् । पुनरपि कीदृशम् । खादिनं हविरादीनां
क्षकमिति ।

अस्यामृचि प्रथमपादे हस्तशब्देन विवक्षितमर्थं दर्शयति—

हस्ताभ्यां ह्येनं मन्थन्ति, इति ।

हि यस्मादेनमग्निं हस्ताभ्यां मन्थन्ति तस्माद्धस्ते धारणमुपपद्यते ।

द्वितीयपादे पूर्वभागमनूद्य तात्पर्यं दर्शयति—

शिशुं जातमिति शिशुरिव वा

एष प्रथमजातो यदग्निः, इति ।

योऽग्निर्मन्थनेन प्रथममुत्पन्न एष शिशुना सदृश इत्येतस्य भागस्य तात्पर्यम् ।
द्वितीयपादस्योत्तरभागं तृतीयपादं चानुवदति—

न बिभ्रति विशामग्निं स्वध्वरमिति, इति ।

अत्र नेति पदं व्याचष्टे—

यद्वै देवानां नेति तदेषामोऽमिति, इति ।

देवानां संबन्धिनि मन्त्रे क्वचित्क्वचिन्नेति पदं यदेवास्ति तदेषां देवप्रतिपदकानां मन्त्राणां नेति पदमोमित्येतस्मिन्नर्थे वर्तते । लोके प्रतिषिद्धवाची ने शब्दो वेदेऽङ्गीकारवाची । न ओमित्यस्य पदस्यार्थे वर्तते । तथा सति लोके वैपरीत्यस्य दृष्टत्वादुपमार्थोऽपि वक्तुं शक्यते । तदेतदुभयं निरुक्तकारेण क्तम्—‘नेति प्रतिषेधार्थीयो भाषायाम्’ इति । ‘उपरिष्ठादुपचार उपमार्थीय इति च । अयं च नेति शब्दः शिशुं जातं नेत्युपमेयादुपरिष्ठात्प्रयुज्यते । तस्मादुपमार्थी । देवानामित्यत्र देवप्रतिपादकानां मन्त्राणां संबन्धीति व्याख्यातम् यद्वा दकारवकारयोर्विपर्यासेन वेदानां संबन्धीति व्याख्येयम् ।

अष्टमीमृचं विधत्ते—

प्र देवं देववीतये भरता वसुवित्तम-
मिति प्रहियमाणायामिहूपा, इति ।

अनुवक्तव्येति शेषः । आहवनीये प्रक्षिप्यमाणोऽयं मथितोऽग्निः प्रहियमाणस्तस्येयमृगनुरूपा । कथमिति चेत्तदुच्यते । देववीतये देवानां कामायाभिहाषाय वसुवित्तममतिशयेन हविर्लक्षणधनाभिज्ञं देवं मथितमग्निं हे ऋत्विजः प्रभरत, आहवनीये प्रहरत प्रक्षिपत । तस्मात्प्रहियमाणानुरूपत्वम् । अजातायानुब्रूहीत्यध्वर्युणा प्रेषितो होता पूर्वोक्तामुत ब्रुवन्तु जन्तव इत्येतामनुब्रूयात् । तथा प्रहियमाणायानुब्रूहीत्येवं प्रेषितः प्र देवमित्यादिकामृचं ब्रूयात् । एवमुत्तरा अपि च । तदेतत्सर्वं तैत्तिरीयाः संश्रुत्वाऽऽमनन्ति—‘अग्रे मध्यमानायानुब्रूहीत्याह । सावित्रीमृचमन्वाह सवितृप्रसूता एवैनं मन्थन्ति । जातायानुब्रूही प्रहियमाणायानुब्रूहीत्याह काण्डे काण्ड एवैनं क्रियमाणे समर्धयति । गायत्री सर्वाऽन्वाह’ इति ।

प्र देवमित्यस्या ऋचः प्रहियमाणामिहूपत्वे यज्ञाङ्गसमृद्धिरूपं प्रयोजनं दर्शयति—

यद्यज्ञेऽभिरूपं तत्समृद्धम्, इति ।

प्र देवं दे०—ऋ० सं०म० ६ सू० १६ ऋ० ४१ ।

अस्या ऋचस्तृतीयपादमनुवदति—

आ स्वे योनौ निषीदत्विति, इति ।

अयं मथितोऽग्निरागत्य स्वे योनौ स्वकीयस्थान आहवनीयाख्ये नितरा-
विशत्विति पादस्यार्थः ।

तस्मिन्पादे योनिपदं व्याचष्टे—

एष ह वा अस्य स्वो योनिर्यदग्निरग्नेः, इति ।

आहवनीयाख्यो योऽग्निरस्ति, एष वा अस्य मथितस्याग्नेः स्वकीयं स्थानम् ।
नवमीमृचं विधत्ते —

आजातं जातवेदसीति, इति ।

अनुब्रूयादिति शेषः । सा चैवं संहितायामाम्नाता—‘आजातं जातवेदसि
यं शिशीतातिथिम् । स्योन आ गृहपतिम्’ इति । अस्यायमर्थः । कीदृशमाह-
नीयस्य प्रीतिहेतुमतिथिम् । इदानीमागतत्वादतिथिरूपम् । स्योने सुखकर
हवनीय आ गृहपतिमागत्य गृहस्वामित्वेन वर्तमानम् ।

तस्यामृचि प्रथमपादे पदद्वयं व्याचष्टे—

जात इतरो जातवेदा इतरः, इति ।

इतर इदानीं मथितोऽग्निः सद्यःसमुत्पन्नत्वाज्जात इत्युच्यते । इतरः पूर्व-
द्धाहवनीयोऽग्निरिदानीं जातमिममग्निं वेत्तीति जातवेदा इत्युच्यते ।

द्वितीयपादमनूद्य व्याचष्टे—

प्रियं शिशीतातिथिमित्येष ह वा

अस्य प्रियोऽतिथिर्यदग्निरग्नेः, इति ।

योऽग्निर्मन्थनेनोत्पन्न एष एवास्य पूर्वसिद्धस्याऽऽहवनीयस्याग्नेः प्रियश्चा-
थिश्च ।

तृतीयपादमनूद्य व्याचष्टे—

स्योन आ गृहपतिमिति शान्त्यामेवैनं तद्वधाति, इति ।

स्योने सुखरूपे पूर्वाग्नौ स्थापनं यदास्ति तत्तेन स्थापनेन नूतनमेवमग्निं
न्यामेव स्थापयति । पूर्वाग्नेः सुखनिवासहेतुत्वाच्छान्तित्वम् ।

आ स्वे यो—ऋ० सं० म० ६ सू० १६ ऋ० ४१ । आजातं जा०—ऋ०
म० ६ सू० १६ ऋ० ४२ ।

दशमीमृचं विधत्ते—

अग्निनाऽग्निः समिध्यते कविर्गृहपतिर्युवा ।

हव्यवाङ्जुहास्य इत्यभिरूपा, इति ।

अनूच्येति शेषः । अस्या अयमर्थः । अग्निनाऽऽधारभूतेनाऽऽहवनीयेनाऽऽ
गृहीत इदानीं प्रहृतोऽग्निः सम्यग्दीप्यते । कीदृशोऽग्निः । कविर्विद्वानाकूतार्ता
ज्ञोऽत एव गृहपतिर्यजमानस्य गृहस्य पालकः । युवा नूतनः । देवेभ्यो ह
वहतीति हव्यवाद, होमसाधनभूतः । जुहूरेवाऽऽस्यं मुखं यस्यासौ जुहास्यः
सेयमृक्प्रह्रियमाणाग्निगुणकीर्तनात्तस्याग्रेरनुरूपा ।

तदेतदानुरूप्यं प्रशंसति—

यद्यज्ञेऽभिरूपं तत्समृद्धम् , इति ।

एकादशीमृचं विधत्ते—

त्वं ह्यग्ने अग्निना विप्रो विप्रेण सन्सतेति , इति ।

अनुब्रूयादिति शेषः । हे नूतनाग्ने त्वं सिद्धेनाऽऽहवनीयेनाग्निना सति
ध्यस इति तृतीयपादगतेन पदेन योज्यम् । उभयोरग्नयोर्विद्यमानत्वात्सम्यग्
नुष्ठाननिर्वाहकत्वाद्वा सच्छब्दवाच्यत्वम् । 'अग्ने महाँ असि ब्राह्मणभारत
इति श्रुतेर्ब्राह्मणजात्यभिमानित्वाद्धिप्रत्वम् ।

तदेतदुभयं विशदयति—

विप्र इतरो विप्र इतरः सन्नितरः सन्नितरः , इति ।

तृतीयपादमनूद्य व्याचष्टे—

सखा सख्या समिध्यस इत्येष ह वा

अस्य स्वः सखा यदग्निरग्नेः, इति ।

योऽग्निराहवनीयाख्य एष एवास्याग्नेर्मथितस्य स्वकीयः सखा ।

द्वादशीमृचं विधत्ते—

तं मर्जयन्त सुक्रतुं पुरोयावानमा-

जिषु । स्वेषु क्षयेषु वाजिनमिति, इति ।

अग्निनाऽग्निः—ऋ० सं० म० १ सू० १२ ऋ० ६ । त्वं ह्यग्ने—ऋ० सं०
म० ८ सू० ४३ ऋ० १४ । तं मर्जयन्त—ऋ० सं० म० ८ सू० ८५ ऋ० ८

अनुह्वयादिति शेषः । हे ऋत्विजस्तं नूतनमग्निं मर्जयन्त शोधयन्त ।
दृशं शोभनस्य ऋतोर्निर्वाहकम् । आजिषु सङ्गामेषु पुरोयावानं पुरो-
तारम् । स्वेषु क्षयेषु स्वकीयेषु गृहेष्वाहवनीयादिषु वाजिनमन्नवन्तं
च्छन्तं वा ।

क्षयशब्देनात्राऽऽहवनीयाग्निरूपगृहविवक्षां दर्शयति—

एष ह वा अस्य स्वः क्षयो यदाग्निग्नेः, इति ।

त्रयोदशीमृचं विधत्ते—

यज्ञेन यज्ञमयजन्त देवा इत्युत्तमया परिदधाति, इति ।

उत्तमया चानया परिदधाति, अनुवचनं समापयेत् । यदाहाऽऽश्वलायनः—
ज्ञेन यज्ञमयजन्त देवा इति परिदध्यात्सर्वत्रोत्तमां परिधानीयेति विद्यात्' इति ।

उदाहृतमृचः पादं व्याचष्टे—

यज्ञेन वै तद्देवा यज्ञमयजन्त यदाग्निनाऽ-
ग्निमयजन्त ते स्वर्गं लोकमायन्, इति ।

अग्निना प्रहियमाणेन नूतनेन पूर्वसिद्धमाहवनीयाग्निमयजन्त पूजितवन्त
ते यदास्ति तेन कारणेन यज्ञेन वै देवा यज्ञमयजन्तेत्युच्यते । उभौ यज्ञ-
धौ स्वकारणभूतमग्निद्वयमुपलक्षयतः । देवशब्देनेदानीं देवत्वेन वर्तमानाः
सिद्धा ऋत्विजो विवक्षिताः । ते च पूर्वमनुष्ठितेन यागेन स्वर्गलोकं प्राप्ताः ।
अवशिष्टं पादत्रयं पठति—

तानि धर्माणि प्रथमान्यासन् । ते

ह नाकं महिमानः सचन्त यत्र पूर्वे

साध्याः सन्ति देवा इति, इति ।

इदानीं देवत्वेन वर्तमानैः पूर्वसिद्धैर्ऋत्विग्यजमानैर्यानि ज्योतिष्टोमादीनि
णिष्पनुष्ठितानि [तानि] सर्वाणि प्रथमानि धर्माण्यादिसृष्टिकालीनानि सुकृत-
धनान्यासन् । ते ह ते चानुष्ठातारो महिमानो महत्त्वोपेता नाकं सचन्त
सुखमकं दुःखं तद्रहितो भोगो नाकस्तं संप्राप्तवन्तः । यत्र यस्मिँल्लोके पूर्वे
ध्याः पूर्वसृष्टिगता यज्ञादिसाधका इदानीं यज्ञादिभिः साध्यत्वेन वर्तमाना
ः सन्ति वर्तन्ते तं नाकं सचन्तेति पूर्वत्रान्वयः ।

चतुर्थपादस्य तात्पर्यं दर्शयति—

छन्दांसि वै साध्या देवास्तेऽग्रेऽग्निनाऽ-
ग्निमयजन्त ते स्वर्गं लोकमायन्, इति ।

छन्दांसि वै गायत्र्यादिच्छन्दोभिमानिन एव साध्या इदानीं जनैः पूज्यं देवास्तेऽग्रे च पूर्वसृष्टाग्निना मथितेनाग्निनाऽऽहवनीयमग्निमयजन्त पूजितवन्तः ते च तेन यागेन स्वर्गं प्राप्ताः ।

न केवलं छन्दोदेवा एव चतुर्थपादे विवक्षिताः किंत्वन्येऽपीत्याह—

आदित्याश्चैवेहाऽऽसन्नङ्गिरसश्च तेऽग्रेऽग्निनाऽ-
ग्निमयजन्त ते स्वर्गं लोकमायन्, इति ।

इदानीमादित्यशब्देनाभिधेया देवा अङ्गिरःशब्देनाभिधेया ये चर्षयं द्विविधा अपीहैवाऽऽसन्नभूमावेव पूर्वसृष्टौ मनुष्यरूपेणावस्थिताः । तेऽग्रे इत्यादि पूर्ववत् । तदेवं चतुर्थपादतात्पर्यद्वयमुक्तम् । यद्वा छन्दांसीत्यादिकमेव चतुर्थपादतात्पर्यम् । आदित्यादिकमितरपादतात्पर्यमिति द्रष्टव्यम् ।

येयमाहवनीयेऽग्नौ मथिताग्निप्रक्षेपलक्षणाहुतिस्तां प्रशंसति—

सैषा स्वर्ग्याहुतिर्यदग्न्याहुतिर्यदि ह वा अप्य-
ब्राह्मणोक्तो यदि दुरुक्तोक्तो यजतेऽथ हैषाऽऽ-
हुतिर्गच्छत्येव देवान्न पाप्मना संसृज्यते, इति ।

अग्निरूपद्रव्याहुतिर्या विद्यते सैषा स्वर्गाय हिता । यदि हेत्यादिना सर्वं त्वमेव स्पष्टी क्रीयते । ब्राह्मणं विधायकं वाक्यं तेन प्रेरितो ब्राह्मणोक्तः तद्विपरीतः पण्डितमन्यः स्वबुद्ध्यैव यत्किंचिद्योऽनुतिष्ठति सोऽयमब्राह्मणोक्तः पुरुषेणान्यथाऽवबुद्धं विधिवाक्यं दुरुक्तं तेन प्रेरितो दुरुक्तोक्तः । अथा स्मृतिष्वब्राह्मणत्वेन प्रतिपादितो योऽस्ति सोऽयमब्राह्मणोक्तः ।

तद्यथा—“अब्राह्मणास्तु षट्प्रोक्ता इति शातातपोऽब्रवीत् ।

आद्यस्तु राजभृत्यः स्याद्वितीयः क्रयविक्रयी ॥

तृतीयो बहुयाज्याख्यश्चतुर्थोऽश्रौतयाजकः ।

पञ्चमो ग्रामयाजी च षष्ठो ब्रह्मबन्धुः स्मृतः ॥

यद्यपि याजनाध्यापनप्रतिग्रहा ब्राह्मणस्य जीवनहेतुत्वेन विहितत्वादेति विद्वास्तथाऽपि यावता जीवनं निष्पद्यते तावदेव याजनं ब्राह्मणाक्रीकृतम्

तु सत्यपि जीवने धनाधिक्यवाञ्छया याजनशीलः सोऽत्र बहुयाजी विव-
तः । यः पुमाञ्श्रौतकर्मण्यधिकृतोऽनादरेण स्वयं श्रौतं नानुतिष्ठति, अन्या-
पि नानुष्ठापयति किंतु स्मार्तकर्मपरः सन्ननुतिष्ठत्यनुष्ठापयति सोऽयमश्रौत-
जकः । ग्रामे नगरे च योग्यायोग्याश्च यावन्तः सन्ति धनाभिलाषेण
वर्ता सर्वेषां याजको ग्रामनगरयाजी । यः पुमान्प्रातः सूर्योदयात्प्राक्संध्यां
प्रास्ते सायं चास्तमयात्प्राङ्नोपास्ते सोऽयं ब्रह्मबन्धुः । एते षडब्राह्मणत्वे-
स्मृतिषूक्ताः । दृष्टान्यपवादरूपाणि वचनानि दुरुक्तानि तैरभिज्ञस्तो दुरु-
क्तः । अब्राह्मणोक्तो वा दुरुक्तोक्तो वा यद्यपि यजेत तथाऽप्येषाऽऽहव-
ये हुता मथिताऽग्न्याहुतिर्देवान्प्राप्नोत्येव । ततो यजमानस्य पापसंसर्गो न
पति ।

वेदनं प्रशंसति—

गच्छत्यस्याऽऽहुतिर्देवान्प्राप्स्यतिऽऽहुतिः

पाप्मना संसृज्यते य एवं वेद, इति ।

उक्तार्थवेदिता यद्यपि यत्किञ्चित्कर्म विकलमनुतिष्ठति तथाऽपि तत्सर्व-
फलं भवति ।

न्यूनाधिकसंख्याभ्रमव्युदासाय विहितानामृचां संख्यां दर्शयति—

ता एतास्त्रयोदशान्वाह रूपसमृद्धाः, इति ।

राक्षोघ्नीनां नैमित्तिकत्वात्तत्परित्यागेनेतरास्त्रयोदशसंख्याकाः । ताश्च
यमानस्य जायमानस्य प्रक्षियमाणस्याऽऽहवनीयेन संसृज्यमानस्य च प्रति-
नेनानुकूलेनैव रूपेण समृद्धाः ।

तामेतां समृद्धिं प्रशंसति—

एतद्वै यज्ञस्य समृद्धं यद्रूपसमृद्धं

यत्कर्म क्रियमाणमृगभिवदति, इति ।

आद्यन्तयोर्ऋचोरावृत्तिविधिमावृत्तानां संख्याप्रशंसां वेदनप्रशंसामावृत्ति-
सां च दर्शयति—

तासां त्रिः प्रथमामन्वाह त्रिरुत्तमां ताः सप्तदश

संपद्यन्ते सप्तदशो वै प्रजापतिर्द्वादश मासाः

पञ्चर्तवस्तावान्संवत्सरः संवत्सरः प्रजापतिः

प्रजापत्यायतनाभिरेवाऽऽभी राघ्नोति य एवं वेद
त्रिः प्रथमां त्रिरुत्तमामन्वाह यज्ञस्यैव तद्वसौ
नह्यति स्थेन्ने बलायाविस्रंसाय ॥ १६ ॥ इति ।

पूर्ववद्भाष्येयम् ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये तृतीयाध्याये पञ्चमः खण्डः ॥ ५ ॥ (१६)

आतिथ्येष्विष्टमध्ये कर्तव्यमाग्निमन्थनमुक्त्वा तदिष्टिशेषं विधत्ते—

समिधाऽग्निं दुवस्यताऽऽप्यायस्व समेतु त
इत्याज्यभागयोः पुरोनुवाक्ये भवत आतिथ्य-
वत्यौ रूपसमृद्धे एतद्वै यज्ञस्य समृद्धं यद्रूप-
समृद्धं यत्कर्म क्रियमाणमृगभिवदति, इति ।

समिधाऽग्निमिति प्रथमाज्यभागस्य पुरोनुवाक्या । आप्यायस्व समेतु त इति
द्वितीयस्य । प्रथममन्त्रस्य द्वितीयपादे घृतैर्बोधयतातिथिमिति श्रूयमाणत्वादा
तिथ्यवत्यौ ।

तदेतदाक्षिपति—

सैषाऽऽग्नेय्यतिथिमती न सौम्याऽतिथिमत्यस्ति
यत्सौम्याऽतिथिमती स्याच्छश्वत्सा स्यात्, इति ।

सौम्या त्वतिथिशब्दोपेता नास्ति । आप्यायस्वेत्यस्यामृच्यतिथिशब्दस्या
श्रवणात् । यदि सौम्याऽतिथिशब्दोपेता स्यात्तदानीं शश्वदवश्यं सा सौम्या
पुरोनुवाक्या भवेत् । न त्वसावतिथिमती । तस्मादातिथ्यवत्याविति द्विवचनम्
युक्तमित्यर्थः ।

आक्षेपं समाधत्ते—

एतत्त्वेवैषाऽतिथिमती यदापीनवती, इति ।

तुशब्द आक्षेपनिवारणार्थः । आपीनमभिवृद्धिस्तद्वाचकस्याऽऽप्यायस्वो
शब्दस्य विद्यमानत्वादिदं सौम्याऽऽपीनवती । यदापीनवत्त्वमस्ति, एतदेवैते

समिधाऽग्निं०—ऋ० सं० म० ८ सू० ३४ ऋ० १ । आप्यायस्व०—ऋ०
सं० म० १ सू० ९१ ऋ० १६ ।

ऽपीनवस्वेनैवैषा सौम्याऽतिथिमती संपद्यते । आपीनवस्वस्यातिथ्युपलक्ष-
णात् ।

तदेवोपलक्षकत्वं विशदयति—

यदा वा अतिथिं परिवेविषत्या पीन
इव वै स तर्हि भवति, इति ।

तमतिथिं गृहस्वामी यदैव परिवेविषति परिवेषणेन पात्रे भोज्यप्रक्षेपणेन
जयति तर्हि तस्मिन्भोजनोत्तरकाले सोऽतिथिरापीन इवोदरपूर्त्या वृद्धि
। इव भवत्येव । तस्माद्बृद्धिवाचक आप्यायस्वेति शब्दोऽतिथिलक्षकः ।
। द्विवचनं पुरोनुवाक्यात्वं च युक्तम् ।

आज्यभागयोर्याज्यां विधत्ते—

तयोर्जुषाणेनैव यजति, इति ।

प्रकृतावाभ्रातौ जुषाणोऽग्निराज्यस्य वेतु । जुषाणः सोम आज्यस्य हविषो
वति । तेनैव मन्त्रेण यजेत । अग्निर्वृत्राणीत्यादिके प्रकृतिगते पुरोनुवाक्ये
इकमाप्ते अपोद्य यथा समिधाऽग्निमित्यादिके विहिते तद्वाज्यान्तरप्रसक्ति
यितुं विधिः ।

प्रधानस्य हविषो याज्यानुवाक्ये विधत्ते—

इदं विष्णुर्विचक्रमे तदस्य प्रियमभि
पाथो अश्यामिति वैष्णव्यौ, इति ।

याज्यानुवाक्ये कुर्यादिति शेषः ।

तयोर्विभागं विधत्ते—

त्रिपदामनूच्य चतुष्पदया यजति, इति ।

इदं विष्णुरिति त्रिपदा तां पुरोनुवाक्यारूपेणानुब्रूयात् । तदस्य प्रियमिति
ष्पदा तथा यजेत । याज्यारूपेण तां पठेत् ।

ऋद्वयगतां पादसंख्यां प्रशंसति—

सप्त पदानि भवन्ति शिरो वा एतद्यज्ञस्य यदातिथ्यं
सप्त वै शीर्षन्प्राणाः शीर्षन्नेव तत्प्राणान्दधाति, इति ।

इदं विष्णुं—ऋ० सं० म० १ सू० २२ ऋ० १७ । तदस्य प्रि०—ऋ०
म० १ सू० १९४ ऋ० ९ ।

आतिथ्येष्टेर्यज्ञशिरोरूपत्वाच्छिरसि च्छिद्रवर्तिनां प्राणानां सप्तत्वाद्त्रयं प
संख्यया यज्ञस्य शिरसि सप्त प्राणाः स्थापिता भवन्ति।

संयाज्ये विधत्ते—

होतारं चित्ररथमध्वरस्य प्र प्रायमग्निर्भरतस्य
शृण्व इति स्विष्टकृतः संयाज्ये भवत आति-
थ्यवयौ रूपसमृद्धे एतद्वै यज्ञस्य समृद्धं यद्रूप-
समृद्धं यत्कर्म क्रियमाणमृगभिवदति, इति।

होतारमिति पुरोनुवाक्या । प्र प्रायमिति याज्या । प्रथमाया ऋचश्चतुर्थेण
श्रिया त्वग्निमितिर्धि जनानामिति श्रूयमाणत्वादातिथ्यवत्त्वम् । द्वितीयस
अपि चतुर्थपादे द्युतानो दैव्यो अतिथिरिति ।

मन्त्रद्वयगतं छन्दः प्रशंसति—

त्रिष्टुभौ भवतः सेन्द्रियत्वाय, इति।

इन्द्रियं वै त्रिष्टुबिति श्रुत्यन्तरात्रिष्टुभ इन्द्रियहेतुत्वम् ।

अत्रेडाभक्षणादूर्ध्वभाधिकर्तव्यमपि चोदकेन प्राप्तं तदेतद्वारयति—

इळान्तं भवतीळान्तेन वा एतेन देवा अराधनुव-
न्यदातिथ्यं तस्मादिळान्तमेव कर्तव्यम्, इति।

पुरोडाशसंबन्धि यदेतदिडाभागभक्षणं तदन्तमेवाऽऽतिथ्येष्टिरूपं कर्म भवेत्
तावतैव समृद्धिसिद्धेः । द्विविधमिडाभक्षणम् । अनुयाजयागात्पूर्वमुत्तरका
लीनं च ।

तयोः पूर्वकालीनमन्त्रान्तत्वेन दर्शयितुमनुयाजाभिषेधति—

प्रयाजानेवात्र यजन्ति नानुयाजान्, इति।

अनुयाजानां यजने दोषं प्रकटयति—

प्राणा वै प्रयाजानुयाजास्ते य इमे शीर्षन्प्राणास्ते
प्रयाजा येऽवाञ्चस्तेऽनुयाजाः स योऽत्रानुयाजान्य-
जेद्यथेमान्प्राणानालुप्य शीर्षं धित्सेत्तादृक्त्व, इति।

प्रशब्दसाम्यात्प्रयाजानां प्राणत्वं तदनुवर्तित्वसाम्यादनुयाजानामपि प्राण-
[। तथा सति ते य इमे शीर्षन्प्राणाः शिरस्यवस्थिताः श्वासादिकारिणः
॥ ये केचित्सन्ति ते प्रयाजरूपाः प्रकृष्टसाम्यादुत्तमाङ्गवर्तित्वेन प्राणानां
ष्टत्वम् । प्रयाजानां च प्रथमानुष्ठानत्वेन प्रकृष्टत्वम् । ये त्ववाञ्चो नाभेरध-
द्वर्तमाना अपानवाय्वादयस्तेऽनुयाजरूपा निकृष्टत्वसाम्यादपानवाय्वादीनां
॥ङ्गवर्तित्वेन निकृष्टत्वम् । अनुयाजानां पश्चान्नावित्वेन निकृष्टत्वम् ।
सति यः पुमानत्राऽऽतिथ्येष्टावनुयाजान्यजेल्लोके कश्चिद्यथेमानवाग्देशवर्ति-
पानवाय्वादीनालुप्य च्छित्वा शीर्षं धित्सेत्, शिरसि स्थापयितुमिच्छेत्,
क्तत्, तथैव स पुमांस्तत्कर्तुमिच्छेत् । अधोदेशवर्तिप्राणस्थानीयानुयाजानां
शिरस्थानीयातिथ्यकर्मण्यनुष्ठानमयुक्तं तथा पुत्रादिप्रजास्थानीयानामनुया-
जां शिरस्थानीयेऽनुष्ठानमयुक्तमित्यपि द्रष्टव्यम् ।

दोषान्तरमाह—

अतिरिक्तं तत्समु वा इमे प्राणा
विद्रे ये चेमे ये चेमे, इति ।

ये चेमे शिरसि योग्याः प्राणा येऽप्यमी नीचदेशस्थिताः प्राणास्ते सर्वे
द्विद्रे संभूयैकत्र शिरस्यवतिष्ठेरन् । तच्चातिरिक्तं योग्यस्थानीयादधिकं शिरो-
मातिथ्यं कर्म चक्षुरादीनामेव प्राणानां योग्यस्थानं न त्वधोदेशवर्तिनामपा-
दीनां तत्रावकाशोऽस्तीत्यर्थः ।

नन्वनुयाजानामनुष्ठानाभावे कर्माङ्गसाकल्यलक्षणः फलविशेषो न प्राप्येते-
शङ्क्याऽऽह—

तद्यदेवात्र प्रयाजान्यजन्ति नानुयाजांस्तत्र सकाम
उपाप्तो योऽनुयाजेषु योऽनुयाजेषु ॥ १७ ॥ इति ।

इत्यैतरेयब्राह्मणे प्रथमपञ्चिकायां तृतीयोऽध्यायः ॥ ३ ॥

तत्तस्मिन्नातिथ्यकर्मणि यदि प्रयाजानेव यजन्ति न त्वनुयाजांस्तदानीमनु-
जेषु यः कामः फलविशेषः स सर्वोऽपि तत्र कर्मणि प्राप्तो भवति । यथा
के केचिदान्दोलिकादिभारं वहत्सु बहुषु मध्ये कस्यचिदशक्तौ सत्यामव-
ष्टा एव वहन्ति तद्गदित्यर्थः । द्विरभ्यासोऽध्यायसमाप्त्यर्थः ॥

अत्र मीमांसा । दशमाध्यायस्य सप्तमपादे चिन्तितम्—

“प्रायणीयातिथ्ययोः किं विकल्पः शंखिवडान्तयोः ।
 नियमो वा विकल्पः स्यान्निषेधपरिसंख्यया ॥
 शंखिवडान्तत्ववाक्याच्च नियमो विधिमात्रतः ।
 नित्यानुवादो नञ्वाक्यं दोषबाहुल्यमन्यथा” ॥

ज्योतिष्टोमे श्रूयते—‘शंखन्ता प्रायणीया संतिष्ठते न पत्नीः संयाजयति
 इडान्ताऽऽतिथ्या संतिष्ठते नानुयाजान्यजति’ इति । प्रकृतौ यदा होता तच्छ्रू-
 रिति जपति तदानीमध्वर्युः परिधीनग्नौ प्रक्षिपति । तदाह कल्पसूत्रकारः—‘अ-
 च्यमाने शंयुवाक आहवनीये परिधीनग्रहरति’ इति । ततो हविःशेषेषु भक्षि-
 पत्नीः संयाजयन्तीति क्रमः । पत्नीसंयाजानामुपरि फलीकरणप्रायश्चित्तज्ञो
 कपालोद्वासनैरिष्टिः समाप्यते । एवं स्थिते विकृतिरूपायाः प्रायणीयेष्टेः शंयु-
 कान्तत्वम्, आतिथ्येष्टेरिडाभक्षणान्तत्वं च विकल्पितं स्यात् । कुतः, निषे-
 [विधि]वाक्याभ्यां प्रकारद्वयप्रतीतिः । तथा हि । शंखन्तत्वेडान्तत्वविधि-
 वोपरितनपत्नीसंयाजानुयाजनिषेधे पुननिषेधवचनं परिसंख्यार्थम् । पत्नी-
 यजानुयाजन्यतिरिक्ते नास्ति निषेध इति परिसंख्या । तेन प्रकृतिवद्यथा
 कपालोद्वासनान्तत्वमनयोरिष्ट्योः प्रतीयते विधिवाक्येन शंखिवडान्तत्वं ते-
 त्रीद्वियववद्विकल्प इति प्राप्ते ब्रूमः । विधिमात्रस्यात्र प्रवृत्तेः । शंखन्तत्वमि-
 न्तत्वं च तयोः प्रतिनियतम् । पत्नीसंयाजाद्यभावस्त्वर्थसिद्धः । ततो नञ्-
 युक्तमुपरितनं प्रतिषेधवाक्यं नित्यानुवादोऽन्यथा बहवो दोषाः प्रसज्येरत-
 विकल्पे तावदष्टौ दोषाः प्रसिद्धाः परिसंख्यायां च त्रयो दोषाः । विधि-
 रिसंख्याभ्यां वाक्यभेदोऽपरो दोषः । ततः शंखिवडान्तत्वं नियतम् । तत्रैव
 न्यच्चिन्तितम्—

“तत्रैव शंखिवडे पूर्वे परे वा स्वेच्छयाऽथवा ।
 परे एवाथवा पूर्वे एवाऽऽद्यो द्विविधश्रुतेः ॥
 निषेधस्यार्थवत्त्वाय परे एवानुवादगीः ।
 पूर्वैकवाक्यतां याति पूर्वे एवाविरोधतः” ॥

प्रायणीयातिथ्येयानिर्णोते शंखिवडे पुनः संदिह्येते । प्रकृतौ द्विविधे शंखि-
 पत्नीसंयाजेभ्यः पुरस्तादुपरिष्ठाच्च विहिते । ते चात्र चोदकप्राप्ते । तत्र द्वि-
 त्थश्रुतेरर्थे चोदकेनातिदिष्टे सति विशेषनियामकाभावादिच्छया स्वीकृ-
 इत्येकः पक्षः । यदि प्रायणीया पूर्वशंखन्ताऽऽतिथ्या च पूर्वडान्ता स्यात्तदा
 नीमन्तत्वविधिनैव ताभ्यां शंखिवडाभ्यामूर्ध्वं प्राप्तानां पत्नीसंयाजानामनुवा-
 जानां च वारितत्वान्न निषेधो व्यर्थः स्यात् । परयोः शंखिवद्वयोरन्तत्वे ।

भ्यां शंखिडाभ्यां पूर्वप्राप्तानां तेषामनिवारणात्तन्निवारणाय सार्धक्रो निषे-
तस्मात्परे एव शंखिडे ग्राह्ये । इति द्वितीयः पक्षः । निषेधोऽयं नित्यानु-
द् इत्युक्तम् । स च पूर्वयोः शंखिडयोरन्तत्वेऽप्येकवाक्यतामापद्यानुवादक-
नोपपद्यते । असंजातविरोधिन्यौ हि पूर्वे शंखिडे । तस्मात्ते एव ग्राह्ये इति
द्वान्तः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्यस्य तृतीयाध्याये षष्ठः खण्डः ॥ ६ ॥ (१७)

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्राज्यधुरं-
धरसायणाचार्यकृतौ प्रथमपञ्चिकायां तृतीयोऽध्यायः ॥ ३ ॥

अथ चतुर्थोऽध्यायः ।

सोमप्रवाहिका अग्निमन्थनीया ऋचस्तथा ।
आतिथ्यास्तद्विशेषाश्च तृतीयाध्याय ईरिताः ॥

प्रथ प्रवर्ग्यादयो वक्तव्यास्तदर्थमादावाख्यायिकामाह—

यज्ञो वै देवेभ्य उदक्रामन्न वोऽहमन्नं भविष्या-
मीति नेति देवा अब्रुवन्नमेव नो भविष्यसीति
तं देवा विमेधिरे सहैभ्यो विहृतो न प्रबभूव
ते होचुर्देवा न वै न इत्थं विहृतोऽलं भविष्यति
हन्तेमं यज्ञं संभरामेति तथेति तं संजन्तुः, इति ।

यज्ञशब्देनात्र प्रवर्ग्यो विवक्षितः । तदाभिमानी देवः केनापि निमित्तेनापर-
तोऽन्येभ्यो देवेभ्य उदक्रान्तवान् । हे देवा युष्माकमहमन्नं न भविष्यामीत्येव-
त्क्रमणकाले प्रोक्तवान् । ततो देवास्तदुत्क्रमणं नेति प्रतिषिध्य सर्वथा त्वम-
माकमन्नं भवेति प्रार्थितवन्तः । प्रवर्ग्याख्ये कर्मणि यद्द्विस्तदेवानामन्नं तद-
भिमानी च पुरुषो देवैः प्रार्थितं तदन्नत्वं नाङ्गी चकार । तमनङ्गीकुर्वाणं प्रवर्ग्यं
रुषं देवा विमेधिरे ताडनभर्त्सनादिभिर्हिसितवन्तः । स च प्रवर्ग्यो देवैर्विशे-
षण बाधित एभ्यो देवेभ्यो न प्रबभूव प्रभूतो नाभूत्, अन्नत्वेनावस्थातुं न शक्त
त्यर्थः । ततो देवाः परस्परमेवं विचारितवन्तः । एवं विहृतो विशेषेण बाधितः
वर्ग्यो नोऽस्माकमन्नं नैव भविष्यतीति संपूर्णमन्नं न भविष्यति तमिमं प्रव-

ग्याख्यं यज्ञं संभरामोचितैः साधनैः सम्यक्पोषयामोति । संपूर्तिहेतुदर्शनं
निमित्तजन्यहर्षघोतनार्थो हन्तशब्दः । तथेति परस्परमङ्गीकृत्य तं प्रवर्ग्यं संजघ्नु
साधनसंपादनेन सम्यक्पोषितवन्तः ।

अथ हविरादीनां साधनानां संपादनं विधत्ते—

तं संभृत्योचुरश्विनाविमं भिषज्यतमित्य-
श्विनौ वै देवानां भिषजावश्विनाव-
ध्वर्यू तस्मादध्वर्यू घर्मं संभरतः, इति ।

देवाः प्रवर्ग्यकर्मोपयुक्तं महावीरादिसंभारं संभृत्य स्वकीयावश्विनौ प्रत्येक-
मूचुः—हेऽश्विनाविमं प्रवर्ग्यपुरुषदेहमस्माभिर्हिंसितं युवां भिषज्यतमौषधैः
तस्य समाधानं कुरुतमिति । देवानां मध्ये भिषजावेवाश्विनौ तस्मात्तत्प्रवर्त-
युक्तम् । किञ्च । देवानां यज्ञकर्मण्यश्विनावध्वर्यू । अत एवान्यत्र कस्यचिन्-
न्नस्य ब्राह्मणे पठ्यते—‘अश्विनोर्बाहुभ्यामित्याह । अश्विनौ हि देवानामध्वर्यू
आस्ताम्’ इति । अतोऽपि कारणादश्विनोर्यज्ञसमाधानकारणं युक्तम् । तस्मा-
त्कारणादध्वर्यू । उभाभ्यामश्विभ्यां यज्ञशरीरं चिकित्सितं तस्मादिदानीम-
प्यध्वर्यू घर्मं संभरतः प्रवर्ग्यसाधनं संपादेयाताम् । तदेतच्चैत्तिरीया देवा वै
सत्रमासतेत्यस्मिन्ननुवाके प्रवर्ग्यविषयमुपाख्यानं प्रपञ्चयन्ति । तस्मिन्नाख्याते
यज्ञस्य प्रवर्ग्यरूपं शिरो धनुषः कोट्या छिन्नमित्युक्त्वा पश्चादेतदान्नायते—
‘तेनाथ शीर्ष्णा यज्ञेन यजमानानाशिषोऽवारुन्धत । न सुवर्गं लोकमभ्यजयन् ।
ते देवा अश्विनावब्रुवन् । भिषजौ वै स्थः । इदं यज्ञस्य शिरः प्रतिधत्तमिति ।
तावद्भूतां वरं वृणावहै । ग्रह एव नावत्रापि गृह्यतामिति । ताभ्यामेतमाश्विनम-
गृह्णन् । तावेतद्यज्ञस्य शिरः प्रत्यधत्ताम् । यत्प्रवर्ग्यस्तेन स शीर्ष्णा यज्ञेन यज-
माना अवाऽऽशिषोऽरुन्धत । अभि सुवर्गं लोकमजयन् । यत्प्रवर्ग्यं प्रवृणक्ति ।
यज्ञस्यैव तच्छिरः प्रतिदधाति’ इति ।

प्रवर्ग्यसाधनानि संपादितवतोस्तयोरनुज्ञापनमन्त्रं प्रैषमन्त्रं च विधत्ते—

तं संभृत्याऽऽहतुर्ब्रह्मन्प्रवर्ग्येण प्रचरि-
ष्यामो होतरभिष्टुहीति, ॥ १८ ॥ इति ।

तं प्रवर्ग्यकर्मोपयुक्तं साधनसमूहं संभृत्य संपाद्य चतुर्णामध्वर्यूणां मध्येऽध्वर्यु-
प्रतिप्रस्थाता चेत्येतावुभावध्वर्यू ब्रह्माणं होतारं च प्रत्येवं ब्रूयाताम् । हे ब्रह्म-
न्वयमृत्विज सर्वे प्रवर्ग्याख्येन(ण) कर्मणा प्रचरिष्यामोऽनघ्राः । सोऽऽ

ज्ञापनमन्त्रः । हे होतस्त्वमभिष्टुहि प्रवर्ग्यस्तुतिरूपाः सर्वा ऋचः पठ ।
ऽयं प्रैषमन्त्रः । इतिशब्दो मन्त्रद्वयसमाप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्यस्य चतुर्थाध्याये प्रथमः खण्डः ॥ १ ॥ (१८)

होतुरभिष्टुवार्थास्त्वृक्षु प्रथमामृचं विधत्ते—

ब्रह्मजज्ञानं प्रथमं पुरस्तादिति प्रतिपद्यते ब्रह्म
वै बृहस्पतिर्ब्रह्मणैवैनं तद्विषज्यति, इति ।

प्रतिपद्यतेऽनेन मन्त्रेण होताऽभिष्टुवं प्रारभत इत्यर्थः । अस्मिन्मन्त्रे ब्रह्मश-
ब्देन देवानां मध्ये ब्राह्मणजातिरूपो बृहस्पतिरुच्यते । तस्मादनेन मन्त्रेणो-
क्ते सति ब्रह्मणैव ब्राह्मणजात्यैवैनं प्रवर्ग्यं तदा विषज्यति चिकित्सते ।

द्वितीयामृचं विधत्ते—

इयं पित्रे राष्ट्रयेत्यग्र इति वाग्वै
राष्ट्री वाचमेवास्मिंस्तद्वधाति, इति ।

अस्मिन्मन्त्रे तृतीयान्तो राष्ट्रीशब्दो वाचं ब्रूते । तत्तेन मन्त्रपाठेनास्मिन्प्रवर्ग्ये
चमेव संपादयति ।

तृतीयामृचं विधत्ते—

महान्मही अस्तभाय द्विजात इति ब्राह्मणस्पत्या
ब्रह्म वै बृहस्पतिर्ब्रह्मणैवैनं तद्विषज्यति, इति ।

अस्य मन्त्रस्य चतुर्थपादे बृहस्पतिर्देवतेति श्रूयमाणत्वाद्बृहस्पतेश्च ब्राह्मण-
मित्वादियमृग्ब्राह्मणस्पत्या ।

चतुर्थामृचं विधत्ते—

अभिस्यं देवं सवितारमोण्योरिति सावित्री
प्राणो वै सविता प्राणमेवास्मिंस्तद्वधाति, इति ।

सवितारमिति ध्रुतत्वादियमृक्सवित्री । पठनीयेति शेषः । प्राणस्य देहेन्द्रि-
रकत्वात्सवितृत्वम् । तत्तेन मन्त्रेणास्मिन्प्रवर्ग्ये प्राणमेव संपादयति । ता
श्चतस्र ऋचः शाखान्तरगता आश्वलायनेन पठिता द्रष्टव्याः ।

पञ्चमामृचं विधत्ते—

संसीदस्व महाँ असीत्येवैनं समसादयन्, इति ।

अनेन मन्त्रेणैतं प्रवर्ग्याख्यं महावीरं खरशब्दाभिधेये संतापनस्थाने सा
सादयन्स्थापयेयुरित्यर्थः ।

षष्ठीमृचं विधत्ते—

अञ्जन्ति यं प्रथयन्तो न विप्रा इत्यज्यमाना-
याभिरूपा यद्यज्ञेऽभिरूपं तत्समृद्धम्, इति ।

अस्मिन्मन्त्रेऽञ्जन्तीति पदस्य श्रुतत्वादाज्येनाज्यमानाय महावीराख्या
पात्राय येयमृगभिरूपा भवति ।

सप्तमीमारभ्य द्वादशपर्यन्ताः षडृचो विधत्ते—

पतङ्गमक्तमसुरस्य मायया यो नः सनुत्यो
अभिदासदग्ने भवा नो अग्ने सुमना उपेताविति
द्वे द्वे अभिरूपे यद्यज्ञेऽभिरूपं तत्समृद्धम्, इति ।

पतङ्गमिति संहितायामान्नातयोर्द्वयोः प्रतीके । यो नः सनुत्य इति द्वयोः
प्रतीके । भवा नो अग्ने इति द्वयोः । एतासां सर्वासामभिष्टूयमानार्थप्रतिपादक
त्वादभिरूपत्वम् । तच्चात्रैतास्तृधु बुद्धिमता योजनीयम् ।

त्रयोदशीमारभ्य सप्तदशीपर्यन्ताः पञ्चर्चो विधत्ते—

कृणुष्व पाजः प्रसितिं न पृथ्वीमिति
पञ्च राक्षोऽन्यो रक्षसामपहस्यै, इति ।

अष्टादशीमारभ्यैकविंशन्ताश्चतस्र ऋचो विधत्ते—

परि त्वा गिर्वणो गिरोऽधि द्वयोरदधा उक्थ्यं
वचः शुक्रं ते अन्यद्यजतं ते अन्यदपश्यं गोपा-

संसीदस्व०—ऋ० सं० म० १ सू० ३६ ऋ० ९। अञ्जन्ति यं०—ऋ० सं०
म० ९ सू० ४३ ऋ० ७। पतङ्गमक्तम०—ऋ० सं० म० १० सू० १७७ ऋ० १। यं
नः सनुत्यो०—ऋ० सं० म० ६ सू० ९ ऋ० ४। भवा नो अ०—ऋ० सं० म० ३ सू०
१८ ऋ० १। कृणुष्व पाजः०—ऋ० सं० म० ४ सू० ४ ऋ० १। परित्वा मि०—ऋ०
सं० म० १ सू० १० ऋ० १२। अधि द्वयोर०—ऋ० सं० म० १ सू० ८३ ऋ० ३
शुक्रं ते अ०—ऋ० सं० म० ६ सू० ९८ ऋ० १। अपश्यं गोपा०—ऋ० सं०
म० १, १० सू० १६४, १७७ ऋ० ३१, ३।

मनिपद्यमानमिति चतस्र एकपातिन्यः, इति ।

कस्य मन्त्रस्य पातः प्रतीकमेकपातः सोऽयं यास्वृक्षु ता एकपातिन्यः ।
त्वा गिर्वण इति यत्प्रतीकं तत्संहितायां क्रमेणाऽऽन्नातानां चतस्रणां प्रती-
याशङ्क्येत चतस्र इति ब्राह्मणेऽभिधानात्, एवमधि द्वयोः शुक्रं तेऽपश्यं
मिति त्रिषु प्रतीकेषु शङ्कोदियात्, तद्व्यावृत्त्यर्थमेकपातिन्य इत्युच्यते ।
स्या ऋचः प्रतीकान्येतानि मिलित्वा चतस्र इति तात्पर्यार्थः ।

ख्यान्तरभ्रमव्युदासायोक्तमन्त्रगतां संख्यां प्रशंसति—

ता एकविंशतिर्भवन्ति, इति ।

तां संख्यां प्रशंसति—

एकविंशोऽयं पुरुषो दश हस्त्या अङ्गु-
लयो दश पाद्या आत्मैकविंशस्तमिम-
मात्मानमेकविंशं संस्कुरुते ॥१९॥ इति ।

अयं पुरुषो मनुष्यदेहो जीवनोपेत एकविंशतिसंख्यानामवयवानां समूह-
त्वादेकविंश इत्युच्यते । दश हस्त्या इत्यादिना तदेव स्पष्टी क्रियते ।
मशब्देन मध्यदेहो जीवात्मा वाऽभिधीयते । संख्यासामान्याचैर्मन्त्रैरा-
त्मेव संस्करोति ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्यस्य चतुर्थाध्याये द्वितीयः खण्डः ॥२॥ (१९)

अथैकसूक्तगताः काश्चिदचो विधत्ते—

सूक्ते द्रप्सस्य धमतः समस्वरन्निति नव पावमा-
न्यो नव वै प्राणाः प्राणानेवास्मिस्तद्दधाति, इति ।

अस्मिन्सूक्ते द्रप्सस्येति सूक्ते पवमानदेवताका ऋचो नवसंख्याका अतः
यासाम्यात्तत्पाठेनास्मिन्प्रवर्ग्याभिमानिनि पुरुषे नवच्छिद्रवर्तिनः प्राणान-
ापयति ।

सूक्ते द्रप्स०—ऋ० सं० म० ९ सू० ७३ ऋ० १ ।

अथैकामृचं विधत्ते—

अयं वेनश्चोदयत्पृश्निगर्भा इति, इति ।

एतन्मन्त्रगतस्य वेनशब्दस्य नाभिपरत्वमभिप्रेत्य प्रशंसति—

वेनोऽस्माद्वा ऊर्ध्वा अन्ये प्राणा वेनन्त्यवाञ्चोऽ-
न्ये तस्माद्देनः प्राणो वा अयं सन्नाभेरिति तस्मा-
न्नाभिस्तन्नाभेर्नाभित्वं प्राणमेवास्मिंस्तद्वधाति, इति ।

शरीरमध्येऽवस्थितं नाभिं हस्तेनाभिनीय प्रदर्शयन्नयं वै वेन इत्युच्यते
तस्य नाभेर्वेनत्वं कथमिति चेदुच्यते । अस्मान्नाभेरूर्ध्वा अन्ये प्राणाश्च
हृदयः केचित्प्राणविशेषा वेनन्ति चरन्ति । तथा नाभेरवाञ्चोऽपानवाय्वाद्
केचिद्देनन्ति चरन्ति । तस्माद्देनन्त्यस्मादवधिभूतान्नाभेरिति व्युत्पत्त्या वेन
शब्दवाच्यो नाभिः । नाभिश्चोदयत्त्वं कथमिति चेत्तदुच्यते । अयं नाभि
प्राणाधारत्वेन स्वयं प्राणरूपः सन्नितरानूर्ध्ववर्तिनोऽधोवर्तिनश्च प्राणानुसि-
प्रत्येकं नाभेर्नाभैषीरित्येवं वदन्नैव मर्यादारूपत्वेनावस्थितस्तस्मादयं देहम-
वर्ती नाभिर्भवति । नैव भीतिं कुर्वित्यभिप्रेत्य मर्यादात्वेनावस्थानमेव नाभे-
भिश्चोदयत्त्वं प्रवृत्तिनिमित्तम् । तस्मादयं वेन इति मन्त्रपाठेन प्राणमेवास्मिन्मन्त्र-
स्थापयति ।

अथैकत्र समान्नातमृग्द्वयमन्यत्र समान्नातामेकामृचं विधाय सह प्र-
सति—

पवित्रं ते विततं ब्रह्मणस्पते तपोष्पवित्रं वि-
ततं दिवस्पदे वियत्पवित्रं धिषणा अतन्वतेति
पूतवन्तः प्राणास्त इमेऽवाञ्चो रेतस्यो मूत्र्यः
पुरीष्या इत्येतानेवास्मिंस्तद्वधाति ॥२०॥ इति ।

अत्र वियत्पवित्रमित्येषा शाखान्तरगता सूत्रकारेण पठिता । त्रिष्वप्ये-
मन्त्रेषु शुद्धिवाचिनः पवित्रशब्दस्य विद्यमानत्वादेते पूतवन्तः । यज्ञपुरु-
प्राणस्थानीयाः पूर्वमुदाहृता मन्त्रविशेषा यज्ञपुरुषस्य नाभेरूर्ध्वभाविप्राण-
स्थानीयाः पवित्रं ते विततमित्याद्यास्त्रयो मन्त्रा ये सन्ति त इमे नाभेरवाञ्चोऽ-

अयं वेन०—ऋ० सं० म० १० सू० १२३ ऋ० १ । पवित्रं ते वि०—
सं० म० ९ सू० ८३ ऋ० १ । तपोष्पवित्रं०—ऋ० सं० म० ९ सू० ८३ ऋ०

।णस्थानीयास्तेषु रेतसे हित एकः प्राणो मूत्राय हितोऽपरः प्राणस्तयो-
।गोलकद्वारस्यैकत्वेऽपि स्वरूपेणन्द्रियभेदात्पृथङ्निर्देशः । द्वारान्तरसंचारी
।य हितस्तृतीयः प्राण इत्युक्तानेतानेव त्रीन्प्राणान्मन्त्रत्रयपाठेनास्मिन्प्र-
स्थापयति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्यस्य चतुर्थाध्याये तृतीयः खण्डः ॥ ३ ॥ (२०)

।थ सूक्तविशेषा विधातव्याः । तत्रैकोनविंशत्यृचं सूक्तं विधत्ते—

गणानां त्वा गणपतिं हवामह इति ब्राह्मणस्पत्यं
ब्रह्म वै बृहस्पतिर्ब्रह्मणैवैनं तद्विषज्यति, इति ।

स्मिन्सूक्ते प्रथमाया ऋचस्तृतीयपादे ज्येष्ठराजं ब्रह्मणां ब्रह्मणस्पत इति
।णत्वादिदं सूक्तं ब्रह्मणस्पतिदेवताकम् । ब्रह्म वा इत्यादिकं पूर्ववद्भ्या-
म् ।

वात्मकं सूक्तान्तरं विधत्ते—

प्रथश्च यस्य सप्रथश्च नामेति घर्म-
तन्वः सतनुमेवैनं तत्सरूपं करोति, इति ।

स्मिन्सूक्ते पठिताः प्रथश्चेत्यादयस्तिस्त्र ऋचो घर्मतन्वः प्रवर्ग्यस्य शरीर-
।यास्तन्मन्त्रपाठेनैनं प्रवर्ग्यं सतनुं शरीरोपेतं करोति । सतनुमित्यस्यैव
यानं सरूपमिति । यद्वा तस्मिन्शरीरे शोभनरूपसहितं प्रवर्ग्यं करोति ।

स्मिन्सूक्ते प्रथमाद्वितीययोर्ऋचोर्यौ चतुर्थौ पादौ तावन्नृच्य प्रशंसति—

रथंतरमाजभारा वसिष्ठः । भरद्वाजो बृहदाचके
अग्नेरिति बृहद्रथंतरवन्तमेवैनं तत्करोति, इति ।

।मद्वयवाचिरथंतरशब्दबृहच्छब्दयोरत्र श्रूयमाणत्वात्तत्पाठेन प्रवर्ग्यं साम-
तं करोति ।

वान्तरं सूक्तात्मकं विधत्ते—

अपश्यं त्वा मनसा चेकितानमिति प्रजा-

गानां त्वा ग०—ऋ०सं० म० २ सू० २३ ऋ० १ । प्रथश्च य०—ऋ०सं० म०
।० १८१ ऋ० १ । अपश्यं त्वा०—ऋ०सं० म० १० सू० १८४ ऋ० १ ।

वान्प्राजापत्यः प्रजामेवास्मिंस्तद्धाति, इति ।

एतत्सूक्तगतानां तिसृणामृचां पृथग्विनियोगमाश्वलायन आह—
त्वेत्येतस्याऽऽद्यया यजमानमीक्षते द्वितीयया पत्नीं तृतीययाऽऽत्मान
अस्य च सूक्तस्य ऋषिः प्रजावानित्येतन्नामकः स च प्रजापतेः पुत्रस्तः
तेन प्रजां संपादयति ।

सूक्तान्तरे नवसंख्या ऋचो विधत्ते—

का राधद्वोत्राऽऽश्विना वामिति नव विच्छ-
न्दसस्तदेतद्यज्ञस्यान्तस्त्यं विक्षुद्रमिव वा
अन्तस्त्यमणीय इव च स्थवीय इव च
तस्मादेता विच्छन्दसो भवन्ति, इति ।

का राधदित्यस्मिन्सूक्ते विद्यमाना ऋचो नवसंख्याकास्ताश्च वि-
च्छन्दसा युक्ताः । तच्च विविधत्वमनुक्रमणिकायामुक्तम्—‘आद्या गायत्री
ककुप्नृतीयाचतुर्थ्यौ काविराण्णष्टरूप्यौ पञ्चमी तनुशिरा षष्ठ्यक्षरैर्षा
ष्टारबृहती कृतिर्विराट्तिप्तो गायत्र्यः’ इति । यद्यप्येतद्वादशर्चं सूक्तं त
नवैवर्चोऽत्रापेक्षिता इति नवेत्युक्तम् । तदेतत्सूक्तं प्रवर्ग्याख्यस्य यज्ञस्या
मुद्रगतावयवस्वरूपम् । लोकेऽप्यन्तस्त्यं शरीरमध्यस्थावयवजातम् ।
द्रमिव वै विविधत्वेन तारतम्येन स्वल्पमेव भवति । तद्यथा । किञ्चिन्
ब्धादिकमणीय इव च, अत्यन्तं सूक्ष्ममेव भवति । अन्यच्च मांसनाड
स्थवीय इव च, अत्यन्तं स्थूलमेव भवति । यस्मादुद्रगतमवयवजा
तस्मात्तत्स्थानीया एता ऋचो विच्छन्दसो भवन्ति ।

उत्तमलोकप्राप्तिहेतुत्वेन ता ऋचः प्रशंसति—

एताभिर्हाश्विनोः कक्षीवान्प्रियं धामो-
पागच्छत्स परमं लोकमजयत्, इति ।

कक्षीवानित्येतन्नामकः कश्चिदृषिः । स च का राधदित्येताभिर्ऋ-
कृत्वाऽश्विनोर्यत्प्रियं धाम स्थानं तत्प्राप्नोत् । ततस्ताभ्यामनुगृहीतस्ततो-
लोकं जितवान् ।

एतद्वेदनं प्रशंसति—

का राधद्वोत्रा०—ऋ० सं० म० १ सू० १२० ऋ० १ ।

उपाश्विनोः प्रियं धाम गच्छति
जयति परमं लोकं य एवं वेद, इति ।

पञ्चर्चं सूक्तान्तरं विधत्ते—

आभात्यग्निरुषसामनीकमिति सूक्तम्, इति ।

अभिष्टुवार्थं पठेदिति सर्वत्र द्रष्टव्यम् ।

प्रथमाया ऋचश्चतुर्थपादं पठित्वा तन्मुखेन सूक्तं प्रशंसति—

पीपिवांसमश्विना धर्ममच्छेद्यभिरूपं
यद्यज्ञेऽभिरूपं तत्समृद्धम्, इति ।

हेऽश्विनौ पीपिवांसमभिप्रवृद्धं धर्ममच्छ प्रवर्ग्यमभिलक्ष्येत्येवमस्मिन्यादेऽ-
गम्यते । एतत्सूक्तं प्रवर्ग्यस्यानुरूपम् ।

सूक्तगतं छन्दः प्रशंसति—

तदु त्रैष्टुभं वीर्यं वै त्रिष्टुब्वीर्यमेवास्मिस्तदधाति, इति ।

तदु तच्च सूक्तम् ।

अष्टर्चं सूक्तान्तरं विधत्ते—

ग्रावाणेव तदिदर्थं जरेथे इति सूक्तमक्षी
इव कर्णाविव नासेवेत्यङ्गसमाख्याऽय-
मेवास्मिस्तदिन्द्रियाणि दधाति, इति ।

तस्य सूक्तस्य पञ्चम्यामृचि द्वितीयपाद एवमान्नातः—‘अक्षी इव चक्षुषा
नातमर्वाक्’ इति । षष्ठ्यामृच्युत्तरार्धमेवमान्नातम्—‘नासेव नस्तन्वो रक्षितारा
र्णाविव सुश्रता भूतमस्मे’ [म० २ सू० ३९ ऋ० ६] इति । एवं च सत्य-
समाख्याऽयमेवाक्षिकर्णनासादिरूपाण्यङ्गानि पुनः पुनः कथयन्नेव तस्मिन्धर्म
न्द्रियाणि स्थापयति ।

सूक्तगतं छन्दः प्रशंसति—

तदु त्रैष्टुभं वीर्यं वै त्रिष्टुब्वीर्यमेवास्मिस्तदधाति, इति ।

पञ्चविंशत्यृचं सूक्तान्तरं विधत्ते—

ईळे द्यावापृथिवी पूर्वचित्तय इति सूक्तम्, इति ।

आभात्यग्नि०—ऋ० सं० म० ९.सू० ७६ ऋ० १ । ग्रावाणेव त०—ऋ० सं०
१० २ सू० ३९ ऋ० १ । ईळे द्यावापृ०—ऋ० सं० म० १ सू० ११२ ऋ० १ ।

प्रथमाया ऋचो द्वितीयपादमुदाहृत्य तद्वारा सूक्तं प्रशंसति—

अग्निं घर्मं सुरुचं यामन्निष्ठय इत्यभि-
रूपं यद्यज्ञेऽभिरूपं तत्समृद्धम्, इति ।

अग्निमित्यादिके द्वितीयपादे सुरुचं घर्ममिति शोभनदीप्तिरुक्तः प्र
पठितस्तस्मादिदं सूक्तमनुरूपम् ।

तत्सूक्तगतं छन्दः प्रशंसति—

तदु जागतं जागता वै पशवः
पशूनेवास्मिस्तद्दधाति, इति ।

पुरा कदाचित्सोममाहर्तुं द्युलोके गता जगती तमाहर्तुप्रशक्ता सती
न्दीक्षां चाऽऽहृतवती तस्मात्पशवो जागताः । एतच्च कद्रुश्चेत्यनुवाके तैत्ति
सामान्नातम्—‘सा पशुभिश्च दीक्षया चाऽऽगच्छत्तस्माज्जगती छन्दसां प
तमा’ इति । अतस्तदीयपाठेन पशून्संपादयति ।

सूक्तगतास्वृक्षु सर्वासु विद्यमानमर्थमुपजीव्य सूक्तं प्रशंसति—

याभिरमुमावतं याभिरमुमावतमित्येतावतो
हात्राश्विनौ कामान्ददृशतुस्तानेवास्मिस्त-
द्दधाति तैरेवैनं तत्समर्थयति, इति ।

अस्य सूक्तस्य प्रथमायामृचि द्वितीयार्धमेवाम्नातम्—‘याभिर्भरे व
शाय जिन्वथस्ताभिरू षु ऊतिभिरश्विनाऽऽगतम्’ इति । तस्यायमर्थः ।
श्विनौ युवामंशाय तन्नाम्नः पुरुषस्योपकाराय भरे युद्धे कारं विजयं
याभिरूतिभिः पालनैरंशनामकं तं पुरुषं जिन्वथः प्रीणयथस्ताभिरू षु ता
भिरेवोतिभिः पालनैरागतमिह कर्मणि समागच्छतमिति । द्वितीयस्यामृचि ।
यार्धमेवाम्नातम्—‘याभिर्धियोऽवथः कर्मन्निष्ठये ताभिरू षु ऊतिभिरश्विन
गतम्’ इति । तस्यायमर्थः । हेऽश्विनाविष्टयेऽभीष्टसिद्धयर्थं कर्मण्यनुष्ठी-
लौकिके वैदिके वा सर्वस्मिन्कर्मणि याभिरूतिभिर्धियः प्राणिनां बुद्धी-
रक्षथस्ताभिरेवोतिभिरागच्छतमिति । एवं सर्वास्वप्यृक्षुवर्थोऽनुसंधेयः ।
सर्वं सामान्यवाचिना सर्वनामशब्देन परामृश्य श्रुतिर्याभिरित्येकेन वा
संगृह्णाति याभिरूतिभिरमुमीदृशमावतं युवां रक्षितवन्ताविति । सर्वेषामृग-
संग्राहिकां वीप्सामभिप्रेत्य याभिरमुमावतमिति द्विः पठ्यते । तास्त्वृक्षु या

कामाः श्रूयन्ते तावन्तः कामा इह कर्मण्यश्विनौ ददृशतुः कटाक्षेणानुगृहीत-
न्तौ । तत्सूक्तपाठेन तानेव सर्वान्कामानस्मिन्प्रवर्ग्ये यजमाने वा संपादयति
च कामाः समृद्धाः संपद्यन्ते ।

अन्यां कांचिद्वचं विधत्ते—

**अरूरुचदुषसः पृश्निरग्रिय इति रुचित-
वती रुचमेवास्मिंस्तद्वधाति , इति ।**

अस्यामृच्यरूरुचदिति श्रुतत्वाद्बुचितमभीष्टं कान्तिर्वाऽस्यामस्तीत्यसौ रुचि-
वती सा पठनीया । तस्याः पूर्वोक्तसूक्ते स्थानविशेष आश्वलायनेन दर्शितः—
प्रागुक्तमाया अरूरुचदुषसः पृश्निरग्रिय इत्यावपेतोत्तरेणार्थचेन पत्नीमीक्षेत'
ति । तन्मन्त्रपाठेन यजमाने कान्तिं संपादयति ।

सूक्तस्यान्तिमयर्चाऽभिष्टवे पूर्वभागस्य समापनं विधत्ते—

**द्युभिरक्तुभिः परिपातमस्मानि-
त्युत्तमया परिदधाति , इति ।**

तस्या ऋचोऽवशिष्टं पादत्रयमनूद्य कृत्स्नं मन्त्रतात्पर्यं दर्शयति—

**अरिष्टेभिरश्विना सौभगेभिः । तन्नो मित्रो
वरुणो मामहन्तामदितिः सिन्धुः पृथिवी उत
द्यौरित्येतैरेवैनं तत्कामैः समर्थयति , इति ।**

तस्या ऋचोऽयमर्थः । हेऽश्विनौ द्युभिर्दीप्तिभिर्द्युलोकोचितभोगैर्वाऽकु-
भरञ्जनसाधनद्रव्यैराज्यतैलादिभिररिष्टेभिर्हिंसापरिहारैः सौभगेभिः सर्वभो-
संपत्तिलक्षणैः सौभाग्यैश्चास्मान्पातं रक्षतम् । तत्तथा सत्यनन्तरं नोऽस्मा-
मत्रावरुणादितिसमुद्रपृथिवीद्युदेवताः सर्वा अपि मामहन्तामतिशयेन पूजय-
न्त्वति । तन्मन्त्रपाठेनैवं यजमानमेतैरेव कामैर्द्युभिरक्तुभिरित्यादिशब्दोक्तैः
तैः समृद्धं करोति ।

अभिष्टवस्य पूर्वभागमुपसंहरति—

इति नु पूर्वं पटलम् ॥ २१ ॥ इति ।

ब्रह्मज्ञानमित्यारभ्य पृथिवी उत द्यौरित्यन्तेनोक्तप्रकारेणाभिष्टवस्य पूर्वो
त्तमो वर्णितः । अत्र भागद्वयकल्पनमेकैकस्मिन्भागे प्रथमोत्तमयोर्ऋचोरावृत्त्यर्थम् ।

अरूरुच०—ऋ० सं० म० ९ सू० ८३ ऋ० ३ । द्युभिरक्तु०—ऋ० सं०
० १ सू० ११३ ऋ० २९ ।

अत एवोक्तम्—

“आद्यान्त्यात्रित्वसिद्धयर्थं पटलद्वितयं कृतम् ।

अन्यथाऽभिष्टवस्यैक्यात्रित्वं तत्रैव वै भवेत्” इति ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेय-
ब्राह्मणभाष्ये चतुर्थाध्यायस्य चतुर्थः खण्डः ॥ ४ ॥ (२१)

पटलान्तरं प्रतिजानीते—

अथोत्तरम् , इति ।

पटलमुच्यत इति शेषः । पटलशब्दः समूहवाची । समूहः पटलं न
भिधानकारैरुक्तत्वात् । उत्तरभागस्थो मन्त्रसमूहः कथ्यत इत्यर्थः ।

तत्रैकविंशतिसंख्याका ऋचस्तत्तत्प्रतीकग्रहणेन विधत्ते—

उपह्वये सुदुषां धेनुमेतां हिं कृण्वती वसुपत्नी
वसूनामभि त्वा देव सवितः समीवत्सं न मातृ-
भिः संवत्स इव मातृभिर्यस्ते स्तनः शशयो
यो मयोभूर्गौरमीमेदनुवत्सं मिषन्तं नमसेदुप-
सीदत संजानाना उपसीदन्नभिश्वादशभिर्विव-
स्वतो दुहन्ति समैकां समिद्धो अग्निरश्विना
समिद्धो अग्निर्षणा रतिर्दिवस्तदु प्रयक्षतम-

उपह्वये सु०—ऋ० सं० म० १ सू० १६४ ऋ० २६ । हिं कृण्वती
ऋ० सं० म० १ सू० १६४ ऋ० २७ । अभि त्वा दे०—ऋ० सं० म०
२४ ऋ० ३ । समीवत्सं—ऋ० सं० म० ९ सू० १०४ ऋ० २ ।
इव०—ऋ० सं० म० ९ सू० १०५ ऋ० २ । यस्ते स्तनः०—ऋ० सं०
१ सू० १६४ ऋ० ४९ । गौरमी मेद०—ऋ० सं० म० १ सू० १६४
२८ । नमसेदु०—ऋ० सं० म० ९ सू० ११ ऋ० ६ । संजानाना०-
सं० म० १ सू० ७२ ऋ० ९ । आदशभिः०—ऋ० सं० म० ८ सू० ७
८ । दुहन्ति सं०—ऋ० सं० म० ८ सू० ७२ ऋ० ७ । तदु प्रय०—ऋ
म० १ सू० ६२ ऋ० ६ । आत्मन्व०—ऋ० सं० म० ९ सू० ७४ ऋ

मस्य कर्माऽऽत्मन्वन्नभो दुह्यते घृतं पय उत्तिष्ठ
ब्रह्मणस्पतेऽधुक्षत्पिप्युषीमिषमुपद्रव पयसा
गोधुगोषमा सुते सिञ्चत श्रियमानूनमश्वि-
नोर्ऋषिः समुत्ये महतीरप इत्येकविंशतिर-
भिरूपा यद्यज्ञेऽभिरूपं तत्समृद्धम्, इति ।

विहितास्त्रु, उपहय इति प्रथमा । हिं कृण्वतीति द्वितीया । अभि त्वेति
तीया । समीवत्समिति चतुर्थी । संवत्स इवेति पञ्चमी । यस्ते स्तन इति
षठी । गौरमीमेदिति सप्तमी । नमसेदित्यष्टमी । संजानाना इति नवमी ।
। दशभिरिति दशमी । दुहन्ति सप्तैकामित्येकादशी । समिद्धो अग्निरश्विनेति
। दशी । समिद्धो अग्निष्ट्रिषणा रतिर्दिव इति त्रयोदशी । एतदुभयं शाखान्तर-
त्तमाश्वलायनेन पठितम् । तदु प्रयक्षतमिति चतुर्दशी । आत्मन्वन्निति पञ्च-
शी । उत्तिष्ठेति षोडशी । तस्या विनियोगमाश्वलायन आह—उत्तिष्ठ ब्रह्म-
स्पत इत्येतामुक्त्वाऽवतिष्ठत इति । अधुक्षदिति सप्तदशी । तद्विनियोगमाह—
ग्नायामधुक्षदिति । उपद्रवेत्यष्टादशी । तद्विनियोगं चाऽऽह—आह्रियमाण
पद्रवेति । सेयं शाखान्तरगतत्वादाश्वलायनेन पठिता । आसुत इत्येकोन-
विंशी । आनूनमिति विंशी । अनयोर्व्यत्ययेन प्रयोगमाह—आसिच्यमान आनू-
मश्विनोर्ऋषिरिति गव्य आ सुते सिञ्चत श्रियमित्याज इति । समुत्य इत्येक-
विंशी । तद्विनियोगं चाऽऽह—आसिक्तयोः समुत्य इति सेयमृचामेकविंशति-
र्भद्रहो धेनोर्दोहनस्यानुरूपा । तास्त्रु दोहनोचितानां दृश्यमानत्वात् ।

अथ षण्णामृचां प्रतीकानि क्रमेणाऽऽदाय तद्विनियोगं दर्शयति—

उदुष्य देवः सविता हिरण्ययेत्यनूत्तिष्ठति प्रेतु
ब्रह्मणस्पतिरित्यनुप्रैति गन्धर्व इत्या पदमस्य

उत्तिष्ठ ब्र०—ऋ० सं० म० १ सू० ४० ऋ० १ । अधुक्षत्पि०—ऋ० सं० म०
सू० ७२ ऋ० १६ । आसुते सि०—ऋ० सं० म० ८ सू० ७२ ऋ० १३ ।
। आनूनम०—ऋ० सं० म० ८ सू० ९ ऋ० ७ । समुत्ये महती०—ऋ० सं० म०
सू० ७ ऋ० २२ । उदुष्य देवः०—ऋ० सं० म० ७ सू० ३८ ऋ० १ ।
तु ब्रह्मण०—ऋ० सं० म० १ सू० ४० ऋ० ३ । गन्धर्व इ०—ऋ० सं० म०
सू० ८३ ऋ० ४ ।

रक्षतीति खरमवेक्षते नाके सुपर्णमुपयत्पतन्त-
मित्युपविशति तप्तो वां घर्मो न क्षतिः स्वहो-
तोभा पिबतमश्विनेति पूर्वाहणे यजति, इति ।

महावीरमादायोत्तिष्ठत्स्वन्येषु होतोदुष्य देव इत्यनेन मन्त्रेण ताननू-
तेषु गच्छत्सु मन्त्रेणानुगच्छेत् । खरः प्रवृज्जनस्थानम् । तप्तो वामित्येषा
न्तरगतत्वात्सूत्रकारेण पठिता । उभा पिबतमिति स्वशाखागता ता
भाभ्यां पूर्वाह्णे यजति । तदुभयं याज्यारूपेण पाठेन पठेत् । प्रवर्ग्यस्य
द्वयेऽप्यनुष्ठेयत्वात्पूर्वाह्ण इति विशेष्यते ।

विनियोगसहितं मन्त्रान्तरं विधत्ते—

अग्ने वीहीत्यनुवषट्करोति स्विष्टकृद्भ्राजनम्, इति ।

पूर्वोक्तयोर्याज्ययोः पाठान्ते वौषडिति यदुच्चारणं सोऽयं प्रथमो वषट्
तत ऊर्ध्वमग्ने वीहीत्युच्चार्य वौषडिति यत्पठनं सोऽयमनुवषट्कारः । ए
होता पठेत् । हेऽग्ने वीहि स्वाद भक्षयेत्यर्थः । घर्मस्य यजेत्यध्वर्युणा
होता पूर्वोक्तं याज्याद्वयं सवषट्कारं यदा पठति तदानीमध्वर्युरश्विन
पातमिति मन्त्रेण जुहोति । पुनरप्यग्ने वीहीति होत्रा पठिते सत्यध्वर्युः
न्द्रावडिति जुहोति । तदेतत्सर्वमापस्तम्ब आह—‘आश्राव्य प्रत्याश्राविं
प्यति घर्मस्य यजेत्याश्विना घर्मं पातमिति वषट्कृते जुहोति । स्वाहेन
त्यनुवषट्कृते’ इति । यदेतदनुवषट्कारे यजनं तदेतत्स्विष्टकृद्भ्राजनं वि-
स्थानीयमित्यर्थः ।

यथा पूर्वाह्णे याज्यापाठस्तथाऽपराह्णकालानुष्ठानेऽपि विधत्ते—

यदुस्त्रियास्वाहुतं घृतं पयोऽस्य पिब-
तमश्विनेत्यपराह्णे यजत्यग्ने वीहीत्य-
नुवषट्करोति स्विष्टकृद्भ्राजनम्, इति ।

यदुस्त्रियास्वाहुतमित्येषा शाखान्तरगतत्वादाश्वलायनेन पठिता ।
पिबतमिति स्वशाखागता । अन्यत्सर्वं पूर्ववत् ।

नाके सुपर्ण—ऋ० सं० म० १० सू० १२३ ऋ० ६ । उभा पिब०-
सं० म० १ सू० ४७ ऋ० १९ । अस्य पिबत०—ऋ० सं० म० ८
ऋ० १४ ।

अत्र मुख्यस्विष्टकृद्द्रहितत्वात्तल्लोपमाशङ्क्य परिहरति—

त्रयाणां ह वै हविषां स्विष्टकृतेन समवद्यन्ति
सोमस्य घर्मस्य वाजिनस्येति स यदनुव-
षट्करोत्यग्नेरेव स्विष्टकृतोऽनन्तरित्यै , इति ।

सोमो बलीरसः । घर्मः प्रवर्ग्यहविः । वाजिनमामिक्षानुनिष्पादि नीरम् ।
त्रिषां स्विष्टकृदर्थमवदानं न कुर्युः । न चैतावता तल्लोपः । स होताऽनुवषट्-
करोतीति यदस्ति तदेतत्स्विष्टकृन्नामकस्याग्नेरनन्तरित्यै । अन्तरायो लोपस्त-
द्वत्यर्थं भवति ।

अथ ब्रह्मणः शाखान्तरप्रसिद्धेन मन्त्रेण जपं विधत्ते—

विश्वा आशा दक्षिणसादिति ब्रह्मा जपति, इति ।

इयमृगाश्वलायनेन पठिता ।

प्रासङ्गिकं ब्रह्मजपं विधाय होमादूर्ध्वं होत्रा पठनीया ऋचः सप्त विधत्ते—

स्वाहाकृतः शुचिर्देवेषु घर्मः समुद्रादूर्ध्वमु-
दियति वेनो द्रप्सः समुद्रमभि यज्जिगाति ।
सखे सखायमभ्याववृत्स्वोर्ध्व ऊ षु ण ऊतय
ऊर्ध्वो नः पाह्यंहसस्तं घेमित्था नमस्विन
इत्यभिरूपा यद्यज्ञेऽभिरूपं तत्समृद्धम् , इति ।

स्वाहाकृत इत्येषा प्रथमा । सा च शाखान्तरगतत्वादाश्वलायनेन पठिता ।
मुद्रादूर्ध्वमिति द्वितीया । द्रप्सः समुद्रमिति तृतीया । सखे सखायमिति
तुर्थी । ऊर्ध्व ऊ षु ण इति पञ्चमी । ऊर्ध्वो नः पाहीति षष्ठी । तं घेमि-
ति सप्तमी । घर्मप्रकाशकत्वादेता अभिरूपाः ।

होतुरेकयर्चा प्रवर्ग्यहविःशेषभक्षणप्रतीक्षां विधत्ते—

समुद्रादूर्ध्वं—ऋ० सं० म० १० सू० १२३ ऋ० २ । द्रप्सः समुद्रः—
० सं० म० १० सू० १२३ ऋ० ८ । सखे सखा—ऋ० सं० म० ४ सू०
ऋ० ३ । ऊर्ध्व ऊ षु ण—ऋ० सं० म० १ सू० ३६ ऋ० १३ । ऊर्ध्वो नः
—ऋ० सं० म० १ सू० ३६ ऋ० १४ । तं घेमित्था—ऋ० सं० म० १
० ३६ ऋ० ७ ।

पावकशोचे तव हि क्षयं परीति भक्षमाकाङ्क्षते, इति
समन्नकं भक्षणं विधत्ते—

हुतं हविर्मधु हविरिन्द्रतमेऽग्नावश्याम ते देव घर्म ।
मधुमतः पितुमतो वाजवतोऽङ्गिरस्वतो नमस्ते
अस्तु मा मा हिंसीरिति घर्मस्य भक्षयति, इति ।

अतिशयेनायमैश्वर्यवानिन्द्रतमस्तादृशेऽग्नौ प्रवर्ग्याख्यं हविर्हुतं त
माधुर्योपेतं हे घर्म प्रवर्ग्य देवरूप देव ते त्वदीयं हविःशेषमश्याम ४
कीदृशस्य ते मधुमतो माधुर्योपेतस्य पितुमतोऽन्नवतोऽन्नसाधनस्य ३
गतिमतः स्वर्गप्राप्तिसाधनस्य । अङ्गिरस्वतः, अङ्गिरोभिर्महर्षिभिरनुष्ट
भक्षितत्वेन तद्युक्तस्य । ईदृशाय ते तुभ्यं नमोऽस्तु । मां भक्षयन्तं मा
रित्यनेन मन्त्रेण घर्मस्य शेषं भक्षयेत् । अयं मन्त्रोऽन्येषामपि भक्षयितृणां
रणोऽत एव तैत्तिरीयैरप्याम्नातः ।

अथ होतुर्मन्त्रद्वयं विधत्ते—

श्येनो न योनिं सदं धिया कृतमा यस्मि-
न्सप्त वासवा इति संसाद्यमानायान्वाह, इति ।

श्येनो न योनिमिति पूर्वा । आ यस्मिन्सप्तेत्यपरा । सेयं शाखा
त्वादाश्वलायनेन पठिता । यदा प्रवर्ग्यपात्राणि संसाद्यन्ते तदा होता
भिदमनुब्रूयात् ।

बहुषु दिनेषु पूर्वाह्णापराह्नयोः प्रवर्ग्याख्यं कर्मानुष्ठीयते तत्रोत्तमदि
ह्नकालीने प्रवर्ग्याख्ये काञ्चिद्वचमधिकां विधत्ते—

हविर्हविष्मो महि सन्न दैव्यमिति
यदहरुत्सादयिष्यन्तो भवन्ति, इति ।

यदहर्यस्मिन्नहन्युत्सादयिष्यन्तः प्रवर्ग्यमुद्रासयितुमुद्रुक्ता भवन्ति
हनि हविर्हविष्म इत्येतामृचमधिकामुपोत्तमरूपामावपेत ।

अथ कयाचिद्वचाऽभिष्टवस्य समार्तिं विधत्ते—

पावकशो०—ऋ० सं० म० ३ सू० २ ऋ० ६ । श्येनो न यो०—
म० ९ सू० ७१ ऋ० ६ । हविर्हवि०—ऋ० सं० म० ९ सू० ८३ ५

सूयवसाद्भगवती हि भूया इत्युत्तमया परिदधाति, इति ।

अन्तिमात्प्राचीनेषु प्रवर्ग्येषु पूर्वोक्तामधिकामप्रक्षिप्यैवानया परिदध्यात् ।
न्तिमे तु तां प्रक्षिप्य पश्चादनया परिदध्यात् । तदाहाऽऽश्वलायनः—‘सूय-
साद्भगवती हि भूया इति परिदध्यादुत्तमे प्रागुत्तमाया हविर्हविष्मो महि
म् दैव्यमित्यावपेत’ इति ।

अथ पूर्वोक्तस्य प्रवर्ग्यकर्मणः प्रशंसार्थं मिथुनव्यापाराकारेण रूपकं
र्तयति—

तदेतद्देवमिथुनं यद्घर्मः स यो घर्मस्तच्छिभ्रं
यौ शफौ तौ शफौ योपयमनी ते श्रोणि-
कपाले यत्पयस्तद्रेतस्तदिदमग्नौ देवयोऽन्यां
प्रजनने रेतः सिच्यतेऽग्निर्वै देवयोनिः सोऽ-
ग्नेर्देवयोऽन्या आहुतिभ्यः संभवति, इति ।

यद्घर्मः प्रवर्ग्याख्यं यत्कर्मास्ति तदेतद्देवमिथुनं देवसंबन्धिमिथुनव्यापारः ।
कथमिति चेदुच्यते । स यो घर्मः प्रवर्ग्यहविराश्रयभूतो महावीराख्यो मृन्मय-
त्रविशेषो योऽसावस्ति तच्छिभ्रं प्रजननेन्द्रियरूपम् । तप्तस्य महावीरस्य
ताभ्यां ग्रहीतुमशक्यत्वात्तद्ग्रहणसमर्थोदुम्बरकाष्ठनिर्मितौ शफौ शफनामानौ
द्येते तौ प्रजननेन्द्रियस्य पार्श्ववर्तिनौ शफाविव संदृश्येते(?) चोदुम्बरकाष्ठाभ्यां
फनामकाभ्यां महावीरस्य मध्यमभागे धृतत्वात् । तस्याधस्तादाधारार्थमुदु-
रकाष्ठनिर्मितोपयमनीशब्दवाच्या दर्वी या विद्यते सेयं शरीरसंबन्धिनी ते
णिकपाले श्रोणिद्वयमध्यगतमस्थिद्वयम् । उपयमन्या एकत्वेऽप्यधस्तान्महा-
रस्य कदाचिद्दक्षिणभागे कदाचिद्दामभागे तद्धारणात्कपालद्वयरूपत्वम् ।
वीरगते तप्त आज्ये प्रक्षेप्तव्यं यत्पयस्तद्रेतःस्वरूपम् । तदिदं रेतोरूपमा-
मिश्रं पयोऽग्नौ देवयोनिरूपे प्रजनन उत्पत्तिस्थाने रेतः सिच्यते रेतोरूपेण
क्षेप्यते । अग्नेर्देवयोनित्वप्रसिद्धार्थो वैशब्दः । अग्नेः कर्मण्यनुष्ठाय(?) देवरूपेण
पमानत्वात्सा प्रसिद्धिर्द्रष्टव्या । सैव प्रसिद्धिः सोऽग्नेरित्यादिना स्पष्टी-
यते । स यजमानो देवयोनिरूपादग्नेरनुष्ठिताभ्य आहुतिभ्यश्च देवतारूपः
भवत्युत्पद्यते ।

उक्तार्थवेदनं तद्वेदेनपूर्वकमनुष्ठानं च प्रशंसति—

ऋद्धमयो यजुर्मयः साममयो वेदमयो ब्रह्ममयोऽ-
मृतमयः संभूय देवता अप्येति य एवं वेद
यश्चैवं विद्वानेतेन यज्ञक्रतुना यजते ॥२२॥ इति ।

वेदशब्देनाथर्ववेदः सर्ववेदसमष्टियुक्तिर्वोच्यते । ब्रह्मशब्देन हिरण्य
अमृतशब्देन परमात्मा । ता एकैकदेवताः सर्वाः संभूयैकीकृत्य समि-
प्येति प्राप्नोति । वेदनमात्रेण शनैस्तत्प्राप्तिर्वेदनपूर्वकानुष्ठानेन तु ।
विशेषो द्रष्टव्यः ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये चतुर्थाध्यायस्य पञ्चमः खण्डः ॥ ५ ॥ (२२)

प्रवर्ग्याख्यं कर्म परिसमाप्योपसदाख्यं कर्म वक्तुमाख्यायिकामाह—

देवासुरा वा एषु लोकेषु समयतन्त ते वा
असुरा इमानेव लोकान्पुरोऽकुर्वत यथौजी-
यांसो बलीयांस एव ते वा अयस्मयीमेवेमा-
मकुर्वत रजतामन्तरिक्षं हरिणीं दिवं ते तथे-
माल्लोकान्पुरोऽकुर्वत ते देवा अब्रुवन्पुरो वा
इमेऽसुरा इमाल्लोकानक्रत पुर इमाल्लो-
कान्प्रतिकरवामहा इति तथेति ते सद ए-
वास्याः प्रत्यकुर्वताऽऽग्नीध्रमन्तरिक्षाद्विधाने
दिवस्ते तथेमाल्लोकान्पुरः प्रत्यकुर्वत, इति ।

देवाश्चासुराश्च लोकत्रयविषये समयतन्त परस्परं युद्धं कृतवन्तः । त-
मसुरा इमानेव भूरादींस्त्रील्लोकान्पुरोऽकुर्वत प्राकारपरिवेष्टितानि न
कृतवन्तः । यथा लोके महान्तो राजानोऽभ्यधिकेनौजसा शरीरशक्त्या
अभ्यधिकेन सैन्यरूपेण बलेन च संपन्नाः प्रौढानि दुर्गाणि कुर्वन्ति,
कृतवन्तः । तत्रेमां भूमिमयस्मयीं लोहप्राकारयुक्तामकुर्वत । अन्तरिक्षं च
रजतप्राकारवेष्टितां पुरीमकुर्वत । धुलोकं हरिणीं हिरण्मयीं सुवर्णप्राकार
पुरीमकुर्वत । तथेत्युक्तनगरनिर्माणकृतवस्योपसंहारः । तमिममर्थं सर्वं तैत्ति

क्षिप्याऽऽमनन्ति—‘तेषामसुराणां तिस्रः पुर आसन्नयस्मद्यवमाऽथ रजताऽथ रेणी’ इति । ततस्ते देवा विचारयन्तः परस्परमिदमब्रुवन् । असुरा इमे भूरा-
निमाल्लोकान्पुरो वै स्वकीयनगराण्येव कृतवन्तः । अतो वयमपीमान्भूरादील्लो-
न्पुरोऽस्मदीयनगराणि प्रतिकरवामहे, असुराणां प्रतिकूलानि संपादयाम
श्रेवं विचारं परस्परमङ्गीकृत्य त्रिषु लोकेष्वसुराः कचिद्देशविशेषे यथा स्वकी-
नि नगराणि कृतवन्तस्तथा देवा अस्याः पृथिव्याः सकाशात्सद एव प्रत्य-
र्वत । सौमिकवेद्यां प्राचीनवंशात्पूर्वभावासिदोनामकमण्डपमेवासुरप्रतिकूलम-
र्वत । अन्तरिक्षलोकादाग्नीध्रनामकं धिष्ण्यमकुर्वत । द्युलोकाद्दिविर्धाननामके
शकटे अकुर्वत । ते तथेत्यादिरुक्तार्थोपसंहारः । असुरनिर्मितपुरत्रयप्रतिकूलं
दआग्नीध्रहविर्धानरूपत्रयं कृतवन्तः । असुरैर्लोकत्रये प्रौढासु तिसृषु दुर्गरू-
सु पुरीषु निर्मितासु देवाश्च स्वरक्षार्थं सदःप्रभृतीनि त्रीणि दुर्गाणि कृत्वा
।जयं प्राप्ताः ।

तं विजयप्रकारं दर्शयति—

ते देवा अब्रुवन्नुपसदा उपायामोपसदा वै
महापुरं जयन्तीति तथेति ते यामेव प्रथ-
मामुपसदमुपायंस्तथैवैनानस्माल्लोकादनुदन्त
यां द्वितीयां तथाऽन्तरिक्षाद्यां तृतीयां तथा
दिवस्तांस्तथैभ्यो लोकेभ्योऽनुदन्त, इति ।

विजयार्थिनस्ते देवाः परस्परमिदमब्रुवन् । उपसदाख्यान्होमानुपायामानु-
।ष्टाम । लोकेषूपसदा वै परकीयदुर्गसमीपावस्थानेन दुर्गावरोधरूपेणैव मह-
।। सेनया दुर्गवेष्टनेन सर्वे राजानो महतीं दुर्गरूपां पुरं जयन्ति । अतो वयम-
।। उपसदनहेतुभूतान्होमान्करवामेति विचार्य तिस्र उपसदो हुत्वा लोकत्रयनि-
।। ताभ्यो दुर्गरूपाभ्यः पुरीभ्योऽसुरान्निःसारितवन्तः । तत्र या ते अग्रे याशया
।। त्रिरित्यनेन मन्त्रेण साध्याऽपसत्प्रथमदिनेऽनुष्ठितत्वात्प्रथमा । या ते अग्रेरजा-
।। या तनूरित्यनेन मन्त्रेण साध्या द्वितीयदिनेऽनुष्ठेयत्वाद्द्वितीया । या ते अग्रे
।। राशयेति मन्त्रेण साध्या तृतीयदिनेऽनुष्ठेयत्वात्तृतीया । युद्धेन ताः पुरीर्जेतु-
।। शक्ता देवा उपसद्भोमैर्जितवन्तः । तथा च शाखान्तरे श्रूयते—‘ते देवा जेतुं
।। शक्यन्वुवन्नुपसदैवाजिगीषन्’ इति । लोकत्रयाभिःसारिताश्चासुरा यदा वसन्ता-
।। तुदेवाञ्छरणं प्राप्तास्तदा तदानीमेवैकैकस्मिन्दिने द्विद्विरनुष्ठेयाभिः षड्भिस्ता-
।। सुरान्वसन्ताष्टुपुदेवताभ्यो निःसारितवन्तः ।

तमिममर्थं दर्शयति—

ते वा एभ्यो लोकेभ्यो नुत्ता असुरा ऋतू-
नश्रयन्त ते देवा अब्रुवन्नुपसद एवोपाया-
मेति तथेति त इमास्तिस्त्रः सतीरुपसदो
द्विद्विरेकैकामुपायंस्ताः षट्समपद्यन्त षड्वा
ऋतवस्तान्वा ऋतुभ्योऽनुदन्त , इति ।

ततो मासाञ्छरणं प्राप्यावस्थितानामसुराणां षड्दिनेष्वनुष्ठिताभि-
भिर्द्वादशोपसद्भिर्निःसरणं कृतं तदिदं दर्शयति—

ते वा ऋतुभ्यो नुत्ता असुरा मासानश्र-
यन्त ते देवा अब्रुवन्नुपसद एवोपायामेति
तथेति त इमाः षट्सतीरुपसदो द्विद्विरेकै-
कामुपायंस्ता द्वादश समपद्यन्त द्वादश
वै मासास्तान्वै मासेभ्योऽनुदन्त , इति ।

मन्त्रत्रयेण दिनत्रयेऽनुष्ठेयास्तिस्त्रः पुनरप्यावृत्त्याऽन्यस्मिन्दिनत्रयेऽनु-
षद्भवन्ति । एकैकस्मिन्दिने द्विरनुष्ठिता द्वादश संपद्यन्ते ।

अनेनैव न्यायेन द्वादशसु दिनेष्वनुष्ठिताभिश्चतुर्विंशतिभिरुपसद्भिर्ष-
वताभ्यो निःसारितवन्त इत्येतद्दर्शयति—

ते वै मासेभ्यो नुत्ता असुरा अर्धमासानश्रयन्त
ते देवा अब्रुवन्नुपसद एवोपायामेति तथेति
त इमा द्वादश सतीरुपसदो द्विद्विरेकैकामुपा-
यंस्ताश्चतुर्विंशतिः समपद्यन्त चतुर्विंशतिर्वा
अर्धमासास्तान्वा अर्धमासेभ्योऽनुदन्त , इति ।

ततोऽहोरात्रदेवौ शरणं गतानामसुराणां कालविशेषद्वयानुष्ठानेन निः-
दर्शयति—

ते वा अर्धमासेभ्यो नुत्ता असुरा अहोरात्रे
अश्रयन्त ते देवा अब्रुवन्नुपसदावेवोपायामेति

तथेति ते यामेव पूर्वाह्नि उपसदमुपायंस्तयै-
वैनानह्नोऽनुदन्त यामपराह्ने तथा रात्रेस्तां-
स्तथोभाभ्यामहोरात्राभ्यामन्तरायन् , इति ।

अन्तरायन्नन्तरितान्कृतवन्तो निःसारितवन्त इत्यर्थः ।

एकैकस्मिन्दिन एकैकस्या उपसदो द्विरनुष्ठानाय कालद्वयविशेषं विधत्ते—

तस्मात्सुपूर्वाह्नि एव पूर्वयोपसदा प्रचरि-
तव्यं स्वपराह्नेऽपरया तावन्तमेव तद्वि-
षते लोकं परिशिनष्टि ॥ २३ ॥ इति ।

यस्मात्पूर्वाह्नापराह्नौ कालविशेषावहोरात्राभ्यां शत्रूणां निःसारणे हेतु
मात्तस्मिन्नेव कालद्वयेऽनुष्ठानव्ययम् । एवं सति यावानहोरात्रयोः संधिकाल-
ावन्तमेव द्विषते द्वेषिणे लोकं स्थानविशेषं परिशिनष्टि । इतरस्मात्कालाभिः-
रितत्वेन संध्याकाल एवासुराणां परिशिष्यते । अत्रैकैकस्मिन्दिने द्विद्विरनु-
॥ उपसदो ज्योतिष्टोमे त्रिषु दिनेष्वनुष्ठेयाः । अग्निचयने षट्सु दिनेषु ।
हीनसत्रयोर्द्वादशदिनेषु । तथाच तैत्तिरीयैराम्नातम्—‘तिस्र एव साहस्योप-
तो द्वादशाहीनस्य यज्ञस्य सवीर्याय त्वा’ इति । तथा ‘षडुपसदोऽग्नेश्चित्यस्य
न्ति’ इति श्रुत्यन्तरं द्रष्टव्यम् । आश्वलायनस्त्वेवमाह—‘एकाहानां तिस्रः
त्वाऽहीनानां द्वादश चतुर्विंशतिः संवत्सर इति सत्राणाम्’ इति । गवामय-
ख्ये संवत्सर इत्यर्थः ।

अथ मीमांसा । पञ्चमाध्यायस्य तृतीयपादे चिन्तितम्—

“आवृत्तिरूपसत्स्वेषा संघस्यैकैकशोऽथवा ।

त्रिरध्यायं पठेत्यादाविव स्यात्समुदायगा ॥

प्रथमा मध्यमाऽन्त्येति प्राकृतक्रमसिद्धये ।

एकैकस्या द्विरभ्यासे षट्संख्याऽपि प्रसिध्यति” ॥

अग्नौ श्रूयते—षडुपसद इति । तत्र चोदकप्राप्तानां तिस्रणामुपसदां पूर्वन्याये-
ऽऽवृत्त्या षट्संख्या संपादनीया । सा चाऽऽवृत्तिर्दण्डकलितवत्समुदायस्य
ज्ञा । यथा दण्डेन भूप्रदेशं संमिमानः पुरुष आमूलाग्रं कृत्स्नं दण्डं पुनः पुनः पात-
त न तु दण्डस्य प्रत्यवयवं पृथगावृत्तिं करोति यथा वा त्रिवारं रुद्राध्यायं जप-
त्यत्र कृत्स्न एवाध्याय आवर्त्यते न त्वध्यायैकदेशः । एकैकोऽनुवाकः पृथ-
। त्रिः पठ्यते । तथा तिस्रणामुपसदां समुदाय आवर्तनीय इति चेन्मैवम् ।

प्राकृतक्रमबाधप्रसङ्गात् । प्रकृतौ हि दीक्षानन्तरभाविनि दिने होतव्या पसत् । तत ऊर्ध्वदिने द्वितीया । ततोऽप्यूर्ध्वदिने तृतीया । ता एताः नुष्ठाय पुनरुपरितनदिनेऽनुष्ठीयमानायां प्रथमात्वमपैति चतुर्थीत्वमात्रस्मात्प्राकृतक्रमसिद्धये प्रथमां दिनद्वयेऽभ्यस्य ततो द्वितीयां द्विरभ्यस्य स्वस्थानविवृद्ध्या तासामावृत्तिः कार्या । न चाध्यायदृष्टान्तोऽनुवाकसमुदायस्यैवाध्यायत्वादध्यायस्यैव चाऽऽवृत्तिविधानात् । समुदायस्योपसत्त्वमस्ति । तस्मात्प्रत्येकमुपसदावर्तनीया ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मणभाष्ये चतुर्थाध्याये षष्ठः खण्डः ॥ ६ ॥ (२३)

अथोपसदः प्रशंसति—

जितयो वै नामैता यदुपसदोऽसपत्नां वा
एताभिर्देवा विजितिं व्यजयन्त, इति ।

उपसदो याः सन्त्येता जितयो वै नाम । जयहेतुत्वाज्जितय इत्ये प्रतिपद्यन्ते । जयहेतुत्वमेवासपत्नामित्यादिना स्पष्टी क्रियते । देवा रूपसद्भिरसपत्नां बैरिरहितामेव विजितिं विशिष्टं जयं व्यजयन्त । प्राप्तवन्तः ।

वेदनं प्रशंसति—

असपत्नां विजितिं विजयते य एवं वेद, इति ।

सामान्याकारेण वेदनं प्रशंस्य पुनः पूर्वोक्तार्थवादानुक्रमेण विशेषप्रशंसति—

यां देवा एषु लोकेषु यामृतुषु यां मासेषु याम-
र्धमासेषु यामहोरात्रयोर्विजितिं व्यजयन्त
तां विजितिं विजयते य एवं वेद, इति ।

अथ तानूनपत्रस्य नाम निर्वकुमारुयायिकामाह—

ते देवा अविभयुरस्माकं विप्रेमाणमन्विदमसुरा आ-
विष्यन्तीति ते व्युत्क्रम्यामन्त्रयन्ताभिर्वसुभिरुदक्रा-
दिन्द्रो रुद्रेर्वरुण आदित्यैर्बृहस्पतिर्विश्वेदैवैः, इति

असुरैः सह युद्धार्थमुद्यता देवाः स्वसेनाया मध्ये परस्परभेकैकस्य सेनानी-
लक्षणं ज्यैष्ठ्यमभ्युपगच्छन्तः परस्परविरोधिना भूत्वाऽपसृत्याविभयुर्मनसि
ति प्राप्ताः । केनाभिप्रायेणेति तदुच्यते । अस्माकं विप्रेमाणमनु परस्परभे-
हित्यमनुवीक्ष्यासुरा इदमस्मदीयं राज्यमाभविष्यन्ति सर्वतः प्राप्स्यन्तीति ।
स्ते देवा व्युत्क्रम्य परस्परविभागेन तस्माद्देशादपसृत्य स्वसंबन्धिभिर्मन्त्रिभिः
शामन्नयन्त पर्यालोचनं कृतवन्तः । ततस्तत्रामिर्देवो वसुभिरष्टमन्त्रिभिः
हितः पृथगुदक्रामत् । एवमिन्द्रो रुद्रैः सह वरुण आदित्यैः सह बृहस्पति-
श्वेदेवैः सह पृथगुदक्रामत् । अत्र चतुर्विधैव विभाग उक्तः । शास्त्रान्तरे तु
इथा । तथा चाऽऽम्नायते—‘देवासुराः संयत्ता आसंस्ते देवा मिथो विप्रिया
संस्तेऽन्योन्यस्मै ज्यैष्ठ्यायाऽऽतिष्ठमानाः पञ्चधा व्यक्रामन् । अग्निर्वसुभिः
मो रुद्रैरिन्द्रो मरुद्भिर्वरुण आदित्यैर्बृहस्पतिर्विश्वेदेवैः’ इति ।

एवं परस्परं विभज्यावस्थितानां देवसमूहानां पर्यालोचनपूर्वकं कृत्यं
प्रायति—

ते तथा व्युत्क्रम्यामन्नयन्त तेऽब्रुवन्हन्त या एव
न इमाः प्रियतमास्तन्वस्ता अस्य वरुणस्य राज्ञो
गृहे संनिदधामहै ताभिरेव नः स न संगच्छातै
यो न एतदतिक्रामाद्य आलुलोभयिषादिति तथे-
ति ते वरुणस्य राज्ञो गृहे तनूः संन्यदधत, इति ।

स्वकार्यहानिनिमित्तदुःखपरिहारोपायदर्शननिमित्तहर्षघोतनार्थो हन्तशब्दः ।
साकमत्यन्तं प्रिया याः पुत्रकलत्रादिरूपास्तन्वः सन्ति ताः सर्वा अस्य
णस्य राज्ञो गृहे संनिदधामहै बन्दीरूपेण स्थापयामः । तथा सति नोऽ-
कं मध्ये यः कोऽप्येतदतिक्रामाद्बुद्धयेत्, उल्लङ्घ्य चाऽऽलुलोभयि-
स्वपुत्रकलत्रादीनेव लोभयितुमिच्छेत्, गुप्तमनुष्यमुखेनाऽऽनेतुमिच्छेन्नोऽ-
कं मध्ये स तादृशः पुरुषस्ताभिरेव न संगच्छातै पुत्रकलत्रादिभिर्न संग-
ताम् । इत्येतं समयं सर्वेऽप्यङ्गीकृत्य वरुणगृहे स्वपुत्रादिशरीराणि स्थापि-
न्तः । परस्परविरोधे सति वयमेवासुराणामिदं लोकत्रयं साधयाम
। विचार्येयं समयं कृतवन्तः । सोऽयं शास्त्रान्तरे स्पष्टमाम्नायते—‘तेऽ-
पन्तासुरेभ्यो वा इदं भ्रातृव्येभ्यो रध्यामो यन्मिथो विप्रियाः स्मो या

न इमाः प्रियास्तनुवस्ताः समवद्यामहै ताभ्यः स निर्ऋच्छाद्यो नः ।
न्योन्यस्मै द्रुह्यात्' इति ।

इदानीं निवर्चनं दर्शयति—

ते यद्वरुणस्य राज्ञो गृहे तनूः
संन्यदधत तत्तानूनपत्रमभवत्त-
त्तानूनपत्रस्य तानूनपत्रत्वम्, इति ।

यस्माद्वरुणगृहे पुत्रादितनूरवस्थाप्य परस्परसख्यायाऽऽज्यस्पर्शनं ऽ
कृतवन्त इति शेषः । तस्मादिदमाज्यस्पर्शनाख्यं तानूनपत्रं कर्माभवत् ।
कर्माऽऽपस्तम्बेन विस्पष्टमभिहितम्—'आतिथ्याया ध्रौवात्सुचि च
तानूनपत्रं समवद्यति । चतुरवत्तं पञ्चावत्तं वा पतये त्वा गृह्णामीत्येतैः ।
मनाधृष्टमसीति यजमानसप्तदशा ऋत्विजस्तानूनपत्रं समवद्यन्त्यनु मे दी
यजमान इति । तनूनां पुत्रादिशरीराणां नपत्रं न तपतमतिशयितं ।
कृत्य क्रियमाणत्वादस्य कर्मणस्तानूनपत्रं नाम संपन्नम् ।

प्रसङ्गालोकव्यवहारे कंचिद्धर्मं दर्शयति—

तस्मादाहुर्न सतानूनपित्रणे द्रोग्धव्यमिति, इति ।

यस्माद्देवाः परस्परद्रोहपरिहाराय शपथं कृतवन्तस्तस्माद्ब्रह्मवादि
माहुः । सतानूनपित्रणे सह शपथकारिणे न द्रोग्धव्यम् । इतिशब्दस्त
माप्त्यर्थः । देवसंबन्धिशपथविशेषवाचिना तानूनपत्रशब्देन शपथमा
क्षयते । बहुभिः सह क्रियमाणं तानूनपत्रं यस्यास्ति सोऽयं सतानूनपत्रं

प्रासङ्गिकं परिसमाप्य प्रकृतमनुसरति—

तस्माद्दिदमसुरा नान्वाभवन्ति ॥ २४ ॥ इति ।

तस्माद् तस्मादेव कारणाद्देवानां परस्परसख्यरूपादसुरा इदं
नान्वाभवन्ति नैव समन्तात्प्राप्नुवन्ति । यद्यप्येतत्तानूनपत्री(पित्र)कर्मापस
मनुष्ठेयं तथाऽप्युपसत्प्रयुक्तविजयप्रसङ्गेन बुद्धिस्थत्वाद्नाभिहितम् ।

इति श्रीमत्सायणाचार्यविरचिते माधवीये वेदार्थप्रकाशे ऐतरेय
ब्राह्मणभाष्ये चतुर्थाध्याये सप्तमः खण्डः ॥ ७ ॥ (२४)

अथाऽऽतिथ्य(ध्या)कर्मण्यास्तीर्णस्यैव बर्हिष उपसत्स्वनुवृत्तिं विधत्ते—

शिरो वा एतद्यज्ञस्य यदातिथ्यं ग्रीवा उपसदः
समानबर्हिषी भवतः समानं हि शिरोग्रीवम्, इति ।

अथाऽऽतिथ्य(ध्या)कर्मणो यज्ञशिरोरूपत्वादुपसदां च ग्रीवारूपत्वात्तयोरव-
बयोर्मध्ये लोके विच्छेदादर्शनादत्राप्यविच्छेदायाऽऽतिथ्योपसत्कर्मणी समान-
र्हिषी एकबर्हिषा युक्ते कर्तव्ये । आतिथ्याकर्मण्यास्तीर्णं बर्हिर्नाग्नौ प्रहृतम् ।
इतन्तत्वेन तत्र कर्मसमापनात् । तच्चाऽऽपस्तम्बेनोक्तम्—‘इडान्ता संतिष्ठते
पर्यन्ति ध्रौवमाज्यम्’ इति । शाखान्तरे च बर्हिषोऽनुवृत्तिराम्नाता—‘यदा-
ध्यायां बर्हिस्तदुपसदां तदग्रीषोमीयस्य’ इति ।

अथोपसत्सु द्रव्यदेवताविधानार्थं प्रस्तौति—

इषुं वा एतां देवाः समस्कुर्वत यदुपसदस्तस्या
अग्निरनीकमासीत्सोमः शल्यो विष्णुस्ते-
जनं वरुणः पर्णानि तामाज्यधन्वानो
व्यसृजंस्तया पुरो भिन्दन्त आयन्, इति ।

यदुपसदो या उपसद्देवता अग्न्यादिकाः सन्ति, एतामग्न्यादिरूपाभिषुं वै
णमेव देवाः समस्कुर्वत संस्कृतवन्तः, अग्न्यादीन्वाणावयवरूपेण संयोजि-
न्त इत्यर्थः । योऽयमग्निः सोऽयं तस्या इषोरनीकं मुखमासीत् । पत्रयुक्ता-
णमूलादूर्ध्ववर्ती भागो मुखं तस्योपरि वर्तमानो लोहविशेषः शल्यं तस्य
हस्य तीक्ष्णमग्रं तेजनम् । पर्णानि बाणमूले स्थापितानि पक्षिणां पत्राणि
त्यादिरूपेणाग्निसोमविष्णुवरुणा योजिताः । वरुणोऽत्र प्रशंसार्थमेवोपादी-
त् । न तु देवतात्वेन तदीययोर्याज्यानुवाकययोरनभिधास्यमानत्वात् । अत
। शाखान्तरे वरुणं परित्यज्याग्न्यादय आम्नायन्ते—‘त इषुं समस्कुर्वताग्नि-
र्निकं सोमं शल्यं विष्णुं तेजनम्’ इति । तामेताभिषुं देवा आज्यधन्वानः
तो विस्मृष्टवन्तः । तथा विस्मृष्टयेष्वा तेषामसुराणां पुरो भिन्दन्तो विदार-
त आयन्नागच्छन् ।

इदानीं द्रव्यदेवता विधत्ते—

१ क. ख. ज. ‘र्मणोऽस’ । झ. ग. ‘र्मणोः स’ । २ क. ज. झ. ‘एकैक’ । ख. घ. ‘एकेव’
। ३ क. ज. झ. ग. ‘षोरनु’ ।



तस्मादेता आज्यहविषो भवन्ति, इति ।

यस्मादग्न्यादयो बाणरूपा आज्यं च धनुःस्वरूपं तस्मादाज्यहविष्य
अग्न्यादिदेवता उपसत्सु भवेयुः ।

उपसदङ्गभूतं व्रतोपायनं विधत्ते—

चतुरोऽग्रे स्तनान्ब्रतमुपैत्युपसत्सु चतुः-
संधिर्हीषुरनीकं शल्यस्तेजनं पर्णानि, इति ।

उपसत्स्वनुष्ठीयमानासु, अग्रे प्रथमदिने सायंकाले चतुरः स्तनान्ब्रत
व्रतशब्देनात्र पयःपानमुच्यते । गोश्वतुर्षु स्तनेषु यावत्पयस्तावत्पूर्वोक्तस्य
चतुःसंधित्वाद्दनीकाद्यवयवचतुष्टयोपेतत्वात्स्तनानां चतुःसंख्या युक्ता

अनेनैव प्रकारेण द्वितीयोपसदिने प्रातःसायंकालयोस्तृतीयदिनस्य
काले चैकैकन्यूनाः स्तनसंख्या विधत्ते—

त्रीन्स्तनान्ब्रतमुपैत्युपसत्सु त्रिषंधिर्हीषुर-
नीकं शल्यस्तेजनं द्वौ स्तनौ ब्रतमुपैत्यु-
पसत्सु द्विषंधिर्हीषुः शल्यश्च ह्येव तेजनं
चैकं स्तनं ब्रतमुपैत्युपसत्स्वेका ह्येषुरि-
त्याख्यायत एकया वीर्यं क्रियते, इति ।

एतासां स्तनसंख्यानामुक्ताः कालविशेषा आपस्तम्बेनोदाहृताः—
सायं दुह्यात्रीन्प्रातर्द्वौ सायमेकमुत्तमः' इति ।

यथोक्तं संख्याविशेषं प्रशंसति—

परोवरीयांसो वा इमे लोका अर्वा-
गंहीयांसः परस्तादर्वाचीरुपसद् उपै-
त्येषामेव लोकानामभिजित्यै, इति ।

इमे पृथिव्यन्तरिक्षद्युसप्तलोकाः परोवरीयांसः परस्तादूर्ध्वभागे निव-
त्यन्तं विस्तृताः । अर्वागधोभागोऽर्वागंहीयांसोऽतिशयेनाणुवत्संकुचिताः
लोकादणुद्युलोकस्तस्मादप्यणुरन्तरिक्षलोकस्तस्मादप्यणुर्भूलोकः । ए
पसदोऽपि परस्तादूर्ध्वलोकस्थानीयात्प्रथमदिनादारभ्य तत्तद्दिनान्

नसंख्याहासेनार्वाचीरूपैत्यनुतिष्ठतीति यदस्ति तदेषामेव लोकानामभिज-
य भवति ।

अथ पूर्वाह्णापराह्णयोर्व्यवस्थिताः सामिधेनीर्विधत्ते—

उपसद्याय मीहृक्ष इमां मे अग्ने समिधमि-
मामुपसदं वनेरिति तिस्रस्तिस्रः सामिधेन्यो
रूपसमृद्धा एतद्वै यज्ञस्य समृद्धं यद्रूप-
समृद्धं यत्कर्म क्रियमाणमृगभिवदति, इति ।

उपसद्यायेत्याद्या आम्नातांस्तिस्र ऋचः पूर्वाह्णे सामिधेन्य इमां मे अग्र
यादिका आम्नातास्तिस्र ऋचोऽपराह्णे सामिधेन्यः । मन्त्रान्तरशङ्काव्युदासेन
तद्वदार्थः कृत्स्नार्थपाठः । उपसद्यायोपसदं वनेरित्युपशब्दयोगेन रूप-
सृद्धिः ।

याज्यानुवाक्या विधत्ते—

जघ्निवतीर्याज्यानुवाक्याः कुर्यात्, इति ।

हन्तिधात्वर्थयुक्ता जघ्निवतीः ।

तथाविधा ऋच उदाहरति—

अग्निर्वृत्राणि जङ्घनद्य उग्र इव शर्यहा त्वं
सोमासि सत्पतिर्गयस्फानो अमीवहेदं विष्णु-
र्विचक्रमे त्रीणि पदा विचक्रम इत्येताः, इति ।

अग्निर्वृत्राणीति पुरोनुवाक्या । य उग्र इवेति याज्या । त्वं सोमेति पुरोनु-
क्या । गयस्फान इति याज्या । इदं विष्णुरिति पुरोनुवाक्या । त्रीणि
ति याज्या । एताश्चाग्न्यादिदेवानां क्रमेण द्रष्टव्याः ।

याः पूर्वाह्णे पुरोनुवाक्या उक्तास्तासामपराह्णे याज्यात्वं तथा तत्रत्यानां
ज्यानामपराह्णे पुरोनुवाक्यात्वं च विधत्ते—

विपर्यस्ताभिरपराह्णे यजति, इति ।

उपसद्या०—७-१९-१ । इमां मे अ०—२-६-१ । अग्निर्वृत्रा०—६-१६-
४ । य उग्र इ०—६-१६-३९ । त्वं सोमा०—१-९१-९ । गयस्फानो०—
९१-१२ । इदं विष्णु०—१-२२-१७ । त्रीणि पदा०—१-२२-१८ ।

यथोक्तयाज्यानुवाक्यायुक्ता उपसदः प्रशंसति—

घ्नन्तो वा एताभिर्देवाः पुरो
भिन्दन्त आयन्यदुपसदः, इति ।

या उक्तमन्त्रोपेता उपसदः सन्ति, एताभिर्देवा असुराणां तिरु
विदारयन्तोऽसुरांश्च हिंसन्त आगताः ।

उदाहृतासु याज्यानुवाक्यासु सर्वासु यदेकविधं छन्दो दृश्यते न ;
क्षणं तदन्वयव्यतिरेकाभ्यां विशदयति—

सच्छन्दसः कर्तव्या न विच्छन्दसः, इति ।

समानं छन्दो यासां ताः सच्छन्दसः । विलक्षणं छन्दो या
विच्छन्दसः ।

वैलक्षण्ये बाधमाह—

यद्विच्छन्दसः कुर्याद्रीवासु तद्रण्डं
दध्यादीश्वरो ग्लावो जनितोः, इति ।

विलक्षणच्छन्दसामनुष्ठाने ग्रीवास्थानीयासूपसत्सु गण्डमालारूपं
नीयं दोषं दध्यादुत्पादयेत् । तथा सति होता यजमानस्य ग्लानिवि
नितोरुत्पादयितुमीश्वरः समर्थो भवेत् ।

अस्वपक्षे बाधमुक्त्वा स्वपक्षमुपसंहरति—

तस्मात्सच्छन्दस एव कर्तव्या न विच्छन्दसः, इति
उपसदामाज्यहविष्कत्वं प्रशंसति—

तदु ह स्माऽऽहोपाविर्जानश्रुतेय उपसदां
किल वै तद्ब्राह्मणे यस्मादप्यश्लीलस्य श्रोत्रि-
यस्य मुखं व्येव ज्ञायते तृप्तमिव रेभतीवे-
त्याज्यहविषो ह्युपसदो ग्रीवासु मुखमध्या-
हितं तस्माद्ब्र स्म तदाह ॥ २५ ॥ इति ।

तदु ह तस्मिन्नेवोक्तार्थे कश्चिद्वृत्तान्त उच्यते इति शेषः । उपावि
कश्चिद्विषिः स तु जानश्रुतेयः, जनश्रुतायाः स्त्रिया अपत्यं स पुमा
किल वै, उपसन्नामकानां कर्मणामेव विधायके ब्राह्मणे तद्वाक्यमा

तमाहेति तदुच्यते । यस्मात्कारणादश्लीलस्यापि कुरूपस्य श्रोत्रियस्य वेदशा-
विदो मुखं तृप्तमिव दैन्यहीनतया तृप्तियुक्तमेव रेभतीव वेदशास्त्रपाठोपेत-
ाच्छंसन्निव व्येव ज्ञायते विशेषेणावश्यं प्रतीयते । इत्येतद्वर्षेर्वचनं तस्य वच-
स्याभिप्राय उच्यते । ग्रीवास्थानीया उपसद आज्यहविष्का अत एव शोभ-
ानाः । लोकेऽपि शोभमानासु ग्रीवासु, अध्याहितमाश्रितं मुखं श्रोत्रियसंब-
धतृप्त्याद्युपेतं दृश्यते । तस्मात्कारणाच्छोभनग्रीवाहितमुखसाम्यमाज्यहवि-
त्त्वमित्यभिप्रेत्य स ऋषिस्तद्वाक्यमाह ।

अथ मीमांसा । चतुर्थाध्यायस्य द्वितीयपादे चिन्तितम्—

“यदातिथ्यावर्हिरेतदुपसत्स्वतिदेशनम् ।

साधारण्यविधिर्वाऽऽद्यस्तदीयस्योपसंहृतेः ॥

वर्हिःश्रुत्यैकताभानान्नातिदेशस्य लक्षणा ।

आतिथ्ययोपसद्भिश्च वर्हिरेतत्प्रयुज्यते” ॥

ज्योतिष्टोमे श्रूयते—यदातिथ्यायां वर्हिस्तदुपसदां तदग्रीषोमीयस्य चेति ।
पितं सोमं शकटेऽवस्थाप्य प्राचीनवंशं प्रत्यानयनेऽभिमुखो यामिष्टिं निर्वपति
प्रयमातिथ्या । तत ऊर्ध्वं त्रिषु दिनेष्वनुष्ठीयमाना उपसदः । औपवसध्ये दिनेऽ-
ष्टियः सोऽग्रीषोमीयः । तत्राऽऽतिथ्येष्टौ विहितं यद्वर्हिस्तद्यदि तस्या इष्टेराच्छि-
गोपसत्सु विधीयेत तदानीमातिथ्याविधानमनर्थकं स्यात् । यदि तत्रोपयुक्तमि-
रत्र विधीयते विनियुक्तविनियोगरूपो विरोधः स्यात् । तस्मादातिथ्यावर्हिषो
धर्मा आश्वत्थाल्त्वादयस्ते धर्मा उपसत्सूपसंहियन्त इत्यतिदेशपरं वाच्यमिति
प्राप्ते ब्रूमः । वर्हिःशब्दस्य धर्मातिदेशपरत्वे लक्षणा प्रसज्येत । श्रुत्या तु वर्हिष
मातिथ्योपसदग्रीषोमीयेष्वेकत्वं प्रतिभात्यतः साधारण्यमत्र विधेयम् । आति-
थ्यार्थं यद्वर्हिरूपादीयते तन्न केवलमातिथ्यार्थं किंतूपसदर्थमग्रीषोमीयार्थं चोपा-
यमिति विधिवाक्यस्यार्थः । तस्मादातिथ्योपसदग्रीषोमीयास्त्रयोऽप्यस्य वर्हिषः
योजकाः । द्वादशाध्यायस्य प्रथमपादे चिन्तितम्—

“आतिथ्यादिगते वर्हिष्युक्षणादि पृथङ्गन वा ।

आद्योऽतन्नप्रसङ्गत्वान्न प्रसङ्गानिवारणात्” ॥

यदातिथ्यायां वर्हिस्तदुपसदां तदग्रीषोमीयस्येति श्रुतं तत्र वर्हिस्त्रयाणां
साधारण्यमिति चतुर्थे निरूपितम् । तस्मिन्साधारणे वर्हिषि प्रोक्षणादिसंस्काराः
तिकर्म पृथगनुष्ठेयाः । कुतः । तन्नप्रसङ्गयोरत्रासंभवात् । न तावत्तन्नमस्ति, दर्श-
तियागत्रयवदेककालीनत्वाभावात् । नापि प्रसङ्गः, एकस्य तन्नमध्येऽन्ययोर-

पठितत्वादिति प्राप्ते ब्रूमः । बर्हिष एकत्वात्सकृत्प्रोक्षणादिभिः संस्कारं प्रोक्षणाद्यपेक्षा नास्ति । तेच प्रोक्षणादयः प्राथम्यादातिध्यायां कार्या उपसत्स्वग्रीषोमीये च प्रसङ्गसिद्धिर्न वारयितुं शक्यते ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये चतुर्थाध्यायेऽष्टमः खण्डः ॥ ८ ॥ (२६)

अथोपसत्सु प्रयाजाननुयाजांश्च निषेधति—

देववर्म वा एतद्यत्प्रयाजाश्चानुयाजाश्चाप्रयाजम-
ननुयाजं भवतीष्वै संशित्या अप्रतिशराय, इति ।

ये प्रयाजा ये चानुयाजाः सन्ति तदुभयं देवानां वर्म वै कवचस्थान अत एव शाखान्तरे समामनन्ति—‘यत्प्रयाजा अनुयाजा इज्यन्ते वर्म ऽ घ्न्याय क्रियते वर्म यजमानाय भ्रातृव्याभिभूत्यै’ इति । एवं सत्युपस कर्म प्रयाजानुयाजरहितं कर्तव्यं कवचस्यानुपयुक्तत्वात् । परकीयप्रहार हि कवचं संपाद्यते । नात्र परप्रहारः संभवति । पूर्वोक्ताया इषोस्तीक्ष्णसकृत्प्रयोगादेव मारितेषु शत्रुषु प्रहर्तृणामभावात् । एवं सति यदि संपाद्यते तदानीं स्वकीयाया इषोरतीक्ष्णत्वं शङ्क्येत स्वस्य च शत्रुभिः दिता प्रतिहिंसा शक्ये(ङ्क्ये)त तच्चायुक्तम् । तस्मादिष्वै संशित्यै यस्य बाणस्य सम्यक्तीक्ष्णत्वार्थमप्रतिशराय स्वेषु शत्रुकर्तृकप्रतिहिंसाङ्कापरिहारार्थं च प्रयाजानुयाजवर्जनं युक्तम् । तथा चाऽऽश्वलायन ः ‘स्विष्टकृदादि लुप्यते प्रयाजा आज्यभागौ च’ इति । स्विष्टकृदादिष्वन दनुयाजलोपो युक्त एव ।

अत्राग्नीषोमविष्णुरूपाणां देवानां बहुत्वेनाऽऽश्रावणार्थमुत्तरस्मां हवनीयस्य दक्षिणदेशं प्रत्यसकृदतिक्रमणं प्राप्तं तद्वारयितुमाह—

सकृदतिक्रम्याऽऽश्रावयति यज्ञ-
स्याभिक्रान्त्या अनपक्रमाय, इति ।

वेद्याहवनीययोर्मध्ये सकृदेवातिक्रम्य दक्षिणदिश्यवस्थितो बहुषु प्रत्येकमाश्रावणं कुर्यात् । एवं सत्युपसद्यज्ञस्य सर्वत आक्रमणं भवति भवति । अन्यथा पुनः पुनरुत्तरस्यां दिशि गमने लब्धावसरः सन्यज्ञो क्रामेत् । तस्मात्सकृदेवातिक्रमणं युक्तम् । तदाहाऽऽपस्तम्बः—‘ध्रौ

हां गृह्णाति चतुर उपभृति घृतवति शब्दे जुहूपभृतावादाय दक्षिणा सकृद-
क्रान्त उपांशुयाजवत्प्रचरति' इति ।

अथ समन्नकं सोमाप्यायनं विधातुं प्रस्तौति—

तदाहुः क्रूरमिव वा एतत्सोमस्य राज्ञोऽ-
न्ते चरन्ति यदस्य घृतेनान्ते चरन्ति
घृतेन हि वज्रेणेन्द्रो वृत्रमहन् , इति ।

तत्र ब्रह्मवादिन एवमाहुः । सोमस्य राज्ञोऽन्ते समीपे घृतेन द्रव्येण
तानूनपत्रसंज्ञकं कर्म चरन्त्यनुतिष्ठन्तीति यदास्ति तदेतत्सोमस्य राज्ञः समीपे
रमिव वै, उग्रमेव कर्म चरन्ति । हि यस्मात्कारणाद्घृतरूपेण वज्रेणेन्द्रो
त्रं हतवान् , तस्माद्घृतरूपं क्रूरम् । तच्छाखान्तरे विस्पष्टमात्रातम्—'घृतं
लु वै देवा वज्रं कृत्वा सोममन्नन्तिकमिव खलु वा अस्यैतच्चरन्ति यत्तानू-
प्येण चरन्ति' इति ।

तस्य क्रूरकर्मणः परिहाराय विधत्ते—

तद्यदंशुरंशुष्टे देव सोमाऽऽप्यायतामिन्द्रायै-
कधनविदे आ तुभ्यमिन्द्रः प्यायतामा त्वमि-
न्द्राय प्यायस्वाऽऽप्याययास्मान्सखीन् ।
सन्या मेधया स्वस्ति ते देव सोम सुत्यामु-
द्वचमशीयेति राजानमाप्याययन्ति यदेवास्य
तत्क्रूरमिवान्ते चरन्ति तदेवास्यैतेनाऽऽ-
प्याययन्त्यथो एनं वर्धयन्त्येव, इति ।

यद्यस्मात्कारणात्सोमस्य राज्ञः समीपे घृतसाधनकं तानूनपत्रं कर्म क्रूरं
तस्मात्कारणात्क्रौर्यपरिहारायांशुरंशुरिति मन्त्रेण सोमं राजानमाप्याययेयुः ।
लेन प्रोक्षणाप्यायनम् । एवं सति यत्क्रूरमाचरितं तत्सर्वमेतेन प्रोक्षणेनाऽऽ-
प्यायन्ति शमयन्ति । अपि चैनं सोमं वर्धयन्त्येव । मन्त्रस्यायमर्थः । हे सोम
व, इन्द्रार्थं तत्त्वदीर्योऽशुस्त्वद्वयव आप्यायतां वर्धताम् । कीदृश्यायेन्द्राय ।
कधनविदे । सोमरूपं यदेकं धनं तद्वेत्ति विन्दते वेत्येकधनवित् । तस्मा एक-
नविदे । तुभ्यं तदर्थमिन्द्रो वर्धतामिन्द्रार्थं च त्वं वर्धस्व । सखीनस्मान्सन्या
मेण मेधया यज्ञप्रतिपादकग्रन्थधारणाशक्त्या चाऽऽप्यायय वर्धय । हे सोम

देव ते स्वस्ति क्षेमोऽस्तु । यस्यां क्रियायां सोमः सूयतेऽभिषूयते सा ।
उदुत्तमा समाप्तिविषयर्ग्यस्यां सुत्यायां सेयमुहक्तां सुत्यामुहचमशीय
विघ्नमन्तरेण समाप्तिपर्यन्तमनुतिष्ठेयमिति । श्रौत इतिशब्दो मन्त्रसमाप्त्य
समञ्जकं निह्ववं विधत्ते—

द्यावापृथिव्योर्वा एष गर्भो यत्सोमो राजा तद्य-
देषा राय एषा वामानि प्रेषे भगाय । ऋतमृत-
वादिभ्यो नमो दिवे नमः पृथिव्या इति प्रस्तरे
निह्व(ह्नु)वते द्यावापृथिवीभ्यामेव तं नमस्कुर्व-
न्त्यथो एने वर्धयन्त्येव वर्धयन्त्येव ॥२६॥ इति ।

इत्यैतरेयब्राह्मणे प्रथमपञ्चिकायां चतुर्थोऽध्यायः ॥४

यः सोमो राजा, एष द्यावापृथिव्योरेव गर्भः । यद्यस्मादेवं तत्तस्माद्ग-
प्रस्तर एतन्नामके दर्भमुष्टौ निह्व(ह्नु)वते संप्रणयन्ति नमस्कारोपचारं कुर्युरि-
तदेतद्द्यावापृथिवीभ्यामित्यादिना स्पष्टी क्रियते । अपि चैने द्यावाप-
वर्धयन्त्येव । उत्साहयुक्ते कुर्वन्त्येव । निह्ववप्रकार आपस्तम्बेन दर्शितः-
निह्ववते दक्षिणे वेद्यन्ते प्रस्तरं निधाय दक्षिणान्पाणीनुत्तानान्कृत्वा स-
एषा रायः' इति । अस्माद्भ्युदयमिच्छतीत्येषा प्रस्तरः सोमो वा । देही
मध्याहर्तव्यम् । हे एष्टः, इषे अन्नार्थं भगाय सौभाग्यार्थं च रायो
प्रदेहि । यद्वा । एष्टेति प्रथमान्तं तदानीं प्रददात्वित्यध्याहारः । किंच
वामान्यन्यानपि कामान्प्रददातु ऋतवादिभ्यः सत्यवादिभ्यो देवेभ्य
ग्यजमानेभ्यो वा । ऋतं सत्यं वदामीति शेषः । तदेव सत्यवचनं स्पष्ट-
दिवे द्युलोकदेवतायै नमोऽस्तु । पृथिव्यै भूलोकदेवतायै नमोऽस्तिवति
इति शब्दो मन्त्रसमाप्त्यर्थः । वर्धयन्त्येवेत्यभ्यासोऽध्यायसमाप्त्यर्थः ।

अत्र मीमांसा—

“उपसत्सु निषिद्धेभ्यः शिष्टं सर्वं समाचरेत् ।

यावदुक्तमुताऽऽद्योऽस्तु चोदकस्यानिवारणात् ॥

सौवाधारे पुनः श्रुत्या शिष्टस्य परिसंख्यया ।

अपूर्वार्थत्वतो वाऽन्त्योऽनुवादः प्रतिषेधगीः” ॥

ज्योतिष्टोमे विहितासूपसत्सु पठ्यते—‘अप्रयाजास्ता अननुयाजाः’ इ-
निषिद्धान्प्रयाजानुयाजान्वर्जयित्वाऽवशिष्टं चोदकप्राप्तमङ्गजातं सर्वमा

मिति प्राप्ते ब्रूमः । प्रकृतौ विहित एव स्रौवाधारः पुनरिह विधीयते । स च
 िदकप्राप्तमन्यत्सर्वमङ्गजातं परिसंचष्टे । अन्यथा पुनर्विधानवैयर्थ्यात् । ननु
 नविधानं प्रतिप्रसवार्थमत एव श्रुतिरत्र स्रौवाधारमभावशङ्कानिराकरणपूर्वकं
 दधाति—‘नान्यामाहुतिं पुरस्ताज्जुहुयाद्यदन्यामाहुतिं पुरस्ताज्जुहुयादन्य-
 मुखं कुर्यात्क्षुवेणाऽऽधारमाधारयति’ इति । अयमर्थः । स्रौवाधारः सर्वत्र यज्ञस्य
 त्वं तथा सति यदि कश्चिन्मन्द उपसत्प्रयोगादौ स्रौवाधारमहुत्वा तस्य स्थाने
 िचिदन्यामाहुतिं जुहुयात्तदा मुखव्यत्यासेन प्रत्यवायं प्राप्नुयात् । तस्मात्स्रौ-
 षार आदौ कर्तव्य इति नैतद्युक्तम् । चोदकप्राप्तस्याऽऽधारस्याकस्मादभाव-
 ङ्काया अयुक्तत्वात् । तस्मात्परिसंख्यार्थ एव पुनर्विधिः । आहुत्यन्तरनिन्दा
 तच्छेषभूतोऽर्थवादः । यदि परिसंख्या साऽपि त्रिदोषेत्युच्येत तर्हि गृहमे-
 षवदपूर्वं कर्मास्तु । प्रयाजादिनिषेधो नित्यानुवादः । सर्वथा यावदुक्तमत्रा-
 ष्यम् ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
 ब्राह्मणभाष्ये चतुर्थाध्याये नवमः खण्डः ॥ ९ ॥ (२६)

इति श्रीमद्राजाधिराजपरवैदिकमार्गप्रवर्तकवीरबुक्कणसाम्राज्यधुरं-
 धरसायणाचार्यकृतवैतरेयब्राह्मणभाष्ये प्रथमपञ्चिकायां
 चतुर्थोऽध्यायः ॥ ४ ॥

अथ पञ्चमोऽध्यायः ।

अभिष्टवोपसत्तानूनन्वाप्यायननिहवाः ।

कथिता धर्मसंभारा व्रतोपायनमेव च ॥

अथ सोमक्रयाद्या वक्तव्याः । तत्र क्रयं वक्तुमाख्यायिकामाह—

सोमो वै राजा गन्धर्वेष्वासीत्तं देवाश्च ऋषयश्चा-
 भ्यध्यायन्कथमयमस्मान्सोमो राजाऽऽगच्छे-
 दिति सा वागब्रवीत्स्त्रीकामा वै गन्धर्वा मयैव
 स्त्रिया भूतया पणध्वमिति नेति देवा अब्रुव-
 न्कथं वयं त्वदृते स्यामेति साऽब्रवीत्क्रीणीतैव
 यर्हि वाव वो मयाऽर्थो भविता तर्ह्यैव वोऽहं

पुनरागन्ताऽस्मीति तथेति तथा महानग्न्या
भूतया सोमं राजानमक्रीणन्, इति ।

स्वानभ्राजेत्यादिनामधारिणो गन्धर्वा घुलोके सोमस्य रक्षकाः
शाखान्तरे मन्त्रन्याख्यानब्राह्मणे श्रूयते—‘स्वानभ्राजेत्याह । एतेषाममुनि
सोममरक्षन्’ इति । अथवा विश्वावसुप्रभृतयः सोमस्यापहन्तारो गन्धर्वाः
तत्रैव भूतम्—‘तं सोममाह्वियमाणं गन्धर्वो विश्वावसुः पर्यमुष्णात्स
रात्रीः परिमुषितोऽसत्’ इति । तेषु गन्धर्वेषु यः सोम आसीत्तं सोमं मि
देवा वसिष्ठादिऋषयश्च केन प्रकारेण सोमोऽस्मान्प्राप्तुयादिति विचारित
तदानीं गन्धर्वहृदयाभिज्ञा वाग्देवी देवानब्रवीत् । गन्धर्वाः सर्वेऽपि
स्पटा अहं च स्त्री भूत्वा तिष्ठाम्यतो मया पणध्वं सोममूल्यत्वेन मां ।
णामग्रे कुरुतेति । ततो देवा अनङ्गीकृत्य त्वदृते त्वां वाचं विना व
स्याम मन्त्ररूपवाग्राहित्ये सति कर्मणामप्रवृत्तेः केन प्रकारेण वयं जं
वाचमब्रुवन् । ततो वाग्देवानब्रवीत् । संदेहं मा कुरुतावश्यं मया
क्रीणीत यदैव मया युष्माकं प्रयोजनं भविष्यति तदैवाहं पुनरपि यु
प्स्यामीति । ततो देवा अङ्गीकृत्य तथा वाचा सोममक्रीणन् । कीदृश्य
नग्न्या । महती चासौ नग्नी च महानग्नी तथा । रूपसंपत्तिविवक्षया
गुच्यते । बाल्यविवक्षया नम्रत्वम् । भूतया तदानीमेव कुमारीरूपेण
श्रया । तदेतच्छाखान्तरे स्पष्टमान्नातम्—‘ते देवा अब्रुवन्स्त्रीकामा वै ।
स्त्रिया निष्क्रीणामेति । ते वाचं स्त्रियमेकहायनीं कृत्वा तथा ।
णन्’ इति ।

इदानीं सोमक्रयं विधत्ते—

तामनुकृतिमस्कन्नां वत्सतरीमाजन्ति सोम-
क्रयणीं तथा सोमं राजानं क्रीणन्ति, इति ।

तामनुकृतिं तां स्त्रीरूपां वाचमनुक्रियमाणां निष्पन्नां तत्सदृशीम्
अस्कन्नां वीर्यस्कदनरहितामप्राप्तयौवनां वत्सतरीमतिशयेन बालां
यसाधनभूतां कांचिद्रामाजन्ति संपादयेयुरित्यर्थः । तथा तादृश्या ग
राजानं क्रीणन्ति क्रीणीयुः । तां गां मूल्यरूपेण दत्त्वा सोमं स्वीकुर्युः

मूल्यत्वेन सोमविक्रयणे दत्ता या गौस्तस्याः पुनर्भूत्यान्तरदानेन स्वीक-
णं विधत्ते—

तां पुनर्निष्क्रीणीयात्पुनर्हि सा तानागच्छत्, इति ।

यस्मादियं वाग्गन्धर्वेभ्यो निष्क्रम्य पुनस्तान्देवान्प्राप्नोत्तस्मात्सोमक्रयण्याः
नरादानं युक्तम् । वाचो वृत्तान्तः शाखान्तरे स्पष्टमाम्नातः—‘सा रोहिद्रूपं
त्वा गन्धर्वेभ्योऽपक्रम्याऽऽतिष्ठत्तद्रोहितो जन्म ते देवा अभुवन्नयं युष्मदक्र-
न्नास्माद्युपावर्तेते विह्वयामहा इति ब्रह्मगन्धर्वा अवदन्नगायन्देवाः सा देवा-
यायुपावर्तत तस्माद्वायन्ते स्त्रियः कामयन्ते’ इति ।

मन्त्राणां मन्द्रध्वनिं विधत्ते—

तस्मादुपांशु वाचा चरितव्यं सोमे राजनि
क्रीते गन्धर्वेषु हि तर्हि वाग्भवति साऽग्ना-
वेव प्रणीयमाने पुनरागच्छति ॥ २७ ॥ इति ।

सोमक्रयादूर्ध्वकाले मूल्यरूपा वाग्देवी गन्धर्वेषु तिष्ठति पुनरप्यग्नौ प्रणीय-
ने देवानागच्छति । यस्मादेवं तस्मात्सोमक्रयादूर्ध्वमग्निप्रणयनात्प्राग्वाचो-
शु चरितव्यम् । यथा परैर्ध्वनिर्न श्रूयते तथा मन्त्रपाठादिकं कर्तव्यमित्यर्थः ।
अत्र मीमांसा । द्वादशाध्यायस्य चतुर्थपादे चिन्तितम्—

“क्रयणेषु विकल्पः स्यात्साहित्यं वाऽग्निमो यतः ।

कार्यैक्यमानतेर्लाभाद्दशोक्तेश्च समुच्चयः” ।

अजया क्रीणाति हिरण्येन क्रीणाति वाससा क्रीणातीत्यादीनि बहूनि
मक्रयसाधनानि द्रव्याण्याम्नातानि तेषां कार्यैक्याद्विकल्प इति चेन्मैवम् ।
‘भिर्द्रव्यैर्विक्रेतुरानतेः सौलभ्याद्दशभिः क्रीणातीति संख्योक्तेश्च समुच्चयः ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये पञ्चमाध्यायस्य प्रथमः खण्डः ॥ १ ॥ (२७) ।

सोमक्रयमभिधायाग्निप्रणयनीया ऋचो विधातुमादौ प्रैषमन्नं विधत्ते—

अग्नये प्रणीयमानायानुब्रूहीत्याहाध्वर्युः, इति ।।

प्राचीनवंशगत आहवनीयेऽवस्थितस्याग्नेः सौमिक्यामुत्तरवेद्यां नयनं यदस्ति
तदनाग्निप्रणयनं तत्कुर्वन्नध्वर्युरग्नये प्रणीयमानायानुब्रूहीति प्रैषमन्नं होत-
रिभ्य पठेत् ।

तत्र होत्राऽनुवक्तव्यास्वष्टास्त्वष्टु प्रथमामृचं विधत्ते—

प्र देवं देव्या धिया भरता जातवेदसम् । हव्या नो
वक्षदानुषगिति गायत्रीं ब्राह्मणस्यानुब्रूयात्, इति

हे ऋत्विजो जातवेदसं देवं देव्या तद्रूपप्रकाशिकया तद्भावनायुक्त्य
प्रभरत प्रकर्षेणोत्तरवेदिं प्रति हरत नयत । अयं च जातवेदा आनुष
धामनुषक्तः सन्नो हव्या, अस्मदीयानि हवींषि वक्षदेवान्प्रति वहतु । ।
गायत्रीछन्दस्का तां ब्राह्मणस्य यजमानस्य होताऽनुब्रूयात् ।

तदेतत्प्रशंसति—

गायत्रो वै ब्राह्मणस्तेजो वै ब्रह्मवर्चसं गायत्री
तेजसैवैनं तद्ब्रह्मवर्चसेन समर्धयति, इति ।

ब्राह्मणस्य प्रजापतिमुखजन्यत्वसाभ्येन गायत्रीसंबन्धः । तेजो वा
दिकं पूर्ववद्ब्रह्मवर्चसम् ।

क्षत्रियस्य यजमानस्य योगेऽन्यामृचं विधत्ते—

इमं महे विदध्याय शूषमिति
त्रिष्टुभं राजन्यस्यानुब्रूयात्, इति ।

तदेतत्प्रशंसति—

त्रैष्टुभो वै राजन्य ओजो वा इन्द्रियं वीर्यं त्रिष्टु-
बोजसैवैनं तदिन्द्रियेण वीर्येण समर्धयति, इति ।

त्रिष्टुभ्राजन्ययोः प्रजापतिबाहुजन्यत्वेन संबन्धः । एतदपि गायत्रीः
योरिव सप्तमकाण्डे तैत्तिरीयैराम्नातम्—‘उरसो बाहुभ्यां पञ्चदश नि
तदिन्द्रो देवताऽवसृजत त्रिष्टुच्छन्दो बृहत्साम राजन्यो मनुष्याणाम्’
ओजो वा इत्यादिकं पूर्ववद्ब्रह्मवर्चसम् ।

तस्या ऋचो द्वितीयपादं पठति—

शश्वत्कृत्व ईड्याय प्रजञ्चुरिति, इति ।

उक्तस्य पादद्वयस्यायमर्थः । शूषं सुखहेतुमिममग्निं महे विदध्याय मा
नाय लाभाय तत्सिद्धार्थं शश्वत्कृत्वो बहुकृत्व ईड्याय प्रजाभिः

तन्याय राजन्यस्य यागसिद्ध्यर्थं प्रजधुः प्रकर्षेण हृतवन्त उत्तरवेद्यां नीत-
। इति । श्रौत इतिशब्दो द्वितीयपादसमाप्त्यर्थः ।

तत्पादपठनेन ज्ञातीनां मध्ये यजमानस्य श्रैष्ठ्यं दर्शयति—

स्वानामेवैनं तच्छ्रैष्ठ्यं गमयति, इति ।

तस्या ऋच उत्तरार्धं पठति—

शृणोतु नो दम्येभिरनीकैः शृणो-
त्वग्निर्दिव्यैरजस्र इति, इति ।

दम्येभिः परकीयसेनां दमयितुमहैरनीकैः स्वकीयैः सैन्यैः सहायं प्रणीय-
तोऽग्निर्नोऽस्माञ्छृणोतु । एते यजमानाः सम्यगनुतिष्ठन्तीत्येवं स्वकीयदूतमु-
द्वगच्छतु । यद्वा । दमो गृहं तद्योग्यैर्दम्यैर्गृहरक्षणार्थमवस्थापितैरित्यर्थः ।
चायमग्निर्दिव्यैर्देवलोकयोग्यैर्भोगैः सहाजस्रो निरन्तरमस्मद्गृहे वर्तमानोऽ-
दीयां स्तुतिं शृणोत्विति । श्रौत इतिशब्द उत्तरार्धसमाप्त्यर्थः ।

उक्तवेदनं प्रशंसति—

आजरसं हास्मिन्नजस्रो दीदाय य एवं वेद, इति ।

वेदितुर्जरासमाप्तिपर्यन्तमस्मिन्नेतदीये गृहेऽजस्रो नैरन्तर्येण वर्तमानोऽग्निर्दी-
प दीप्यते ।

वैश्यस्य यजमानस्यान्यामृचं विधत्ते—

अयमिह प्रथमो धायि धातृभि-
रिति जगतीं वैश्यस्यानुब्रूयात्, इति ।

तदेतत्प्रशंसति—

जागतो वै वैश्यो जागताः पशवः
पशुभिरेवैनं तत्समर्धयति, इति ।

प्रजापतिमध्यदेशजन्मत्वसाम्येन जगतीसंबन्धः । एतदपि शाखान्तरे समा-
हितम्—‘मध्यतः सप्तदशं निरमिमीत तं विश्वे देवा देवता अन्वसृज्यन्त जगती
दो वैरूपं साम वैश्यो वै मनुष्याणाम्’ इति । जागता इत्यादिकं पूर्ववद्भा-
षियम् ।

चतुर्थपादमनूद्य प्रशंसति—

वनेषु चित्रं विभवं विशे विश इत्यभि-
रूपा यद्यज्ञेऽभिरूपं तत्समृद्धम्, इति ।

अत्र तत्तद्वैश्यवाचिनो वीप्सायुक्तस्य विद्शब्दस्य श्रूयमाणत्वाद्द्वै-
नुरूपत्वम् ।

इत्थं जातिभेदेन प्रथमाया ऋचो व्यवस्थामभिधाय जातित्रयसाध
द्वितीयामृचं विधत्ते—

अयमु ष्य प्र देवयुरिति, इति ।

सोमक्रयणकाले यद्वाच उपांशुत्वं विहितं तस्यास्मिन्काले विसर्गं वि

अनुष्टुभि वाचं विसृजते, इति ।

अयमु ष्येत्येतस्यामृच्युपांशुरूपां वाचं विसृजेत् ।

तदेतत्प्रशंसति—

वाग्वा अनुष्टुब्वाच्येव तद्वाचं विसृजते, इति ।

अयमु ष्येत्यस्या अनुष्टुप्छन्दस्कत्वादनुष्टुभो वाग्रूपत्वस्य सर्वश्रुति
त्वादननुष्टुब्ब्रूपायां वाच्येवोपांशुध्वनिरूपां वाचं तन्मन्त्रपाठेन विसृजते ।

एतन्मन्त्रगतप्रथमपादस्य पूर्वभागमनूद्य व्याचष्टे—

अयमु ष्य इति यदाहायमु स्याऽऽगमं या

पुरा गन्धर्वेष्ववात्समित्येव तद्वाक्प्रब्रूते, इति ।

ब्राह्मणगतोऽयंशब्दोऽत्र स्त्रीलिङ्गत्वेन परिणयः । तच्छब्दपर्यायस्य
ब्दस्य टाबन्तस्य स्येति रूपं भवति । एवं सत्ययमुष्य इति मन्त्रो यद्
वाग्देवतेत्यं ब्रूते । कथमिति तदुच्यते । पुरा गन्धर्वेषु याऽहं व
स्थिताऽस्मि स्याऽऽगमं सेयमेवाऽऽगममिदानीमागताऽस्मीति । अतो
वतयैवपुच्यमानत्वादत्रार्थार्थोऽभियुक्त इत्यर्थः ।

तृतीयामृचं विधत्ते—

अयमग्निरुष्यतीति, इति ।

अनुष्टुयादित्यनुक्तस्थलेष्वनुवर्तते ।

अयमु ष्य०—१०-१७६-३ । अयमग्नि०—१०-१७६-४ ।

एतत्पदार्थप्रसिद्धं वैशब्देन दर्शयति—

अयं वा अग्निरुह्यति, इति ।

अयं प्रणीयमानोऽग्निर्यजमानमुरुह्यति कर्मनिष्पादनेन रक्षतीत्येतत्प्रसिद्धम् ।
द्वितीयपादमनुद्य तात्पर्यं दर्शयति—

अमृतादिव जन्मन इत्यमृतत्वमेवास्मिस्तद्दधाति, इति ।

अमृतान्मरणरहिताद्देवतारूपाज्जन्मनो यथा रक्षा संपद्यते । न हि मरणरा-
पादधिका रक्षा क्वचिदस्ति । तद्वदियमग्निकर्तृका रक्षेत्यर्थः । तत्तेन मन्त्रपा-
मृतत्वमेव देवत्वमेवास्मिन्यजमाने संपादयति ।

द्वितीयार्थमनुवदति—

सहसश्चित्सहीयान्देवो जीवातवे कृत इति, इति ।

देवोऽग्निरजीवातवेऽस्माकं जीवनौषधाय सहसश्चित्प्रबलादपि पुरुषात्सही-
तिशयेन प्रबलीकृतो निष्पादित इत्युत्तरार्थस्यार्थः ।

तमिममर्थं विस्पष्टयति—

देवो ह्येष एतज्जीवातवे कृतो यदग्निः, इति ।

योऽग्निरस्त्येष देव एतेनोत्तरार्थपाठेन जीवनौषधाय संपादितो भवति ।
चतुर्थ्या ऋचः पूर्वार्थं पठति—

इळायास्त्वा पदे वयं नाभा पृथिव्या अधीति, इति ।

पृथिव्या नाभा भूमिस्थानात्प्रागुत्तरवेद्यां नाभिस्थानीये धिष्ण्ये हेऽग्रे त्वा
पेमहीति वक्ष्यमाणपदेन संबन्धः । नाभिरेव विशेष्यते—इळायाः पद
। इळाशब्दो गोवाची । इळाख्यां देवतां प्रकृत्य गौर्वा अस्यै शरीरमिति
त्वात् । इळेऽनन्ते सरस्वतीति वाङ्नामसु श्रुतत्वात् । तस्याः पदं घृतनि-
दनेन प्रशस्तं सा यत्र यत्र न्यक्रामत्ततो घृतमपीड्यत इति श्रुतेः । तत्प-
त्वविशेषेणोत्तरवेदिनाभिः प्रशस्यते । यद्वा सोमक्रयण्या गोपदपांसुरस्यां
पि प्रक्षिप्यत इति तत्पदरूपत्वम् ।

नाभेः पदरूपत्वं विशदयति—

एतद्वा इळायास्पदं यदुत्तरवेदीनाभिः, इति ।

श्लोकं पादमनुद्य व्याचष्टे—

जातवेदो निधीमहीति निधास्यन्तो ह्येनं भवन्ति, इति ।

एनमग्निं वेदिनाभौ निधास्यन्तः स्थापयितुमुद्युक्ता भवन्त्यृत्वि
भिधीमहीत्युपपन्नम् ।

चतुर्थं पादमनूद्य व्याचष्टे—

अग्ने हव्याय वोहळव इति

हव्यं हि वक्ष्यन्भवति, इति ।

हेऽग्ने हविर्वोहं त्वां निधीमहीति पूर्वत्रान्वयः । हव्यं वक्ष्यन्वं
भवन्नग्निस्तस्माद्बोहव इत्येतदुचितम् ।

पञ्चम्या ऋचः पूर्वार्धं पठति—

अग्ने विश्वेभिः स्वनीक देवैरूर्णा-

वन्तं प्रथमः सीद योनिमिति, इति ।

स्वनीक शोभनसैन्योपेत हेऽग्ने विश्वेभिः सर्वैर्देवैः सह त्वं प्रथमं
सन्नूर्णावन्तमूर्णायुक्तमुत्तरवेदिनाभिस्थानं सीद प्राप्नुहि ।

तत्पाठेनोक्तार्थसिद्धिं दर्शयति—

विश्वैरेवैनं तद्देवैः सहाऽऽसादयति, इति ।

तृतीयचतुर्थपादौ क्रमेणानूद्य व्याचष्टे—

कुलायिनं घृतवन्तं सवित्र इति कुलायमिव ह्येत

द्यज्ञे क्रियते यत्पैतुदारवाः परिधयो गुग्गुलूर्णा

स्तुकाः सुगन्धितेजनानीति यज्ञं नय यजमानाय

साध्विति यज्ञमेव तद्वजुधा प्रतिष्ठापयति, इति

कुलायो नीडं पक्ष्यादिनिवासस्थानसदृशं तद्वानयं यज्ञो घृतवान् ।
वन्तं यज्ञं सवित्रे प्रेरकायानुष्ठात्रे यजमानाय तदुपकारार्थं साधु न
निष्पादय । तत्कुलायित्वं तृतीयपादेऽभिहितम् । तत्कुलायमिवेत्यादि
क्रियते । पितुदारुः खदिरवृक्ष इत्येके । देवदारुवृक्ष इत्यन्ये । तत्
पैतुदारवाः परिधयोऽस्यामुत्तरवेद्यां स्थाप्यन्ते । गुग्गुलु प्रसिद्धं घूपर
ऊर्णास्तुका अविस्बन्धिरोमविशेषाः । सुगन्धितेजनं तृणविशेषः
मूलानि घर्मकाले पानीयमध्ये स्थाप्यन्ते । एत उत्तरवेद्यां स्थापिताः ।
यथा कुलायः काष्ठतृणादिभिर्निष्पाद्यते तद्वदत्र यज्ञे परिधिकाष्ठादि

इलायित्वम् । यज्ञं नयेति चतुर्थपादे यद्यदुक्तं तेन यज्ञमेव तद्वज्रुधा, ऋजुम-
रिण प्रतिष्ठितं करोति ।

षष्ठ्या ऋचः प्रथमं पादं पठित्वा व्याचष्टे—

सीद होतः स्व उ लोके चिकित्वानित्यग्निर्वै देवानां
होता तस्यैष स्वो लोको यदुत्तरवेदीनाभिः, इति ।

हे होतर्होमनिष्पादकाग्रे चिकित्वान्विज्ञानवांस्त्वं स्व उ लोके स्वकीय
। स्थान उत्तरवेदीनाभिरूपे सीदोपविश । अग्नेर्देवहोतृत्वादुत्तरवेदीनाभेस्त-
यस्थानत्वाच्च प्रथमपादार्थ उपपन्नः ।

द्वितीयपादमनूद्य तत्रत्यस्य यज्ञशब्दस्य यजमानपरत्वं दर्शयति—

सादया यज्ञं सुकृतस्य योनाविति यजमानो वै
यज्ञो यजमानायैवैतामाशिषमाशास्ते, इति ।

यज्ञं यष्टारं सुकृतस्य योनौ पुण्यकर्मणां स्थाने सादय हेऽग्ने स्थापय ।
पत इति व्युत्पत्त्या यज्ञशब्दः सर्वत्र यागवाची । इह तु यजतीति व्युत्पत्त्या
। रमाचष्टे । अतस्तदर्थमेवाऽऽशीः प्रार्थिता भवति ।

उत्तरार्धमनूद्य तत्रत्यस्य वयःशब्दस्य प्राणवाचित्वं दर्शयति—

देवावीर्देवान्हविषा यजास्यग्ने बृहद्य-
जमाने वयो धा इति प्राणो वै वयः
प्राणमेव तद्यजमाने दधाति, इति ।

देवान्वेति कामयत इति देवावीर्देवमिय हेऽग्ने त्वं देवमियत्वाद्देवान्हविषा
। सि पूजयसि । यजमाने वयः प्राणं बृहदधिकं यथा भवति तथा धाः,
स्थापय । अत्र वयःशब्देन प्राण उपलक्ष्यते । बाल्यादिवयोविशेषहेतो-
षो निमित्तत्वात् 'यावदस्मिञ्शरीरे प्राणो वसति तावदायुः' इति श्रुतेः ।
दुत्तरार्धपाठेन प्राणमेव यजमाने स्थापयतीति ।

तप्त्या ऋचः प्रथमपादमनूद्य व्याचष्टे—

नि होता होतृषदने विदान इत्यग्निर्वै देवानां
होता तस्यैतद्धोतृषदनं यदुत्तरवेदीनाभिः, इति ।

ता होमनिष्पादकोऽग्निस्तादृशस्य स्वस्य होतुः सदने योग्यस्थान उत्तर-

सीद होतः०—३-२९-८ । नि होता०—३-९-१ ।

वेदिनाभिरूपे विदानः क्रियमाणं कर्म विचारयन् । असददिति व
चान्वयः । अग्निर्वा इत्यादिव्याख्यानं विस्पष्टम् ।

द्वितीयं पादमनूद्यासददिति पदं व्याचष्टे—

त्वेषो दीदिवं असदत्सुदक्ष इत्या-
सन्नो हि स तर्हि भवति, इति ।

कीदृशोऽग्निः । त्वेषः स्वयं दीप्यमानः । दीदिवानन्येषामपि
सुदक्षः सुष्ठु कुशलः । तादृशोऽग्निरासन्नो वेदिता भवति । स तर्हि ता
यनकाले सोऽग्निर्यस्मादुत्तरवेदिनाभेरासन्नस्तस्मादसददित्युचितम् ।

तृतीयपादमनूद्य वसिष्ठशब्दार्थं दर्शयति—

अदब्धव्रतप्रमतिर्वसिष्ठ इत्यग्निर्वै देवानां वसिष्ठः, इ
अदब्धे हिंसारहिते व्रते कर्मणि प्रकृष्टा मतिर्यस्याग्नेः सोऽयमद
मतिः । वसिष्ठोऽतिशयेन निवासहेतुः । हविर्वहनेन देवानां स्वस्वस्था
सहेतुत्वादग्नेर्वसिष्ठत्वम् ।

चतुर्थं पादमनूद्य व्याचष्टे—

सहस्रंभरः शुचिजिह्वो अग्निरित्येषा ह वा अ
सहस्रंभरता यदेनमेकं सन्तं बहुधा विहरन्ति, इति
अयमग्निर्बहुषु धिष्ण्येषु विहतः सन्ननेकस्वरूपभरणात्सहस्रंभरः ।
हविःस्वीकारेण शुचिजिह्वः शुद्धा जिह्वा यस्यासौ शुचिजिह्वः । स्वर
सन्तमग्निमृत्विजो बहुधिष्ण्येषु बहुधा विहरन्तीति यदस्ति, एषैवां
भरता ।

वेदनं प्रशंसति—

प्र ह वै साहस्रं पोषमाप्नोति य एवं वेद, इति
अत्र सहस्रसंख्योपेतं पोषं गोसुवर्णादिपुष्टिं वेदिता प्राप्नोति ।
अष्टमीमृचं विधत्ते—

त्वं दूतस्त्वमु नः परस्पा इत्युत्तमया परिदधाति,
त्वं दूत इत्यनयाऽन्तिमयाऽग्निप्रणयनीया ऋचः समापयेत् ।
दूतोऽसि 'अग्निर्देवानां दूत आसीत्' इति श्रुतेः । त्वमेव नोऽस्मा
आतिशयेन पालयिताऽसि ।

अवशिष्टं पादत्रयं पठति—

त्वं वस्य आ वृषभ प्रणेता । अग्ने तोकस्य नस्तने
तनूनामप्रयुच्छन्दीद्यद्वोधिं गोपा इति, इति ।

हे वृषभ श्रेष्ठान्ने त्वमासमन्ताद्वस्यो निवासहेतुः प्रणेता बहुषु कर्मसु प्रेरको
ऽस्माकं तोकस्यापत्यस्य तनूनां शरीराणां च तने विस्तारेऽप्रयुच्छन्ममाद-
र्वन्दीद्यत्प्रकाशयन्गोपा रक्षकः सन्, बोधि बुध्यस्व सर्वदा चित्तेऽनुगृहा-
यर्थः ।

उक्तार्थामृचं प्रशंसयति—

अग्निवै देवानां गोपा अग्निमेव तत्सर्वतो गोप्तरं परि-
दत्त आत्मने च यजमानाय च यत्रैवं विद्वानेतया
परिदधात्यथो संवत्सरीणामेवैतां स्वस्तिं कुरुते, इति ।

यत्र यस्मिन्कर्मणि एवमुक्तं मन्त्रमहिमानं विद्वानेतयाऽन्तिमया समापयति
होताऽग्नेर्देवरक्षकत्वमभिप्रेत्याऽऽत्मार्यं यजमानार्थं चाग्निमेव सर्वतो रक्षकं
दत्ते स्वी करोति । किंच । संवत्सरीणामेवास्मिन्संवत्सरे निरन्तरमेवैतां
स्तं क्षेमं कुरुते ।

न्यूनाधिकसंख्याभ्रमं व्युदसितुमाह—

ता एता अष्टावन्वाह रूपसमृद्धा एतद्वै यज्ञस्य समृद्धं
यद्रूपसमृद्धं यत्कर्म क्रियमाणमृगभिवदति, इति ।

प्रणीयमानस्याग्नेः प्रकाशकत्वादेतासां रूपसमृद्धिः ।

आद्यन्तयोर्ऋचोरावृत्तिं विधाय प्रशंसति—

तासां त्रिः प्रथमामन्वाह त्रिरुत्तमां ता द्वादश संप-
द्यन्ते द्वादश वै मासाः संवत्सरः संवत्सरः प्रजा-
पतिः प्रजापत्यायतनाभिरेवाऽऽभी राध्नोति य एवं
वेद त्रिः प्रथमां त्रिरुत्तमामन्वाह यज्ञस्यैव तद्वसौ
नद्यति स्थेन्ने बलायाविसंसाय ॥ २८ ॥ इति ।

पूर्ववद्वाख्येयम् ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्यस्य पञ्चमाध्याये द्वितीयः खण्डः ॥ २ ॥ (२८)

अथ हविर्धानप्रवर्तनीया ऋचो विधातुमादौ प्रैषं विधत्ते—

हविर्धानाभ्यां प्रोह्यमाणाभ्यामनुब्रूहीत्याहाध्वर्युः, ३

हविः सोमरूपं धत्तो धारयत इति हविर्धाने द्वे शकटे । तयोः स्वरूपमदर्शयति—‘पर्युक्तः पूर्वं शकटे बद्धयुगे प्रैकटितश्म्ये प्रक्षाल्य तयं मग्नथितौन्विस्त्रस्य नवान्प्रज्ञातान्कृत्वाऽग्रेण प्राग्वंशमभितः पृष्ठ्यामन्व रिश्रिते सच्छदिषी अवस्थापयति’ इति । तयोर्हविर्धानयोः प्राचीनवंशभागमुपक्रम्योत्तरदेशपर्यन्तं नयनं प्रवर्तनं तदपि स एवाऽऽह—‘प्राध्वरमित्युक्तं गृह्यन्तं प्रवर्तयन्ति, इति । तत्प्रवर्तनकालेऽध्वर्युर्होतारं प्रति नाभ्यामित्यादिप्रैषमन्त्रं प्रब्रूयात् ।

होत्राऽनुवचनीयानामृचां मध्ये प्रथमामृचं विधत्ते—

युजे वां ब्रह्म पूर्यं नमोभिरित्यन्वाह ब्रह्मणा

वा एते देवा अयुञ्जत यद्धविर्धाने ब्रह्मणैवैने

एतद्युङ्क्ते न वै ब्रह्मण्वद्रिष्यति, इति ।

हे हविर्धाने वां युवां ब्रह्म युजे ब्रह्मणा युनक्तीत्येवं मन्त्रे यदु-
ठेन ब्राह्मणमुखेनैव हविर्धाने युक्ते भवतः । पूर्वं देवैस्तथा कृतत्वात् ।
ब्रह्मण्वद्ब्राह्मणोपेतं कर्म नैव विनश्यति तस्माद्युक्तोऽयं मन्त्रः ।

द्वितीयाद्यास्तिस्र ऋचो विधत्ते—

प्रेतां यज्ञस्य शंभुवेति तृचं द्यावापृथिवीयमन्वाह, ३

मध्यमायामृचि द्यावा नः पृथिवी इममिति श्रूयमाणत्वादयं तृ-
पृथिवीयः ।

अस्य तृचस्य हविर्धानप्रतिपादकत्वाभावाद्वैयधिकरण्यमित्याक्षिप्य स

तदाहुर्यद्धविर्धानाभ्यां प्रोह्यमाणाभ्यामनुवा-

चाऽऽहाथ कस्मात्तृचं द्यावापृथिवीयमन्वाहेति

द्यावापृथिवी वै देवानां हविर्धाने आस्तां ते उ

एवाद्यापि हविर्धाने ते हीदमन्तरेण सर्वं हवि-

युजे वां०—१०—१३-१ । प्रेतां यज्ञ०—२-४१-१९ ।

१ स. अ. 'युक्तपू' । २ क. ज. 'गेष्वहडिः प्र' । ३ स. अ. प्रतिहृत' । ४ अ. तान्वि' । ५ क. ज. पृथिव्याम' । ६ क. ज. स. अ. 'त्रा व' ।

यदिदं किञ्च तस्मान्मृचं द्यावापृथिवीयमन्वाह, इति ।

यद्यप्यत्र हविर्धानयोरनुकूलया वाचा प्रैषमाह तथाऽपि द्यावापृथिवीय-
चो न व्यधिकरणः पुरा द्यावापृथिव्योरेव हविर्धानत्वात् । अद्यापि द्यावा-
पृथिव्यावेव हविर्धाने । तत्कथमिति चेदुच्यते । यस्माल्लोके यत्किञ्चिद्धविरस्ति
देदं सर्वं ते अन्तरेण द्यावापृथिव्योर्मध्ये वर्तते तस्माद्द्यावापृथिव्योर्हविर्धा-
नात्तदीयस्य तृचस्यानुवचनं युक्तम् ।

पञ्चमीमृचं विधत्ते—

यमे इव यतमाने यदैतमिति यमे

इव ह्येते यतमाने प्रबाहुगितः, इति ।

यमशब्द एकस्या मातुरुदरे सहोत्पन्नस्य शरीरद्वयस्य वाचकः । यमे इव
॥ लोके तादृश्यौ द्वे कन्यके सह वर्तते तथेमे शकटे यतमाने जगदुपकारार्थं
त्वं कुर्वती यस्मात्कारणादैतमागतवती इत्येतस्य पादस्यार्थः प्रसिद्ध इति
शब्दो द्योतयति । युगपदुत्पन्नकन्यकाद्वयवदेवैते प्रबाहुक्परस्परसादृश्येन
व वर्तमाने इतः प्रचरतः । तदेतल्लोके प्रसिद्धमेव दृश्यते ।

द्वितीयपादमनूद्य व्याचष्टे—

प्र वां भरन्मानुषा देवयन्त इति देव-

यन्तो ह्येने मानुषाः प्रभरन्ति, इति ।

यच्छब्दस्य पूर्वपादेऽभिहितत्वात्तच्छब्दोऽस्मिन्पादेऽध्याहर्तव्यः । यस्मा-
त्पुपकारार्थं प्रयतमाने स्थिते तस्मात्कारणाद्देवयन्तो यष्टव्यत्वेन देवानि-
न्तो मानुषा ऋत्विग्गयजमाना हे हविर्धाने वां युवां प्रभरन्प्रकर्षेण संपाद-
न्त । एतत्पदार्थस्य याज्ञिकप्रसिद्धिद्योतनार्थो हिशब्दः ।

द्वितीयार्थमनूद्य व्याचष्टे—

आसीदतं स्वमु लोकं विदाने स्वासस्थे भव-

तमिन्दवे न इति सोमो वै राजेन्दुः सोमा-

यैवैने एतद्राज्ञ आसदेऽचीकल्पत्, इति ।

हे हविर्धाने उभे युवां प्रवर्तमाने सती स्वमु लोकं स्वकीयमेव स्थानं

यमे इव य०—१०—१३—२ ।

विदाने ज्ञातवती आसीदतं तत्र स्थितिं प्राप्तुं नोऽस्मदीयायेन्दवे
स्वासस्थे सुशोभन आसने स्थितिं प्राप्ते भवतम् । अत्रेन्दुशब्दं
राजोच्यते । अत एव तत्पाठेन सोमराजार्थमासद् आसा(स)दनाया
याचीकृपत्कल्पितवान्भवति ।

षष्ठीमृचं विधत्ते—

अधि द्वयोरदधा उक्थ्यं वच इति, इति ।

हविर्धानारूययोः शकटयोरुपरि सोमस्यावस्थानाय गृहाकारेण
वेष्टनमुपर्याच्छादनं यत्क्रियते तदेतदाच्छादनं छदिःशब्दवाच्यम् । ;
छदिषी द्वयोर्हविर्धानयोरवस्थाप्य तयोश्छदिषोरुपरि तृतीयं छदिर्ह
रुदाहृतयोरवस्थाप्यते । तदेतच्चैत्तिरीया आमनन्ति—‘दण्डो वा औ
तीयस्य हविर्धानस्य वषट्कारेणाक्षमाच्छिनद्यत्तृतीयं छदिर्हविर्धान
यते तृतीयस्य हविर्धानस्यावरुध्यै’ इति । तदेतत्तृतीयच्छदिरवस्थापन
न्मन्त्रप्रथमपादे प्रस्तूयते । यद्वयोश्छदिषोरध्यदधा उपरि तृतीयं छदि
तदिदमुक्थ्यं वच उक्थ्यशस्त्रनामकं यद्यज्ञियं कर्म तद्योग्यं वचो म
द्रूपमिदं छदिरिति च्छदिषः प्रशंसा ।

अस्मिन्पादे पूर्वभागस्यार्थो याज्ञिकप्रसिद्ध इत्यभिप्रेत्य हिशब्दयुक्ते
व्याचष्टे—

द्वयोर्द्वैतत्तृतीयं छदिरधि निधीयते, इति ।

उत्तरभागं व्याचष्टे—

उक्थ्यं वच इति यदाह यज्ञियं वै कर्मो-

क्थ्यं वचो यज्ञमेवैतेन समर्धयति, इति ।

उक्थ्यं वच इति यत्पदद्वयं मन्त्रो ब्रूते तेन पदद्वयेन शस्त्रपाठारूपं
न्धिकर्मोच्यते । तस्मादेतेन मन्त्रपाठेन यज्ञमेव समृद्धं करोति ।

द्वितीयतृतीयपादौ पठति—

यत्स्रुचा मिथुना या सपर्यतः । असं-

यत्तो व्रते ते क्षेति पुष्यतीति, इति ।

यदा तृतीयं छदिर्निधीयते तदानीं ये हविर्धाने स्तस्ते उभे यत्स्रु-
तस्रुग्युक्ते कृतहोमे हुतसोमे मिथुना मिथुनवत्परस्परयुक्ते सपर्यत

तः । अयमर्थः । द्वयोरुपरि तृतीये छदिषि व्यवस्थापिते सति विवाहहो-
र्ध्वं परस्परसंयुक्तौ मिथुनरूपौ स्त्रीपुरुषौ यथा पूज्येते तथा हविर्धाने
षा पूजिते भवत इति । संपूर्णो यतिधातुः सङ्ग्रामे वर्तते । तेन क्रौर्यगुणो
यते । संयत्तः क्रूरः । असंयत्तः शान्तः । अत्रेन्द्रसंबोधनमध्याहर्तव्यम् ।
न्द्र शान्तोऽध्वर्युस्ते व्रते त्वदीये कर्मणि क्षेति निवसति पुष्यति तच्च कर्म
करोति ।

एतस्य तृतीयपादस्य तात्पर्यं दर्शयति—

यदेवादः पूर्वं यत्तवत्पदमाह तदे-
वैतेन शान्त्या शमयति, इति ।

यत्तवत्पदवाच्यस्तृतीयः पादः । अत्र व्रतपदात्पूर्वं यदेवादो यदिदं यत्तव-
यत्तशब्दोपेतं संयत्त इति पदं तेन युद्धवाचिना यत्क्रौर्यं द्योतितं तदेव
धैतेनासंयत्तः पुष्यतीति पदद्वयेन प्रतीतया शान्त्या होता शमयति ।

चतुर्थपादमनूद्य व्याचष्टे—

भद्रा शक्तिर्यजमानाय सुन्वत इत्याशिषमाशास्ते, इति ।

सुन्वते सोमाभिषवं कुर्वते यजमानाय भद्रा कल्याणरूपा शक्तिर्भवत्विति
: । अनेन पादेन प्रार्थनीयं प्रार्थयते ।

सप्तमीमृचं विधत्ते—

विश्वा रूपाणि प्रतिमुञ्चते कवि-
रिति विश्वरूपामन्वाह, इति ।

कविर्मेधावी मन्त्रप्रतिपाद्यो देवः सविता विश्वा रूपाणि शुक्लकृष्णादीनि
नि रूपाण्याभरणत्वेन प्रतिमुञ्चते स्वशरीरे स्थापयति । अत्र रूपशब्दस्य
वशब्दस्य च विद्यमानत्वादियमृग्विश्वरूपशब्दाभिधेया ।

तस्या अनुवचने होतुः किञ्चिदितिकर्तव्यतामाह—

स रराट्यामीक्षमाणोऽनुब्रूयात्, इति ।

हविर्धानमण्डपस्य चिकीर्षितस्य प्राच्यां द्वारि बन्धनीया दर्भमाला रराटी ।
गीयार्थे सप्तमी । तां दर्भमालां पश्यन्ननुब्रूयात् ।

अस्या ऋचो रराट्यनुरूपत्वं दर्शयति—

विश्वमिव हि रूपं रराट्याः शुक्लमिव च

कृष्णमिव च, इति ।

दर्भमालाया अत्यन्तगुष्कास्तृणविशेषाः शुक्ला दृश्यन्ते । अगुष्का
अतो विश्वमिव बहुविधमिव दर्भमालायाः स्वरूपं तेन विश्वा न
मन्त्रोऽनुकूलः ।

होतुरेतद्वेदनं प्रशंसति—

विश्वं रूपमवरुन्ध आत्मने च यजमानाय च
यत्रैवं विद्वानेतां रराट्यामीक्षमाणोऽन्वाह, इति

विश्वं रूपं प्रजापश्वादिविविधवस्तुस्वरूपम् ।

अष्टम्याऽनुवचनसमाप्तिं विधत्ते—

परि त्वा गिर्वणो गिर इत्युत्तमया परिदधाति, इ
परिधानस्य कालं विधत्ते—

स यदैव हविर्धाने संपरिश्रिते
मन्येताथ परिदध्यात्, इति ।

यस्मिन्नेव काले प्रवर्तिते द्वे शकटे संपरिश्रिते स्वस्थानेऽवस्थाप्य
च्छादिते इति स होता मन्येत तत्तदानीं समापयेत् ।

होतुरेतद्वेदनं प्रशंसति—

अनग्रंभावुका ह होतुश्च यजमानस्य च
भार्या भवन्ति यत्रैवं विद्वानेतया हवि-
र्धानयोः संपरिश्रितयोः परिदधाति, इति ।

अनग्रंभावुका आच्छादनबाहुलयसंपत्त्या नम्रत्वरहिताः ।

हविर्धानयोः परिश्रयणकालं ज्ञात्वा परिदध्यादित्युक्तं स कालः ।
इत्याशङ्क्याऽऽह—

यजुषा वा एते संपरिश्रियेते यद्धवि-
र्धाने यजुषैर्वैने एतत्परिश्रयन्ति, इति ।

यद्धविर्धाने ये शकटे विद्येते एते यजुषा वै यजुर्मन्त्रेणैव संपरिश्रिते
तदेव कथमिति तदुच्यते । अध्वर्येव एते हविर्धाने यजुषैव परिश्रयन्त

द्रमिति शेषः । तदेतदापस्तम्बो दर्शयति—‘विष्णोः पृष्ठमसीति । तेषु मध्यमं
दूरध्यूहति । अरत्निविस्तारं नवार्यामम्’ इति ।

परिधानस्य कालं विधत्ते—

तौ यदैवाध्वर्युश्च प्रतिप्रस्थाता चोभयतो
मेथ्यौ निहन्यातामथ परिदध्यात् , इति ।

अध्वर्युर्दक्षिणस्य हविर्धानस्य मेथीमीषाग्रभागवस्थापनकाष्ठं स्थापयति ।
तच्छाखान्तरे श्रूयते—‘दिवो वा विष्ण उत वा पृथिव्या इत्याशीःपदयर्चा
णस्य हविर्धानस्य मेथीं निहन्ति’ इति । उत्तरस्य तु प्रतिप्रस्थाता करोति ।
तदुभयमापस्तम्बो दर्शयति—‘दिवो वा विष्ण इत्यध्वर्युर्दक्षिणस्य हविर्धा-
। मेथीं निहन्तीति । तस्यामीषां निहन्ति । एवमुत्तरस्य प्रतिप्रस्थाता
गोर्तु कभित्युक्त्वाऽस्य हविर्धानस्योत्तरं कर्णं तदासन्निति । तस्मिन्मेथीनि-
काले परिदध्यात्’ इति ।

पद्यप्ययं कालः परिश्रयणकालात्प्राचीनस्तथाऽपि तत्समीपवर्तित्वात्पूर्व-
येना सह नात्यन्तं विरोध इत्येतद्दर्शयति—

अत्र हि ते संपरिश्रिते भवतः, इति ।

अत्र मेथीनिहननदेशे तत्समीपवर्तितानि काले परिश्रयणं क्रियते ।

हृक्संख्यादिकं दर्शयति—

ता एता अष्टावन्वाह रूपसमृद्धा एतद्वै यज्ञस्य समृद्धं
यद्रूपसमृद्धं यत्कर्म क्रियमाणमृगभिवदति तासां
त्रिः प्रथमामन्वाह त्रिरुत्तमां ता द्वादश संपद्यन्ते
द्वादश वै मासाः संवत्सरः संवत्सरः प्रजापतिः
प्रजापत्यायतनाभिरेवाऽऽभी राध्नोति य एवं वेद
त्रिः प्रथमां त्रिरुत्तमामन्वाह यज्ञस्यैव तद्वसौ
नह्यति स्थेन्ने बलायाविसंसाय ॥ २९ ॥ इति ।

र्ववञ्चारुयेयम् ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-

ब्राह्मणभाष्ये पञ्चमाध्याये तृतीयः खण्डः ॥ ३ ॥ (२९)

अथाग्नीषोमप्रणयनीया ऋचो विधातुमादौ प्रैषमम्रं विधत्ते—

अग्नीषोमाभ्यां प्रणीयमाना-
भ्यामनुब्रूहीत्याहाध्वर्युः, इति ।

योऽयमग्निः प्राचीनवंशाख्यायाः शालाया मुखे द्वारभागे पूर्वसि
यरूपेणावतिष्ठते तस्माच्छालामुखीयादग्नेः सकाशात्कियानप्याग्नीध्री
नेतव्यः । सोमश्च पूर्वं शालामुखीयसमीपेऽवस्थितस्तेनाग्निना स
सन्पुनरपि हविर्धानमण्डपे नेतव्यः । तदिदमग्नीषोमप्रणयनं तदर्थं ह
ध्वर्युः प्रैषमम्रं ब्रूयात् । तदेतत्सर्वमापस्तम्ब आह—‘शालामुखीये प्र
धममादीप्य सिकताभिरुपयम्याग्नीषोमाभ्यां प्रणीयमानाभ्यामनुब्रूही
ति’ इति । अग्निप्रथमाः सोमप्रथमा वा प्राचीमभिप्रजन्नत्याग्नीध्रीयेऽ
प्येति स च सोमो जिगाति गातुविदित्यपरया द्वारा हविर्धानं राज
यतीति च ।

अग्नीषोमप्रणयनीयास्त्वृक्षु प्रथमामृचं विधत्ते—

साऽवीर्हि देव प्रथमाय पित्र इति सावित्रीमन्वाह,

सयं शास्त्रान्तरगतत्वात्सूत्रकारेण पठिता । तस्यास्तृतीयपादेऽस्म
तरिति श्रुतत्वादियं सावित्री ।

अत्र वैयधिकरण्यमाशङ्क्य समाधत्ते—

तदाहुर्यदग्नीषोमाभ्यां प्रणीयमानाभ्यामनु-
वाचाऽऽहाथ कस्मात्सावित्रीमन्वाहेति स-
विता वै प्रसवानामीशे सवितृप्रसूता एवैनौ
तत्प्रणयन्ति तस्मात्सावित्रीमन्वाह, इति

पूर्ववद्व्याख्येयम् ।

द्वितीयां विधत्ते—

प्रेतु ब्रह्मणस्पतिरिति ब्राह्मणस्पत्यामन्वाह, इ

अत्रापि वैयधिकरण्यमाशङ्क्य समाधत्ते—

तदाहुर्यदग्नीषोमाभ्यां प्रणीयमानाभ्यामनुवाचाऽ

कस्माद्ब्राह्मणस्पत्यामन्वाहेति ब्रह्म वै बृहस्पतिर्ब्रह्मै-
वाऽऽभ्यामेतत्पुरोगवमकर्ण वै ब्रह्मण्वद्विष्यति, इति ।

पुरोगवं ब्राह्मणमेव पुरोगन्तारमकः करोति ब्राह्मणोपेतस्य कर्मणो विना-
त्वात्तद्युक्तम् ।

द्वितीयपादमुपजीव्य तामृचं प्रशंसति—

प्र देव्येतु सूनृतेति ससूनृतमेव तद्यज्ञं
करोति तस्माद्ब्राह्मणस्पत्यामन्वाह, इति ।

सूनृता प्रियवचनरूपा वाग्देवी प्रैतु ब्रह्मणा सह पुरो गच्छत्विति द्वितीय-
भ्रूयते तत्पाठेन यज्ञं ससूनृतमेव प्रियवचनयुक्तमेव करोति ।

तीयाद्यास्तिस्र ऋचो विधत्ते—

होता देवो अमर्य इति तृचमाग्नेयं गाय-
त्रमन्वाह सोमे राजनि प्रणीयमाने, इति ।

होत्यस्मिन्नग्नाविति होताऽग्निः । अतो होतृशब्दश्रवणादिदमाग्नेयम् ।
आग्नेयस्य सोमप्रणयनानुकूल्यं दर्शयति—

सोमं वै राजानं प्रणीयमानमन्तरेणैव सदो हविर्धाना-
न्यसुरा रक्षांस्यजिघांसंस्तमग्निर्माययाऽत्यनयत्, इति ।

दिदं सदोनामकं मण्डपं यच्च हविर्धाननामकं मण्डपं शकटद्वयं च तान्य-
। तेषां मध्येऽसुराश्च रक्षांसि च नीयमानं सोमं हन्तुमैच्छन् । तं भीतं
ग्निः स्वकीयया मायया तानसुरांस्तानि रक्षांस्यतिक्रम्य नीतवान् ।
त्सोमप्रणयनेऽप्याग्नेयस्य योग्यत्वमस्ति । असुराणां रक्षसां चावान्तरजा-
ते द्रष्टव्यः ।

पमाया ऋचो द्वितीयपादमनूय व्याचष्टे—

पुरस्तादेति माययेति मायया हि स तमस्य-
नयत्तस्माद्दस्याग्निं पुरस्ताद्धरन्ति, इति ।

या सहितोऽग्निः पुरस्ताद्गच्छतीति द्वितीयपादे भ्रूयते । यस्मात्सोऽग्नि-
। शक्त्या भीतिस्थानमतिलङ्घ्य तं सोममनयत्तस्माद् पुरस्तादेव कारणा-
सोमस्य पुरस्तादाग्नीध्रपर्यन्तमग्निमृत्विजो हरन्ति ।

षष्ठीमारभ्य चतस्र ऋचो विधत्ते—

उप त्वाऽग्ने दिवे दिव उप प्रियं पनि-
प्रतमिति तिस्रश्चैकां चान्वाह, इति ।

उप त्वाऽग्ने इत्यादिकाः क्रमेणाऽऽन्नातास्तिस्र उप प्रियमित्येका ।

उक्तस्य तृचस्योक्तायाश्चैकस्या अनुवचनमुपपादयति—

ईश्वरौ ह वा एतौ संयन्तौ यजमानं हिंसि-
तोर्यश्वासौ पूर्वं उद्धृतो भवति यमु चैनमपरं
प्रणयन्ति तद्यत्तिस्रश्चैकां चान्वाह संजानाना-
वेवैनौ तत्संगमयति प्रतिष्ठायामेवैनौ तत्प्रति-
ष्ठापययात्मनश्च यजमानस्य चाहिसायै, इति ।

यश्चासावग्निः पूर्वमृद्धतः पूर्वभावी सन्नुत्तरवेद्यामानीय स्थापितः । यस्मिन्
परमग्निमिदानीमाग्नीध्रधिष्ण्यं प्रति प्रणयन्ति । एतावुभावग्नी संयन्तौ स
वाऽऽहुतिरित्येवं सङ्ग्रामं कुर्वन्तौ यजमानं हिंसितोरीश्वरौ हिंसितुं समर्थौ
तथा सति यदि तिस्रश्चैकां चानुब्रूयात्तदानीमेतौ द्वावप्यग्नी संजानानावेव स
स्परैकमत्ययुक्तावेव कृत्वा संगमयत्यन्योन्यं संयोजयति । तिस्रश्चैकां चानु
भरन्त एमसीति पूर्वोद्धृतस्याग्नेर्नमस्कारः श्रूयते । एकस्यामृच्यगन्म विभ्र
नम इति प्रणीयमानस्याग्नेर्नमस्कारः श्रुतस्तेन तुष्टौ परस्परद्वेषं परित्यजतः
तत्तथा सत्येतावुभावग्नी प्रतिष्ठायामेवोत्तरवेद्याग्नीध्रलक्षणस्वस्वोचितस्थान ए
प्रतिष्ठापयति । तच्च होतुरात्मनश्च यजमानस्य च हिंसापरिहाराय भवति ।

दशमीमृचं विधत्ते—

अग्ने जुषस्व प्रति हर्यं तद्वच इत्या-
हुत्यां हूयमानायामन्वाह, इति ।

आहुतिस्तु यजुर्वेदविहिता । तयैवेत्यृचाऽऽग्नीध्रे जुहोति सुवर्गस्य लोके

उप त्वाऽग्ने०—१-२-७ । उप प्रियं०—२-६७-२९ । अग्ने जुषस्व०—

१४९-७ ।

भिजित्या इति । सा चाऽऽपस्तम्बेन स्पष्टीकृता—‘आग्नीध्रीयेऽग्निं प्रतिष्ठा-
मे नयेत्यर्धमाज्यशेषस्य जुहोति’ इति । तदाहुतिकाले होताऽग्ने जुषस्वेत्ये-
नुब्रूयात् ।

तामेतां प्रशंसति—

अग्नय एव तज्जुष्टिमाहुतिं गमयति , इति ।

जुषस्वेति मन्त्रेऽभिधानादाहुतिमन्त्रेः प्रियं संपादयति ।

एकादशीमारभ्य तिस्र ऋचो विधत्ते—

सोमो जिगाति गातुविदिति तृचं सौम्यं गाय-
त्रमन्वाह सोमे राजनि प्रणीयमाने स्वयै-
वैनं तद्देवतया स्वेन च्छन्दसा समर्थयति, इति ।

मन्त्रे सोमदेवताया एव प्रतिपाद्यत्वात्सोमात्मकस्येयं स्वकीयदेवता गायत्र्या
स्य घुलोकादाहृतत्वाच्छन्दोऽपि स्वकीयम् ।

मस्य तृचस्यान्तिमं पादमादाय व्याचष्टे—

सोमः सधस्थमासददित्यास-
त्स्यन्हि स तर्हि भवति , इति ।

सं सोमः सधस्थं हविर्धानाभ्यां सहावस्थानप्रदेशं प्राप्याऽऽसददास-
भृत् । यस्मात्स सोमस्तर्हि तत्पादपाठकाल आसत्स्यन्भवति हविर्धानदे-
ऽऽसन्नतां करिष्यन्वर्तते तस्मात्सधस्थमासददिति युक्तम् ।

मस्य तृचस्यानुवचनदेशं विधत्ते—

तदतिक्रम्यैवानुब्रूयात्पृष्ठत इ(ए)वाऽऽग्नीध्रं कृत्वा, इति ।

वीक्षायामाहुत्यामध्वर्युणा हूयमानायां होता त्र्यचमुपक्रम्यानुब्रूवाणो
स्तादग्नीध्रस्थानमतिक्रम्यैवाऽऽग्नीध्रं पृष्ठत एव कृत्वा तं पादमनुब्रूयात् ।
क्रम्येत्यस्यैव पृष्ठतः कृत्वेति व्याख्यानम् ।

तुर्दशीमृचं विधत्ते—

तमस्य राजा वरुणस्तमश्चिनेति वैष्णवीमन्वाह, इति ।

जं च विष्णुरिति चतुर्थपादे श्रुतत्वात् ।

अवशिष्टं पादत्रयं पठति—

ऋतुं सचन्त मारुतस्य वेधसः । दाधार दक्षमुत्तमम-
हर्विदं व्रजं च विष्णुः सखिवाँ अपोर्णुत इति, इति ।

अस्या ऋचोऽयमर्थः । अस्य सोमस्योपनद्धस्य राज्ञा स्वामी वरुणस्तं
ऋतुं यागं सचत इत्यध्याहारः । अश्विना उभावश्विनौ देवौ मारुतो वायुर्वेवा
ब्रह्मा च ऋतुं सचन्त समवयन्ति । मारुतस्य वेधस इति प्रथमार्थे षष्ठ्यौ ।
विष्णुर्देवो दक्षं देवानां तृप्तौ कुशलमत एवोत्तममहर्विदं श्रुत्या दिनभिन्नं सोमं
दाधार प्रणयनकाले धृतवान् । तथा विष्णुः सखिवान्तोमरूपेण सख्या युक्त-
तया तद्वान्ब्रजं सोमस्थानं हविर्धानमपोर्णुतेऽपगताच्छादनं करोति सोमस्य प्रे-
शाय द्वारं विवृणोतीत्यर्थः । विष्णुर्दाधारापोर्णुते चेति समुच्चयार्थश्चकारः ।

उक्तमन्त्रतात्पर्यं विस्पष्टयति—

विष्णुर्वै देवानां द्वारपः स ए-
वास्मा एतद्द्वारं विवृणोति, इति ।

पञ्चदशीमृचं विधत्ते—

अन्तश्च प्रागा आदितिर्भवा-
सीति प्रपाद्यमानेऽन्वाह, इति ।

सोमे हविर्धानं प्राप्यमाणे सत्येतामृचमनुब्रूयात् ।

षोडशीमृचं विधत्ते—

श्येनो न योनिं सदनं धिया कृतमित्यासन्ने, इति ।

आसन्ने हविर्धानं प्रति सोमे समीपवर्तिनि सत्येतामनुब्रूयात् । नकार उ-
मार्थः । यथा श्येनः पक्षी तत्र तत्र संचारं कृत्वा योनिं स्वस्थानं प्राप्नोति तत्र
धिया यजमानात्विग्बुद्ध्या कृतं संपादितं सदनं हविर्धानं प्रति सोम एषतीति
वक्ष्यमाणेन संबन्धः ।

द्वितीयपादमनुवदति—

हिरण्ययमासदं देव एषतीति, इति ।

हिरण्यं सुवर्णसदृशं कृष्णाजिनमासदमुपवेशनयोग्यं सोमो देव एषति
मोति । इषु गताविति धातुः ।

हिरण्यशब्दं व्याचष्टे—

हिरण्यमिव ह वा एष एतद्देवेभ्य-
श्छदयति यत्कृष्णाजिनम् , इति ।

हविर्धानस्य शकटस्योपरि सोमस्थापनार्थं कृष्णाजिनमास्तृणन्ति । तथा
ऽऽपस्तम्ब आह—‘दक्षिणस्य हविर्धानस्य नीडे पूर्ववत्कृष्णाजिनास्तरणं
ऽऽः सादनम्’ इति । यदेतत्कृष्णाजिनमस्ति तदेतद्विरण्यमिव ह वै सुवर्ण-
मितासनमिव देवार्थमेषोऽध्वर्युश्छदयत्यास्तृणाति । तस्मान्मन्त्रे हिरण्यमि-
पपन्नम् ।

Dr. Amritansusekhar Bagchi
Memorial Collection

एतन्मन्त्रविधिमुपसंहरति—

1981

तस्मादेतामन्वाह, इति ।

यस्मादासन्नदेशस्यानुकूलेयमृक्तस्मादेतामनुब्रूयात् ।

सप्तदश्या समापनं विधत्ते—

अस्तभ्राद्यामसुरो विश्ववेदा इति
वारुण्या परिदधाति, इति ।

चतुर्थपादे वरुणस्य व्रतानीति श्रवणादियं वारुणी ।

तस्याः सोमसंबन्धं दर्शयति—

वरुणदेवत्यो वा एष तावद्यावदुपनद्धो
यावत्परिश्रितानि प्रपद्यते स्वयैवैनं तद्दे-
वतया स्वेन च्छन्दसा समर्थयति, इति ।

पूर्ववद्वाख्येयम् ।

अथात्र नैमित्तिकमृगन्तरं विधत्ते—

तं यद्युप वा धावेयुरभयं वेच्छेरन्नेवा वन्दस्व
वरुणं बृहन्तमित्येतया परिदध्यात्, इति ।

तं यजमानमितरे बन्धवो जीवार्थिनो यद्युप वा धावेयुः प्रामुयुः । अथ
वैरिभ्यो भीता अभयं यजमानसमीपे यदीच्छेरंस्तदानीमेवा वन्दस्वेत्येत
परिदध्यात् ।

होतुरेतद्वेदनमशंसापूर्वकमेतद्विधिमुपसंहरति—

यावद्भ्यो हाभयमिच्छति यावद्भ्यो हाभयं
ध्यायति तावद्भ्यो हाभयं भवति यत्रैवं विद्वानेतया
परिदधाति तस्मादेवं विद्वानेतयैव परिदध्यात्, इति ।

यत्र यागे यथोक्तार्थं विद्वान्होतैतया परिदध्यात्तत्र यजमानो यावद्भ्यो वन्
भ्यो हृद्रोगपरिहाररूपमभयमिच्छत्यथवा वैरिभीतिपरिहाररूपमभयं ध्याया
तावद्भ्यः सर्वेभ्यस्तादृशमभयं भवति । तस्मादेवा वन्दस्वेत्यनयैव परिदध्यात्
मन्त्रगतसंख्यादिकं दर्शयति—

ता एताः सप्तदशान्वाह रूपसमृद्धा एतद्वै
यज्ञस्य समृद्धं यद्रूपसमृद्धं यत्कर्म क्रियमाण-
मृगभिवदति तासां त्रिः प्रथमामन्वाह त्रिरु-
त्तमां ता एकविंशतिः संपद्यन्त एकविंशो
वै प्रजापतिर्द्वादश मासाः पञ्चर्तवस्त्रय
इमे लोका असावादित्य एकविंशः, इति ।

उक्तसंख्याप्रशंसार्थमेकविंशतिसंख्यापूरण आदित्ये बहून्गुणान्दर्शयति—

उत्तमा प्रतिष्ठा तद्वैवं क्षत्रं सा श्रीस्तदाधिपत्यं तद्व-
घ्नस्य विष्टपं तत्प्रजापतेरायतनं तत्स्वाराज्यम्, इति ।

योऽयमादित्योऽसावुत्तमा प्रतिष्ठा । तल्लोकानां स्थैर्येणावस्थानात् । तदा
दित्यस्वरूपमेव दैवं क्षत्रं देवसंबन्धिनी क्षत्रजातिः । 'आदित्यो वै दैवं सन्न
इत्यन्यत्राभिधानात् । सा श्रीरादित्यप्राप्तिरेव भोग्यवस्तुसंपत्तिः । तदादि
त्यमण्डलमाधिपत्यं स्वामित्वप्रापकम् । 'आदित्य एषां भूतानामधिपतिः
इति श्रवणात् । तन्मण्डलं ब्रध्नस्याऽऽदित्यस्य विष्टपं स्थानभूतं तदे
मण्डलं प्रजापतेरप्यायतनं स्थानम् । आदित्यमण्डले प्रजापत्युपासनस्याभिधा
नात् । तदेव मण्डलं स्वाराज्यं पारतन्त्र्याभावात् ।

उपसंहरति—

ऋध्नोत्येतमेवैताभिरेकविंशत्यैकविंशत्या ॥ ३० ॥ इति ।

इत्यैतरेयब्राह्मणे प्रथमपञ्चिकायां पञ्चमोऽध्यायः ॥ ५ ॥

एकविंशतिसंख्याभिरेताभिर्ऋग्भिरेतं यजमानं समृद्धं करोत्येव । अभ्या-
येऽध्यायसमाप्त्यर्थः ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये पञ्चमाध्याये चतुर्थः खण्डः ॥ ४ ॥ (३०)

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसा-
म्राज्यधुरंधरसायणाचार्यकृतौ प्रथमपञ्चिकायां
पञ्चमोऽध्यायः ॥ ५ ॥

इत्यैतरेयब्राह्मणे प्रथमपञ्चिका समाप्ता ॥ १ ॥

(पञ्चिकाङ्काः—१ । अध्यायाङ्काः—५ । खण्डाङ्काः ३० ।)

अथ द्वितीयपञ्चिकाप्रारम्भः ।

षष्ठोऽध्यायः ।

राजक्रयब्राह्मणमुक्तमादौ वहेः प्रणीतिप्रतिपादिकायाः कथा हविर्धानविकर्तनार्था अग्नेश्च सोमस्य च या ऋचः स्युः । अथ षष्ठाध्यायः अथोपीयङ्गवर्तक्यः ।

तत्राऽऽदौ यूपं वक्तुमाख्यायिकामाह—

यज्ञेन वै देवा ऊर्ध्वाः स्वर्गं लोकमायंस्तेऽ-
बिभयुरिमं नो दृष्ट्वा मनुष्याश्च ऋषयश्चानु
प्रज्ञास्यन्तीति तं वै यूपेनैवायोपयंस्तं यदूपेनै-
वायोपयंस्तदूपस्य यूपत्वं तमवाचीनाग्रं निमि-
त्योर्ध्वा उदायंस्ततो वै मनुष्याश्च ऋषयश्च
देवानां यज्ञवास्त्वभ्यायन्यज्ञस्य किञ्चिदेषि
ष्यामः प्रज्ञात्या इति ते वै यूपमेवाविन्दन्नवा-
चीनाग्रं निमित्तं ते विदुरनेन वै देवा यज्ञ-
मयूयुपन्निति तमुत्खायोर्ध्वं न्यमिन्वंस्ततो वै
ते प्र यज्ञमजानन्प्र स्वर्गं लोकम्, इति ।

पुरा कदाचिद्देवा ज्योतिष्टोमं यज्ञमनुष्ठाय तत्फलभूतं स्वर्गं प्राप्तास्तत्र चात-
स्थाय भीतिं प्राप्ताः । केनाभिप्रायेणेति स उच्यते । ये मनुष्या वर्णाश्रमर्षा
प्रवृत्ता ये च ऋषयस्तपसि प्रवृत्तास्ते सर्वेऽप्यस्मदीयमिमं यज्ञं दृष्ट्वा स्वयम-
नुष्ठाय स्वर्गे समागत्यास्मान्प्रज्ञास्यन्ति ततोऽस्मत्समा भविष्यन्ति । ततस्ते दे-
भीता मनुष्याणामृषीणां च व्यामोहाय तमेव स्वकीयं यज्ञं यूपस्तम्भेनैवायोप-
न्मिश्रितवन्तः । अन्यथानुष्ठानरूपं भ्रममुत्पादितवन्त इत्यर्थः । यस्मात्कारण-
यूपेनैव तं यज्ञमयोपयन्नन्यथा कृतवन्तस्तस्माद्योपनसाधनत्वाद्यूपनाम सा-
क्षम् । केन क्रमेण व्यामोहितवन्त इति । उच्यते । तं यूपं पूर्वमूर्ध्वाग्रं सन्ती

निमीवाचीनाग्रमधोमुखं निमित्तं निखायोर्ध्वाभिमुखा उद्गतास्तदानीं मनुष्या षयश्च देवानां यज्ञवास्तु यज्ञभूमिमागत्य यज्ञस्य संबन्धिं चिह्नं यत्किञ्चिदव-
भिष्यामस्तच्च देवानुष्ठितस्य प्रज्ञात्यै संपद्यत इत्यभिषेत्य यज्ञभूमिं सर्वतः
रीक्ष्य यज्ञचिह्नमिदमिति यूपमेवाविन्दन्नलभन्त । कीदृशं यूपमवाचीनाग्रं निमि-
मधोमुखत्वेन निखातं ततस्ते मनुष्या ऋषयश्चैवं विदुः । कथमिति तदुच्यते ।
नेनैवाधोमुखेन यूपेन देवा अस्मद्भूमाय स्वकीयं यज्ञं मिश्रितवन्त इति । तत-
ःप्रथमोमुखं निखातं यूपमुत्खाय पुनरूर्ध्वाभिमुखं न्यमिन्वन्निखातवन्तः । ततो-
याशास्त्रमवस्थितेन यूपेन मनुष्या ऋषयश्च देवैरनुष्ठितं यज्ञं प्रज्ञाय स्वर्गं लोकं
जानन् । तं यज्ञमनुष्ठाय स्वर्गं गता इत्यर्थः । सोऽयमर्थः शास्त्रान्तरे संघ-
तेतः—‘यज्ञेन वै देवाः सुवर्गं लोकमायंस्तेऽमन्यन्त मनुष्या नोऽन्वाभविष्य-
तीति ते यूपेन योषयित्वा सुवर्गं लोकमायंस्तमृषयो यूपेनैवानु प्राजानंस्तभू-
स्य यूपत्वम्’ इति ।

इदानीं यूपनिखननं विधत्ते—

तद्यद्वूप ऊर्ध्वो निमीयते यज्ञस्य
प्रज्ञात्यै स्वर्गस्य लोकस्यानुख्यात्यै, इति ।

निमीयते निखातव्य इत्यर्थः ।

तस्य यूपस्य तक्षणेनाष्टाश्रित्वं विधीयते—

वज्रो वा एष यद्वूपः सोऽष्टाश्रिः कर्तव्योऽ-
ष्टाश्रिर्वै वज्रस्तं तं प्रहरति द्विषते भ्रातृव्याय
वधं योऽस्य स्तृत्यस्तस्मै स्तर्तवै, इति ।

यूपस्य वज्रांशत्वेन वज्रत्वम् । तच्च शास्त्रान्तरे श्रूयते—‘इन्द्रो वृत्राय वज्रं
त्स त्रेधा व्यभवत्स्फयस्तृतीयं रथस्तृतीयं यूपस्तृतीयम्’ इति । लोके वज्र-
ःक्रोणत्वाच्चद्रूपस्य यूपस्याप्यष्टाश्रित्वं कुर्यात् । द्विषते भ्रातृव्याय वधं द्वेषं
। शत्रोर्वेधहेतुं तं वज्रं तं यूपं च पुरुषः प्रहरति प्रहारार्थं प्रयुङ्क्ते । अतो
वत्प्रहरणसामर्थ्याद्यूपस्याष्टाश्रित्वं युक्तम् । यः शत्रुरस्य यज्ञमानस्य स्तृत्यो
गो भवति तस्मै स्तर्तवै तस्य शत्रोर्हिंसार्थमिदमष्टाश्रित्वम् ।

अष्टाश्रित्वसिद्धये यूपस्य यद्वज्रत्वमुक्तं तदेव शत्रोरभियहेतुत्वेनोपपादयति—

वज्रो वै यूपः स एष द्विषतो वध उद्यतस्ति-

ष्टति तस्माद्वाप्येतर्हि यो द्वेष्टि तस्याप्रियं भव-
त्यमुष्यायं यूपोऽमुष्यायं यूप इति दृष्ट्वा, इति ।

यो यूपोऽस्ति स एव शत्रोर्वधे निमित्तभूते सति स्वयमुद्यतस्तिष्ठत्युद्योग-
वानवतिष्ठतेऽतो वज्रत्वम् । यस्मादेवं पुराऽऽसीत्तस्मादिदानीमपि यः शत्रु-
जमानं द्वेष्टि तस्य शत्रोर्विरोधियजमानानां यूपस्य दर्शनेन महदप्रियं भवति ।
अमुष्य विरोधिनो यूप इति निश्चये सत्यप्रियं न तु यूपमात्रदर्शनेन ।

अथ कामनाविशेषेण यूपस्य प्रकृतिभूता वृक्षविशेषा वक्तव्याः । तत्राऽऽ-
खदिरवृक्षं विधत्ते—

खादिरं यूपं कुर्वीत स्वर्गकामः खादिरेण वै
यूपेन देवाः स्वर्गं लोकमजयंस्तथैवैतद्यजमानः
खादिरेण यूपेन स्वर्गं लोकं जयति, इति ।

फलद्वयार्थं बिल्ववृक्षं विधत्ते—

बैल्वं यूपं कुर्वीतान्नाद्यकामः पुष्टिकामः
समां समां वै बिल्वो गृभीतस्तदन्नाद्यस्य
रूपमामूलाच्छाखाभिरनुचितस्तत्पुष्टेः, इति ।

समां समां तस्मिन्स्तस्मिन्संवत्सरे बिल्ववृक्षो गृभीतः फलैर्गृहीतः, तच्च फल-
ग्रहणमदनयोग्यस्यान्नस्य रूपम् । बिल्वफलानि भुञ्जानैर्भक्ष्यन्ते । मूलमारम-
शाखाभिरनुक्रमेणोपचितो बिल्ववृक्षस्तत्रोपचयनं पुष्टेः स्वरूपं तस्मात्फलदा-
युक्तम् ।

अध्वर्योर्वेदनं प्रशंसति—

पुष्यति प्रजां च पशूंश्च य एवं
विद्वान्बैल्वं यूपं कुरुते, इति ।

लोकप्रसिद्ध्या बिल्वस्य प्रशस्ततां द्रढयति—

यदेव बैलवांश्च बिल्वं ज्यो-
तिरिति वा आचक्षते, इति ।

अत्र किंपदमध्याहृत्य योजनीयम् । हेऽध्वर्यो किमत्र बैल्वं यूपं कृत-
नसि तत्सम्यग्भवता कृतम् । बिल्ववृक्षस्वरूपं वृक्षमध्ये श्रीवृक्षनामकं

क्ष्मीस्वरूपत्वात्पूज्यत्वेन ज्योतिर्भवति । घृतिस्तु प्रशंसाद्योतकध्वन्यभिन-
र्या । यदेव यस्मादेव कारणाद्ब्रह्मवादिन एवमाचक्षते तस्माद्भैस्वो यूपोऽति-
स्त इत्यर्थः ।

एतद्वेदनं प्रशंसति—

ज्योतिः स्वेषु भवति श्रेष्ठः
स्वानां भवति य एवं वेद, इति ।

स्वेषु ज्ञातिषु ज्योतिस्तेजस्वी श्रेष्ठः श्रुतवृत्तसंपन्नः ।

पुनः फलद्वयाय वृक्षान्तरं विधत्ते—

पालाशं यूपं कुर्वीत तेजस्कामो ब्रह्मवर्चसकाम-
स्तेजो वै ब्रह्मवर्चसं वनस्पतीनां पलाशः, इति ।

तेजः शरीरकान्तिः । ब्रह्मवर्चसं श्रुताध्ययनसंपत्तिः । पुष्पाणामतिरक्त-
त्वेन पलाशस्य तेजस्त्वं परब्रह्मत्वश्रवणाद्ब्रह्मवर्चसत्वम् । तथाच शाखान्तरे
[पते—‘देवा वै ब्रह्मन्नवदन्त तत्पर्ण उपाशृणोत्’ इति ।

अध्वर्योरेतद्वेदनं प्रशंसति—

तेजस्वी ब्रह्मवर्चसी भवति य एवं
विद्वान्पालाशं यूपं कुरुते, इति ।

बिल्वात्पलाशं प्रशंसति—

यदेव पालाशांश्च सर्वेषां वा एष वनस्पतीनां
योनिर्यत्पलाशस्तस्मात्पलाशस्यैव पलाशेनाऽऽ-
चक्षतेऽमुष्य पलाशममुष्य पलाशमिति, इति ।

हेऽध्वर्यो किं पालाशं यूपं कृतवानसि तत्सम्यक्कृतमिति प्रशंसार्था घृतिः ।

एव पलाशः सर्ववनस्पतीनां कारणभूतस्तस्माद्योनित्वात्पलाशाख्य-
त्वेन वृक्षस्य संबन्धिना पलाशशब्देन सर्ववृक्षाणां पत्रमाचक्षते व्यवहरन्ति ।

मुष्य न्यग्रोधस्य पलाशं पत्रममुष्य चूतवृक्षस्य पलाशं पत्रमेवं सर्ववृक्षसंग्रहार्था
पलाशः किंशुकः पर्णः’ ‘पत्रं पलाशं छदनं दलं पर्णं छदः पुमान्’ इत्यभि-

नकारैरुक्तत्वात् । यस्मात्स्रुतिप्रयोगो यस्माच्च सर्ववृक्षयोनित्वं तस्मात्पला-
शः प्रशस्त इत्यर्थः ।

वेदनं प्रशंसति—

सर्वेषां हास्य वनस्पतीनां काम
उपाप्तो भवति य एवं वेद ॥ १ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये षष्ठाध्याये प्रथमः खण्डः ॥ १ ॥ (१) [३१]

यूपं विधाय तस्याञ्जनादिमन्त्रान्विधातुमादौ प्रैषं विधत्ते—

अञ्जमो यूपमनुब्रूहीत्याहाध्वर्युः, इति ।

यूपमञ्जमो यूपस्य घृतेनाञ्जनं कुर्मो हे होतस्तदनुरूपामृचं ब्रूहीत्येवमध्वर्युः
प्रैषं ब्रूयात् । स च प्रैषो विकल्पेनाऽऽपस्तम्बेन दर्शितः—‘यूपायाज्यमानाना-
नुब्रूहीति संप्रेष्यति, अज्यमानायानुब्रूहीति, अञ्जमो यूपमनुब्रूहीति वा’ इति ।
एवमध्वर्युणा प्रेषितो होताऽञ्जनकाले वक्ष्यमाणा ऋचोऽनुब्रूयात् । अञ्जनं त्वा-
स्तम्बेन दर्शितम्—‘अथैनमसंस्कृतेनाऽऽज्येन यजमानोऽग्रतः शकलेनानकर्त-
न्द्रमसीति चपालमङ्क्त्वा सुपिप्पलाभ्यस्तवौषधीभ्य इति प्रतिमुच्य देवस्य
सविता मध्वाऽनकित्वति स्रुवेण संततमविच्छिन्दन्नग्निष्ठामश्रिमनक्ति’ इति ।

एतस्मिन्नञ्जनकालेऽनुवचनीयामृचं विधत्ते—

अञ्जन्ति त्वामध्वरे देवयन्त इत्यन्वाह, इति ।

हे यूप त्वां देवयन्तो देवान्पूजयितुमिच्छन्त ऋत्विजोऽञ्जन्ति घृतेनानं
कुर्वन्ति ।

एतत्पादार्थस्य याज्ञिकप्रसिद्धिं दर्शयति—

अध्वरे ह्येनं देवयन्तोऽञ्जन्ति, इति ।

द्वितीयपादमनूद्य व्याचष्टे—

वनस्पते मधुना दैव्येनेत्येतद्वै

मधु दैव्यं यदाज्यम्, इति ।

हे वनस्पते यूप मधुरेण देवयोग्येनाऽऽज्येन त्वामञ्जन्तीति पूर्वब्रान्वयः ।

द्वितीयार्थमनूद्य व्याचष्टे—

यदूर्ध्वस्तिष्ठा द्रविणेह धत्ताद्यद्वा क्षयो मातु-

स्या उपस्थ इति यदि च तिष्ठासि यदि च
शयासै द्रविणमेवास्मासु धत्तादित्येव तदाह, इति ।

हे यूप त्वं यदूर्ध्वाग्रः संस्तिष्ठा अवटे स्थितोऽभवः । यद्वा जगन्मातुरस्याः
ध्व्या उपस्थ उपरि क्षयो निवासस्ते शयनं स्यात्सर्वथाऽपीह कर्मणि
पणा धनान्यस्मदपेक्षितानि धत्तात्संपादयतु । अयमुत्तरार्थस्यार्थो यदि
यादिना स्पष्टीकृतः ।

द्वितीयामृचं विधत्ते—

उच्छ्रयस्व वनस्पत इत्युच्छ्रीयमाणाया-
भिरूपा यद्यज्ञेऽभिरूपं तत्समृद्धम्, इति ।

हे वनस्पते त्वमुच्छ्रयस्व शयनं परित्यज्योच्छ्रितो भव । उच्छ्रयस्वेत्युक्तत्वा-
च्छ्रीयमाणाय यूपायैयमृगभिरूपा । तदेतदुच्छ्रयणमापस्तम्बेन दर्शितम्—
पायोच्छ्रीयमाणायानुब्रूहीति संप्रेष्यत्युच्छ्रीयमाणायानुब्रूहीति वोदिव५ स्त-
नान्तरिक्षं पृणेत्युच्छ्रयति' इति ।

अस्या ऋचो द्वितीयं पादमनूद्य व्याचष्टे—

वर्षमन्पृथिव्या अधीत्येतद्वै वर्षम्
पृथिव्यै यत्र यूपमुन्मिन्वन्ति, इति ।

पृथिव्याः संबन्धिनि वर्षमन्शरीरवत्प्रधानभूतेऽस्मिन्देशेऽध्युपर्युच्छ्रयस्वेति
गान्वयः । ऋत्विजो यत्र वेदितत्पूर्वदेशयोरन्तराले यूपमुन्मिन्वन्त्यूर्ध्वतया
वनन्ति सोऽयं देशः पृथिव्या वर्षमेति ।

मध्ये द्वितीयं पादमनूद्य व्याचष्टे—

सुमिती मीयमानो वर्चोधा यज्ञ-
वाहस इत्याशिषमाशास्ते, इति ।

सुमिती सुमित्या शोभनेन प्रक्षेपेण स्थापनेन मीयमानः स्याप्यमानो यज्ञ-
। यज्ञनिर्वाहकाय यजमानाय वर्चोधा वर्चसां दीप्तिनां धाता संपादयिता
इषो विशेष्यते । वर्चोधा इत्येतदाशीः प्रार्थना ।

तीयामृचं विधत्ते—

समिद्धस्य श्रयमाणः पुरस्तादिति, इति ।

उच्छ्रयस्व वनस्पते०—३-८-३ । समिद्धस्य श्रयमाण०—३-८-२ ।

अन्वाहेत्यनुवर्तते । अयं यूपः समिद्धस्य प्रदीप्तस्याऽऽहवनीयस्य पुरस्तात्पूर्वस्यां दिशि श्रयमाण आश्रित्य वर्तमानः ।

एतत्पादार्थस्य याज्ञिकप्रसिद्धिं दर्शयति—

समिद्धस्य ह्येष एतत्पुरस्ताच्छ्रयते, इति ।

अर्धमन्तर्वेद्यर्थं बहिर्वेदि यूपस्थापनादाहवनीयपूर्वदिगाश्रयणम् ।

द्वितीयपादमनूद्य व्याचष्टे—

ब्रह्म वन्वानो अजरं सुवीरमि-

त्याशिषमेवाऽऽशास्ते, इति ।

अजरमविनाशं सुवीरं कल्याणपुत्रादिसमृद्धिकारणम् । ब्रह्म परिवृद्धाणि कर्म वन्वानः संभजमानो यूपः । अजरादिशब्दैरेतस्मिन्पादे प्रार्थनं शंसते ।

तृतीयपादमनूद्य व्याचष्टे—

आरे अस्मदमतिं बाधमान इत्यश-

नाया वै पाप्माऽमतिस्तामेव तदा-

रान्नुदते यज्ञाच्च यजमानाच्च, इति ।

अमतिर्बुद्धिभ्रंशस्तामस्मद्यजमानान्त्वग्भ्य आरे दूरे यथा भवति तथा बाधमानो यूपः । एतत्पादगतेनामतिशब्देन क्षुधा वा पापं वाऽभिधीयते । तयोर्बुद्धिभ्रंशहेतुत्वादस्मदित्यनेन यज्ञो यजमानश्च विवक्षितः । ताभ्यां बुद्धिभ्रंशं निराक्रियते ।

चतुर्थपादमनूद्य व्याचष्टे—

उच्छ्रयस्व महते सौभगायेत्याशिषमेवाऽऽशास्ते, इति ।

हे वनस्पते यजमानस्याधिकसौभाग्यसिद्धयर्थमुच्छ्रितो भव । अस्मिन्नाशाशीर्विस्पष्टा ।

चतुर्थीमृचं विधत्ते—

ऊर्ध्व ऊ षु ण ऊतये तिष्ठा देवो न सवितेति, इति ।

हे यूप नोऽस्माकमृतये रक्षणायोर्ध्व ऊर्ध्वाकार एव सुतिष्ठ स्थितिं कुरु तत्र दृष्टान्तः सविता देवो न सूर्यो देव इव स यथाऽस्मद्रक्षणायोर्ध्वस्तिष्ठति तद्वत्त्वमपीत्यर्थः ।

एतत्पूर्वार्धगतस्य नशब्दस्य निषेधार्थत्वं परित्यज्याङ्गीकारवाचित्वात्तेनात्रो-
पायो विवक्षित इत्येतद्वर्शयति—

यद्वै देवानां नेति तदेषामोमिति तिष्ठ
देव इव सवितेत्येव तदाह, इति ।

देवानां देवप्रतिपादकमन्त्राणां वर्णव्यत्ययेन वा वेदानां संबन्धि मेति
एदमस्ति तदेषां वेदानां संबन्धिनि प्रयोग ओमित्येतस्मिन्नर्थे वर्तते । तथा
स्यङ्गीकार्यस्यार्थस्य विवक्षितत्वादत्रोपमार्थे विवक्षिते सति तिष्ठ देव इवेत्या-
वाक्यार्थो लभ्यते ।

तृतीयपादमनूद्य व्याचष्टे—

ऊर्ध्वो वाजस्य सनितेति वाज-
सनिमेवैनं तद्धनसां सनोति, इति ।

अयं यूप ऊर्ध्वः सन्वाजस्यान्नस्य सनिता दाता तत्तेन पादपाठेनैनं यूपं
नसनिमेवान्नदातारमेव सनोति करोतीत्यर्थः । एतस्योपलक्षणत्वाद्धनसां
र्णादिदातारं च करोति ।

चतुर्थपादमनूद्य व्याचष्टे—

यदञ्जिभिर्वाघद्विर्विह्वयामह इति च्छन्दांसि वा
अञ्जयो वाघतस्तैरेतद्देवान्यजमाना विह्व-
यन्ते मम यज्ञमागच्छत मम यज्ञमिति, इति ।

यस्मात्कारणादञ्जिभिः क्रत्वभिव्यक्तिकारिभिर्वाग्भिर्वाघद्विः क्रत्वनुष्ठा-
रं वहद्विर्ऋत्विग्भिः सहिता यजमाना वयं विह्वयामहे विशेषेण देवानाह-
तस्माद्यूप त्वमूर्ध्वस्तिष्ठेति योज्यम् । अत्राञ्जिवाघच्छब्दाभ्यामृत्विग्भ्योप-
शाशच्छन्दोभिमानिनो देवा उच्यन्ते । एतत्पादपाठे छन्दोभिर्नामभ्रैर्ऋ-
ग्भिः पठ्यमानैस्तैस्तैर्यजमाना देवान्विशेषेण हयन्ति । भो देवा ममैव यज्ञ-
च्छतेत्येक एवमन्येऽपि । सर्वसंग्रहार्येयं वीप्सा ।

तुरेतद्देदनं प्रशंसति—

यदि ह वा अपि बहव इव यज-
न्तेऽथ हास्य देवा यज्ञमेव गच्छ-
न्ति यत्रैवं विद्वानेतामन्वाह, इति ।

यद्यप्येकस्मिन्काले बहवो यजमाना यजन्त एव यागं कुर्वन्त्येव तथाऽऽस्यैव विदुषोऽन्नयुक्तस्यैव यजमानस्य यज्ञं प्रति देवा आगच्छन्ति ।

पञ्चमीमृचं विधत्ते—

ऊर्ध्वो नः पाह्यंहसो नि केतुना
विश्वं समत्रिणं दहेति, इति ।

हे यूप त्वमूर्ध्वः सन्केतुना प्रज्ञया नोऽस्मानंहसः पापान्निपाहि नितरां पात्रिणं भक्षणशीलं राक्षसादि विश्वमपि संदह समूहीकृत्य भस्मी कुरु ।

तस्य पूर्वार्धस्य तात्पर्यं दर्शयति—

रक्षांसि वै पाप्माऽत्रिणो रक्षांसि
पाप्मानं दहेत्येव तदाह, इति ।

यानि रक्षांसि सन्ति यश्च पाप्मा विद्यते तत्सर्वमत्रिञ्शब्देन विवक्षितम् अत उभयदहनं मन्त्रप्रार्थितं भवति ।

तृतीयपादमनूद्य व्याचष्टे—

कृधी न ऊर्ध्वा चरथाय जीवस
इति यदाह कृधी न ऊर्ध्वा चर-
णाय जीवस इत्येव तदाह, इति ।

चशब्दः पूर्ववाक्येण समुच्चयार्थः । अपि च हे यूप रथाय जीवसे रथारोपणपूर्वकाय जीवनाय । यद्वा चरथायेत्येकमेव पदम् । चरथं चरणमाचारस्तं जीवनाय च नोऽस्मानूर्ध्वानुच्छितान्कृधि कुरु, इत्यनेन पादेन मन्त्रो यदा तत्तत्र चरणस्य विवक्षितत्वादस्मदुक्तमेवार्थं मन्त्र आह ।

चरथायेति शब्दमाश्रित्य तात्पर्यमभिधाय जीवस इति शब्दमाश्रित्य तं दर्शयति—

यदि ह वा अपि नीत इव यजमानो भवति
परि हैवैनं तत्संवत्सराय ददाति, इति ।

यद्यपि यजमानो मृत्युना नीत एव भवति तथाऽपि तत्पादपाठेन मृत्युं परीहृत्यैवं संवत्सरायाऽऽयुष्प्रदाय कालात्मने ददाति ।

चतुर्थपादमनूद्य व्याचष्टे—

विदा देवेषु नो दुव इत्या-
शिषमेवाऽऽशास्ते, इति ।

नोऽस्मदीयं दुवः परिचरणं देवेषु विदा वेदय कथयेत्यर्थः । अनेन स्वक-
गां सफलत्वं प्रार्थयते ।

षष्ठीमृचं विधत्ते—

जातो जायते सुदिनत्वे अह्नामिति, इति ।

अयं यूपो जातो नित्यप्रादुर्भूतोऽप्यह्नां दिवसानां मध्ये सुदिनत्वे यागयु-
स्याहः सुदिनत्वाय जायते ।

एतमेवार्थं दर्शयति—

जातो ह्येष एतज्जायते, इति ।

एतदेतेन पादपाठेन ।

द्वितीयपादमनूद्य व्याचष्टे—

समर्य आ विदथे वर्धमान
इति वर्धयन्त्येवैनं तत्, इति ।

समर्ये मनुष्यैर्यजमानादिभिर्युक्ते विदथे यज्ञदेश आसमन्ताद्बर्धमानो यूप
स्ते तत्पादपाठेन यूपं वर्धयन्त्येव ।

तृतीयपादमनूद्य व्याचष्टे—

पुनन्ति धीरा अपसो मनी-
षेति पुनन्त्येवैनं तत्, इति ।

धीरा धीमन्तो यजमानादयोऽपसः कर्मणो निमित्तभूतान्मनीषा स्वकीयया
षया बुद्ध्या पुनन्ति तमिमं यूपं शोधयन्ति । तत्तेन तृतीयपादपाठेन ।

चतुर्थपादमनूद्य व्याचष्टे—

देवया विप्र उदियति वाचमिति
देवेभ्य एवैनं तन्निवेदयति, इति ।

विप्रो ब्राह्मण ऋत्विक्संघो देवया देवगामिनीं वाचं ह्युपस्तुतिमुदियति,
मपत्युच्चारयतीत्यर्थः । तत्तेन चतुर्थपादपाठेनैवैनं यूपं देवेभ्यः कथयति ।

सप्तम्या समापनं विधत्ते—

युवा सुवासाः परिवीत आगा-
दित्युत्तमया परिदधाति, इति ।

उक्तास्त्वशु येयमन्तिमा तयाऽनुवचनं समापयेद्यथा लोके सुवासाः शोभ-
षन्नोपेतो युवा यौवनयुक्तः पुरुषोऽग्रत आगच्छति, एवमयं यूपः परितो र-
नया वेष्टित आगादिह कर्मण्यायातः ।

यद्वा युवशब्देन यूपस्य प्राणरूपत्वं विवक्ष्यते तामेतां विवक्षां दर्शयति—
प्राणो वै युवा सुवासाः सोऽयं शरीरैः परिवृतः, इति ।

कदाचिदपि जरारहितत्वात्प्राणस्य युवत्वं प्राणवेष्टनरूपत्वाच्छरीरात्-
वानां बस्त्ररूपत्वमीदृशप्राणरूपत्वेन यूपः प्रशस्यते ।

द्वितीयपादमनूद्य व्याचष्टे—

स उ श्रेयान्भवति जायमान इति श्रेया-
ञ्छ्रेयान्द्वेष एतद्भवति जायमानः, इति ।

ततः स उ स एव यूपो जायमानः कर्मणि निष्पाद्यमानः श्रेयान्दिने दि-
प्रशस्यतरो भवति । प्रथमतश्छेदनेन प्रशस्तत्वं ततस्तक्षणेन प्रशस्तत्वपञ्जेन
ततोऽपीत्येवंविधविवक्षया श्रेयाञ्छ्रेयानिति वीप्सा प्रयुक्ता ।

उत्तरार्धमनूद्य व्याचष्टे—

तं धीरासः कवय उन्नयन्ति स्वाध्या-
मनसा देवयन्त इति ये वा अनूचा-
नास्ते कवयस्त एवैनं तदुन्नयन्ति, इति ।

तं यूपं धीरा बुद्धिमन्तः कवयोऽनूचानादय उन्नयन्ति स्तूयमानैर्गुणैरुच्छि-
कुर्वन्ति । कीदृशाः कवयः स्वाध्यः सुष्ट्वासमन्ताद्भ्यायतीति स्वाधीस्तस्य बहु-
वचनं सुधिय इत्यर्थः । मनसा स्वकीयेन देवयन्तो देवानामुमिच्छन्तः । उ-
एवार्थो ये वाऽनूचाना इत्यादिना स्पष्टीकृतः । अत्र प्रथममञ्जमो यूपमनुब्रूहीति
प्रेषितो यथाऽञ्जति(न्ति) त्वामिति प्रथमामन्वाह तथा यूपायोच्छ्रीयमाणायानु-
हीति प्रेषित उच्छ्रयस्वेत्याद्या ऋचः पञ्चानुब्रूयात् । तथा यूपाय परिवीयमा-
णायानुब्रूहीति प्रेषितो युवा सुवासा इत्येतामनुब्रूयात् ।

युवा सुवासाः०—३-८-४ ।

उक्तमन्त्रसंख्यादिकं दर्शयति—

ता एताः सप्तान्वाह रूपसमृद्धा एतद्वै यज्ञस्य
समृद्धं यद्रूपसमृद्धं यत्कर्म क्रियमाणमृगभिव-
दति तासां त्रिः प्रथमामन्वाह त्रिरुत्तमां ता
एकादश संपद्यन्त एकादशाक्षरा वै त्रिष्टुप्त्रिष्टु-
बिन्द्रस्य वज्र इन्द्रायतनाभिरेवाऽऽभी राध्नोति
य एवं वेद त्रिः प्रथमां त्रिरुत्तमामन्वाह यज्ञस्यैव
तद्वर्षी नद्यति स्थेभ्रे बलायाविसंसाय ॥२॥ इति ।

त्रिष्टुभ इन्द्रस्य वज्रत्वमर्थवादान्तरे द्रष्टव्यम् ।

अथ मीमांसा—द्वादशाध्यायस्य तृतीयपादे चिन्तितम् ।

“उद्दिवेत्युच्छ्रयस्वेति विकल्पो वा समुच्चयः ।

विकल्पः स्मारकत्वैक्यात्प्रकारान्यत्वतोऽन्तिमः” ॥

यूपस्योच्छ्रयणे करण एष मन्त्रोऽध्वर्युणा पठ्यते—‘उद्दिव*स्तभानान्तरिक्षं
। पृथिवीमुपरेण दृ*ह’ इति । उच्छ्रियमाणाय यूपाय मेषितेन होत्राऽयं मन्त्रः
पठते—‘उच्छ्रयस्व वनस्पते वर्ष्मन्पृथिव्या अधि’ । [ऋ० सं० ३-८-३] इति ।
मयोर्यूपोच्छ्रयणस्मारणमेकमेव कार्यं तस्माद्विकल्प इति चेत् । मैवम् । कर-
ण उच्छ्रयणं करोमीत्येवं स्मारयति होत्रस्तु क्रियमाणमुच्छ्रयणमनुवदन्-
गो यूपोच्छ्रयणं कर्तव्यमित्येवंविधां स्मृतिं जनयति । तत्र स्वार्थस्योच्छ्र-
यस्यैकत्वेऽपि कर्तव्यमित्यस्य करोमीत्यस्य च स्मृतिप्रकारस्यान्यत्वात्
यैक्यं तेन समुच्चयः ।

तत्रैवान्यच्चिन्तितम्—

“उच्छ्रयस्व समिद्धस्येत्यादीनां किं विकल्पना ।

समुच्चयो वा कार्यैक्यादाद्योऽनुस्मृतयेऽन्तिमः” ॥

उच्छ्रयस्वेत्येका समिद्धस्य श्रयमाण इति द्वितीया, ऊर्ध्व ऊ पुण इति तृतीया,
वो नः पाहीति चतुर्थी ता एताः क्रियमाणमनुवदन्त्यो होत्रा पठ्यन्ते तासां
उच्छ्रयणकर्तव्यतास्मरणस्य कार्यस्यैकत्वाद्विकल्प इति चेन्मैवम् । प्रथममन्त्रे-
पन्नायाः स्मृतेरुत्तरोत्तरमनुस्मृतेः पृथक्प्रयोजनत्वात्समात्समुच्चयः ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-

ब्राह्मणभाष्ये षष्ठाध्याये द्वितीयः खण्डः ॥ २ ॥ (२) [३२]

यूपाञ्जनादिसंबन्धा ऋचो विधाय यूपविषयं किञ्चिद्विचारमवतारयति—

तिष्ठेद्यूपाः३ अनुप्रहरे३त्, इत्याहुः, इति ।

कर्मणि समाप्ते सति पश्चादयं यूपः किं स्वस्थाने तिष्ठेत्किं वा तं यूपं वा प्रहरेदित्येवं विचारं ब्रह्मवादिन आहुः । विचारार्थं छुतिद्वयम् ।

तत्र कामनाविशेषेण स्थितिपक्षं स्वी करोति—

तिष्ठेत्पशुकामस्य , इति ।

तदेतदुपपादयितुमाख्यायिकामाह—

देवेभ्यो वै पशवोऽन्नाद्यायाऽऽलम्भाय नाति-
ष्ठन्त तेऽपक्रम्य प्रतिवावदतोऽतिष्ठन्नास्मा-
नालप्स्यध्वे नास्मानिति ततो वै देवा एतं
यूपं वज्रमपश्यंस्तमेभ्य उदश्रयंस्तस्माद्विभ्यत
उपावर्तन्त तमेवाद्याप्युपावृत्तास्ततो वै देवेभ्यः
पशवोऽन्नाद्यायाऽऽलम्भायातिष्ठन्त , इति ।

पुरा कदाचिद्देवेभ्यो देवानामन्नाद्याय पयोदध्याद्यन्नभक्षणायाऽऽलम्भायाः
श्रीषोमीयवायव्यादिपश्वालम्भनकर्मणे च पशवो नातिष्ठन्त नाङ्गीकृतवन्तोऽ-
ङ्गीकृत्य ते पशवो देवेभ्योऽपक्रम्य प्रतिवावदतः प्रत्युत्तरं पुनः पुनर्वदन्तो इरे-
तिष्ठन् । किं तदुत्तरमिति तदुच्यते । हे देवा यूपं कदाचिदपि नास्मानालप्स-
ध्वेऽस्मान्पशूनालब्धुं कर्मणि विशसितुं समर्था न भविष्यथ । पुनरपि नास्मा-
नितिवाक्यावृत्तिरादरार्था । सर्वथैवास्मदालम्भो न घटिष्यते । तत्प्रत्युत्तरं
श्रुत्वा देवाः पशुभीतिहेतुमेतं यूपं वज्ररूपमपश्यन् । यूपस्य वज्रत्वश्रुतिः पूर्वमे-
वोदाहृता । तं यूपमेभ्यः पश्चर्थमुदश्रयन्, ऊर्ध्वमवस्थापयन् । तस्मादुच्छ्रिता-
द्यूपाद्विभ्यतः पशवो देवानुपावर्तन्त । यस्मादेवं पूर्वं वृत्तं तस्मादिदानीमी-
यागेषु तमेव यूपमुद्दिश्य पशव उपावृत्ता दृश्यन्ते । ततो देवानां दध्याद्यन्नाया-
कर्मस्वालम्भाय च पशवोऽङ्गीकृतवन्तः ।

एतद्वेदनं यूपावस्थानं च प्रशंसति—

तिष्ठन्तेऽस्मै पशवोऽन्नाद्यायाऽऽलम्भाय य एवं
वेद यस्य चैवं विदुषो यूपस्तिष्ठति , इति ।

यस्य यजमानस्येत्यर्थः ।

अथ फलविशेषाय प्रहरणपक्षमुपादत्ते—

अनु प्रहरेत्स्वर्गकामस्य , इति ।

कर्मसमाप्तिमनु तं यूपमग्नौ प्रक्षिपेत् ।

तदेतदुपपादयति—

तमु ह स्मैतं पूर्वेऽन्वेव प्रहरन्ति , इति ।

पूर्वे यजमानाः स्वर्गकामाः कर्मसमाप्तिमनु तमेतं यूपं प्रहरन्त्येव ।

तत्रैव युक्त्यन्तरमाह—

यजमानो वै यूपो यजमानः प्रस्तरोऽग्निर्वै देव-
योनिः सोऽग्नेर्देवयोण्या आहुतिभ्यः संभूय हिर-
ण्यशरीर ऊर्ध्वः स्वर्गं लोकमेष्यतीति, इति ।

योऽयं यूपोऽस्ति यश्च प्रस्तरारूयो दर्भमुष्टिस्तयोर्यजमानवत्कर्मणि मुख्य-
ग्रजमानत्वोपचारः । अग्निश्च देवानां योनिः कारणमग्निसाध्यकर्मणो देव-
हितुत्वात् । एवं सति स यजमानो देवयोण्या अग्नेस्तास्मिन्हुताद्युपादाहु-
श्च संभूय देवजन्म प्राप्य सुवर्णमयशरीर उर्ध्वाभिमुखः स्वर्गं लोकं
त्यति । तस्मात्स्वर्गकामस्य यूपप्रहरणं युक्तम् ।

नन्विदानींतनैः स्वर्गकामैः क्रतोर्यूपो न प्रहियत इत्याशङ्क्य तेषां प्रति-
धं दर्शयति—

अथ ये तेभ्योऽवर आसंस्त एतं स्वरुम-
पश्यन्यूपशकलं तं तस्मिन्कालेऽनुप्रह-
रेत्तत्र स काम उपाप्तो योऽनुप्रहरणे
तत्र स काम उपाप्तो यः स्थाने, इति ।

पूर्वलिङ्गेभ्योऽनुष्ठातृभ्य ऋषिभ्योऽवरे ये केचिदर्वाचीना इदानींतना यज-
॥ आसंस्ते सर्वे यूपस्य प्रतिनिधित्वेन यूपशकलमेतं स्वरुनामकं स्वल्पं काष्ठ-
रूपमपश्यन् । तस्मादिदानींतनो यजमानस्तस्मिन्यूपप्रहरणकाले तं स्वरुमनु-
त्ति । एतच्च शाखान्तरे श्रूयते—‘देवा वै संस्थिते सोमे प्रस्रुचोऽहरन्म यूपं
मन्यन्त यज्ञवेशसं वा इदं कुर्म इति ते प्रस्तरस्रुचां निष्क्रयणमपश्यन्, स्वरुं
स्य संस्थिते सोमे प्रस्तरं प्रहरति जुहोति स्वरुमयज्ञवेशसाय’ इति । तथा
यूपप्रहरणे यः काम उक्तः स कामस्तत्र स्वरुप्रहरणे प्राप्तो भवतीति

यूपप्रतिनिधित्वेन स्वरोः प्रक्षिप्तत्वात् । यश्च यूपस्थाने पशुप्राप्तिलक्षणः क्त्वा
 उक्तः सोऽपि तत्र प्रक्षेपणपक्षे प्राप्तो भवति यूपस्य स्वरूपेणावस्थितत्वात् ।
 तदेतत्स्वरूपहरणमापस्तम्बेन दर्शितम्—‘जुह्वां स्वरुमवदायानूयाजान्ते जुहोति
 र्धां ते धूमो गच्छतु’ इति ।

अथाग्नीषोमीयपश्वालम्भं विधत्ते—

सर्वाभ्यो वा एष देवताभ्य आत्मान-
 मालभते यो दीक्षतेऽग्निः सर्वा देवताः
 सोमः सर्वा देवताः स यदग्नीषोमीयं
 पशुमालभते सर्वाभ्य एव तद्देवताभ्यो
 यजमान आत्मानं निष्क्रीणीति, इति ।

यो यजमानो दीक्षते सोमयागे दीक्षां प्राप्नोति स यजमानः सर्वदेवता
 मात्मानमेव पशुत्वेनाऽऽलब्धुमुपक्रमते । अत्र च योऽग्निर्यश्च सोमस्तावुभौ स
 देवतात्मकावधेराहुत्यधिकरणत्वेन सोमस्य च होमद्रव्यत्वेन च सर्वोपक्रा
 त्वात् । तथा सत्यग्नीषोमदेवताकपश्वालम्भनेन सर्वदेवतानां सकाशाद्यजमा
 स्वात्मानं निष्क्रीणीतवान्भवति । तस्मादग्नीषोमीयः पशुरालब्धव्यः । सोऽ
 मर्थः भृत्यन्तरे संगृहीतः—‘पुरा खलु वावैष मेधायोऽऽत्मानमारभ्य च
 यो दीक्षते यदग्नीषोमीयं पशुमालभत आत्मनिष्क्रयणमेवास्य’ इति ।

अथ पूर्वोत्तरपक्षाभ्यां पशुशरीरस्य रूपविशेषं निश्चिनोति—

तदाहुर्द्विरूपोऽग्नीषोमीयः कर्तव्यो द्विदे-
 वत्यो हीति तत्तन्नाऽऽदृत्यं पीव इव
 कर्तव्यः पीवोरूपा वै पशवः कृशित
 इव खलु वै यजमानो भवति तद्य-
 त्पीत्वा पशुर्भवति यजमानमेव
 तत्स्वेन मेधेन समर्धयति, इति ।

तत्तत्राग्नीषोमीयपशौ ब्रह्मवादिनः पूर्वपक्षमाहुः । यस्मादस्य पशोरी
 सोमश्चेत्येते द्वे देवते तस्मात्तदनुसारेण यः पशुर्द्विरूपः गुरुकृष्णादिवर्णद्वयोरे
 स कर्तव्य इति तदेतद्ब्रह्मवादिमतमनादरणीयम् । किं तु पीव इव शरीरम्

ल एव पशुः कर्तव्यः । लोके हि पशवः पीवीरूपा वै मेदोवृद्ध्या वै प्रायेण लरूपा एव भवन्ति । यजमानस्तु पश्वनुष्ठानदिने कृशित इवोपसादिनेषु त्यक्षीराहारेण तदानीं कृश एव भवति । तत्तथा सति यद्ययं पशुः स्थूलो तत्तेन पशुस्थौल्येन कृशशरीरं यजमानमेव स्वेन मेधेन स्वकीययज्ञसाधन-
ण समृद्धं करोति ।

पुनरपि पूर्वोत्तरपक्षाभ्यां पशुकक्षणस्य हविषः शेषभक्षणमुपपादयितुं पूर्व-
माह—

तदाहुर्नाग्नीषोमीयस्य पशोरश्रीयात्पुरुषस्य वा
एषोऽश्राति योऽग्नीषोमीयस्य पशोरश्राति यज-
मानो ह्येतेनाऽऽत्मानं निष्क्रीणीत इति, इति ।

तत्र पशौ पूर्वपक्षिण आहुर्गग्नीषोमीयस्य पशोर्मांसं नाग्नीयाद्यस्तद्भक्ष-
सौ पुरुषस्य मांसमेव भक्षयति । यस्माद्यजमान एतेन पशुना स्वात्मानं
क्रीणीते तस्मात्तत्स्वरूपोऽयं पशुः । इतिशब्दः पूर्वपक्षसमाप्त्यर्थः ।

† निराकृत्य सिद्धान्तमाह—

तत्तन्नाऽऽदृत्यं वार्त्रघ्नं वा एतद्वविर्यदग्नीषोमी-
योऽग्नीषोमाभ्यां वा इन्द्रो वृत्रमहंस्तावेनमब्रू-
तामावाभ्यां वै वृत्रमवधीर्वरं ते वृणावहा इति
वृणाथामिति तावेतमेव वरमवृणातां श्वः सुत्यायां
पशुं स एनयोरेषोऽच्युतो वरवृतो ह्येनयोस्तस्मा-
त्तस्याशितव्यं चैव लीप्सितव्यं च ॥ ३ ॥ इति ।

†पूर्वपक्षिभिरुक्तमनादरणीयं योऽग्नीषोमीयः पशुरस्ति एतद्वार्त्रघ्नं वृत्रहत्या-
त्तं हविः । कथमेतदिति तदुच्यते । अग्नीषोमाभ्यां निमित्तभूताभ्यामिन्द्रो
ऽहवान् । अस्यार्थस्य श्रुत्यन्तरद्योतनार्थो वैशब्दः । सोऽयमर्थः श्रुत्य-
त्वष्टा हतपुत्र इत्यनुवाके प्रपञ्चितः । वृत्रे हते सतीन्द्रं प्रत्यग्नीषोमावेवम-
हे इन्द्रं वा निमित्तं वृत्रं हतवानसि । अतो वृत्रवधस्य निमित्तभूतावावा
काशाद्वरं प्रार्थयावहै । इत्युक्त्वा वरं प्रार्थितवन्तौ श्वः सुत्यायां परेषुः
भिषवे प्रसक्ते सति पूर्वदिने पशुरूपं वरं वृतवन्तौ । स एष पशुरेनयो-
पेयोरच्युतोऽवश्यं कर्तव्यः । वरेण वृतत्वाद् । तस्मादेवं प्रशस्तत्वात्तस्य

पशोर्मांसमशितव्यं चैव सर्वदा भक्षितव्यमेव । न केवलं भक्षणं किंतु लीपि
तव्यं च भक्षणात्पूर्वमादरेण महता लब्धुमेष्टव्यमपि । तावेतौ पूर्वोत्तरप
शाखान्तरे संगृहीतौ—‘तस्मान्नाऽऽद्यं पुरुषनिष्क्रयणमथो खल्व्वाहुरमी
माभ्यां वा इन्द्रो वृत्रमहन्निति यदग्नीषोमीयं पशुमालभते वार्त्रघ्न एवास्य ।
तस्माद्वाऽऽद्यम्’ इति ।

अत्र मीमांसा—प्रथमाध्याये चतुर्थपादे चिन्तितम्—

“यजमानः प्रस्तरोऽत्र गुणो वा नाम वा स्तुतिः ।
सामानाधिकरण्येन स्यादेकस्यान्यनामता ॥
गुणो वा यजमानोऽस्तु कार्ये प्रस्तरवर्ति(लक्षिते) ।
अंशांशित्वाद्यभावेन पूर्ववन्नात्र संस्तुतिः ॥
सर्व(अर्थ)भेदादनामत्वं गुणश्चेत्प्रहियेत सः” ।

यागसाधनताद्वारा प्रधान(विधेय)प्रस्तरस्तुतिः । इदमन्नायते—‘यजम
प्रस्तरः’ इति । तत्र यजमानस्य प्रस्तरशब्दो नामधेयं यागेनेत्यादाविव सा
नाधिकरण्यादित्येकः पक्षः । गुणविधिरित्यपरस्तत्रापि यजमानकार्ये जप
प्रस्तरस्याचेतनस्य सामर्थ्याभावात् । प्रस्तरकार्ये स्तुतिगुणो यजमान
शक्तत्वाद्यजमानरूपो गुणो विधीयते । एवं सति पश्चाच्छ्रुतस्य प्रस्तरशब्द
कार्यलक्षकत्वेऽपि प्रथमश्रुतो यजमानशब्दो मुख्यवृत्तिर्भविष्यति । न च
पूर्वन्यायेन स्तुतिः संभवति । अष्टाकपालद्वादशकपालयोरिवांशांशित्वाभावात्
वायुवै क्षेपिष्ठा देवता, ऊर्जोऽवरुध्या इति वत्स्तुतिरिति चेत् । न, प्रस्ता
दिधर्मवत्कस्यचिदुत्कर्षस्याप्रतीतिः । तस्मान्नामगुणयोरन्यतरत्वमिति प्र
ब्रूमः । गोमहिषयोरिवा[र्थभेदस्या]त्यन्तप्रसिद्धत्वान्न नामधेयत्वं युक्तं
गुणपक्षेऽग्नौ प्रहरणस्य प्रस्तरविषयत्वाद्यजमाने प्रहृते सति कर्मलोपः स्यात्
तस्मात्प्रस्तरशब्दो यजमानशब्देन स्तूयते । यथा सिंहो देवदत्त इत्यत्र सि
गुणेन शौर्यादिनोपेतो देवदत्तः सिंह इत्याख्यायते तथा यजमानगुणेन
साधनत्वेन युक्तः प्रस्तरो यजमानशब्देन स्तूयते । एवं यजमानो यूपो
मानः प्रस्तर इत्यादिषु द्रष्टव्यम् ।

चतुर्थाध्यायस्य द्वितीयपादे चिन्तितम्—

“स्वरुं कुरुत इत्यत्र स्वरूपपात्पृथक्क्रियाम् ।
प्रयोजयेन्न वाऽऽद्योऽस्तु विशिष्टस्य विधानतः ॥

आद्यस्य यूपखण्डस्य स्वरौ तस्य विशेषणे ।

विहिते लाघवं तस्मादनुनिष्पन्न एव सः” ॥

प्रीषोमीयपशौ श्रूयते—‘यूपस्य स्वरं करोति’ इति । तत्र यूपो यथा स्य प्रयोजकस्तथा स्वरच्छेदनं प्रयोजयति । कुतः करोतीत्यनेन विशिष्ट-प्रतीतेः । करोतिधातोर्भावना मुख्योऽर्थः । तत्र यूपशब्दोपलक्षितः स्वदि-वृक्षः करणं छेदनादिरितिकर्तव्यता छिन्नेन वृक्षेण स्वररुत्पादनीय इति वृषिधिः । उत्पन्नस्य स्वरोर्विनियोग एवमाम्नातः—‘स्वरुणा पशुमन-इति । तस्मात्स्वरच्छेदनस्य प्रयोजक इति प्राप्ते ब्रूमः । वक्ष्यमाण(छिद्य-स्य यूपस्य यः प्रथमः पतितः शकलः स स्वरुरिति स्वरुत्वनाममात्र-श्रीघवात्स्वरुर्न च्छेदनस्य प्रयोजकः किंतु यूपप्रयुक्ते छेदने स्वयमनुनि-ते ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये षष्ठाध्याये तृतीयः खण्डः ॥ ३ ॥ (३) [३३]

प्रीषोमीयं पशुं विधाय तत्रैकादश प्रयाजान्विधत्ते—

आप्रीभिराप्रीणाति, इति ।

प्रां प्रयाजादीनां याज्याः प्रीतिहेतुत्वादाप्रीशब्देनोच्यन्ते । एतच्च शाखा-श्रुतम्—‘आप्रीभिरामुवन्, तदाप्रीणामाप्रीत्वम्’ इति । ताभिराप्री-ताभिः प्रयाजादिभिराप्रीणाति देवताः सर्वत्र प्रीणयेत्तत्प्रीत्यर्थं याज्याः इत्यर्थः ।

॥ः पशंसति—

तेजो वै ब्रह्मवर्चममाप्रियस्तेजसैवैनं

तद्ब्रह्मवर्चसेन समर्धयति, इति ।

ज्यद्रव्यकत्वात्तेजस्त्वं शास्त्रीयसंस्कारसाधनत्वाद्ब्रह्मवर्चसत्वं तेन याज्या-यजमानस्य तदुभयं समृद्धं भवति ।

इमं प्रयाजं विधत्ते—

समिधो यजति, इति ।

सिमिधो यजति इत्यनेन शब्देनोच्यते । समिधामक-

यागं कुर्यादित्यर्थः । यद्वा हौत्र प्रकरणत्वात्समिद्देवताविषयां याज्यां पठेति
 स्वर्यः । तत्प्रकारं बौधायन आह—‘यदा जानाति समिद्भ्यः प्रेष्येति तन्मैत्रा
 वरुणः प्रेष्यति होता यक्षदग्निं समिधा सुषमिधा समिद्धमित्यथ होता यज्ञा
 समिद्धो अद्य मनुषो दुरोणे तावेवमेव व्यतिषङ्गमुत्तरेण मैत्रावरुणः प्रेष्यति
 उत्तरेणोत्तरेण होता यजति’ इति । अस्यायमर्थः । समिद्भ्यः प्रेष्येति मन्त्रेण
 ध्वर्युर्मैत्रावरुणं प्रेष्यति तदानीमयं मैत्रावरुणः प्रेषसूक्तेन होता यक्षदग्निं सा
 धेत्यनेन प्रथममन्त्रेण होतारं प्रेष्यति होताऽप्याग्नीसूक्ते समिद्धो अद्येत्येतां प्रा
 मयाज्यां पठति । एवमुत्तरत्राध्वर्युर्मैत्रावरुणहोतारौ परस्परसंनिधौ स्वस्वपा
 यागं कुर्यातामिति तत्र प्रथमा याज्येति ।

अथ समिद्देवतां प्रशंसति—

प्राणा वै समिधः प्राणा हीदं सर्वं
 समिन्धते यदिदं किंच प्राणानेव तत्प्री-
 णाति प्राणान्यजमाने दधाति, इति ।

समिधः समिन्धनस्य सम्यक्प्रकाशहेतवः प्रथमप्रयाजदेवताः । प्राणस्वरु
 देवताया एकत्वेऽपि समिध इति बहुवचनं पूजार्थम् । जगति यत्किंचिदि
 शरीरजातमस्ति तत्सर्वं प्राणाः समिन्धते प्रकाशयन्त्यतस्तेषां समिद्धत्वात्
 तत्तेन याज्यापाठेन प्राणानेव तोषयति तद्यजमानेऽपि प्राणान्संपादयति
 अत्र प्रयाजानां क्रमेण समिधस्तनूनपान्नराशंस इळो बर्हिर्दुर उषासान्त
 दैव्या होतारा तिस्रो देव्यस्त्वष्टा वनस्पतिः स्वाहाकृतय इत्येता देवताः
 षसिष्ठशुनकात्रिवध्यश्वराजन्यानां नराशंसो द्वितीयः । अन्येषां तनूनपाती
 तीया(यः) ।

तद्देवताविषयां द्वितीयां याज्यां विधत्ते—

तनूनपातं यजति प्राणो वै तनूनपात्स हि तन्वः पाति
 प्राणमेव तत्प्रीणाति प्राणं यजमाने दधाति, इति ।

अत्राध्वर्युप्रैषप्रकारमापस्तम्ब आह—‘समिद्भ्यः प्रेष्येति प्रथमं संमेषां
 प्रेष्य प्रेष्येतीतरान्’ इति । अतोऽस्माद्वितीयपर्याये प्रेष्येति मन्त्रेणाध्वर्युर्मैत्रा
 वरुणं प्रेष्यति । स च मैत्रावरुणः प्रेषसूक्तगतेन होता यक्षत्तनूनपातमित्ये

तीयमन्त्रेण होतारं प्रेष्यति । स तु होताऽऽप्रीसूक्तगतां तनूनपादित्येतां द्वितीयां ज्यां पठेत् । तन्नूं शरीरं न पातयतीति तनूनपात् । शरीरे वसति प्राणे न तिति कितु प्राणः शरीराणि चालयत्यतस्तनूनपाद्देवस्य प्राणरूपत्वम् ।

द्वितीयप्रयाजयाज्यान्तरं विधत्ते—

नराशंसं यजति प्रजा वै नरो वाक्शंसः
प्रजां चैव तद्वाचं च प्रीणाति प्रजां
च वाचं च यजमाने दधाति, इति ।

अध्वर्युप्रेषितो मैत्रावरुणो होता यक्षन्नराशंसमिति मन्त्रेण होतारं प्रेष्यति ता नराशंसस्येति याज्यां पठेत् । नरान्मनुष्याञ्शंसति वाचा स्तौतीति शंसः । तथा सति प्रजाया नरशब्दवाच्यत्वाद्वाचश्च शंसनहेतुत्वादुभयतिर्यजमानेऽपि तदुभयसंपत्तिः । अनयोरुभयोर्मन्त्रयोरधिकारिभेदेन व्यवस्थापस्तम्ब आह—‘नराशंसो द्वितीयः प्रयाजो वसिष्ठशुनकानां तनूनपादित- गोत्राणाम्’ इति ।

तृतीयां प्रयाजयाज्यां विधत्ते—

इळो यजत्यन्नं वा इळोऽन्नमेव तत्प्री-
णात्यन्नं यजमाने दधाति, इति ।

होता यक्षत् [१-१३९-१०] अग्निमीळ [१-१-१] ईळित इति पेतो होताऽऽजुह्वान इत्येतां याज्यां पठेत् । इष्यत इति व्युत्पत्त्याऽन्नमिदश- वाच्यम् ।

चतुर्थी विधत्ते—

बर्हिर्यजति पशवो वै बर्हिः पशूनेव तत्प्री-
णाति पशून्यजमाने दधाति, इति ।

होता यक्षद्बर्हिः सुष्टरीमिति मन्त्रेण प्रेषितो होता प्राचीनं बर्हिरित्येतां ज्यां पठेत् । बृंहणस्य पोषणस्य हेतुर्बर्हिः पशवश्च क्षीरादिदानेन तादृशत्वा- र्हिःस्वरूपाः ।

अथ पञ्चमीं विधत्ते—

नराशंसमि०—१-१३-३ । आजुह्वान०—१०-११०-३ । प्राचीनं व०—
०-११०-४ ।

दुरो यजति वृष्टिर्वै दुरो वृष्टिमेव तत्प्री-
णाति वृष्टिमन्नाद्यं यजमाने दधाति, इति ।

होता यक्षदुर ऋष्वा इत्यादिना मन्त्रेण प्रेषितो व्यचस्वतीर्षवियेत्येतां याज्यं पठेत् । दुरो द्वारदेवतां वृष्टिश्च जीवनद्वारा ।

षष्ठीं विधत्ते—

उषासानक्ता यजत्यहोरात्रे वा उषासानक्ताऽहो-
रात्रे एव तत्प्रीणात्यहोरात्रयोर्यजमानं दधाति, इति ।

होता यक्षदुषासानक्तेति मन्त्रेण प्रेषित आसुष्वयन्तीत्यादिकां याज्यं पठेत् । उषःशब्दस्य नक्तशब्दस्य चाहोरात्रविषयत्वं लोकप्रसिद्धम् ।

सप्तमीं विधत्ते—

दैव्या होतारा यजति प्राणापानौ वै
दैव्या होतारा प्राणापानावेव तत्प्री-
णाति प्राणापानौ यजमाने दधाति, इति ।

होता यक्षदैव्या होतारेति मन्त्रेण प्रेषितो दैव्या होतारा प्रथमेति याज्यं पठेत् ।

अष्टमीं विधत्ते—

तिस्रो देवीर्यजति प्राणो वा अपानो
व्यानस्तिस्रो देव्यस्ता एव तत्प्री-
णाति ता यजमाने दधाति, इति ।

होता यक्षतिस्र इत्यादिमन्त्रेण प्रेषित आ नो यज्ञमिति याज्यां पठेत् । इळा सरस्वती भारतीतिशब्दैरभिधेया देव्यो यथा तिस्र एवं प्राणापानव्याना अपि संख्यासाम्यात्तिस्रो देव्यः ।

नवमीं विधत्ते—

त्वष्टारं यजति वाग्वै त्वष्टा वाग्धीदं

व्यचस्वती०—१०-११०-९ । आसुष्व०—१०-११०-६ । दैव्या हो०
१०-११०-७ । आनो य०—१०-११०-८ ।

सर्वे ताष्टीव वाचमेव तत्प्रीणाति
वाचं यजमाने दधाति, इति ।

होता यक्षच्चष्टारमिति मन्त्रेण प्रेषितो होता य इमे घावापृथिवी इति
ज्यां पठेत् । तक्षू त्वक्षू तनूकरण इत्यत्र त्वक्षीत्यादिधातोरुत्पन्नः शब्द-
चष्टारं देवतामाचष्टे । वाचश्च तक्षणहेतुत्वाच्चष्टृत्वं तदेव वाग्धीत्यनेन स्पष्टी-
यते । यस्मादिदं सर्वं जगद्वाक्ताष्टीव तक्षतीव यथा तक्षणेन काष्ठं प्रौढमपि
मं भवति । एवं महान्तोऽपि पर्वतादयोऽल्पेनैव शब्देन गृह्यन्ते । सदेतज्ज-
ष्टमिव भवति ।

दशमीं विधत्ते—

वनस्पतिं यजति प्राणो वै वनस्पतिः प्राणमेव
तत्प्रीणाति प्राणं यजमाने दधाति, इति ।

होता यक्षद्वनस्पतिमित्यादिमन्त्रेण प्रेषित उपावसृजदिति याज्यां पठेत् ।
स्पतिजन्यफलानां प्राणावस्थितिहेतुत्वाद्वनस्पतेः प्राणत्वम् ।

एकादशीं विधत्ते—

स्वाहाकृतीर्यजति प्रतिष्ठा वै स्वाहाकृतयः
प्रतिष्ठायामेव तद्यज्ञमन्ततः प्रतिष्ठापयति, इति ।

होता यक्षदग्निं स्वाहेति मन्त्रेण प्रेषितः सद्यो जात इति याज्यां पठेत् ।
हाकृतीनामाहुतिसमाप्तिहेतुत्वात्प्रतिष्ठात्वं तन्मन्त्रपाठेनैवं यज्ञमन्ततः समा-
वसरे प्रतिष्ठायामेव वैकल्यराहित्यरूपायां प्रतिष्ठापयति ।

दशतो बहुविधानामाप्तीसूक्तानामान्नातत्वाद्विकल्पः स्यादित्याशङ्क्याधि-
रिभेदेन व्यवस्थां विधत्ते—

ताभिर्यथऋष्याप्रीणीयाद्यद्यथऋष्याप्रीणाति
यजमानमेव तद्वन्धुताया नोत्सृजति, इति ।

नोत्सृजति न निःसारयति ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये षष्ठाध्याये चतुर्थः खण्डः ॥ ४ ॥ (४) [३४]

य इमे—१०-११०-९ । उपावसृ०—१०-११०-१० । सद्यो जा०—
१-११०-११ ।

आग्निषो विधाय पर्यग्निकरणा ऋचो विधातुमादौ प्रैषमन्नं विधत्ते—
पर्यग्नये क्रियमाणायानुब्रूहीत्याहाध्वर्युः, इति ।

पर्यग्निकरणस्य स्वरूपमापस्तम्बो दर्शयति—‘आहवनीयादुल्मुकमादायाऽ
ग्नीध्रः परि वाजपतिः’ [४-१५-३] इति त्रिः प्रदक्षिणं पर्यग्निकरो
पशुम्’ इति । एवं परितः क्रियमाणायाम्नये योग्या ऋचो हे मैत्रावरुण त्वम्
ब्रूहि । अनेनैव मन्त्रेणाध्वर्युः प्रेषयेत् ।

मैत्रावरुणेनानुवक्तव्यास्तिस्त्र ऋचो विधत्ते—

अग्निर्होता नो अध्यरत इति तृचमाग्नेयं गाय-
त्रमन्वाह पर्यग्निक्रियमाणे स्वयैवैनं तद्दे-
वतया स्वेन च्छन्दसा समर्धयति, इति ।

पशोः परितोऽग्निरित्यस्मिन्नर्थे पर्यग्नीत्युच्यते । तस्मिन्क्रियमाणे तृचं मैत्रा
वरुणोऽनुब्रूयात् । तदाहाऽऽश्वलायनः—‘प्रेषितो मैत्रावरुणोऽग्निर्होता न इति
तृचं पर्यग्नयेऽन्वाह’ इति । तृचस्याऽऽदावग्निरित्युक्तत्वादाग्नेयत्वं छन्दश्च तृचम्
गायत्रं परितः क्रियमाणोऽग्निरेव मन्त्रप्रतिपाद्योऽपि । स एवातः स्वयैव दे
वतयेत्युच्यते । अग्निगायत्रयोर्मुखजत्वसाम्याच्छन्दसः स्वत्वम् । नोऽस्मात्स
ध्वरे यज्ञेऽयमग्निर्होता यज्ञनिष्पादक इति तस्य पादस्यार्थः ।

द्वितीयं पादमनूद्य व्याचष्टे—

वाजी सन्परिणीयत इति वाजिन
मिव ह्येनं सन्तं परिणयन्ति, इति ।

अयमग्निर्वाज्यन्नप्रदानेनान्नवान्गतिमान्वा तादृशः सन्नृत्विग्भिः पशो
परितो नीयते । तत्पादपाठेनैममग्निं वाजिनमेव सन्तमृत्विजः परितो नयन्ति
द्वितीयस्या ऋचः पूर्वार्धमनूद्य तात्पर्यं दर्शयति—

परित्रिविष्ट्यध्वरं यात्यग्नी रथीरिवे-
त्येष हि रथीरिवाध्वरं परियाति, इति ।

तृतीयस्या ऋचः प्रथमपादमनूद्य व्याचष्टे—

परि वाजपतिः कविरित्येष हि वाजानां पतिः, इति ।

कविरनूचानः । 'ये वा अनूचानास्ते कवयः' इति श्रुतेः । तादृशोऽग्निर्वाजप-
रन्नस्वामी । एष हीत्यादिना तदर्थप्रसिद्धिरुच्यते । अन्नभक्षकत्वाद्वाजपतिः ।
अथ होतारं प्रति मैत्रावरुणप्रैषार्थं मैत्रावरुणं प्रत्यध्वर्योः प्रैषमन्नं विधत्ते—

अत उपप्रेष्य होतर्हव्या देवेभ्य इत्याहाध्वर्युः, इति ।

अतः पर्यग्निकरणानुवचनादूर्ध्वमध्वर्युरुपप्रेष्येत्यादिकं प्रैषमन्नं पठेत् ।
तदेवेभ्यो हवींष्युपप्रेष्य प्रेरयेति तस्यार्थः । अत्र मैत्रावरुणस्य होतृस-
पे वरणीयत्वाद्धोतृशब्द उपलक्षकः । तथा सति मैत्रावरुणं प्रत्यध्वर्योर्मन्त्रो
वेष्यति ।

अथ मैत्रावरुणेन पठनीयं मन्त्रं विधत्ते—

अजैदग्निरसनद्वाजमिति मैत्राव-
रुण उपप्रेषं प्रतिपद्यते, इति ।

अत्र शामित्रदेशं प्रति नीयमानस्य पशोः पुरतो य उल्मुकाकारोऽग्निर्गच्छति
ऽग्निरजैज्जयतु । पशोः पुरस्तादग्नेर्गमनं शाखान्तरे श्रूयते—'अग्निना पुरस्ता-
। रक्षसामपहृत्यै' इति । तस्याग्नेर्जयो नाम हविःसंपादनसामर्थ्यं सोऽग्नि-
मन्नं हविलक्षणमसनत् । अस्य मन्त्रस्यान्तरुपप्रेष्य होतर्हव्या देवेभ्य
श्रूयते । यतो होतारं प्रति मैत्रावरुणो मुख्यस्याध्वर्युर्प्रेष्यस्य समीपवर्ति-
दयमुपप्रेष्यः ।

अत्र ब्रह्मवादिनां चोद्यं वैयधिकरण्यरूपमुद्गावयति—

तदाहुर्यदध्वर्युर्होतारमुपप्रेष्यत्यथ कस्मा-

न्मैत्रावरुण उपप्रेषं प्रतिपद्यत इति, इति ।

अध्वर्युप्रयुक्ते मन्त्रे होतुः संबोधितत्वान्मैत्रावरुणस्य मन्त्रपाठे वैयधिकरण्यम् ।

तस्य चोद्यस्य परिहारं दर्शयति—

मनो वै यज्ञस्य मैत्रावरुणो वाग्यज्ञस्य होता
मनसा वा इषिता वाग्वदति यां ह्यन्यमना
वाचं वदत्यसुर्या वै सा वागदेवजुष्टा तद्य-
न्मैत्रावरुण उपप्रेषं प्रतिपद्यते मन-
सैव तद्वाचमीरयति तन्मनसेरितया वाचा

देवेभ्यो हव्यं संपादयति ॥ ५ ॥ इति ।

यज्ञपुरुषस्य मैत्रावरुणो मनःस्थानीयो होता तु वाक्स्थानीयः । लोके ॥ मनसैव प्रेरिता वाक्शब्दमुच्चारयति । यदा त्वन्यमनस्कः पुरुषो वाचं ब्रूते सा वागसुर्याऽसुराणां प्रिया न तु देवजुष्टा देवानां न प्रिया । तथा सति यो मैत्रावरुणः प्रथममुपप्रैषं ब्रूते । मनसैव वाक्प्रेरिता भवति । ततो मनसा प्रेरितया वाचा देवेभ्यो हव्यं संपादितं भवति । अन्यथा तद्विरसुरेभ्यः संपादितं स्यात् । तस्मादध्वर्युणा होतरित्येवं संबोधितेऽपि मैत्रावरुणोक्तप्रैषपूर्वमेव होतृवचनं युक्तम् ।

इति श्रीमत्सायणाचार्यविरचिते माधवीये वेदार्थप्रकाशे ऐतरेय-
ब्राह्मणभाष्ये षष्ठाध्याये पञ्चमः खण्डः ॥ ५ ॥ (५) [३५]

मैत्रावरुणोपप्रैषादूर्ध्वं होतुरध्रिगुप्रैषो बौधायनेन दर्शितः—‘यदा जानासु पप्रेष्य होतर्हव्या देवेभ्य इति तं मैत्रावरुणः प्रेष्यत्यजैदग्निरित्यथ होताऽध्रिगुमन्वाह दैव्याः शमितारः’ इति । अध्रिगुः कश्चिद्देवः पशुविशसनस्य कर्ता इति प्रति होता दैव्याः शमितार इत्यादिकं प्रैषमन्नमनुब्रूयादिति तस्य सूत्रवाक्यस्यार्थः ।

तमिमं सूत्रोक्तमर्थं विधत्ते—

दैव्याः शमितार आरभध्वमुत मनुष्या इत्याह, इति ।

हे दैव्या देवसंबन्धिनः शमितारः पशुविशसनकारिण आरभध्वं विशसनस्योपक्रमं कुरुतोत मनुष्या अपि मनुष्यरूपा अपि शमितार आरभध्वमित्यादिकमध्रिगुप्रैषमन्नं होता पठेत् ।

यथोक्तमन्नस्य प्रथमपादं व्याचष्टे—

ये चैव देवानां शमितारो ये च मनु-
ष्याणां तानेव तत्संशास्ति, इति ।

तत्तेन प्रथमपादभागेन द्विविधजातीयाञ्चशमितृन्प्रेरयति ।

मन्नस्य द्वितीयभागमनुवदति—

उपनयत मेध्या दुर आशासाना
मेधपतिभ्यां मेधमिति, इति ।

प्रारम्भे किं कर्तव्यमिति चेत् । तदुच्यते । मेध्या मेधार्हा दुरो द्वारो हवि-
र्गान्विशसनहेतीर्वीपनयत संनिधापयत मेधपतिभ्यां यज्ञस्वामिपत्नीयजमा-
थमप्रीषोमदेवतार्थं वा मेधं यज्ञमाशासानाः प्रार्थयमाना हे शमितारो पूय-
नयत ।

अत्र मेधशब्दं मेधपतिशब्दं च व्याचष्टे—

पशुर्वै मेधो यजमानो मेधपतिर्यजमा-
नमेव तत्स्वेन मेधेन समर्धयति, इति ।

मतान्तरानुसारेण मेधपतिशब्दस्यार्थं दर्शयति—

अथो खल्वाहुर्गस्यै वाव कस्यै च देवतायै
पशुरालभ्यते सैव मेधपतिरिति, इति ।

अस्तु मेधपतिशब्दो देवतापरस्तावता च को लाभ इत्याशङ्क्याऽऽह—

स यद्येकदेवत्यः पशुः स्यान्मेधपतय इति
ब्रूयाद्यदि द्विदेवत्यो मेधपतिभ्यामिति यदि
बहुदेवत्यो मेधपतिभ्य इत्येतदेव स्थितम्, इति ।

तृतीयभागमनुवदति—

प्रास्मा अग्निं भरतेति, इति ।

अस्मै पश्वर्थं हे शमितारोऽग्निं प्रभरत प्रथमं नयत ।

अग्नेः प्रथमतो नयनमुपपादयितुमाख्यायिकामाह—

पशुर्वै नीयमानः स मृत्युं प्रापश्यत्स देवान्नान्व-
कामयतैतुं तं देवा अब्रुवन्नेहि स्वर्गं वै त्वा
लोकं गमयिष्याम इति स तथेत्यब्रवीत्तस्य
वै मे युष्माकमेकः पुरस्तादैत्विति तथेति
तस्याग्निः पुरस्तादैत्सोऽग्निमनु प्राच्यवत, इति ।

।भिन्नदेशं प्रति नीयमानः पशुः प्रत्यक्षेण मृत्युं दृष्टवान् । ततः स पशुर्दे-
तुं नान्वकामयताऽऽगन्तुं नैच्छत् । ततो देवाः पशुं प्रत्येवमब्रुवन्हे पशो
च्छ त्वया सह वयं सर्वे स्वर्गं गच्छाम इति । पशुश्च तदङ्गीकृत्य देवान्-
ब्रवीत्, युष्माकं मध्ये कश्चिद्देवो मम पुरस्ताद्गच्छत्विति । तद्वचनमङ्गी-

कृत्याग्निर्देवस्तस्य पशोः पुरस्तादगच्छत् । ततः स पशुस्तपग्निमु स्वयमा
तुष्टः सन्प्रकर्षेणागच्छत् । तस्मादग्निं प्रभरतेत्येतद्युक्तम् ।

उक्तमर्थं लोकप्रसिद्ध्या द्रढयति—

तस्मादाहुराग्नेयो वाव सर्वः पशुरग्निं
हि सोऽनु प्राच्यवतेति, इति ।

यस्मादग्निमु पशुः प्रागच्छत्तस्मादाग्नेयः सर्वः पशुरित्येवं याज्ञिकलोके
प्रसिद्धिः । अत एव सर्वं पशुमग्नौ जुहति ।

यस्मादेवं प्रसिद्धिस्तस्मादेव कारणात्पशोः पुरस्तादग्निं नयेयुरित्येता
प्रसङ्गाद्विधत्ते—

तस्माद्वस्याग्निं पुरस्ताद्धरन्ति, इति ।

तस्माद् तस्मादेव ।

चतुर्थभागमनूद्य व्याचष्टे—

स्तृणीत बर्हिरित्योषध्यात्मा वै पशुः
पशुमेव तत्सर्वात्मानं करोति, इति ।

संज्ञपनस्थानं नीतस्य पशोरधस्तादुपाकरणसाधनयोर्बर्हिषोरन्यतरङ्गा
शमितार उपक्षिपत । पशुभक्षितानामोषधीनां पश्ववयवत्वेन परिणतत्वात्सो
रोषध्यात्मत्वमतस्तद्भागपाठेन पशुं सर्वाेषध्यात्मानं करोति ।

पञ्चमभागमनूद्य व्याचष्टे—

अन्वेनं माता मन्यतामनु पिताऽनु
भ्राता सगर्भ्योऽनु सखा सयूथ्य इति
जनित्रैरेवैनं तत्समनुमतमालभन्ते, इति ।

संज्ञप्यमानमेनं पशुं मात्रादयोऽङ्गी कुर्वताम् । समाने गर्भे भवः सग
एकोदरो भ्रातृविशेषणमेतत्, समाने यूथे भवः सयूथ्यः पशुसमूहाभ्यावर्तिक
शेषणमेतत् । तद्भागपाठेनैनं पशुं जनित्रैस्तज्जन्मसंबन्धिभिः पश्वन्तैरनु
कृत्वा पश्चादालभन्ते ।

षष्ठं भागमनूद्य व्याचष्टे—

उदीचीनां अस्य पदो निधत्तात्सूर्यं चक्षुर्गमयता-

द्वातं प्राणमन्ववसृजतादन्तरिक्षमसुं दिशः श्रोत्रं
पृथिवीं शरीरमित्येष्वेनं तल्लोकेष्वादधाति, इति ।

संज्ञप्यमानस्य पशोः पदः पादानुदीचीनानुत्तरदिग्गताभिधत्तात्स्थापयत ।
रिन्द्रियं सूर्यदेवतां प्रापयत । प्राणं वायुदेवतां प्रत्यन्ववसृजतात्प्रापयत ।
जीवमन्तरिक्षं प्रापयत । श्रोत्रं दिग्देवतां प्रापयत । शरीरं पृथिवीं
यत । तद्भागपाठेनैनं पशुमेष्वेव यथोक्तदेवतासंबन्धिषु लोकेषु स्थापयति ।
सप्तमभागमनूद्य व्याचष्टे—

एकधाऽस्य त्वचमाच्छद्यतात्पुरा नाभ्या अपि
शसो वपामुत्खिदतादन्तरेवोष्माणं वारयध्वा-
दिति पशुष्वेव तत्प्राणान्दधाति, इति ।

एकधैकविधया विच्छेदराहित्येनास्य त्वचमाच्छद्यतात्समन्ताच्छिन्नां कुरुत ।
या अपि शसच्छेदात्पूर्वमेव वपामुत्खिदतादुद्धरत । ऊष्माणमुच्छ्वासमन्त-
वारयध्वान्निवारयत पिहित्तास्यं संज्ञपयतेत्यर्थः । तद्भागपाठेन पशुष्वेव
पानसंपादयति ।

अष्टमभागमनूद्य व्याचष्टे—

श्येनमस्य वक्षः कृणुतात्प्रशसा बाहू शला
दोषणी कश्यपेवांसाऽच्छिद्रे श्रोणी कवषोरू
सैकपर्णाऽष्ठीवन्ता षड्विंशतिरस्य वड्क्रयस्ता
अनुष्ठ्यान्व्यावयताद्रात्रं गात्रमस्यानूनं कृणु-
तादित्यङ्गान्येवास्य तद्गात्राणि प्रीणाति, इति ।

श्येनं श्येनाकृतिकमस्य पशोर्वक्षः कुरुत । बाहू प्रशसा प्रकृष्टच्छेदनौ कुरुत ।
णी प्रकोष्ठौ शला कृणुताच्छलाकाकारौ कुरुत । उभावप्यंसौ कश्यपा-
ः कुरुत । श्रोणी उभे अप्यच्छिद्रे अनूने कुरुत । कवषोरू कवषाकारा-
सैकपर्णा करवीरपत्राकारावष्ठीवन्तावूरू मूलयुक्तौ कुरुत । अस्य पशोर्व-
शो वक्राणि पार्श्वस्थीनि षड्विंशतिर्भवन्ति । ताः सर्वा अनुष्ठ्यानुक्रमेण
पानगतान्युक्त्वावयतोद्धरत । गात्रं गात्रं सर्वमप्यदनीयमङ्गमनूनं कृणुतादवि-
कुरुत । तद्भागपाठे तस्य पशोरङ्गान्येवावयवरूपाण्येव गात्राणि प्रीणाति ।

गात्रशब्दः शरीरे तदवयवे च वर्तते । अतोऽत्रावयवविवक्षां द्योतयितुमज्ञानीनि निर्देशः ।

नवमभागमनूद्य व्याचष्टे—

ऊवध्यगोहं पार्थिवं खनतादित्याहौषधं वा
ऊवध्यमियं वा ओषधीनां प्रतिष्ठा तदेनत्स्वा-
यामेव प्रतिष्ठायामन्ततः प्रतिष्ठापयति, इति ।

ऊवध्यगोहं पुरीषगूहनस्थानं पार्थिवं खनतात्पृथिवीसंबन्धमेव खनत
अत्रोवध्यशब्देनौषधमेवोच्यते पुरीषस्य पशुभक्षितस्यौषधिविकारत्वात् । ओ
धीनां चेत्येव भूमिः प्रतिष्ठाऽऽश्रयः । तत्तथा सत्येनमूवध्यं स्वकीयायामे
प्रतिष्ठायाम् भूमिरूपायामन्ततः पशुविशसनान्ते प्रतिष्ठापयति ।

अत्र मीमांसा—नवमाध्याये चिन्तितम्—

“अविकारो विकारो वा स्यान्मेधपतिशब्दयोः ।
विकारे स्वामिदेवार्थे एकार्थो वाऽन्तिमेऽपि किम् ॥
स्वाम्यर्थो देवतार्थो वा स्यादन्याय्यत्वतोऽग्रिमः ।
अर्थसत्त्वा(भेदा)द्विकारोऽत्र द्वार्थो शब्दयोर्द्वयोः ॥
मत्रैक्यादर्थे एकोऽत्र स्वाम्यस्मिञ्जायया द्विता ।
देवार्थाशीर्देव एकोऽधिष्ठाने द्वे द्विधेरणम्” ॥

अध्रिगुप्रैषनिगदस्याऽऽदाविदमाम्नायते—‘दैव्याः शमितार आरभ्य
मनुष्या उपनयत मेध्या दुर आशासाना मेधपतिभ्यां मेधम्’ इति । शाखान्त
तु मेधपतये मेधमिति । अयमर्थः । शमितारः पशुघातिनो द्विविधा दैव्या मातु
षाश्च, तानुभयान्संबोध्य होता कर्तव्यविशेषान्निर्दिशति—‘प्रारम्भः कर्तव्य
मेधो यज्ञस्तद्योगाहु(ग्यान्दु)रः पदार्थान्निहासाहेतूनिहाऽऽनयत । किं कुर्वन्ता
यज्ञपतिभ्यां यज्ञपतये वा यज्ञमाशासाना इति । तत्रैकवचनान्तस्य द्विवचन
न्तस्य च मेधपतिशब्दस्य बहुपशुयुक्तासु विकृतिष्वनूह ऊहो वेति संशयः ।
ऊहपक्षेऽपि किमेकवचनान्तस्य यजमानोऽर्थो द्विवचनान्तस्याग्नीषोमौ देवता
इत्येवमर्थभेदः किं वा शब्दद्वयस्यैक एवार्थ इति संशयः । एकार्थत्वपक्षेऽपि
यजमान एवार्थो देवतैव वेति संशयः । अत्राग्नीषोमीये पशौ यजमानोऽग्नीषो
चेति त्रयो मेधस्य पतयस्तेष्वेकवचनस्य द्विवचनस्य चान्यायनिगदत्वेन प्रकृत
वविवक्षितस्य वचनस्य विकृतावनूह इत्याद्यः पक्षः । प्रकृतौ समवेतार्थे संशय
यितुं शक्ये सत्यन्यायनिगदत्वाभावाद्विकृतावनूहः कर्तव्य इति द्वितीयः पक्षः ।

स्मिन् द्वितीयपक्षेऽपि प्रकृतानुपन्यस्तप्रकारेणार्थभेदाद्विकृतिषु द्विवहुयजमानयु-
 स्वहीनादिषु यजमानानुसारेणैकवचनान्त ऊहनीयः । अनेकपशुयुक्तासु
 हृतिषु देवतानुसारेण द्विवचनान्त ऊहनीयः । सोऽयं शाखाविकल्पे प्रथमः
 : । शाखाभेदेन पाठभेदेऽपि मन्त्रभेदाभावादर्थभेदो न युक्तः किं त्वेक
 अर्थ इति पक्षान्तरम् । तदाऽपि देवतायाः संप्रदानत्वेन स्वामित्वाभावान्मे-
 तिशब्दयोग्यता नास्तीति यजमान एव तच्छब्दार्थः । तस्मिन् यजमान
 त्वं जायया सह द्वित्वमित्येकवचनद्विवचने उभे अपि समवेतार्थे । ततो
 मानद्वयोपेतायां विकृतावेकवचनान्तो द्वित्वेनोहनीयो द्विवचनान्तो बहुत्वे-
 पूर्वः पक्षः । मेधस्य यजमानार्थत्वेनैवाऽऽशासनीयत्वस्य सिद्धत्वाद्देवता-
 त्वाशासनीयम् । ततो मेधमाशासना इत्येतद्देवतायां समवेतार्थसंप्रदान-
 प्युद्देश्यत्वेन प्राधान्यान्मेधपतित्वमविरुद्धम् । देवत्वाकारेणैकत्वादभित्वसो-
 कारेण द्वित्वाच्चैकवचनद्विवचने उपपन्ने । तस्माद्देवतानुसारेण विकृतावूह
 सिद्धान्तः ।

त्रैवान्यच्चिन्तितम्—

“आदित्येष्वेकवाच्येष ऊहो नो वोह्यतेऽन्यवत् ।

गणार्थत्वादनूहोऽतो विकल्पः प्रकृताविव” ॥

राजापशुसंपत्तिकामस्य बहुदेवत्यः पशुराम्नायते—‘यः कामयेत प्रथेयं पशुभिः
 जया जायेयेति स एतामवि वशामादित्येभ्यः कामायाऽऽलभेत’ इति ।
 वन्ध्या कामाय कामुकेभ्य इत्यर्थः । अत्र चोदकप्राप्तौ मेधपतय
 कवचनान्तः शब्द आदित्यानां बहुत्वाद्बहुवचनान्तत्वेनोहनीयः । यथा
 तिभ्यामिव द्विवचनान्त ऊह्यते । यथा वा प्रास्मा इत्येकवचनान्त ऊह्यते
 इति चेत् । मैवम् । प्रकृतावग्नीषोमयोर्गणैकत्वमेकवचनान्तो ब्रूते । आदि-
 त्वापि गणैकत्वं समानमित्यनूहः । तस्माद्विकृत एकवचनान्त इतरेण सह
 विवात्रापि विकल्प्यते ।

त्रैवान्यच्चिन्तितम्—

“कृष्णग्रीवादिकेऽनूह ऊहो वा नास्य पूर्ववत् ।

देवत्वं न गणस्यात ऊहो वह्मभिधित्सया” ॥

पैकादिशिन्यामग्न्यादिदेवताकाः पशव आम्नाताः—‘त्रैवाऽऽग्नेयन वाप-
 मिथुनं सारस्वत्या करोति रेतः सौम्येन दधाति प्रजनयति पौष्णेन’ इत्या-
 । ते च स्वनामभिरन्यत्राऽऽम्नाताः—‘आग्नेयः कृष्णग्रीवः सारस्वती

मेधी बभ्रुः सौम्यः पौष्णः श्यामः' इत्यादिना । तत्रास्यैकवचनान्तस्य मेध शब्दस्याऽऽदित्येष्विव नोह इति चेत् । मैवं वैषम्यात् । आदित्यगणत देवत्वमिह त्वैकैकस्य पृथग्देवत्वमतो बहून्देवानभिधातुं बहुवचनान्तनीयम् ।

तत्रैवान्यच्चिन्तितम्—

“द्विपश्वोश्चक्षुराद्यूहो न वोहः पशुभेदतः ।
तेजोमात्रस्य सूर्यादावेकीभावादनुहनम्” ॥

अग्नीषोमीयपशावध्रिगुप्रैषे पशुसंबन्धिचक्षुरादीनां सूर्यादिसंसर्गं अयते—‘सूर्यं चक्षुर्गमयताद्वातं प्राणमन्ववसृजतादन्तरिक्षमसुं दिशः श्रु इत्यादि । मैत्रं श्वेतमालभेत वारुणं कृष्णमिति विहितयोर्द्वयोः पश्वोर्पश्वगक्षुरादिशब्दा द्विवचनान्तत्वेनोहनीयाः । कुतः, पशुभेदेन चक्षुरादीनां दिति चेत् । मैवम् । न खल्वत्रेन्द्रियाधिष्ठानं शरीरगतगोलकं चक्षुःशब्देन क्षितम् । तद्विवक्षायामेकस्मिन्पशौ गोलकभेदादेकवचनान्तचक्षुःशब्दस्यानप्रसङ्गाद्गोलकस्य सूर्यादिप्राप्त्यसंभवाच्च । यत्तु रूपदर्शनादिसामर्थ्यं त तेजोमात्रं तदत्र चक्षुरादिशब्दैर्विवक्षितम् । तच्च पश्वनेकत्वेऽपि ततो हि सूर्यादावेकीभूतत्वात्समुद्रप्रविष्टनदीवन्न भेदेनावतिष्ठते । तस्मान्नास्त्यूहः ।

तत्रैवान्यच्चिन्तितम्—

“एकधेत्यविकारः स्यादभ्यासो वा सहत्वतः ।
आद्यो मैवं प्राकृतस्य सकृच्चस्योचितत्वतः” ॥

तस्मिन्नेवाध्रिगुप्रैषे श्रूयते—‘एकधाऽस्य त्वचमाच्छद्यतात्’ इति । छित्यर्थः । तत्र द्वयोः पश्वोरिकधेत्यस्य शब्दस्य नास्ति विकारः । कुतः, शब्दस्य सहत्ववाचित्वादेकधा गाः पाययतीत्यत्र यौगपद्ये प्रयोगदर्शनं पश्वनेकत्वेऽपि त्वगुत्पाटनस्यैककालीनत्वं बहुपुरुषकर्तृकत्वं च घटत इति ब्रूमः । प्रकृतावेकस्मिन्पशौ यौगपद्यलक्षणोऽर्थो न संभवति ततः सकृत्त्वं शब्दस्यार्थः । त्वगियमवयवशो बहुकृत्वो न च्छेत्तव्या किंतु सर्वाऽपि सकप्रयत्नेनेत्युक्तं भवति । यत्प्रकृतौ सकृत्त्वं तदेव विकृतावुचितम् । ततः पशु सकृत्त्वमभिधातुमेकधेत्ययं मन्त्रोऽभ्यसितव्यः ।

तत्रैवान्यच्चिन्तितम्—

“सादृश्यमुत साकल्यं श्येनाद्युक्तौ विवक्षितम् ।
प्रासिद्धसंनिधेराद्यस्तत्सच्चादाखिलोद्घृतिः” ॥

। ध्रिगुप्रैषे वचनमेतदाम्नायते—‘श्येनमस्य वक्षः कृणुतात्’ इति । तत्र ऽमी पिष्टपिण्डाः सिंहाः क्रियन्तामित्युक्ते प्रसिद्धसिंहसंनिधानात्पिष्टपिण्डेषु सादृश्यं कर्तव्यतया प्रतीयते तथैवास्य पशोर्वक्षः श्येनं कृणुतादित्यत्र सादृश्यं वक्षसि कर्तव्यतया प्रतीयते । ततो बहु(वक्ष) उद्धृत्य कर्तनानुपा-
क्षचरणखुरादिकं संपाद्य श्येनसंस्थानं कर्तव्यमिति प्राप्ते ब्रूमः । वक्षसि सादृश्यं स्वत एव पूर्वमस्ति । ततो यथा तन्न नश्यति तथा साकल्येनो-
पयमिति विवक्षया श्येनशब्दः प्रयुज्यते । तथा सति हविरविकलं भवति ।
द्विष्वनेनैव न्यायेन साकल्यविवक्षया तत्तद्रूपकोक्तिर्द्रष्टव्या । एतदेवाभि-
श्रूयते—‘गात्रं गात्रमस्यानूनं कृणुतात्’ इति ।

त्रैवान्यच्चिन्तितम्—

“प्रशसेत्यसिरर्थः स्यात्स्तुतिर्वा छेदनादसिः ।

स्तुतिः कात्स्न्याय बाहोः स्यात्स्वधितिश्छेदसाधनम्” ॥

। ध्रिगुप्रैषे वाक्यान्तराम्नातम्—प्रशसा बाहू इति । शसु हिंसायामित्य-
तोः सोपसर्गादुत्पन्नस्य सकारान्तप्रातिपदिकस्य तृतीयैकवचनान्तस्य
ति रूपं भवति । तच्चासिवाचकं तदेतत्केनचिद्ब्राह्मणवाक्येनानूद्यते—दश
। निष्ठा शासमाहरेति । असिर्वै शास इत्याचक्षत इति । सोऽयमसिर्बाहो-
नहेतुस्तस्माद्दृष्टार्थलाभादसिः प्रशसेत्यस्य पदस्यार्थ इति चेत् । मैवम् ।
स्तुतावित्यस्माद्धातोरयमुत्पन्नः । प्रशस्तावित्यस्य द्वितीयाद्विवचनान्तस्य
स्य च्छान्दसे तकारलोप आकारादेशे च कृते प्रशसेति भवति । बाहोः
। त्वं नाम कात्स्न्यं प्रशस्तौ बाहू कृणुतादित्युक्ते निःशेषेणोद्धर्तव्यौ बाहू
। दशो दृष्टोऽर्थो लभ्यते । नात्र च्छेदनसाधनत्वमसेः संभवति स्वधितेस्त-
नत्वेन विहितत्वात् । तस्मात्स्तुतिरेवास्य शब्दस्यार्थः । तथा सति बाहु-
बहुवचनान्तत्वेन प्रशसेति पदमूहनीयम् ।

त्रैवान्यच्चिन्तितम्—

“षाड्विंशतिर्वङ्कुरयोऽस्येत्यनूहः स्यादुतोह्यते ।

ऊहेऽपि वचनान्यत्वमस्येत्यावर्त्यतेऽथ वा ॥

षड्विंशतेरुताभ्यासः समस्तोक्तिर्भवेदुत ।

अनूहोऽकरणत्वेन दृष्टलाभात्तद्वहनम् ॥

संख्यायाश्च पशोर्युक्तेर्वङ्कुरीणां मुख्यतावशात् ।

अमी पक्षा युज्यन्तेऽन्यस्ता अनुष्ठयेति शेषतः” ॥

क. ख. झ. म. ‘क्तिर्न चेदु’ । २ क. ख. झ. म. ‘क्षा न युज्यन्ते ता अ’ । ३ क. ख. झ.
दोष’ ।

अग्निगुणैषे वाक्यमिदमाम्नायते—‘षड्विंशतिरस्य वङ्कयस्ता अनुष्ठयोष
वयतात्’ इति । अयमर्थः । वङ्कयो वक्राणि पार्श्वास्थीनि तान्यस्य पशोः स
विंशतिसंख्याकान्येकैकस्मिन्पार्श्वे त्रयोदशानामवस्थितत्वात् । वङ्करीरनुष्ठ
नुष्ठायानुक्रमेण गणयित्वेति यावत् । उच्येयावयतादुद्धरतादिति । सोऽयं स
वङ्क्रीणामुद्धरणे करणतया न विनियुक्तः किं तु संज्ञपनात्प्राक्पशौ नी
माने होत्रा प्रयुज्यते । ततोऽसमवेतार्थत्वादनुह इत्याद्यः पक्षः । अकरणत्वेन
नादृष्टार्थत्वं वक्ष्यमाणार्थस्मारकत्वेन दृष्टार्थलाभात् । तस्मात्प्रकृतौ समवेतार्थत्वे
विकृतावृहः । तदाऽपि चत्वारः पक्षाः । तत्र संख्या मुख्यत्वेन प्रकाशयते । तेन दूरे
पश्वोद्विगुणितां षड्विंशतिसंख्यां प्रकाशयितुं द्विवचनान्ततया षड्विंशतिरस्य
ऊहनीय इत्याद्यः पक्षः । पशोश्चोदितत्वेन मुख्यत्वात्तद्वाचकं षष्ठ्यन्तमस्येति स
पश्वनुसारेणाऽऽवर्तनीयमिति द्वितीयः पक्षः । युक्तियोंगः । षड्विंशतिसंख्याया
पशुना सह संबन्धात्तस्य मुख्यत्वात्प्रतिपशु विभक्तसंख्यां प्रकाशयितुं षड्विं
शतिपदस्याभ्यास इति तृतीयः पक्षः । अत्र सर्वत्र मुख्यानुसारेण पदान्ता
प्यूहनीयानि । संख्येयानां वङ्क्रीणां मुख्यत्वात्तासामियत्ता समस्य वक्तव्यत्वात्
ततो द्वापञ्चाशदनयोर्वङ्कयोऽष्टसप्ततिरेषां वङ्कय इत्येवं यथायोग्यमिति
यमिति चतुर्थः पक्षः । अयमेव सिद्धान्तो वाक्यशेषानुगुण्यात् । ता अनुष्ठ
त्ययं वाक्यशेषः । स च व्याख्यातः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये षष्ठाध्याये षष्ठः खण्डः ॥६॥ (६) [३६]

यद्यप्यग्निगुणैषमन्त्रो न समाप्तस्तथाऽप्यनन्तरभागे बहुवक्तव्यसद्भावा
ण्डान्तरं कृतम् ।

दशमं भागमनूद्य व्याचष्टे—

अस्ना रक्षः संसृजतादित्याह तुषैर्वै फलीकरणै-
र्देवा हविर्यज्ञेभ्यो रक्षांसि निरभजन्नस्ना महा-
यज्ञात्स यदस्ना रक्षः संसृजतादित्याह रक्षां-
स्येव तत्स्वेन भागधेयेन यज्ञान्निरवदयते, इति ।

मन्त्राऽऽजा रुधिरेण रक्षः संसृजतान्मांसाभिलाषव्यावृत्त्यर्थं राक्षसान्क्ते-
संयोजयत । एनं मन्त्रभागं होता ब्रूयात् । किमर्थमेतदिति तदुच्यते । पुरा
स्तुषैत्रीहिगतैर्हेयांशैः फलीकरणैस्तण्डुल्लेशैश्च दर्शपूर्णमासादिहविर्यज्ञेषु
गतानि रक्षांसि तोषयित्वा तेभ्यो यज्ञेभ्यो निरभजन्हाविर्भागरहितान्यकु-
। महायज्ञे ज्योतिष्टोमादिके समागतानि रक्षांसि पशुरक्तेन तोषयित्वा
। यज्ञान्भिरभजन्भिःसारितवन्तः । हविर्यज्ञेभ्यो निःसारणं शाखान्तरे दर्श-
। सप्रकरणे मन्त्रव्याख्याने समाम्नातम्—‘रक्षसां भागोऽसीत्याह तुषैरेव
सि निरवदयते’ इति । तदेतदापस्तम्बेनोक्तम्—‘मध्यमे पुरोडाशकपाले
। तोष्य रक्षसां भागोऽसीत्यधस्तात्कृष्णाजिनस्योपवपति’ इति । महायज्ञा-
। रणमशीषोभीयपशुप्रकरणे तैत्तिरीयैराम्नातम्—‘रक्षसां भागोऽसीति स्थवि-
। बर्हिरेङ्क्त्वाऽपास्यत्यस्यैव रक्षांसि निरवदयतः’ इति । स्थविमतः
। ययुक्ते बर्हिर्मूलभाग इत्यर्थः । एतदपि सूत्रकारेण स्पष्टीकृतम्—‘बर्हिषोऽग्र-
। न पाणिनाऽऽदत्ते’ तं मध्यं यत आच्छति तदुभयतो लोहितेनाङ्क्त्वा
। ि भागोऽसीत्युत्तरमपरमवान्तरदेशं निरस्य’ इति । एवं सति यद्यस्मा रक्ष
। भागं पठेत्तदानीं रक्षांसि स्वकीयभागेन युक्तानि कृत्वा महायज्ञान्भिरव-
। निःसारयति ।

। थास्त्रेत्येतस्य मन्त्रभागस्य पाठं पूर्वपक्षत्वेनाऽऽक्षिपति—

तदाहुर्न यज्ञे रक्षसां कीर्तयेत्कानि
रक्षांस्यृतेरक्षा वै यज्ञ इति, इति ।

तत्र मन्त्रभागे चोद्यवादिन आहुः । कथमिति, उच्यते । यज्ञे प्रवर्तमाने
। कानिचिदपि रक्षांसि न कीर्तयेत् । जातिविशेषानपेक्ष्य बहुवचननि-
। राक्षसावान्तरजातीनां मध्ये राक्षसमसुरं पिशाचं वा न कंचिदपि
। त् । जातिविशेषाः श्रुत्यन्तरे सैन्यद्वयोपन्यासे श्रूयन्ते—‘देवा मनुष्याः
। तेऽन्यत आसन्नसुरा रक्षांसि पिशाचास्तेऽन्यतः’ इति । अकीर्तने हेतुमृते-
। इतिपदेनोपन्यस्यति । तदेतत्समस्तमेकमेव पदम् । ऋतशब्दो वर्जन-
। । वर्जितं रक्षो यस्मिन्यज्ञे सोऽयमृतेरक्षाः । यज्ञो(ज्ञे) हि हविर्भागत्वा-
। एव नामग्रहणमर्हन्ति न तु रक्षःप्रभृतयः । तस्मादेतं मन्त्रभागं न कीर्त-
। राक्षेपवादिनामभिप्रायः ।

समाधत्ते—

तदु वा आहुः कीर्तयेदेव, इति ।

तदु वै तस्मिन्नेवास्त्रा रक्ष इति मन्त्रभागे संप्रदायविदः समाधानमाहुः यद्यपि तत्र रक्षोनामास्ति तथाऽपि तं भागं कीर्तयेदेव ।

तत्रोपपत्तिमाह—

यो वै भागिनं भागान्नुदते चयते
वैनं स यदि वैनं न चयतेऽथ पुत्र-
मथ पौत्रं चयते त्वेवैनमिति, इति ।

यः पुमान्भागिनं भागार्हं सन्तमन्यं पुरुषं तदीयाद्भागान्नुदते नाशयत्येवं विनाशयितारं स नष्टभागः संश्रयते वैनं च्यावयत्येव । यदि वा यदा कदाचिद्विनाशयितुः प्राबल्ये सति तदानीमेनं न चयते न च्यावयति । अथापि कालान्तरे तदीयं पुत्रं पितृद्वेषेण विनाशयति तदाऽप्यशक्तौ पौत्रं वा विनाशयति । किं बहुना भागभ्रष्टो मनसि द्वेषं गृहीत्वा स्वविरोधिनमेनं भ्रंशयित्वा यदा कदाचित्केनापि द्वारेण चयते त्वेव विनाशयत्येवेत्यनेनाभिप्रायेण सः भागं कीर्तयेदेवेत्यभिज्ञैरुक्तम् । यद्यपि रक्षसां हविर्भागो नास्ति तथाऽपि यो नुषकणादिदेवानर्हभागोऽस्त्येव तस्मात्कीर्तनपक्ष एव युक्तः ।

तत्रैतस्य मन्त्रभागस्य कीर्तने कंचिद्विशेषं विधत्ते—

स यदि कीर्तयेदुपांशु कीर्तयेत्तिर इव वा एत-
द्वाचो यदुपांशु तिर इवैतद्यद्रक्षांसि, इति ।

स याज्ञिको यज्ञे रक्षसां नामधेयं द्वेषपरिहाराय यदि कीर्तयेत्तदाऽप्युपांशु परैर्यथा न श्रूयेत तथा कीर्तयेत् । वाचः संबन्धि यदुपांशुकीर्तनमेतत्तिर इति तिरोहितमिव भवति । यथा कुड्यादिव्यवहितं स्तम्भादिकं चक्षुषा न दृश्यते तथैवोपांशुकथितं न श्रूयते । रक्षांसीति यदस्त्येतदपि तिर इव चोरवत् रक्षसां गूढचारित्वात् । तस्मात्तदीयकीर्तनस्योपांशुत्वं युक्तम् ।

विपक्षे बाधं दर्शयति—

अथ यदुच्चैः कीर्तयेदीश्वरो हास्य
वाचो रक्षोभाषो जनितोः, इति ।

धोपांशुवैलक्षणेन यद्युच्चैः कीर्तयेदस्य कीर्तयितुः संबन्धिनीर्वाचो रक्षो-
जनितोर्जनयितुप्रयमीश्वरो भवति । रक्षोभिर्भाष्यत इति रक्षोभाष्,
। स्त्रीलिङ्गस्य द्वितीयाबहुवचनं रक्षोभाष इति । तदेतद्वाच इत्यस्य
णम् । अस्योच्चैः कीर्तयितुर्या वाचः सन्ति ताः सर्वा रक्षःप्रोक्तवाप्तूपेणो-
येतुमयं संकीर्तयिता समर्थो भवतीति ।

ऽयं समर्थ इत्याशङ्क्य तं विशेषाकारेण दर्शयति—

योऽयं राक्षसीं वाचं वदति सः , इति ।

के यः पुमात्रक्षसां वाचं परभर्त्सनरूपामुच्चध्वनित्वेन भीतिकरीं वाचं
पुमांस्तामप्युच्चैः कीर्तयन्नक्षसां वागुत्पादको भवति ।

ऽसौ राक्षसी वागित्याशङ्क्याऽऽह—

वै दृप्तो वदति यामुन्मत्तः सा वै राक्षसी वाक् , इति ।

विश्रादिना दृप्तो दर्पं प्राप्तः परतिरस्कारहेतुं यां वाचं वदत्युन्म-
द्विराहित्यात्पूर्वापरसंबन्धरहितां यां वाचं वदति सेयमुभयविधाऽपि
। वाक् ।

द्वेदनं प्रशंसति—

नाऽऽत्मना दृप्यति नास्य प्रजायां

दृप्त आजायते य एवं वेद , इति ।

। ता स्वयमपि दर्पं नाऽऽप्नोति तदा स्वीयायां प्रजायां कश्चिदपि दृप्तो
ते ।

। दशं भागमनूद्य व्याचष्टे—

वनिष्ठमस्य मा राविष्टोरूकं मन्यमाना
नेद्वस्तोके तनये रविता र्वच्छमितार
इति ये चैव देवानां शमितारो ये च मनु-
ष्याणां तेभ्य एवैनं तत्परिददाति, इति ।

। मितारो दैव्या मानुष्याश्च वनिष्ठं वपायाः समीपवर्तिनं मांसखण्ड-
णोः संबन्धिनमुरूकमुलूकारुयं पक्षिसदृशं मन्यमाना विशेषाकारेण
तो मा राविष्ट मैव लवनं कुरुत । उलूकसदृशो वनिष्ठुर्यथा वर्तते तथै-
न तु मध्यतश्छिन्नं कुरुतेत्यर्थः । एवं कुर्वतां वो युष्माकं संबन्धिनि

तोके पुत्रे तनये तदीयापत्ये च रविता शब्दयिता नेत्रैश्च रवद्भूयात् । यथा-
शास्त्रं छेदने क्रियमाणे भवतां गृहे पुत्रपौत्रादिकं निमित्तीकृत्य रोदिता न
भविष्यतीत्यर्थः । तद्भागपाठेन देवानां मध्ये ये शमितारः सन्ति पु-
ष्याणां च मध्ये ये सन्ति तेभ्य एव सर्वेभ्य एनं वनिष्ठुं परिददात्यवैकल्यात्
समर्पयति ।

द्वादशं भागमनूद्य व्याचष्टे—

अध्रिगो शमीध्वं सुशमि शमीध्वं शमीध्वम-
ध्रिगा३ उ इति त्रिर्ब्रूयादपापेति चाध्रिगुर्वै
देवानां शमिताऽपापो निग्रभीता शमितृभ्य-
श्चैवैनं तन्निग्रभीतृभ्यश्च संप्रयच्छति, इति ।

हेऽध्रिगो, एतन्नामकदेवेषु शमितृषु मुख्यदेवा यूयं सर्वे शमीध्वं विशसन-
दिना पशुं संस्करुध्वम् । पुनरपि विशेषाकारेणोच्यते सुशमि सुष्टु शमनं शास्त्री
विशसनं यथा भवति तथा शमीध्वं शमयत संज्ञपयत । अध्रिगादौ षुति-
र्वूरादाह्वानार्था । ओकारस्य षुतिवेलायामाकार उकारश्चेति वर्णद्वयं संपद्यते ।
तथाविधा यूयमितरैः सह यूयं सुशमीध्वं सर्वथा शमयत न तूपचरितं शमनं
कुरुत । क्रूरकर्मैति कृत्वा तदुपेक्षणं मा भूदिति पुनः पुनर्वचनम् । अध्रिगो
शमीध्वमित्यादिकं वाक्यत्रयसमुदायं त्रिवारमावर्तयेत् । अपापेत्यपि तत्संबन्धि-
त्रिवारमावर्तयेत् । तदेतदाश्वलायन आह—‘अध्रिग्वदि त्रिरुक्त्वा’ इति ।
अध्रिगो(?) अपापदेवः । सोऽयमपापवाची शाखान्तरे पठ्यते—‘अध्रिगुश्चापा-
पश्चोभौ देवानां शमितारौ’ इति । अत्र तु तदवान्तरविशेषोऽभिधीयते । देवानां
मध्ये यः शमिता हन्ता सोऽध्रिगुर्यश्च ध्यानादिना निग्रभीता निग्रहस्य कर्ता
सोऽयमपापस्तद्भागपाठेनाध्रिगुप्रभृतिभ्यः शमितृभ्यश्चापापप्रभृतिभ्यो निग्रही-
तृभ्यश्चैनं पशुं संज्ञपनाय प्रयच्छति ।

अध्रिगुमन्त्रपाठानन्तरं जपं विधत्ते—

शमितारो यदत्र सुकृतं कृणवथास्मासु तद्यद्दु-
ष्कृतमन्यत्र तदित्याहाग्निर्वै देवानां होताऽऽ-
सीत्स एनं वाचा व्यशाद्वाचा वा एनं होता
विशास्ति तद्यद्वर्ग्यत्परः कृन्तन्ति यदुल्बणं

यद्विधुरं क्रियते शमितृभ्यश्चैवैनत्त-
त्रिग्रभीतृभ्यश्च समनुदिशति स्वस्त्येव
होतोन्मुच्यते सर्वायुः सर्वायुत्वाय, इति ।

हे शमितारो यदत्र पशुविशसनकर्मणि यत्सुकृतं कृणवथास्मासु तत् । तत्र
कृतमन्यत्र तदिति जपित्वा दक्षिणावृदावर्तत इति । एतन्मन्त्रार्थमग्निर्वे-
दिनोच्यते । यदा देवा यज्ञं कुर्वन्ति तदानीं तेषां मध्येऽग्निरेव होताऽभूत् ।
एनं पशुं वाचाऽग्निगुणैषरूपया व्यशाद्विशसनं कृतवान् । अग्निगुणैष आर-
वं शमीध्वमित्यादिप्रेरणवाचकानां पदानां बहूनां विद्यमानत्वादस्त्येव
पूर्वाचिकं विशसनम् । तथा सति पशोरर्वाग्भागे यत्कृन्तन्ति यच्च परः पर-
ग उत्तमाङ्गे कृन्तन्ति तस्मिन्नुभयस्मिन्नपि च्छेदने यदुल्बणं शास्त्रार्थादति-
कं क्रियते यच्च विधुरं न्यूनं क्रियते तत्सर्वमेतत्पशुशमितृभ्यो त्रिग्रभीतृभ्यश्च
नुदिशति तेन मन्त्रजपेन सम्यक्कथयतीति वाचा होता स्वस्त्येव क्षेमेणैव
गान्मुच्यते सर्वायुर्गृह्यतुरहितश्च भवति यजमानस्याप्यपमृत्युराहित्याय ।

एतद्वेदनं प्रशंसति—

सर्वमायुरेति य एवं वेद ॥ ७ ॥ इति ।

अत्र मीमांसा । नवमाध्यायस्य तृतीयपादे चिन्तितम्—

“पक्षी वपा वाऽथोरूको रलयोरविशेषतः ।

पक्षी वपा संनिधानाद्भ्रान्तिच्छेदनिषेधतः” ॥

अग्निगुणैषवचन आम्नायते—‘वनिष्ठुमस्य मा राविष्टोरूकं मन्यमानाः’ इति ।
नेष्टुर्नासमीपवर्ती कश्चित्पश्वङ्गविशेषः । तं मा राविष्टु तस्य लवनं मा कुरु-
ति व्यत्ययेन लकारस्य रेफः । किं कुर्वन्त उलूकं मन्यमानाः । वनिष्ठुवुरूक-
दः सादृश्यलक्षकः । विशेषेण मन्यमाना मा लाविष्टेति वाक्यार्थः । तस्मा-
रूकशब्दः पक्षीति प्राप्ते ब्रूमः । उरूकशब्देनात्र वपा लक्ष्यते वनिष्ठुसंनिधा-
त् । साहित्यसंनिधानादुरूकत्वभ्रान्तिर्वनिष्ठौ संभवति । भ्रान्तिप्राप्तं लवन-
निषिध्यते । उरूकं मन्यमाना वनिष्ठुं मा राविष्टेत्युक्तत्वात् । वपालवन-
ले भ्रान्त्या वनिष्ठौ यल्लवनं तस्य निषेधे सति दृष्टार्थो लभ्यते भ्रान्ति-
वारणस्य दृष्टत्वात् । त्वत्पक्षे वनिष्ठोर्लवनमेव नास्ति तच्चायुक्तं हृदयाद्यङ्गव-
निष्ठोर्लवितव्यत्वात् । वनिष्ठुमग्नीधे षड्वत्त्वं संपादयतीत्याद्यनुष्ठानात् । ततो
निषेधस्यासम्भवेतार्थत्वेनादृष्टार्थो मन्त्रपाठः । तस्माद्वपावचन उरूकशब्दः ।

यद्यपि वपायामप्रसिद्धस्तथाऽप्युरु विस्तीर्णमुको मेदो यत्रेत्यवयवार्थद्वारा फे-
स्विन्यां वपायां युक्त उरुकशब्दः । एवं सत्यनेकवपासु विकृतिष्वेकवचनान्
उरुकशब्द ऊहनीयः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये षष्ठाध्याये सप्तमः खण्डः ॥ ७ ॥ (७) [३७]

अध्रिगुप्रैषं समाप्य पुरोडाशं विधातुं बहुभिः पर्यायैरुपेता काचिदात्म-
यिकोच्यते । तत्र प्रथमं पर्यायं दर्शयति—

पुरुषं वै देवाः पशुमालभन्त तस्मादालब्धान्मेध
उदक्रामत्सोऽश्वं प्राविशत्तस्मादश्वो मेध्योऽभवदथै-
नमुत्क्रान्तमेधमत्यार्जन्त स किंपुरुषोऽभवत्, इति ।

पुरा कदाचिद्देवाः स्वकीये यज्ञे पुरुषं मनुष्यं पशुमालभन्त पशुं कृत्वा ते
पशुना यष्टुमुद्युक्ताः । तस्मादालब्धाद्यष्टुमुद्युक्तान्मनुष्यपशोर्मेधो मेध्यो यज्ञयोगो
हविर्भाग उदक्रामन्मनुष्यं परित्यज्यान्यत्रागच्छत् । गत्वा च स भागोऽश्वं
प्राविशत् । यस्मादेवं तस्मादश्वो यज्ञयोगोऽभवत् । अथ तदानीमुत्क्रान्तमेधं
परित्यक्तहविर्भागमेनं मनुष्यं देवा अत्यार्जन्तातिशयेन वर्जितवन्तस्तस्मि-
न्पशुत्वमपि नाकुर्वन् । देवैः स्वीकृत्य परित्यक्तः स मनुष्यः किंपुरुषो
किंनरावान्तरजातीयः ।

द्वितीयं पर्यायं दर्शयति—

तेऽश्वमालभन्त सोऽश्वादालब्धादुदक्रामत्स
गां प्राविशत्तस्माद्रौर्मेध्योऽभवदथैनमुत्क्रान्त-
मेधमत्यार्जन्त स गौरमृगोऽभवत्, इति ।

आलब्धादश्वान्मेधो यज्ञयोग्यभाग उत्क्रम्य गां प्राविशत्स गौर्यज्ञयोग्य-
भासीत् । तदानीमयोग्यत्वेन त्यक्तः सोऽश्वो गौरमृगोऽभवद्यस्य शृङ्गाणां
लोमशो भवतः ।

तृतीयपर्यायं दर्शयति—

ते गामालभन्त स गोरालब्धादुदक्रामत्सोऽर्वि
प्राविशत्तस्मादर्विर्मेध्योऽभवदथैनमुत्क्रान्तमेध-

मत्यार्जन्त स गवयोऽभवत्तेऽविमालभन्त सोऽवेरा-
लब्धादुदक्रामत्सोऽजं प्राविशत्तस्मादजो मेध्योऽम-
वदथैनमुत्क्रान्तमेधमत्यार्जन्त स उष्ट्रोऽभवत्, इति ।

अजादयः प्रसिद्धाः । उष्ट्रो दीर्घग्रीवः ।

अजं पुनरपि प्रशंसति—

सोऽजे ज्योक्तमामिवारमत तस्मादेष
एतेषां पशूनां प्रयुक्ततमो यदजः, इति ।

स मेधाख्यो यज्ञयोग्यभागस्तस्मिन्नजे ज्योक्तमामिवातिशयेन चिरकालमे-
रामत क्रीडितवांस्तस्माच्चिरकालमेव सद्भावाद्योऽयमजोऽस्ति स एष एतेषां
शोक्तानां पशूनां मध्ये प्रयुक्ततमः शिष्टैरतिशयेन प्रयुक्तः ।

पञ्चमं पर्यायं दर्शयति—

तेऽजमालभन्त सोऽजादालब्धादुदक्रामत्स
इमां प्राविशत्तस्मादियं मेध्याऽभवदथैनमु-
त्क्रान्तमेधमत्यार्जन्त स शरभोऽभवत्, इति ।

इमां पृथिवीम् । शरभोऽष्टभिः पादैरुपेतः सिंहघाती मृगविशेषः ।

अत्र प्रसङ्गात्कंचिद्धर्मविशेषं दर्शयति—

त एत उत्क्रान्तमेधा अमेध्याः पश-
वस्तस्मादेतेषां नाश्रीयात्, इति ।

मनुष्याश्चगोव्यजेभ्यो मेधस्योत्क्रमणक्रमेण निष्पन्नास्त एते किंपुरुषा-
पो मेधराहित्याद्यज्ञयोग्याः पशवो नाऽऽसन् । अत एतेषां पशूनां संबन्धि-
सं नाश्रीयात् ।

अत्र पुरोडाशं विधत्ते—

तमस्यामन्वगच्छन्सोऽनुगतो व्रीहिरभवत्तद्य-
त्पशौ पुरोळाशमनुनिर्वपन्ति समेधेन नः पशु-
नेष्टमसत्केवलेन नः पशुनेष्टमसदिति, इति ।

तं मेधाख्यं हविर्भागमस्यां पृथिव्यां प्रविष्टं ग्रहीतुं देवा अन्वगच्छन् । स
मेधो देवैरनुगत उत्क्रान्तुमशक्तः सन्सहसा व्रीहिरभवत् । तथा सति यदि

पशौ पुरोडाशमनुनिर्वपन्ति पश्वालम्भानन्तरमेव निर्वपेयुस्तदानीं नोऽस्माकं
समेधेन यज्ञयोग्यहविर्भागयुक्तेन पशुनेष्टमसदिष्टं भवति । पुरोडाशनिर्वपि-
कर्तृणां कोऽभिप्राय इति सोऽभिधीयते । नोऽस्माकं केवलेन साधनान्तरमि-
रपेक्षेण मेधपूर्णेन पशुनेष्टमस्त्विति तदभिप्रायः ।

वेदनं प्रशंसति—

समेधेन हास्य पशुनेष्टं भवति केवलेन हास्य
पशुनेष्टं भवति य एवं वेद ॥ ८ ॥ इति ।

समेधेनेत्यस्यैव वाक्यस्य व्याख्यानं केवलेनेत्यादि । तदेतत्सर्वं श्रुत्यन्त-
संगृहीतम्—‘पशुमालभ्य पुरोडाशं निर्वपति समेधमेवैनमालभते’ इति ।

अत्र मीमांसा—

“उपकारी संस्कृतिर्वा पुरोडाशः पशूदितः ।
तद्धितोक्त्या द्वयोर्देवभेदादुपकृतिर्मता ॥
संदंशान्निश्चितेऽङ्गत्वे दृष्टोऽर्थः स्मृतिसंस्कृतिः ।
देवान्तरं चेद्विकृतम(ताव)ग्रीषोमनिवर्तनम्” ॥

ज्योतिष्टोमाङ्गभूताग्रीषोमीयपशौ श्रूयते—‘अग्रीषोमीयस्य वपां प्रचर्याग्रीषो-
मीयमेकादशकपालं निर्वपति’ इति । तत्र पशावुक्तः पुरोडाशः स किं पशोरारा-
दुपकारक उत पशुदेवतासंस्कार इति संदेहः । तत्राग्रीषोमीयं पशुमालभेती-
पशुविधौ तद्धितोक्त्याऽग्रीषोमदेवता यथा गुणत्वेन पशौ विधीयते त-
पशुपुरोडाशेऽपि । तथा सति विधिभेदेन विधेयदेवताभेदात्संस्कारो-
युक्तः । गुणत्वं च संस्कार्यविरोधीति पूर्वोक्तं तस्मात्पशोरारादुपकारक इ-
प्राप्ते ब्रूमः । देवताभेदवादिना तावदिदं वक्तव्यं पशुः पुरोडाशश्चेत्युभौ ति-
स्वतन्त्रौ यागौ किं वाऽङ्गाङ्गिरूपौ तत्रापि किमङ्गं किं वाऽङ्गीति । तत्र पशुधर्म-
भयतः संदष्टस्य पुरोडाशस्य स्वतन्त्राङ्गित्वे तयोः पशुप्रकरणपाठबाध्यत्वादि-
मतमुपकारकत्वं न सिध्येत् । अङ्गत्वेऽपि दृष्टसंभवाददृष्टकल्पनमन्याय्यम् । भव-
चात्र दृष्टं पुरोडाशवाक्येन तद्धितान्तपदेन पशुवाक्यगताया देवताया अनुवा-
सति तदीयस्मरणपूर्वकनिर्वापे पशुदेवतायाः संस्क्रियमाणत्वात् । एवं च सा-
पशुवाक्ये गुणत्वेन प्रतीतायाः पुरोडाशवाक्ये प्राधान्यावगमात्संस्कार्यत्वा-
विरुद्धम् । तस्मात्पशुदेवतासंस्कारः पुरोडाशः । एवं च सत्यग्रीषोमीयपशु-
कृतौ वायव्यपशावग्रीषोमदेवतायां निवृत्तायां तदीयपुरोडाशेऽपि सा निर्व-
इति बाधः फलिष्यति ।

द्वादशाध्यायस्य प्रथमपादे चिन्तितम्—

“पश्वर्थानुष्ठितैर्नास्ति पुरोडाश उपक्रिया ।

अस्ति वा विध्यर्भावान्नो ह्यर्थतस्त्वस्तु लोकवत्” ॥

अग्नीषोमीये पशौ यानि चोदकप्राप्तानि प्रयाजादीन्यङ्गान्यनुष्ठितानि तैः पुरोडाश उपकारो नास्ति । कुतः, तदुपकारबोधकस्य विधेरभावात् । चोद-
स्तु दर्शपूर्णमासवत्पशुरनुष्ठेय इत्येवंरूपत्वात्पशावेवोपकारं बोधयति । ननु
पुरोडाशस्यापीष्टिविकृतित्वात्तत्रापि चोदकोऽस्तीति चेत् । बाढम् । अत एव
नचोदकवलात्पुरोडाशोपकाराय प्रयाजाद्यङ्गानि पृथगनुष्ठेयानीति प्राप्ते
पः । यद्यपि पश्वर्थैः पुरोडाशस्योपकार इत्येतादृशं शास्त्रं नास्ति तथाऽप्यय-
कारोऽर्थप्राप्तो न निवारयितुं शक्यते । यथा प्रदीपस्य वेदिकार्ये निर्भि-
त्यार्थसिद्धं मार्गप्रकाशकत्वमनिवार्यं तथा पशुतन्त्रमध्येऽनुष्ठीयमानस्य
पुरोडाशस्य पश्वर्थैरङ्गैरुपकारः केन वार्येत । तस्मादन्यार्थैरप्येस्तूपकारः ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये षष्ठाध्यायेऽष्टमः खण्डः ॥ ८ ॥ (८) [३८]

विहितं पशुपुरोडाशं प्रशस्य पश्चाद्द्रवादिवाज्या विवक्षुरादौ तं प्रशंसति—

स वा एष पशुरेवाऽऽलभ्यते यत्पुरोडाशः, इति ।

पशुशरीरसादृश्यदयं पुरोडाशोऽनुष्ठितः पश्चालम्भ एव भवति ।

तदेतत्सादृश्यं विशदयति—

तस्य यानि किंशारूणि तानि रोमाणि ये तुषाः

सा त्वग्ये फलीकरणास्तदसृग्ग्यत्पिष्टं किक्रसा-

स्तन्मांसं यत्किञ्चित्कं सारं तदस्थि, इति ।

तस्य व्रीहिबीजस्य संबन्धीनि यानि किंशारूणि बुसपलालादीनि तानि
रोमस्थानीयानि ये तुषास्तण्डुलवेष्टनरूपाः प्रथमावघातेन परित्याज्याः
तुपसमष्टिः पशुत्वक्स्थानीया ये फलीकरणास्तण्डुलश्वैत्यार्थेनावघातेन हेया
स्तत्सर्वमसृक्पशुरक्तस्थानीयम् । यत्पिष्टं तण्डुलपेषणेन निष्पन्नं पिण्ड-
यं रूपं ये च किक्रसाः सूक्ष्माः पिष्टावयवास्तत्सर्वं पशुमांसस्थानीयम् ।
किञ्चित्कं सारं स्वार्थे कप्रत्ययः किञ्चिदन्यद्व्रीहिसंबन्धिकाठिन्यरूपं सारं
स्थि तत्पशोरस्थिस्थानीयम् । एवं पशुसाम्यात्पुरोडाशस्य पशुत्वम् ।

एवं सति यत्फलितं तद्दर्शयति—

सर्वेषां वा एष पशूनां मेधेन
यजते यः पुरोळाशेन यजते, इति ।

पुरोडाशयाग एव सर्वपशुसंबन्धियज्ञयोग्यहविर्यागः । सर्वपशुसंबन्धश्च पुरो
वै देवा इत्यादिना प्रपञ्चितः ।

लौकिकोक्त्या प्राशस्त्यं द्रढयति—

तस्मादाहुः पुरोळाशसत्रं लोक्यमिति, इति ।

यस्मात्पुरोळाशयागः सर्वपशुसारभूतस्तस्मात्पुरोडाशानुष्ठानं लोक्यं प्रे-
णीयमिति याज्ञिका आहुः । अत एव प्रैषमन्त्रे पुरोडाशा* अलंकुर्वित्से-
याम्नातम् ।

अथ वपादीनां क्रमेण याज्या विचक्षुरादौ वपायाज्यां विधत्ते—

युवमेतानि दिवि रोचनान्यग्निश्च सोम सक्रतू
अधत्तम् । युवं सिन्धूरभिः शस्तेरवद्यादग्नीषो-
मावमुञ्चतं गृभीतानिति वपायै यजति, इति ।

हे सोम त्वं चाग्निश्च युवमेतानुभौ युवामेतानि सर्वैर्दृश्यमानानि रोचनानि
प्रकाशरूपाणि नक्षत्रादीनि दिवि द्युलोकेऽधत्तम् । कीदृशौ युवां सक्रतू समा-
नकर्माणौ हेऽग्नीषोमौ युवां स्वकीयत्वेन स्वीकृतान्सिन्धून्समुद्रवत्प्रौढानां
जामात्यादीन्पुरुषान्यजमानादीन्वाऽभिः शस्तेः सङ्गामादिषु ब्राह्मणवधादिस्वा-
दपवादादवद्यात्तन्निमित्तदुरिताच्चामुञ्चतं मुक्तानकुरुतम् । एतत्पश्वादिकर्मादि-
ष्टानेन जनापवादो दुरितं च नश्यतीत्यर्थः । वपायै यजतीति वपाहोमार्थेन
याज्यात्वेन पठेदित्यर्थः ।

पूर्वोत्तरपक्षाभ्यामेतां याज्यां प्रशंसति—

सर्वाभिर्वा एष देवताभिरालब्धो भवति यो
दीक्षितो भवति तस्मादाहुर्न दीक्षितस्याश्रीया-
दिति स यदग्नीषोमावमुञ्चतं गृभीतानिति
वपायै यजति सर्वाभ्य एव तद्देवताभ्यो यज-

मानं प्रमुञ्चति तस्मादाहुरशितव्यं वपायां
हुतायां यजमानो हि स तर्हि भवतीति, इति ।

पः पुमान्यज्ञार्थो दीक्षितो भवत्येष सर्वाभिरपि देवताभिः स्वकीयहविर्दा-
र्भमारब्धः स्वीकृतो भवति । तस्मादेतदीयस्य द्रव्यस्य देवताभिरवरुद्धत्वा-
क्षितस्य गृहे नाश्रीयादित्येवं पूर्वर्षक्षिण आहुः । तत्र होता यद्यग्नीषोमावमु-
तं गृभीतानित्येतं याज्यायाश्चतुर्थपादं पठेत्तदा तेन पाठेन सर्वाभ्यो देव-
भ्यो यजमानं होता मोचयति । तस्मात्कारणाद्वापाहोमे निष्पन्ने सति तद्गृहे
क्तव्यम् । तर्हि तस्मिन्वापाहोमोत्तरकाले स दीक्षितो यजमानो भवति । पूर्वं
दीक्षित एव न तु यजमानः । इदानीं यागस्य निष्पन्नत्वादयं यजमानः ।
या सति देवतावारोधान्मुक्तस्य गृहे भोक्तुं शक्यमिति सिद्धान्तिन आहुः ।

अथ पुरोडाशस्य याज्यां विधत्ते—

आऽन्यं दिवो मातरिश्वा जभा-
रेति पुरोळाशस्य यजति, इति ।

द्वितीयपादमनूय पादद्वयस्य सहैव तात्पर्यं दर्शयति—

अमथ्नादन्यं परि श्येनो अद्रेरितीत इव च
ह्येष इत इव च मेधः समाहृतो भवति, इति ।

मातरिश्वा वायुरन्यमग्नीषोमयोरन्यतरं सोमाख्यदेवं दिवो द्युलोकादाजभा-
ऽऽहृतवान् । गायत्रीरूपं कृत्वा वायुः सोममानीतवान् । इति प्रथमपाद-
ार्थः । श्येनो बलवत्पक्षी तादृशोऽध्वर्युरन्यपुभयोर्देवयोरन्यतरमग्निमद्रेः पर्व-
न्यात्काष्ठादरणिरूपात्पर्यमभ्रात्परितो मथनं कृतवानिति द्वितीयपादार्थः ।
१ मेधो यज्ञयोग्यः पुरोडाशोऽपीत ए(इ)व चेत इव चास्मान्मनुष्यादस्मा-
धाद्गोरेवेराच्च भूम्याः समाहृतः । एवं सतीतस्तत आनयनसाम्यात्पुरोडा-
स्येयमग्नीषोमप्रतिपादिका याज्या योग्येत्यर्थः ।

पुरोडाशसंबन्धिस्विष्टकृतो याज्यां विधत्ते—

स्वदस्व हव्या समिषो दिदीहीति
पुरोळाशस्विष्टकृतो यजति, इति ।

हे स्विष्टकृदग्ने हव्या हवींषि स्वदस्व स्वादूनि कुर्विषोऽन्नानि संदिदीं
सम्यक्प्रयच्छेति(त्ये)तस्य पादस्यार्थः ।

तामेतां याज्यां प्रशंसति—

हविरेवास्मा एतत्स्वदयतीषमूर्जमात्मन्धत्ते, इति ।

एतेन याज्यापाठेनास्मै कर्मसिद्ध्यर्थं यजमानार्थं वा हविरेव स्वादू करोति
य इषमोदनमूर्जं क्षीरादिरसं चाऽऽत्मन्धत्ते होता स्वात्मनि संपादयति ।

पुरोडाशीयस्विष्टकृद्यागादूर्ध्वं पशुपुरोडाशसंबन्धीळोपाह्वानं विधत्ते—

इळामुपह्वयते पशवो वा इळा पशूनेव तदुप-

ह्वयते पशून्यजमाने दधाति ॥ ९ ॥ इति ।

इळोपहृता सह दिवेत्यादिना सूत्रगतेन, उपहृतं रथंतरं सह पृथिव्येत्यादि
शाखान्तरांमनातेन मन्त्रेण वेळाख्यां देवतामुपह्वयते । गौर्वा अस्यै शरीरिणी
श्रुत्यन्तरादिष्टदेवतायाः पशुरूपत्वम् । तत्तेनोपह्वानेन पशूनेवाऽऽह्वयति । य
माने च पशून्संपादयति ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेय-
ब्राह्मणभाष्ये षष्ठाध्याये नवमः खण्डः ॥९॥ (९)[३९]

अथ हृदयाद्यङ्गरूपस्य प्रधानहविषोऽवदानकाले किञ्चित्सूक्तं विधातुं शै
मन्नं विधत्ते—

मनोतायै हविषोऽवदीयमा-

नस्यानुब्रूहीत्याहाध्वर्युः, इति ।

देवानां मनांस्योतानि दृढं प्रविष्टानि यस्यां देवतायां सा मनोता तद्
हृदयाद्येकादशाङ्गरूपं हविरवदीयते तस्य हविषोऽनुकूला ऋचोऽनुब्रूहीत्यध्व
मेषमन्नं पठेत् ।

सूक्तं विधत्ते—

त्वं ह्यग्ने प्रथमो मनोतेति सूक्तमन्वाह, इति ।

त्वं ह्यग्ने इत्यादिकं त्रयोदशर्चं सूक्तं तन्मैत्रावरुणो ब्रूयात् । तदाह वीष

त्वं ह्यग्ने प्रथमो ०—६-१-१ ।

ऋः—‘यदा जानाति मनोतायै हविषोऽवदीयमानस्यानुब्रूहीति तदा मैत्राव-
णो मनोतामन्वाह त्वं ह्यग्ने प्रथम इति ।

अत्र वैयधिकरण्यलक्षणं चोद्यमवतारयति—

तदाहुर्दन्व्यदेवस्य उत पशुर्भवत्यथ कस्मादाग्नेयीरेव
मनोतायै हविषोऽवदीयमानस्यान्वाहेति , इति ।

अत्र हविरग्नीषोमदेवस्य सूक्तगता ऋचः केवलाग्निदेवताकास्तत्र यस्मात्का-
णात्पशुरन्यदेवस्य उत देवतान्तरयुक्तः खलु भवति तस्मात्कारणाद्वैयधिकर-
मिदं तच्चायुक्तमिति ब्रह्मवादिनश्चोद्यमाहुः ।

तस्य समाधानं दर्शयति—

तिस्रो वै देवानां मनोतास्तासु हि तेषां मनां-
स्योतानि वाग्वै देवानां मनोता तस्यां हि
तेषां मनांस्योतानि गौर्वै देवानां मनोता
तस्यां हि तेषां मनांस्योतान्यग्निर्वै देवानां
मनोता तस्मिन्हि तेषां मनांस्योतान्यग्निः सर्वा
मनोता अग्नौ मनोताः संगच्छन्ते तस्मादाग्नेयी-
रेव मनोतायै हविषोऽवदीयमानस्यान्वाह, इति ।

वागौरग्निरित्येतासु देवतासु देवमनःसमासक्तत्वात्तिस्रोऽपि देवता मनोते-
च्यन्ते । ताश्च तिस्रः सर्वा मनोता अग्निस्वरूपा एवाग्नौ तासां संगतत्वात् ।
तिस्रश्च तदीयहविषोऽग्न्याधारकत्वात् । तस्मादग्नेर्मुख्यत्वादाग्निदेवताका
वोऽनुब्रूयात् ।

अथ हृदयाद्यङ्गरूपस्य प्रधानहविषो याज्यां विधत्ते—

अग्नीषोमा हविषः प्रस्थितस्येति हविषो यजति, इति ।

अग्नीषोमेत्यादिकां याज्यां पठेदित्यर्थः ।

अस्या याज्याया हविरानुकूल्यं दर्शयति—

हविष इति रूपसमृद्धा प्रस्थितस्येति रूपसमृद्धा, इति ।

इदं हृदयादिकं हविः प्रस्थितं वेद्यामासादितं याज्यायां हविषः प्रस्ति
स्येति पदद्वयं श्रुतं तस्मादियमनुकूला ।

वेदनं प्रशंसति—

सर्वाभिर्हास्य समृद्धिभिः समृद्धं
हव्यं देवानप्येति य एवं वेद, इति ।

हविषो यथाशास्त्रमवदानपाकविशेषः परस्परं हृदयादीनामसंकीर्णत्वात्
स्यादयो याः समृद्धयोऽपेक्षितास्ताभिः संपूर्णं भूत्वा तद्धविर्देवान्प्राप्नोति
अथ वनस्पतियागं विधत्ते—

वनस्पतिं यजति प्राणो वै वनस्पतिः, इति ।

वनस्पतिर्वृक्षस्तथाविधशरीरयुक्तां देवतां यजेत् । तत्प्रकार आपस्तम्बे
दर्शितः—‘जुहामुपस्तीर्य सकृत्पृषदाज्यस्योपहृत्य द्विरभिघार्य वनस्पतयेऽनु
हि वनस्पतये प्रेष्येति संप्रैषौ वषट्कृते जुहोति’ इति । अत्र वनस्पतेर्वृक्षशरीर
जीवाविष्टत्वात्प्राणरूपत्वम् ।

यष्टुर्वेदनं प्रशंसति—

जीवं हास्य हव्यं देवानप्येति
यत्रैवं विद्वान्वनस्पतिं यजति, इति ।

विदुषो यष्टुर्विरेवं प्राणोपेतं चेतनं भूत्वा तद्धविर्देवान्प्राप्नोति ।

अथ स्विष्टकृद्यागं विधत्ते—

स्विष्टकृतं यजति प्रतिष्ठा वै स्विष्टकृतप्रति-
ष्ठायामेव तद्यज्ञमन्ततः प्रतिष्ठापयति, इति ।

वैकल्यपरिहारेण स्विष्टकृत्त्वापादनात्स्विष्टकृतः प्रतिष्ठात्वम् । तथागाण्ड
नेनेमं यज्ञमन्ततः समाप्यवसरे प्रतिष्ठायां स्थापयति ।

इळोपह्वानं विधत्ते—

इळामुपह्वयते पशवो वा इळा पशूनेव तदुपह्व-
यते पशून्यजमाने दधाति दधाति, ॥१०॥ इति ।

पूर्ववद्भाष्येयम् । पुरोडाशेडा पूर्वखण्डेऽभिहितेह तु पश्चिडेति विशेषः
अत्र सर्वत्र यद्यद्योदकतः प्राप्तं तस्य सर्वस्य विधिमनुद्य प्रशंसा कृतेति श
व्यम् । दधातीतिपदाभ्यासोऽध्यायसमाप्त्यर्थः ।

अत्र मीमांसा । दशमाध्यायस्य तृतीयपादे चिन्तितम्—

“मनोतामत्र ऊहोऽस्ति वायव्ये नास्ति वाऽस्त्यसौ ।

आग्नेयेवेति वचनं प्रकृतौ सार्थकं यतः ॥

अग्नीषोमावग्निनैव लक्षयेतां वचनं विना ।

अनर्थकात्तत्र वाक्याद्विकृताब्रूहवारणम्” ॥

त्वं ह्यग्ने प्रथमो मनोता [६-१-१] इत्ययं मनोतामत्रोऽग्नीषोमीयपशौ
ठितः । वायव्यपशावयं चोदकप्राप्तः । तत्र त्वं हि वायो प्रथम इत्येवमू-
ऽस्ति । यत्तु वचनं यद्यप्यन्यदेवत्यः पशुराग्नेयेव मनोता कार्येति तत्प्रकृतौ
ठेतं तत्रैव वचनं सार्थकम् । द्विदेवत्यपशावेकवचनमत्रस्य प्रकरणपठितस्या-
योग्यत्वशङ्कया पुनर्विधानार्थत्वात् । मैवम् । छत्रिणो गच्छन्तीत्यादिवन्मन्त्र-
स्याभिश्चब्दस्याग्नीषोमलक्षकत्वेनायोग्यत्वशङ्कया अनुदयात् । अतः प्रकृता-
र्थकं तद्वाक्यं विकृताब्रूहनिवारणेन चरितार्थं भवति । तस्माद्ब्रूहो नास्ति ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये षष्ठाध्याये दशमः खण्डः ॥१०॥(१०) [४०]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्राज्यधुरं-
धरसायणाचार्यकृतावैतरेयब्राह्मणभाष्ये
षष्ठोऽध्यायः समाप्तः ॥ ६ ॥

अथ सप्तमोऽध्यायः ।

यूपोऽथ यूपाञ्जनमाप्रियश्च पर्यग्न्युपप्रैषमथाधिगुश्च ॥

पशौ पुरोडाशविधिर्मनोता वनस्पतिस्विष्टकृदिडास्तुतिश्च ॥ १ ॥

अथ सप्तमाध्याये पशुप्रैषप्रातरनुवाकौ वक्तव्यौ तत्र पर्यधिकरणस्तुत्यर्था-
ख्यायिकामाह—

देवा वै यज्ञमतन्वत तांस्तन्वानानसुरा अभ्या-
यन्यज्ञवेशसमेषां करिष्याम इति तानाप्रिते
पशौ पुर इव पर्यग्नेर्यूपं प्रति पुरस्तादुपायंस्ते
देवाः प्रतिबुध्याग्निमयीः पुरस्त्रिपुरं पर्यास्यन्त
यज्ञस्य चाऽऽत्मनश्च गुप्त्यै ता एषामिमा

अग्निमय्यः पुरो दीप्यमाना भ्राजमाना अति-
ष्ठस्ता असुरा अनपधृष्यैवापाद्रवंस्तेऽग्निनैव
पुरस्तादसुररक्षांस्यपाघ्नताग्निना पश्चात्, इति ।

पुरा कदाचिद्देवा यज्ञमतन्वत विस्तारितवन्तः । यद्यपि पूर्वमीमांसाकर्तृभि-
र्नवमाध्याये देवानामशरीरत्वात्कर्माधिकारो नास्तीत्युक्तं तथाऽपि प्रशंसार्थत्वे
स्वार्थतात्पर्याभावादविरोधः । यद्वोत्तरमीमांसाकर्तृभिः शरीरमङ्गीकृत्य विद्याभि-
कारोपपादनादितरेषां शरीरराहित्यमृत्विगादिवत्कर्मकाले प्रत्यक्षशरीरं नास्ती-
ति(त्ये) तदभिप्रायम् । कर्माधिकारनिराकरणस्य(णं च) कर्मसाध्यस्य स्वर्गस्य
प्राप्तत्वात्तत्प्रयोजनाभावाभिप्रायम् । जगदनुग्रहार्थं तु तेषां शरीरिणामस्त्येवाभि-
कार इत्यभिप्रेत्य यज्ञमतन्वतेत्यत्रोच्यते । तान्देवान्यज्ञविस्तारिणोऽभिलक्षा-
सुरा आगच्छन् । केनाभिप्रायेणेति तदुच्यते । एषां देवानां यज्ञवेशसं यज्ञविधां
करिष्याम इति तदभिप्रायः । कदा कुत्र समागता इति तदुच्यते । पशवार्थं
प्रयाजैस्तपिते सति पर्यग्नेः पुर इव पर्यग्निकरणात्पूर्वस्मिन्काले यूपं प्रति पु-
स्तात्पूर्वदेशे तान्देवानसुरा उपागच्छन् । ते देवास्तदागमनं निश्चित्याग्निमी-
पुरोऽग्निप्राकारास्त्रिपुरं वेष्टनत्रयं यथा भवति तथा पर्यास्यन्त पशोः पुर-
प्रक्षिप्तवन्तः । तच्च प्रक्षेपणं यज्ञस्य देवानां स्वरूपस्य च रक्षणाय भवति । ए-
देवानां संबन्धिन्यस्ताः पुरः पशोः परितो ज्वलन्त्योऽन्धकारं निवर्त्य तं दे-
प्रकाशयन्त्योऽतिष्ठन् । ता अग्निमयीः पुरोऽनपधृष्यैव तिरस्कारमकृत्वैवापा-
वन्नपगताः । तत्र देवास्तेन च प्राकाररूपेणाग्निना पूर्वस्यां दिश्यसुरान् रक्षी-
च हतवन्तः पश्चादप्यग्निनैव हतवन्तः ।

अथ पर्यग्निकरणं विधत्ते—

तथैवैतद्यजमाना यत्पर्याग्निं कुर्वन्त्यग्निमयीरेव तत्पु-
रस्त्रिपुरं पर्यस्यन्ते यज्ञस्य चाऽऽत्मनश्च गुप्त्यै
तस्मात्पर्याग्निं कुर्वन्ति तस्मात्पर्यग्नयेऽन्वाह, इति ।

यथा देवैरग्निप्राकाराः कृतास्तथैवैतद्यजमानानां पर्यग्निकरणम् । अतो न
तत्कुर्युस्तदानीमग्निप्राकारवेष्टनं पशोः परितः प्रक्षिपन्ति । तच्च यज्ञस्य चाऽ-
त्मनश्च रक्षणाय भवति । तस्मादवश्यं पर्यग्निकरणमपेक्षितं तदर्थमनुवचनं चा-
क्षितम् । तत्र पर्यग्निकरणमापस्तम्बो विस्पष्टयति—‘आहवनीयादुल्मुकमा

ऽऽग्नीध्रः परि वाजपतिः कविः [४-१५-३] इति त्रिः प्रदक्षिणं पर्याशि
ति पशुम्' इति । अनुवचनं पूर्वमेवाभिर्होता नः [४-१५-१] इत्यादिना
तम् ।

पर्याश्रिकरणादूर्ध्वं पशोः शामित्रदेशं प्रत्यानयनं विधत्ते—

तं वा एतं पशुमाप्रीतं सन्तं
पर्याश्रिकृतमुदञ्चं नयन्ति, इति ।

प्रयाजैस्तोषितं पर्याश्रिकरणेन रक्षितं पशुमुदञ्चुखं कृत्वा नयेयुः ।

नीयमानस्य पशोः पुरतो नेतव्यं विधत्ते—

तस्योल्मुकं पुरस्ताद्धरन्ति, इति ।

तदेतद्भयमापस्तम्बेन स्पष्टीकृतम्—'आहवनीयादुल्मुकमादायाऽऽग्नीध्रः
प्रतिपद्यते शमिता पशुं नयति उरोरन्तरिक्षेत्यन्तरा चात्वालोत्करावुदञ्चं
नयन्ति' इति ।

पशोः पुरतो वह्नियनं प्रशंसति—

यजमानो वा एष निदानेन यत्पशुरनेन
ज्योतिषा यजमानः पुरोज्योतिः स्वर्गं
लोकमेष्यतीति तेन ज्योतिषा यजमानः
पुरोज्योतिः स्वर्गं लोकमेति, इति ।

यः पशुरस्त्येष निदानेन सूक्ष्मदृष्टिस्वरूपेण यजमान एव भवति । पशुना
यजमानो निष्क्रीतत्वात्पशोर्यजमानत्वम् । [+निष्क्रयणं च पूर्वमेवाऽऽत्मनि-
त्यणमेवास्य स द्रव्यति । श्रुत्यन्तरोदाहरणेन दर्शितम्] पशोः पुरतो नीय-
नज्योतिषा यजमानः पुरोवर्तिदीपयुक्तो भूत्वा स्वर्गं लोकं प्रयास्यति यथा
जामात्यादिः पर्यटने रात्रौ पुरोवर्तिदीपयुक्तो गच्छति तद्ददित्यभिप्रेत्योल्मुकं
स्तात्रयन्ति । तदभिप्रायानुसारेणैव यजमानोऽपि तथा स्वर्गं लोकं प्राप्नोति ।
तदग्रेः पुरतो नयनं शास्त्रान्तरेऽप्याम्नातम्—'यर्हि पशुमाप्रीतमुदञ्चं पशुं
नयन्ति तर्हि तस्य पशुश्रपणमाहरेत्तेनैवैनं भागिनं करोति' इति ।

शामित्रदेशं नीतस्य पशोर्हननस्थले बर्हिष्प्रक्षेपं विधत्ते—

+ धनुश्चिह्नान्तर्गतं वाक्यमसंबद्धम् ।

तं यत्र निहनिष्यन्तो भवन्ति तद-
ध्वर्युर्बर्हिर्धस्तादुपास्यन्ति, इति ।

तं पशुं यस्मिन्देशे हनिष्याम इत्येवं मन्यन्ते तस्मिन्देशेऽध्वर्युर्भूमौ बर्हिः
प्रक्षिपेत् । तदेतच्छाखान्तरे समञ्चकमान्नातम्—‘पृथिव्याः संपृचः पाहीति
बर्हिरुपास्यत्यस्कन्दायास्कन्नं हि तद्यद्बर्हिषि स्कन्दत्यथो बर्हिषदमेवैनं करोति
इति । तदेतदापस्तम्बेन स्पष्टीकृतम्—‘अथ पर्याग्निकृत उत्सुकं निदधाति
शामित्रस्तं दक्षिणेन प्रत्यञ्चं पशुमवस्थाप्य पृथिव्याः संपृचः पाहीति तस्यास-
स्ताद्बर्हिरुपास्यत्युपाकरणयोरन्यतरत्तस्मिन्संज्ञपयन्ति प्रत्यक्शरसमुदीचीत
पादम्’ इति ।

पशोरधो बर्हिष्प्रक्षेपं प्रशंसति—

यदेवैनमद् आप्रीतं सन्तं पर्याग्निकृतं बहि-
र्वेदि नयन्ति बर्हिषदमेवैनं तत्कुर्वन्ति, इति ।

प्रयाजैस्तोषितं पर्याग्निकरणेन रक्षितं पशुं सौमिकवेदेर्वहिर्भागे संज्ञपना
नयन्तीत्यदो यदस्ति तदानीमेनं पशुं बर्हिषदमेव दर्भेऽवस्थितमेव कुर्वन्ति ।
यद्वा बर्हिषदं यज्ञेऽवस्थितं वेद्यामवस्थितं कुर्वन्ति बाह्यदेशे नयनदोषः(पं) परि-
हरती(न्ती)त्यर्थः ।

पशोः पुरीषस्थापनार्थमवटखननं विधत्ते—

तस्योवध्यगोहं खनन्ति, इति ।

ऊवध्यं पुरीषं तस्य गोहं गोपनस्थानं तत्कुर्युः । अस्य खननस्य का
आपस्तम्बेन दर्शितः—‘ऊवध्यगोहं पार्थिवं खनतादित्यभिज्ञायोवध्यगो
खनति’ इति । होता त्वग्निगुप्रैषमन्त्रे यदोवध्यगोहमिति वाक्यं पठति त्वा
खनेदित्यर्थः ।

तदेतदूवध्यगोहखननं प्रशंसति—

औषधं वा ऊवध्यमियं वा ओषधीनां प्रतिष्ठा तदे-
नत्स्वायामेव प्रतिष्ठायामन्ततः प्रतिष्ठापयन्ति, इति ।

तदेतदर्थवादवाक्यं पूर्वाध्यायमन्त्रप्रसङ्गे व्याख्यातम् ।

अथ पशुपुरोडाशं प्रशंसितुं प्रश्नमुत्थापयति—

तदाहुर्यदेष हविरेव यत्पशुरथास्य बह्वपैति

लोमानि त्वगसृक्कुष्ठिकाः शफा विषाणे स्कन्दति
पिशितं केनास्य तदापूर्यत इति, इति ।

तत्तत्र पशौ चोद्यवादिन आहुः । यद्यदा यः पशुरस्त्येष सर्वोऽपि हविरेव
त्स्य पशोरुपाकृतत्वात् । अथ तदानीं कस्याप्यवयवस्यापनयो न युक्तः ।
ह तु बहुवयवजातमपैति । तद्यथा लोमानि रोमाणि त्वक्चर्मासृग्रक्तं कुष्ठिका
दरवर्तिनो भक्षितोस्तृणादयः शफाः खुरा विषाणे शृङ्गद्वयमेतत्सर्वमपैत्यग्नौ
प्राभावात् । किञ्च पिशितं मांसं यत्किञ्चित्स्कन्दति भूमौ पतति तदप्यपैति ।
त्वं सति केन प्रकारेणास्य पशोः संबन्धि तत्सर्वमवयवजातं समन्तात्पूर्यत
ति प्रश्नः ।

तस्योत्तरमाह—

यदेवैतत्पशौ पुरोळाशमनु निर्व-
पन्ति तेनैवास्य तदापूर्यते, इति ।

पश्वालम्भनमनुसृत्य पुरोळाशं निर्वपन्तीति यदिदमस्ति तेनैवास्य पशोः
बन्धि तत्सर्वमवयवजातं पूरितं भवति ।

तदेतदुपपादयति—

पशुभ्यो वै मेधा उदक्रामंस्तौ व्रीहिश्चैव यवश्च भूता-
वजायेतां तद्यत्पशौ पुरोळाशमनुनिर्वपन्ति समेधेन
नः पशुनेष्टमसत्केवलेन नः पशुनेष्टमसदिति, इति ।

मनुष्याश्वादिभ्यः सकाशान्मेधा यज्ञयोग्या भागा उदक्रामन् । तदेतत्पुरुषं
देवा इत्यस्मिन्खण्डे प्रपञ्चितम् । उत्क्रान्तमेधा भूमौ प्रविश्य व्रीहिर्यवश्चेति
तौ धान्यविशेषौ विद्येते तावुभौ भूमौ(तौ) तद्रूपतां प्राप्तवजायेतां भूमेः सका-
शादुत्पन्नौ । तद्यत्पशावित्यादिकं तस्मिन्नेव खण्डे व्याख्यातम् ।

दितद्वेदनं प्रशंसति—

समेधेन हास्य पशुनेष्टं भवति केवलेन हास्य
पशुनेष्टं भवति य एवं वेद ॥ ११ ॥ इति ।

एतदपि तत्रैव व्याख्यातम् । पुनरप्यत्रोक्तिर्यवप्रशंसार्था । पूर्वत्र व्रीहिमात्रे
प्राशस्त्यम् । इह तु व्रीहियवानुभावपि प्रशस्येते इत्य(ति)विशेषः ।

अत्र यदेष हविरेव यत्पशुरित्युक्तं तत्र कश्चिद्विशेषो दशमाध्यायस्य समा-
पादे चिन्तितः—

“पशुः कृत्स्नो हविः किं वा प्रत्यङ्गं हविरन्यता ।

आद्यश्चोदनया मैवमवदानपृथक्त्वतः” इति ।

अग्नीषोमीयं पशुमालभेतेत्यत्र कृत्स्नस्य पशोरेकहविष्टं युक्तम् । कुतः ।
अग्नीषोमदेवतां प्रति द्रव्यत्वेन पशोश्चोदितत्वात् । न हि हृदयाद्यङ्गं साक्षात्
पशुर्भवतीति प्राप्ते ब्रूमः । हृदयस्याग्रेऽवद्यत्यथ जिह्वाया अवद्यति वससोऽ-
वद्यति दोष्णोरवद्यति पार्श्वयोरवद्यतीत्यादिना हृदयाद्यङ्गानामवदानानि
पृथगाम्नायन्ते । अवदानं च हविष्टप्रयोजकः संस्कारः पुरोडाशादौ होतु-
वदीयमानत्वदर्शनात् । हविःशब्दः स्वकर्मव्युत्पत्त्या होमयोग्यं द्रव्यं ज्ञे-
पश्चात्कृतिचोदना तु हृदयाद्यङ्गद्वारेण । तस्मात्प्रत्यङ्गं हविर्भेदः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये सप्तमाध्याये प्रथमः खण्डः ॥१॥ (१?) [४?]

अथ स्तोकानुवचनीया विधातुमादौ प्रैषमञ्चं विधत्ते—

तस्य वपामुत्खिद्याऽऽहरन्ति तामध्वर्युः स्रुवे-
णाभिघारयन्नाह स्तोकेभ्योऽनुब्रूहीति, इति ।

तस्य पशोर्वपामुदरगतां वस्त्रसदृशीमुत्खिद्योद्धृत्य होमार्थमाहरन्ति । तां च
वपामध्वर्युरभिघारयन्प्रैषमञ्चं ब्रूयात् । तदेतदापस्तम्बो विशदयति—‘त्वामु ते
दधिरे हव्यवाहमिति स्रुवेण वपामभिजुहोति प्रादुर्भूतेषु स्तोकेषु स्तोकेभ्योऽनु-
ब्रूहीति संप्रेष्यति’ इति ।

तस्य प्रैषिकस्य तात्पर्यं दर्शयति—

तद्यत्स्तोका श्रोतन्ति सर्वदेवत्या वै स्तोका
नेन्म इमेऽनभिप्रीता देवान्गच्छानिति, इति ।

तत्तस्यां वपायां तदानीमेव क्लिन्नायामार्द्रायां श्रप्यमाणायां यदा स्तोका
नीरबिन्दवः श्रोतन्ति निर्गत्याधः पतन्ति तदानीं सर्वदेवानां प्रियत्वादिं
स्तोकाः स्वयमनभिप्रीता अस्मासु प्रीतिरहिता देवान्गच्छान्नामिष्यन्ति । तथ
सति महदेतदस्माकं भयकारणं तन्मा भूदित्यभिप्रेत्य स्तोकप्रीणनार्थमिदं प्रैषा
नुवचनम् । अत्र नेदित्ययं शब्दः परिभयार्थः ।

अथानुवचनं विधत्ते—

जुषस्व सप्रथस्तममित्यन्वाह, इति ।

तस्यानुवचनस्य काल आश्वलायनेन दर्शितः—‘वपायां श्रप्यमाणायां तः स्तोकेभ्योऽन्वाह जुषस्व’ इति । अत्रानुवचनवक्ता मैत्रावरुणः । तदाह आयनः—‘यदा जानाति स्तोकेभ्योऽनुब्रूहीति तदा मैत्रावरुणः स्तोकीया ग्राह जुषस्व सप्रथस्तमम्’ इति ।

तस्या ऋचो द्वितीयतृतीयपादमनुवदति—

वचो देवप्सरस्तमम् । हव्या जुह्वान आसनीति, इति ।

सर्वस्या ऋचोऽयमर्थः । हेऽग्ने हव्या हवींष्यस्मदीयानि आसन्त्यास्ये वे जुह्वानः प्रक्षिपन्वचोऽस्मदीयं स्तोत्रं जुषस्व सेवस्व । कीदृशं वचः सप्र-
स्तममतिशयेन प्रथसा विस्तरेण सहितं देवप्सरस्तमं देवानामतिशयेन
णयितृ ।

अत्राऽऽसनीतिपदस्याभिप्रायं दर्शयति—

अग्नेरेवैनांस्तदास्ये जुहोति, इति ।

तत्तेन मन्त्रपाठेन स्तोकानग्नेरेव मुखे जुहोति ।

अनुवचनीयामेकामृचं विधाय पुनरप्यनुवचनीयं पञ्चर्चं सूक्तं विधत्ते—

इमं नो यज्ञममृतेषु धेहीति सूक्तमन्वाह, इति ।

जातवेद इति संबोधनं वक्ष्यते । नोऽस्मदीयमिमं यज्ञममृतेषु देवेषु धेहि
णय ।

द्वितीयपादमनूद्य व्याचष्टे—

इमा हव्या जातवेदो जुष-

स्वेति हव्यजुष्टिमाशास्ते, इति ।

जुषस्वेत्यभिधानाद्दविःसेवायाः प्रार्थनम् ।

तृतीयपादमनूद्य व्याचष्टे—

स्तोकानामग्ने मेदसो घृतस्येति मेद-

सश्च हि घृतस्य च भवन्ति, इति ।

जुषस्व सप्रथ०—१-७९-१ । इमं नो यज्ञममृतेषु०—३-२१-१ ।

हेऽग्ने मेदसो वपाया ह्यमानस्य च घृतस्य ये स्तोका बिन्दवः सन्ति ते मध्ये स्वादून्बिन्दूनित्यध्याहारः । प्राशानेति वक्ष्यमाणेनान्वयः । अत्र स्तोकाः पतन्ति यस्मान्मेदसश्च घृतस्य च संबन्धिनो भवन्ति तस्मात् स्तोऽयं वादः ।

चतुर्थे पादमनूद्य व्याचष्टे—

होतः प्राशान प्रथमो निषद्येत्यग्निर्वि देवानां
होताऽग्ने प्राशान प्रथमो निषद्येत्येव तदाह, इति ।

हे होतर्होमनिष्पादकाग्ने त्वं प्रथमो मुख्यः सन्निषद्योपविश्य स्तोकाणां शान भक्षय । यद्यपि होतृशब्दोऽत्र प्रयुक्तस्तथाऽप्यग्नेरेव देवहोतृत्वादग्निरे संबोध्य चतुर्थपादो ब्रूते ।

अस्मिन्सूक्ते द्वितीयस्या ऋचः पूर्वार्धमनूद्य व्याचष्टे—

घृतवन्तः पावक ते स्तोका श्रोतन्ति मेदस
इति मेदसश्च ह्येव हि घृतस्य च भवन्ति, इति ।

हे पावक शोधकाग्ने ते त्वदर्थं मेदसो वपायाः संबन्धिनो घृतवन्तो घृतमहिताः स्तोका बिन्दवः श्रोतन्ति । अत्र मेदःसंबन्धे घृतसंबन्धे च पृथक् सिद्धिं वक्तुं मेदसश्च ह्येव हि घृतस्य चेति द्विशब्दद्वयम् ।

उत्तरार्धमनूद्य व्याचष्टे—

स्वधर्मं देववीतये श्रेष्ठं नो धेहि
वार्यमित्याशिषमाशास्ते, इति ।

देववीतये देवानां भक्षणाय नोऽस्माकं स्वधर्मं कुलोचितयागादावनुष्ठानरूपं धर्मं धेहि संपादय । कीदृशं धर्मं श्रेष्ठमतिप्रशस्तम् । अत एव वार्यं सर्वैरणीयम् । अत्र स्वधर्मं धेहीत्यनेनाऽऽशीः प्रतीयते ।

तृतीयस्या ऋचः पूर्वार्धमनूद्य व्याचष्टे—

तुभ्यं स्तोका घृतश्रुतोऽग्ने विप्राय
सन्त्येति घृतश्रुतो हि भवन्ति, इति ।

सन्तिर्दानं तामर्हतीति सन्त्यो हे सन्त्यफलप्रदानकुशलान्ने विप्राय मे

घृतवन्तः पावक०—३-२१-२ । तुभ्यं स्तोका घृत०—३-२१-३ ।

विने तुभ्यं त्वदर्थं स्तोका विन्दवो घृतश्रुतो घृतस्राविणो वर्तन्ते । अत्र घृत-
प्रावित्वप्रसिद्धिं हिशब्देन दर्शयति ।

उत्तरार्धमनूद्य व्याचष्टे—

ऋषिः श्रेष्ठः समिध्यसे यज्ञस्य प्राविता
भवेति यज्ञसमृद्धिमाशास्ते, इति ।

हेऽग्ने, ऋषिर्द्रष्टा श्रेष्ठः प्रशस्ततमश्च समिध्यसेऽस्माभिः प्रज्वाल्यसे । अतो
तस्यास्मदीयस्य प्राविता प्रकर्षेण रक्षिता भव । अत्र यज्ञरक्षणवचनेन यज्ञ-
समृद्धिप्रार्थनम् ।

चतुर्थ्या ऋचः पूर्वार्धमनूद्य व्याचष्टे—

तुभ्यं श्रोतन्त्यधिगो शचीव स्तोकासो अग्ने मेदसो
घृतस्येति मेदसश्च ह्येव हि घृतस्य च भवन्ति, इति ।

हेऽधिगो घृतरश्मे हे शचीवः शक्तिमन्त्रमे मेदसो वपायाः संबन्धिना
घृतस्य स्तोकासो विन्दवस्तुभ्यं त्वदर्थं श्रोतन्ति क्षरन्ति । अत्रापि हिश-
ब्दयं पूर्ववत् ।

उत्तरार्धमनूद्य व्याचष्टे—

कविशस्तो बृहता भानुनाऽऽगा हव्या जुष-
स्व मेधिरिति हव्यजुष्टिमेवाऽऽशास्ते, इति ।

हेऽग्ने त्वं कविशस्तो विद्वद्भिर्ऋत्विग्भिः स्तुतः सन्बृहता भानुना महता
जसा युक्त आगा आगच्छ । हे मेधिर यज्ञयोग्यास्मदीयानि हव्यानि
पृष्व । तदेतद्धविःसेवायाः प्रार्थनम् ।

पञ्चम्या ऋचश्चतुरोऽपि पादाननुवदति—

ओजिष्ठं ते मध्यतो मेद उद्धृतं प्र ते वयं
ददामहे । श्रोतन्ति ते वसो स्तोका
अधित्वचि प्रति तान्देवशो विहीति, इति ।

हेऽग्ने त्वदर्थमोजिष्ठं बलवत्तमं मेदो वपारूपं मध्यतः पशोर्मध्यभागादुद्धृत-
कृष्य संपादितं वयं यजमानास्ते तुभ्यं प्रददामहे प्रकर्षेण दमः । हे वसो

तुभ्यं श्रोतन्त्यधिगो०—३-२१-४ । ओजिष्ठं ते मध्यतो०—३-२१-९ ।

सर्वेषां निवासहेतोऽधित्वच्चि वपायामधिश्रिताः स्तोका विन्दवस्ते त्वत्
श्रोतन्ति क्षरन्ति । देवशस्तत्तद्देवतुष्ट्यर्थं तान्स्तोकान्प्रति विहि प्रत्येकं पिब ।

एतन्मन्त्रतात्पर्यं दर्शयति—

अभ्येवैनांस्तद्वषट्करोति यथा
सोमस्याग्ने वीहीति, इति ।

तत्तेन मन्त्रपाठेनैतान्स्तोकानभिवषट्कारमन्त्रं पठति । यथा सोमस्येत्यादि-
मन्त्रस्तद्वत् ।

इदानीं स्तोकान्प्रशंसति—

तद्यत्स्तोका श्रोतन्ति सर्वदेवत्या वै स्तोकास्तस्मा-
दियं स्तोकशो वृष्टिर्विभक्तोपाचरति ॥ १२ ॥ इति ।

तत्तस्यां वपायां यद्यस्मात्कारणात्स्तोका श्रोतन्ति ते च स्तोकाः सर्वासां
देवतानां प्रिया एव तस्माद्देवानुग्रहादियं वृष्टिलोकं स्तोकशः प्रतिविन्दुभि-
र्विभक्ता सती भूसमीपमागच्छति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये सप्तमाध्याये द्वितीयः खण्डः ॥२॥(१२) [४२]

अथ वपाप्रशंसां हृदि निधाय तदुपयोगिनं कंचित्प्रश्नमुत्थापयति—

तदाहुः काः स्वाहाकृतीनां पुरोनु-
वाक्याः कः प्रैषः का याज्येति, इति ।

स्वाहाकृतिशब्देनान्तिमप्रयाजदेवता उच्यन्ते । तासां देवतानां पुरो-
वाक्याप्रैषयाज्यासु ज्ञानरहिता ब्रह्मवादिनः पृच्छन्ति ।

तस्य प्रश्नस्योत्तरमाह—

या एवैता अन्वाहैताः पुरोनुवाक्या यः प्रैषः
स प्रैषो या याज्या सा याज्या, इति ।

वपासंबन्धिस्तोकार्थं प्रेषितो मैत्रावरुणो जुषस्वेत्यादयो(द्या) या एवैता
अन्वाह, एता एव स्वाहाकृतीनां पुरोनुवाक्या भवन्ति । न त्वन्याः सन्ति ।
अनेन वपाप्रशंसा सूचिता । प्रैषसूक्ते होता यक्षदग्निं स्वाहाऽऽज्यस्येति प्रया-
जान्तिमो यः प्रैष आम्नातः स एष प्रैषः । आप्रीसूक्ते येयमुत्तमा याज्यास्त-
णाऽऽम्नाता सैव स्वाहाकृतिदेवतानां याज्या । तदेतत्सर्वमज्ञानप्रश्नस्योत्तरम् ।

पुनरपि तथाविधं प्रभान्तरमुत्थापयति—

तदाहुः का देवताः स्वाहाकृतय इति, इति ।

अग्निवाय्वादिवत्स्वाहाकृत्याख्या अपि प्रसिद्धाः काश्चिन्न सन्ति तस्मा-
त्तः का इत्यज्ञात्वा प्रश्नः ।

तस्योत्तरं दर्शयति—

विश्वे देवा इति ब्रूयात्, इति ।

प्रसिद्धा ये देवाः सन्ति ते सर्वे स्वाहाकृत्याख्या इत्यभिज्ञात उत्तरं ब्रूयात् ।
तदेतदुपपादयति—

तस्मात्स्वाहाकृतं हविरदन्तु
देवा इति यजन्तीति, इति ।

अस्या अन्तिमप्रयाजयाज्यायाश्चतुर्थपाद एवमाज्जातः स्वाहाकृतं हविर-
देवा इति । तस्य पादस्यायमर्थः । स्वाहाकारेण संस्कृतं हविः सर्वे देवा
स्यन्तिवति । एवं सति स्वाहाकृतिनामकाः सर्वे देवास्तस्मात्स्वाहाकृतमि-
पादिपादसहितेन मन्त्रेणान्तिमं प्रयाजं यजति । मन्त्रलिङ्गमेवं स्वाहाकृतिश-
देन सर्वदेवताभिधाने प्रमाणमित्यर्थः । पशोः पर्यग्निकरणात्पूर्वं प्रयाजकाले
सैव प्रयाजा इष्टा अन्तिमप्रयाजस्त्ववस्थापितः । तदुक्तमापस्तम्बेन—‘दशो-
कादशायाऽऽज्यमवशिनिष्टि’ इति । सोऽयमवशिष्टोऽन्तिमप्रयाजो जुषस्व सप्त-
स्तमम् [१-७५-१] इत्यादिः स्तोकानुवचनादूर्ध्वं वपाहोमात्प्रागिज्यते ।
तो व्यवहितत्वादान्तिमप्रयाजविषयः पुरोनुवाक्याप्रैषयाज्याप्रश्नो युक्तः ।
सासमीपवर्तित्वादेव स्तोकानुवचनमन्त्राणामेतदीयपुरोनुवाक्यैर्वात्वं चोपपन्नम् ।
गुष्ठानस्य व्यवधानेऽपि प्रैषयाज्ये तत्तदनुवाक्योक्ते एवेति स्मर्यते ।

अथ वपाहोमं प्रशंसितुमाख्यायिकामाह—

देवा वै यज्ञेन श्रमेण तपसाऽऽहुतिभिः स्वर्गं
लोकमजयंस्तेषां वपायामेव हुतायां स्वर्गो
लोकः प्राख्यायत ते वपामेव हुत्वाऽनादृत्ये-
तराणि कर्माण्यूर्ध्वाः स्वर्गं लोकमायंस्ततो वै

१ क. ख. घ. ङ. 'स्यान्ति' । २ अ. 'क्यार्थत्वं' । ३ द. 'वाक्योक्ते' । ४ क. ङ. 'के
ह' ।

मनुष्याश्च ऋषयश्च देवानां यज्ञवास्त्वभ्याय-
न्यज्ञस्य किञ्चिदेषिष्यामः प्रज्ञात्या इति तेऽ-
भितः परिचरन्त एत्पशुमेव निरान्त्रं शयानं ते
विदुरियान्वाव किल पशुर्यावती वपेति, इति ।

पुरा कदाचिद्देवा ज्योतिष्टोमादियागेन तीर्थयात्रादिश्रमेण कृच्छ्रचान्द्रा-
णादितपसा कूष्माण्डगणहोमादिगताभिराहुतिभिश्च स्वर्गं लोकमजयन्वशीकृ-
तवन्तः । तेषां देवानां यज्ञमध्ये वपायामेव हुतायां स्वर्गः प्रख्यातोऽभूत् ।
ततस्ते देवा वपामेव हुत्वोत्तरकालीनानि सर्वाणि कर्माप्यनादृत्योर्ध्वाभिमुत्ताः
स्वर्गं लोकं प्राप्ताः । अनन्तरं मनुष्याश्च ऋषयश्च यज्ञसंबन्धि किञ्चिदुत्तमम्-
मन्विष्य निश्चेष्याम इति विचार्य तत्प्रज्ञानाय यज्ञानां ज्ञानाय देवानां या-
भूमिं प्रत्यागच्छन् । आगत्य च ते मनुष्यादयस्तदन्वेषणार्थं तस्यां यज्ञभूमौ
परितश्चरन्तः । निरान्त्रं निरङ्गं शयानं भूमौ पतितं पशुमेवैत्प्राप्तवन्तः । वपाया
देवैरुत्कृत्य हुतत्वादयं पशुनिरात्रो दृष्टः । यद्यप्यान्नशब्दः पुरीतद्वाची तथा-
प्यत्र तेन वपोपलक्ष्यते । मनुष्यादयः स्वमनस्येवं विदुर्निश्चितवन्तः—वपा
यावती विद्यत एतावानेव किल पशुरन्यथा कथं देवा वपामेव हुत्वा शिष्टा-
न्यङ्गान्युपेक्षितवन्तः । तथा पशौ सारभूतमङ्गं वपेति ।

आख्यायिकामुखेन वपां प्रशस्य श्रुतिः स्वयमपि साक्षात्प्रशंसति—

स एतावानेव पशुर्यावती वपा, इति ।

पशुशरीरमध्ये वपा यावती विद्यत एतावानेव मुख्यः पशुः, हविरदन्तु
देवा इति मन्त्रे वपायाः सर्वदेवहविष्ठाभिधानात् ।

ननु सुत्यादिने सवनीयपशोर्वपां प्रातःसवने हुत्वा शिष्टानि हृदयाद्यज्ञानि
तृतीयसवने पक्त्वा यजमाना जुहति वपामान्नस्य पशुस्वरूपत्वे तृतीयसवने
पशुशेषं जुहतां कोऽभिप्राय इत्याशङ्क्याऽऽह—

अथ यदेनं तृतीयसवने श्रपयित्वा
जुहति भूयसीभिर्न आहुतिभिरिष्टमस-
त्केवलेन नः पशुनेष्टमसदिति, इति ।

अथ वपायाः पशुसारत्वे सत्येनमवशिष्टं पशुं तृतीयसवने श्रपयित्वा जु

। यदस्ति तत्र जुहतामयमभिप्रायः—यद्यपि वपायाग एव स्वर्गाय पर्या-
याऽपि नोऽस्माकं भूयसीभिर्बहुलाभिराहुतिभिरिष्टमस्तु केवलेन द्रव्या-
निरपेक्षेण निरवशेषेण नोऽस्मदीयेन पशुनेष्टमस्त्विति । अत्राधिकं नैव
येति लौकिकन्यायेन तृतीयसवने पशुनेष्टमो न तु वपायां न्यूनत्व-
त्यर्थः ।

।दं प्रशंसति—

भूयसीभिर्हास्याऽऽहुतिभिरिष्टं भवति केवलेन
हास्य पशुनेष्टं भवति य एवं वेद ॥ १३ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये सप्तमाध्याये तृतीयः खण्डः ॥३॥ (१३) [४३]

। गज्याद्याहुतीनां प्राशस्त्यप्रसिद्धेस्तद्वपाहुतिरपि प्रशस्तेति विवक्षया
। स हैतामाहुतिं प्रशंसति—

सा वा एषाऽमृताहुतिरेव यद्वपाहुतिरमृताहुतिर-
ग्न्याहुतिरमृताहुतिराज्याहुतिरमृताहुतिः सोमाहु-
तिरेता वा अशरीरा आहुतयो या वै काश्चाशरीरा
आहुतयोऽमृतत्वमेव ताभिर्यजमानो जयति, इति ।

।। वपाहुतिरस्ति सैषा स्वयममृताहुतिर्देवानाममृते यावती प्रीतिस्ताव-
र्षपाहुतौ विद्यमानत्वात् । आतिथ्यकर्मसु मथितस्याग्रेराहवनीयाग्नौ प्रक्षे-
। येयमाहुतिः साऽप्यमृताहुतिः । अमृतत्वाख्यस्य देवत्वस्य प्राप्तिहेतु-
।। याऽप्यन्या काचिदाज्याहुतिः साऽप्यमृताहुतिरमृतं वा आज्यमिति
।। याऽप्यन्या सोमाहुतिः साऽपि । अपाम सोमममृता अभूम [८-४८-३]
सोमस्यामृतत्वप्राप्तिसाधनत्वश्रवणात् । या एताश्चतस्र आहुतयस्ताः सर्वा
रिराः शीघ्रभरणयुक्तशरीरप्राप्तिसाधनत्वाभावात् । अत एव याः काश्चि-
रिरा आहुतयः सन्ति ताभिर्यजमानश्चिरजीविनो रूपममृतत्वं देवत्व-
प्राप्नोति ।

। नः प्रकारान्तरेण वपां प्रशंसति—

सा वा एषा रेत एव यद्वपा प्रेव वै रेतो लीयते

प्रेव वपा लीयते शुक्लं वै रेतः शुक्ला वपाऽशरीरं
वै रेतोऽशरीरा वपा यद्वै लोहितं यन्मांसं तच्छरीरं
तस्माद्ब्रूयाद्यावदलोहितं तावत्परिवासयेति, इति ।

येयं वपाऽस्ति सेयं रेत एव तत्सादृश्यात् । कथं सादृश्यमिति तदुच्यते
रेतो योन्यां निषिक्तं सत्प्रलीयत एव वपाऽप्यग्नौ हुता प्रलीयत एव । इदं
सादृश्यं शुक्लवर्णत्वं द्वितीयमशरीरत्वं तृतीयम् । तस्मात्प्रजोत्पादकरेतोवद्
प्रशस्ता । न च वपायाः शरीरमध्येऽवस्थानाच्छरीरत्वं शङ्कनीयम् । यो
लोहितं रक्तमस्ति यच्च मांसम् । अनेन मुग्धबालादिप्रसिद्धास्त्वगस्थयव
उपलक्ष्यन्ते । अतो बालादिप्रसिद्धं रक्तमांसादिकमेव मुख्यं शरीरम् । न
वपायां रेतसि वा बालप्रसिद्धिरस्ति । ततस्तयोरशरीरत्वम् । यस्माद्वपायां
योर्विभाग उक्तस्तस्माद्याग्निको वपोद्धरणकर्तारं प्रत्येवं ब्रूयात्—वपा
स्वरूपं यावदलोहितं रक्तरहितं श्वेतं भवति तावत्सर्वं परिवासय चिन्धीति
तदेवं वपा प्रशस्ता ।

तस्या अवदाने विशेषं विधत्ते—

सा पञ्चावत्ता भवति यद्यपि चतुरवत्ती
यजमानः स्यादथ पञ्चावत्तैव वपा, इति ।

द्विविधा यजमानाश्चतुरवत्तिनः पञ्चावत्तिनश्चेति । चतुर्भिरवदानैर्युक्तं
चतुरवत्ती पञ्चभिर्युक्ताः पञ्चावत्तिनः । एवं स्थिते वपा पञ्चभिरवदानैर्युक्तं
कर्तव्या । तत्र पञ्चावत्तिनो यजमानस्य स्वत एव पञ्चावदानानि प्राप्ताणि
यस्तु चतुरवत्ती तस्यापि पञ्चावदानानि वपायां कुर्यात् ।

तान्येतानि पञ्चापि विभज्य दर्शयति—

आज्यस्योपस्तृणाति हिरण्यशल्को वपा हिर-
ण्यशल्क आज्यस्योपरिष्ठादभिवारयति, इति ।

आज्यस्याऽऽज्येनेत्यर्थः । तदेतदापस्तम्बेन स्पष्टमुक्तम्—जुहामुपस्तं
हिरण्यशकलमवधाय कृत्स्नां वपामवदाय हिरण्यशकलमुपरिष्ठात्कृत्वाऽभि-
रयत्येवं पञ्चावत्ता भवति चतुरवत्तिनोऽपि पञ्चावत्तैव स्यादिति ।

हिरण्यरहितस्य प्रकारान्तरेण पञ्चावदानानि प्रश्नोत्तराभ्यां दर्शयति—

तदाद्दुर्यद्विरण्यं न विद्येत कथं स्यादिति द्विराज्यस्यो-

पस्तीर्य वपामवदाय द्विरुपरिष्ठादभिचारयति, इति ।

आज्यस्य हिरण्यप्रतिनिधित्वमुपपादयति—

अमृतं वा आज्यममृतं हिरण्यं तत्र स
काम उपाप्तो य आज्ये तत्र स काम
उपाप्तो यो हिरण्ये तत्पञ्च संपद्यन्ते, इति ।

आज्यस्य स्वादुत्वेन हिरण्यस्य च दर्शनीयत्वेन प्रियत्वादमृतत्वमेवं सति यत्र
स्यं प्रक्षिप्यते तत्राऽऽज्यप्रयुक्तो यः कामः स प्राप्तो भवति । यत्र त्वाज्यं
प्यते तत्र हिरण्यप्रयुक्तो यः कामः स प्राप्तो भवति । तस्मादाज्येन हिर-
पञ्चावदानानि संपद्यन्ते ।

अवदानगतां पञ्चसंख्यां प्रशंसति—

पाङ्क्तोऽयं पुरुषः पञ्चधा विहितो लोमानि
त्वङ्मांसमस्थि मज्जा स यावानेव पुरुषस्तावन्तं
यजमानं संस्कृत्याग्नौ देवयोन्यां जुहोत्यग्निर्वै
देवयोनिः सोऽग्नेर्देवयोन्या आहुतिभ्यः संभूय
हिरण्यशरीर ऊर्ध्वः स्वर्गं लोकमेति ॥१४॥ इति ।

असंख्यायोगात्पुरुषस्य पाङ्कत्वं तद्योगाच्च लोमादिभिः पञ्चभिर्निष्पादि-
त् । तस्मात्पञ्चभिरवदानैः पुरुषो यावल्लोमादिपञ्चावयवोपेतोऽस्ति तावन्तं
पि यजमानं संस्कृत्याग्नौ देवत्वप्राप्तिकारणे हुतवान्भवति । अग्रेषु याग-
देवजन्मकारणत्वम् । एवं सति स यजमानो देवत्वकारणादग्नेः स्वेनानु-
भ्य आहुतिभ्यः समष्टिरूपेणोत्पद्य सुवर्णवर्णशरीरयुक्त ऊर्ध्वगामी स्वर्गं
मेति ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये सप्तमाध्याये चतुर्थः खण्डः ॥४॥ (१४) [४४]

अथ प्रातरनुवाको वक्तव्यः । तदर्थमादौ प्रैषं विधत्ते—

देवेभ्यः प्रातर्यावभ्यो होतरनुब्रूहीत्याहाध्वर्युः, इति ।

उत्यादिने प्रातःकाले यान्ति यज्ञभूमिं गच्छन्तीति प्रातर्यावाणस्तादृशेभ्यो

देवेभ्यस्तत्प्रीत्यर्थं हे होतरनुकूला ऋचो बृहि तमेतं प्रैषमन्त्रमध्यर्षुः पते
तं मन्त्रं व्याचष्टे—

एते वाव देवाः प्रातर्यावाणो यदाग्निरुषा अश्विनौ
त एते सप्तभिः सप्तभिश्छन्दोभिरागच्छन्ति, इति ।

योऽयमग्निर्या चोषःकालाभिमानिनी देवता यौ चाश्विनावेत एव दे
प्रैषमन्त्रे प्रातर्यावाण इति विशेष्यन्ते । तत्कथमिति तदुच्यते । त एते दे
प्रत्येकं सप्तच्छन्दोयुक्ताभिर्ऋग्भिर्यज्ञभूमिमागच्छन्ति तस्मात्प्रातर्यावाण
सप्तभिः सप्तभिरिति वीप्सा प्रत्येकं संख्यान्वयार्था । ताश्च ऋचः सर्वा आ
क्यायनेनाऽऽपो रेवतीः क्षयथ [१०-३०-१२] इत्यादिग्रन्थेनोदाहृत
तत्रोप प्रयन्तः [१-७४-१] इत्यादिषु छन्दो गायत्रम् । त्वमग्ने वसून [४५-१]
इत्यादिष्वनुष्टुप्छन्दः । अबोधयग्निः [५-१-१] इत्यादिषु ऋ
छन्दः । एना वो अग्निम् [७-१६-१] इत्यादिषु बृहती छन्दः ।
वाजस्य [१-७९-४] इत्यादिषूष्णिक्छन्दः । जनस्य गोपा [५-११-
इत्यादिषु जगती छन्दः । अग्निं तं मन्ये [५-६-१] इत्यादिषु पङ्क्तिः
तान्येतानि सप्त छन्दांस्याग्नेये ऋतौ प्रातरनुवाके द्रष्टव्यानि । प्रति ष्या स
[४-५२-१] इत्यादिषु गायत्री छन्दः । उषो भद्रेभिः [१-४९-
इत्यादिष्वनुष्टुप् । इदं श्रेष्ठम् [१-११३-१] इत्यादिषु त्रिष्टुप् ।
अदाक्षि [७-८२-१] इत्यादिषु बृहती । उषस्तच्चित्रमाभर [१-९२-
इत्यादिषूष्णिक् । एता उ त्या [१-९२-१] इत्यादिषु जगती । मां
अथ [५-७९-१] इत्यादिषु पङ्क्तिः । तान्येतान्युषस्य प्रातरनुवाके
छन्दांसि । एषो उषा [१-४६-१] इत्यादिषु गायत्री । यदद्य [५-७३-
इत्यादिष्वनुष्टुप् । आभात्यग्निः [५-७६-१] इत्यादिषु त्रिष्टुप् । इमा उ
[७-७४-१] इत्यादिषु बृहती । अश्विना वतिः [१-९२-१६] इत्या
ष्णिक् । अबोधयग्निर्जम् [१-१५७-१] इत्यादिषु जगती । प्रति प्रियतमम् [५-
१] इत्यादिषु पङ्क्तिः । तान्येतान्याश्विने प्रातरनुवाके सप्त छन्दांसि ।
सप्तभिः सप्तभिः प्रत्येकं छन्दोभिर्देवानामागमनं द्रष्टव्यम् ।

एतद्वेदनं प्रशंसति—

आऽस्य देवाः प्रातर्यावाणो हवं
गच्छन्ति य एवं वेद, इति ।

हृयतेऽत्रेति हवो यज्ञोऽस्य वेदितुर्हवमुक्ता देवाः प्राप्नुवन्ति ।

त्रैपमन्त्रे देवेभ्योऽनुब्रूहीति यदुक्तं तदुपपादयितुं प्रातरनुवाकस्य देवसंबन्धं
द्वयति—

प्रजापतौ वै स्वयं होतरि प्रातरनुवाकमनुवक्ष्य-
त्युभये देवासुरा यज्ञमुपावसन्नस्मभ्यमनुवक्ष्य-
त्यस्मभ्यमिति स वै देवेभ्य एवान्वब्रवीत्, इति ।

पुरा कदाचित्कस्मिंश्चिद्यज्ञे प्रजापतिः स्वयं होता भूत्वा प्रातरनुवाक-
वक्तुमुद्यतस्तस्मिन्ननुवक्ष्यति देवाश्चासुराश्चास्मभ्यमस्पर्द्धार्थमेवानुवक्ष्यतीति
येकमभिप्रेत्य तं यज्ञमुपेत्य तत्राऽऽसन्निति । अस्मभ्यमिति वीप्सा वर्गद्वयस्य
येकमन्वयार्थम् । तदानीं प्रजापतिरसुरानुपेक्ष्य देवार्थमेवान्वब्रवीत् । ततः
रनुवाकस्य पूर्वोक्तैरग्न्यादिभिर्देवसंबन्धः ।

प्रातरनुवाकस्य देवोत्कर्षहेतुत्वं तदभावस्यासुरपराभवहेतुत्वं [च] दर्शयति—

ततो वै देवा अभवन्पराऽसुराः, इति ।

अभवन्भूतिमुत्कर्षं प्राप्ताः । असुरास्तु पराभवन्नपकर्षं प्राप्ताः ।

वेदनं प्रशंसति—

भवत्यात्मना पराऽस्य द्विषन्पाप्मा

भ्रातृव्यो भवति य एवं वेद, इति ।

आत्मना भवति स्वयमुत्कृष्टो भवति । तदीयस्तु भ्रातृव्यः पराभवति ।

प्रातरनुवाकशब्दस्य निर्वचनं दर्शयति—

प्रातर्वै स तं देवेभ्योऽन्वब्रवीद्यत्प्रातरन्वब्र-
वीत्तत्प्रातरनुवाकस्य प्रातरनुवाकत्वम्, इति ।

प्रातःकाल एव स प्रजापतिस्तमनुवाकमृक्समूहं देवार्थमनुक्रमेणाब्रवीत् ।

।।देवं तस्मात्प्रातरनुवाक इति नाम संपन्नम् ।

इस्य प्रातरनुवाकस्य कालविशेषं विधत्ते—

महति रात्र्या अनूच्यः सर्वस्यै वाचः सर्वस्य

ब्रह्मणः परिगृहीत्यै यो वै भवति यः श्रेष्ठ-

तामश्रुते तस्य वाचं प्रोदितामनुप्रवदन्ति

तस्मान्महति रात्र्या अनूच्यः, इति ।

रात्र्याः पूर्वस्यौपवसथ्याख्यस्य दिनस्याग्नीषोमीयपश्वनुष्ठानयुक्तस्य । रात्रिस्तस्या रात्रेः संबन्धिनि शेषे महत्यवतिष्ठमाने सति प्रातरनुवाकस्य ऋक्समूहो वक्तव्यः । एतदुक्तं भवति—यस्मिन्काले प्रारब्धः प्रातरनुवाकस्य मसोपघातात्पुरैव समापयितुं शक्यः स्यात्तदा प्रारब्धव्य इति । तथाविधमनुवचनं लौकिक्याः सर्वस्या वाचो ब्रह्मणो वेदस्य सर्वस्यापि परिप्राप्तं भवति । यो वा इत्यादिना लौकिको न्याय उच्यते । लोके यः पुमान्भवत्यर्थं प्राप्नोति, यत्र विद्यावृत्तादिभिः श्रेष्ठत्वं प्राप्नोति तस्योभयविधस्य पुषस्य संबन्धिनीं वाचं प्रोदितां प्रथमत उक्तामनु पश्चात्सर्वे भृत्याः शिष्याश्च प्रवदन्ति । तस्मात्तत्रापि राजाचार्यादिवाक्स्थानीयः प्रातरनुवाकः स्वैतरवैकिकलौकिकसर्ववाक्प्रवृत्तेः पूर्वं रात्र्याः संबन्धिनि महत्यवशिष्टे काले पाश्चात्यामेऽनुवक्तव्यः । यद्यप्ययमुषःकालो न तु प्रातःकालस्तथाऽपि प्रातःकालसमीपवर्तित्वात्प्रातरनुवाकत्वं द्रष्टव्यम् ।

पाश्चात्यामेऽपि कंचिद्विशेषं विधत्ते—

पुरा वाचः प्रवदितोरनूच्यः, इति ।

रात्रौ निद्रां कुर्वन्तः प्राणिन उषःकाले प्रबुध्य वाचं प्रवदन्ति तस्मात्प्रवदितोः प्रवचनात्पूर्वमेवायमनुवक्तव्यः ।

विपक्षे बाधकमाह—

यद्वाचि प्रोदितायामनुब्रूयादन्यस्यै-
वैनमुदितानुवादिनं कुर्यात्, इति ।

निद्रां परित्यज्य प्रबुद्धैः पुरुषैर्वाचि प्रोदितायां यदि पश्चाद्ब्रूयात्तदानीं प्रातरनुवाकमुदितानुवादिनं कुर्यादन्यैरुदिता या वाक्तदनुवादित्वे सति श्रुतदिशिष्यादिरूपत्वं स्यान्न तु राजाचार्यादिरूपत्वम् ।

स्वपक्षं निगमयति—

तस्मान्महति रात्र्या अनूच्यः, इति ।

अपरं विशेषं विधत्ते—

पुरा शकुनिवादादनुब्रूयात्, इति ।

शकुनयः पक्षिण उषःकाले प्रबुध्य वदन्ति ध्वनिं कुर्वन्ति तस्माद्वादात्प्रातःकालेऽनुब्रूयात् ।

देतदुपपादयति—

निर्ऋतेर्वा एतन्मुखं यद्वयांसि यच्छकुनयस्तद्यत्पुरा
शकुनिवादादनुब्रूयान्मा यज्ञियां वाचं प्रोदितामनु
प्रवदिष्मेति तस्मान्महति रात्र्या अनूच्यः, इति ।

निर्ऋतिः काचिद्राक्षसरूपा मृत्युदेवता । यानि वयांसि ये च शकुनय
त्सर्वे मृत्युदेवताया मुखम् । अत्र वयःशब्देन पक्षिसामान्यमुच्यते शकुनि-
देन पक्षिविशेषः । येषां संचारादध्वनीष्टानिष्टसूचकतया मनुष्या व्यवह-
त ते शकुनयः । यस्मादुभयं मृत्युमुखं तद्यदि तदुभयध्वनेः पुराऽनुब्रूयात्त-
र्मा प्रोदितां प्रथमत उक्तामयज्ञियां यज्ञसंबन्धरहितां वाचमनु मा प्रवदिष्म
रनुवाकं पश्चादुक्तवन्तो मा भवामेति होतुरभिप्रायो भवति । अतो महति
त्रेशेषेऽवस्थिते सति शकुनिवादशङ्कानुदयात्तदानीमेवानूच्यः ।

पक्षान्तरं विधत्ते—

अथो खलु यदैवाध्वर्युरूपाकुर्यादथानुब्रूयात्, इति ।

अध्वर्योरुपाकरणं प्रेषमन्त्रपाठः । स एव प्रातरनुवाकस्य कालः ।

देतदुपपादयति—

यदा वा अध्वर्युरूपाकरोति वाचैवोपाकरोति
वाचा होताऽन्वाह वाग्धि ब्रह्म तत्र स काम
उपासो यो वाचि च ब्रह्मणि च ॥ १५॥ इति ।

अध्वर्योरुपाकरणं प्रेषमन्त्ररूपया वैदिकवाचैव संष्यते । होतुरनुवचन-
। वैदिकवाचा भवति । यस्मादुभयविधा वाग्ब्रह्म वेदरूपं तस्मानुप-
णानन्तरभाविनाऽनुवचनेन लौकिकवाचि वैदिकवाचि यत्फलं भाविनं
।सोति । अत्र कालविशेषः शाखान्तरेऽप्यान्नातः—‘पुरा वाचः प्रवदितोः
रनुवाकमुपाकरोति यावत्येव वाक्तामवस्थे’ इति । उपाकरणं चाऽऽपस्त-
। स्पष्टीकृतम्—‘पुरा वाचः पुरा वा वयोभ्यः प्रवदितोः प्रातरनुवाकमुपा-
ति प्रातर्यावभ्यो देवेभ्योऽनुब्रूहि ब्रह्मन्वाचं यच्छ प्रतिप्रस्थातः सवनीया-
पि सुब्रह्मण्य सुब्रह्मण्यामाहयेति संष्यति’ इति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये सप्तमाध्याये पञ्चमः खण्डः ॥५॥ (१५) [४५]

अथ प्रातरनुवाके प्रथमामृचं विधातुमाख्यायिकामाह—

प्रजापतौ वै स्वयं होतरि प्रातरनुवाकमनुवक्ष्यति
सर्वा देवता आशंसन्तमामभि प्रतिपत्स्यति
मामभीति स प्रजापतिरैक्षत यद्येकां देवतामादि-
ष्टामभि प्रतिपत्स्यामीतरामेकेन देवता उपाप्ता
भविष्यन्तीति स एतामृचमपश्यदापो रेवतीरि-
त्यापो वै सर्वा देवता रेवत्यः सर्वा देवताः स
एतयर्चा प्रातरनुवाकं प्रत्यपद्यत ताः सर्वा देवताः
प्रामोदन्त मामभि प्रत्यपादि मामभीति, इति ।

प्रजापतौ वै स्वयमेव होतृत्वं प्राप्य कस्मिंश्चिद्यज्ञे प्रातरनुवाकमनुवक्तुमुद्युते
सति सर्वा अपि देवताः प्रत्येकं मामभिलक्ष्य प्रतिपत्स्यति प्रारम्भं करिष्य-
तीत्येवमाशंसन्तापेक्षां कृतवन्तः । मामभीति वीप्सा सर्वसंग्रहार्था । मदेवत्स
यैवर्चा प्रारम्भ इति सर्वासां देवतानां प्रत्येकमाशामवलोक्य स प्रजापतिः
स्वमनसि विचारितवान् । स एव विचारो यदीत्यादिना स्पष्टी क्रियते ।
आदिष्टां केनचिन्मन्त्रेण प्रतिपादितामेकां देवतामभिलक्ष्य यद्यहं प्रतिपत्स्यामि
प्रारम्भं करिष्यामि तदानीमितरा देवताः कुप्येयुरिति शेषः । तस्मात्कारणान्ते
मम केन प्रकारेण देवताः सर्वा अप्युपाप्ता उपक्रमे प्राप्ता भविष्यन्ति । एतां
विचार्य स प्रजापतिः सर्वदेवतासिद्ध्यर्थमापो रेवतीः क्षयथा हि वस्व इति
तामृचमपश्यत् । तत्राप्यशब्देन रेवतीशब्देन च सर्वा देवता उक्ता भवन्ति
आमुवन्तीत्यापः । रायो धनानि यासां सन्तीति रेवत्यः । यज्ञभूमिप्राप्तिर्धनतां
च सर्वासु देवतासु विद्यते तस्मात्सर्वदेवताप्रतिपादिकेयमृक् । स प्रजापतिः
रेवत्यैवोपक्रान्तवान् । तेन सर्वा देवताः प्रत्येकं मामभिलक्ष्य प्रारम्भः कृतः
प्रहृष्टवत्यः । वीप्सा पूर्ववत् ।

अथार्थवादेन विधिमुन्नयति—

सर्वा हास्मिन्देवताः प्रातरनुवा-
कमनुब्रुवति प्रमोदन्ते, इति ।

आपो रेवतीः०—१०-३०-१२ ।

स एतयर्चा प्रातरनुवाकं प्रतिपद्यत इति शेषः । यः पुमानापो रेवतीरित्ये-
षा प्रातरनुवाकं प्रारभतेऽस्मिन्प्रारभ्यानुब्रुवति सर्वा देवताः प्रहृष्यन्ति
स्मादनयैवर्चा प्रारभेतेति विधिरुन्नेयः ।

वेदनं प्रशंसति—

सर्वाभिर्हास्य देवताभिः प्रातरनुवाकः
प्रतिपन्नो भवति य एवं वेद, इति ।

तदेतदाश्वलायनेनाभिहितम्—‘अन्तरेण युगधुरावुपविश्य प्रेषितः प्रातरनु-
कमनुब्रूयान्मन्द्रेणाऽऽपो रेवतीः क्षयथा हि वस्व उप प्रयन्त इति सूक्ते’ इति ।

आपो रेवतीरित्येतामृचमाख्यायिकया प्रशंसति—

ते देवा अबिभयुरादातारो वै न इमं प्रातर्यज्ञम-
सुरा यथौजीयांसो बलीयांस एवमिति तानब्रवी-
दिन्द्रो मा बिभीत त्रिषमृद्धमेभ्योऽहं प्रातर्वज्रं प्रह-
र्ताऽस्मीत्येतां वाव तदृचमब्रवीद्वज्रस्तेन यदपोन-
प्त्रीया वज्रस्तेन यत्रिष्टुब्जस्तेन यद्वाक्तमेभ्यः प्राह-
रतेनैनानहंस्ततो वै देवा अभवन्पराऽसुराः, इति ।

पुरा कदाचित्प्रजापतौ प्रातरनुवाकमनुब्रुवति सति तत्समीप आगता देवा
विभयुर्भीतिं प्राप्ताः । केनाभिप्रायेणेति तदुच्यते । यथा लोके केचिच्छत्रव
जसोऽतिशयेनौजसा समधातुना युक्तत्वात्पुष्टशरीरा बलीयांसो महता
न्येन युक्तत्वादतिशयेन प्राबल्यादागत्य धनमपहरन्ति, एवमसुरा नोऽस्मदी-
मिमं प्रातर्यज्ञं प्रातरनुवाकरूपमादातारो वा आदास्यन्त्येवापहरिष्यन्त्येवेति ।
शानीमिन्द्रो मा बिभीत भीतिं मा कुरुतेति तान्देवानब्रवीत् । कथं भीत्या
भाव इति तदुच्यते । अहमिन्द्र एवैभ्योऽसुरेभ्योऽसुरविनाशार्थं प्रातःकाले
षमृद्धं त्रिभिः प्रकारैः समृद्धं प्रबलं वज्रं प्रहर्ताऽस्मि तेषामुपरि प्रक्षेपस्यामि ।
तो हे देवा अस्माकं भीतिर्मा भूत् । इत्युक्त्वा तत्तदानीमेतां वावाऽऽपो
रेवतीरिति याऽस्ति तामृचमेवाब्रवीत् । तस्या ऋचस्त्रिप्रकारवज्रत्वं कथमिति
दुच्यते । यद्यस्मात्कारणादपोनप्त्रीया सा, ऋगपोनसृदेवताका । तथा चानु-
पणिकाकारः—‘यस्मिन्सूक्ते साऽस्ति तस्य सूक्तस्य देवतां भूते प्रदेवता

अथ प्रातरनुवाकगतानामृचां काम्या विशेषा वक्तव्याः । तत्राऽऽयुरर्थं
संख्यां विधत्ते—

शतमनूच्यमायुष्कामस्य शतार्युर्वै पुरुषः शतवीर्यः
शतेन्द्रिय आयुष्येवैनं तद्वीर्यं इन्द्रिये दधाति, इति ।

अपमृत्युरहितमार्युः कामयते तस्यर्चां शतमनूच्यम् । ऋग्विशेषास्तु सूत्रा-
रे द्रष्टव्याः । शतसंख्याका वत्सरा आयुर्यस्य मनुष्यस्य सोऽयं शतायुः ।
प्रसंपादितस्यापमृत्योरभावे संवत्सरशतं मनुष्या जीवन्ति । दशसंख्याका-
न्द्रियाणि प्रत्येकं दशसु नाडीषु वर्तमानत्वात्तन्मिलित्वा शतेन्द्रियाणि
वन्ति । ततस्तद्यापाराणामपि शतत्वेन शतवीर्यत्वम् । तस्माच्छतानुवचनेन
संख्याक आयुषि वीर्यं इन्द्रिये चैनं यजमानं स्थापयति ।

अहीनरात्रादुत्तरक्रतुकामस्य संख्यान्तरं विधत्ते—

त्रीणि च शतानि षष्टिश्वानूच्यानि
यज्ञकामस्य त्रीणि च वै शतानि षष्टिश्च
संवत्सरस्याहानि तावान्संवत्सरः संव-
त्सरः प्रजापतिः प्रजापतिर्यज्ञः, इति ।

षष्ट्युत्तरशतत्रयदिवसपरिमितो यः संवत्सरः कालात्मा स एव प्रजापतिः ।
वत्सरादि कालविशेषणम् । प्रजापतिसृष्टत्वेन तदभेदोपचारः । तथा यज्ञ-
ापि तेन सृष्टत्वाच्चद्रूपत्वम् । एवं सति षष्ट्युत्तरशतत्रयसंख्यायाः संवत्स-
जापतिद्वारा यज्ञसंबन्धादुत्तरक्रतुप्राप्तिहेतुत्वं भवति ।

शतुर्वेदनं प्रशंसति—

उपैनं यज्ञो नमति यस्यैवं विद्वां-
स्त्रीणि च शतानि षष्टिं चान्वाह, इति ।

अथ प्रजां पशूश्च कामयमानस्य पूर्वसंख्याया द्विगुणां संख्यां विधत्ते—

सप्त च शतानि विंशतिश्वानूच्यानि
प्रजापशुकामस्य सप्त च वै शतानि
विंशतिश्च संवत्सरस्याहोरात्रास्तावान्सं-

वत्सरः संवत्सरः प्रजापतिर्यै प्रजायमानं विश्वं
रूपमिदमनु प्रजायते प्रजापतिमेव तत्प्रजाय-
मानं प्रजया पशुभिरनु प्रजायते प्रजात्यै, इति ।

संवत्सरगतानामह्नां रात्रीणां च पृथग्गणनायां मिलित्वा विश्वत्यधिकसप्त-
शतसंख्या संवत्सरे संपद्यते । संवत्सरस्य च प्रजापतित्वमुक्तम् । एतावता
विंशत्युत्तरसप्तशतसंख्यायाः प्रजापतिसंबन्धो दर्शितः । यं प्रजायमानमित्या-
दिना काम्यमानानां प्रजानां पशूनां च प्रजापतिसंबन्धः प्रदर्श्यते । लोके
कस्मिंश्चिद्द्रुहे प्रजायमानं यं पुरुषमनु विश्वरूपमिदमोषधिवनस्पत्यादिस्थासं-
भ्रातृभगिनीगोमहिष्यादिकं जङ्गमं च सर्वं प्रजायते तत्तद्द्रुहे प्रजायमानं प्रजा-
पतिमेवानु प्रजापशुरूपेण सर्वमुत्पद्यते । एतदुक्तं भवति । कस्यचिद्धनिकस
पुत्र उत्पद्यमाने सति कुटुम्बाभिवृद्ध्या तज्जीवनार्थं सस्यादिनिष्पत्तिं गोपी-
ष्यादिसंपत्तिं च स धनिकः प्रभूतां करोति । तस्य पुत्रस्य भ्रातृभगिन्याः
योऽपि पुनर्जायन्ते । तत्र च स्थावरजङ्गमरूपाणां प्रजानां पालनहेतुत्वादां
जायमानः पुत्र एव च प्रजापतिः । अतः प्रजापतिद्वारा प्रजापशुसंबन्धोऽपी
भवतीति । तस्मादियं संख्या यजमानस्य प्रजात्यै प्रजापशुत्पादनाय संपद्यते ।

वेदनं प्रशंसति—

प्रजायते प्रजया पशुभिर्यै एवं वेद, इति ।

अथ दुर्ब्राह्मणत्वपरिहारकामस्य संख्यान्तरं विधत्ते—

अष्टौ शतान्यनूच्यान्यब्राह्मणोक्तस्य यो वा दुरु-
क्तोक्तः शमलगृहीतो यजेताष्टाक्षरा वै गायत्री
गायत्र्या वै देवाः पाप्मानं शमलमपाघ्नत गाय-
त्र्यैवास्य तत्पाप्मानं शमलमपहन्ति, इति ।

अब्राह्मणत्वेन स्मृतिषु योऽभिहितः सोऽयमब्राह्मणोक्तो राजसेवाधिकारी
स्मृतिवाक्यं चात्र पूर्वमेवोदाहृतम् । तादृशस्याष्टौ शतान्यनुब्रूयात् । अथ
यो वा दुरुक्तोक्तो दुरुक्तेनापवादेन जनैर्व्यवहृतः स शमलगृहीतो मलिनं
लोकविरुद्धेन स्वीकृतस्तादृशो यदा यजेत तदाऽप्यष्टौ शतान्यनुब्रूयात्
गायत्र्या अष्टाक्षरत्वात्तया च मलिनस्य पापस्य देवैर्विनाशितत्वात् । अष्ट-
ख्यामनुतिष्ठन्गायत्र्यैव मलिनं पापं विनाशयति ।

वेदनं प्रशंसति—

अप पाप्मानं हते य एवं वेद, इति ।

अपहन्तीत्यर्थः ।

संख्यान्तरं विधत्ते—

सहस्रमनूच्यं स्वर्गकामस्य सहस्रा-
श्वीने वा इतः स्वर्गो लोकः स्वर्गस्य
लोकस्य समष्ट्यै संपत्त्यै संगत्यै, इति ।

प्रबलोऽश्व एकेनाहा यावन्ति योजनानि गच्छति तावद्योजनपरिमितो देशो
श्वीनः । स च सहस्रसंख्यया गुणितः सहस्राश्वीनः । 'अश्वस्यैकाहगमः'
। पाणिनीयसूत्रादाश्वीनशब्दनिष्पत्तिः । इतो भूलोकादारभ्य सहस्राश्वीन
वेदेशे स्वर्गो लोको वर्तते । अतः सहस्रसंख्या स्वर्गस्य लोकस्य समष्ट्यै
स्यै भवति । प्राप्तस्य संपत्त्यै स्वापेक्षितसर्वभोग्यवस्तुसंपादनाय भवति ।
अस्य च संगत्यै महतामिन्द्रादिदेवानां प्रीतिपूर्वकसंबन्धाय भवति ।

सर्वकामसिद्धयर्थमियत्तापरिच्छेदराहित्यसंख्यां विधत्ते—

अपरिमितमनूच्यमपरिमितो वै प्रजापतिः
प्रजापतेर्वा एतदुक्थं यत्प्रातरनुवाकस्तस्मि-
न्सर्वे कामा अवरुध्यन्ते स यदपरिमितम-
न्वाह सर्वेषां कामानामवरुद्ध्यै, इति ।

शतं सहस्रमित्यादिसंख्यापरिमाणं परित्यज्य मध्यरात्रादूर्ध्वमुपक्रम्य सूर्यो-
त्प्लाचीनकाले यावतीरनुवक्तुं शक्तिरस्ति तावतीरनुब्रूयात् । जगत्कारण-
ः प्रजापतिश्चापरिमितः । न हेतावदस्य स्वरूपमिति प्रजापतिः परिमाणुं
यते । यः प्रातरनुवाकोऽस्ति तदेतत्तादृशस्य प्रजापतेरुक्थं प्रियं शस्त्रमतस्त-
न्प्रातरनुवाके सर्वे कामा अन्तर्भवन्ति । एवं सति स होता यद्यपरिमितम-
न्वात्तदानीं तदनुवचनं सर्वकामप्राप्त्यै भवति ।

वेदनं प्रशंसति—

सर्वान्कामानवरुन्धे य एवं वेद, इति ।

इह फलहेतुत्वादपरिमितपक्षमादरेण निगमयति—

तस्मादपरिमितमेवानूच्यम्, इति ।

प्रातरनुवाकगतास्त्वक्षु च्छन्दाविशेषान्विधत्ते—

सप्ताऽऽग्नेयानि च्छन्दांस्यन्वाह

सप्त वै देवलोकाः, इति ।

प्रातरनुवाके त्रयो भागाः । तत्र प्रथमो भाग आग्नेयः । तस्मिंश्च गायत्र्यनु-
ष्टुप्त्रिष्टुब्बृहत्युष्णिग्जगती पङ्क्तिरिति सप्तभिश्छन्दोभिर्द्युक्ता ऋचोऽनुब्रूयात् ।
देवानां संबन्धिनो बहुलोकयुक्ता लोकविशेषाः सप्त । तस्माच्च्छन्दासां सप्त-
संख्या प्रशस्ता ।

वेदनं प्रशंसति—

सर्वेषु देवलोकेषु राप्नोति य एवं वेद, इति ।

भूलोकादयः सत्यलोकान्ताः सप्त वै देवलोका द्रष्टव्याः ।

प्रातरनुवाकस्य द्वितीयभागे छन्दांसि विधत्ते—

सप्तोषस्यानि च्छन्दांस्यन्वाह

सप्त वै ग्राम्याः पशवः, इति ।

यथा प्रथमभागस्याग्निदेवता तथा द्वितीयभागस्योषा देवता तस्मादुषःगी-
पादिकास्त्वक्षु पूर्ववद्गायत्र्यादीनि सप्त च्छन्दांसि द्रष्टव्यानि । ग्रामे भस
ग्राम्याः पशवस्ते च सप्त । तथा च बौधायनः—‘सप्त ग्राम्याः पशवोऽजाऽश्वो
गौर्महिषी वराहो हस्त्यश्वतरी च’ इति ।

आपस्तम्बमतानुसारिणस्त्वेवं वर्णयन्ति—

“अजाविकं गवाश्वं च गर्दभोष्टनरस्तथा ।

सप्त वै ग्राम्यपशवो गीयन्ते कविसत्तमैः” इति ।

तस्मादत्र सप्तसंख्या युक्ता ।

वेदनं प्रशंसति—

अव ग्राम्यान्पशून्रुन्धे य एवं वेद, इति ।

तृतीयभागच्छन्दांसि विधत्ते—

सप्ताऽऽश्विनानि च्छन्दांस्यन्वाह सप्तधा

वै वागवदत्तावद्वै वागवदत्सर्वस्यै वाचः

सर्वस्य ब्रह्मणः परिगृहीत्यै, इति ।



Dr. Amritansusekhar Bagchi
Memorial Collection



तृतीयभागस्याश्विनौ देवता तत्संबन्धिनीः सप्त च्छन्दोयुक्ता ऋचोऽनुब्रू-
त् । लोके गानरूपा या वागस्ति सा सप्तधाऽवदत्पृहजऋषभादिस्वरोपेता
त्ता तावदेव वैदिकवागप्यवदत्साम्नि कृष्टप्रथमद्वितीयादीनां सप्तस्वराणा-
पियमानत्वात् । अतोऽत्र सप्तसंख्या लौकिक्याः सर्वस्या वाचो वेदस्य च
स्य परिग्रहाय भवति । त्रिष्वप्येष्वाम्रेयौषस्याश्विनभागेषु च्छन्दांस्यस्माभिः
मेवोदाहृत्य प्रदर्शितानि ।

भागत्रये देवतात्रयं विधत्ते—

तिस्रो देवता अन्वाह त्रयो वा इमे त्रिवृतो
लोका एषामेव लोकानामभिजित्यै ॥१७॥ इति ।

अग्निरूपाऽश्विनाविति देवतात्रयम् । यथा गुणत्रयमेलनरूपा रज्जुस्त्रिवृदे-
ते पृथिव्यन्तरिक्षद्युलोकाः परस्परमिलितास्त्रिवृतः । यद्वैकैकस्मिँल्लोके सत्त्वर-
तमोगुणभेदेनास्योत्तममध्यमाधमरूपत्वात्प्रत्येकं त्रिवृत्त्वमतो देवतात्रिसंख्या
त्रयजयाय भवति ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये सप्तमाध्याये सप्तमः खण्डः ॥७॥ (१७) [४७]

अथ तस्य प्रातरनुवाकस्यानुवचनप्रकारविशेषं निर्णेतुं प्रश्नमवतारयति—

तदाहुः कथमनूच्यः प्रातरनुवाक इति, इति ।

किमेकैकस्मिन्भागे गायत्र्यादीनि च्छन्दांस्यनुक्रमेणैवानुवक्तव्यानि, आहो-
दन्यथेत्येकः संशयः । अनुक्रमपक्षेऽपि किं पादे पादेऽवसानं कृत्वाऽनुव-
च्यम्, आहोस्वित्तदर्थेऽवसानं कृत्वेति द्वितीयः संशयः ।

एव प्रश्नोत्तरमाह—

यथाछन्दसमनूच्यः प्रातरनुवाकः प्रजापतेर्वो
एतान्यङ्गानि यच्छन्दांस्येष उ एव प्रजाप-
तिर्यो यजते तद्यजमानाय हितम्, इति ।

अनुक्रमेणावस्थितानि गायत्र्यादीनि च्छन्दांस्यनतिक्रम्येति यथाछन्दसं
क्रमेणैवायमनुवचनीयश्छन्दसां प्रजापतिसृष्टत्वेन तदवयवत्वात् । यज-
स्य च प्रजापतिपदमस्मिन्ननुवचनेन प्रजापतिरूपत्वप्रवृत्तत्वरूपच्छन्दासां

क्रमेणानुवचनं यजमानायावयवविपर्यासराहित्येन हितं भवति । तस्माच्छब्द-
क्रमेणैवानुवक्तव्यम् ।

द्वितीयविचारे पूर्वपक्षमाह—

पच्छोऽनूच्यः प्रातरनुवाकश्चतुष्पादा
वै पशवः पशूनामवरुद्धयै, इति ।

पच्छ एकैकस्मिन्पादेऽवसायेत्यर्थः ।

सिद्धान्तमाह—

अर्धर्चश एवानूच्यो यथैवैनमेतदन्वाह प्रति-
ष्ठाया एव द्विप्रतिष्ठो वै पुरुषश्चतुष्पादाः पशवो
यजमानमेव तद्द्विप्रतिष्ठं चतुष्पात्सु पशुषु
प्रतिष्ठापयति तस्मादर्धर्चश एवानूच्यः, इति ।

अर्धर्चश एकैकस्मिन्नृचोऽर्धेऽवसायावसाय प्रातरनुवाकोऽनूच्यः । एवकार-
पूर्वपक्षव्यावृत्त्यर्थः । यथैवेत्यादिनाऽर्धर्चश इत्येतदेव स्पष्टी क्रियते । एनम-
यथैव येनैव प्रकारेणैतदन्वध्ययनकालीनं गुरुच्चारणमनु यथाऽध्ययनकाले
प्रत्यर्धमवसायाऽऽह पठति तथैव प्रातरनुवाकानुष्ठानकालेऽपि । न त्वत्र ऋगने
प्रणवप्रक्षेपादिवर्तिकचिन्नूतनं कर्तव्यमस्ति । तदेतदर्धर्चशोऽनुवचनं प्रतिष्ठाया
एव यजमानस्य प्रतिष्ठार्थमेव भवति । तत्कथमिति तदेवोच्यते । यथैकस्मिन्
ऋचो द्वे अर्धर्चे एवं पुरुषो द्विप्रतिष्ठः प्रतितिष्ठति स्थैर्येणावस्थितो भ-
त्याभ्यां पादाभ्यामिति प्रतिष्ठे द्वे पादौ प्रतिष्ठे यस्यासौ द्विप्रतिष्ठः । एवम-
चत्वारः पादाः । तथा सति पादचतुष्टयोपेतास्त्रिषु द्वाभ्यामर्धाभ्यामवसानेषु
क्ताभ्यामनुवचने कृते सति द्विप्रतिष्ठं द्विपादं यजमानं चतुष्पात्सु पशुषु प्रति-
ष्ठापयति । तस्मादर्धर्चश एवानुवचनं युक्तम् ।

तत्र प्रातरनुवाकक्रममाक्षिप्य समाधत्ते—

तदाहुर्यद्ब्रूहळः कथमव्यूहळो भवतीति यदे-
वास्य बृहती मध्यान्नैतीति ब्रूयात्तेनेति, इति ।

छन्दसां योऽयमनुक्रमः सोऽयमनुक्रमणिकाकारेण दर्शितः—‘अथ छन्दसां
गायत्र्युष्णिगनुष्टुब्बृहतीपङ्क्तित्रिष्टुब्जगत्यतिजगतीशक्यतिशक्यथ्यत्यष्टीधृत्यति-
तयश्चतुर्विंशत्यक्षरादीनि चतुरुत्तराणि’ इति । चतुर्विंशत्यक्षरोपेतां गायत्रीमारभ्य

ोत्तरं छन्दश्चतुर्भिश्चतुर्भिरक्षरैरधिकमित्यर्थः । तमेतं छन्दसां क्रमं विपर्यस्य
 ऋतुवाके क्रमान्तरमूहितं गायत्र्यनुष्टुप्त्रिष्टुब्बृहत्याष्टिगजगती पङ्क्तिरिति ।
 ५यं क्रमोऽस्माभिराश्वलायनोक्तक्रमेण पूर्वमेवोदाहृतः । तस्मात्प्रातरनुवाकोक्त-
 तस्य विपर्ययेणोहनादयं व्यूढः संपन्नः । सोऽयमनुचितः । तस्मात्कथमव्यूह्यो
 तीति प्रश्न आक्षेपे वा यदेवेत्यादिकमुत्तरं यस्मादेव कारणाच्छन्दःक्रमेऽ-
 त्नक्रमे वाऽस्य प्रातरनुवाकस्य मध्याद्बृहतीछन्दो नैति नापगच्छतीत्युत्त-
 भिज्ञो ब्रूयात्तेन कारणेनायमव्यूह्यः संपन्न इत्यवगन्तव्यम् ।

अथ प्रातरनुवाकं प्रशंसति—

आहुतिभागा वा अन्या देवता अन्याः स्तोम-
 भागाश्छन्दोभागास्ता या अग्नावाहुतयो हूयन्ते
 ताभिराहुतिभागाः प्रीणायथ यस्तुवन्ति च
 शंसन्ति च तेन स्तोमभागाश्छन्दोभागाः, इति ।

अन्याः काश्चिद्देवता अग्नौ हूयमानामाहुतिं भजन्त इत्यपराः काश्चिद्देवताः
 न्न आहृत्तिप्रकारभेदेन निष्पन्नत्रिवृत्पञ्चदशादिस्तोमं भजन्ते । अपराः काश्चि-
 ता ऋगतगायत्र्यादिं च्छन्दो भजन्ते । एवं सति ता विधिवाक्येषु प्रसिद्धा
 हुतयो याः सन्ति ताभिराहुतिभागानां देवतानां प्रीतिः । उद्गातारः
 मयुक्तैः सामभिः स्तुवन्तीति यत्तेन स्तोमभागानां प्रीतिः । होतारश्छन्दो-
 भाभिर्ऋग्भिः शंसन्तीति यत्तेन च्छन्दोभागानां प्रीतिः ।

वेदनं प्रशंसति—

उभययो हास्यैता देवताः प्रीता
 अभीष्टा भवन्ति य एवं वेद, इति ।

आहुतिभागा एको राशिः स्तोमभागाश्छन्दोभागाश्च द्वितीयो राशिः । एता-
 प्यविधा अपि देवता वेदनेन प्रीताः सत्यो वेदितुरभीष्टप्रदा भवन्ति । शंस-
 । च्छन्दोभागानां प्रीत्यभिधानात्प्रातरनुवाकस्य प्रशंसा संपन्ना ।

विभिन्ने प्रीतिनिमित्ते दृष्टान्तप्रभिप्रेत्य सोमं पशुं प्रशंसति—

त्रयस्त्रिंशद्वै देवाः सोमपास्त्रयस्त्रिंशदसो-
 मपा अष्टौ वसव एकादश रुद्रा द्वाद-

शाऽऽदित्याः प्रजापतिश्च वषट्कारश्चैते
 देवाः सोमपा एकादश प्रयाजा एका-
 दशानुयाजा एकादशोपयाजा एतेऽसो-
 मपाः पशुभाजनाः सोमेन सोमपा-
 न्प्रीणाति पशुनाऽसोमपान् , इति ।

वस्वादीनां वषट्कारान्तानां देवानां सोमयागेन प्रीतिः । होता यज्ञदक्षि
 मित्यादिमैत्रावरुणप्रैषमन्त्रेषु समिद्धो अद्येत्यादियाज्यासु चाभिहिताः सति
 दाद्या एकादश प्रयाजदेवताः । देवं बर्हिः सुदेवमित्यादिमैत्रावरुणप्रैषमन्त्रेषु दे
 बर्हिर्वसुवन इत्यादियाज्यासु चाभिहिता बर्हिराद्या एकादशानुयाजदेवताः । सर्वा
 समुद्रं गच्छ स्वाहेत्यादिमन्त्रोक्ताः समुद्रादय एकादशोपयाजदेवताः । सर्वा
 अपि सोमपानवर्जिताः पशुमेव भजन्ते । तासां पशुना वृत्तिः ।

वेदनं प्रशंसति—

उभय्यो हास्यैता देवताः प्रीता
 अभीष्टा भवन्ति य एवं वेद, इति ।

अत्र सोमपानामसोमपानां च भिन्नप्रीतिनिमित्ततया छन्दोभागानां देवता
 नामितरदेवताविलक्षणं प्रीतिनिमित्तं प्रातरनुवाक इत्यभिप्रायः ।

तस्य प्रातरनुवाकस्य समाप्तिमृचं विधत्ते—

अभूदुषा रुशत्पशुरित्युत्तमया परिदधाति , इति ।

अत्र कंचिदाक्षेपमुत्थापयति—

तदाहुर्यत्रीन्क्रतूनन्वाहाऽऽग्नेयमुषस्यमा-
 श्विनं कथमस्यैकयर्चा परिदधतः सर्वे
 त्रयः क्रतवः परिहिता भवन्तीति, इति ।

क्रतुशब्दः सोमयागसंबन्धिनः प्रातरनुवाकभागानुपलक्षयति । ते च भागा
 स्त्रय आग्नेय उषस्य आश्विनश्चेति । तत्र सर्वानसौ होता ब्रूते तदानीमेकयर्चा

धानं कुर्वतोऽस्य होतुस्त्रयो भागाः सर्वेऽपि कथं समापिता भवन्तीत्या-
राहुः ।

अत्र समाधानं दर्शयति—

अभूदुषा रुशत्पशुरित्युषसो रूपमाऽग्निरधा-
य्यृत्विय इत्यग्नेरयोजि वां वृषण्वसू रथो दस्ता-
वमर्यो माध्वी मम श्रुतं हवमित्यश्विनोरेवमु
हास्यैकयर्चा परिदधतः सर्वे त्रयः क्रतवः
परिहिता भवन्ति भवन्ति ॥ १८ ॥ इति ।

प्रेयमुषाः सूर्योदयात्पूर्वभाविनी सेयं रुशत्पशुरभूत् । रुशन्तः परस्पर-
नं कुर्वन्तः पशवो यस्यामुषसि सेयं रुशत्पशुः । रात्रौ निद्रां कुर्वन्तः पशव
काले माग्ने ध्वानिं कुर्वन्तीति प्रसिद्धमेतत् । उषोदेवताया अस्मिन्पादेऽ-
हेतत्वादयं प्रथमः पाद उषसो रूपमनुकूल इत्यर्थः । ऋत्वियोऽग्निमथन-
ऋतुकाले भवस्तादृशोऽग्निरा समन्तादधाय्याधानेन संपादितः । अत्राग्ने-
धानाद्वितीयपादोऽग्ने रूपम् । वृषण्वसू वर्धमानधनौ दस्तौ हेऽश्विनौ देवौ
युवयोरमर्यो रथो मनुष्याणामयोग्यः समीचीनो रथोऽयोज्यश्वाभ्यां
नेतः । अतो माध्वी मधुरया वाचा मम हवं मदीयमाह्वानं श्रुतं युवां शृणु-
। अस्मिन्नुत्तारधेऽश्विनोरभिधानादयमर्धोऽश्विनो रूपम् । तस्मादेकयर्चा
त्रयप्रतिपादिकयैतमेव प्रातरनुवाकं परिदधतः समापयतोऽस्य होतुस्त्रयः
त्रयः प्रातरनुवाकभागाः सर्वे परिहिताः समापिता भवन्ति । पदाभ्यासोऽ-
यसमाप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाश पेतरेयब्राह्मण-
भाष्ये सप्तमाध्यायेऽष्टमः खण्डः ॥ ८ ॥ (१८) [१८]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्रा-
ज्यधुरंधरसायणाचार्यकृतावैतरेयब्राह्मणभाष्ये
सप्तमोऽध्यायः ॥ ७ ॥

अथाष्टमोऽध्यायः ।

पर्यग्न्यादेर्विशेषांश्च स्तोकाः स्वाहाकृतीरपि ॥

वपां चाधीयते प्रातरनुवाकविधिः परम् ॥ १ ॥

अथापोनपत्रीयादयो वक्तव्याः । तदर्थमादावाख्यायिकामाह—

ऋषयो वै सरस्वत्यां सत्रमासत ते कवषमै-
ल्लूषं सोमादनयन्दास्याः पुत्रः कितवोऽब्राह्मणः
कथं नो मध्येऽदीक्षिष्टेति तं बहिर्धन्वोदवहन्न-
त्रैनं पिपासा हन्तु सरस्वत्या उदकं मा पादिति
स बहिर्धन्वोदूहळः पिपासया वित्त एतदपो-
नपत्रीयमपश्यत्प्र देवत्रा ब्रह्मणे गातुरेत्विति
तेनापां प्रियं धामोपागच्छत्तमापोऽनूदा-
यंस्तं सरस्वती समन्तं पर्यधावत् , इति ।

भृग्वक्त्रिःप्रभृतय ऋषयः कदाचित्सरस्वत्यामेतन्नामकनदीतीरे सत्रमासत
द्वादशाहमारभ्योपरितनं त्रयोदशरात्रादिकं बहुयजमानकं कर्म सत्रमित्युच्यते
तदुद्दिश्य तत्र स्थितवन्तः सत्रमन्वतिष्ठन्नित्यर्थः । तदानीं तेषां मध्ये कश्चिद्
लूषाख्यस्य पुरुषस्य पुत्रः कवषनामकोऽवस्थितोऽभूत् । ते च ऋषयस्तं क्वा
सोमयागान्निःसारितवन्तः । तेषामभिप्राय उच्यते । दास्याः पुत्र इत्युक्ति
रधिकेषार्था । कितवो द्यूतकारस्तस्माद्ब्राह्मणोऽयम् । ईदृशो नोऽस्मात्
शिष्टानां मध्ये स्थित्वा कथं दीक्षां कृतवानिति तेषामभिप्रायः । तं कवषं सर-
स्वतीतीराद्बहिर्दूरे धन्व जलरहितां भूमिं प्रत्युदवहन्नुदृतवन्तो बलादपसारित-
वन्तः । धन्वदेशे बलात्प्रेरयितृणामयमभिप्रायः—अत्र जलवर्जितदेश एनं क्वा
पिपासा मारयतु सरस्वत्या नद्याः पवित्रमुदकमयं पापिष्ठो मा पिबत्विति ।
स च कवषोऽत्र सरस्वत्या बहिर्दूरं धन्व निर्जलं देशं प्रत्युदूहळ उत्कर्षेणापसा-
रितः पिपासया वित्तो लब्ध आक्रान्तस्तत्परिहारार्थमेतत्प्र देवत्रेत्यादिकमपो-
नपृदेवताकं सूक्तं वेदमध्ये विचार्यापश्यत् । तेन सूक्तेन जपितेनापां जल

प्र देवत्रा ब्रह्मणे०—१०-३०-१ ।

मानिनीनां देवतानां प्रियं स्थानमुपागच्छत् । तं चाऽऽगतमापो देवता अनु-
यन्ननुग्रहेणोत्कर्षो यथा भवति तथा प्राप्तवत्यः । ततः सरस्वती नदी तं
वषं पर्यधावत्परितः प्रवाहवेगेन प्रवृत्ताऽऽसीत् ।

उक्तमर्थं लोकप्रसिद्धया द्रढयति—

तस्माद्वाप्येतर्हि परिसारकमित्याचक्षते

यदेनं सरस्वती समन्तं परिससार, इति ।

यद्यस्मिन्स्थाने सरस्वती नद्येनं कवषं समन्तं सर्वासु दिक्षु परिससार
स्थानमेतर्ह्यप्येतस्मिन्नपि काले तीर्थविशेषाभिज्ञाः पुराणकर्तारः परिसारक-
त्येतन्नान्ना व्यवहरन्ति ।

अथ सत्रानुष्ठायिनां तेषामृषीणां कृत्यं दर्शयति—

ते वा ऋषयोऽब्रुवन्विदुर्वा इमं देवा उपेमं ह्वया-
महा इति तथेति तमुपाह्वयन्त तमुपहूयै-
तदपोनप्त्रीयमकुर्वत प्र देवत्रा ब्रह्मणे गातुरेत्विति
तेनापां प्रियं धामोपागच्छन्नुपदेवानाम्, इति ।

ते भृग्वादयः परस्परमिदमब्रुवन्निमं कवषं देवाः सर्वेऽपि विदुर्वै जानन्त्ये-
तोऽस्य कितवत्वादिदोषो नास्ति तस्मादिममस्मत्समीपं प्रत्याह्वयाम इति
शर्षं तमुपहूय तेन दृष्टमेतदपोनपृद्वेवताकं प्र देवत्रेत्यादि सूक्तमकुर्वत प्रयु-
न्तः । तेन सूक्तेन जलदेवतानामन्यदेवतानां च प्रियं स्थानमुपागच्छन् ।

एतद्देदनपूर्वकमनुष्ठानं च प्रशंसति—

उपापां प्रियं धाम गच्छत्युप देवानां

जयाति परमं लोकं य एवं वेद

यश्चैवं विद्वानेतदपोनप्त्रीयं कुरुते, इति ।

यस्मां देवं प्रशस्तं तस्मादपोनप्त्रीयं कुर्यादिति विधिरुन्नेयः ।

तस्मिन्नपोनप्त्रीयसूक्ते प्रातरनुवाकवत्प्रसक्तमर्थं चैवसानं निवारयितुं नैर-
विधत्ते—

तत्संततमनुब्रूयात्, इति ।

होतुर्वेदनं प्रशंसति—

संततवर्षा ह प्रजाभ्यः पर्जन्या भवति
यत्रैवं विद्वानेतत्संततमन्वाह, इति ।

पर्जन्यो मेघः संततवर्षी नैरन्तर्येण वृष्टिमान्यावती वृष्टिरपेक्षिता सा संपू
भवतीत्यर्थः ।

विपक्षे बाधकपूर्वकं स्वपक्षमुपसंहरति—

यदवग्राहमनुब्रूयाज्जीमूतवर्षी ह प्रजाभ्यः
पर्जन्यः स्यात्तस्मात्तत्संततमेवानूच्यम्, इति ।

अवग्राहं तस्मिंस्तस्मिन्नर्थे पादे वाऽवग्राह्यावग्राह्य पुनः पुनरवसानं कृत
यद्यनुब्रूयात्तदा प्रजोपकारार्थं प्रवृत्तः पर्जन्यो जीमूतवर्षी स्यात् । जीमू
पर्वतः । जीमूतौ मेघपर्वतावित्युक्तत्वात् । अनुपयुक्ते पर्वते एव वर्षति न तूपयुक्ते
सस्येष्वित्यर्थः । यस्मादेवं तस्मादवग्रहो न कार्यः किं तु संततमेवानूच्यम् ।

तस्मिन्सूक्ते प्रथमाया ऋच आवृत्तिसहितं सांतत्यं विधीयते—

तस्य त्रिः प्रथमां संततमन्वाह तेनैव
तत्सर्वं संततमनूक्तं भवति ॥ १९ ॥ इति ।

अस्य सूक्तस्य प्रथमायास्त्रिरावृत्तिः (त्ति)सांतत्येन सर्वस्यापि सूक्त
सांतत्यं सिध्यति । प्रथमायां सांतत्यमाश्वलायनो दर्शयति—‘अध्यर्धकारं ऋ
मामृगावानमुचराः’ इति । त्रिरावृत्तायाः प्रथमाया अर्धत्रयेणावसानं कृत
पठेदुत्तरासामृचामवसानं कृत्वा पाठः कर्तव्य इत्यर्थः ।

इति श्रीमत्सायणाचार्यविरचिते माधवीये वेदार्थप्रकाशे ऐतरेय-
ब्राह्मणभाष्येऽष्टमाध्याये प्रथमः खण्डः ॥ १ ॥ (१९) [४९]

तत्सूक्तवचने प्रकारविशेषं विधत्ते—

ता एता नवानन्तरायमन्वाह, इति ।

प्र देवत्रेत्यारभ्य नवसंख्याका ऋचो याः सन्ति तासां द्वयोर्ऋचोर्मध्ये
रायो विच्छेदो न भवति तथाऽनुब्रूयात् ।

अपरं विशेषं विधत्ते—

हिनोता नो अध्वरं देवयज्येति दशमीम्, इति ।

अध्ययनक्रमेणाऽऽवर्ततीरिति दशमी तां परित्यज्य तदुत्तरभाविनी(नीं)
नेता न इति दशमीं कृत्वाऽनुब्रूयात् ।

परित्यक्तायास्तस्या अनुवचने कालविशेषं विधत्ते—

आवर्तततीरिध नु द्विधारा

इत्यावृत्तास्वेकधनासु, इति ।

अत्रायं प्रयोगक्रमः । सुत्यादिनात्पूर्वस्मिन्दिनेऽग्नीषोमीयं पशुमनुष्ठाय
प्रीवरीसंज्ञिताः सोमाभिषवकाले सवनीया अपः स्वानीय वेद्यामवस्थाप्य
ऋत्रात्रादूर्ध्वं निद्रां परित्यज्याऽऽग्नीध्रधिष्ण्यादींस्तत्तन्मन्त्रैरभिष्टय सोमा-
नां पात्राण्यासाद्य प्रातरनुवाकार्यं होतारं संप्रेष्य प्रातरनुवाकान्ते शृणोत्व-
रिति मन्त्रेण हुत्वा तत एकधना अप आनेतुं गच्छन्नपोनप्रीयसूक्तार्थं
तारं संप्रेष्यैकधना अप आनयेदिति । सोऽयं प्रयोगक्रम आध्वर्यवसूत्रेषु
व्यः । तत्र होतारं प्रत्यपोनप्रीयविषये प्रैषमापस्तम्बो दर्शयति—‘यत्राभि-
नात्यभूदुषा रुशत्पशुरिति तत्प्रचरण्या जुहोति शृणोत्वग्निः समिधा हवं म
यपरं चतुर्गृहीतं गृहीत्वा संप्रेष्यत्यप इष्य होतमैत्रावरुणस्य चमसाध्वर्यवाद्र-
त्थनिन आद्रवत नेष्टः पत्नीपुदानयोन्नेतर्होतृचमसेन वसतीवरीभिश्च चात्वालं
शास्व’ इति । अस्मात्प्रैषादूर्ध्वं होता सूक्तमनुब्रूयात् । तदाहाऽऽश्वलायनः—
रिहितेऽप इष्य होतरित्युक्तोऽनभिर्हिकृत्यापोनप्रीया अन्वाह’ इति । तत्र
ऋक्तदशमीसहिता ऋचोऽनूच्यैकधनिनः पुरुषाः प्रेषिताः सन्त एकधनाख्या
पो घटैर्गृहीत्वा यदा जलसमीपादावर्तन्ते तदानीं तास्वेकधनास्वप्सावृत्तासु
शीषु तदावृत्तिं प्रतीक्षमाणो होता पूर्वं परित्यक्तामावर्तततीरित्येतामृचं
सम्कालेऽनुब्रूयादित्यर्थः ।

ऋगन्तरकालं विधत्ते—

प्रति यदापो अद्भ्रमायती-

रिति प्रतिदृश्यमानासु, इति ।

ता एकधनाख्या आपो ग्रहणस्थानात्प्रतिनिवृत्त्य तैः पुरुषैरानीयमाना यदा
त्रा दृश्यन्ते तदानीं प्रति यदाप इत्येतामृचमनुब्रूयात् ।

पुनरप्यगन्तरकालं विधत्ते—

आवर्तततीरिध०—१०-३०-१० । प्रति यदापो०—१०-३०-१३ ।

आ धेनवः पयसा तूर्ण्यर्था इत्युपायतीषु, इति ।

होत्रा दृष्टास्ता एकधनाख्या आपो यदा चात्वालसमीपं प्रत्यागच्छन्ति तदानीमुपायतीषु समीपमागच्छन्तीषु तासु आ धेनव इत्येतामृचं ब्रूयात् ।

पुनरप्युगन्तरकालं विधत्ते—

समन्या यन्त्युप यन्त्यन्या इति समायतीषु, इति ।

पूर्वत्रोन्नेतर्होतृचमसेन वसतीवरीभिश्च चात्वालं प्रत्यास्स्वेत्यापस्तम्भोक्तः प्रैष उदाहृतस्तत उन्नेता होतृसंबन्धिनं चमसं वसतीवर्याख्याः पूर्वदिनानीता अपश्चात्वालसमीपे समानयति । मैत्रावरुणस्य चमसाध्वर्यवाद्र्यो प्रेषितत्वान्मैत्रावरुणस्य परिचारकश्चमसाध्वर्युरपि तदीयं चमसं चात्वालसमीपे समानयति । तेन होतृचमसेन वसतीवर्यो गृह्यन्ते । मैत्रावरुणचमसेनैकधनास्य गृह्यन्ते । ततो वसतीवरीसहिते होतृचमसे मैत्रावरुणचमसगतास्वेकधनास्य धर्युणा समीपनीतासु संयोजयितुं समागतासु समन्या यन्तीत्यादिकामृचमत्तु ब्रूयात् । तमेतमनुवचनकालमापस्तम्भो विशदयति—‘होतृचमसेन वसतीवरीभ्यो निषिच्योपरि चात्वाले होतृचमसं मैत्रावरुणचमसं च सस्पर्श्य वसतीवरीभ्यो नयति समन्या यन्तीत्यभिज्ञाय होतृचमसान्मैत्रावरुणचमस आनयति मैत्रावरुणचमसाद्धोतृचमस एतद्वा विपरीतम्’ इति ।

एतस्या ऋचः प्रशंसार्थमाख्यायिकामाह—

आपो वा अस्पर्धन्त वयं पूर्वं यज्ञं वक्ष्यामो वयमिति याश्चेमाः पूर्वद्युर्वसतीवर्यो गृह्यन्ते याश्च प्रातरेकधनास्ता भृगुरपश्यदापो वै स्पर्धन्त इति ता एतयर्चा समज्ञपयत्समन्या यन्त्युप यन्त्यन्या इति ताः समजानत, इति ।

पूर्वेद्युः संपादिता वसतीवर्याख्या या आपो याश्च परेद्युः संपादिता एकधनाख्यास्ता उभयविधा अपि यज्ञनिर्वहणे पूर्वभावित्वार्थमन्योन्यं स्पर्धां कृतवत्यः । तदानीं भृगुनामक ऋषिराप एव परस्परं स्पर्धन्त्य इत्यपश्यत् । अर्थवादत्वादचेतनानां स्पर्धायां न चोदनीयम् । यद्वा तत्तदभिमानिनी देव

आ धेनवः पयसा०—१-४३-१ । समन्या यन्त्युप०—२-३९-३ ।

स्पर्धतेत्यवगन्तव्यम् । ततो भृगुः स्पर्धां दृष्ट्वा समन्या यन्तीत्येतयर्चा ता
 गीरपः समज्ञपयत्संज्ञानं परस्परमैकमत्यं प्रापयत् । ततो मन्त्रसामध्यात्ता
 विधा आपः समजानतैकमत्यं प्राप्ताः ।

दनं प्रशंसति—

संजानाना हास्याऽऽपो यज्ञं
 वहन्ति य एवं वेद, इति ।

या वसतीवर्यो याश्चैकधनास्ता द्विविधा अपि संजानानाः परस्परमैकमत्यं
 ऽ अस्य विदुषो यज्ञं निर्वहन्ति ।

ऋगन्तरकालं विधत्ते—

आपो न देवीरुपयन्ति होत्रियमिति
 होतृचमसे समवनीयमानास्वन्वाह
 वसतीवरीष्वेकधनासु च, इति ।

रतासु द्विविधास्वप्सु होतृचमसे सिच्यमानासु तस्मिन्काल आपो न देवी-
 तामृचमनुब्रूयात् ।

अथ होतुः कंचिद्यजुरात्मकं मन्त्रं विधत्ते—

अवेरपोऽध्वर्याश्उ इति होताऽध्वर्युं पृच्छति, इति ।

ऽध्वर्यो द्विविधा अपः किमवेर्लब्धवानसि । अस्मिन्मन्त्रे ऋतिः प्रश्नार्था ।
 मन्त्रं व्याचष्टे—

आपो वै यज्ञोऽविदो यज्ञाश्मू, इत्येव तदाह, इति ।

एतद्विविधा अप्यापः सोमाभिषवसाधनत्वेन यज्ञनिर्वाहकत्वाद्यज्ञस्वरूपा
 । तथा सति यज्ञमब्रूपमविदः किं लब्धवानसीत्यनेन प्रकारेण तदाह तन्म-
 क्यं ब्रूते । यज्ञाश्मिति ऋतिः पूर्ववत् ।

अध्वर्योः प्रत्युत्तरमन्त्रं विधत्ते—

उतेमनन्नमुरित्यध्वर्युः प्रत्याह, इति ।

तशब्दोऽपिशब्दार्थः । ईमिति वाक्यपूरणार्थो निपात इमा इत्यस्मिन्नर्थे
 । इमा द्विविधा अप्यापोऽनन्नमुरतिशयेनोपनताः प्राप्ता इति ।

एतमध्वर्योरुत्तरमन्नं व्याचष्टे—

उतेमाः पश्येत्येव तदाह, इति ।

इमा द्विविधा अप्यपो हे होतः पश्येत्यनेन प्रकारेण तन्मन्त्रवाक्यं ब्रूते । आत्मा
रेऽप्येतत्सर्वं श्रुतम्—अध्वर्योऽवेरपा इत्याहोतेमनन्नमुक्तेमाः पश्येति वावैतदातो

अथ किञ्चिन्निगदरूपेण मन्त्रेण होतुः प्रत्युत्थानं विधत्ते—

तास्वध्वर्यो इन्द्राय सोमं सोता मधुमन्तं वृष्टि-
वनिं तीव्रान्तं बहुरमध्यं वसुमते रुद्रवत आदि-
त्यवत ऋभुमते विभुमते वाजवते बृहस्पतिवते
विश्वदेव्यावते । यस्येन्द्रः पीत्वा वृत्राणि जङ्घनत्प्र
स जन्यानि तारिषोऽमिति प्रत्युत्तिष्ठति, इति ।

तास्वित्यादिरोमित्यन्तो निगदस्तेन मन्त्रेण होता द्विविधानामप्यपां प्र-
त्थानं कुर्यात् । हेऽध्वर्यो द्विविधास्वप्सु सोमं सोता सोमस्याभिषवकर्ता प्र-
कीदृशं सोमं मधुमन्तं माधुर्यरसोपेतं वृष्टिवनिं वृष्टेः संभजनकर्तारं वृष्टिपदा-
त्यर्थः । तीव्रान्तं तीव्रमवश्यंभावि फलमन्ते यस्य सोमस्य सोऽयं तीव्रान्त-
अविघ्नेन सोमयागे समाप्ते सति सर्वथा फलत्येवेत्यर्थः । बहुरमध्यं बहु-
ऋादिकमनुष्ठानं मध्ये प्रारम्भसमाप्त्योरन्तराले यस्यासौ बहुरमध्यः । ऋ-
ग्वरणमारभ्योदवसानीयेष्टेः पूर्वं दीक्षणीयाद्यङ्गकर्मभिरुपांश्वन्तर्यामप्रहादिभि-
प्रधानैरनुष्ठानबाहुल्यं प्रसिद्धम् । कीदृशायेन्द्राय । वसुरुद्रादित्यैरन्यैरप्युपां-
दैर्वैविभुभिः समर्थैर्भृत्यैर्वाजेनाग्नेन बृहस्पतिना सुरगुरुणा सर्वदेवहितैर्भो-
ग्यैश्च युक्तत्वेन वस्वादिमते । अयमिन्द्रो यस्य सोमस्य बलीरूपस्य रसं पीत्वा
वृत्राणि यजमानस्य शत्रून्पापानि च जङ्घनद्विनाशितवांस्तादृशं सोमभि-
पूर्वत्रान्वयः । अथवा यस्य यजमानस्य संबन्धिनं सोमं पीत्वेति व्याख्येयं
स यजमानो जन्यानि जने संभावितानि पापानि प्रतारिषत्प्रकर्षेण ती-
वान्भवति । ओमित्यङ्गीकारार्थः । अयं युक्तार्थ एवमेवेत्यङ्गीकारार्थः ।

एतन्मन्त्रसाध्यं प्रत्युत्थानमुपपादयति—

प्रत्युत्थेया वा आपः प्रति वै श्रेयांसमा-
यन्तमुत्तिष्ठन्ति तस्मात्प्रत्युत्थेयाः, इति ।

।श्च द्विविधा आपस्ताः प्रत्युत्थेया एव । दर्शनानन्तरमेव प्रत्युत्थानं कर्त-
। लोकेऽपि श्रेयांसमतिप्रशस्तमाचार्यपित्रादिकमायान्तं स्वसंमुखत्वेन
।च्छन्तं प्रति शिष्यपुत्रादय उच्छिष्टन्त्येव । तस्मादतिप्रशस्ता आपः
।पानयोग्याः ।

केवलं प्रत्युत्थानं किं त्वनुवर्तनमपि कर्तव्यमिति विधत्ते—

अनुपर्यावृत्याः, इति ।

अनु पृष्ठतः पर्यावृत्याः परितः संचरणयोग्या द्विविधा आपः ।
।देतदुपपादयति—

अनु वै श्रेयांसं पर्यावर्तन्ते तस्मादनुप-
।र्यावृत्या अनुब्रुवतैवानुप्रपत्तव्यम्, इति ।

श्रेयांसमाचार्यादिकमनुगम्य शिष्यादयः परितः संचरन्ति तस्मादत्रापि
।यस्थानीयेन होत्रा पूर्वोक्तमपोनप्त्रीयं निगदमनुब्रुवतैव तासामपां पृष्ठतोऽ-
।तव्यम् ।

।तु यागकर्तृत्वाद्यजमानस्यैवानुव्रजनं युक्तं न तु होतुरित्याशङ्क्याऽऽह—

ईश्वरो ह यद्यप्यन्यो यजेताथ होतारं
।यशोऽर्तोस्तस्मादनुब्रुवतैवानुप्रपत्तव्यम्, इति ।

।यद्यपि होता यागकर्ता न भवत्यथाप्यनुव्रजनं होतारं यशः कीर्ति-
।रीश्वरो ह प्राप्तुं समर्थैव । तस्मात्कीर्तिहेतुत्वादनुब्रुवतैव होत्रा तासाम-
।नुगमनं कर्तव्यम् ।

।तु प्र देवत्रेत्यादीनामृचां तास्वध्वर्यवित्यादिनिगदस्य च पूर्वमेवानुक्त-
।दितः परमनुगमनकाले किमनुवक्तव्यमित्याशङ्कयानुवक्तव्यामवशिष्टामृचं
।त्ते—

अम्बयो यन्त्यध्वभिरित्येतामनुब्रुवन्ननु प्रपद्येत, इति ।

।प्रत्या ऋचो द्वितीयतृतीयपादावनुवदति—

।जामयो अध्वरीयताम् । पृञ्चतीर्मधुना पय इति, इति ।

।प्रत्यामर्थः । अम्बेत्यव्ययं मातृवाचकं तद्रूपत्वं यातीत्यम्बयाः । छान्द-

सो ह्रस्वः । मातृसमाना एता द्विविधा आपोऽध्वभिर्नानाविधैर्मागेर्यन्ति त्वा
न्ति । कीदृश्यः । अध्वरीयतामध्वरं यज्ञमात्मन इच्छतां यजमानानां जाम
सनाभयो भ्रातृस्थानीया इत्यर्थः । तथा स्वकीयं पय उदकं मधुना मधुने
सोमरसेन पृञ्चतीः संयोजयन्त्यः ।

अस्यामृचि मधुशब्दतात्पर्यं दर्शयति—

योऽमधव्यो यशोऽर्तोर्बुभूषेत् , इति ।

यः पुमान्पूर्वममधव्यो मधुररसं सोमं नार्हति स यदि यशोऽर्तोः सोमपय
निमित्तां कीर्तिं प्राप्तुं समर्थो भवितुमिच्छेत्स पुमान्पूर्वोक्तामनुब्रुवन्ननुपयसे
त्यन्वयः ।

ऋगन्तरं फलविशेषाय विधत्ते—

अमूर्या उपसूर्ये याभिर्वा सूर्यः सहेति
तेजस्कामो ब्रह्मवर्चसकामः, इति ।

शरीरकान्तिं श्रुताध्ययनसंपत्तिं च कामयमानः पुमानमूर्या इत्येतामृ
ब्रूयात् ।

फलान्तरार्थमृगन्तरं विधत्ते—

अपो देवीरुपह्वये यत्र गावः
पिबन्ति न इति पशुकामः, इति ।

पशुप्राप्त्यर्थमपो देवीरित्येतामृचमनुब्रूयात् ।

अम्बयो यन्त्यमूर्या अपो देवीरित्येतासां तिसृणां विधिमुपसंहरति—

ता एताः सर्वा एवानुब्रुवन्ननुप्र-
पद्येतेषां कामानामवरुद्धयै , इति ।

अथवा नित्यानुष्ठानार्थोऽयं पुनर्विधिः । एतेषामित्यादिस्तत्प्रशंसार्थः ।
वेदनं प्रशंसति—

एतान्कामानवरुद्धे य एवं वेद , इति ।

ऋगन्तरस्य कालं विधत्ते—

अमूर्या उपसूर्ये०—१-२३-१७ । अपो देवीरुपह्वये०—११-२३-१८ ।

एमा अग्मन्नेवतीर्जावधन्या इति साद्यमाना-
स्वन्वाह वसतीवरीष्वेकधनासु च , इति ।

उक्ता द्विविधा आपो यदा वेद्यां साद्यन्ते तदानीमेमा अग्मन्नित्येतामनुब्रूयात् ।
ऋगन्तरेण समार्तिं विधत्ते—

आऽग्मन्नाप उशतीर्बर्हिरेदमिति सन्नासु
स एतया परिदधाति ॥ २० ॥ इति ।

द्विविधास्वप्सु वेद्यां स्थापितास्वाऽग्मन्नाप इत्येतामृचमनुब्रूयात् । सोऽनुवक्ता
तैतयैवर्चाऽनुवचनं समापयेत् ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्येऽष्टमाध्याये द्वितीयः खण्डः ॥२॥ (२०) [५०]

पूर्वस्मिन्खण्डे द्विविधास्वप्सु वेद्यां सादितास्वपोनप्त्रीयानुवचनस्य समाप-
मुक्तम् । तत्र सादनप्रकार आपस्तम्बेन दर्शितः—‘अपरया द्वारा हविर्धा-
मपः प्रपादयति पूर्वया गतश्रियः पूर्वया यजमानः प्रपद्यते दक्षिणस्य हविर्धा-
स्य प्रथुरे प्रचरणीयं सादयति यं कामयेत पण्डकः स्यादिति तं प्रचरण्योप-
पृशेदेतस्यैव हविर्धानस्याधस्तात्पुरोक्षं मैत्रावरुणचमसमुत्तरस्यां वर्तन्यां पुर-
क्त्वं होतृचमसमुत्तरस्य हविर्धानस्याधस्तात्पुरोक्षं वसतीवरीः पश्चादक्षमेक-
ना एतद्वा विपरीतमदो यजमानोऽनुप्रपद्यते’ इति । एवं सादितास्वप्स्वपोन-
शीया ऋचः समाप्य होताऽवतिष्ठते । ततोऽध्वर्युर्दधिग्रहेणांशुग्रहेणादाभ्यग्रहे-
तोपांशुग्रहेणान्तर्यामग्रहेण क्रमात्प्रचरति तावदयं होता वाचं नियम्यैवाऽऽस्ते ।
तदिदं विधत्ते—

शिरो वा एतद्यज्ञस्य यत्प्रातरनुवाकः प्राणा-
पाना उपांश्वन्तर्यामौ वज्र एव वाङ्नाहुतयो-
रुपांश्वन्तर्यामयोर्होता वाचं विसृजेत, इति ।

योऽयं प्रातरनुवाकः पूर्वमुक्तः सोऽयं यज्ञस्य शिरस्थानीय उपांश्वन्तर्याम-

एमा अग्मन्नेवती०—१०-३०-१४ । आऽग्मन्नाप०—१०-३०-१९ ।

ग्रहौ प्राणापानस्थानीयौ, एष ते योनिः प्राणाय त्वा, एषते योनिरपाना
त्वेति तदीयमन्नयोः श्रवणात् । होतुर्या वाक्सा वज्रस्थानीया । अत एवान्प
श्रूयते—‘यद्वै होताऽध्वर्युमभ्याह्वयते वज्रमेवमभिप्रवर्तयति’ इति । एवं सत्यध्व
र्युणोपांश्वन्तर्यामग्रहयोर्हृतयोः सतोः पश्चाद्धोता वाचं विसृजेत । तावत्पर्यन्तं
वाचं नियच्छेत् ।

विपक्षबाधकपूर्वकं स्वपक्षमुपसंहरति—

यदहुतयोरुपांश्वन्तर्यामयोर्होता वाचं विसृजेत
वाचा वज्रेण यजमानस्य प्राणान्वीयाद्य एनं तत्र
ब्रूयाद्वाचा वज्रेण यजमानस्य प्राणान्व्यगा-
त्प्राण एनं हास्यतीति शश्वत्तथा स्यात्तस्मान्नाहु-
तयोरुपांश्वन्तर्यामयोर्होता वाचं विसृजेत, इति ।

उपांश्वन्तर्यामहोमात्पूर्वं वाचं विसृजन्होता वाग्वाज्रेण यजमानस्य प्राणानी-
याद्विगतान्कुर्यात् । कथं प्राणविगम इति तदुच्यते । तत्र तस्मिन्होतुर्वाग्विगमो
सति यः कश्चिदागत्यायं होता वाग्वाज्रेण यजमानस्य प्राणान्व्यगाद्विगतान्क-
रोत्तस्मात्प्राण एनं यजमानं हास्यति परित्यजतीत्येनं होतारं प्रति ब्रूयात् ।
तदानीं तेन पुरुषेण होतरि शप्ते सति तदीयशापो(पे)न शश्वत्तथा स्यादन्त-
यजमानप्राणविगमो होतुस्तद्वधप्रत्यवायश्च भवेत् । तस्मान्नाहुतयोरुपांश्वन्त-
योर्होता वाचं विसृजेत ।

उपांश्वन्तर्यामहोमादूर्ध्वं वाग्विसर्गप्रकारं विधत्ते—

प्राणं यच्छ स्वाहा त्वा सुहव सूर्यायेत्युपांशु-
मनुमन्त्रयेत तमग्निं प्राणित्प्राण प्राणं मे
यच्छेत्यपानं यच्छ स्वाहा त्वा सुहव सूर्या-
येत्यन्तर्याममनुमन्त्रयेत तमभ्यपानेदपाना-
पानं मे यच्छेति व्यानाय त्वेत्युपांशुसवनं
ग्रावाणमभिमृश्य वाचं विसृजते, इति ।

शोभनो हवो होमो यस्येत्युपांशुग्रहस्य सोऽयं सुहवो हे सुहव सूर्याय त

।मानिसूर्यदेवताप्रीत्यर्थं त्वोपांशुग्रहरूपं स्वाहा सुष्टु हुतं करोमि । अतो जमानसंबन्धिनं प्राणं यच्छ देहीत्यनेन मन्त्रेणोपांशुग्रहस्यानुमन्त्रणं कुर्यादिति । न्वीक्ष्य मन्त्रणमनुमन्त्रणम् । ततस्तमभि प्राणेत्तमुपांशुग्रहमभिलक्षयोच्छ्वासं यात् । तत्र प्राणेत्यादिको मन्त्रो हे प्राणरूपोपांशुग्रह मे मह्यं प्राणं यच्छ हि । हे सुहवान्तर्यामग्रहेत्येतावान्विशेषः । अन्यत्पूर्ववत् । अपानेन्निश्वासं यात् । उपांशुग्रहार्थं सोमाभिषवहेतुर्यः पाषाणस्तं व्यानाय त्वेति मन्त्रे-
भिर्मृशेत् । हे पाषाणोपांशुसवनारूप्य त्वां प्राणापानयोर्मध्यवर्तिव्यानवायु-
द्व्यर्थमभिमृशामीति शेषः । अभिमर्शनादूर्ध्वं मौनं परित्यज्य बाण्यव-
रं कुर्यात् ।

उपांशुसवनम(ना)भिमर्शनमुपपादयति—

आत्मा वा उपांशुसवन आत्मन्येव तद्धोता प्राणा-
नप्रतिधाय वाचं विस्तृजते सर्वायुः सर्वायुत्वाय, इति ।

योऽयमुपांशुसवनो ग्रावा सोऽयमात्मा वै शरीरमेतत्तदीयाभिमर्शनेनायं
त शरीर एव प्राणानवस्थाप्य स्वयं शतसंवत्सरपरिमितेन सर्वेणाऽऽयुषा
तो वाचं विस्तृजते । तच्च यजमानस्य संपूर्णायुःप्राप्तये भवति ।

वेदनं प्रशंसति—

सर्वमायुरेति य एवं वेद ॥ २१ ॥

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्येऽष्टमाध्याये तृतीयः खण्डः ॥ ३ ॥ (२१) [२१]

अन्तर्यामग्रहहोमादूर्ध्वं महाभिषवं कृत्वैन्द्रवायवमारभ्य यवमत्यन्तर्ग्र(प्र)-
। तत्तत्प्रात्रेषु सोमं गृहीत्वा सादितेषु वैप्रुषान्होमान्हुत्वा बहिष्पवमानार्थं
र्षियुः । प्रसर्पणप्रकारमापस्तम्ब आह—‘सप्तहोतारं मनसाऽनुद्रुत्याऽऽह-
ये सग्रहं हुत्वोदञ्चः प्रहा बहिष्पवमानार्थं पञ्चत्विजः समन्वारब्धाः सर्प-
ध्वर्युं प्रस्तोताऽन्वारभते प्रस्तोतारं प्रतिहर्ता प्रतिहर्तारमुद्रातोद्गातारं ब्रह्मा
णं यजमानः’ इति । आश्वलायनोऽप्याह—‘अध्वर्युमुखाः समन्वारब्धाः
न्यातीर्थदेशात्तत्स्तोत्रायोपविशन्त्युद्गातारमभिमुखास्तान्होताऽनुमन्त्रयतेऽत्रै-
ऽसीनो यो देवानामिह’ इति ।

ततो होतुः सर्पणं निवारयितुं पूर्वपक्षमुपन्यस्यति—

तदाहुः सर्पेऽत्, न सर्पेऽत्, इति सर्पेदिति हैक
आहु रुभयेषां वा एष देवमनुष्याणां भक्षो यद्वहि-
ष्पवमानस्तस्मादेनमभिसंगच्छन्त इति वदन्तः, इति ।

तत्तत्रैन्द्रवायवादिग्रहणाबूर्ध्वकालेऽध्वर्युप्रमुख्याणां सर्पणे केचिदाहुर्विचार-
यन्ति । किमयं होता तैः सह सर्पेन्न वेति । विचारार्थं स्रुतिः । अयं होताऽपि
सर्पेदिति केचित्पूर्वपक्षिण आहुः । तत्रोपपत्तिं च कथयन्ति । उद्गातृभिर्गेषु
पास्मै गायता नरः [९-११-१] इत्यादिकं स्तोत्रं बहिष्पवमानशब्देनोच्यते ।
यो बहिष्पवमान एष एव देवानां मनुष्याणां चोभयेषां भक्षः । तेन हि ते स्तो-
त्रं तृप्यन्ति । अत एव पूर्वत्र स्तोमभागानां स्तोत्रेण प्रीतिः श्रुता । तस्मात्कारण-
देनं बहिष्पवमानं देवमनुष्याः सर्वेऽभिसंगच्छन्त इत्येतामुपपत्तिं वदन्तः ।

पूर्वपक्षिणो यदाहुस्तन्निराकरोति—

तत्तन्नाऽऽदृत्यम्, इति ।

तस्मिन्सर्पणे तत्पूर्वपक्षिमतं नाऽऽदरणीयम् ।

विपक्षे बाधं दर्शयति—

यत्सर्पेदृचमेव तत्साम्नोऽनुवर्तमानं कुर्याद्य एनं
तत्र ब्रूयादनुवर्त्मा न्वा अयं होता सामगस्या-
भूदुद्गातरि यशोऽधादच्योष्टाऽऽयतनाच्च्योष्यत
आयतनादिति शश्वत्तथा स्यात्, इति ।

यद्ययं होता तैः सह सर्पेत्तदानीं स्वकीयामृचमेव साम्नोऽनुवर्तमानं पृष्ठा
मिनीं कुर्यात् । तच्चायुक्तम् । ऋच आधारत्वात् । साम्न आधेयत्वात्पश्चा-
द्भावि । अत एव च्छन्दोगा आमनन्ति—‘तदेतस्यामृच्यध्यूहळं साम तस्मा
दृच्यध्यूहळं साम गीयते’ इति । ततः पुरोगामिन्या ऋचः पश्चाद्भामित्वमयुक्तम्
तत्र होतुः सर्पणे यः कश्चिदागत्येनं होतारं ब्रूयादयं होता सामगस्योद्गातुत्
वर्त्मा न्वै पृष्ठागम्येवाभूत् । अतो होता स्वकीयां यशः कीर्तिमुद्गातर्थात्सा
पितवान् । स्वयमायतनात्स्वकीयपदादच्योष्ट च्युतवान् । इतः परमपि च्यो-
ष्यते स्वकीयस्थानात्प्रच्युतो भविष्यतीत्येवं पुरुषान्तरेण शप्तस्य होतुरस्य
तथा भवेत् ।

सर्पणं निवार्यानुमन्त्रणं विधत्ते—

तस्मात्तत्रैवाऽऽसीनोऽनुमन्त्रयेत, इति ।

यस्मात्प्रसर्पणे दोषाः सन्ति तस्माद्यत्र पूर्वमवस्थितस्तत्रैवाऽऽसीन इतरेषां
गमन्वीक्ष्यानुमन्त्रयेत ।

स्मिन्ननुमन्त्रणे मन्त्रं दर्शयति—

यो देवानामिह सोमपीथो यज्ञे बर्हिषि वेद्या-
श्म्, । तस्यापि भक्षयामसीति, इति ।

इह देशे क्रियमाणो यः सोमयागस्तस्मिन्या वेदिर्यच्च तत्रत्यं बर्हिस्तत्र सर्व-
नां संबन्धी सोमपीथः सोमयागरूपो बहिष्पवमानारूपो यो भक्षोऽस्ति
।प्यंशं वयं भक्षयाम इत्येषोऽनुमन्त्रणमन्त्रः ।

। प्रशंसति—

एवमु हास्याऽऽत्मा सोमपीथा-
दनन्तरितो भवति, इति ।

। एवमेवानुमन्त्रणे सत्यस्य होतुरात्मा जीवः सोमपानात्कदाचिदप्यन्तरितो
।वति ।

। न्नान्तरं च विधत्ते—

अथो ब्रूयान्मुखमसि मुखं भूयासमिति, इति ।

श्रौक्तान्मन्त्रादनन्तरं मुखमित्यादिकमपि मन्त्रं ब्रूयात् । हे बहिष्पवमान
।य त्वं मुखमसि यज्ञमध्ये मुख्योऽसि । अतस्त्वत्प्रसादादाहमपि मुखं मुख्यो
सम् ।

इतं मन्त्रं प्रशंसति—

मुखं वा एतद्यज्ञस्य यद्बहिष्पवमानः, इति ।

। तोत्रेषु सर्वेष्वद्यत्वाद्बहिष्पवमानस्य मुखत्वम् ।

। दनं प्रशंसति—

मुखं स्वेषु भवति श्रेष्ठः स्वानां
भवति य एवं वेद, इति ।

। मुखत्वं लोकव्यवहारप्रवर्तकत्वं श्रेष्ठत्वं विद्याविज्ञादिसंपत्तिः । अथ सबर्नी-
।ोडाशेषु येयं मैत्रावरुणी पयस्याऽस्ति तत्सद्भाव आपस्तम्बेन दर्शितः—
। वंशो प्रतिप्रस्थाता सबर्नीयाभिर्बपति सर्वे यवा भवन्ति लाजार्थान्परिहा-

प्येन्द्राय हरिवते धाना इन्द्राय पूषण्वते करम्भं सरस्वत्यै भारत्यै परित्राय
न्द्राय पुरोडाशं मित्रावरुणाभ्यां पयस्याम्' इति ।

तामेतां पयस्यां प्रशंसितुमाख्यायिकामाह—

आसुरी वै दीर्घजिह्वी देवानां प्रातःसवनमवा-
लेद् तद्व्यमाद्यत्ते देवाः प्राजिज्ञासन्त ते मित्राव-
रुणावब्रुवन्पुवमिदं निष्कुरुतमिति तौ तथेत्य-
ब्रूतां तौ वै वो वरं वृणावहा इति वृणाथा-
मिति तावेतमेव वरमवृणातां प्रातःसवने
पयस्यां सैनयोरेषाऽच्युता वरवृता ह्येनयोस्त-
द्यस्यै विमत्तमिव तदस्यै समृद्धं विमत्तमिव
हि तौ तथा निरकुरुताम् ॥ २२ ॥ इति ।

दीर्घा जिह्वा यस्याः सा दीर्घजिह्वी । असुरजातावुत्पन्नत्वादासुरी । त
च तलवकारा आमनन्ति—'दीर्घजिह्वी वा असुर्या सा' इति । सा च देवा
संबन्धि प्रातःसवनमवालेद् स्वकीयया जिह्वया तस्यावलेहं कृतवती तत्र
प्रातःसवनं विषजिह्वालेहनेन व्यमाद्यद्विविधं मत्तमभूत् । सर्वस्यापि सवनमं
गस्य विपर्यासो जातः । ते देवास्तत्परिहारोपायं प्राजिज्ञासन्त प्रकर्षेण वि-
रितवन्तः । विचार्य च तत्परिहारसमर्थो मित्रावरुणावब्रुवन्हे मित्रावरुणौ पु-
पुवामुभाविदं प्रातःसवनं निष्कुरुतं निर्गतदोषं कुरुतम् । तत्तावदङ्गीकृत्य दे-
भ्यो वरं याचित्वा प्रातःसवनगतां पयस्यामेव स्वकीयवरत्वेन वृतवन्तौ । पर्या-
भवाऽऽमिक्षा पयस्या । सैषा वरवृत्तत्वादेनयोः कदाचिदप्यविच्युता । त
प्रातःसवने यदङ्गमस्या अनया दीर्घजिह्वया विमत्तमिव कृतमासीत् । तत्सर्वगत
अनया पयस्यया समृद्धमासीत् । यस्माद्विमत्तमिव स्थितं प्रातःसवनं तौ मि-
वरुणौ तथा पयस्यया निरकुरुतां निवारितवन्तौ तस्मात्समृद्धिर्युक्ता ।

इति श्रीमत्सायणाचार्यविरचिते माधवीये वेदार्थप्रकाशे ऐतरेय-
ब्राह्मणभाष्येऽष्टमाध्याये चतुर्थः खण्डः ॥ ४ ॥ (२२) [५२]

अथ सवनीयपुरोडाशान्विधातुमादौ कथामाह—

देवानां वै सवनानि नाधियन्त त एतान्पुरो-

ळाशानपश्यंस्ताननुसवनं निरवपन्सवनानां
धृत्यै ततो वै तानि तेषामधियन्त , इति ।

पानि प्रातःसवनमाध्यंदिनसवनतृतीयसवनानि सन्ति तानि त्रीणि देवा-
र्धे नाधियन्त नैव धृतानि देवैरवरोद्धुमशक्यान्यासन् । ते देवास्तद्धारण-
पञ्च पुरोडाशान्दृष्ट्वा तान्प्रतिसवनं निरवपंस्तैः पुरोडाशैस्तुष्टानि सवनानि
नामर्थे धृतान्यासन् ।

भारूयायिकया प्रशस्य पुरोडाशान्विधत्ते—

तद्यदनुसवनं पुरोळाशा निरुप्यन्ते सवनाना-
मेव धृत्यै तथा हि तानि तेषामधियन्त , इति ।

।त्स्माद्देवैर्निरुप्तत्वाद्यदि यजमानाः(नैः) प्रतिसवनं पुरोळाशां निरुप्येरं-
। स निर्वापः सवनानां धारणाय भवति । तथा तेनैव हि प्रकारेण तानि
पानि तेषां देवानामर्थे धियन्तेऽतो मनुष्याणामपि निर्वाप एव धार-
णः ।

दानीं पुरोडाशशब्दं निर्वक्ति—

पुरो वा एतान्देवा अक्रत यत्पुरोळाशा-
स्तत्पुरोळाशानां पुरोळाशत्वम्, इति ।

त्पुरोळाशाः सन्त्येतान्देवाः पुरो वै सोमाहुतिभ्यः पुरस्तादेवाक्रत
न्तस्तस्मात्पुरोडाशेति नाम संपन्नम् । दांशु दान इति धातुः, पुरतो दीय-
हविरित्यर्थः । यद्यप्यत्र धानादिषु हविषु चतुर्थे एव पुरोडाशस्तथाऽपि
न्यायेन धानादीनां सर्वेषां पुरोडाशत्वोपचारः । यद्वा पुरःशब्द एव
प्येयः । सवनानां धारणार्थं देवा एतानि हवींषि दुर्गमाणि पुराण्यकु-
।। यदि पुरस्ताद्यदि वा पुराणि सर्वथाऽपि पुरोडाशशब्दो निष्पद्यते ।
।य पुरोडाशस्वरूपविशेषं निर्धारयितुं पूर्वपक्षमाह—

तदाहुरनुसवनं पुरोळाशान्निर्वपेदष्टाकपालं
प्रातःसवन एकादशकपालं माध्यंदिने
सवने द्वादशकपालं तृतीयसवने तथाहि

१ क. ख. म. 'शाश्वि' । २ क. ख. म. 'ति । पुरो' । ३ क. ख. म. 'स्तादेवा'
४ क. ख. म. 'दा दा' ।

सवनानां रूपं तथा छन्दसामिति, इति ।

तत्तेषु पुरोडाशेषु पूर्वपक्षिण आहुः । प्रतिसवनं निर्वपणीयेषु पुरोडाशेषु क्रमेण कपालसंख्याऽष्टत्वादिरूपा द्रष्टव्या सवनानां रूपस्य तथाविधत्वात् तच्च च्छन्दोद्वारेण द्रष्टव्यम् । गायत्री त्रिष्टुब्जगती चेति च्छन्दांसि सवनात् ष्पादकानि गायत्रं प्रातःसवनं त्रैष्टुभं माध्यंदिनं सवनं जागतं तृतीयसवनात् श्रुत्यन्तरात् । तथा सति तत्तच्छन्दोगताक्षरसंख्यानुसारेण कपालसंख्या युक्तेति पूर्वपक्षः ।

तं निराकृत्य सिद्धान्तं दर्शयति—

तत्तन्नाऽऽदृत्यमैन्द्रा वा एते सर्वे निरु-
प्यन्ते यदनुसवनं पुरोडाशास्तस्मा-
त्तानेकादशकपालानेव निर्वपेत्, इति ।

पञ्चसु हविषु धानादिषु मध्ये चतुर्थस्य पुरोडाशस्यैन्द्रदेवताकत्वादन्द्रान्यत्रैकादशकपाल एव प्रायेण विधीयत इति तत्प्रयत्नावगमादत्रापि त्रिषु सवनेष्वैन्द्रान्पुरोडाशानेकादशकपालानेव निर्वपेत् । शाखान्तरेऽपि विशेषदोषेण पूर्वपक्षं निराकृत्य सिद्धान्तोऽभिहितः—एकादशकपालानेव प्रातःसवने कुर्यादेकादशकपालान्माध्यंदिने सवन इत्यादि । आपस्तम्बस्त्वन्यथा भेदमनुसृत्य पक्षद्वयमप्युदाहरति—‘अष्टौ पुरोडाशकपालान्येकादश माध्यंदिनाद्वादश तृतीयसवने सर्वानैन्द्रानेकादशकपालाननुसवनमेके समामनन्ति’ इति

अथ तत्पुरोडाशशेषभक्षणे कंचित्पूर्वपक्षमुपन्यस्यति—

तदाहुर्यतो घृतेनानक्तं स्यात्ततः पुरो-
डाशस्य प्राश्रीयात्सोमपीथस्य गुप्त्यै
घृतेन हि वज्रेणेन्द्रो वृत्रमहन्निति, इति ।

तत्सोमपानस्य रक्षणाय भवति । यस्मादिन्द्रो घृतमेव वज्रं कृत्वा तेषां हतवांस्तस्मात्तस्य क्रूरत्वाद्घृतरहितं सकलं भक्ष्यमिति पूर्वपक्षिण आहुः ।

तं निराकृत्य सिद्धान्तं दर्शयति—

तत्तन्नाऽऽदृत्यं हविर्वा एतद्यदुत्पूतं सोमपीथो
वा एष यदुत्पूतं तस्मात्तस्य यत् एव कुतश्च
प्राश्रीयात्सर्वतो वा एताः स्वधा यजमा-

नमुपक्षरन्ति यदेतानि हवींष्याज्यं धानाः
करम्भः परिवापः पुरोळाशः पयस्येति, इति ।

घृतरहितभाग एव भक्षणीय इति मतं नाऽऽदरणीयम् । उत्पवनसंस्कारर-
स्य घृतस्य वज्रत्वेऽपि यदुत्पूतं घृतं तद्विरेव । किं च यदुत्पूतं तत्सोमपी-
दृशमेव । तस्मात्तस्य पुरोडाशस्य यतः कुतश्च घृतयुक्ताद्घृतरहिताद्वा यस्मा-
त्सादपि भागात्प्राश्नीयात् । आज्यं (ज्य)धानादीनि यानि हवींषि सन्ति ता
ः सर्वतः स्वधाऽन्नं तद्रूपा एव भूत्वा यजमानमुपक्षरन्ति स्रवन्ति । तस्मा-
र्वतः प्राशनमुपपन्नम् ।

वेदनं प्रशंसति—

सर्वत एवैनं स्वधा उपक्षरन्ति
य एवं वेद ॥ २३ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्येऽष्टमाध्याये पञ्चमः खण्डः ॥ ५ ॥ (२३) [५३]

विहितान्सवननीयपुरोडाशान्धानादिरूपान्प्रशंसति—

यो वै यज्ञं हविष्पङ्क्तिं वेद हविष्पङ्क्तिना
यज्ञेन राध्नोति धानाः करम्भः परिवापः पुरो-
ळाशः पयस्येत्येष वै यज्ञो हविष्पङ्क्तिर्हवि-
ष्पक्तिना यज्ञेन राध्नोति य एवं वेद, इति ।

हविषां धानादिद्रव्यरूपाणां पङ्क्तिः समूहो यस्मिन्सोमयागे सोऽयं हविष्पङ्क्ति-
दृशं यज्ञं यो वेद स तथैव तादृशेन यज्ञेन समृद्धो भवति । भृष्टा यवतण्डुला
नाः । तदाहाऽऽपस्तम्बः—‘कपालानामुपधानकाले प्रथमकपालमन्त्रेण धानार्थं
जार्थं कपाले अधिश्रित्य तण्डुलानोप्य धानाः करोति व्रीहीनोप्य लाजान्क-
ते पुरोडाशमधिश्रित्याऽऽमिक्षावत्पयस्यां करोत्युद्वासनकाले धाना उद्वास्य
मागमन्त्रेण विभज्यार्था आज्येन संयौत्यर्थाः पिष्टानात्माहृता(?) सक्तून्क-
ते । मन्थं संयुतं करम्भ इत्याचक्षते लाजान्परिवाप इति न वै लाजेभ्यः स्तुवा-
1)‘संहारति’ इति । पुरोडाशः प्रसिद्धः । अन्ये धानाकरम्भपरिवापपयस्या-
दा आपस्तम्बेन व्याख्याताः । एतैर्हविर्भिर्युक्तो यज्ञो हविष्पङ्क्तिः । हवि-

ष्पङ्किनेत्यादिपुनर्वचनमुपसंहारार्थम् । यद्वा पूर्वं वेदनपूर्वकानुष्ठानप्रशंसेह तु केन
नमात्रप्रशंसा दृष्टव्या । हविषां पञ्चसंख्यानां समूहरूपा या पङ्क्तिः सा शास्त्रा-
न्तरेऽप्याम्नाता—‘ब्रह्मवादिनो वदन्ति नर्चा न यजुषा पङ्क्तिराप्यतेऽयं प-
यज्ञस्य पाङ्क्तत्वमिति । धानाः करम्भः परिवापः पुरोळाशः पयस्या तेन परि-
राप्यते तद्यज्ञस्य पङ्क्ति(पाङ्क्ते)त्वम्’ इति । अत्रार्थवादेन धानादीनां पुरोहाद्य-
व्याणां विधिरुन्नेतव्यः ।

अनेनैव न्यायेनाक्षराणां पञ्चानां विध्युन्नयनं दर्शयति—

यो वै यज्ञमक्षरपङ्क्तिं वेदाक्षरपङ्क्तिना यज्ञेन
राध्नोति सुमत्पद्गद इत्येष वै यज्ञोऽक्षरपङ्क्ति-
रक्षरपङ्क्तिना यज्ञेन राध्नोति य एवं वेद, इति ।

पञ्चसंख्याकानामक्षराणां समूहोऽक्षरपङ्क्तिः सु, इत्येकमक्षरं मदिति द्विती-
मक्षरं मदिति तृतीयमक्षरं वगिति चतुर्थमक्षरं दे, इति पञ्चममक्षरं तान्येतान्
क्षराणि होतृजपादौ प्रयोक्तव्यानि । तथाच संप्रदायविद आहुः—

“एतद्धोतृजपाख्यस्य चाऽऽदितोऽक्षरपञ्चकम् ।

एकैकमक्षरं चात्र परस्य ब्रह्मणो वपुः ॥

सुपूजितं मत्प्रहृष्टं पत्सर्वव्यापि तच्च वक् ।

सर्वस्य वक्तृ ब्रह्मैव दे फलानां प्रदातृ तत्” इति ।

अन्यत्पूर्ववद्भाष्येयम् ।

तथा पञ्चविधनाराशंसविध्युन्नयनं दर्शयति—

यो वै यज्ञं नराशंसपङ्क्तिं वेद नराशंसपङ्-
क्तिना यज्ञेन राध्नोति द्विनाराशंसं प्रातःसवनं
द्विनाराशंसं माध्यंदिनं सवनं सकृन्नाराशंसं
तृतीयसवनमेष वै यज्ञो नराशंसपङ्क्तिर्नराशं-
सपङ्क्तिना यज्ञेन राध्नोति य एवं वेद, इति ।

भक्षिताप्यायितानां सादितानां चमसानां नाराशंसशब्दः संज्ञा । अत उच्यते
माचार्येणाऽऽप्यायितांश्चमसान्सादयन्ति ते नाराशंसा भवन्तीति । भक्षितेषु
चमसेषु पुनः पूरणमाप्यायनम् । तथाविधाश्चमसाः प्रातःसवने द्विः प्रयुज्यन्ते

माध्यंदिनसवनेऽपि तृतीयसवने तु सकृदेव । एवं पञ्चसंख्योपेतत्वाज्ञ-
तानां पङ्क्तिर्यज्ञे विद्यते ।

यैव सवनपङ्क्तिं दर्शयति—

यो वै यज्ञं सवनपङ्क्तिं वेद सवनपङ्क्तिना
यज्ञेन राध्नोति पशुरुपवसथे त्रीणि सवनानि
पशुरनूबन्ध्य इत्येष वै यज्ञः सवनपङ्क्तिः सव-
नपङ्क्तिना यज्ञेन राध्नोति य एवं वेद, इति ।

परेद्युर्यक्ष्यमाणस्य यजमानस्य समीपे पूर्वद्युर्देवतास्तदीयं यज्ञं प्रतीक्षमाणा
मन्ति तस्मादुप समीपे वसन्त्यस्मिन्दिवस इति पूर्वदिवसमुपवसथाख्ये पूर्वदि-
ने यः पशुरग्नीषोमीयः सोऽप्यत्र सवनसमीपवर्तित्वात्सवनत्वेन गण्यते ।
तःसवनादीनि तु त्रीणि प्रसिद्धान्येव सवनानि । सवनेभ्य ऊर्ध्वमनुष्ठे-
ऽनूबन्ध्याख्यः पशुरपि पूर्ववत्सवनत्वेन गण्यते । अतः पञ्चानां सवनानां
इया समूहेन युक्तो यो यज्ञ एष एव सवनपङ्क्तिः । एवं हविष्पङ्क्तिप्रसङ्गेनास-
ङ्किर्नराशंसपङ्क्तिः सवनपङ्क्तिश्चेत्येतावदभिहितम् । एतदेवाभिप्रेत्य तत्र तत्र
ज्ञो यज्ञ इति श्रूयते ।

अथ ऋतानां सवनीयपुरोडाशानां क्रमेण याज्या विधत्ते—

हरिवाँ इन्द्रो धाना अत्तु पूषण्वान्करम्भं
सरस्वतीवान्भारतीवान्परिवाप इन्द्रस्या-
पूप इति हविष्पङ्क्त्या यजति, इति ।

हरिनामानौ द्वावश्वावस्य स्त इति हरिवानिन्द्रः । सोऽयं धाना अत्तु भक्ष-
ः । सेयं प्रथमहविषो याज्या । पोषकत्वात्पशवः पूषण्वान्देनोच्यन्ते ।
स्वामी देवः पूषण्वान्स तु करम्भमत्त्वित्यनुवर्तते । सेयं द्वितीयहविषो याज्या ।
रस्वती वाक्साऽस्यास्तीति देवविशेषः सरस्वतीवान् । स एव भारतीवाञ्छरी-
परणाद्धरणः प्राणस्तस्य संबन्धिनी देहेऽवस्थितिर्भारती तद्युक्तो देवो भारती-
न् । अयं विशेषणद्वयोपेतो देवः परिवापः परिवापाख्यं हविरत्तु । इयं तृतीयस्य
याज्या । इन्द्रस्यापूपः पुरोडाशः प्रिय इति शेषः । तथा सतीन्द्रोऽपूपमत्त्वित्य-
दिवगम्यते । सेयं चतुर्थहविषो याज्या । पञ्चमहविःस्वरूपायाः पयस्यायाः
खान्तरादत्रोपसंहर्तव्या । एवं हविष्पङ्क्त्या यजति हविष्पङ्क्तिविषयां
यां पठेदित्यर्थः ।

प्रथमयाज्यां व्याचष्टे—

ऋक्सामे वा इन्द्रस्य हरी, इति ।

ऋग्देवता सामदेवता चेत्युभयदेवतारूपाविन्द्रस्याश्वावतो हरिवापि
मन्त्रोक्तिरित्यर्थः ।

द्वितीययाज्यां व्याचष्टे—

पशवः पूषाऽन्नं करम्भः, इति ।

पोषकत्वात्पशूनां पूषत्वं स्वादुपोषकत्वात्करम्भस्यान्नत्वमतः पशुस्वापि
करम्भो योग्य इत्यर्थः ।

तृतीययाज्यां व्याख्यापूर्वं व्याचष्टे—

सरस्वतीवान्भारतीवानिति वागेव

सरस्वती प्राणो भरतः, इति ।

अत्र सरस्वतीवान्भारतीवानिति व्याख्येयमनूद्य वागित्यादिना तद्व्याख्या
क्रियते । वागेव सरस्वतीत्येतल्लोकप्रसिद्धं न त्वत्र किञ्चिद्वक्तव्यमस्तीत्येवमत्र
स्यार्थः । शरीरभरणहेतुत्वात्प्राणो भरतशब्दवाच्यः । तदीयवृत्तिर्भात
तदुभयोपेतं मत्प्रत्ययस्यार्थ इति द्रष्टव्यम् ।

तृतीययाज्याया उत्तरार्धं चतुर्थयाज्यां चानूद्य व्याचष्टे—

परिवाप इन्द्रस्यापूप इत्यन्नमेव

परिवाप इन्द्रियमपूपः, इति ।

परिवापशब्दवाच्यानां लाजानां मृदुत्वेनात्तुं सुकरत्वादन्नत्वम् । इन्द्रियवृत्ति
हेतुत्वादपूपस्येन्द्रियत्वम् । अत्र हरिपूषादिविशेषणरूपदेवताभेदाद्याज्याभेदेन
यजनीयस्य विशेषस्येन्द्रस्यैकत्वादेकयाज्यात्वमभिप्रेत्य हविष्पङ्क्त्या च
तीत्येकप्रधानविधिरिति द्रष्टव्यम् ।

होतुरुक्तयाज्यावेदनं प्रशंसति—

एतासामेव तद्देवतानां यजमानं सायुज्यं सरू-

पतां सलोकतां गमयति गच्छति श्रेयसः

सायुज्यं गच्छति श्रेष्ठतां य एवं वेद, इति ।

य एवं वेदिता होता यजमानमिन्द्रादिदेवतानां सायुज्यं सहवासं सरूपा
समानशरीरत्वं सलोकतामेकलोकावस्थानं च प्रापयति । स्वयं च होता भवेत्

तिप्रशस्तस्येन्द्रादेः सायुज्यं सहवासं प्राप्नोति भागाधिक्येन श्रेष्ठतां च
ति ।

प्रवनीयपुरोडाशसंबन्धिनः स्विष्टकृतो याज्यां विधत्ते—

हविरग्ने वीहीत्यनुसवनं पुरो-
ळाशः स्विष्टकृतो यजति, इति ।

इदमस्माभिर्दत्तं हविर्वीहि भक्षय । एतामेव त्रिष्वपि सवनेषु याज्यां
।

एतामेव प्रशंसति—

अवत्सारो वा एतेनाग्नेः प्रियं धामोपा-
गच्छत्स परमं लोकमजयत्, इति ।

अवत्सारनामकः कश्चिद्विष्विदित्येतेन मन्त्रेणाग्निदेवतायाः प्रियं स्थानं
तत ऊर्ध्वं ततोऽप्युत्कृष्टं लोकं जितवान् । अत्र सर्वत्र यजुःस्वरूपैव
या ।

इदं तन्मन्त्रवेदनं तत्पूर्वकमनुष्ठानं च प्रशंसति—

उपाग्नेः प्रियं धाम गच्छति जयति परमं लोकं
य एवं वेद यश्चैवं विद्वानेतया हविष्पङ्क्या
यजते यजतीति च यजतीति च, ॥२४॥ इति ।

स्य त्रिवेदिनः फलतया(?) हविष्पङ्क्तिं स्वार्थमनुतिष्ठतो यजमानस्य परार्थं
मां पठतो होतुश्च फलं भवति । उभयविवक्षयाऽऽत्मनेपदपरस्मैपदप्रयोगः ॥

ति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-

भाष्येऽष्टमाध्याये षष्ठः खण्डः ॥ ६ ॥ (२४) [५४]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्ना-

ज्यधुरंधरसायणाचार्यकृतावैतरेयब्राह्मणभाष्येऽ-

ष्टमोऽध्यायः ॥ ८ ॥

अथ नवमोऽध्यायः ।

अपोनप्त्रीयतच्छेष उपांश्वादिग्रहा अपि ।

सवनीयाः पुरोडाशाः पवमानाय सर्पणम् ॥ १ ॥

इदानीमैन्द्रवायवादीन्द्रदेवत्यान्ग्रहान्विधातुमाख्यायिकामाह—

देवा वै सोमस्य राज्ञोऽग्रपेये न समपादयन्नहं
प्रथमः पिबेयमहं प्रथमः पिबेयमित्येवाकाम-
यन्त ते संपादयन्तोऽब्रुवन्हन्ताऽऽजिमयाम स
यो न उज्जेष्यति स प्रथमः सोमस्य पास्य-
तीति तथेति त आजिमयुस्तेषामाजिं यता-
मभिसृष्टानां वायुर्मुखं प्रथमः प्रत्यपद्यता-
थेन्द्रोऽथ मित्रावरुणावथाश्विनौ, इति ।

पुरा कदाचिद्देवाः सोमस्याग्रपेये प्रथमपाने निमित्तभूते सति न समा-
न्संपादनं संपत्तिं न प्राप्ताः कित्त्वहमेव प्रथमः पिबेयमिति सर्वेऽप्यकाप-
सर्वे समयबन्धपुरःसरमाजिं धावनावधिं कंचिद्द्रक्षं पाषाणमन्यद्वा किंचिद्
प्राप्तवाम । स यो यः कश्चिदपि नोऽस्माकं मध्य उज्जेष्यति तस्मिन्धावन-
र्षेण जयं प्राप्स्यति स एक एव प्रथमो भूत्वा सोमस्य सोमं पास्यति ।
देवास्तथेत्यङ्गीकृत्याऽऽजिं धावनमर्यादामयुः प्राप्तवन्तः । आजिं यतां या-
तामभिसृष्टानामभितः प्रवृत्तानां तेषां मध्ये वायुः प्रथमो भूत्वा मुख-
संमुखं तं प्रत्यपद्यत । वायोः पृष्ठत इन्द्रस्तस्य पृष्ठतो मित्रावरुणौ तयोः
तोऽश्विनावेवं क्रमेण सर्वे धावनं प्रारब्धवन्तः ।

तस्मिन्धावने वायोरिन्द्रस्य च परस्परं संवादं दर्शयति—

सोऽवेदिन्द्रो वायुमुद्वै जयतीति तमनु परा-
पतत्सह नावथोज्जयावेति स नेत्यब्रवीदह-
मेवोज्जेष्यामीति तृतीयं मेऽथोज्जयावेति
नेति हैवाब्रवीदहमेवोज्जेष्यामीति तुरीयं
मेऽथोज्जयावेति तथेति तं तुरीयेऽत्या-

र्जत तत्तुरीयभागिन्द्रोऽभवन्निभाग्वायुः, इति ।

यं वायुरुत्कर्षेण जयत्येवेति स इन्द्रोऽवेत्स्वमनसि ज्ञत्तवाञ्ज्ञात्वा च तं तु पृष्ठतः परापतत्सहसैवाधावत् । आगत्य चेदमुक्तवान्हे वायो नावाब-
योः सह सोमपानमस्तु तवार्थं ममार्थम् । अथ तस्मात्कारणादावामुभौ
त्कर्षेण जयं प्राप्नवावेति । स वायुर्नेति निराकृत्याहमेक एवोज्जेष्यामी-
ति । ततः स इन्द्र एवमुवाच ममार्थं मा भूत्किं तु तृतीयं त्रिषु भागेषु
ऽस्तु तवद्वौ भागौ । अथैवं सति सहैवाऽऽवामुज्जयावेति । पुनरपि
निराकृत्य स वायुरहमेवोज्जेष्यामीत्यब्रवीत् । ततः स इन्द्रः पुनरप्युवाच
मे मा भूत्किं तु मे तुरीयमस्तु चतुर्थभागोऽस्तु तव त्रयो भागा अथैवं
वामुभावुज्जयावेति । ततो वायुरङ्गीकृत्य तमिन्द्रं तुरीये चतुर्थभागेऽत्या-
तेशयेन स्थापितवान् । तस्मात्कारणादिन्द्रश्चतुर्थीशभागभूत् । वायुरंश-
गवान् ।

थ विजयक्रमेण सोमपानक्रमं दर्शयति—

तौ सहैवेन्द्रवायू उदजयतां सह मित्रावरुणौ
सहाश्विनौ त एषामेते यथोज्जितं भक्षा इन्द्र-
वाय्वोः प्रथमोऽथ मित्रावरुणयोरथाश्विनोः, इति ।

द्रवायू उभौ सहैवोदजयतां धावतामवधिदेशं प्राप्नुताम् । तयोः पृष्ठतो
रुणौ परस्परं सह प्राप्नुतः । तयोः पृष्ठतोऽश्विनौ सह प्राप्नुतः । एषां
यथोज्जितं तत्तज्जयमनतिक्रम्य त एते भक्षाः सोमपानरूपा अभव-
न्वाय्वोः प्रथमं सोमपानं ततो मित्रावरुणयोः सोमपानं ततोऽश्विनोः
नमित्येवं द्विदेवत्यग्रहाणां क्रमो व्यवस्थितः ।

तानीमैन्द्रवायवग्रहं विधत्ते—

स एष इन्द्रतुरीयो ग्रहो गृह्यते यदैन्द्रवायवः, इति ।

ऽयमिन्द्रवायुदेवताको ग्रहः स एष इन्द्रतुरीय इन्द्रस्य तुरीयभागो यस्मि-
नोऽयमिन्द्रतुरीयस्तादृशं ग्रहं गृह्णीयात् ।

क्त भार्गविकेषं मन्त्रसंवादेन द्रढयति—

तदेतदृषिः पश्यन्नभ्यनूवाच नियुत्वाँ

इन्द्रसारथिरिति, इति ।

तदेतच्चतुर्थभागं दिव्यदृष्ट्या पश्यन्कश्चिन्मन्त्रात्मक ऋषिस्तेन मन्त्रेण नृवाच साकल्येन तदुक्तवान् । नियुत्वानित्यादिको मन्त्रः । नियुत्वच्छ वायुसंबन्धिनां मन्त्राणां वाचकः । अथ वायुं नियुतः सश्वतस्वा इत्यादिष्वभिधानात् । नियुतो यस्य वायोः सन्ति सोऽयं नियुत्वानिन्द्रः सारथ्यस्य वायोः सोऽयमिन्द्रसारथिः । अत्र सारथित्वाभिधानादिन्द्रस्य चतुर्थगप्राप्तिर्दिशिता ।

उक्तमर्थं लोकव्यवहारेण द्रढयति—

तस्माद्वाप्येतर्हि भरताः सत्त्वनां वित्तिं प्रयन्ति
तुरीये हैव संग्रहीतारो वदन्तेऽमुनैवानूकाशेन
यदद् इन्द्रः सारथिरिव भूत्वोदजयत् ॥२५॥ इति ।

यस्मात्सारथिरूपस्येन्द्रस्य चतुर्थभागः पूर्वं प्रत्तस्तस्माद् तत एव काप तर्ह्यपीदानीमपि भरता भरः सङ्ग्रामस्तं तन्वन्ति विस्तारयन्तीति मयोद्धारः सत्त्वनां सारथीनां वित्तिं वेतनां जीवितरूपां प्रयन्ति प्रकर्षेण स दयन्ति । ते च संग्रहीतारः सारथयस्तुरीये हैव युद्धलब्धस्य द्रव्यस्य च भाग एव वदन्तेऽस्माकमेतावदुचितमिति कथयन्ति । तदौचित्ये युक्तिः अमुनैव पूर्वोक्तेनैवानूकाशेन दृष्टान्तेन । स एव दृष्टान्तो यदद् इत्यादिना क्रियते । यस्मात्कारणादिन्द्रो वायोः सारथिरिव भूत्वाऽदश्वतुर्यथारूपं सोऽत्मकं धनमुदजयत्तस्माल्लोकेऽपि तथैव प्रवृत्तमित्यर्थः ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मणभाष्ये नवमाध्याये प्रथमः खण्डः ॥ १ ॥ (२५) [५५]

अथैन्द्रवायवमैत्रावरुणाश्विनाख्यान्दिदेवत्यग्रहान्प्राणरूपत्वेन प्रवृत्तिं

ते वा एते प्राणा एव यद्द्विदेवत्याः, इति ।

तेषां त्रयाणां प्राणरूपत्वं विभज्य दर्शयति—

वाक्च प्राणश्चैन्द्रवायवश्चक्षुश्च मनश्च मैत्रा-
वरुणः श्रोत्रं चाऽऽत्मा चाऽऽश्विनः, इति ।

उच्छ्वासादिदृष्टिभेदवर्ती वायुः प्राणः । वागादीनीन्द्रियाणि । तेषां रूपत्वाभावेऽपि प्राणाधीनदृष्टिलाभत्वेन पूर्वत्र प्राणा इति निर्देशः ॥

र्थं वाजसनेयिन आमनन्ति—‘त एतस्यैव सर्वे रूपमभवंस्तस्मादेत एते-
ऽख्यायन्ते प्राणाः’ इति ।

तत्र वायुरूपे त्वमुख्यः प्राणो वाक्केत्येतदुभयमैन्द्रवायवग्रहस्वरूपं चक्षुर्म-
तीन्द्रियद्वयं मैत्रावरुणग्रहस्वरूपं श्रोत्रं जीवात्मा चेत्युभयमाश्विनग्रहस्व-
वक्ष्यमाणयाज्यानुवाक्योपयोगित्वेन प्राणरूपतया प्रशस्यैन्द्रवायवग्रहस्य
यानुवाक्ये विधातुं पूर्वपक्षमाह—

तस्य हैतस्यैन्द्रवायवस्याप्येकेऽनुष्टुभौ पुरो-
नुवाक्ये कुर्वन्ति गायत्र्यौ याज्ये, इति ।

योऽयमैन्द्रवायवग्रहः पूर्वमुक्तस्तस्यैके ह याज्ञिका अनुष्टुप्छन्दस्के ऋचौ
नुवाक्ये कृत्वा गायत्रीछन्दस्के ऋचौ याज्ये इति कुर्वन्ति । अपिशब्दोऽ-
हः । यदाऽपि कुर्वन्तीत्येवं पूर्वपक्षानुवादार्थो वा ।

तेषां पूर्वपक्षिणामभिप्रायं दर्शयति—

वाक्च वा एष प्राणश्च ग्रहो यदै-
न्द्रवायवस्तदपि च्छन्दोभ्यां यथा-
यथं क्लप्स्ये(कल्प्स्ये)ते इति, इति ।

योऽयमैन्द्रवायवग्रहः स एष प्राणात्मकस्तत्रेन्द्रो वाचो व्याकरणरूपायाः
तामिन्द्रो मध्यतोऽवक्रम्य व्याकरोदिति श्रुत्यन्तरादत इन्द्रद्वारा वाग्रूप-
ः । यः प्राणः स वायुरिति श्रुत्यन्तरात्प्राणरूपत्वम् । तावुभावपि यथो-
भ्यामनुष्टुप्गायत्रीछन्दोभ्यां यथायथं स्वस्वसंबन्धमनतिक्रम्य क्लप्स्ये-
प्स्ये)ते कल्पितौ भविष्यतः । वाग्वा अनुष्टुप्बितिश्रुत्यन्तरादानुष्टुप्छन्दसो
पत्वम् । प्राणो वा गायत्रीति श्रुत्यन्तराद्वायव्याः प्राणरूपत्वम् । अत्र
विशेषाः शाखान्तरे द्रष्टव्याः । सोऽयं पूर्वपक्षिणामभिप्रायः ।

पूर्वपक्षनिराकरणपूर्वकसिद्धान्तं दर्शयति—

तत्तन्नाऽऽहत्यं वृद्धं वा एतद्यज्ञे क्रियते यत्र
पुरोनुवाक्या ज्यायसी याज्यायै यत्र वै
याज्या ज्यायसी तत्समृद्धमथो यत्र समे
यस्यो तत्कामाय तथा कुर्यात्प्राणस्य च

वाचश्चात्रैव तदुपाप्तम्, इति ।

तत्पूर्वपक्षमतं नाऽऽदरणीयम् । तत्र हेतुरुच्यते । यस्मिन्कर्मणि याज्या सकाशात्पुरोनुवाक्याऽक्षरैरभ्यधिका तत्कर्म व्यृद्धं समृद्धिरहितम् । पूर्वापि चात्र न्यूनां याज्यां पुरोनुवाक्यामधिकां कुर्वन्ति । तस्मादेतन्मतमयुक्तम् । वै यस्मिंस्तु कर्मणि पुरोनुवाक्यायाः सकाशाद्भ्यधिका याज्या भवति तत्समृद्धम् । अपि च यत्र कर्मणि याज्यानुवाक्ये समे भवतस्तदपि कर्म समृद्धम् । साम्यपक्षेऽन्योऽपि गुणोऽस्ति तत्कथमिति तदुच्यते । प्राणस्य च वा प्राणवाचोर्मध्ये यस्य यस्य वस्तुनः कामायापेक्षितफलसिद्धये तत्तथा कुर्यात्पूर्वोक्तप्रकारेणानुष्टुब्गायत्रीजन्यमनुष्ठानं पूर्वपक्षी कुर्वीत तत्सर्वं विफलं त(अ)त्रैव याज्यानुवाक्ययोः साम्यानुष्ठान एवोपाप्तं शीघ्रं प्राप्तं भवति । तत्साम्यपक्ष एवाऽऽदरणीय इत्यर्थः ।

साम्यपक्षे पूर्वपक्ष्यभिप्रेतं प्रयोजनं कथं सिध्येदित्याशङ्क्याऽऽह—

वायव्या पूर्वा पुरोनुवाक्यैन्द्रवायव्युत्तरैवं
याज्ययोः सा या वायव्या तथा प्राणं कल्प-
यति वायुर्हि प्राणोऽथ यैन्द्रवायवी तस्यै
यदैन्द्रं पदं तेन वाचं कल्पयति वाग्धै-
न्द्रशुपो तं काममाप्नोति यः प्राणे च वाचि
च न यज्ञे विषमं करोति ॥ २६ ॥ इति ।

द्वयोः पुरोनुवाक्ययोर्मध्ये या पूर्वा पुरोनुवाक्या सा वायव्या वाक्
ताका वायवा याहि दर्शत [१-१-२] इत्यस्यामृचि वायोः श्रवणात् ।
तूत्तरा पुरोनुवाक्या सेयमैन्द्रवायवीन्द्रवायू इमे सुताः [१-१-४] इत्य-
मृचीन्द्रवाय्वोः श्रवणात् । एवं याज्ययोरपि द्रष्टव्यम् । उभयोर्याज्ययो-
या पूर्वा सा वायव्या । अग्रं पिवा मधूनाम् [४-४६-१] इत्यस्यामृचि
वायो दिविष्टिष्विति वायोः श्रवणात् । योत्तरा याज्या सेन्द्रवायवी
शतेना नो अभिष्टिभिः [४-४६-२] इत्यस्यामृचि नियुत्वाँ इन्द्र-
थिरितीन्द्रः श्रूयते वायो सुतस्येति वायुरपि श्रूयते । तस्मादियमैन्द्रवाय-
एवं सति या वायव्या पुरोनुवाक्या याज्या च तथा प्राणः कल्पितः स-
पारसमर्थो भवति यः प्राणः स वायुरिति श्रुत्यन्तरेण वायुप्राणयोरेक-
पूर्वपक्षिणाऽप्यङ्गीकर्तव्यत्वात् । अथ यैन्द्रवायवी पुरोनुवाक्या या याज्या

तस्यामुभयविधायां यदैन्द्रमिन्द्रसंबन्धिपदं विद्यते तेन पदेन वाचं कल्प-
समर्था करोति । हि यस्मात्कारणाद्वागैन्द्रमिन्द्रस्य व्याकरणकर्तृत्वात् ।
द्वाचासामर्थ्यं भवति । एवमनुतिष्ठन्पुरुषो वाक्प्राणयोर्यः कामोऽस्ति तं
तेति यज्ञे च च्छन्दःसाम्यं विषममनुष्ठानं न करोति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये नवमाध्याये द्वितीयः खण्डः ॥२॥ (२६) [५६]

अथ द्विदेवत्वानामैन्द्रवायवमैत्रावरुणाश्विनग्रहाणां त्रयाणां ग्रहणहोमयोः
विषम्यं विधत्ते—

प्राणा वै द्विदेवत्या एकपात्रा गृह्यन्ते
तस्मात्प्राणा एकनामानो द्विपात्रा
हूयन्ते तस्मात्प्राणा द्वंद्वम्, इति ।

दे देवते युगमरूपे येषां ग्रहाणां ते द्विदेवत्याः । इन्द्रश्च वायुश्चेत्येकं युगं
श्च वरुणश्चेति द्वितीयं युगं यावश्विनौ तौ तृतीयं युगमम् । त एते द्विदेव-
हाः प्राणा वै, इन्द्रियरूपा एव, वाग्वा ऐन्द्रवायवश्चक्षुर्मैत्रावरुणः श्रोत्रमा-
इति श्रुत्यन्तरात् । ते च ग्रहा एकपात्रा ग्रहीतव्या इन्द्रवायवोरेकस्मिन्पात्रे
मित्रावरुणयोरेकस्मिन्श्विनोरेकस्मिन्निति । यस्मात्प्राणरूपाणां ग्रहा-
कपात्रत्वं तस्माद्वाक्चक्षुःश्रोत्ररूपाः प्राणा एकनामानः प्राणा इत्येवमेतेषां
ते च ग्रहा होमकाले द्विपात्रा होतव्यास्तत्तद्ग्रहणपात्रेणाध्वर्युर्जुहोति प्रति-
पात्रा पात्रान्तरेण जुहोतीति । यस्माद्धोमकाले पात्रद्वयं तस्माच्चक्षुरादयः
ः स्वस्वगोलकेषु द्वंद्वं द्वौ द्वौ भूत्वा वर्तन्ते । अयमर्थः श्रुत्यन्तरेण प्रश्नो-
भ्यामाम्नातः—‘ब्रह्मवादिनो वदन्ति, कस्मात्सत्यादेकपात्रा द्विदे-
गृह्यन्ते द्विपात्रा हूयन्त इति, यदेकपात्रा गृह्यन्ते तस्मादेकोऽन्तरतः
द्विपात्रा हूयन्ते तस्माद्द्वौ द्वौ बहिष्ठाः प्राणाः’ इति । होमकाले द्विपात्रत्व-
स्तम्बेन स्पष्टीकृतम्—‘हविर्धानं गच्छन्संप्रेष्यति वायव इन्द्रवायुभ्यामनुब्र-
पयाम गृहीतोऽसि वाऽक्षसदसीत्यादित्यपात्रेण प्रतिप्रस्थाता द्रोणकलशा-
वायवस्य प्रतिनिग्राह्यं गृहीत्वा न सादयत्यैन्द्रवायवमादायाध्वर्युर्द्रोणकल-

शास्त्र परिप्लवया(य)राजानमुभौ निष्क्रम्य दक्षिणतोऽवस्थाय दक्षिणं पति
संधिमन्ववहत्याध्वरो यज्ञोऽयमस्तु देवा इति परिप्लवयाऽऽधारमाधारय
श्राव्य प्रत्याश्राविते संप्रेष्यति वायव इन्द्रवायुभ्यां प्रेष्य वषट्कृते जुरोते
मुत्तराभ्यां ग्रहाभ्यां प्रचरते' इति ।

अथ होतुर्ग्रहशेषभक्षप्रतिग्रहमन्त्रं विधत्ते—

येनैवाध्वर्युर्यजुषा प्रयच्छति
तेन होता प्रतिगृह्णाति, इति ।

अध्वर्योः प्रदानमन्त्र आपस्तम्बेन दर्शितः— 'ग्रहमध्वर्युरादाय क्षिमं हो
रमनुद्गत्य मयि वसुः पुरो वसुरिति ग्रहं होत्रे प्रयच्छत्येतेनैव होता प्रति
दक्षिण ऊरावासाय हस्ताभ्यां निगृह्णाऽऽस्ते' इति ।

अथ होतुः समन्त्रकं भक्षणं विधत्ते—

एष वसुः पुरुवसुरिह वसुः पुरुवसु-
र्मयि वसुः पुरुवसुर्वाक्पा वाचं मे
पाहीत्यैन्द्रवायवं भक्षयतीति, इति ।

एष ऐन्द्रवायवग्रहो वसुर्निवासहेतुः पुरुवसुः प्रभूतनिवासहेतुः । कस्मिँह
निवासहेतुरित्याकाङ्क्षानिवृत्त्यर्थमिह वसुरित्यादिकमुच्यते । अस्मिन्नेव मनु-
लोके निवासं करोति । तत्रापि प्रभूतनिवासं करोति । कस्मिन्पुरुषे ग्रह-
निवास इत्याकाङ्क्षानिवृत्त्यर्थं मयि वसुरित्यादिकमुच्यते । मयि होतरिति
सति । तदाऽपि प्रभूतनिवासं करोति । स तादृशो ग्रहो वाक्पा वाचं प्रा-
यति । हे ग्रह मे वाचं पालयेत्यनेन मन्त्रेणैन्द्रवायवशेषं भक्षयेत् ।

तस्य मन्त्रस्यावशिष्टभागं पठति—

उपहूता वाक्सह प्राणेनोप मां वाक्सह प्रा-
णेन ह्वयतामुपहूता ऋषयो दैव्यासस्तनूपा-
वानस्तन्वस्तपोजा उप मामृषयो दैव्यासो
ह्वयन्तां तनूपावानस्तन्वस्तपोजा इति, इति ।

प्राणेन सह वाग्देवता मयोपहूताऽनुज्ञाता तस्मात्प्राणसहिता सा वाग्दे-
वताममुपह्वयतामनुजानातु तथर्षय उपहूता मयाऽनुज्ञाताः । कीदृशा ऋ-
दैव्यासो देवेषु भवास्तनूपावानोऽस्मच्छरीरपालकास्तन्वः शरीरस्यास्मदी-

न्विन इति शेषः । तपोजाः पूर्वजन्मानुष्ठितात्तपसो जाताः । यस्मादीदृशा
पो मयाऽनुज्ञातास्तस्मात्तेऽपि यथोक्तविशेषणा मामुपह्वयन्तामनुजानन्तु
व मन्त्रशेषः ।

अस्य शेषस्य तात्पर्यं दर्शयति—

प्राणा वा ऋषयो दैव्यासस्तनूपावानस्त-
न्वस्तपोजास्तानेव तदुपह्वयते, इति ।

यथोक्तविशेषणविशिष्टा ऋषयः प्राणस्वरूपा एव । तस्मात्तेन मन्त्रशेषपाठेन
व प्राणाननुजानाति ।

मैत्रावरुणग्रहस्य समन्त्रकं शेषभक्षणं मन्त्रशेषव्याख्यानं च दर्शयति—

एष वसुर्विदद्वसुरिह वसुर्विदद्वसुर्मयि वसुर्विदद्व-
सुश्चक्षुष्पाश्चक्षुर्मे पाहीति मैत्रावरुणं भक्षयत्युप-
हृतं चक्षुः सह मनसोप मां चक्षुः सह मनसा ह्वय-
तामुपहृता ऋषयो दैव्यासस्तनूपावानस्तन्वस्त-
पोजा उप मामृषयो दैव्यासो ह्वयन्तां तनूपावान-
स्तन्वस्तपोजा इति प्राणा वा ऋषयो दैव्यासस्त-
नूपावानस्तन्वस्तपोजास्तानेव तदुपह्वयते, इति ।

एष मैत्रावरुणग्रहो विदद्वसुर्ज्ञानपूर्वकनिवासहेतुरन्यत्सर्वं पूर्ववत् ।

आश्विनग्रहशेषस्य समन्त्रकं भक्षणं मन्त्रशेषव्याख्यानं च दर्शयति—

एष वसुः संयद्वसुरिह वसुः संयद्वसुर्मयि वसुः
संयद्वसुः श्रोत्रपाः श्रोत्रं मे पाहीत्याश्विनं भक्ष-
यत्युपहृतं श्रोत्रं सहाऽऽत्मनोप मां श्रोत्रं
सहाऽऽत्मना ह्वयतामुपहृता ऋषयो दैव्यास-
स्तनूपावानस्तन्वस्तपोजा उपमामृषयो दैव्या-
सो ह्वयन्तां तनूपावानस्तन्वस्तपोजा इति
प्राणा वा ऋषयो दैव्यासस्तनूपावानस्तन्वस्त-

पोजास्तानेव तदुपह्वयते, इति ।

एष आश्विनग्रहः संयद्रसुर्नियतनिवासः । अथवा वसुशब्दः सर्वत्र धत्त्वेन व्याख्येयः । मन्त्रशेषस्य पृथक्पाठो व्याख्येयत्वप्रदर्शनार्थः ।

भक्षणे कंचिद्विशेषं विधत्ते—

पुरस्तात्प्रत्यञ्चमैन्द्रवायवं भक्षयति तस्मात्पुर-
स्तात्प्राणापानौ पुरस्तात्प्रत्यञ्चं मैत्रावरुणं भक्ष-
यति तस्मात्पुरस्ताच्चक्षुषी सर्वतःपरिहारमा-
श्विनं भक्षयति तस्मान्मनुष्याश्च पशवश्च
सर्वतो वाचं वदन्तीं शृण्वन्ति ॥ २७ ॥ इति ।

प्राङ्मुखो होता स्वस्य पुरस्तात्सन्तमैन्द्रवायवं प्रत्यञ्चं स्ववक्त्रसमीपान् कृत्वा भक्षयेत् । अत एव पुरुषस्य प्राणापानवायू पुरोभागे संपन्नौ । मैत्रावरुणेऽपि समानन्यायः । आश्विनं तु सर्वतःपरिहारं सर्वासु दिक्षु परिहरणं कृत्वा शिरः प्रदक्षिणीकृत्येत्यर्थः । यस्माच्छ्रोत्ररूपस्याऽऽश्विनस्य परिहरणं तस्माच्छ्रोत्रेण सर्वतः शृण्वन्ति पुरतः पृष्ठतः पार्श्वयोर्वाचं वदन्तीं स्मामभिधानां वाचं शृण्वन्ति । यथा होतुरीदृशं भक्षणं तथाऽध्वर्योरपि शास्त्रान्तरे श्रुतम्—‘वाग्वा ऐन्द्रवायवश्चक्षुमैत्रावरुणः श्रोत्रमाश्विनः पुरस्तादैन्द्रवायवं भक्षयति तस्मात्पुरस्ताद्वाचा वदति पुरस्तान्मैत्रावरुणं तस्मात्पुरस्ताक्षुषा पश्यति सर्वतःपरिहारमाश्विनं तस्मात्सर्वतः श्रोत्रेण शृणोति’ इति ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेय-
ब्राह्मणभाष्ये नवमाध्याये तृतीयः खण्डः ॥३॥ (२७) [५७]

अथ द्विदेवत्यग्रहेषु होत्रा प्रयोक्तव्यानां मन्त्राणां मध्येऽनुच्छ्वासं विधत्ते

प्राणा वै द्विदेवत्या अनवानं द्विदेवत्यान्यजे-
त्प्राणानां संतत्यै प्राणानामव्यवच्छेदाय, इति ।

द्विदेवत्यग्रहेषु याज्यां पठन्होताऽनवानं यजेन्मन्त्रमध्य उच्छ्वासमकृत्य यजेत् । द्विदेवत्यानां प्राणरूपत्वादयं नैरन्तर्यपाठः प्राणानां संततावस्थापना भवति । ततस्तेषां व्यवच्छेदो न भवति । संततिरव्यवच्छेदश्चेत्येक एवायं

व्यतिरेकाभ्यामुच्यते । इतरेषु ग्रहेषु याज्यान्ते वषट्कारेण सकृद्धृत्वा
स्याग्ने वीहीत्यनुवषट्कारेण पुनर्यजन्ति ।

अतः प्रसक्तमनुवषट्कारमञ्चं निषेधति—

प्राणा वै द्विदेवत्या न द्विदेव-
त्यानामनुवषट्कुर्यात् , इति ।

विपक्षे बाधपुरःसरं स्वपक्षं निगमयति—

यद्द्विदेवत्यानामनुवषट्कुर्यादसंस्थितान्प्राणा-
न्संस्थापयेत्संस्था वा एषा यदनुवषट्कारो
य एनं तत्र ब्रूयादसंस्थितान्प्राणान्समति-
ष्ठिपत्प्राण एनं हास्यतीति शश्वत्तथा स्यात्त-
स्मान्न द्विदेवत्यानामनुवषट्कुर्यात् , इति ।

यदि होता द्विदेवत्येष्वनुवषट्कारमञ्चं पठेत्तदानीमसंस्थितानसमाप्ताननुपर-
प्राणान्संस्थापयेदुपरतान्कुर्यात् । योऽयमनुवषट्कार एषैव संस्था ग्रहस्य
भिः । अतो ग्रहरूपाणां प्राणानामप्युपरतिः स्यात् । तत्रानुवषट्कारकाले
कोऽप्येनं होतारं ब्रूयाच्छपेत् । कथमिति तदुच्यते । अनुपरतान्प्राणानुपर-
करोत्समादेनं होतारं प्राणः परित्यजतीति । ततोऽपराधिनो होतुरवश्यं
। भवेत् । तस्मादेतेष्वनुवषट्कारमञ्चं न पठेत् ।

अथैन्द्रवायवे कंचिद्विशेषं वक्तुं प्रश्नमुत्थापयति—

तदाहुर्द्विरागूर्यं मैत्रावरुणो द्विः प्रेष्यति सकृदा-
गूर्यं होता द्विर्वषट्करोति का होतुरागूरिति, इति ।

आगूःशब्देन प्रतिज्ञाऽभिधीयते । मैत्रावरुणो द्विरागूर्यं द्विः प्रतिज्ञाय द्विः
ति । द्वावस्य प्रैषमञ्चौ होता यक्षद्वायुमग्ने गामित्येको होता यक्षदिन्द्रवायु
न्तेति द्वितीयः । तयोरुभयोरप्यादावयं होता यक्षदिति द्विः प्रतिजानाति ।
मैत्रयोरन्ते होतर्यज होतर्यजेति द्विः प्रेष्यति । होता त्वग्रं पिवा मधूना-
यादिके द्वे याज्ये पठितुमादौ ये यजामह इति सकृदेव प्रतिजानीति ।
र्याज्ययोरन्ते वौषट्करोति द्विर्वषट्करोति । तच्च न्यायेन द्वितीयमञ्चा-
पि ये यजामह इत्यागूःकरणमपेक्षितम् । तच्च न क्रियते तस्माद्धोतुर्द्वितीय-
यादावागूः का नाम स्यादिति प्रश्नः ।

द्वितीययाज्यादौ मा भूदेवाऽऽगुरित्येतदुत्तरं विपक्षबाधपूर्वकं दर्शयति-
 प्राणा वै द्विदेवत्या आगूर्वञ्जस्तद्यदत्र होताऽ-
 न्तरेणाऽऽगुरेताऽऽगुरा वज्रेण यजमानस्य प्राणा-
 न्वीयाद्य एनं तत्र ब्रूयादागुरा वज्रेण यजमानस्य
 प्राणान्व्यगात्प्राण एनं हास्यतीति शश्वत्ता
 स्यात्तस्मात्तत्र होताऽन्तरेण नाऽऽगुरेत, इति।

द्विदेवत्यग्रहाः प्राणरूपा येयमागूर्ये यजामह इति प्रतिज्ञा सा वज्ररूप
 तथा सत्यत्र कर्मण्यन्तरेण याज्ययोर्मध्ये यदि होताऽऽगुरेत प्रतिजानीयात्
 नीमागूःस्वरूपेण वज्रेण यजमानस्य प्राणान्वीयाद्विगतान्कुर्यात् । तत्र त-
 मागुरि क्रियमाणायां यः कोऽप्येनं होतारं शपेत् । कथमिति तदुच्ये
 आगुरा वज्रेण होता यजमानस्य प्राणान्व्यगाद्विगतानकरोत् । तस्मात्प्राण
 यजमानं होतारं वा परित्यजतीति । तेन कृतः शापोऽवश्यं तथैव स्यात्तस्मा
 तयोर्याज्ययोरन्तरेण मध्ये होता नाऽऽगुरेत ।

तत्रैव युक्त्यन्तरमाह—

अथो मनो वै यज्ञस्य मैत्रावरुणो वाग् यज्ञस्य
 होता मनसा वा इषिता वाग्वदति यां ह्यन्यमना
 वाचं वदत्यसुर्या वै सा वाग्देवजुष्टा तद्यदेवात्र
 मैत्रावरुणो द्विरागुरते सैव होतुरागूः ॥२८॥ इति ।

अपि च मैत्रावरुणो यज्ञस्य मनस्थानीयो होता तु वाक्स्थानीयः । तो
 हि मनसा प्रेरिता वाग्वक्तव्यं ब्रूते । यस्त्वन्यमनस्को यां वाचं वदति तत्र ।
 वागसुरेभ्यस्तामसेभ्यो हिता तेषामसंबद्धप्रलापप्रियत्वात् । न त्वसौ वाक्
 च्चिकानां देवानां प्रिया । तस्मान्मनःपूर्विकैव वाग्वक्तव्या । तथा सत
 मनोरूपो मैत्रावरुणो द्विरागुरत इति यदस्ति सैव तत्प्रेषितस्य वाग्मूप्स्य तो
 रागूर्द्वितीया भविष्यति । तस्माद्वाज्ययोर्मध्ये होता नाऽऽगुरेत ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-

भाष्ये नवमाध्याये चतुर्थः खण्डः ॥४॥ (२८) [५८]

ऋतुग्रहयागान्विधत्ते—

प्राणा वा ऋतुयाजास्तद्यत्तुयाजैश्वरन्ति
प्राणानेव तद्यजमाने दधति, इति ।

मधुमाधवादय ऋतुदेवा यत्रेज्यन्ते त एत ऋतुयाजास्ते च प्राणस्वरूपाः ।
शब्देन प्राणापानव्यानास्त्रयोऽपि विवक्षिताः । तैर्ऋतुयाजैरनुतिष्ठेयुस्तेन
तानेव यजमाने स्थापयन्ति ।

ऋतुग्रहाश्च द्वादशसंख्याकास्तत्राऽऽद्येषु षट्सु कंचिद्विशेषं विधत्ते—

षट्ऋतुनेति यजन्ति प्राण-
मेव तद्यजमाने दधति, इति ।

अध्वर्युणा प्रेषितो मैत्रावरुणः प्रैषसूक्तगतैर्मन्त्रैः क्रमेण होत्रादीन्प्रेष्यति तेन
होत्रादय ऋतुना सोममित्येवं यजेयुः । एतेषां षण्णामृतुयाजानां प्राण-
रूपत्वाद्दोत्रादयः षडपि यजमाने प्राणं स्थापयन्ति ।

सप्तममारभ्य दशमान्ते विशेषं विधत्ते—

चत्वार ऋतुभिरिति यजन्त्यपा-
नमेव तद्यजमाने दधति, इति ।

अध्वर्युणा प्रेषितो मैत्रावरुणः प्रैषसूक्तगतैः सप्तमादिभिश्चतुर्भिर्मन्त्रैर्होत्रादी-
मेण चतुरः प्रेष्यति । त ऋतुभिः सोममिति बहुवचनान्तप्रयोगेण चत्वा-
ऽपि यजेयुस्तेषां चतुर्णामृतुयाजानामपानवायुस्वरूपत्वात्तद्यागेनापानमेव
माने स्थापयन्ति ।

एकादशद्वादशयोर्विशेषं विधत्ते—

द्विऋतुनेत्युपरिष्ठाद्व्यानमेव
तद्यजमाने दधति, इति ।

अध्वर्युप्रेषितो मैत्रावरुणः प्रैषसूक्तगताभ्यामेकादशद्वादशाभ्यां मन्त्राभ्यां
प्रेष्यति । तेन प्रेषितौ द्वावध्वर्युयजमानावृतुना सोममित्येवमेकवचनान्तप्रयोगेण
तामन्ययोर्द्वयोर्वागयोर्व्यानस्वरूपत्वात्तद्यागेन व्यानमेव यजमाने सर्वेऽ-
न्विजः स्थापयन्ति । अनेनैव क्रमेण मैत्रावरुणं प्रत्यध्वर्योः प्रैष आपस्तम्बेन
प्रतः—ऋतुना प्रेष्यति त्रिष्वाद्येष्वध्वर्युः संप्रेष्यत्येवं प्रतिप्रस्थाता पात्रयो-
पर्यावृत्यर्तुभिः प्रेष्यति द्वयोरध्वर्युरेवं प्रतिप्रस्थाता पुनः पर्यावृत्यर्तुना

प्रेष्येति सकृदध्वर्युरेवं प्रतिप्रस्थाता' इति । तदेकवचनान्तबहुवचनान्तैकवचनैर्ऋतुशब्दैरुदाहृतः प्रेषस्तैत्तिरीयब्राह्मणे संयुष्टाऽऽघ्रातः—'ऋतुना प्रेष पदकृत्व आह षड्वा ऋतव ऋतूनेव प्रीणाति ऋतुभिरिति चतुश्चतुष्पद एव प्रीणाति द्विः पुनर्ऋतुनाऽऽह द्विपद एव प्रीणाति' इति ।

तानेतामृतुयाजान्प्रशंसति—

स वा अयं प्राणस्त्रेधा विहितः प्राणोऽपानो
व्यान इति तद्यदृतुन ऋतुभिर्ऋतुनेति यजन्ति
प्राणानां संतत्यै प्राणानामव्यवच्छेदाय, इति ।

शरीरमध्ये स्थितस्य प्राणवायोः प्राणापानव्यानाख्याभिर्वृत्तिभिस्त्रि
त्वाद्दृतुशब्दप्रयोगेण त्रिविधेन यजमानस्य प्राणाः संतता भवन्ति न तु य
च्छिद्यन्ते ।

तेष्वृतुयाजेष्वनुवषट्कारं निषेधति—

प्राणा वा ऋतुयाजा नर्तुयाजानामनु वषट्कु-
र्यादसंस्थिता वा ऋतव एकैक एव, इति ।

लोके वसन्ताद्यृतवोऽसंस्थिता असमाप्ता अनुपरता एकस्यैकस्यानन्ता
द्वितीय इत्येवमैकैकक्रमेण वसन्तग्रीष्मवर्षाशरद्धेमन्तशिशिराख्याः प्रते
मासद्वयेन द्वादशमासात्मका घटीयस्त्रवत्पुनः पुनरावर्तन्ते । अतो न कदापि
पृतूनामुपरतिरस्ति ।

विपक्षबाधकपूर्वकं स्वपक्षमुपसंहरति—

यदृतुयाजानामनु वषट्कुर्यादसंस्थितानृतू-
न्संस्थापयेत्संस्था वा एषा यदनुवषट्कारो
य एनं तत्र ब्रूयादसंस्थितानृतून्समतिष्ठि-
पद्दुःषमं भविष्यतीति शश्वत्तथा स्यात्त-
स्मान्नर्तुयाजानामनु वषट्कुर्यात् ॥२९॥ इति ।

दुःषमं रोगदारिद्र्यादिरूपं विषमं किंचिदस्वास्थ्यम् । अन्यत्पूर्वव्याख्येण
इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण-
भाष्ये नवमाध्याये पञ्चमः खण्डः ॥ ५ ॥ (२९) [५९]

सवनीयपशुपुरोडाशप्रचारादूर्ध्वं तदङ्गमिडोपहानमवस्थाप्य द्विदेवत्यग्रहप-
ः कृतः । तत ऊर्ध्वं तद्ग्रहशेषभक्षणमपि प्राप्तम् ।

तत्रेळोपहानग्रहशेषभक्षणयोः किं पूर्वं किमपरमिति क्रमस्य ज्ञातुमशक्यत्वात्तं
विधत्ते—

प्राणा वै द्विदेवत्याः पशव इळा द्विदेवत्यान्भ-
क्षयित्वेळामुपह्वयते पशवो वा इळा पशू-
नेव तदुपह्वयते पशून्यजमाने दधाति, इति ।

द्विदेवत्यानां वागादिप्राणरूपत्वं पूर्वमेवोक्तमिडादेवता च गौर्वा अस्यै
रमिति श्रुतेः पशुरूपा । तत्रैवं स्थिते प्रथमतो द्विदेवत्यग्रहशेषान्भक्षयित्वा
दिळोपहानं कुर्यात् । तथा सतीडायाः पशुरूपत्वेन पशुनेवोपहृतवान्भवति ।
। पशून्स्वकीयैः प्राणैः सुस्थिते यजमाने स्थापयति । अयमेवार्थो व्यतिरेक-
न(ण) श्रुत्यन्तरे प्रतिष्ठापितः—‘प्राणा वा एते यद्विदेवत्याः पशव इळा
डां पूर्वा द्विदेवत्येभ्य उपह्वयेत पशुभिः प्राणानन्तर्दधीत प्रमायुकः स्याद्वि-
द्यान्भक्षयित्वेळामुपह्वयते प्राणानेवाऽऽत्मन्धित्वा पशून्पह्वयते’ इति । इत्थं
वत्यभक्षणस्य पूर्वभावित्वमिळोपहानस्य पश्चाद्भावित्वं च व्यवस्थापितम् ।
।दिडापात्रे भागमवदाय क्रियमाणमुपहानम् ।

या तु होतुर्हस्ते संपादिताऽवान्तरेडा तत्प्राशनस्य होतृचमसभक्षणस्य च
।पर्यं विचार्य निश्चिनोति—

तदाहुरवान्तरेळां पूर्वा प्राश्रीयाश्च, होतृच-
मसं भक्षयेश्च, इति । अवान्तरेळामेव पूर्वा
प्राश्रीयादथ होतृचमसं भक्षयेत्, इति ।

वेचारार्थं श्रुतिद्वयम् । अवान्तरेळाप्राशनं पूर्वभावि चमसभक्षणं पश्चाद्भा-
। निर्णयः ।

।देतवुपपादयति—

यद्वाव द्विदेवत्यान्पूर्वान्भक्षयति तेनास्य
सोमपीथः पूर्वो भक्षितो भवति तस्मा-
दवान्तरेळामेव पूर्वा प्राश्रीयादथ होतृच-
मसं भक्षयेत्तदुभयतोऽन्नाद्यं परिगृह्णाति

सोमपीथाभ्यामन्नाद्यस्य परिगृहीत्यै, इति ।

द्विदेवत्यानां भक्षणं पूर्वभावीति यदस्ति तेन सोमपानरूपस्य भक्षणं प्राशनात्पूर्वत्वं सिध्यति । तत इळां प्राश्य होतृचमसभक्षणे सत्युपरिष्ठा सोमभक्षणसिद्धेरिडाया उभयतः पार्श्वद्वयेऽपि सोमपानाभ्यामयं होताज परिगृह्णाति । तच्च यजमानस्यान्नाद्यपरिग्रहाय भवति ।

द्विदेवत्यग्रहशेषस्य विन्दोर्होतृचमसे प्रक्षेपं विधत्ते—

प्राणा वै द्विदेवत्या आत्मा होतृचमसो द्विदेवत्यानां
संस्त्रवान्होतृचमसे समवनयत्यात्मन्येव तद्धोता
प्राणान्समवनयते सर्वायुः सर्वायुत्वाय, इति ।

संस्त्रवा विन्दवस्तत्प्रक्षेपेण द्विदेवत्यरूपान्प्राणानात्मन्येव शरीरे होतृच रूपे होता प्रक्षिपति । प्राणानामवस्थापनात्स्वयं सर्वायुरपमृत्युरहितो भवति तद्यजमानस्य सर्वायुत्वाय संपद्यते ।

वेदनं प्रशंसति—

सर्वमायुरेति य एवं वेद ॥ ३० ॥ इति ।

इति श्रीमत्सायणाचार्यविरचिते माधवीये वेदार्थप्रकाश पेत्रेयब्राह्मण-
भाष्ये नवमाध्याये षष्ठः खण्डः ॥ ६ ॥ (३०) [६०]

अथ तूष्णींशंसविधानार्थमितिहासमाह—

देवा वै यदेव यज्ञेऽकुर्वस्तदसुरा अकुर्वस्ते
समावद्दीर्या एवाऽऽसन्न व्यावर्तन्त ततो वै
देवा एतं तूष्णींशंसमपश्यंस्तमेषामसुरा नान्व-
वायंस्तूष्णींसारो वा एष यन्तूष्णींशंसः, इति ।

देवाः पुरा स्वकीये यज्ञे यदेवाऽऽमन्वतिष्ठन्नसुरा अप्यवेक्ष्य तदेवान्विति-
तदा ते देवाश्चासुराश्च परस्परं समावद्दीर्यास्तुल्यसामर्थ्या एवाभवन्नेकस्य वै
सामर्थ्याधिक्यमितरस्य तु न्यूनमित्येवं व्यावृत्तिं न प्राप्ताः । ततो दे-
सामर्थ्याधिक्यलक्षणव्यावृत्तिहेतुं वेदेष्वन्विच्छन्त एतं वक्ष्यमाणं तूष्णीं
तदुपायत्वेन दृष्टवन्तः । सर्वेष्वपि शस्त्रेष्वप्यृचः पठ्यन्ते । अस्मिन्स्तु यज्ञे
पठ्यन्त इति तूष्णींशंसत्वम् । ऋक्पाठराहित्येन गूढमेषां देवानां तं तूष्णीं

सुरा नान्ववायन्नानुगतवन्तः । एतदनुष्ठानमविज्ञाय न कृतवन्त इत्यर्थः ।
यं तूष्णींशंस एष तूष्णींसारो वा ऋक्पाठराहित्यलक्षणात्तूष्णींभाव एवा-
शस्त्रे शस्तः । असुराणां तु निष्फलं तूष्णीमवस्थानमिति निश्चयः ।
अस्य तूष्णींशंसस्यासुरविनाशहेतुत्वं दर्शयति—

देवा वै यं यमेव वज्रमसुरेभ्य उदयच्छंस्तं तमे-
षामसुराः प्रत्यबुध्यन्त ततो वै देवा एतं तूष्णीं-
शंसं वज्रमपश्यंस्तमेभ्य उदयच्छंस्तमेषामसुरा
न प्रत्यबुध्यन्त तमेभ्यः प्राहरंस्तेनैनानप्रतिबु-
द्धेनाग्रंस्ततो वै देवा अभवन्पराऽसुराः, इति ।

देवा असुरविनाशार्थमायुधरूपं मन्त्ररूपमाभिचाररूपं वा यं यं वज्रं प्रत्युक्त-
एषां देवानां तं तं वज्रमसुराः प्रत्यबुध्यन्त तदा तदा प्रतीकारं कुर्वन्ति ।
देवा एतं तूष्णींशंसं वज्रत्वेन दृष्ट्वा तदसुरविनाशार्थं प्रयुक्तवन्तः । अमु-
देवानां तं तूष्णींशंसमज्ञात्वा प्रतीकारं न कृतवन्तः । ततो निर्विघ्नेन
स्तं तूष्णींशंसं वज्रमसुराणामुपरि प्राहरंस्तद्विनाशार्थं प्रयुक्तवन्तः । असुरैर-
तेन तेनैवासुरानहतवन्तः । ततो वै देवा विजयिनोऽभवनमुख्येष्वसुरेषु हते-
शिष्टा असुराः पराभूताः ।

एतद्वेदनं प्रशंसति—

भवत्यात्मना पराऽस्य द्विषन्पाप्मा
भ्रातृव्यो भवति य एवं वेद, इति ।

अथोपाख्यानमुखेनैव तूष्णींशंसस्य स्वरूपं दर्शयति—

ते वै देवा विजितिनो मन्यमाना यज्ञमतन्वत
तमेषामसुरा अभ्यायन्यज्ञवेशसमेषां करि-
ष्याम इति तान्समन्तमेवोदारान्परियत्तानुद-
पश्यंस्तेऽब्रुवन्संस्थापयामेमं यज्ञं यज्ञं नोऽ-
सुरा मा वधिषुरिति तथेति तं तूष्णींशंसे
संस्थापयन्भूरग्निर्ज्योतिर्ज्योतिरग्निरित्याज्यप्रउगे
संस्थापयन्निन्द्रो ज्योतिर्भुवो ज्योतिरिन्द्र इति

निष्केवल्यमरुत्वतीये संस्थापयन्सूर्यो ज्योति-
ज्योतिः स्वः सूर्य इति वैश्वदेवाग्निमारुते संस्था-
पयंस्तमेवं तूष्णींशंसे संस्थापयंस्तमेवं तूष्णीं-
शंसे संस्थाप्य तेनारिष्टेनोदचमाश्रुवत , इति ।

मुख्यानामसुराणां हतत्वात्ते देवा विजितिनो विजयवन्तो वयमिति ।
माना यज्ञं विस्तारितवन्तः । एषां देवानां यज्ञमभिलक्ष्यासुरास्तत्र ग-
केनाभिप्रायेणेति तदुच्यते । एषां देवानां यज्ञवेशसं यज्ञविघातं कृति
इति तदभिप्रायः । ततो देवाः समन्तमेव पुरतः पृष्ठतः पार्श्वयोश्च समाग-
दारानुद्धतान्परियत्तानत्यन्तसंनिधानुदपश्यन्नुदङ्मुखाः सन्तो दृष्टवन्तः ।
च परस्परमिदमब्रुवन्निमं यज्ञं संस्थापयामः शीघ्रं समापयामस्तथा सति नो-
दीयं यज्ञमसुरा मा वधिषुर्मा विनाशयन्तु विलम्बे सति विनाशयिष्य-
तन्मा भूदिति । तद्वचनं परस्परमङ्गीकृत्य स्वकीयं तं यज्ञं तूष्णींशंसे संस्था-
प्यशीघ्रं समापितवन्तः । यद्वा तूष्णींशंसस्य वज्ररूपेण रक्षकत्वाद्दक्षार्थं तं
नस्थापितवन्तः । कोऽयं तूष्णींशंस इति स उच्यते । भूरग्निज्योतिर्ज्योतिरि-
त्येष नवाक्षरात्मको मन्त्र एकस्तूष्णींशंसभागः । आज्यं प्रउगं चेत्युभे म-
सवनकालीने शस्त्रे तदुभयमप्युक्ते तूष्णींशंसभागे स्थापितवन्तः । इन्द्रो ज्यं
भुवो ज्योतिरिन्द्र इत्येष दशाक्षरात्मको मन्त्रो द्वितीयस्तूष्णींशंसभाग-
निष्केवल्यं मरुत्वतीयं चेत्युभे माध्यंदिनसवनकालीने शस्त्रे तदुभयमिन्द्रो
तिरित्यस्मिस्तूष्णींशंसभागे स्थापितवन्तः । सूर्यो ज्योतिर्ज्योतिः स्वः
इत्येष नवाक्षरात्मको मन्त्रस्तृतीयस्तूष्णींशंसभागः । वैश्वदेवमाग्निमारुते के-
तृतीयसवनकालीने शस्त्रे तदुभयं सूर्यो ज्योतिरित्यादिके तूष्णींशंस-
स्थापितवन्तः । तं सवनत्रयगतैः षड्भिः शस्त्रैरुपेतं यज्ञमेवमुक्तेन प्र-
तूष्णींशंसे स्थापितवन्त इत्येवमुक्तार्थस्योपसंहारः पुनस्तमेवमित्यादिः । उ-
र्थानुवादाद्विधिशस्त्रसंस्थापनादूर्ध्वमरिष्टेन हिंसारहितेन तेन यज्ञेनोदचमु-
ष्टुचं यज्ञसमाप्तिमाश्रुवत प्राप्तवन्तः ।

इत्थमाख्यायिकामुखेन तूष्णींशंसस्वरूपमभिधाय तदनुष्ठानं विधत्ते—

स तदा वाव यज्ञः संतिष्ठते यदा
होता तूष्णींशंसं शंसति, इति ।

। अस्मिन्काले होता तमिमं मंत्रं शंसेत्तदैव स यज्ञो निर्विघ्नः समाप्यते ।
 द्वौत्रा तच्छस्त्रं शंसनीयम् । तत्प्रकार आश्वलायनेन दर्शितः—‘सुमत्पद्गदे
 मातरिश्वाऽच्छिद्रा *पदाऽधादच्छिद्रोक्था कवयः शंसन्सोमो विश्ववि-
 निनेषद्बृहस्पतिरुक्थामदानि शंसिषद्वागायुर्विश्वायुर्विश्वमायुः क इदं
 व्यति स इदं शंसिष्यतीति जपित्वाऽनभिर्हिकृत्य शोसावोमित्युच्चैराहूय
 शंसं शंसेदुपांशु सप्रणवमसंतन्वक्षेप आहावः प्रातःसवने शस्त्रादिषु’ इति ।
 । अयमर्थः । ऋतुपात्रभक्षणानन्तरं होतुर्मुखत आसीनोऽध्वर्युः पराङ्मुखः
 वर्तते तदानीं होता सुमदित्यादि स इदं शंसिष्यतीत्यन्तं मन्त्रं जपित्वाऽ-
 कारमकृत्वा शोसावोमित्यनेन मन्त्रेणाध्वर्युमुच्चैराहूय भूरभिरित्यादिकं
 साहितमुपांशु पठेत्प्रणवेन सहासंततमविच्छेदनं कुर्यात् । एष शोसावो-
 मन्त्रोऽध्वर्योराह्वानरूपत्वादाहाव इत्युच्यते । स च प्रातःसवने शस्त्रादिषु
 त इति ।

कं तूष्णींशंसनं प्रशंसति—

स य एनं शस्ते तूष्णींशंस उप वा वदेदनु वा
 व्याहरेत्तं ब्रूयादेष एवैतामार्तिमारिष्यति प्रातः-
 र्वाव वयमद्येमं शस्ते तूष्णींशंसे संस्थापया-
 मस्तं यथा गृहानितं कर्मणाऽनुसमियादेवमेवैन-
 मिदमनुसमिम इति स ह वाव तामार्तिमृच्छति
 य एवं विद्वान्संशस्ते तूष्णींशंस उप वा वद-
 यन्तु वा व्याहरति तस्मादेवं विद्वान्संशस्ते
 तूष्णींशंसे नोपवदेन्नानुव्याहरेत् , ॥३१॥ इति ।

। त्रौ तूष्णींशंसे शस्ते सत्येनं होतारं स उपवदेद्वाऽनुव्याहरेद्वा यः कोऽ-
 ः पुरुषो निन्देच्छपेद्वा । उपवादो निन्दाऽनुव्याहारः शापः । तदानी-
 होता निन्दितारं शप्तरं वा ब्रूयात् । कथं ब्रूयादिति तदुच्यते । यो
 होता शप्ता वाऽस्त्येष एव निन्दारूपां शापरूपां वाऽऽर्तिं विनाशमारिष्यति
 पति न त्वहं प्राप्स्यामि । तत्र हेतुरुच्यते । प्रातर्वाव प्रातःसवन एव वयं
 शोऽयास्मिन्दिवसेऽस्माभिः शस्ते तूष्णींशंसे तमिमं यज्ञं संस्थापयामः

* अग्रे एतन्मन्त्रव्याख्यानभूतब्राह्मणे तु पदाऽधा इति पाठः ।

समापयामो यथा लोके गृहानितं स्वकीयान्गृहान्प्राप्तमतिथिं कर्मणाऽऽति
त्काररूपेणानुसमियादानुकूल्येन सम्यक्प्रामुयादुपचरेदित्यर्थः । एवमेव
तूष्णींशंसानुष्ठानं कृत्वैनं यज्ञमनुसमिम आनुकूल्येन सम्यक्प्रामुम उप
इत्यर्थः । एष एवेत्यादिकोऽनुसमिम इत्यन्तो निन्दाशापपरिहारार्थो मम
होता ब्रूयात् । तस्मिन्नुक्ते सति यः पुमान्स्वयं विद्वानेव संस्तूष्णींशंसस्य
नादूर्ध्वं निन्दति शपति वा स एव तामार्तिं प्राप्नोति । तस्मात्कारणादेव
विद्वान्पुरुषस्तूष्णींशंसपाठादूर्ध्वं होतारं न निन्देन्नापि शपेत् ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये नवमाध्याये सप्तमः खण्डः ॥ ७ ॥ (३१) [६१]

अथ प्रकारान्तरेण तूष्णींशंसं प्रशंसति—

चक्षुषि वा एतानि सवनानां यत्तूष्णींशंसो भूर-
ग्ज्योतिर्ज्योतिरग्निरिति प्रातःसवनस्य चक्षुषी
इन्द्रो ज्योतिर्भुवो ज्योतिरिन्द्र इति माध्यंदि-
नस्य सवनस्य चक्षुषी सूर्यो ज्योतिर्ज्योतिः
स्वः सूर्य इति तृतीयसवनस्य चक्षुषी, इति ।

यत्तूष्णींशंसोऽस्त्येतान्येव तद्गतानि पदानि त्रयाणां सवनानां ।
स्थानीयानि । कथमेतदिति तदेव स्पष्टी क्रियते भूरग्ज्योतिरिति प्रथ
तूष्णींशंसपादस्य पूर्वो भागः । स च प्रातःसवनस्य दक्षिणचक्षुःस्थानीय
ज्योतिरग्निरित्ययमुत्तरो भागो वामचक्षुःस्थानीयो भूलोकवर्ती योऽग्निः स
गोलकद्वये प्रकाशक इत्यर्थः । इन्द्रो ज्योतिरित्ययं द्वितीयस्य पूर्वो भागो
दिनस्य सवनस्य दक्षिणं चक्षुः । भुवो ज्योतिरित्ययमुत्तरो भागो वाम
न्तरिक्षलोकवर्ती परमैश्वर्ययुक्तो वायुर्गोलकद्वये भासक इत्यर्थः । सूर्यो
तिरित्येष तृतीयस्य पूर्वभागस्तृतीयसवनस्य दक्षिणं चक्षुः । ज्योतिः स्वः
इत्ययमुत्तरो भागो वामचक्षुः स्वर्लोकवर्ती सूर्यो गोलकद्वये भासक इत्यर्थः

वेदनं प्रशंसति—

चक्षुष्मद्भिः सवनै राप्नोति चक्षुष्मद्भिः
सवनैः स्वर्गं लोकमेति य एवं वेद, इति ।

धिरिह लोके समृद्धिः ।

र्णीशंसस्य चक्षुःस्वरूपत्वमुपपादयति—

चक्षुर्वा एतद्यज्ञस्य यत्तूष्णींशंस एका सती
व्याहृतिर्द्वेषोच्यते तस्मादेकं सच्चक्षुर्द्वेषा, इति ।

द्यपि भूरित्येषैव व्याहृतिस्तथाऽपि तद्योगादग्निर्ज्योतिरित्यपि पदद्वयं
तित्वेनोच्यते । सेयं व्याहृतिरेकैव सत्यारोहावरोहाभ्यां द्वेषोच्यते ।
देवं तस्माच्चक्षुरिन्द्रियमप्येकमेव सद्गोलकद्वये द्वेषा वर्तते । तस्माच्चक्षुष्ट्वं
।

नरपि प्रकारान्तरेण प्रशंसति—

मूलं वा एतद्यज्ञस्य यत्तूष्णींशंसो यं कामयेताना-
यतनवान्स्यादिति नास्य यज्ञे तूष्णींशंसं शंसेदु-
न्मूलमेव तद्यज्ञं पराभवन्तमनु पराभवति, इति ।

यजमानमुद्दिश्य होता द्वेषादेवं कामयेतानायतनवान्स्वर्गसाधनरूपेणाऽऽ-
ऽऽश्रयेण रहितोऽयं यजमानः स्यादिति तदानीमस्य द्विषस्य यजमा-
यज्ञे तूष्णींशंसं होता न शंसेत् । तथा सति वृक्षमूलवद्यज्ञमूलत्वेनावस्थि-
तूष्णींशंसस्य पाठाभावादयं यज्ञो मूलरहितः पराभवति विनश्यति ।
यजमानोऽपि विनश्यति । तदेवं द्वेष्यस्य विनाशहेतुत्वेन प्रशंसा कृता ।

तप्यृत्वजो होतुरनुकूलत्वेन प्रशंसति—

तदु वा आहुः शंसेदेवापि वैतदृत्विजेऽ-
हितं यद्धोता तूष्णींशंसं न शंसत्यृत्विजि
हि सर्वो यज्ञः प्रतिष्ठितो यज्ञे यजमानस्त-
स्माच्छंस्तव्यः शंस्तव्यः ॥ ३२ ॥ इति ।

वै तत्रैव तूष्णींशंसविषये ब्रह्मवादिन आहुः । किमिति तदुच्यते ।
यजमाने प्रीतिरहितो होता तथाऽपि शंसेदेव । अपि वेति पूर्वोक्तापे-
क्षान्तरोपन्यासार्थः । होता न शंसतीति यदस्ति तदेतदृत्विजे होत्रेऽ-
भ्रष्टे यज्ञे दक्षिणाया अलाभात् । यस्मादृत्विजि सर्वो यज्ञः प्रतिष्ठित-

स्तस्माद्यज्ञयजमानयोः प्रतिष्ठाद्वारा होतुर्हितत्वेनायं तूष्णींशंसः शंस
अभ्यासोऽध्यायसमाप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण-
भाष्ये नवमाध्यायेऽष्टमः खण्डः ॥ ८ ॥ (३२) [६२]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्राज्यपुरं-
रसायणाचार्यकृतावैतरेयब्राह्मणभाष्ये नवमोऽध्यायः ॥ ९ ॥

अथ दशमोऽध्यायः ।

ऋतुयाजा द्विदेवत्यास्तद्विशेषफला स्तुतिः ॥

तूष्णींशंसप्रशंसा च नवमाध्यायचोदना ॥ १ ॥

अथाऽऽहावादयो वक्तव्यास्त्रिहावं निविदं सूक्तं च विधत्ते—

ब्रह्म वा आहावः क्षत्रं निविद्विदसूक्तमाह्वय-
तेऽथ निविदं दधाति ब्रह्मण्येव तत्क्षत्रमनुनियु-
नक्ति निविदं शस्त्वा सूक्तं शंसति क्षत्रं वै निवि-
द्विदसूक्तं क्षत्र एव तद्विशमनुनियुनक्ति, इति ।

शंसावोमित्यनेन मन्त्रेण शंसनकाले होताऽध्वर्युमाह्वयति सोऽ-
हावः । अग्निर्देवेद् इत्यादिभिर्द्वादशभिर्वक्ष्यमाणैः पदैर्युक्ता तत्र
रूपा निवित् । प्र वो देवायाग्नय [३-१३-१] इत्यादिकं
सूक्तम् । तदेतन्नयं क्रमेण ब्राह्मणक्षत्रियवैश्यरूपं तत्र ब्राह्मण-
प्रथममाह्वयते मन्त्रेणाध्वर्योराह्वानं कुर्यात् । अथानन्तरं क्षत्रिय-
निविदं दधात्यग्निर्देवेद् इत्यादिपदसमूहं वपेत्तथा सति ब्रह्मण्येव ।
णजातावेव क्षत्रं क्षत्रियजातिमनुनियुनक्ति । प्रथमतो ब्राह्मणजातिः
तक्षत्रियजातिरित्येवं नियोगः कृतो भवेत् । तां निविदं शस्त्वा पश्चात्
देवायेतिसूक्तं शंसेत् । तथा सति क्षत्रियजातिरूपायां निविदि वै-
तिरूपं सूक्तमनुनियुनक्त्यानुकूल्येन पश्चादवस्थापयति । यः पूर्वमुक्त-
शंसो ये च निवित्सूक्ते तदेतन्नयमाज्यनामकशस्त्रस्य रूपम् । तदुक्तं शं-
विद्विः—“तूष्णींशंसनिवित्सूक्तैराज्यशस्त्रं त्रिपर्वकम्” इति ।

अथ कंचिदभिचारप्रयोगं विधत्ते—

यं कामयेत क्षत्रेणैनं व्यर्धयानीति मध्य
एतस्यै निविदः सूक्तं शंसेत्क्षत्रं वै निवि-
द्विदसूक्तं क्षत्रेणैवैनं तद्व्यर्धयति, इति ।

अथ द्वादशपदात्मिका निविदस्ति तस्या मध्ये सूक्तशंसने सति क्षत्रियजाति-
या निविदः खण्डितत्वादेनं यजमानं क्षत्रियजात्या व्यृद्धं वियुक्तं विरो-
करोति । अतो यजमानमुद्दिश्य होत्रा यत्कामितं तत्सिध्यतीत्युक्तं भवति ।

अभिचारान्तरं विधत्ते—

यं कामयेत विशैनं व्यर्धयानीति मध्य
एतस्य सूक्तस्य निविदं शंसेत्क्षत्रं वै
निविद्विदसूक्तं विशैवैनं तद्व्यर्धयति, इति ।

। वो देवायेत्यस्यै सूक्तस्य वैश्यस्थानीयस्य मध्ये निविदः शंसने सति
जातेः खण्डितत्वात्तद्विरोधो यजमानस्य भवति ।

अतिकूलं प्रयोगद्वयं विधायानुकूलं प्रयोगं विधत्ते—

यमु कामयेत सर्वमेवास्य यथापूर्वमृजु-
क्लृप्तं स्यादित्याह्वयेताथ निविदं दध्या-
दथ सूक्तं शंसेत्सो सर्वस्य क्लृप्तिः, इति ।

। यमु यं तु यजमानं प्रति । पूर्वोक्तस्य द्वेष्यस्य यजमानस्य व्यावृत्त्यर्थः उक्तम् ।

। यजमानस्य सर्वमेव ब्राह्मणक्षत्रियवैश्यजातिरूपं यथापूर्वमुत्तमजातेः

नतिक्रम्य ऋजुक्लृप्तं सम्यक्संपादितं स्यादिति कामनायां शौसावोमि-

त्वावः प्रथमस्ततोऽग्निर्देवेद् इति निवित्ततः प्र वो देवायेति सूक्तं शंसेत् ।

सैवोक्तानुष्ठितिरेव सर्वस्य जातित्रयस्य क्लृप्तिः समीचीनकल्पना भवति ।

अथ निविदः प्रशंसितुमाह—

प्रजापतिर्वा इदमेक एवाग्र आस सोऽकामयत
प्रजायेय भूयान्स्यामिति स तपोऽतप्यत स

वाचमयच्छत्स संवत्सरस्य परस्ताद्वाहरद्वादश-
कृत्वो द्वादशपदा वा एषा निविदेतां वाव तां
निविदं व्याहरतां सर्वाणि भूतान्यन्वसृज्यन्त, इति ।

इदमिदानीं दृश्यमानं जगदग्रे स्वोत्पत्तेः पुरा प्रजापतिरीश्वर एक एव
वै । स चाकामयताहमेव प्रजायेय प्रजारूपेणोत्पद्येय । तथा सति पूर्वै
द्वितीयरूपाङ्गयानतिप्रभूतः स्यामिति कामयित्वा स प्रजापतिः सृष्टिसाधनं
कृतवान् । तस्मिंस्तपसि वाचमयच्छन्मौनव्रतं कृतवान् । तथा कृत्वा सं-
रादूर्ध्वं द्वादशकृत्वो वाचमुच्चारितवान् । सेयमुच्चारिता वागेषा द्वादशपदं
निविदसंपन्ना । तामेतामेव निविदं प्रजापतिर्व्याहृतवान् । तां निविदमनु त
मध्यात्सर्वाणि भूतान्यन्वसृज्यन्त ।

उक्तार्थं द्रढयितुं कंचिन्मन्त्रमुदाहरति—

तदेतदृषिः पश्यन्नभ्यनूवाच स पूर्वया निविदा कव्य-
ताऽऽयोरिमाः प्रजा अजनयन्मनूनामिति, इति ।

तदेतत्प्रजापतेः सर्जनं दिव्यदृष्ट्या पश्यन्कुत्सनामको महर्षिर्मन्त्रेणा
वाच । स पूर्वयेत्यादिर्मन्त्रः । स प्रजापतिः पूर्वया प्रथमं प्रादुर्भूतया नि-
द्वादशपदरूपया कव्यता कवित्वं शब्दस्रष्टृत्वमायोरागतवान्प्राप्तवानित्य-
तत ऊर्ध्वं मनूनां वैवस्वतादीनां संबन्धिनीरिमा ब्राह्मणसन्निध्यादिरूपाः
अजनयदित्ययं मन्त्रः पूर्वोक्तमेवार्थं ब्रूते ।

निविदं प्रशस्य तदनुष्ठानं प्रशंसति—

तद्यदेतां पुरस्तात्सूक्तस्य निविदं दधाति प्रजात्यै, इति ।

यस्मात्प्रजापतिर्नैवं कृतं तस्माद्यदि होता सूक्तस्य पुरस्तादेतां नि-
दध्यात्तदा सा निविद्यजमानस्य प्रजात्यै प्रजोत्पादनाय संपद्यते ।

वेदनं प्रशंसति—

प्रजायते प्रजया पशुभिर्य एवं वेद ॥ ३३ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण
भाष्ये दशमाध्याये प्रथमः खण्डः ॥ १ ॥ (३३) [६३]

श्रादशपदोपेताया निविदः प्रथमं पदं विधत्ते—

अग्निर्देवेद्ध इति शंसत्यसौ वा अग्निर्देवेद्ध एतं हि देवा
इन्धत एतमेव तदेतस्मिँल्लोक आयातयति, इति ।

वैरिद्धः प्रज्वलितोऽग्निरित्येष निविदि प्रथमभागस्यार्थः । तं भागं होता
सौ वा आदित्यमण्डलेऽवस्थित एव प्रकाशो देवैरिद्धोऽग्निः । यस्मादेतं
निकर्तितं प्रकाशं देवा इन्धत इद्धं दीपितं समृद्धं कुर्वन्ति तत्तेन प्रथमभाग-
नैतमेवाऽऽदित्यरूपं प्रकाशमेतस्मिँद्युलोक आयातयति प्रसारयति ।

द्वितीयं पदं विधत्ते—

अग्निर्मन्विद्ध इति शंसत्ययं वा अग्नि-
र्मन्विद्ध इमं हि मनुष्या इन्धतेऽग्नि-
मेव तदस्मिँल्लोक आयातयति, इति ।

अङ्गाररूपोऽग्निर्भूलोकवर्ती मनुष्यैः प्रज्वाल्यते । अन्यत्पूर्ववत् ।
तृतीयं पदं विधत्ते—

अग्निः सुषमिदिति शंसति वायुर्वा अग्निः सुषमिद्वा-
युर्हि स्वयमात्मानं समिन्धे स्वयमिदं सर्वं यदिदं
किंच वायुमेव तदन्तरिक्षलोक आयातयति, इति ।

शोभना समिप्रकाशनं संचरणरूपं यस्य वायोः सोऽयं सुषमिद् । तस्या-
यं गतिहेतुत्वाद्यौगिकम् । अग्नि गतावित्यस्माद्धातोरूपपन्नोऽयं शब्दः । प्रथ-
मिणेऽप्यादित्यपरत्वमेवं योजनीयम् । वायुर्हि स्वात्मानं सर्वं जगच्च समिन्धे
एकप्रकाशयति व्यापारक्षमं करोतीत्यर्थः ।

चतुर्थपदं विधत्ते—

होता देववृत्त इति शंसत्यसौ वै होता
देववृत्त एष हि सर्वतो देवैर्वृत्त एत-
मेव तदेतस्मिँल्लोक आयातयति, इति ।

प्रसावादित्यः स्वोदयास्तमयाभ्यां सायंप्रातर्होमनिमित्तत्वेन होता स वै
के वर्तमानत्वाद्देवैर्वृत्तः ।

पञ्चमं पदं विधत्ते—

होता मनुवृत इति शंसत्ययं वा अग्नि-
होता मनुवृतोऽयं हि सर्वतो मनुष्यैर्वृतोऽ-
ग्निमेव तदस्मिँल्लोक आयातयति, इति ।

भूलोकेऽवस्थितोऽग्निर्होमाधिकरणत्वाद्धोता यजमानत्विग्भिश्चेष्टितत्वा
वृतः ।

षष्ठं पदं विधत्ते—

प्रणीर्यज्ञानामिति शंसति वायुर्वै प्रणीर्यज्ञानां
यदा हि प्राणित्यथ यज्ञोऽथाग्निहोत्रं वायु-
मेव तदन्तरिक्षलोक आयातयति, इति ।

यज्ञान्प्रकर्षेण नयति वायुस्तस्मादेष यज्ञानां प्रणीर्यस्मिन्काले ।
प्राणिति प्राणवायुना चेष्टते तदा यज्ञो भवति । तस्यैव व्याख्यानमुदाह-
र्यमथाग्निहोत्रमिति प्राणवायुचेष्टयाऽग्निहोत्रकरणादिव्यापारा निष्पद्यन्ते ।

सप्तमं पदं विधत्ते—

रथीरध्वराणामिति शंसत्यसौ वै रथी-
रध्वराणामेष हि यथैतच्चरति रथीरिवैत-
मेव तदेतस्मिँल्लोक आयातयति, इति ।

असावादित्योऽध्वराणां प्रकाशनाय रथीर्भवति रथवान्भूत्वा संवा
अयमेवार्थ एष हीत्यादिनोच्यते । यथा लोके रथीरिव कश्चन रथवानेवैता
व्यस्थानं प्रति चरति तथैष आदित्योऽपि रथयुक्त एव चरति । शास्त्रान्
तदीयरथप्रदर्शनपूर्वकमेव मन्त्रो व्याख्यातः—‘रथीरध्वराणामित्याह, ए
देवरथः’ इति ।

अष्टमं पदं विधत्ते—

अतूर्तो होतेति शंसत्ययं वा अग्निरतूर्तो
होतेमं ह न कश्चन तिर्यञ्चं तरत्यग्नि-
मेव तदस्मिँल्लोक आयातयति, इति ।

लोकवर्ती वह्निरतूर्तः केनाप्यतीर्णः । मार्गमध्ये तिर्यञ्चं मार्गस्यावरोधक-
स्थितं प्रौढं दावाग्निं कश्चिदपि तरितुं न समर्थः ।

इमं पदं विधत्ते—

तूर्णिर्हव्यवाळिति शंसति वायुर्वै तूर्णिर्ह-
व्यवाड्वायुर्हीदं सर्वं सद्यस्तरति यदिदं
किंच वायुर्देवेभ्यो हव्यं वहति वायु-
मेव तदन्तरिक्षलोक आयातयति, इति ।

तरतीति तूर्णिः । वायोः सर्वतरणसामर्थ्यं प्रसिद्धम् । हव्यं वहतीति हव्य-
हविर्वहनस्य क्रियारूपस्य वायुनिष्पाद्यत्वादसौ हव्यं वहति ।

दशमं पदं विधत्ते—

आ देवो देवान्वक्षदिति शंसत्यसौ वै देवो देवा-
नावहत्येतमेव तदेतस्मिँल्लोक आयातयति, इति ।

असावादित्यो देवः स्वोदयास्तमयाभ्यां होमकालसूचनेन देवान्नावक्षदा-
ति ।

एकादशं पदं विधत्ते—

यक्षदग्निर्देवो देवानिति शंसत्ययं वा अग्निर्देवो
देवान्यजत्यग्निमेव तदस्मिँल्लोक आयातयति, इति ।

अयं भूमौ दृश्यमानोऽग्निर्देवो देवान्यजतीति प्रसिद्धम् ।

द्वादशं पदं विधत्ते—

सो अध्वरा करति जातवेदा इति शंसति वायुर्वै
जातवेदा वायुर्हीदं सर्वं करोति यदिदं किंच वायु-
मेव तदन्तरिक्षलोक आयातयति ॥ ३४ ॥ इति ।

उच्छ्वासनिःश्वासप्रदानेन जातं प्राणिनं वेदयति जीवनयुक्तत्वेन ज्ञापयतीति
पुर्जातवेदाः । स चाध्वरा सर्वयज्ञान्करोति निष्पादयति व्यापाररूपस्या-
नस्य बायवधीनत्वात् । एष द्वादशसु पदेषु सूर्याग्निवायवश्चतुरावृत्ताः ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये दशमाध्याये द्वितीयः खण्डः ॥ २ ॥ (३४) [६४]

निविदो यानि द्वादश पदानि भागरूपाणि तान्युक्तानि। अथ तदन्त
विसूक्तं विधत्ते—

प्र वो देवायाग्नय इत्यनुष्टुभः, इति ।

प्र व इत्यादि सूक्तस्य प्रतीकं तस्मिन्सूक्ते याः सप्तसंख्याका अनु
न्दस्का ऋचः सन्ति ताः शंसेदिति शेषः ।

प्रथमायामृचि यौ प्रथमद्वितीयपादौ तयोर्विहरणं विधत्ते—

प्रथमे पदे विहरति तस्मात्स्रयुरू विहरति, इति ।

विहरणं पृथक्करणम् । द्वयोः पादयोर्मध्ये विहारं विच्छेदं कृत्वा प
यस्मादत्र पादयोः परस्परवियोगस्तस्माल्लोकेऽपि स्त्री संभोगकाले स्वकीये
विहरति वियोजयति ।

तस्यामृचि तृतीयचतुर्थपादयोरविच्छेदं विधत्ते—

समस्यत्युत्तरे पदे तस्मात्पुमानूरु समस्यति तन्मि-
थुनं मिथुनमेव तदुक्थमुखे करोति प्रजात्यै, इति ।

यस्मात्तृतीयचतुर्थपादयोरुत्तरार्धगतयोः संयोजनं तस्माल्लोकेऽप्युपा
पुमान्भोगकाले स्वकीये ऊरु समस्यति संयोजयति तदुभयं मिलित्वा
भवति तस्मादुक्थमुखे शस्त्रस्योपक्रमे मिथुनमेव करोति । तच्च यजमानस
ननाय संपद्यते ।

वेदनं प्रशंसति—

प्रजायते प्रजया पशुभिर्य एवं वेद, इति ।

पुनरप्युक्तमेवानूद्य प्रकारान्तरेण प्रशंसति—

प्र वो देवायाग्नय इत्येवानुष्टुभः प्रथमे पदे विहरति
वज्रमेव तत्परोवरीयांसं करोति समस्यत्येवोत्तरे पदे
आरम्भणतो वै वज्रस्याणिमाऽथो दण्डस्याथो
परशोर्वज्रमेव तत्प्रहरति द्विषते भ्रातृव्याय वयं
योऽस्य स्तृत्यस्तस्मै स्तर्तवै ॥ ३५ ॥ इति ।

इत्येवानुष्टुभ इति योऽयमेवकारः स पूर्वस्यैवानुवादो न तु नूतनविधिः

ार्थः । परोवरीयांसं परस्युत्तरभागेऽतिशयेन स्थूलमीदृशं वज्रं सूक्त-
 १ संपादयति । प्रथमाया ऋच उत्तरार्धे पदे तत्पादयोः समसनं तदपि
 षड्व्यर्थं वज्रस्य ह्यारम्भणतोऽणिमा मूले सौक्ष्म्यमित्यर्थः । वज्रशब्देन
 दिरूपमायुधमभिधीयते । तस्य हि मूले मुष्टिवन्धनस्थाने सूक्ष्मता भव-
 २ रे तु विस्तारः । दण्डशब्देन गदा विवक्षिता । साऽपि हस्तग्रहणस्थाने
 सूक्ष्मा प्रहारस्थानेऽग्रे स्थूला । परशुरपि तथाविधः । यथाऽयं त्रिविधो
 र्वभिदमपि सूक्तं प्रथमार्धर्चपादविहरणेन सूक्ष्ममुत्तरार्धर्चपादसमासेन
 ३ । अत ईदृशं सूक्तरूपं वज्रमेव द्वेषं कुर्वतो भ्रातृव्यस्य वधमुद्दिश्य प्रह-
 ४ यः शत्रुरस्य स्तृत्यो हन्तव्यस्तस्मै स्तर्तवै तस्य हिंसायै भवति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
 ह्मणभाष्ये दशमाध्याये तृतीयः खण्डः ॥ ३ ॥ (३५) [६५]

थाऽऽग्नीध्रीयवासादिसिद्ध्यर्थमाख्यायिकामाह—

देवासुरा वा एषु लोकेषु समयतन्त ते वै देवाः सद
 एवाऽऽयतनमकुर्वत तान्सदसोऽजयंस्त आग्नीध्र-
 संप्रापद्यन्त ते ततो न पराजयन्त तस्मादा-
 ग्नीध्र उपवसन्ति न सदस्याग्निध्रे ह्यधारयन्त
 यदाग्निध्रेऽधारयन्त तदाग्निध्रस्याऽऽग्नीध्रत्वम्, इति ।

१ कदाचिद्देवाश्चासुराश्च लोकविषये समयतन्त सङ्ग्रामं कृतवन्तः । वय-
 लोकेषु निवसामो न तु यूयमित्येवं परस्परस्पर्धा । तदानीं देवाः सौमिक-
 प्राग्वंशस्य पूर्वस्यां दिशि येयं सदोभिधाना शाला तामेव स्वस्य निवा-
 नं कृतवन्तः । तत्रावस्थितांस्तान्देवानसुराः सदसोऽजयञ्जित्वा सदसो
 धारितवन्त इत्यर्थः । ततो देवा निर्गताः सन्त आग्नीध्राभिधां शालां
 २ न्तः । ते देवाः प्राप्य तत आग्नीध्रीयं न पराजयन्त तत्रासुराणामेव परा-
 ३ त तु देवानाम् । यस्मादेवं तस्मादाग्नीध्रशालायामुपवसथे दिने यजमाना
 न्ति । अग्निसमीपे निवसेयुर्न तु सदसि निवासः कर्तव्यः । आग्निध्रे हि
 पलायनं परित्यज्य स्वात्मानं धारितवन्तस्तस्मात्तत्र निवासो युक्तः ।
 ४ आग्निध्रे धारितवन्तस्तस्मादाग्नीध्रं नाम संपन्नम् । अग्निसमीपे स्वात्मधार-
 णवृत्तिनिमित्तत्वात् ।

अथ सदस्यवस्थितेषु धिष्ण्येष्वग्नीध्रादग्निविहरणं विधत्ते—

तेषां वै देवानामसुराः सदस्यानग्नीन्निर्वापयांच-
क्रुस्ते देवा आग्नीध्रादेव सदस्यानग्नीन्विहरन्त तैर-
सुररक्षांस्यपाघ्नत तथैवैतद्यजमाना आग्नीध्रादेव
सदस्यानग्नीन्विहरन्त्यसुररक्षांस्येव तदपघ्नते, इति ।

पुरा देवानां संबन्धिनो येऽग्नयः सदस्यवस्थितेषु धिष्ण्येष्व्वासंस्तान्
न्देवपलायनेन सदःप्रविष्टा असुरा निर्वापयांचक्रुर्जलप्रक्षेपेणाग्नीञ्शान्ता
र्वन् । तदानीं ते देवा आग्नीध्रे स्थित्वा तत्रत्यान्सदस्यानग्नीन्विहरन्त सद्
वस्थितेषु धिष्ण्येषु पृथक्पृथगग्नीन्विहृतवन्तः स्थापितवन्तः । तैः प्रबलैरग्नि
रसुरान्नक्षांसि च सदसि हतवन्तः । यथा देवैर्विहरणं कृतं तथैवैतस्मि
काले यजमाना आग्नीध्रादेव बह्वेः सदस्यानग्नीन्विहरेयुः । तेन विहरणेना
न्नक्षांसि च तदपघ्नते तत्तदानीं नाशयन्ति । सोऽयमर्थः सर्वोऽपि शास्त्रा
संगृह्याऽऽम्नातः—‘देवा वै यज्ञं पराजयन्त तमाग्नीध्रात्पुनरयाजयन्तै
यज्ञस्यापराजितं यदाग्नीध्रं यदाग्नीध्राद्धिष्णियान्विहरन्ति यदेव यज्ञस्या
जितं तत एवैनं पुनस्तनुते’ इति ।

इत्थं शंसनस्थानगतेषु धिष्ण्येष्वग्निविहरणं विधाय तत्र शंसनीयानां शस्त्र
यदेतदाज्यनामकत्वं तदेतच्छब्दनिर्वचनेन विस्पष्टयति—

ते वै प्रातराज्यैरेवाऽऽजयन्त आयन्यदाज्यैरे-
वाऽऽजयन्त आयंस्तदाज्यानामाज्यत्वम्, इति ।

त एव देवाः प्रातःसवने यान्याज्यनामकानि शस्त्राणि तैरेवाऽऽ समन्ता
प्राप्नुवन्त आगच्छन् । यस्मादेवं तस्मादा समन्ताज्जयन्त्येभिरिति व्युत्प
शस्त्राणामाज्यनाम संपन्नम् । अनेनैव न्यायेन सामवेदे पञ्चदशान्याज्यात्
वाक्येन विहितानां पञ्चदशस्तोमयुक्तानां स्तोत्राणामाज्यनामत्वं द्रष्टव्यम् ।

अथाच्छावाकस्य शस्त्रं विधत्ते—

तासां वै होत्राणामायतीनामाजयन्तीनामच्छा-
वाकीयाऽहीयत तस्यामिन्द्राग्नी अध्यास्तामि-
न्द्राग्नी वै देवानामोजिष्ठौ बलिष्ठौ सहिष्ठौ सत्तमौ

पारयिष्णुतमौ तस्मादैन्द्राग्रमच्छावाकः प्रातःस-
वने शंसतीन्द्राग्नी हि तस्यामध्यास्ताम्, इति ।

प्रशास्ता ब्राह्मणाच्छंस्यच्छावाक इत्येते शस्त्रिणो होत्रका यद्यपि पुरुषा-
ऽपि तदीयतनुविवक्षया तासामित्यादिस्त्रीलिङ्गनिर्देशः । यास्तनवः पूर्व-
तानपाग्रत तासामेव होत्राणां होत्रकतनूनामायतीनां सदः प्रवेष्टुमागच्छन्ती-
जयन्तीनां सर्वतो जयं प्राप्नुवतीनां मध्येऽच्छावाकीयाऽच्छावाकसंब-
नी तनुरहीयत हीनाऽभूत्सदसमागन्तुं नाशक्रोदित्यर्थः । तदनुग्रहार्थं तस्यां
मिन्द्राग्नी अध्यास्तामधिष्ठाय निवासं कृतवन्तौ । युज्यते हीन्द्राग्न्योरनुग्र-
त्वं यस्माद्देवानां मध्य इन्द्राग्नी ओजिष्ठावोजसा बलहेतुनाऽष्टमधातुनाऽत्यन्त-
भावत एव बलिष्ठावतिशयेन शरीरशक्तियुक्तौ तत एव सहिष्ठावतिशयेन शत्रू-
भिवितारौ स्वभक्तविषये तु सत्तमावतिशयेन सन्तौ सन्मार्गवर्तिनावनुग्रही-
वित्यर्थः । अत एव पारयिष्णुतमौ स्वभक्तैरनुष्ठीयमानं कर्मातिशयेन पारं
सदोद्युक्तौ । तस्मादयमच्छावाक इन्द्राग्नीदेवताकं शस्त्रं प्रातःसवने शंसेत् ।
ग्नी आ गतमित्यादिकं तच्छस्त्रं यस्मादिन्द्राग्नी तस्यामच्छावाकतन्वाम-
स्तां तस्मादैन्द्राग्रशस्त्रं तस्य युक्तम् ।

दानीमच्छावाकस्य सदःप्रवेशे विशेषं विधत्ते—

तस्मादु पुरस्तादन्ये होत्रकाः सदः प्रसर्पन्ति पश्चाऽ-
च्छावाकः पश्चेव हि हीनोऽनुसंजिगमिषति, इति ।

यस्मादच्छावाकव्यतिरिक्ताः प्रशास्त्रादयो होत्रकाः सहसा गन्तुं शक्नुवन्ति
वच्छावाकस्तस्मात्प्रशास्त्रादयः पुरस्तात्सदः प्रसर्पेयुः । अच्छावाकस्तु
त्प्रसर्पेत् । लोकेऽपि हि हीनोऽशक्तः पश्चेव हि पश्चादेवं हि जिगमिषतीति
इदम् । अत्र पुरस्तात्पश्चाच्छ(श)ब्दौ देशतः कालतश्चेति वेदितव्यौ ।

अच्छावाकीयशस्त्रं प्रशंसति—

तस्माद्यो ब्राह्मणो बह्वृचो वीर्य-
वान्स्यात्सोऽस्याच्छावाकीयां कुर्यात्ते-
नैव साऽहीना भवति ॥ ३६ ॥ इति ।

इन्द्राग्नी आ गतं०—३-१२-१ ।

यस्मादिन्द्राग्नी तस्यां तन्वामधिष्ठाय निवसतस्तस्माद्धोके यः कोऽपि ब्रा
 बहृच ऋग्वेदाध्यायी वीर्यवान्वेदपाठसामर्थ्यातिशयोपेतः स्यात्सोऽस्य
 मानस्याच्छावाकीयां कुर्यादच्छावाकसंबन्धमैन्द्राग्रशस्त्रं पठेत् । तेनैव पाठे
 तदीयतनुरहीना व्यवहर्तुं समर्था भवति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
 ह्मणभाष्ये दशमाध्याये चतुर्थः खण्डः ॥ ४ ॥ (३६) [६६]

अथाऽऽज्यशस्त्रस्य बहिष्पवमानस्तोत्रोत्तरत्वं प्रउगशस्त्रस्याऽऽज्यस्य
 चरत्वं विधत्ते—

देवरथो वा एष यद्यज्ञस्तस्यैतावन्तरौ
 रश्मी यदाज्यप्रउगे तद्यदाज्येन पवमा-
 नमनुशंसति प्रउगेणाऽऽज्यं देवरथस्यैव
 तदन्तरौ रश्मी विहरत्यलोभाय, इति ।

यो यज्ञोऽस्त्येष देवानां रथ एव तस्य रथरूपस्य रथस्याऽऽज्यं प्रउ
 यच्छस्त्रद्वयं तदन्तरौ रश्मी अश्वबन्धनरज्जू रथस्योपर्यवस्थितेन सारा
 ध्रियमाणत्वात्तयोरभ्यन्तरत्वम् । यस्मादेवं तस्माद्यद्याज्यशस्त्रेण बहिष्पव
 मनु पश्चाच्छंसेत्प्रउगशस्त्रेण चाऽऽज्यस्तोत्रमनुशंसत्तदानीं देवरथस्यैव सं
 नावभ्यन्तरौ रश्मी प्रग्रहौ विहरति विशेषेण संपादयति । तच्चालोभाय व्य
 हराहित्याय संपद्यते । रश्मिराहित्ये बुष्टाभ्यामश्वभ्यां यत्र कापि दुर्गमे
 रथनयने सति रथभङ्गरूपो व्यामोहः स्यात्तन्मा भूदिति शस्त्रद्वयं क्रमेण प्र
 क्तव्यम् ।

लौकिकफलप्रदर्शनेऽत्रैव रश्मिस्थानीयं शस्त्रद्वयं प्रशंसति—

तामनु कृतिं मनुष्यरथस्यैवान्तरौ
 रश्मी विहरन्त्यलोभाय, इति ।

तां कृतिं देवरथे शस्त्रद्वयरूपरश्मिकरणमनु पश्चान्मनुष्यरथस्यैवान्तरौ र
 धिना ग्रहणयोग्यौ रश्मी प्रग्रहौ विहरन्ति संपादयन्ति । तच्च मनुष्यरथस्या
 भाय संपद्यते । अभग्रो मनुष्यरथो यजमानस्य संभवतीत्यर्थः ।

वेदनं प्रशंसति—

नास्य देवरथो लुभ्यति न मनुष्यरथो य एवं वेद, इति ।

शनीं स्तोत्रशस्त्रयोर्वैयधिकरण्यरूपं चोद्यमुद्गावयति—

तदाहुर्यथा वाव स्तोत्रमेवं शस्त्रं पावमानीषु

सामगाः स्तुवत आग्नेयं होताऽऽज्यं शंसति

कथमस्य पावमान्योऽनुशस्ता भवन्तीति, इति ।

त्तस्मिन्नाज्यशस्त्रे ब्रह्मवादिन आहुश्चोदयन्ति । यथैव स्तोत्रं सामगैरुक्तं बह्वृचैः शस्त्रं वक्तव्यं स्तुतमनुशंसतीति विधानात् । अत्र तु सामगाः सै गायता नरः पवमानाय [९-११-१] इत्यादिषु पावमानीषु पवमा-
ताकाः स्तुवन्तु बहिष्पवमानारूपेण स्तोत्रेण स्तुवते । बह्वृचस्तु होता प्र वो
पाग्नय इत्यादिकमाज्यशस्त्रं शंसति । तथा सति कथमस्य होतुः पावमान्य
ऽनुशस्ता भवेयुः । न हि पवमानः शस्त्रस्य देवता किं त्वग्निरिति चोद्यम् ।
स्य परिहारमाह—

यो वा अग्निः स पवमानः, इति ।

अग्निपवमानदेवतयोः परस्परप्रीत्याऽभेदादाग्नेयमपि सूक्तं पावमानमिति
शक्यते । तेन पावमान्योऽनुशस्ताः संपद्यन्ते ।

अग्निपवमानयोरेकत्वे कंचिन्मन्त्रमुदाहरति—

तदप्येतदृषिणोक्तमग्निर्ऋषिः पवमान इति, इति ।

ऽग्निरतीन्द्रियद्रष्टा । योऽयमग्निः स एव पवमानो वायुः प्रीत्यतिशयेनै-
वतिभासात् । यद्वा शोधकत्वादग्निरेव पवमान इति मन्त्रार्थः ।

परिहारमुपपाद्य निगमयति—

एवमु हास्याऽऽग्नेयीभिरेव प्रतिपद्यमा-

नस्य पावमान्योऽनुशस्ता भवन्ति, इति ।

अग्निदेवताकाभिः सूक्तगताभिर्ऋग्भिः शस्त्रं प्रारभमाणस्य होतुर्बहिष्पवमा-
त्रगताः पवमानदेवताका ऋचोऽनुशस्ता भवन्ति ।

वतामयुक्तं वैयधिकरण्यं परिहृत्य च्छन्दःप्रयुक्तं वैयधिकरण्यरूपं चोद्यं
मुद्गावयति—

तदाहुर्यथा वाव स्तोत्रमेवं शस्त्रं गायत्रीषु

सामगाः स्तुवत आनुष्टुभं होताऽऽज्यं शंसति
कथमस्य गायत्र्योऽनुशस्ता भवन्तीति, इति ।

बहिष्पवमानस्तोत्रगता उपास्मै गायता [९-११-१] इत्याद्या
गायत्रीछन्दस्काः प्र वो देवाय [३-१३-१] इत्यादिकमाज्यशस्त्रम-
न्दस्कमिति वैयधिकरण्यं चोद्यम् ।

तस्य परिहारमाह—

संपदेति ब्रूयात्, इति ।

अनुष्टुप्सु गायत्रीत्वे संपादिते सति तथा संपदा वैयधिकरण्यपरिह-
कूलशंसनं भवतीति परिहारं ब्रूयात् ।

संपादनप्रकारं दर्शयति—

सप्तैता अनुष्टुभस्तास्त्रिः प्रथमया त्रिरुत्तमयै-
कादश भवन्ति विराड्याज्या द्वादशी न
वा एकेनाक्षरेण च्छन्दांसि वियन्ति न
द्वाभ्यां ताः षोडश गायत्र्यो भवन्ति, इति ।

आद्यन्तयोर्ऋचोस्त्रिराष्टौ सत्यां स्वभावतः सप्तानामनुष्टुभापेक
संपद्यते । अग्न इन्द्रश्चेति याज्या विराट्छन्दस्का । सा द्वादशयनुष्टुविति
नीया । यद्यपि तस्या विराजस्त्रयस्त्रिंशदक्षरत्वादेकमक्षरमनुष्टुपत्वादीति
तथाऽप्यल्पेन वैकल्पेन च्छन्दस्त्वं नापैतीतिन्यायः पूर्वमप्युदाहृतः । ए
द्वादशस्वनुष्टुप्सु द्वादश पादानपनीयावशिष्टैः पादैस्त्रिपदा गायत्र्यो द्वादश
दनीयाः । अपनीतैश्च पादैश्चतस्रो गायत्र्य इत्यनेन प्रकारेण षोडशसं
गायत्र्य एव संपद्यन्ते ।

परिहारं निगमयति—

एवमु हास्यानुष्टुब्धिरेव प्रतिपद्यमा-
नस्य गायत्र्योऽनुशस्ता भवन्ति, इति ।

इदानीमैन्द्राग्नहस्य याज्यां विधत्ते—

अग्न इन्द्रश्च दाशुषो दुरोण इत्याग्नेन्द्र्या यजति, इति
नन्वैन्द्राग्नग्रे पूर्वभावित्वमिन्द्रस्य प्रतीयतेऽग्नेस्तु पश्चाद्भावित्वम् ।

न्यायां तु तद्विपर्ययः कस्मात्क्रियत इत्याशङ्क्याऽऽह—

न वा एताविन्द्राग्नी सन्तौ व्यजयेतामा-
ग्नेद्रौ वा एतौ सन्तौ व्यजयेतां तद्य-
दाग्नेन्द्र्या यजति विजित्या एव, इति ।

रैः सह देवानां विजययुद्धे सति विजयार्थमिन्द्रस्य पुरोगमनमग्नेः
नमित्येवं न संपन्नम् । किं त्वग्निः पुरोगत इन्द्रस्तु पश्चाद्गतः । अतो
हालीनक्रमेणैवाग्निपूर्वकत्वप्रतिपादिकया यजने सति यजमानस्य विज-
पद्यत एव ।

न्यागतान्यक्षराणि प्रशंसति—

सा विराट् त्रयस्त्रिंशदक्षरा भवति त्रयस्त्रिंशद्वै देवा
अष्टौ वसव एकादश रुद्रा द्वादशाऽऽदित्याः प्रजा-
पतिश्च वषट्कारश्च तत्प्रथम उक्थमुखे देवता
अक्षरभाजः करोत्यक्षरमक्षरमेव तद्देवता अनु-
प्रपिबन्ति देवपात्रेणैव तद्देवतास्तृप्यन्ति, इति ।

राणां देवतानां च संख्यासाम्यम् । उक्थमुखे शस्त्राणां मध्ये मुख्ये
राज्यशस्त्रे देवताः प्रत्येकमक्षरभाजः करोति तास्तत्तदक्षरमेवानुसृत्य ता
सोमं प्रकर्षेण पिबन्ति । तथा सति स्वयोग्येनाक्षररूपेण देवपात्रेणैव
वृसा भवन्तीति ।

याज्ययोर्देवताप्रयुक्तं वैयधिकरण्यचोद्यमुद्गावयति—

तदाहुर्यथा वाव शस्त्रमेवं याज्याऽऽग्नेयं होताऽऽ-
ज्यं शंसत्यथ कस्मादाग्नेन्द्र्या यजतीति, इति ।

।स्याग्निरैक एव देवता याज्यायास्त्वग्निरिन्द्रश्चेति द्वयोर्मिलितयोर्देवता-
। वैयधिकरण्यम् ।

य चोद्यस्य परिहारमाह—

या वा आग्नेन्द्र्यैन्द्राग्नी वै सा सेन्द्राग्ने-
तदुक्थं ग्रहेण च तूष्णींशंसेन च, इति ।

येयमाग्नेन्दी याज्या सेयमैन्द्राग्न्यपि भवति । द्वयोः पौर्वापर्यमविसं
तस्या ऋचो द्विदेवत्वसद्भावाद्देवतयोः क्रमविपर्यासमात्रेऽङ्गीकृते
याज्याया ऐन्द्राग्रत्वमुपचरितं यथा संपद्यते तथैवैतदुक्त्यमाज्यशस्त्रमपि ३
तूष्णींशंसद्वारा चेन्द्राग्निदेवतासहितं संपद्यते तथा सत्यैन्द्राग्रत्वस्योप
याज्याशस्त्रयोः सद्भावाद्भास्ति वैयधिकरण्यम् ।

आज्यशस्त्रस्य ग्रहद्वारकं तूष्णींशंसद्वारकं चैन्द्राग्रत्वं दर्शयति—

इन्द्राग्नी आगतं सुतं गीर्भिर्नभो वरेण्यम् ।
अस्य पातं धियेषितेत्यैन्द्राग्रमध्वर्युर्ग्रहं
गृह्णाति भूरग्निर्ज्योतिर्ज्योतिरग्निरिन्द्रो ज्योति-
र्भुवो ज्योतिरिन्द्रः सूर्यो ज्योतिर्ज्योतिः
स्वः सूर्य इति होता तूष्णींशंसं शंसति
तद्यथैव शस्त्रमेवं याज्या ॥ ३७ ॥ इति ।

हे, इन्द्राग्नी सुतमभिषुतं सोमं प्रत्यागतमागच्छतम् । कीदृशं सुतं ।
स्तुतिभिर्युक्तमिति शेषः । नभ आकाशस्वरूपमाकाशवन्महदि(हान्तमि)न
वरेण्यं वरणीयम् । आगत्य च युवां धियेषिता स्वबुद्ध्या प्रेषितौ सन्
सोमस्य सारं पातं पिबतम् । इत्यनेनैन्द्राग्रदेवताकमन्त्रेणाध्वर्युरैन्द्रा
गृह्णाति । तूष्णींशंसे भूरग्निरित्यग्निराम्नात इन्द्रो ज्योतिरितीन्द्रोऽप्याम्ना
उभयसद्भावात्तूष्णींशंसोऽप्यैन्द्राग्र ईदृशस्य ग्रहस्य तूष्णींशंसस्य संबन्धात्
शस्त्रमप्यैन्द्राग्रं भवति । तस्माच्छस्त्रयाज्ययोरैन्द्राग्रत्वसंपादनाद्भास्ति वैय
रण्यम् ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण
भाष्ये दशमाध्याये पञ्चमः खण्डः ॥ ५ ॥ (३७) [६७]

पूर्वत्र पराङ्ध्वर्यावित्याद्याश्वलायनसूत्रोदाहरणेन होतुर्यो जपो दर्श
मिमं जपं विधत्ते—

होतृजपं जपति रेतस्तस्मिञ्चति, इति ।

इन्द्राग्नी आगतं सुतं०—३-१२-१ ।

तुः कर्तव्यो यो जपस्तमनुतिष्ठेत् । तेन प्रजोत्पादनार्थमादौ रेतः सिक्तं ।।

त्रोच्चारणप्रकारविशेषं विधत्ते—

उपांशु जपत्युपांश्विव वै रेतसः सिक्तिः, इति ।

प्लुष्टस्पन्दनमेव परैर्दृश्यते न तु शब्दः श्रूयते तादृशमुपांशुत्वम् । लौकिके चनेऽपि ध्वनेरश्रवणाद्युक्तं तथाविधत्वम् ।

एष जपस्य शौसावोमित्येतस्मादाहावात्पूर्वभावित्वं विधत्ते—

पुराऽऽहावाज्जपति यद्वै किंचो-

ध्वमाहावाच्छस्त्रस्यैव तत्, इति ।

ध्वर्युराह्वयते येन शौसावोमिति मन्त्रेण तस्मात्पूर्वभावी होतृजपः । तथा श्वलायनेनोदाहृतम्—‘जपित्वाऽनभिर्हिकृत्य शौसावोमित्युच्चैराह्वय’ आहावादूर्ध्वं यत्किञ्चित्पठ्यते तत्सर्वं शस्त्रस्यैव संबन्धि भवेत् । आहा- ग शस्त्रानुज्ञानस्य पृष्टत्वात् । अतो होतृजपस्य शस्त्रान्तर्भावं निवारयितुं लीनत्वम् ।

थाऽऽहावे प्रकारविशेषं विधत्ते—

पराञ्च चतुष्पद्यासीनमभ्याह्वयते तस्मात्प-

राञ्चो भूत्वा चतुष्पादो रेतः सिञ्चन्ति, इति ।

स्मिन्कालेऽध्वर्युः पराङ्भवति होतुर्विमुखो भवति । तथा चतुष्पदी गौरिव भूमाववस्थाप्याऽऽसीनो भवति । तादृशमध्वर्युं संबोध्याभिमुखो यथा तथा होता शौसावोमिति मन्त्रेणाऽऽह्वयते । यस्मादाह्वानकाल ईदृशोऽस्माद्धोकेऽपि चतुष्पादो गवादयः पराञ्चः संभोगावस्थायां परस्परा- रहिता भूत्वा रेतः सिञ्चन्ति ।

हावादूर्ध्वमध्वर्योश्चतुष्पात्त्वं परित्यज्य सम्यगुत्थानं विधत्ते—

सम्यङ्द्विपाद्भवति तस्मात्सम्यञ्चो

भूत्वा द्विपादो रेतः सिञ्चन्ति, इति ।

ध्वत्वेनोत्थानं सम्यक्त्वं तथाविधा भूत्वा रेतः सिञ्चन्ति । जपितव्यो षस्तस्याऽऽदौ सुमत्पद्गद इति पञ्चाक्षराणि पठितव्यानि । तानि च पूर्व- पङ्क्तिप्रशंसायां विहितानि ।

तेभ्य ऊर्ध्वं यो जपितव्यो मन्त्रस्तस्य प्रथमभागमनूद्य व्याचष्टे—

पिता मातरिश्वेत्याह प्राणो वै पिता प्राणो
मातरिश्वा प्राणो रेतो रेतस्तत्सिञ्चति, इति ।

तस्मिन्मन्त्रे यजमानस्य नूतनं जन्म संपाद्यते । अतोऽत्र मातरिश्वा
पितृत्वेन वर्णयते । तमिमं पितेत्यादिकं मन्त्रं होता ब्रूयात् । प्राण एव
पिता मृतात्पितृदेहाज्जन्मासंभवात् । वायुश्च प्राणः प्राणस्य वायुकार्यं
रेतश्च प्राणः प्राणयुक्तस्यैव रेतसो जननहेतुत्वात् । अत एवाऽऽरण्यके
मोस्यते—‘यद्वा ऋते प्राणाद्रेतः सिच्येत पूयेन्न संभवेत्’ इति । तत्तेन
मभागपाठेन यजमानपुनर्जन्मार्थं रेतः सिक्तं भवति ।

द्वितीयभागमनूद्य व्याचष्टे—

अच्छिद्रा पदाऽथा इ(दि)ति रेतो वा
अच्छिद्रमतो ह्यच्छिद्रः संभवाति, इति ।

स वायुरूपः पिता छिद्ररहितं पदं प्रापणीयं रेतोऽथा ग(द्र)
स्थापितवान् । अत्रोक्तमच्छिद्रं वस्तु रेत एव । अतो हि रेतसः पुमान्
उत्पद्यते ।

तृतीयभागमनूद्य व्याचष्टे—

अच्छिद्रोक्था कवयः शंसन्निति ये
वा अनूचानास्ते कवयस्त इदमच्छिद्रं
रेतः प्रजनयन्नित्येव तदाह, इति ।

कवयः पुरुषा अच्छिद्रोक्था शंसन्निच्छिद्ररहितमुक्थं शस्त्रं शंसन्ति ।
कविशब्देनानूचानाः षडङ्गसहितवेदाध्यायिन उच्यन्ते । ते चेदमच्छिद्रं
प्रजनयन्नुत्पादयन्तीत्यनेनैव प्रकारेण तदच्छिद्रोक्थेति वाक्यमाह ब्रूते ।

चतुर्थभागमनूद्य व्याचष्टे—

सोमो विश्ववित्रीथा निनेषद्बृहस्पतिरुक्थामदानि
शंसिषदिति ब्रह्म वै बृहस्पतिः क्षत्रं सोम स्तुतश-
स्त्राणि नीथानि चोक्थामदानि च दैवेन चैवैतद्-

ह्याणा प्रमूतो दैवेन च क्षत्रेणोक्तानि शंसति, इति ।

श्वित्सर्वज्ञः सोमो नीथानि नेतव्यान्यनुष्ठेयानि स्तोत्रशस्त्राणि निनेष-
च्छां कृतवान्प्रयुक्तवानित्यर्थः । तथा बृहस्पतिरुक्थामदानि शस्त्ररूपाणि
कारणानि शंसिषच्छंसितुमिच्छति शस्तवानित्यर्थः । अस्मिन्भागे बृह-
सोमशब्दाभ्यां ब्राह्मणक्षत्रियजातिद्वयं दैवं विवक्षितम् । नीथशब्देनो-
दशब्देन च स्तोत्रशस्त्राणि विवक्षितानि । अत एवैतद्भागपादे सति देव-
धना ब्राह्मणेन क्षत्रियेण च प्रेरितः शस्त्राणि शंसति ।

।मबृहस्पत्योः सर्वकर्मप्रेरकत्वप्रसिद्धिं दर्शयति—

एतौ ह वा अस्य सर्वस्य प्रस-
वस्येशाते यदिदं किंच, इति ।

ज्ञेऽनुष्ठेयं यत्किंचिदस्त्यस्य सर्वस्य प्रसवो यत्प्रेरणं तस्य सोमबृहस्पती
वामिनौ ।

।तिरेकमुखेनै(णै)तदेव द्रढयति—

तद्यदेताभ्यामप्रसूतः करोत्यकृतं तद-
कृतमकरिति वै निन्दन्ति, इति ।

तथा द्वयोः प्रेरणस्वामित्वे सति यदङ्गमेताभ्यामप्रेरितः करोति तदङ्गम-
। भवति । लोकेऽपि स्वाम्यनुज्ञामन्तरेण यत्क्रियते तत्तत्राकृतमकरक-
कृतवानिति जना निन्दन्ति ।

।नं प्रशंसति—

कृतमस्य कृतं भवति नास्या-
कृतं कृतं भवति य एवं वेद, इति ।

स्य वेदितुः कृतं कर्तव्यमेव कृतं भवति न त्वकृतमकर्तव्यं कृतं भवति ।

।मभागमनूय व्याचष्टे—

वागायुर्विश्वायुर्विश्वमायुरित्याह प्राणो
वा आयुः प्राणो रेतो वाग्योनि-
योनिं तदुपसंधाय रेतः सिञ्चति, इति ।

। वागिन्द्रियरूपा यदप्यायुर्जीवनं तदुभयमस्तिवाति शेषः । न चात्राऽऽ-
विवक्षितं किंतु विश्वायुर्विश्वं समस्तं शतसंबत्सरपरिमितमायुर्विवक्षितं ।

तस्माद्विश्वमायुर्यजमानः प्राप्नोत्वित्यध्याहारः । तमिमं भागं पठेत् । अयुःशब्देन प्राण एव विवक्ष्यते । यावद्भ्रस्मिञ्शरीरे प्राणो वसति तावदिति श्रुतेः । रेतसः प्राणत्वं पूर्वमेवोदाहृतम् । वाक्शब्देन योनिरुपलक्ष्य तथा सति तद्भागपाठेन योनिमुपसंधाय गर्भस्थानमभिलक्ष्य रेतः सिञ्चति षष्ठं भागमनूद्य व्याचष्टे—

क इदं शंसिष्यति स इदं शंसिष्यती-
त्याह प्रजापतिर्वै कः प्रजापतिः प्रजन-
यिष्यतीत्येव तदाह ॥ ३८ ॥ इति ।

कः प्रजापतिरिदं शस्त्रं शंसिष्यति शंसितुमिच्छत्यतः स एवेदं शंसि तमिममन्तिमभागं ब्रूयात् । अत्र कशब्देन प्रजापति(ते)रुक्तत्वात्स एव य नमुत्पादयिष्यतीत्यनेनैव प्रकारेण तन्मन्त्रवाक्यं ब्रूते ॥

इति श्रीमत्सायणाचार्यविरचिते माधवीये वेदार्थप्रकाशे पेत्रेयब्राह्मणभाष्ये दशमाध्याये षष्ठः खण्डः ॥ ६ ॥ (३८) [६८]

आहावात्पूर्वकालीनं जपमुक्तवोत्तरकालीनं तूष्णींशंसं विधत्ते—

आहूय तूष्णींशंसं शंसति रेतस्तत्सिक्तं विक-
रोति सिक्किर्वा अग्रेऽथ विकृतिः, इति ।

शंसावोमिति मन्त्रेणाध्वर्युमुपहूय पश्चात्तूष्णींशंसं पठेत् । तथा सति जपेन सिक्तं रेतोऽग्नेन विकरोति पिण्डाद्याकारविकारं रेतसि जनयति । पूर्वभावी विकारः पश्चाद्भावीति युक्तोऽयं क्रमः ।

शंसनकाले ध्वनिराहित्यं विधत्ते—

उपांशु तूष्णींशंसं शंसत्युपां-
श्विव वै रेतसः सिक्किः, इति ।

परैर्ध्वनेरश्रवणादपठितसदृशं भवतीत्यस्य तूष्णींशंस इति नामधेयम् । तच्चदनुसारेणोपांशुच्चारयेत् । रेतःसेकोऽप्युपांशुसदृशो रहसि क्रियमाणत्वात्

उपांशुत्वेन होतृजपसाम्यप्रसक्तौ वैषम्यं विधत्ते—

तिर इव तूष्णींशंसं शंसति तिर
इव वै रेतंसि विक्रियन्ते, इति ।

यथा कुड्यमृहादिव्यवहितमन्यैरधीयमानं वाक्यमीषत्प्रतीयते न तु स्पष्टं तूष्णींशंसोऽप्यस्पष्टो यथा भवति तथा शंसेत् । तदिदं तिर इवेत्युच्यते ।
जपादीषदुच्चैरित्यर्थः ।

तूष्णींशंसस्येयत्तां विधत्ते—

षट्पदं तूष्णींशंसं शंसति षड्विधो वै पुरुषः षळङ्ग
आत्मानमेव तत्षड्विधं षळङ्गं विकरोति, इति ।

षट्पदं षड्भागम् । भूरग्निर्ज्योतिरित्येको भागो ज्योतिरग्निरिति द्वितीयो
गः । एवमुत्तरत्रापि द्रष्टव्यम् । तथाविधशंसने पुरुषसाम्यं भवति । पुरुषस्य
धृत्वमेव षळङ्ग इत्यनेन स्पष्टी क्रियते । पुरुषावयवषट्कं शाखान्तरे दाशि-
—‘षोढा विहितो वै पुरुष आत्मा च शिरश्चैतवार्यङ्गानि’ इति । द्वौ हस्तौ
पादावित्यङ्गचतुष्टयम् । आत्मशब्दो मध्यदेहवाची । भागत्रयोपेते तूष्णींशंसे
ज्ञागमध्येष्ववसाने षड्भागत्वं भवति । आश्वलायन आह—‘भूरग्निर्ज्योति-
तिरग्नौ इ(ग्नोमि)न्द्रो ज्योतिर्भुवो ज्योतिरिन्द्रो सूर्यो ज्योतिर्ज्योतिः स्वः
मिति त्रिपदस्तूष्णींशंसो यद्यु वै षट्पदः पूर्वैर्ज्योतिःशब्दैरग्रेऽवस्येत्’ इति ।
ः षट्पदे तूष्णींशंसेन यजमानस्य शरीरमेव षडङ्गोपेतं कृत्वा विकरोति ।

एतदनन्तरं निविदो विधत्ते—

तूष्णींशंसं शस्त्वा पुरोरुचं शंसति रेतस्तद्वि-
कृतं प्रजनयति विकृतिर्वा अग्रेऽथ जातिः, इति ।

प्र वो देवायेत्यादिसूक्तात्पुरतो दीप्यते रोचत इति पुरोरुचशब्देन निविदु-
ते । तां तूष्णींशंसाद्धूर्ध्वं पठेत् । तेनोर्ध्वपाठेन षडङ्गतया विकृतं रेतः शरी-
पेणोत्पादितं भवति । विकारः पूर्वभावी जन्म पश्चाद्भावि । तस्मात्तदानन्तर्यं
विदो युक्तम् ।

शोतृजपगतं यदुपांशुत्वं तूष्णींशंसगतं च यदीषदुच्चध्वनित्वं तस्मादुभयस्मा-
त्सम्यं निविदो विधत्ते—

उच्चैः पुरोरुचं शंसत्युच्चैरेवैनं तत्प्रजनयति, इति ।

उत्पादनकाले प्रसववेदनया तन्मातोच्चैर्ध्वनिं करोति । तदिदमुच्चैः प्रजनय-
पुच्यते ।

निविदां न्यूनाधिकभागशङ्काव्युदासाय संख्यां विधत्ते—

तस्माद्विश्वमायुर्यजमानः प्राप्नोत्वित्यध्याहारः । तमिमं भागं पठेत् । अत्राऽऽ
युःशब्देन प्राण एव विवक्ष्यते । यावद्ध्यस्मिञ्शरीरे प्राणो वसति तावदाऽऽ
रिति श्रुतेः । रेतसः प्राणत्वं पूर्वमेवोदाहृतम् । वाक्शब्देन योनिरुपलक्ष्यते
तथा सति तद्भागपाठेन योनिमुपसंधाय गर्भस्थानमभिलक्ष्य रेतः सिञ्चति ।

षष्ठं भागमनूद्य व्याचष्टे—

क इदं शंसिष्यति स इदं शंसिष्यती-
त्याह प्रजापतिर्वै कः प्रजापतिः प्रजन-
यिष्यतीत्येव तदाह ॥ ३८ ॥ इति ।

कः प्रजापतिरिदं शस्त्रं शंसिष्यति शंसितुमिच्छत्यतः स एवेदं शंसिष्यति
तमिममन्तिमभागं ब्रूयात् । अत्र कशब्देन प्रजापति(ते)रुक्तत्वात्स एव यजमान-
मुत्पादयिष्यतीत्यनेनैव प्रकारेण तन्मन्त्रवाक्यं ब्रूते ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये दशमाध्याये षष्ठः खण्डः ॥ ६ ॥ (३८) [६८]

आहावात्पूर्वकालीनं जपमुक्त्वोत्तरकालीनं तूष्णींशंसं विधत्ते—

आहूय तूष्णींशंसं शंसति रेतस्तत्सिक्तं विक-
रोति सिक्तिर्वा अग्रेऽथ विकृतिः, इति ।

शोसावोमिति मन्त्रेणाध्वर्युमुपहूय पश्चात्तूष्णींशंसं पठेत् । तथा सति हो-
जपेन सिक्तं रेतोऽनेन विकरोति पिण्डाद्याकारविकारं रेतसि जनयति । सेको
पूर्वभावी विकारः पश्चाद्भावीति युक्तोऽयं क्रमः ।

शंसनकाले ध्वनिराहित्यं विधत्ते—

उपांशु तूष्णींशंसं शंसत्युपां-
श्विव वै रेतसः सिक्तिः, इति ।

परैर्ध्वनेरश्रवणादपठितसदृशं भवतीत्यस्य तूष्णींशंस इति नामधेयम् । तस्मि-
त्तदनुसारेणोपांशुञ्चारयेत् । रेतःसेकोऽप्युपांशुसदृशो रहसि क्रियमाणत्वात् ।

उपांशुत्वेन होतृजपसाम्यप्रसक्तौ वैषम्यं विधत्ते—

तिर इव तूष्णींशंसं शंसति तिर
इव वै रेतंसि विक्रियन्ते, इति ।

यथा कुड्यगृहादिव्यवहितमन्यैरधीयमानं वाक्यमीषत्प्रतीयते न तु स्पष्टं तूष्णींशंसोऽप्यस्पष्टो यथा भवति तथा शंसेत् । तदिदं तिर इवेत्युच्यते । तृजपादीषदुच्चैरित्यर्थः ।

तूष्णींशंसस्येयत्तां विधत्ते—

षट्पदं तूष्णींशंसं शंसति षड्विधो वै पुरुषः षळङ्ग
आत्मानमेव तत्षड्विधं षळङ्गं विकरोति, इति ।

षट्पदं षड्भागम् । भूरग्निज्योतिरित्येको भागो ज्योतिरग्निरिति द्वितीयो भागः । एवमुत्तरत्रापि द्रष्टव्यम् । तथाविधशंसने पुरुषसाम्यं भवति । पुरुषस्य द्विधत्वमेव षळङ्ग इत्यनेन स्पष्टी क्रियते । पुरुषावयवषट्कं शाखान्तरे दाशिम—‘षोढा विहितो वै पुरुष आत्मा च शिरश्चत्वार्यङ्गानि’ इति । द्वौ हस्तौ तृजपादिवित्यङ्गचतुष्टयम् । आत्मशब्दो मध्यदेहवाची । भागत्रयोपेते तूष्णींशंसे तद्भागमध्येष्ववसाने षड्भागत्वं भवति । आश्वलायन आह—‘भूरग्निज्योतिर्योतिरशो इ(श्रोमि)न्द्रो ज्योतिर्भुवो ज्योतिरिन्द्रो सूर्यो ज्योतिर्योतिः स्वः सूर्योमिति त्रिपदस्तूष्णींशंसो यद्यु वै षट्पदः पूर्वैज्योतिःशब्दैरग्रेऽवस्येत्’ इति । अतः षट्पदे तूष्णींशंसेन यजमानस्य शरीरमेव षडङ्गोपेतं कृत्वा विकरोति ।

एतदनन्तरं निविदो विधत्ते—

तूष्णींशंसं शस्त्वा पुरोरुचं शंसति रेतस्तद्वि-
कृतं प्रजनयति विकृतिर्वा अग्रेऽथ जातिः, इति ।

प्र वो देवायेत्यादिसूक्तात्पुरतो दीप्यते रोचत इति पुरोरुचशब्देन निविदुच्यते । तां तूष्णींशंसाधूर्ध्वं पठेत् । तेनोर्ध्वपाठेन षडङ्गतया विकृतं रेतः शरीररूपेणोत्पादितं भवति । विकारः पूर्वभावी जन्म पश्चाद्भावि । तस्मात्तदानन्तर्यं निविदो युक्तम् ।

शेतृजपगतं यदुपांशुत्वं तूष्णींशंसगतं च यदीषदुच्चध्वनित्वं तस्मादुभयस्मालक्षणं निविदो विधत्ते—

उच्चैः पुरोरुचं शंसत्युच्चैरेवैनं तत्प्रजनयति, इति ।

उत्पादनकाले प्रसववेदनया तन्मातोच्चैर्ध्वनिं करोति । तदिदमुच्चैः प्रजनयत्युच्यते ।

निविदां न्यूनाधिकभागशङ्काव्युदासाय संख्यां विधत्ते—

द्वादशपदां पुरोरुचं शंसति द्वादश वै मासाः
संवत्सरः संवत्सरः प्रजापतिः सोऽस्य सर्वस्य
प्रजनयिता स योऽस्य सर्वस्य प्रजनयिता स
एवैनं तत्प्रजया पशुभिः प्रजनयति प्रजात्यै, इति ।

निविदो द्वादश भागाः पूर्वमेव तद्व्याख्याने विवेचिताः। अतो माससंख्या
साम्यान्माससंवत्सरद्वारा सर्वस्य जगत उत्पादकत्वेन प्रसिद्धः प्रजापतिरेके
पुरोरुग्भवति । तादृश्याः पाठे सति प्रसिद्धः सर्वस्योत्पादको यः प्रजापति
रस्ति स एवैनं यजमानं प्रजापशुसहितं प्रजनयति । तस्मादेतच्छंसनं प्रजातं
संपद्यते ।

वेदनं प्रशंसति—

प्रजायते प्रजया पशुभिर्य एवं वेद, इति ।

देवताद्वारां पुरोरुचं प्रशंसति—

जातवेदस्यां पुरोरुचं शंसति जातवेदोन्यङ्गाम्, इति ।

जातवेदा देवता यस्याः पुरोरुचः सा जातवेदस्या । जातवेदःशब्दरू
न्यङ्गं नितरामङ्गं चिह्नं यस्याः पुरोरुचः सा जातवेदोन्यङ्गा तस्याः पुरोरुचोऽ
न्तिमे भागे सो अध्वरा करति जातवेदा इति जातवेदःशब्दः पठ्यते ।

उक्तमर्थमाक्षिपति—

तदाहुर्यत्तृतीयसवनमेव जातवेदस आयतनमथ कस्मा-
त्प्रातःसवने जातवेदस्यां पुरोरुचं शंसतीति, इति ।

तृतीयसवनस्य जातवेदसं प्रत्यायतनत्वमाग्निमारुतशस्त्रे देवत्वादवगन्
व्यम् । तथा च संप्रदायविद आहुः—“जातवेदास्तु देवोऽयं वर्तते आग्निमा
रुते” इति । यस्मादेवं तस्मात्प्रातःसवने जातवेदस्यायाः शंसने कारणं नास्ती
त्याक्षेपं तद्वादिन आहुः ।

तस्य परिहारं दर्शयति—

प्राणो वै जातवेदाः [स हि जातानां वेद
यावतां वै स जातानां वेद ते भवन्ति येषामु

न वेद किमु ते स्युर्यो वा आज्य आत्म-
संस्कृतिं वेद तत्सुविदितम् ॥ ३९ ॥ इति ।

अत्र जातवेदःशब्देन प्राण एवाभिधीयते न त्वग्निः । अत एवान्तिमभाग-
ख्याने वायुर्वै जातवेदा इत्याम्नातम् । यस्मात्स प्राणो जातानामुत्पन्नानां
प्राणां स्वरूपं वेद जानाति लभत इत्यर्थः । तस्मात्प्राणस्य जातवेदा इति
धियम् । एवं सति प्राणो यावतामुत्पन्नानां शरीराणां स्वरूपं वेद लभते ते
भवन्ति सत्तां भजन्ते । येषां तु देहानां स्वरूपं प्राणो न वेद न लभते ते
किमु स्युः किमु विद्यमानतां भजेयुर्न भजेयुरित्यर्थः । एवं सति जातवे-
दप्रकृतस्य प्राणस्य प्रतिपादिकायाः पुरोरूचोऽन्तःपाठे यजमानो लब्धप्राणः
यजमानो भवति । अन्यथाऽयमसत्कल्पः स्यात् । एवमुक्तप्रकारेण यो
पान आज्यशस्त्रे पुनर्जन्मस्वरूपां संस्कृतिं वेद तत्तस्य यजमानस्य सुवि-
सम्यग्ज्ञानमुत्पन्नम् । अनेन होतृजपमित्यारभ्य प्रोक्ते प्रघट्टकेऽवस्थित-
ध्यादस्य सर्वस्याप्युपसंहारो जातः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये दशमाध्याये सप्तमः खण्डः ॥ ७ ॥ (३९) [६९]

अथ सूक्तगतां प्रथमामृचं विधत्ते—

प्र वो देवायाग्रय इति शंसति प्राणो वै प्र
प्राणं हीमानि सर्वाणि भूतान्यनु प्रयन्ति
प्राणमेव तत्संभावयति प्राणं संस्क्रुते, इति ।

भस्याः प्रथमाया ऋच आदौ प्रेशब्दः श्रूयते स प्राणस्वरूपः । नाम्न
परिसाम्यात् । हि यस्मात्कारणात्सर्वाणीमानि भूतानि जीवजातानि
अनु प्रयन्ति । प्राणः प्रथमतो गच्छति तमनु पश्चाद्देहाः प्रयन्ति प्राणभरणा-
देहानां चलनात् । तत्तथा सति प्रशब्दप्रयुक्ताया ऋचः शंसनेन प्राणं
विधत्ते संभावितं पूजितं करोति । अनया पूजया प्राणः संस्कृतः सन्स्व-
पारसमर्थो भवति । तस्मात्प्र वो देवायेत्येषा शंसनीया ।

प्र वो देवाया०—३-१३-१ ।

द्वितीयामृचं विधत्ते—

दीदिवांसमपूर्व्यमिति शंसति मनो वै
दीदाय मनसो हि न किञ्चन पूर्वमस्ति मन
एव तत्संभावयति मनः संस्क्रुते, इति ।

यद्यध्ययनक्रमेणैयमृचपञ्चमी तथाऽपि द्वितीयात्वेन प्रयोक्तव्या । ब्राह्मणक्रमस्यानुष्ठानार्थत्वात् । दीदिवांसं दीप्तियुक्तमपूर्व्यमस्मादन्येन पूर्वेण रक्षितमित्येताभ्यां मन्त्रपदाभ्यां मनोऽभिधीयते । तच्च मनः सर्वार्थप्रकाशकत्वाद्दीदादीप्तियुक्तं भवति । तथा मनसोऽपि न किञ्चिदपीन्द्रियं व्यापारवन्नास्ति मनससंकल्पितेष्वर्थेषु पश्चाद्वागादीन्द्रियाणां व्यापियमाणत्वात् । अत एवारण्यकार्ष्वक्ष्यति—‘मनसा वाऽग्रे संकल्पयत्यथ वाचा व्याहरति’ इति । अतो दीदिवांसमपूर्व्यमिति पदद्वयार्थस्य मनसि विद्यमानत्वात्तच्छंसनेन मनसः संभानासंस्कारौ संपद्येते । अत्राध्ययनक्रमादन्यमनुष्ठानक्रममभिप्रेत्याऽऽश्लक्षणाह—‘अनुब्राह्मणं वाऽऽनुपूर्व्यम्’ इति ।

अध्ययनक्रमेण चतुर्थीमनुष्ठानाय तृतीयात्वेन विधत्ते—

स नः शर्माणि वीतय इति शंसति वाग्वै शर्म
तस्माद्वाचाऽनुवदन्तमाह शर्मवदास्मां आयांसीति
वाचमेव तत्संभावयति वाचं संस्क्रुते, इति ।

सोऽग्निर्नोऽस्माकं वीतये कामाय शर्माणि सुखानि यच्छत्विति मन्त्रपादस्यार्थः । अत्र शर्मशब्देन वागेव विवक्षिता । यस्मादेवं तस्माद्धोके स्वगुरुक्तमर्थं स्ववाचा सम्यगनुवदन्तं पुरुषमितरः प्रामाणिक एवमाह । अस्मै गुरुक्तार्थस्य सम्यगनुवादिने शिष्याय शर्मवत्सुखयुक्तं जीवनं संपन्नं यस्मात्तस्मात्शिष्याऽऽयांसि समन्ततो नियतोऽस्मि । आङ्पूर्वस्य ‘यम उपरमे’ इत्यस्य धातोश्छान्दसं रूपम् । आस्मा इत्याकारश्च च्छान्दसः । इत्येवं वाङ्नियमितस्य सुखस्य लौकिकेनोच्यमानत्वान्मन्त्रोक्तशर्मशब्देन वाग्विवक्षोपपन्नान्मन्त्रपाठेन वाचः संभावनासंस्कारौ भवतः ।

अध्ययनक्रमेण षष्ठीमृचमनुष्ठानाय चतुर्थीत्वेन विधत्ते—

दीदिवांसमपूर्व्यं०—३-१३-९ । स नः शर्माणि वीतये०—३-१३-४ ।

उत नो ब्रह्मन्नविष इति शंसति श्रोत्रं वै ब्रह्म
श्रोत्रेण हि ब्रह्म शृणोति श्रोत्रे ब्रह्म प्रतिष्ठितं
श्रोत्रमेव तत्संभावयति श्रोत्रं संस्क्रुते, इति ।

उतापि च हे ब्रह्मन्देवेषु ब्राह्मणरूपाग्ने नोऽस्मानविषो रक्षसि । अस्मि-
न् ब्रह्मशब्देन श्रोत्रमुपलक्ष्यं श्रोत्रेण हि ब्रह्म वेदं पुरुषः शृणोति । श्रोत्रे-
त् ब्रह्म वेदवाक्यं प्रतिष्ठितं कदाचिदप्यविस्मृतं भवति । तस्मात्तन्मन्त्र-
न श्रोत्रस्य संभावनासंस्कारौ भवतः ।

अध्ययनक्रमेण तृतीयामृचमनुष्ठानाय पञ्चमीत्वेन विधत्ते—

स यन्ता विप्र एषामिति शंसत्यपानो वै
यन्ताऽपानेन ह्ययं यतः प्राणो न पराङ्भव-
त्यपानमेव तत्संभावयत्यपानं संस्क्रुते, इति ।

सोऽग्निर्विप्रो देवेषु ब्राह्मणः सन्नेषां मनुष्यविप्राणां यन्ता नियमनकर्ता ।
मन्मन्त्रे यन्तृशब्देनापानवायुरुपलक्ष्यते । निःश्वासरूपेणापानेन यतो निय-
ः प्राणवायुः पराङ्भवति परं बाह्यं दूरदेशमञ्चति गच्छतीति पराङ् । यद्ययं
र्षुष उच्छ्वासरूपः प्राणवायुरपानवायुना न नियम्येत तदा बहिरेव गच्छेन्न
र्षुषैर्नैवर्तेत । ततः पुरुषो म्रियेतातोऽपानस्य नियन्तृत्वं युक्तम् । एतन्मन्त्रपाठे-
नवायोः संभावनासंस्कारौ भवतः ।

अध्ययनक्रमेण द्वितीयामृचं षष्ठीत्वेनानुष्ठानाय विधत्ते—

ऋतावा यस्य रोदसी इति शंसति चक्षुर्वा
ऋतं तस्माद्यतरो विवदमानयोराहाहमनुष्ठया
चक्षुषाऽदर्शमिति तस्य श्रद्दधति चक्षु-
रेव तत्संभावयति चक्षुः संस्क्रुते, इति ।

रोदसी द्यावापृथिव्यौ यस्याग्नेर्ऋतावा सत्यवत्यौ । अस्मिन्मन्त्रगतऋत-
न चक्षुरुपलक्ष्यते । यस्मादेवं तस्माद्धोके विवदमानयोः पुरुषयोर्मध्ये
ः पुमानेवमाह । कथमिति तदुच्यते । अहमनुष्ठयाऽनुष्ठित्या प्रयत्नेन चक्षु-

त नो ब्रह्म०—३-१३-६ । स यन्ता विप्र०—३-१३-३ । ऋतावा
०—३-१३-२ ।

षाऽदर्शं दृष्टवानस्मीति । तस्य श्रद्धधत्ति तदीयवचनं सर्वे विश्वसन्ति । दूरतः
चूतवृक्षे फलमस्ति न वेति निश्चेतुं राजा द्वौ पुरुषौ प्रेषयति तयोरलसः कश्चि
दापाततो दृष्ट्वा नास्तीति ब्रूते । अपरस्तु तत्र प्रयत्नेन दृष्ट्वा यत्र कापि फलं
नाऽऽच्छन्नं फलं सम्यग्दृष्टवानस्मीति ब्रूते । तस्य वचने सर्वेषां विश्वासो
जायते । तस्मात्सम्यग्दर्शिनश्चक्षुष ऋतत्वं युक्तम् । एतन्मन्त्रपाठेन चक्षुष
संभावनासंस्कारौ भवतः ।

अध्ययनक्रमेणानुष्ठानक्रमेण च सप्तम्या शस्त्रसमाप्तिं विधत्ते—

नू नो रास्व सहस्रवत्तोकवत्पुष्टिमद्वस्वित्यु-
त्तमया परिदधात्यात्मा वै समस्तः सहस्र-
वांस्तोकवान्पुष्टिमानात्मानमेव तत्समस्तं
संभावयत्यात्मानं समस्तं संस्क्रुते, इति ।

यद्वसु धनं सहस्रवत्सहस्रसंख्योपेतं तोकवदपत्योपेतं पुष्टिमत्समृद्धिपुत्र
मस्ति तादृशं धनं नोऽस्मभ्यं नु क्षिप्रमेव रास्व हेऽग्ने देहि । अनयाऽन्ति
याऽऽज्यशस्त्रं समापयेत् । अत्र समस्तः पूर्वोक्तः प्राणमनोवागादिभिः सर्वैः
न्द्रियैः संपूर्ण आत्मा वै पुरुष एव सहस्रसंख्योपेतधनयुक्तो बहुभिरपत्यै
पेतः समृद्धियुक्तश्च विवक्षितः । अतस्तत्पाठेन तादृशस्य पुरुषस्यैव संभावन
संस्कारौ भवतः ।

शस्त्रस्यान्ते याज्यां विधत्ते—

याज्यया यजति प्रत्तिर्वै याज्या पुण्यैव
लक्ष्मीः पुण्यामेव तल्लक्ष्मीं संभा-
वयति पुण्यां लक्ष्मीं संस्क्रुते, इति ।

अग्न इन्द्रश्चेति येयं याज्या पूर्वमुक्ता तथा यजति यागार्थं याज्यां पठेत्
याज्या च प्रत्तिर्वै प्रदानरूपैव । तथाच हविष आदानप्रदाने क्रमेण पु
नुवाक्यायाज्याधीने श्रुत्यन्तरे श्रूयेते—‘पुरोनुवाक्ययाऽऽदत्ते प्रयच्छ
याज्यया’ इति । अतः प्रदानरूपत्वादियं पुण्यैव लक्ष्मीः । शास्त्रीयत्वात्पु

म् । फलस्य लब्धिहेतुत्वालक्षणस्य दर्शनहेतुत्वाद्वा लक्ष्मीत्वम् । अतो ज्यापाठेन पुण्याया एव लक्ष्म्याः संभावनासंस्कारौ भवतः ।

उक्तक्रमेणानुष्ठातृवेदित्रोः फलं दर्शयति—

**स एवं विद्वांश्छन्दोमयो देवतामयो ब्रह्ममयोऽ-
मृतमयः संभूय देवता अप्येति य एवं वेद, इति ।**

एवं विद्वानित्यत्रानुतिष्ठन्नित्यध्याहार्यम् । वेदनपूर्वकोऽनुष्ठाता गायत्र्यादि-
छन्दःस्वरूपो ब्रह्म्यादिदेवतास्वरूप ऋगादिवेदस्वरूपो मरणरहितो मोक्ष-
वरूपः सन्संभूय सर्वं जगदेकीकृत्य सर्वा देवताः प्राप्नोति । तदेतदनुष्ठातुः
फलम् । य एवं वेदेत्यत्रापि विदुषः फलत्वेन छन्दोमयत्वादिकमावर्तनीयम् ।
एवा य एवं वेदेत्युक्तस्यैव स एवं विद्वानित्यनूद्यमानत्वान्नेदं वाक्यमाव-
र्तनीयम् ।

वेदनमात्रस्य कथमीदृशं फलमित्याशङ्क्य सुवेदनत्वाद्युक्तं फलमित्येतद्दर्श-
ति—

**यो वै तद्वेद यथा छन्दोमयो देव-
तामयो ब्रह्ममयोऽमृतमयः संभूय
देवता अप्येति तत्सुविदितम्, इति ।**

येन प्रकारेण छन्दःप्राप्त्यादिपूर्वकं सर्वदेवताप्राप्तिर्भवति तच्चादृशं प्रकारं
वेदे तद्वेदेन सुविदितं शोभनज्ञानं तस्माद्युक्तं फलमित्यर्थः ।

उक्तवक्ष्यमाणयोः शङ्कापरिहाराय विभागं दर्शयति—

इत्यध्यात्ममथाधिदैवतम् ॥ ४० ॥ इति ।

आत्मानं शरीरमधिकृत्य वर्तत इत्यध्यात्मम् । अस्मिन्खण्डे शरीररूपत्वेन
शंसनमाज्यशस्त्रस्योक्तम् । उत्तरखण्डे त्वधिदैवतं देवताविषयमाज्यशस्त्रप्रशं-
सन्मुच्यते ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये दशमाध्यायेऽष्टमः खण्डः ॥ ८ ॥ (४०) [७०]

पूर्वोक्तक्रमेणैव देवताविषयशस्त्रप्रशंसनं विवक्षित्वा प्रथमं भूरग्निरित्यस्य
शंसां दर्शयति—

षट्पदं तूष्णींशंसं शंसति षड्वा ऋतव ऋतू-

नेव तत्कल्पयत्यृतूनप्येति, इति ।

भूरग्निरित्यादीनां भागानां षट्संख्यासाम्याद्दुत्वे सति तत्पाठेन ऋत्स्वभोगप्रदानसमर्थान्करोति । तत ऋत्स्वन्देवान्प्राप्नोति ।

निविदः प्रशंसां दर्शयति—

द्वादशपदां पुरोरुचं शंसति द्वादश वै मासा
मासानेव तत्कल्पयति मासानप्येति, इति ।

निविदां पाठेन मधुमाधवादीन्मासान्स्वात्मभोगाय संपादयति प्राप्नोति च सूक्तप्रथमामृचं प्रशंसति—

प्र वो देवायाग्नय इति शंसत्यन्तरिक्षं वै प्रान्त-
रिक्षं हीमानि सर्वाणि भूतान्यनुप्रयन्त्यन्त-
रिक्षमेव तत्कल्पयत्यन्तरिक्षमप्येति, इति ।

सर्वे प्राणिनोऽन्तरिक्षमनुसृत्य तिष्ठन्ति तस्मिन्नवकाशे प्रकृष्टगमनादर्नाक्षस्य प्रशब्दवाच्यत्वम् ।

अनुष्ठानक्रमेण द्वितीयामृचं प्रशंसति—

दीदिवांसमपूर्व्यमिति शंसत्यसौ वै दीदाय
योऽसौ तपत्येतस्माद्धि न किञ्चन पूर्वम-
स्त्येतमेव तत्कल्पयत्येतमप्येति, इति ।

योऽसावादित्यस्तपति जगति संतापं करोत्यसौ वै दीदाय दीप्यते । तस्मिन् दयात्पूर्वमन्धकारे किमपि प्राणिजातं स्वव्यापारकर्तृ नास्ति । तस्मादादित्यस्य दीदिवांसमपूर्व्यमितिपदद्वयाभिधेयत्वम् ।

तृतीयामृचं दर्शयति—

स नः शर्माणि वीतय इति शंसत्य-
ग्निर्वै शर्माण्यन्नाद्यानि यच्छत्यग्नि-
मेव तत्कल्पयत्यग्निमप्येति, इति ।

सुखकराण्यस्तु योग्यान्यन्नानि पाकेन प्रयच्छतीत्यग्नेः शर्मशब्दवाच्यत्वम्

प्र वो देवायाग्न०—३-१३-१ । दीदिवांसमपू०—३-१३-९ । शर्माणि०—३-१३-४ ।

चतुर्थीमृचं दर्शयति—

उत नो ब्रह्मन्नविष इति शंसति चन्द्रमा वै ब्रह्म
चन्द्रमसमेव तत्कल्पयति चन्द्रमसमप्येति, इति ।

नक्षत्रादिप्रकाशेषु बृहच्चाचन्द्रमसो ब्रह्मत्वम् ।

पञ्चमीमृचं दर्शयति—

स यन्ता विप्र एषामिति शंसति वायुर्वै
यन्ता वायुना हीदं यतमन्तरिक्षं न समृच्छति
वायुमेव तत्कल्पयति वायुमप्येति, इति ।

इदं दृश्यमानं सूर्यचन्द्रनक्षत्रादिमण्डलं सर्वं वायुना यतं नियमितं सदन्त-
तं न समृच्छति सम्यङ् न प्राप्नोति । वायुनियमाभावे सम्यक्प्राप्तुयादन्तरि-
य निरवधिकत्वेन तस्मिन्यत्र कापि गच्छेदित्यर्थः । तस्माद्वायुरेव नियन्ता ।

षष्ठीमृचं दर्शयति—

ऋतावा यस्य रोदसी इति शंसति द्यावापृ-
थिवी वै रोदसी द्यावापृथिवी एव तत्क-
ल्पयति द्यावापृथिवी अप्येति, इति ।

रोदःशब्दवाच्यत्वं द्यावापृथिव्योर्लोकैऽपि प्रसिद्धम् ।

सप्तमीमृचं दर्शयति—

नू नो रास्व सहस्रवत्तोकवत्पुष्टिमद्वस्वित्युत्त-
मया परिदधाति संवत्सरो वै समस्तः सह-
स्रवांस्तोकवान्पुष्टिमान्संवत्सरमेव तत्समस्तं
कल्पयति संवत्सरं समस्तमप्येति, इति ।

चैत्रादिफाल्गुनान्तः समस्तः संवत्सरः सहस्रादिविशेषणयुक्तः । संवत्स-
हि धनिकानां वृद्धिः सहस्रसंख्याका संपद्यते । तोकान्यपत्यानि गर्भधा-

उत नो ब्रह्म०—३-१३-६ । स यन्ता विप्र०—३-१३-३ । ऋतावा यस्य०
१३-३ । नू नो रास्व०—३-१३-७ ।

रणमारभ्य संवत्सरमध्ये एवोत्पद्यन्ते । रोगैः कृशानां शरीराणामारोग्ये सा
संवत्सरमध्ये पुष्टिर्भवति ।

शस्त्रयाज्यां दर्शयति—

याज्यया यजति वृष्टिवै याज्या विद्युदेव
विद्युद्धीदं वृष्टिमन्नाद्यं संप्रयच्छति विद्यु-
तमेव तत्कल्पयति विद्युतमप्येति इति ।

याज्यया प्रक्षिप्तं हविर्वृष्टिपर्यवसितं भवति ।

तथाच स्मर्यते—

“अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः” इति ॥

वृष्टिश्च विद्युत्पुरःसरत्वाद्विद्युदेव । यस्मान्मेघेपूत्पन्ना विद्युद्धृष्टिं संपाद्य तद्
रेणान्नं प्रयच्छति तस्माद्दृष्टिर्विद्युदेव ।

वेदनं प्रशंसति—

स एवं विद्वानेतन्मयो देवतामयो
भवति भवति ॥ ४१ ॥ इति ।

एतन्मयो वसन्तग्रीष्मादिविद्युदन्तवस्तुमयो भूत्वा तदभिमानिदेवतानां शो
प्राप्नोति । अभ्यासोऽध्यायसमाप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्रा-
ह्मणभाष्ये दशमाध्याये नवमः खण्डः ॥ ९ ॥ (४१) [७१]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्रा-
ज्यधुरंधरसायणाचार्यकृतावैतरेयब्राह्मणभाष्ये
दशमोऽध्यायः ॥ १० ॥

इत्यैतरेयब्राह्मणे द्वितीयपञ्चिका समाप्ता ॥ २ ॥

अथ तृतीयपञ्चिकाप्रारम्भः ।

एकादशोऽध्यायः ।

आहावं निविदः सूक्तमच्छावाकस्य चोदनम् ।
यजमानपुनर्जन्म ब्रुवते साधिदैवतम् ॥ १ ॥

इत्थमाज्यशस्त्रं निरूप्य प्रउगशस्त्रं निरूपयितुं प्रस्तौति—

ग्रहोक्तं वा एतद्यत्प्रउगं नव प्रातर्ग्रहा गृह्यन्ते
नवभिर्बहिष्पवमाने स्तुवते स्तुते स्तोमे दशमं
गृह्णाति हिंकार इतरासां दशमः सो सा सम्मा, इति ।

प्रउगारख्यं यच्छस्त्रमस्ति तद्ग्रहोक्तं वै । ऐन्द्रवायवादिग्रहाणामुक्तं ग्रहोक्तं
यो देवताप्रशंसारूपमित्यर्थः । नवेत्यादिना ग्रहसंबन्ध एव स्पष्टी क्रियते ।
तःसवन ऐन्द्रवायवमैत्रावरुणादयो धाराग्रहा नवसंख्याका गृह्यन्ते । ग्रहीता
ध्वर्युः । तथा बहिष्पवमानारख्ये स्तोत्र उद्गातारो नवभिर्नवसंख्याभिर्ऋग्भिः
वृते । उपास्मै गायतेत्येकस्तृ(ऋयृ)चः । दविद्युतत्येति द्वितीयः । पवस्वेति
तृतीयः । एतेषु त्रिषु त्र्यृचेषु नवसंख्याका ऋचो विद्यन्ते । ता आवृत्तिरहिता
यन्ते । एवं स्तोमे बहिष्पवमानस्तोत्र उद्गातृभिः स्तुते सति अध्वर्युर्दशमं ग्रह-
भिनाख्यं गृह्णाति । यद्यप्याध्वर्यवयोर्मन्त्रब्राह्मणकाण्डयोराश्विनग्रहो धारा-
षु तृतीयत्वेनाऽऽम्नातस्तथाऽप्यसौ दशमत्वेन ग्रहीतव्यः । आश्विनो दशमो
ति तं तृतीयं जुह्वत इति श्रुत्यन्तरवचनात् । तथा च ग्रहेषु दशमः संपन्नः ।
वितरासां बहिष्पवमानस्तोत्रगतानामृचां हिंकारो दशमत्वेन गणनीयः ।
॥ सति ग्रहाणां स्तोत्रियाणां च संख्यासाम्यं भवति । तदिदं सो सा
मेति वाक्येनोच्यते । उकारो निपातः समुच्चयार्थः सन्स्त्रीलिङ्गाभ्यां तच्छ-
ाभ्यां संबध्यते । तथा सति सात्र(च) ग्रहसंख्या सा च स्तोत्रियसंख्ये-
क्तं भवति । सम्मेत्यत्र द्वितीयो मकारश्छान्दसः । तस्मिन्नपगते सति समा-
येत्युक्तं भवति । एवं यथा सान्तबहिष्पवमानस्तोत्रस्य ग्रहसंबन्धस्तथा प्रउ-
गस्यापि ग्रहसंबन्धो द्रष्टव्य इत्यभिप्रायः ।

अथ प्रउगशस्त्रे विद्यमानानां तृ(ऋ)चानां मध्ये प्रथमं *ऋचं विधत्ते—

वायव्यं शंसति तेन वायव्य उक्थवान्, इति ।

वायुर्देवता यस्य ऋचस्य सोऽयं वायव्यो वायवायाहि दर्शतेत्यादिकं शंसते । तेन शंसनेन वायव्यो ग्रह उक्थवाञ्छस्त्रवान्भवति । यद्यपि वायव्यं पृथग्रहो नास्ति तथाऽप्यैन्द्रवायवस्य ग्रहस्य पूर्वं भागो वायव्य इत्युच्यते । च प्रथममावायो भूष[७-९२-१] इत्यनेन केवलवायुदेवताकेन मन्त्रेण गृह्यते तेन वायव्यो भवति । पश्चादिन्द्रवायू इमे सुताः [१-२-४] इत्यनेने सहितवायुदेवताकेन मन्त्रेण गृह्यते । तेनैन्द्रवायवोऽपि भवति । अत एव वा द्विर्ग्रहणं तैत्तिरीया अधीयते—‘सकृदिन्द्राय मध्यतो गृह्यते द्विर्वायवे’ इति तत्र प्रथमभागरूपो वायव्यो ग्रहः केवलेन वायव्यऋचेन शस्त्रवान्संपद्यते ।

द्वितीयं ऋचं विधत्ते—

ऐन्द्रवायवं शंसति तेनैन्द्रवायव उक्थवान्, इति ।

इन्द्रश्च वायुश्च मिलित्वा देवता यस्य ऋचस्य सोऽयमैन्द्रवायव इन्द्र इमे सुताः[१-२-४] इत्यादिकस्तं शंसते । तच्छंसनेनैन्द्रवायवग्रहस्योत्तरभा शस्त्रवान्भवति ।

तृतीयं ऋचं विधत्ते—

मैत्रावरुणं शंसति तेन मैत्रावरुण उक्थवान्, इति ।

मित्रो वरुणश्च मिलित्वा देवता यस्य ऋचस्य सोऽयं मैत्रावरुणो मित्रं पूतदक्षम् [१-२-७] इत्यादिकः । शंसतीत्यादिकं पूर्ववद्योज्यम् ।

चतुर्थं ऋचं विधत्ते—

आश्विनं शंसति तेनाऽऽश्विन उक्थवान्, इति ।

अश्विनौ मिलित्वा देवता यस्य ऋचस्य सोऽयमाश्विनोऽश्विना यज्ञं रिषः [१-३-१] इत्यादिकः ।

पञ्चमं ऋचं विधत्ते—

ऐन्द्रं शंसति तेन शुक्रामन्थिना उक्थवन्तौ, इति ।

इन्द्रो देवता यस्य ऋचस्य सोऽयमैन्द्र इन्द्राऽऽ याहि चित्रभानो, [१-३-४] इत्यादिनैन्द्रऋचः । तेन शुक्रग्रहमन्थिग्रहयोरुभयोः शस्त्रवत्त्वम् ।

* इत आरभ्य ऋचशब्दस्थाने तृचशब्दो विद्यते पुस्तकेषु तथाऽपि तस्य च्छान्दस्तत्त्वा स्थापितः ।

षष्ठं ऋचं विधत्ते—

वैश्वदेवं शंसति तेनाऽऽग्रयण उक्थवान्, इति ।

ओमासश्र्वर्षणीधृतः[१-३-७]इत्येष वैश्वदेवस्ऽऽग्रयणः । तेनाऽऽग्रयणग्रहस्य
स्त्रवत्त्वं तथाऽपि विश्वदेवदेवताकत्वाद्द्वैश्वदेवम् । एवं सर्वत्र ग्रहशस्त्रयोरेक-
वताकत्वं द्रष्टव्यम् ।

Dr. Amritansusekh... B. G. Ch.

Memorial Collection

1981

सप्तमं ऋचं विधत्ते—

सारस्वतं शंसति, इति ।

पावका नः सरस्वती [१-३-१०] इत्यादिकः सारस्वतऋचः ।

ननु पूर्ववदत्रापि ग्रहस्य शस्त्रवत्त्वं कुतो नोपन्यस्यत इत्याशङ्क्याऽऽह—

न सारस्वतो ग्रहोऽस्ति, इति ।

आध्वर्यवमन्त्रकाण्डे सारस्वतमन्त्रस्यापठितत्वाद्ब्राह्मणे विध्यभावाच्च ग्रहा-
वः ।

तर्हि ग्रहोक्थेऽस्मिन्नस्य सारस्वतस्य ऋचस्य किमर्थं शंसनमाप्नातमित्या-
ह्याऽऽह—

वाक्तु सरस्वती ये तु के च वाचा ग्रहा

गृह्यन्ते तेऽस्य सर्वे शस्तोकथाः, इति ।

सारस्वती हि वाग्देवता । ग्रहाणां च वाचा गृह्यमाणत्वात्सारस्वतत्वम् ।

। सर्वेऽपि ग्रहाः शस्तोकथाः पठितशस्त्रा भवन्ति ।

वेदनं प्रशंसति—

उक्थिनो भवन्ति य एवं वेद ॥ १ ॥ इति ।

तस्य वेदितुः सर्वे ग्रहाः शस्त्रवन्तो भवन्ति ग्रहदेवतास्तुष्यन्तीत्यर्थः ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये एकादशाध्याये प्रथमः खण्डः ॥ १ ॥ [७२]

विहितं प्रउगशस्त्रं प्रशंसति—

अन्नायं वा एतेनावरुन्धे यत्प्रउगमन्याऽन्या देवता

प्रउगे शस्यतेऽन्यदन्यदुक्थं प्रउगे क्रियते, इति ।

यदेतत्प्रउगारुन्धं शस्त्रमस्ति तदेतदुक्तं योग्यस्यान्नस्य साधनमतस्तेनान्नं

प्राप्नोति । यस्मादस्मिञ्छस्त्रे पृथगेव देवता शस्यते । प्रथमञ्च्युचे केवलो वायुर्न
 तीयस्मिन्निन्द्रवायू तृतीयस्मिन्मित्रावरुणावित्यादिर्देवताभेदः । यथैव देवता
 भिद्यते तथैतस्मिञ्छस्त्रेऽन्यदन्यदुक्थं वायवायाहीन्द्रवायू इत्यादिकं परस्परानि
 लक्षणं शस्त्राङ्गं क्रियते । तस्मादोदनशाकसूपादिविलक्षणभक्ष्यभोज्यलेख्यपेयचो
 ष्यसाम्यादन्नाद्यहेतुत्वं युक्तम् ।

वेदनं प्रशंसति—

अन्यदन्यदस्यान्नाद्यं गृहेषु ध्रियते य एवं वेद, इति ।

अन्यदन्यत्परस्परविलक्षणं मधुराम्लादिरूपम् ।

प्रकारान्तरेण प्रउगं प्रशंसति—

एतद्ध वै यजमानस्याध्यात्मतममिवोक्थं
 यत्प्रउगं तस्मादेनेनैतदुपेक्ष्यतममिवेत्याहु-
 र्तेन ह्येनं होता संस्करोतीति, इति ।

प्रउगारुख्यं यच्छस्त्रमस्ति एतदेव यजमानस्याध्यात्मतममिव । आत्मानं शरी
 रमधिकृत्य वर्तते इत्यध्यात्मं शरीरसंबन्धीत्यर्थः । पूर्वत्राऽऽज्यशस्त्रस्य यज
 मानशरीरनिष्पत्तिहेतुत्वाभिधानात्तदप्यध्यात्मम् । इदं तूत्पन्नस्य शरीरस्य
 संस्कारत्वादातिशयेनैवाध्यात्मम् । यस्मादेवं तस्मादेनेन यजमानेनैतत्प्रउगशस्त्र
 उपेक्ष्यतममिवातिशयेनोप समीप ईक्षणीयमादरणीयमित्यर्थः । इत्येवमभिप्रा
 आहुः । तेषामयमभिप्रायः । एतेन प्रउगशस्त्रेणैतं यजमानमाज्यशस्त्रादुत्पन्न
 होता संस्करोति तस्मादादरणं युक्तम् ।

अथ प्रथमं च्युचं विहितमनूद्य स्तौति—

वायव्यं शंसति तस्मादाहुर्वायुः प्राणः प्राणो
 रेतो रेतः पुरुषस्य प्रथमं संभवतः संभवतीति
 यद्वायव्यं शंसति प्राणमेवास्य तत्संस्करोति, इति ।

पूर्वोक्तो विधिर्वायव्यं शंसतीति वाक्येनानूद्यते । यस्माद्वायव्यं शंसती
 तस्मादभिज्ञा एवमाहुः प्राणस्य वायुकार्यत्वेन वायुरेव प्राणः । रेतसः प्रा
 धारकशरीरनिष्पादकत्वाद्देतः प्राणः प्राणस्वरूपम् । तत्सदृशं रेतः संभव
 उत्पाद्यमानस्य पुरुषस्य देहस्य कारणत्वेन पितृदेहे प्रथमं संभवति । एवमभि

रुक्त्वाद्वायव्यद्वयचः समीचीनः । तच्छंसनेन होता यजमानस्य प्राणमेव स्क्रोति ।

द्वितीयं विधिमनूय स्तौति—

ऐन्द्रवायवं शंसति यत्र वाव प्राणस्त-
दपानो यदैन्द्रवायवं शंसति प्राणा-
पानावेवास्य तत्संस्करोति, इति ।

उच्छ्वासरूपः प्राणो यत्रास्ति तत्र निश्वासरूपोऽपानोऽप्यस्ति । इन्द्रवायू
। प्राणापानस्वरूपौ । तस्मात्तेन सूक्तेन प्राणापानयोः संस्कारः ।

तृतीयं विधिमनूय स्तौति—

मैत्रावरुणं शंसति तस्मादाहुश्चक्षुः पुरु-
षस्य प्रथमं संभवतः संभवतीति यन्मैत्राव-
रुणं शंसति चक्षुरेवास्य तत्संस्करोति, इति ।

श्रुत्यन्तरे चक्षुर्मित्रावरुण इति मित्रावरुणसंबद्धस्य ग्रहस्य चक्षुष्ट्वाभिधाना-
युक्तोऽपि चक्षुःस्वरूप एव । तच्चक्षुरन्यस्माच्छ्रोत्रादीन्द्रियात्प्रथममुत्पद्यते ।
स्यार्थस्याऽऽगमागम्यत्वादाहुरभिज्ञा इत्युक्तम् । एवंविधचक्षुःस्वरूपेण
। मित्रावरुणनृचेन यजमानचक्षुषः संस्कारः ।

चतुर्थं विधिमनूय स्तौति—

आश्विनं शंसति तस्मात्कुमारं जातं संवदन्त
उप वै शुश्रूषते नि वै ध्यायतीति यदाश्विनं
शंसति श्रोत्रमेवास्य तत्संस्करोति, इति ।

उत्पन्नं बालं मुग्धमेवेक्षमाणा मातापित्रादयः परस्परमेवमाहुः—नानाविधै-
पललनैराहूतो बालकोऽस्मन्मुखमवलोकयति यस्मादयमस्मदीयां वाचं श्रोतु-
मच्छति नैरन्तर्येणावलोकनेन मामेव ध्यायतीति । तदेतन्मित्रावरुणानुग्रहक-
म् । तस्मात्तच्छंसनेन श्रोत्रस्य संस्कारः ।

पञ्चमं विधिमनूय स्तौति—

ऐन्द्रं शंसति तस्मात्कुमारं जातं संवदन्ते
प्रतिधारयति वै ग्रीवा अथो शिर इति

यदैन्द्रं शंसति वीर्यमेवास्य तत्संस्करोति, इति ।

दोलायां शयानं बालमवेक्ष्य परस्परमेवमाहुः—अयमिदानीं ग्रीवाः प्रीं
धारयति, उत्थातुमादौ गलमुन्नयति ततः शिर उन्नमतीति । एतस्य व्याप
रस्य वीर्यनिमित्तत्वादिन्द्रस्य च वीर्यप्रदत्वात्तदीयत्र्यूचेन शक्तेः संस्कारः ।

षष्ठं विधिमनूद्य स्तौति—

वैश्वदेवं शंसति तस्मात्कुमारो जातः पश्चैव
प्रचरति वैश्वदेवानि ह्यङ्गानि यद्वैश्वदेवं
शंसत्यङ्गान्येवास्य तत्संस्करोति, इति ।

उत्पन्नो बालः पश्चैव दर्शनश्रवणग्रीवोन्नमनादिक्रियाभ्यः पश्चादेव सम्यं
सन्हस्ताभ्यां पादाभ्यां चेतस्ततः प्रचरति । हस्तादीन्यङ्गानि च बहुदेवताकानि
तस्माद्वैश्वदेवत्र्यूचेनाङ्गसंस्कारः ।

सप्तमं विधिमनूद्य स्तौति—

सारस्वतं शंसति तस्मात्कुमारं जातं जघन्या
वागाविशति वाग्धि सरस्वती यत्सारस्वतं
शंसति वाचमेवास्य तत्संस्करोति, इति ।

हस्तापादप्रचारावस्थाया ऊर्ध्वं वक्तुमारभते । अतो जघन्या वागित्युच्यते
वाचः सरस्वतीरूपत्वात्तदीयत्र्यूचेन तस्याः संस्कारः ।

वेदितारमनुष्ठितारं च प्रशंसति—

एष वै जातो जायते सर्वाभ्य एताभ्यो देव-
ताभ्यः सर्वेभ्य उक्थेभ्यः सर्वेभ्यश्छन्दोभ्यः
सर्वेभ्यः प्रउगेभ्यः सर्वेभ्यः सवनेभ्यो य एवं
वेद यस्य चैवं विदुष एतच्छंसन्ति ॥२॥ इति ।

यो होता यथोक्तप्रकारेण वेदेष एव पूर्वं स्वमातृ(ता)पितृभ्यां जातोऽर्ध
पुनर्देवतादिभ्यो जातो भवति । यथोक्तार्थं विदुषो यस्य यजमानस्य होता
एतत्प्रउगं शंसन्ति सोऽपि यजमानो देवतादिभ्यः पुनर्जायते । देवता वाय्व

। उक्थान्याज्यप्रउगादीनि । छन्दांसि गायत्र्यादीनि । प्रउगाणि तद्व-
हृवृचाः । सवनानि त्रीणि प्रसिद्धानि । एतेभ्यः सर्वेभ्यः पुनरुत्पत्तिः ।
इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्य एकादशाध्याये द्वितीयः खण्डः ॥ २ ॥ [७३]

प्रकारान्तरेण प्रउगशस्त्रं प्रशंसति—

प्राणानां वा एतदुक्थं यत्प्रउगं सप्त
देवताः शंसति सप्त वै शीर्षिन्प्राणाः
शीर्षिन्नेव तत्प्राणान्दधाति, इति ।

शिरोगतसप्तच्छिद्रवर्तिप्राणानां पूर्वोक्तसप्तत्र्युचगतवाय्वादिदेवतानां च
व्यासाभ्याच्छस्त्रस्य प्राणरूपत्वं तेन यजमानस्य शिरसि प्राणधारणं भवति ।
अथ प्रश्नोत्तराभ्यां प्रउगशस्त्रस्य सामर्थ्यं दर्शयति—

किं स यजमानस्य पापभद्रमाद्रियेतेति
ह स्माऽऽह योऽस्य होता स्यादित्यत्रै-
वैनं यथा कामयेत तथा कुर्यात्, इति ।

अस्य यजमानस्य यो होता स्यात्स तस्य पापभद्रं किमाद्रियेत । पापम-
ष्टफलं भद्रमिष्टफलम् । तादृशं किं फलं संपादयितुं समर्थ इति प्रश्नः ।
यं जन्मन्येनं यजमानं प्रति यथा होता कामयेत तथा कर्तुं शक्नोती-
त्तरम् ।

तत्र प्रथमत्र्युचप्रयुक्तमनिष्टं दर्शयति—

यं कामयेत प्राणेनैनं व्यर्धयानीति वाय-
व्यमस्य लुब्धं शंसेदृचं वा पदं वाऽतीया-
त्तेनैव तल्लुब्धं प्राणेनैवैनं तद्व्यर्धयति, इति ।

यं यजमानमुद्दिश्य होता कामयेत । कथमिति तदुच्यते । एनं यजमानं
णेन व्यर्धयानीति व्युद्धं वियुक्तं करवाणीति । एवं कामयमानो होताऽस्य
यजमानस्य संबन्धिनं वायव्यं त्र्युचं लुब्धं व्यामूढं यथा भवति तथा शंसेत् ।
यं विमोहन इति धातुः । व्यामोहप्रकार उच्यते । एकामृचं वा तदीयमेकं
वाऽतीयात्स्तम्भयेन्न पठेदित्यर्थः । तावता तत्र्युचस्वरूपं लुब्धं व्यामूढं

भवति । तथा सति प्राणरूपत्वेन पूर्वं निरूपितस्य वायोः क्रोधादेनं यज्ञ
प्राणेन वियोजयति ।

द्वितीयऋचनिमित्तमनिष्टं दर्शयति—

यं कामयेत प्राणापानाभ्यामेनं व्यर्धयानीत्यैन्द्रवा-
यवमस्य लुब्धं शंसेदृचं वा पदं वाऽतीयात्तेनैव
तल्लुब्धं प्राणापानाभ्यामेवैनं तद्व्यर्धयति, इति ।

पूर्ववद्भाष्येयम् ।

तृतीयऋचनिमित्तमनिष्टं दर्शयति—

यं कामयेत चक्षुषैनं व्यर्धयानीति मैत्रावरु-
णमस्य लुब्धं शंसेदृचं वा पदं वाऽतीया-
त्तेनैव तल्लुब्धं चक्षुषैवैनं तद्व्यर्धयति, इति ।

पूर्ववद्भाष्येयम् ।

चतुर्थऋचप्रयुक्तमनिष्टं दर्शयति—

यं कामयेत श्रोत्रेणैनं व्यर्धयानीत्याश्विन-
मस्य लुब्धं शंसेदृचं वा पदं वाऽतीयात्ते-
नैव तल्लुब्धं श्रोत्रेणैवैनं तद्व्यर्धयति, इति ।

पूर्ववद्भाष्येयम् ।

पञ्चमऋचप्रयुक्तमनिष्टं दर्शयति—

यं कामयेत वीर्येणैनं व्यर्धयानीत्यैन्द्र-
मस्य लुब्धं शंसेदृचं वा पदं वाऽतीयात्ते-
नैव तल्लुब्धं वीर्येणैवैनं तद्व्यर्धयति, इति ।

पूर्ववद्भाष्येयम् ।

षष्ठऋचप्रयुक्तमनिष्टं दर्शयति—

यं कामयेताङ्गैरेनं व्यर्धयानीति वैश्वदेव-
मस्य लुब्धं शंसेदृचं वा पदं वाऽतीया-

त्तेनैव तल्लुब्धमङ्गैरेवैनं तद्व्यर्धयति, इति ।

पूर्ववद्ब्राह्मणेयम् ।

सप्तममृचप्रयुक्तमनिष्टं दर्शयति—

यं कामयेत वाचैनं व्यर्धयानीति सारस्वत-
मस्य लुब्धं शंसेदृचं वा पदं वाऽतीयात्ते-
नैव तल्लुब्धं वाचैवैनं तद्व्यर्धयति, इति ।

पूर्ववद्ब्राह्मणेयम् ।

अथास्य शस्त्रस्येष्टफलसामर्थ्यं दर्शयति—

यमु कामयेत सर्वैरेनमङ्गैः सर्वेणाऽऽत्मना सम-
र्धयानीत्येतदेवास्य यथापूर्वमृजुकल्मसं शंसेत्सर्वै-
रेवैनं तदङ्गैः सर्वेणाऽऽत्मना समर्धयति, इति ।

पूर्वोक्तानि प्राणादीनि सर्वाण्यङ्गानि । संपूर्णो देहः सर्व आत्मा । तत्स-
द्रूपो होताऽस्य यजमानस्य संबन्धि तदेव प्रजगशस्त्रं यथापूर्वं गुरोः
पि पुरा येन क्रमेण पठितं तथैव ऋजुकल्मसं कस्यचिदवयवस्यान्यथात्वा-
त्तद्वृत्तं तथा कल्मसं संपादितं कृत्वा शंसेत् । ततः काम्यमानसमृद्धिः
यति ।

वेदनं प्रशंसति—

सर्वैरङ्गैः सर्वेणाऽऽत्मना समृ-
ध्यते य एवं वेद ॥ ३ ॥ इति ।

सप्तोऽर्थः ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्य एकादशाध्याये तृतीयः खण्डः ॥ ३ ॥ [७४]

अथ स्तोत्रशस्त्रयोर्देवतावैलक्षण्यरूपमाक्षेपमुत्थापयति—

तदाहुर्यथा वाव स्तोत्रमेवं शस्त्रमाग्नेयीषु साम-
गा स्तुवते वायव्यया होता प्रतिपद्यते कथ-
मस्याऽऽग्नेय्योऽनुशस्ता भवन्तीति, इति ।

सामगानां यान्याज्यस्तोत्राणि तद्वच आग्नेय्य आम्राताः । अग्न आप
[६-१६-१०] इत्यादिषु सामगैराज्यस्तोत्रपाठात् । होता तु वायवाय
[५-५१-५] इत्यनया वायव्यया प्रउगशस्त्रं प्रारभते । अतोऽनेन विलस
देवताकेन शस्त्रेणाऽऽग्नेय्य ऋचः कथमनुशस्ता भवन्ति । अनुकूलशंसना
स्तुतमनुशंसतीति शाखान्तरं विरुध्येतेत्याक्षेपः ।

तस्योत्तरं दर्शयति—

अग्नेर्वा एताः सर्वास्तन्वो यदेता देवताः, इति ।

सप्तसु ऋचेषु या एता वायवादयो देवताः प्रतीयन्ते ताः सर्वा अग्ने
शरीरभूताः । अतोऽग्निविषयमेव कृत्स्नं शस्त्रं संपद्यत इति स्तोत्रगता अग्ने
ऋचोऽनुशस्ता भवन्ति ।

अग्नेः प्रथमऋचप्रतिपादिताया वायुदेवतायाः स्वरूपं दर्शयति—

स यदग्निः प्रवानिव दहति तदस्य
वायव्यं रूपं तदस्य तेनानुशंसति, इति ।

प्रवानिव प्रकर्षवानेव सन्नधिकज्वालया दहत्यग्निरिति यदस्ति तत्प्र
त्सकं वायुसंबन्धिरूपम् । वायुना ज्वालाऽऽधिक्योदया । अतोऽस्य प्रउ
स्य संबन्धिना वायुरूपेणायं होता तदग्निरूपमनुशंसति ।

द्वितीयऋचप्रतिपादिताया इन्द्रवायुदेवतायाः सारूप्यं दर्शयति—

अथ यद्द्वैधमिव कृत्वा दहति द्वौ वा इन्द्रवायू
तदस्यैन्द्रवायवं रूपं तदस्य तेनानुशंसति, इति ।

ज्वालाद्वयमिव कृत्वा यदा दहति तदा द्वित्वसाम्यात्तज्ज्वालाद्वयमिन्द्र
युसंबन्धि रूपं भवति । अन्यत्पूर्ववत् ।

तृतीयऋचे सारूप्यं दर्शयति—

अथ यदुच्च हृष्यति नि च हृष्यति तदस्य
मैत्रावरुणं रूपं तदस्य तेनानुशंसति, इति ।

ज्वलतोऽग्नेरौन्नत्यमुद्धर्षः । ज्वालाशान्त्या नीचत्वं निहर्षः । तदुभयं मि
वरुणसंबन्धि रूपम् । मित्रं दृष्टवतो हर्षेणोन्नतत्वात्तन्मित्ररूपम् । वरुणसंबन्धि
नीनामपां नीचगामित्वादितरद्वरुणस्य रूपम् । तदीयऋचेनाग्निरनुश
भवति ।

त्रैव युक्त्यन्तरमाह—

स यदग्निर्वोरसंस्पर्शस्तदस्य वारुणं रूपं
तं यद्घोरसंस्पर्शं सन्तं मित्रकृत्येवोपासते
तदस्य मैत्रं रूपं तदस्य तेनानुशंसति, इति ।

।ऽग्निर्वोरसंस्पर्श उष्णसंस्पर्श इति यदस्ति तदस्याग्नेर्वरुणसंबन्धि रूपं
स्योग्रत्वात् । घोरसंस्पर्शं सन्तं स्पष्टमशक्यमपि तमग्निं शीतार्ताः प्राणिनो
ह्युत्वा मित्रस्य कृतिः कार्यं समीपेऽवस्थानं तेनैवैनमुपासते शीतपरिहाराय
बुदरं पृष्ठं च वह्निं समीपे प्रतापयन्तो वह्निं सेवन्ते । तदेतत्सेवनमस्याग्नेभि-
न्धि रूपम् । ततोऽस्याग्नेः संबन्धिना तेन मैत्रावरुणरूपेणायं होता वह्नि-
सति ।

तुर्थच्युचे सारूप्यं दर्शयति—

अथ यदेनं द्वाभ्यां बाहुभ्यां द्वाभ्यामर-
णीभ्यां मन्थन्ति द्वौ वा अश्विनौ तदस्याऽऽ-
श्विनं रूपं तदस्य तेनानुशंसति, इति ।

।श्विनोद्वित्वाद्धस्तद्वयेनारणिद्वयेन च मन्थनमस्याग्नेराश्विनं रूपम् ।

।श्वमच्युचे सारूप्यं दर्शयति—

अथ यदुच्चैर्घोष स्तनयन्बबबा कुर्वन्निव
दहति यस्माद्भूतानि विजन्ते तद-
स्यैन्द्रं रूपं तदस्य तेनानुशंसति, इति ।

स्तनयन्ध्वनिं कुर्वन् । स एव ध्वनिस्त्रिभिर्बकारैरनुक्रियते । यत ईदृशाद्ध्व-
रितादग्ने रूपाद्भूतानि प्राणिनो विजन्ते विभ्यति । तद्भयकारणध्वनिसहि-
दस्य सङ्घामार्थमास्फोटनं कुर्वतः शत्रुभयकारिणो रूपम् ।

।श्वच्युचे सारूप्यं दर्शयति—

अथ यदेनमेकं सन्तं बहुधा विहरन्ति तदस्य
वैश्वदेवं रूपं तदस्य तेनानुशंसति, इति ।

अग्रेराहवनीयादिस्थानेष्वाम्नीध्रादिधिष्ण्येषु च बहुधा विहरणं यद्
तद्विशेषां देवानां रूपं तेषामपि बहुत्वात् ।

सप्तम्यञ्च सारूप्यं दर्शयति—

अथ यत्स्फूर्जयन्वाचमिव वदन्दहति तदस्य
सारस्वतं रूपं तदस्य तेनानुशंसति, इति ।

यथा जनो वाचं वदति तथैवाग्निः स्फूर्जयति, ईषद्विच्छिद्य विलक्षणोच्चा
मिव शब्दं करोति । तदेतद्वागुच्चारणसदृशं ध्वनिकरणं सरस्वतीसंबद्धं स
इत्थन्नग्रेर्वाय्वादिदेवतानां च सारूप्यद्वाराऽनुशंसनमुपपाद्योपसंहरति—

एवमु हास्य वायव्ययैव प्रतिपद्यमानस्य तृचेन तृचे-
नैवैताभिर्देवताभिः स्तोत्रियोऽनुशस्तो भवति, इति ।

एवमु हानेनैवोक्तप्रकारेण वायवायाहीत्येतया वायुदेवताकयैवर्चा ।
प्रारभमाणस्य होतुस्तेन तेनोक्तञ्चैवैव प्रतिपादिताभिर्वाय्वादिदेवताभिः
सदृशीभिः स्तोत्रियः स्तोत्रसंबन्धी ञ्चोऽग्न आयाहीत्यादिक आग्नेयोऽग्न
शस्तो भवति । तस्यानुष्ठानं यथा भवति तथा प्रउगशस्त्रमनुष्ठितं भवतीत्यर्थ

अथ शस्त्रयाज्यां विधत्ते—

विश्वेभिः सोम्यं मध्वग्न इन्द्रेण वायुना ।
पिबा मित्रस्य धामभिरिति वैश्वदे-
वमुक्थं शस्त्वा वैश्वदेव्या यजति यथा-
भागं तद्देवताः प्रीणाति ॥ ४ ॥ इति ।

हेऽग्ने विश्वेभिः सर्वैर्देवैः सह विशेषत इन्द्रेण वायुना च सह तथा पिब
धामभिः स्थानैर्युक्तः सन्सोम्यं मधु सोमसंबन्धिनं मधुरं रसं पिब । विश्वे
रित्यादिका सेयमृगवैश्वदेवी तथा यजति तां याज्यां पठेत् । कदा पठेति
तदुच्यते । वैश्वदेवं बहुदेवताकमुक्थं शस्त्रं प्रउगनामकं शस्त्वा पश्चात्पठेत्
तथा सति स्वस्वभागमनतिक्रम्य सर्वा देवतास्तर्पयति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्य एकादशाध्याये चतुर्थः खण्डः ॥ ४ ॥ [७५]

अथ शस्त्रयाज्यान्ते पठनीयं वषट्कारं विधत्ते—

देवपात्रं वा एतद्यद्वषट्कारो वषट्करोति
देवपात्रेणैव तद्देवतास्तर्पयति, इति ।

वौषडिति मन्त्रो वषट्कारः । स च देवपात्रं देवानां पानसाधनं तस्माद्वषट्कारो वषट्करोति । तथा सति देवानामुचितेनैव पानसाधनेन सर्वा देव-
तर्पयतीति ।

तत ऊर्ध्वं पठनीयमनुवषट्कारमन्त्रं विधत्ते—

अनुवषट्करोति तद्यथाऽदोऽश्वान्वा गा वा
पुनरभ्याकारं तर्पयन्त्येवमेवैतद्देवताः पुनर-
भ्याकारं तर्पयन्ति यदनुवषट्करोति, इति ।

सोमस्याग्ने वीहीत्ययं मन्त्रोऽनुवषट्कारस्तं पठेत् । तत्र लोकेऽदः किञ्चिदिदं दर्शनमस्ति । कथमिति तदुच्यते । यथा मनुष्याः स्वकीयानश्वान्वा स्वकीया वा पुनरभ्याकारं पौनःपुन्येन तृणोदकादिभिरभिमुखीकृत्याभिमुखीकृत्य यन्ति कण्डूयनेन प्रियशब्देन वा लालयित्वा यथेष्टघासं प्रयच्छन्ति, एव-
तेनानुवषट्कारेण पुनःपुनर्देवता अभिमुखीकृत्य यजमानो हविषा तर्पयति ।

अनुवषट्कारमशंसार्थं चोद्यमुद्गावयति—

इमानेवाग्नीनुपासत इत्याहुर्धिष्ण्यानथ कस्मात्पू-
र्वस्मिन्नेव जुह्वति पूर्वस्मिन्वषट्कुर्वन्तीति, इति ।

सोममध्यवर्तिषु धिष्ण्येष्वाग्नीध्राद्यग्रयो ये विहितास्तानग्नीवृत्विजः समीपे त्वोपासत एव सेवन्त एव केवलं नतु तेषु जुह्वति नापि वषट्कुर्वन्ति । स्मिन्नेवोत्तरवेदिस्थितेऽग्नावृत्विजो जुह्वति च तत्रैव वषट्कुर्वन्ति च । किं सति धिष्ण्यगतानामग्नीनां प्रीतिर्नास्ति । कस्मादेवं वैषम्यं क्रियत इति यवादिन आहुः ।

तत्रोत्तरं दर्शयति—

यदेव सोमस्याग्ने वीहीत्यनुवषट्क-
रोति तेन धिष्ण्यान्प्रीणाति, इति ।

हेऽग्न इति जात्याकारेणाग्निं संबोध्य सोमस्य सोमरसं वीहि पिबेत्येवं

मन्त्रेण होताऽनुवषट्करोतीति यदस्ति तेन धिष्यानग्नीहोता तर्पयति । तस्य वैषम्यम् ।

प्रकारान्तरेण प्रशंसितुं पुनश्चोद्यद्वयमुद्गावयति—

असंस्थितान्सोमान्भक्षयन्तीत्याहुर्वेषां नानुवषट्-
करोति को नु सोमस्य स्विष्टकृद्भाग इति, इति ।

वेषां द्विदेवत्यग्रहाणामर्थे होता नानुवषट्करोति ते द्विदेवत्याः सोमा अस्थिता असमाप्ता देवतार्थहोमस्यासमाप्तेः कथमृत्विजस्तान्द्रिदेवत्यान्भक्षयत्येके चोद्यमाहुः । दर्शपूर्णमासादिषु स्विष्टकृद्भागेन ततः पूर्वेषां हिसंस्कारो भवति । ततः सोमस्यापि संस्काराय को नाम स्विष्टकृद्भागः । द्वितीयं चोद्यम् ।

तत्रोत्तरमाह—

यद्वाव सोमस्याग्ने वीहीत्यनुवषट्करोति तेनैव
संस्थितान्सोमान्भक्षयन्ति स उ एव सोमस्य
स्विष्टकृद्भागो वषट्करोति ॥ ५ ॥ इति ।

मन्त्रे सोमस्येति जातिमात्रमुद्दिश्यानुवषट्करोतीति यदेवास्ति तेनैवानुवषट्काररहिता द्विदेवत्यादयः सर्वे सोमाः संस्थिताः समाप्तास्तस्मात्संस्थिता द्विदेवत्यानृत्विजो भक्षयन्ति । स उ एव यथोक्तोऽनुवषट्कार एव सोमस्विष्टकृद्भागोऽतो वषट्करोति । उक्तस्य सर्वस्य प्रयोजनस्य सिद्ध्यर्थमनुवषट्कार्यादित्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मणभाष्ये एकादशाध्याये पञ्चमः खण्डः ॥ ५ ॥ [७६]

अथ वषट्कारमाश्रित्यैवाभिचारप्रयोग उच्यते—

वज्रो वा एष यद्वषट्कारो यं द्विष्यात्तं ध्यायेद्व-
षट्कारिष्यंस्तस्मिन्नेव तं वज्रमास्थामयति, इति ।

वषट्कारस्य वज्ररूपत्वात्तत्कालध्याने च द्वेष्ये वज्रप्रहारो भवति । अथ वौषडित्यस्य वषट्कारस्योत्तरभागं प्रशंसति—

षळिति वषट्करोति षड्वा ऋतव ऋतूनेव

तत्कल्पयत्यृतून्प्रतिष्ठापयत्यृतून्वै प्रतितिष्ठत
इदं सर्वमनु प्रतितिष्ठति यदिदं किञ्च, इति ।

षडित्यनेन मन्त्रभागेण वसन्तादिषट्पदसंख्याया बुद्धिस्थत्वाद्दृष्टत्कल्पयति
स्वप्रयोजनसमर्थान्करोति । तावत्तर्तवो व्याकुलतामन्तरेण प्रतितिष्ठति ।

तत्प्रतिष्ठार्थं प्रामाणिकपुरुषवचनोदाहरणेन द्रढयति—

प्रतितिष्ठति य एवं वेद तदु ह स्माऽऽह हिरण्य-
दन्वैद एतानि वा एतेन षट्प्रतिष्ठापयति द्यौर-
न्तरिक्षे प्रतिष्ठिताऽन्तरिक्षं पृथिव्यां पृथिव्यप्स्वापः
सत्ये सत्यं ब्रह्मणि ब्रह्म तपसीत्येता एव
तत्प्रतिष्ठाः प्रतितिष्ठन्तीरिदं सर्वमनु प्रतितिष्ठति
यदिदं किञ्च प्रतितिष्ठति य एवं वेद, इति ।

हिरण्यमया दन्ता यस्यासौ हिरण्यदन् । विदस्य पुत्रो वैदस्तादृशो मुनि-
षु ह तदेव वचनमाह स्म । किं वचनमिति तदुच्यते । एतान्येव द्युलोका-
नि ब्रह्मान्तानि षट्स्थानानि यानि सन्त्येतान्येवैतेन वषट्कारेण होता प्रति-
पयति । तत्र द्युलोकस्याधस्तादन्तरिक्षं तस्मादन्तरिक्षे द्युलोक आश्रितः ।
ान्तरिक्षं पृथिव्यामाश्रितम् । पृथिवी चाधोवर्तिनीष्वप्स्वाश्रिता । आपश्च
से समाश्रिताः । जनेषु सत्यवादिषु सत्सु यथाकालं वृष्टिसंभवात् । सत्यं
प्रणि वेदे प्रतिष्ठितम् । ईदृशमाचरणं सत्यमिति वेदेनैवावगमात् । वेदस्त-
से वषट्कारमन्त्रानुष्ठानरूपे प्रतिष्ठितः । वेदस्यानुष्ठानप्रतिपादनार्थत्वात् ।
यनेन प्रकारेणैता द्युलोकादय एव यथावत्तेन वषट्कारेण यदा परस्परप्रति-
ता भवन्ति तदानीं प्रतिष्ठारूपास्ताः पृथिव्याद्या एकैकत्र प्रतिष्ठिताः सन्ति ।
अनु पश्चाद्यदिदं किञ्च जगदस्ति तत्सर्वं प्रतितिष्ठति । य एवं वेदिता स च
प्रतिष्ठति ।

अथ वषट्कारमन्त्रस्य पूर्वोत्तरभागानुभौ प्रशंसति—

वौषळिति वषट्करोत्यसौ वाव वावृतवः षळे-
तमेव तद्दृष्ट्वाद्दधात्यृतुषु प्रतिष्ठापयति यादृ-

गिव वै देवेभ्यः करोति तादृगि-
वास्मै देवाः कुर्वन्ति ॥ ६ ॥ इति ।

मध्ये पूर्वभागो वौशब्दो निपातत्वाद्वा गतिप्रजनेत्यादिधातुजत्वाद्वा न
नस्वभावमादित्यमभिधत्ते । तदेतदभिप्रेत्यासौ वाव वावित्युक्तम् । वसन्ता
ऋतवः संख्यावशात्षडित्यभिधीयन्ते । तन्मन्त्रपाठेनैतमेव वौशब्दाभिधेया
दित्यं षट्शब्दाभिधेयेष्वृत्तुष्ववादधाति । न केवलमाधानमात्रं किंतु तेषु
प्रतिष्ठापयति स्थैर्येणावस्थापयति । एवं सत्यसौ होता देवेभ्यो यादृशं
प्रयोजनं करोति तादृशमेव प्रतिष्ठारूपं प्रयोजनमस्मै होत्रे तद्द्वारेण यजमान
देवाः कुर्वन्ति ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्रा-
ह्मणभाष्ये एकादशाध्याये षष्ठः खण्डः ॥ ६ ॥ [७७]

अथ फलविशेषार्थं वषट्कारस्यावान्तरभेदानाह—

त्रयो वै वषट्कारा वज्रो धामच्छद्रिक्तः, इति ।

वज्र इति प्रथमस्य वषट्कारभेदस्य नाम । धामच्छदिति द्वितीयस्य । ति
इति तृतीयस्य ।

तेषां मध्ये वज्रस्य स्वरूपं दर्शयति—

स यमेवोच्चैर्बलि वषट्करोति स वज्रः, इति ।

स होता यमेव मन्त्रमुच्चैर्यथा भवति बलि च यथा भवति तथा वष-
ट्करोति स मन्त्ररूपो वषट्कारो वज्र इत्युच्यते । अत्रोच्चैःशब्देन ध्वनेराधि-
मुच्यते बलिशब्देनाक्षरपारुष्यं तदुभययुक्तो वज्रः ।

तस्य प्रयोगं विधत्ते—

तं तं प्रहरति द्विषते भ्रातृव्याय वधं
योऽस्य स्तृत्यस्तस्मै स्तर्तवै तस्मात्स
भ्रातृव्यवता वषट्कृत्यः, इति ।

यो द्वेष्यो यजमानस्य स्तृत्यो हन्तव्यो भवति तस्मै स्तर्तवै तं हन्तुं ति
द्वेषं कुर्वते भ्रातृव्याय शत्रवे तं तं वधं प्रहरति । वधशब्दो हननसाधनं
भूते । यदा यदाऽपेक्षितस्तदा तदेति विवक्षया तं तमिति वीप्सा । यस्मात्

हेतुर्वज्रस्तस्मात्स वज्रो भ्रातृव्यवता यजमानेन वषट्कृत्यो वषट्काररूपेण
 ोक्तव्यः । होतृप्रयोग एव यजमानप्रयोगः । दक्षिणया होतुः क्रीतत्वात् ।
 धामच्छदः स्वरूपं दर्शयति—

अथ यः समः संततोऽनिर्हाणर्चः स धामच्छत्, इति ।

यो वषट्कारः पूर्वोक्तबलित्वादिदोषरहितो यथाऽधीतस्तथैवोच्चारितः
 ततो याज्यया सह विच्छेदरहितो निःशेषेण हानं परित्यागो यस्या ऋचः
 निर्हाणा । तथाविधा काचिद्गयाज्यारूपा यस्य वषट्कारस्य सोऽयं निर्हा-
 र्चः । याज्यापाठहीन इत्यर्थः । तद्वैलक्षण्यादनिर्हाणर्चः संपूर्णयाज्यापाठो-
 त इत्यर्थः । कीदृशो वषट्कारो धामच्छदिति धाम यज्ञस्थानं तत्र यथा
 सांसि न प्रविशन्ति तथा छादयति स धामच्छत् ।

तस्य प्रयोगं विधत्ते—

तं तं प्रजाश्च पशवश्चानूपतिष्ठन्ते तस्मात्स
 प्रजाकामेन पशुकामेन वषट्कृत्यः, इति ।

प्रजाभिः पशुभिश्चान्वयार्थं तं तमिति वीप्सा तं वषट्कारं धामच्छदं प्रजाश्च
 पशुश्च सेवन्ते । तस्मात्तादृक्कामेण धामच्छद्वषट्कारः प्रयोक्तव्यः ।

रिक्तस्य स्वरूपं दर्शयति—

अथ येनैव षळ्वराध्नोति स रिक्तः, इति ।

षट्शब्दो वषट्कारमभिधत्ते भीमसेनो भीम इतिवदेकदेशेन व्यवहारात् ।
 नैवोच्चारणेन षळ्वराध्नोति वषट्कारोऽवराधं समृद्ध्यभावं प्राप्नोति । नीचो-
 रणेन वषट्कारस्य समृद्ध्यभावः । स तथोच्चारितो वषट्कारो रिक्त इत्यु-
 त्ते । उच्चध्वनियोग्ये तदभावे रिक्तप्रायत्वात् ।

तमेतं रिक्तं निन्दति—

रिणक्यात्मानं रिणक्ति यजमानं पापी-
 यान्वषट्कर्ता भवति पापीयान्यस्मै वष-
 ट्करोति तस्मात्तस्याऽऽशां नेयात्, इति ।

रिक्ताख्यो वषट्कारः प्रयुज्यमानः सन्होतुरात्मानं रिणक्ति रिक्ती
 त्ति समृद्धिहीनं दरिद्रं करोतीत्यर्थः । तथा यजमानमपि रिणक्ति । अत-
 न वषट्कर्ता होता पापीयान्भवति । अत्यन्तनरकसाधनभावेन युक्तो भवति ।

त(य)स्मै यजमानाय वषट्करोति सोऽपि पापीयान्भवति । तस्मात्तस्य व
ट्कारस्याऽऽशां नेयान्न प्राप्नुयादिच्छामपि न कुर्यात्किमुत प्रयोगमित्यर्थः ।

प्रश्नोत्तराभ्यां वषट्कारस्येष्टानिष्टफलप्राप्तिसामर्थ्यं दर्शयति—

किं स यजमानस्य पापभद्रमाद्रियेतेति
ह स्माऽऽह योऽस्य होता स्यादित्यत्रैवैनं
यथा कामयेत तथा कुर्यात्, इति ।

तदेतद्वाक्यं प्राणानां वा एतदुक्थमित्यस्मिन्खण्डे प्रउगविषयं य
व्याख्यातं तथैवात्र वषट्कारविषयं व्याख्यातव्यमिति ।

अनिष्टफलसाधनत्वं दर्शयति—

यं कामयेत यथैवानीजानोऽभूत्तथैवेजानः
स्यादिति यथैवास्य ऋचं ब्रूयात्तथैवास्य
वषट्कुर्यात्सदृशमेवैनं तत्करोति, इति ।

अनीजानोऽकृतयज्ञः पुरुषो यथैव फलरहितोऽभूत्तथैवेजानः कृतयज्ञोऽ
फलरहितः स्यादिति यं यजमानं होता कामयेतास्य यजमानस्य येन स्तं
याज्यां ब्रूयात्तेनैव स्वरेण वषट्कारमपि ब्रूयात् । तथा सत्येनं कृतयज्ञं य
हितेन सदृशं फलरहितं करोति ।

अनिष्टफलान्तरसाधनत्वं दर्शयति—

यं कामयेत पापीयान्स्यादित्युच्चैस्त-
रामस्य ऋचमुक्त्वा शनैस्तरां वषट्-
कुर्यात्पापीयांसमेवैनं तत्करोति, इति ।

पापीयान्दरिद्रो नरकयोग्यो वा यजमानः स्यादिति कामयमानो होत
मतिशयेनोच्चैस्त्वार्यं वषट्कारमतिशयेन नीचैर्ब्रूयात् । तथा सत्येनं यज
पापीयांसमेव करोति ।

अथेष्टफलसाधनत्वं दर्शयति—

यं कामयेत श्रेयान्स्यादिति शनैस्त-
रामस्य ऋचमुक्त्वोच्चैस्तरां वषट्कुर्या-
त्क्षीय एवैनं तच्छ्रूयामादधाति, इति ।

श्रेयान्दारिद्र्यरहितः पापरहितश्च यजमानः स्यादिति कामयमानो होतृर्चा
यां शनैरुच्चार्य वषट्कारमतिशयेनोच्चैरुच्चारयेत् । तच्च श्रिये संपदर्थ-
भवति । तेन प्रयोगेणैतं यजमानं श्रियामैहिकामुष्मिकसंपदि स्थापयति ।
याज्यावषट्कारयोर्नैरन्तर्यं विधत्ते—

संततमृचा वषट्कृत्यं संतत्यै, इति ।

ऋचा याज्यया सह संततं निरन्तरं यथा भवति तथा वषट्कृत्यं वषट्कार
धारणीयः । तच्च यजमानस्य श्रेयःसंतत्यै संपद्यते ।

वेदनं प्रशंसति—

संधीयते प्रजया पशुभिर्य एवं वेद ॥ ७ ॥ इति ।

संधीयते संयुज्यते ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्य एकादशाध्याये सप्तमः खण्डः ॥ ७ ॥ [७८]

अथ होतुर्वषट्कारकाले देवताध्यानं विधत्ते—

यस्यै देवतायै हविर्गृहीतं स्यात्तां
ध्यायेद्वषट्कारिष्यन्साक्षादेव तद्देवतां
प्रीणाति प्रत्यक्षाद्देवतां यजति, इति ।

अध्वर्युर्यां देवतामुद्दिश्य हविर्गृह्णाति तां देवतामयं होता वषट्कारिष्यन्वष-
ट्काराद्युक्तः सन्ध्यायेन्मनसा शास्त्रीयां देवतामूर्तिं सम्यगनुसंधाय पश्चा-
द्दुर्गादित्यर्थः । एवं सति साक्षादेव प्रत्यक्षेणैव देवतां तर्पयति । न केवलं
त्यर्थमेव देवतायाः साक्षात्कारः किंतु प्रत्यक्षात्प्रत्यक्षेणैव देवतां यजति
काले प्रत्यक्षेण पश्यतीत्यर्थः । ननु देवता चक्षुषा न दृश्यते कथमस्याः
पक्षत्वमिति चेत् । नायं दोषः । मानसप्रत्यक्षस्य विवक्षितत्वात् । यथा
वेतिनी देवता चक्षुषा दृश्यते तथैव चिन्त्यमानाऽपि मनसा दृश्यत एव ।

होतुर्वषट्कारादूर्ध्वमनुमन्त्रणं विधत्ते—

वज्रो वै वषट्कारः स एष प्रहृतोऽशान्तो
दीदाय तस्य हैतस्य न सर्व इव शान्तिं
वेद न प्रतिष्ठां तस्माद्वाप्येतर्हि भूयानिव

मृत्युस्तस्य हैषैव शान्तिरेषा प्रतिष्ठा वागि-
त्येव तस्माद्वषट्कृत्य वषट्कृत्य वागित्यनुम-
न्त्रयेत स एनं शान्तो न हिनस्ति, इति ।

वषट्कारस्य वज्रत्वमसकृदुक्तम् । स एष वषट्कारात्मको वज्रः परस्यो
प्रहृतः सन्नशान्त उग्रो दीदाय दीप्यते । तस्य वज्रस्य शान्तिमुपशमप्रकारं
इव सर्वोऽपि पुरुषो न वेद । उपद्रवशान्तेरूर्ध्वं वषट्कारस्योग्रत्वपरिहा
कचिदवस्थानं प्रतिष्ठा तामपि सर्वो न वेद । तस्माच्छान्तिप्रतिष्ठाज्ञानाभाव
तर्ह्यपीदानीमपि लोके मृत्युर्भूयानिव बहुभूत एव प्रवर्तते । तस्य तादृश्य(श
षट्कारवज्रस्यैषैव वक्ष्यमाणा शान्तिः शमनोपायः । तथैषा वक्ष्यमाणैव प्रति
परोपद्रवरहिताऽवस्थितिः । वागित्येवेत्यनेन साऽभिधीयते । उपरिष्ठाः
माणस्य मन्त्रस्यै स्मरणमिदम् । वागोज इत्यादिको यो मन्त्रः स एव शम
पायो न त्वन्यः कश्चिदस्ति । तस्माद्वषट्कृत्य वषट्कृत्य यदा यदा वषट्करं
तदा तदा वागिति मन्त्रेणानुमन्त्रयेत । स वज्रस्तावता शान्त एनं न हिनरि
अयमेकः पक्षः ।

पक्षान्तरमभिप्रेत्यान्येन मन्त्रेणानुमन्त्रणं विधत्ते—

वषट्कार मा मां प्रमृक्षो माऽहं त्वां
प्रमृक्षं बृहता मन उपह्वये व्यानेन शरीरं
प्रतिष्ठाऽसि प्रतिष्ठां गच्छ प्रतिष्ठां मा
गमयेति वषट्कारमनुमन्त्रयेत, इति ।

हे वषट्कार वज्ररूप मां यजमानं मा प्रमृक्षः प्रमृष्टं विनष्टं मा कार्षी
अहमपि त्वां मा प्रमृक्षं विनष्टं मा कार्षीम् । बृहता प्रौढेन यैज्ञेन मनस्त्वदी
पह्वयेऽनुजानामि । यथा व्यानेन व्यानादिवायुना सह त्वदीयं शरीरमनु
नामि । अतस्त्वं सर्वस्य प्राणसंघस्य प्रतिष्ठाऽऽश्रयोऽसि । तदर्थं त्वमपि प्रा
स्थैर्येणावस्थितिं गच्छ । ततो मामपि प्रतिष्ठां स्थैर्येणावस्थितिं प्रापयेत्यनेन
मन्त्रेणानुमन्त्रयेत ।

तमिमं द्वितीयपक्षं निन्दित्वा मन्त्रान्तरं दर्शयति—

१ क. ख. झ. ञ. ट. 'ष्ठाविव यज्ज्ञाना' । २ ख. 'स्य प्रतीकमि' । ३ क. झ. 'यत्तेन ।

तदु ह स्माऽऽह दीर्घमेतत्स-
दप्रभ्वोजः सह ओजः, इति ।

दु ह तत्रैवानुमन्त्रणे ब्रह्मवादी कश्चिदाह स्म । किमाहेति तदुच्यते । एत-
क्तं मन्त्रवाक्यं दीर्घं सदपि वज्रं शमयितुमप्रभु न क्षमम् । कोऽसौ क्षमो
इति स उच्यते । ओजः सह ओज इति पदत्रयात्मको मन्त्रः । मन्त्रार्थं
तिरेव व्याख्यास्यति ।

न मन्त्रेणानुमन्त्रणं विधत्ते—

इत्येव वषट्कारमनुमन्त्रयेत, इति ।

वकारः पूर्वमन्त्रव्यावृत्त्यर्थः ।

मन्त्रपदयोरर्थं दर्शयति—

ओजश्च ह वै सहश्च वषट्-
कारस्य प्रियतमे तन्वौ, इति ।

ऋषोऽर्थः ।

अनेन मन्त्रेणोग्रत्वशान्तिं दर्शयति—

प्रियेणैवैनं तद्धाम्ना समर्धयति, इति ।

प्रियतमयोः शरीरयोर्नामग्रहणे सति वषट्कारस्योग्रत्वरूपः कोपो गच्छति ।
एनं वषट्कारः प्रियेण धाम्ना सर्वभूतानामनुपद्रवकारिणा प्रियेण स्वरूपेण
द्धं करोति । अत्र मन्त्रगतो द्वितीय ओजःशब्द आदरार्थं इत्यभिप्रायः ।
वेदनं प्रशंसति—

प्रियेण धाम्ना समृध्यते य एवं वेद, इति ।

अथ प्रियशरीरद्वयवाचकाभ्यां पदाभ्यां सहितमादौ विहितं मन्त्रमेव सिद्धा-
यति—

वाक्च वै प्राणापानौ च वषट्कारस्त एते
वषट्कृते वषट्कृते व्युत्क्रामन्ति ताननुमन्त्र-
येत वागोजः सह ओजो मयि प्राणापानावि-
त्यात्मन्येव तद्धोता वाचं च प्राणापानौ च
प्रतिष्ठापयति सर्वायुः सर्वायुत्वाय, इति ।

येयं वागस्ति यौ च प्राणापानौ स्तस्ते त्रयो वषट्कारस्वरूपम् । यदा वा होता वषट्करोति तदा तदा वषट्काररूपा होतुर्वाक्प्राणापानाः शरीरादुत्क्रान्त्यतस्तन्मा भूदिति तांस्त्रीन्वागित्यादिना प्राणापानावित्यन्तेन मन्त्रेणानुमन्त्रणे मन्त्रस्यायमर्थः । ओजः सह इत्याभ्यां प्रियशरीराभ्यामुपेत हे वषट्कार त्वत्सादान्मय्योजो बलमस्तु । तथा वाक्प्राणापानाः सुखेन तिष्ठन्त्विति । कर्म मन्त्रेण होता स्वात्मन्येव वाचं च प्राणापानौ च स्थापयति । तावता स सर्वायुः शतसंवत्सरपरिमितेनाऽऽयुषा युक्तो भवति । एतच्च यजमानस्य सत्तुष्टुषु संपद्यते । पूर्वत्र वषट्कृत्य वागित्यनुमन्त्रयेतेति वषट्कारानुमन्त्रणयोरेकर्तृकत्वमुक्तम् । अत्राप्यात्मन्येव तद्धोतेति ब्राह्मणे होतृकर्तृकत्वं प्रतीयते ततोऽनुमन्त्रणस्य यजमानकर्तृकत्वमन्यैरुक्तं बाधित्वा होतृकर्तृकत्वमेव द्रष्टव्यम्

वेदनं प्रशंसति—

सर्वमायुरेति य एवं वेद ॥ ८ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण-
भाष्ये एकादशाध्यायेऽष्टमः खण्डः ॥ ८ ॥ [७९]

अथ प्रैषादीनां प्रशंसां विवक्षुरादौ प्रैषान्प्रशंसति—

यज्ञो वै देवेभ्य उदक्रामत्तं प्रैषैः प्रैषमैच्छन्-
त्प्रैषैः प्रैषमैच्छंस्तत्प्रैषाणां प्रैषत्वम्, इति ।

ज्योतिष्टोमाख्यो यज्ञो यदा केनचिन्निमित्तेन देवेभ्य उदक्रामत्तदानी
त्क्रान्तं यज्ञं प्रैषैर्होता यक्षदग्निं समिधेत्येवमाद्यैः प्रैषमन्त्रैस्तस्य यज्ञस्य प्रैषमा
नमैच्छन् । यस्मादेवं तस्मात्प्रैषन्त्याह्वानं कुर्वन्त्येभिरिति व्युत्पत्त्या मन्त्रा
प्रैषनाम संपन्नम् ।

अथ पुरोरुचः प्रशंसति—

तं पुरोरुग्भिः प्रारोचयन्त्यत्पुरोरुग्भिः
प्रारोचयंस्तत्पुरोरुचां पुरोरुक्त्वम्, इति ।

षायुरग्रेणा इत्याद्याः सप्त पुरोरुचः । प्रउगन्वृचानां सप्तानां प्रारोचने
त्वात् । तथाविधाभिः पुरोरुग्भिस्तं पूर्वमाहृतं यज्ञं देवाः प्रारोचयन्त्ये
यज्ञस्य रुचिमुत्पादितवन्तः । अतः पुरोरोचनाहेतुत्वात्पुरोरुगिति
संपन्नम् ।

वेदेः प्रशंसामाह—

तं वेद्यामन्वविन्दन्यद्वेद्यामन्वविन्दस्तद्वेदेर्वेदित्वम्, इति ।

तं प्ररोचितं यज्ञं सौमिक्यां वेद्यामन्वविन्दन्ननुकूलत्वेनोपलब्धवन्तः । अतो
दनस्य लाभस्य स्थानत्वाद्देदिरिति नाम संपन्नम् ।

ग्रहप्रशंसामाह—

तं वित्तं ग्रहैर्व्यगृह्यत यद्वित्तं ग्रहै-
र्व्यगृह्यत तद्ग्रहाणां ग्रहत्वम्, इति ।

वित्तं लब्धं तं यज्ञं ग्रहैरुपांश्वन्तर्यामादिभिर्विशेषेण स्वीकृतवन्तः । तस्मा-
द्व्यगृह्यत स्विकारस्य हेतुत्वाद्ग्रहनाम संपन्नम् ।

निविदां प्रशंसामाह—

तं विच्चा निविद्भिर्न्यवेदयन्यद्विच्चा निवि-
द्भिर्न्यवेदयंस्तन्निविदां निवित्त्वम्, इति ।

तं यज्ञं विच्चा लब्ध्वा ते देवाः परेभ्यो देवेभ्यो निविद्भिः पूर्वोक्तद्वादश-
ादिरूपाभिर्न्यवेदयन्कथितवन्तः । तस्मान्निवेदनस्य परबोधनार्थकथनस्य
त्वाभिन्निन्नाम संपन्नम् ।

अथ प्रेषकर्तुः प्रहत्वगुणविधानार्थं प्रस्तौति—

महद्वाव नष्टैष्यभ्यल्पं वेच्छति यतरो
वाव तयोर्ज्याय इवाभीच्छति स
एव तयोः साधीय इच्छति, इति ।

नष्टं वस्तुं प्रयत्नेन तत्र तत्रान्विष्यतीति नष्टैषी । तादृशः पुरुषो द्विविधः ।
। कश्चिन्महद्वाव नष्टाद्बस्तुनोऽधिकमेवाभीच्छति । नष्टादल्पं वाऽन्यः कश्चि-
च्छति । तयोर्मध्ये यतरो वाव य एव पुरुषो ज्याय इव महदेवेच्छति स
। पुरुषस्तयोर्मध्ये साधीयोऽत्यन्तं साधुः वास्त्वच्छति । अल्पं कामयमानस्तु
तथेत्यर्थः ।

अस्त्वेवं लौकिकन्यायः किं प्रकृत इत्याशङ्क्याऽऽह—

य उ एव प्रैतान्वर्तीयसो वर्षीयसो वेद स उ

एव तान्साधीयो वेद नष्टैष्यं ह्येतद्यत्प्रैषाः, इति ।

य उ एव यस्तु प्रैषवक्ता प्रैषमन्त्रान्वर्षीयसो वर्षीयसोऽतिप्रवृद्धान्दे-
सर्वेषु प्रैषमन्त्रेषु प्रवृद्धत्वार्थं वीप्सा प्रयुक्ता । प्रैषमन्त्राः कस्मात्प्रवृद्धा इति
चेत्, पुरोनुवाक्यानां संनिहितत्वात्ताभ्योऽधिकान्वर्षीयस इत्यवगन्तव्यम्
स उ एव दीर्घत्वाभिन्न एव तान्प्रैषमन्त्रान्साधीयो वेदातिशयेन सम्यग्वेद-
ननु लौकिकन्यायोदाहरणे नष्टवस्तुनोऽन्वेषणमुदाहृतम् । इह तु प्रैषमन्त्राणां
भिद्विद्विरुक्तेत्यतो लौकिकेनासंगतमिति चेत् । संगतमेवैतद्धि यस्माद्ये प्रैषा-
सन्ति ते नष्टैष्यं नष्टस्य यज्ञस्यान्वेषणहेतवः ।

पुरोनुवाक्याभ्यो दीर्घत्वेन प्रैषान्प्रशस्य तदुच्चारणकाले प्रहृत्वं विधत्ते—

तस्मात्प्रह्वस्तिष्ठन्प्रेष्यति ॥ ९ ॥ इति ।

यस्मादतिशयेन वृद्धाः प्रैषास्तस्मात्तत्पाठकाले मैत्रावरुणः प्रहो विनये
किंचिदवनतशिरास्तिष्ठन्ननुपविष्टो मन्त्रान्पठेत् । यथा लोके पितृगुर्वादीन्दृ-
प्रहस्तिष्ठति तद्वत् । यथा वा नष्टवस्त्वन्विच्छन्नप्रहतादिना गुप्तश्चरति ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्रा-
ह्मणभाष्ये एकादशाध्याये नवमः खण्डः ॥ ९ ॥ [८०]

अथ निविदां सवनभेदेन स्थानभेदं विवक्षुः प्रातःसवने स्थानविशेष-
विधत्ते—

गर्भा वा एत उक्थानां यन्निविदस्तद्यत्पुरस्ता-
दुक्थानां प्रातःसवने धीयन्ते तस्मात्पराञ्चो
गर्भा धीयन्ते पराञ्चः संभवन्ति, इति ।

अग्निर्देवेद्ध इत्यादयो निविदः सन्ति । एते निविद्विशेषा उक्थानां ब्रह्मण-
गर्भा वै गर्भस्थानीया एव । तथा सति प्रातःसवनप्रयोगे ब्रह्मणां पुरस्ता-
विदो धीयन्ते स्थाप्यन्ते स्थापयेयुरित्यर्थः । यस्माद्गर्भस्थानीयानां पुरस्ता-
तस्माल्लोकेऽपि गर्भाः पराञ्चः शरीरे परमुत्कृष्टं पुरोभागमञ्चन्तो गच्छन्-
धीयन्ते धार्यन्ते प्रसवकालेऽपि पराञ्चः पुरोभागं गच्छन्त उत्पद्यन्ते प्रयुक्ताः ।

माध्यंदिनसवने स्थानविशेषं विधत्ते—

यन्मध्यतो मध्यंदिने धीयन्ते तस्मान्मध्ये

गर्भा धृताः, इति ।

यस्माच्छस्त्राणां मध्ये निविदस्तस्माद्गर्भा उदरमध्ये धीयन्ते ।

तृतीयसवनस्थानविशेषं विधत्ते—

यदन्ततस्तृतीयसवने धीयन्ते तस्मादमुतोऽ-
र्वाञ्चो गर्भाः प्रजायन्ते प्रजात्यै, इति ।

अन्ततः शस्त्रस्यान्तिमे देश एकामृचं शिष्टा निविदः पठितव्याः । यस्मा-
। अन्तिमदेशभागिन्यस्तस्माल्लोकेऽपि गर्भा अमुतो निवासस्थानान्मातुरुद-
द्यादर्वाञ्चोऽधोभागगताः प्रजायन्ते । तच्च यजमानस्य प्रजननार्थं भवति ।
वेदनं प्रशंसति—

प्रजायते प्रजया पशुभिर्य एवं वेद, इति ।

सवनत्रये विहितं निविदां स्थानत्रयं प्रशंसति—

पेशा वा एत उक्थानां यन्निविदस्तद्यत्पुरस्तादु-
क्थानां प्रातःसवने धीयन्ते यथैव प्रवयणतः पेशः
कुर्यात्तादृक्तद्यन्मध्यतो मध्यंदिने धीयन्ते यथैव
मध्यतः पेशः कुर्यात्तादृक्तद्यदन्ततस्तृतीयसवने
धीयन्ते यथैवावप्रजनतः पेशः कुर्यात्तादृक्तद, इति ।

पेशा अलंकाराः । वेष् तन्तुसंतान इति धातोर्वयनशब्दोत्पत्तिः । कुविन्दस्य
। प्रारम्भे वयनं तत्प्रवयणम् । लोके यथैव वाससः प्रवयणतो वयनप्रारम्भे
'अलंकारं कुर्यात् । वर्णान्तरोपेतैस्तन्तुभिरलंकारः । तथैव प्रातःसवने
। प्राणं पुरतो निवित्पठनं भवति । तच्च वस्त्रस्थानीयानामुक्थानां प्रथमभागेऽ-
। प्राय संपद्यते । शस्त्रमध्ये तत्पठनं वस्त्रमध्ये वर्णान्तरेणालंकारसमम् ।
। रजनो वस्त्रस्यान्तभागस्तत्र यथा वर्णान्तरेणालंकारस्तादृशुक्थानामन्ते
। तत्पठनम् ।

वेदनं प्रशंसति—

सर्वतो यज्ञस्य पेशसा शोभते य एवं वेद ॥१०॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्य एकादशाध्याये दशमः खण्डः ॥ १० ॥ [८१]

अथ निविद्विषयं बहुवक्तव्यं विवक्षुरादौ सूर्यसादृश्येन निविदः प्रशंसति

सौर्या वा एता देवता यन्निविदस्तद्य-
त्पुरस्तादुक्थानां प्रातःसवने धीयन्ते
मध्यतो मध्यंदिने ततस्तृतीयसवन आदि-
त्यस्यैव तद्ब्रतमनु पर्यावर्तन्ते, इति ।

या निविदः सन्ति ता एताः सूर्यसंबन्धिन्य एव देवताः । यथा सूर्यः
स्तादुदेत्यथ मध्ये स्थित्वा पश्चादन्तेऽस्तमेति एवं निविदोऽपि पुरस्तान्मध्ये
च स्थाप्यन्ते । तस्मादादित्यस्यैव ब्रतमाचरणमनु निविदः पर्यावर्तन्ते ।

तासां निविदां द्वादशपदरूपाणामेकैकस्मिन्पादेऽवसानं विधत्ते—

पच्छो वै देवा यज्ञं समभरंस्त-
स्मात्पच्छो निविदः शस्यन्ते, इति ।

देवाः पुरा यज्ञं पच्छः पादशः समभरन्नेकैकं भागं क्रमेण संपादित
इत्यर्थः । तस्मादेता निविदोऽपि पादशः शंसनीयाः ।

निविदां शंसकाय होत्रेऽश्वदानं विधत्ते—

यद्वै तद्वेवा यज्ञं समभरंस्तस्मादश्वः सम-
भवत्तस्मादाहुरश्वं निविदां शंस्त्रे दद्या-
दिति तदु खलु वरमेव ददति, इति ।

यद्वै यस्मिन्नेव देशे तत्तदा देवा यज्ञं संपादितवन्तस्तस्माद्देशादश्व उत्त
अत एवाभिज्ञा इत्याहुः । किमाहुरिति तदुच्यते । निविदां शंसका
दद्यादिति । तदु खलु तेनैवाश्वदानेन वरमेव श्रेष्ठमेव वस्तु ददति प्रपच्छ
द्वादशसु निविदपदेषु कस्यापि पदस्यातिक्रमं निषेधति—

न निविदः पदमतीयात्, इति ।

एकमपि पदं न परित्यजेदित्यर्थः ।

विपक्षबाधकपूर्वं पूर्वपक्षं निगमयति—

यन्निविदः पदमतीयाद्यज्ञस्य तच्छिद्रं कुर्या-
द्यज्ञस्य वै छिद्रं स्रवद्यजमानोऽनु पापीयान्भ-
वति तस्मान्न निविदः पदमतीयात्, इति ।

पदस्य परित्यागे यज्ञस्य च्छिद्रं भवति तच्च स्रवति ततो यजमानो निन्ध्यो
इति तस्मान्निवित्पदं न परित्यजेत् ।

पदानां विपर्यासं निषेधति—

न निविदः पदे विपरिहरेद्यन्निविदः पदे
विपरिहरेन्मोहयेद्यज्ञं मुग्धो यजमानः
स्यात्तस्मान्न निविदः पदे विपरिहरेत्, इति ।

विपरिहारो विपर्यासः । निविदः संबन्धि यत्पदद्वयं तन्न विपरिहरेद्विपरी-
या न पठेत् । तथा सत्ययं होता यज्ञं मोहयेद्यज्ञे भ्रान्तिं जनयेत्ततो यजमा-
ऽपि मुग्धो भ्रान्तः स्यात्तस्माद्विपर्यासो न कर्तव्यः ।

निवित्पदसंश्लेषणे(णं) निषेधति—

न निविदः पदे समस्येद्यन्निविदः पदे समस्ये-
द्यज्ञस्य तदायुः संहरेत्प्रमायुको यजमानः
स्यात्तस्मान्न निविदः पदे समस्येत्, इति ।

पदयोः संश्लेषणे यज्ञस्याऽऽयुः संहृतं भवेद्यज्ञो विनश्येदित्यर्थः । ततो
मानो म्रियेत तस्मात्पदद्वयं न संश्लेषयेत् ।

अनेन निषेधेन सर्वेषां पदानां परस्परविश्लेषणप्राप्तौ मध्यमयोर्द्वयोः पदयोः
श्लेषं विधत्ते—

प्रेदं ब्रह्म प्रेदं क्षत्रमित्येते एव समस्येद्ब्रह्मक्षत्रयोः
संश्रित्यै तस्माद्ब्रह्म च क्षत्रं च संश्रिते, इति ।

निवित्पदानां मध्ये प्रेदं ब्रह्मेत्येकं पदं प्रेदं क्षत्रमित्यपरं पदम् । उभे एव
श्लेषयेत् । एवकार इतरसंश्लेषव्यावृत्त्यर्थः । तदेतन्मेलनं ब्राह्मणक्षत्रिय-
योः परस्पराश्रयणाय भवति । तस्मादेव लोके जातिद्वयं परस्परमाश्रित्य
इति । ब्राह्मणो धर्मं प्रवर्तयति । क्षत्रियस्तस्य रक्षां करोति ।

निवित्पदानां प्रक्षेपस्याऽऽश्रयसूक्ते कंचिन्निबन्धं विधत्ते—

न तृचं न चतुर्ऋचमतिमन्येत निविद्वानमे-
कैकं वै निविदः पदमृचं सूक्तं प्रति तस्मान्न
तृचं न चतुर्ऋचमतिमन्येत निविद्वानं

निविदा ह्येव स्तोत्रमतिशस्तं भवति, इति ।

तिस्र ऋचो यस्मिन्सूक्ते तत्तृचम् । चतस्र ऋचो यस्मिन्सूक्ते तच्चतुर्ऋचम्
तादृशमुभयविधं सूक्तमतिक्रम्य निविद्धानं निवित्पदानां प्रक्षेपं न मन्येत
चिन्तयेत् । एतदुक्तं भवति । त्रिचतुरमात्रर्चात्सूक्तादर्वाचीने सूक्ते निविदं
दध्यात्किंतूभयस्मिन्नेव दध्यादिति । निविदः संबन्धि यदेकैकमेव पदं तदे
प्रत्यूचं प्रतिमूक्तं च समर्थं भवति । यस्मादीदृशं सामर्थ्यं, तस्मादित्युक्तापं
पसंहारः । अधिके सूक्ते निवित्पदेषु प्रक्षिप्तेषु निविदैव स्तोत्रातिशंसनं
भवति । ऋचं नापेक्षेत तदित्यर्थः ।

तृतीयसवने विशेषं विधत्ते—

एकां परिशिष्य तृतीयस-
वने निविदं दध्यात्, इति ।

सूक्ते येयमृगन्त्या तामवस्थाप्य ततः पूर्वमेव तृतीयसवने निविदं प्रक्षिपेत्
विपक्षवाधपुरःसरं स्वपक्षमुपसंहरति—

यद्द्वे परिशिष्य दध्यात्प्रजननं तदुपहन्या-
द्रभैस्तत्प्रजा व्यर्धयेत्तस्मादेकामेव परि-
शिष्य तृतीयसवने निविदं दध्यात्, इति ।

यदि द्वे ऋचौ परिशिष्य ततः पुरा निविदं दध्यात्तदानीं प्रजोत्पादनमाप्तं
विनाशयेत् । पुत्रादयः प्रजा गर्भैर्व्यर्धयेद्वियुक्ताः कुर्यात् । प्रजननमुपहन्य
दित्यनेन यजमानस्य प्रजोत्पादनराहित्यम् । प्रजा व्यर्धयेदित्यनेन पूर्वमु-
त्रानां पुत्रादीनामपत्यराहित्यम् । तस्मादित्युपसंहारः ।

अथ निविद्धानीयेन सूक्तेन निविदतिक्रमं निषेधति—

न सूक्तेन निविदमतिपद्येत, इति ।

यत्सूक्तं निविद्धानार्हं निविदमतिक्रम्य तेन सूक्तेन न पद्येत निवित्पदानां
परित्यज्य केवलं तत्सूक्तं न पठेदित्यर्थः ।

प्रमादान्निवित्प्रक्षेपविस्मृतौ पुनस्तत्सूक्ते निविदं प्रक्षिप्य पाठो भ्रात
प्रसक्तस्तं निषेधति—

येन सूक्तेन निविदमतिपद्येत न तत्पु-
नरूपनिवर्तेत वास्तुहमेव तत्र, इति ।

निविदमतिक्रम्य परित्यज्य निवित्प्रक्षेपयोग्येन(ण) येन सूक्तेन पद्येतानु-
त्तं प्राप्नुयात्तद्विस्मृतनिवित्कं सूक्तं पुनर्नोपनिवर्तेत भूयो निविदं प्राक्षिप्य न
वेत् । तत्र हेतुरुच्यते । तद्विस्मृतनिवित्कं सूक्तं वास्तुहमेव । वास्तुशब्देन
निविदः स्थानमुच्यते । तस्य स्थानस्य घातकं तत्सूक्तं ततः पुनः पाठस्य न
ग्यम् ।

का तर्हि तदानीं निविदो गतिरित्याशङ्क्याऽऽह—

अन्यत्तद्वैतं तच्छन्दसं सूक्तमा-
हृत्य तस्मिन्निविदं दध्यात्, इति ।

पूर्वस्य निविद्धानीयस्य सूक्तस्य देवता यादृशी छन्दश्च यादृशं तथाविधाभ्यां
शाछन्दोभ्यां युक्तमन्यत्किंचित्सूक्तमाहृत्य तस्मिन्सूक्ते निविदं प्राक्षिपेत् ।
तत्र किंचिद्विशेषं विधत्ते—

मा प्र गाम पथो वयमिति
पुरस्तात्सूक्तस्य शंसति, इति ।

यस्मिन्नाहते नूतने सूक्ते निवित्प्रक्षिप्यते तस्य पुरस्तात्तत्पाठात्पूर्वं मा प्र
मेति सूक्तं शंसेत् । वयं होतारः पथः शंसनमार्गात्प्रभ्रष्टाः सन्तो मा गाम
भ्रंशं मा प्राप्नुवामेति तस्य पादस्यार्थः । मार्गभ्रंशदोषोऽस्माकं मा भूदित्य-
प्रायः ।

द्वितीयपादस्य तात्पर्यं दर्शयति—

पथो वा एष प्रैति यो यज्ञे मुह्यति मा यज्ञा-
दिन्द्र सोमिन इति यज्ञादेव तन्न प्रच्यवते, इति ।

मा यज्ञादित्यादिद्वितीयः पादस्तस्यायमर्थः । हे इन्द्र सोमिनः सोमयुक्ता-
न्मा प्र गामेत्यनुवर्तते प्रभ्रंशं मा प्राप्नुवामेति । यः पुमान्यज्ञे मुह्यति भ्रान्ति
मोति एष पुमानवश्यं पथः प्रैत्येव मार्गाद्भ्रश्यत्येव । अतो मा प्र गाम पथ
येतावता न पर्याप्तं किंतु मार्गभ्रंशपरिहारदाढ्यार्थं मा यज्ञादित्यपि पठनी-
ः । तत्पादपाठेनायं यज्ञान्न प्रच्यवते । अथवा पथो वा एष इत्यर्थवादः पूर्व-
दशेषत्वेन व्याख्येयः ।

तृतीयपादमनूद्य व्याचष्टे—

माऽन्तः स्थुर्नो अरातय इत्य-
रातीयत एव तदपहन्ति, इति ।

नोऽस्माकमन्तर्मध्येऽरातयः शत्रवो मा स्थुर्मा तिष्ठन्तु । तत्पादपाठेनाराती-
यतः शत्रुत्वमिच्छत एव पुरुषानपहन्ति ।

तस्मिन्सूक्ते द्वितीयामृचमनुवदति—

यो यज्ञस्य प्रसाधनस्तन्तुर्देवेष्व्वा-
ततः । तमाहुतं नशीमहीति, इति ।

यः पुत्रो यज्ञस्य प्रसाधनः कुलपारम्पर्येण यज्ञस्य प्रकर्षेण साधकोऽत एव
तन्तुर्देवेष्व्वाततो दीर्घतन्तुरिव देवेषु विस्तारितस्तं तथाविधं पुत्रमाहुतमाह्वाने
संपादितदेवतं नशीमहि । अत्र निषेधार्थः कश्चिन्नकारोऽध्याहर्तव्यः । नै-
नाशयाम इत्यर्थः । अस्माभिः प्रमादे कृतेऽप्यस्मत्पुत्रस्य देवेषु प्रचारात्स प्रमादा
समाधीयत इत्यर्थः ।

अत्र तन्तुशब्दस्य तात्पर्यं दर्शयति—

प्रजा वै तन्तुः प्रजामेवास्मा एतत्संतनोति, इति ।

कुलाचारादेरविच्छेदहेतुत्वात्पुत्ररूपा प्रजा तन्तुशब्देनोच्यते । तथा सत्त्वे
त्पाठेन प्रजामेव पुत्रादिरूपामस्मै यजमानाय संतनोत्यविच्छिन्नां करोति ।

तृतीयस्या ऋचः पूर्वार्धमनुवदति—

मनो न्वाहुवामहे नाराशंसेन सोमेनेति, इति ।

आप्यायिताश्चमसा नाराशंसास्तत्संबन्धिना सोमेन नु क्षिप्रमेव मनोऽपि
दीयमाहुवामह आह्वयामि ।

अस्यार्थस्य तात्पर्यं दर्शयति—

मनसा वै यज्ञस्तायते मनसा क्रियते, इति ।

सर्वो यज्ञो मनसैव तायते विस्तार्यते मनःपूर्वकत्वादितरेन्द्रियप्रवृत्तेस्तास्मि
प्रसारिते यज्ञे यो यः कर्तव्यविज्ञेपोऽस्ति स सर्वोऽपि मनसा क्रियते तस्मान्
नस आह्वानं यागे ज्ञाने वा युक्तम् ।

अस्य सूक्तस्य प्रथमतः पाठे प्रयोजनं दर्शयति—

सैव तत्र प्रायश्चित्तिः प्रायश्चित्तिः ॥११॥ इति ।

मा प्र गामेत्यादिसूक्तस्योक्तिरेव मिविदतिक्रमरूपप्रत्यवायस्य प्रायश्चित्तिः ।
भ्यासोऽध्यायसमाप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्य एकादशाध्याय एकादशः खण्डः ॥ ११ ॥ [८२]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्रा-
ज्यधुरंधरसायणाचार्यकृतावैतरेयब्राह्मणभाष्य
एकादशोऽध्यायः ॥ ११ ॥

अथ द्वादशोऽध्यायः ।

एकादशेऽथ प्रउगप्रशंसा ततो वषट्कारमनुस्तुतिं च ॥
तत्कर्तुरात्मन्यनुमन्त्रणं च ततो निवित्प्रैषविशेषमाहुः ॥ १ ॥

अथाऽऽहावप्रतिगरादयो वक्तव्यास्तत्र प्रातःसवने होतुराहाववचनमध्वर्योः
तिगरं च विधत्ते—

देवविशः कल्पयितव्या इत्याहुश्छन्दश्छ-
न्दसि प्रतिष्ठाप्यमिति शौंसावोमित्याह्वयते
प्रातःसवने त्र्यक्षरेण शंसाऽऽमोदैवोमि-
त्यध्वर्युः प्रतिगृणाति पञ्चाक्षरेण तदष्टाक्षरं
संपद्यतेऽष्टाक्षरा वै गायत्री गायत्रीमेव
तत्पुरस्तात्प्रातःसवनेऽचीकृपताम्, इति ।

देवविशो देवानां संबन्धिन्यः प्रजाः सैन्यरूपाः कल्पयितव्याः संपादनीया
ब्रह्मवादिन आहुः । तत्कथं संपादनमिति तदुच्यते । एकं छन्दोऽन्यस्मि-
न्दसि प्रतिष्ठापनीयम् । तथा सति देवविशः संपद्यन्त इति ब्रह्मवादिनाम-
प्रायः । तस्मात्तत्संपादनार्थं होता प्रातःसवने शौंसावोमिति मन्त्रेणाध्वर्युमा-
ते । तस्यायमर्थः । हेऽध्वर्यो शौंसावः शंसनं कुर्वतः । ओमित्यनुज्ञार्थम् ।
याऽनुज्ञा देयेत्युक्तं भवति । सोऽयं त्र्यक्षरो मन्त्रः । ततोऽध्वर्युः शंसाऽऽमो-
मिति पञ्चाक्षरेण प्रतिगृणाति प्रत्युत्तरं ब्रूयात् । तस्यायमर्थः । हे होतस्त्वं
तत्राऽऽमोदैव हर्ष एवास्माकमतोऽनुज्ञा दत्तेति । तदेतन्मन्त्रद्वयं मिलित्वाऽ-

ष्टाक्षरं संपद्यते गायत्री चाष्टाक्षरा तेन प्रातःसवने पुरस्तादादौ द्वावपि मिलित्वा
गायत्रीमेवाचीकृतपतां कल्पितवन्तौ ।

शस्त्रादुत्तरकालीनौ द्वाभ्यां पठनीयौ मन्त्रौ विधत्ते—

उक्थं वाचीत्याह शस्त्वा चतुरक्षरमोमु-
क्थशा इत्यध्वर्युश्चतुरक्षरं तदष्टाक्षरं संप-
द्यतेऽष्टाक्षरा वै गायत्री गायत्रीमेव तदु-
भयतः प्रातःसवनेऽचीकल्पताम् , इति ।

होता शस्त्रं पठित्वा उक्थं वाचीति चतुरक्षरं मन्त्रं ब्रूयात् । मदीयायां वाच्यु
शस्त्रं संपन्नमिति तस्यार्थः । ततोऽध्वर्युरोमुक्थशा इति चतुरक्षरं मन्त्रं ब्रूयात्
ओमित्यङ्गीकार उक्थशास्त्वं शस्त्रशंसी भवसीत्यर्थः । तदेतन्मन्त्रद्वयं मि
त्वाऽष्टाक्षरं संपद्यते । उभयतः शंसनात्पुरस्तात्पश्चाच्च । शेषं पूर्ववत् ।

माध्यंदिनसवने तद्वन्मन्त्रचतुष्टयं विधत्ते—

अध्वर्यो शोसावोमित्याह्वयते मध्यंदिने षळ-
क्षरेण शंसाऽऽमोदैवोमित्यध्वर्युः प्रतिगृणाति
पञ्चाक्षरेण तदेकादशाक्षरं संपद्यत एकादशा-
क्षरा वै त्रिष्टुप्त्रिष्टुभमेव तत्पुरस्तान्मध्यंदिनेऽ-
चीकल्पतामुक्थं वाचीन्द्रायेत्याह शस्त्वा
सप्ताक्षरमोमुक्थशा इत्यध्वर्युश्चतुरक्षरं तदेका-
दशाक्षरं संपद्यत एकादशाक्षरा वै त्रिष्टुप्त्रिष्टु-
भमेव तदुभयतो मध्यंदिनेऽचीकल्पताम् , इति ।

पूर्ववद्वाख्येयम् ।

तृतीयसवने मन्त्रचतुष्टयं विधत्ते—

अध्वर्यो शोशोसावोमित्याह्वयते तृतीयसवने
सप्ताक्षरेण शंसाऽऽमोदैवोमित्यध्वर्युः प्रतिगृ-
णाति पञ्चाक्षरेण तद्द्वादशाक्षरं संपद्यते द्वाद-
शाक्षरा वै जगती जगतीमेव तत्पुरस्तात्तृतीयस-

वनेऽचीकल्पतामुक्थं वाचीन्द्राय देवेभ्य इत्याह
शस्त्वैकादशाक्षरमोमित्यध्वर्युरेकाक्षरं तद्द्वाद-
शाक्षरं संपद्यते द्वादशाक्षरा वै जगती जगती-
मेव तदुभयतस्तृतीयसवनेऽचीकल्पताम्, इति ।

शोशोमिति द्विर्भावश्छान्दसः । माध्यंदिनसवने केवलमिन्द्रार्थमेव वाच्युक्थं
पन्नमित्युक्तम् । अत्र त्विन्द्रार्थमितरदेवार्थं चेति विशेषः । अन्यत्सर्वं पूर्वव-
त्स्येयम् ।

उक्तमर्थं मन्त्रसंवादेन द्रढयति—

तदेतदृषिः पश्यन्नभ्यनूवाच, इति ।

तदेतद्ब्राह्मणोक्तं सर्वमृषिर्मन्त्रद्रष्टा दिव्यज्ञानेन पश्यन्मन्त्रवाक्येना(णा)भि-
ऽनुवचनं कृतवान् ।

तमेतं मन्त्रं दर्शयति—

यद्गायत्रे अधि गायत्रमाहितं त्रैष्टुभाद्वा त्रैष्टुभं
निरतक्षत । यद्वा जगज्जगत्याहितं पदं
य इत्तद्विदुस्ते अमृतत्वमानशुरिति, इति ।

संसनात्पूर्वकालीने मन्त्रद्वयात्मके गायत्रे छन्दसि तदुत्तरकालीनं मन्त्रद्वया-
त्कं गायत्रं छन्दोऽध्याहितं संपादितमिति यदस्ति । अथ च पूर्वकालीना-
मन्त्रद्वयात्मका त्रैष्टुभादुत्तरकालीनमन्त्रद्वयात्मकं त्रैष्टुभं निरतक्षत निष्पन्नमिति
स्ति । अथ जगज्जागतं छन्दः पूर्वकालीनं जगत्युत्तरकालीने जागते छन्द-
हितं संपादितमित्येतन्निविधं पदं यदस्ति तत्पदं य इत्, य एवानुष्ठातारो
ऽर्जानन्ति तेऽनुष्ठातारोऽमृतत्वमानशुर्देवत्वं प्राप्तवन्तः ।

अस्य मन्त्रस्य तात्पर्यं दर्शयति—

एतद्वै तच्छन्दश्छन्दसि प्रतिष्ठापयति, इति ।

एतदृषिप्रोक्तं मन्त्रवाक्यमुत्तरकालीने छन्दसि तत्पूर्वकालीनं छन्दः प्रतिष्ठा-
पिति तत्राऽऽश्रितमित्येवं प्रतिपादयति ।

उक्तार्थवेदनं प्रशंसति—

कल्पयति देवविशो य एवं वेद ॥ १२ ॥ इति ।

वेदिता देवविशो देवसंबन्धिनीः प्रजाः सैन्यरूपाः संपादयति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मणभाष्ये द्वादशाध्याये प्रथमः खण्डः ॥ १ ॥ (१२) [८२]

अथानुष्टुभो मुख्यत्वेन प्रशंसां कर्तुमाख्यायिकामाह—

प्रजापतिर्वै यज्ञं छन्दांसि देवेभ्यो भागधेयानि
व्यभजत्स गायत्रीमेवाग्रये वसुभ्यः प्रातःसव-
नेऽभजत्रिष्टुभमिन्द्राय रुद्रेभ्यो मध्यंदिने जगतीं
विश्वेभ्यो देवेभ्य आदित्येभ्यस्तृतीयसवने, इति ।

पुरा प्रजापतिः सर्वं जगत्सृष्ट्वा सवनत्रयात्मकं यज्ञं गायत्र्यादीनि च्छन्दांसि
च देवतार्थं भागधेयानि भागविशेषरूपाणि कृत्वा व्यभजद्विभक्तवान् । के
प्रकारेणेति स उच्यते । यज्ञे यत्प्रातःसवनमस्ति तस्मिन्गायत्रीमेवाग्र्यर्थमष्टसु
देवार्थं च विभक्तवान् । माध्यंदिनसवने त्रिष्टुभमिन्द्रार्थमेकादशरुद्रार्थं च विभ-
क्तवान् । तृतीयसवने जगतीं विश्वेभ्यो देवेभ्य आदित्येभ्यश्च विभक्तवा-

एवं सत्यनुष्टुबेका परिशिष्टा तस्या वृत्तान्तमाह—

अथास्य यत्स्वं छन्द आसीदनुष्टुप्तामुदन्तम-
भ्युदौहदच्छावाकीयामभि सैनमब्रवीदनुष्टुप्स्वं
न्वेव देवानां पापिष्ठोऽसि यस्य तेऽहं स्वं
छन्दोऽस्मि यां मोदन्तमभ्युदौहीरच्छावाकी-
यामभीति तदजानात्स स्वं सोममाहरत्स स्वे
सोमेऽग्रं मुखमभि पर्याहरदनुष्टुभं तस्मादनुष्टु-
बंग्रिया मुख्या युज्यते सर्वेषां सवनानाम्, इति ।

अथाग्न्यादीनां वस्वादीनां च च्छन्दोविभागानन्तरमस्य प्रजापतेः स
मनुष्टुवारूयं यच्छन्द आसीत्तामनुष्टुभमुदन्तमभि यज्ञस्य कंचित्प्रान्तदेशमभि
क्ष्युदौहदपसारितवान् । कुत्र देश इति तदुच्यते—अच्छावाकीयामभी

मच्छावाक वदस्वेत्येवमध्वर्युणोक्तोऽच्छावाको यां ब्रूते सेयमृगच्छावाकीया
मभिलक्ष्योवृढवाननुष्टुभमच्छावाकीयां कृतवानित्यर्थः । तेन कुपिता साऽनु-
वेनैः प्रजापतिमब्रवीन्नु हे प्रजापते देवानां मध्ये त्वमेव पापिष्ठोऽसि । यस्य
पापिष्ठस्य प्रजापतेस्तवाहं छन्दोऽस्मि । अश्विवाद्यः पूर्वं छन्दोरहितास्ताह-
भ्योऽपि च्छन्दांसि दत्तवानसि । अहं तु पूर्वमेव त्वदीया तादृशीं मां
वक्तोऽपसार्याच्छावाकीयामभिलक्ष्योवृढवानसि । अतो मदुपेक्षया भवतः
पापिष्ठत्वमित्यनुष्टुभोऽभिप्रायः । तत्सर्वमनुष्टुभा प्रोक्तमुपालम्भरूपं प्रजापति-
तवान् । ज्ञात्वा च तदुपालम्भपरिहारार्थं स्वकीयं सोमयागमाहरत् । स तु
स्मिन्सोमयागेऽग्रं श्रेष्ठं प्रारम्भरूपं यन्मुखमस्ति तदभिलक्ष्यानुष्टुभं पर्याहरत्तत्र
तितवानित्यर्थः । तस्मादु तस्मादेव कारणादियमनुष्टुब्रह्मया श्रेष्ठा सती सर्वेषां
भवानां मुख्या मुखे भवा प्रारम्भकालीना प्रयुज्यते ।

एतद्देदनं प्रशंसति—

अग्रियो मुख्यो भवति श्रेष्ठता-
मश्रुते य एवं वेद , इति ।

वेदिता स्वकीयज्ञातीनां मध्येऽग्रे भवोऽग्न्यो ज्येष्ठो मुख्यो व्यवहारनिर्वा-
हः । स श्रेष्ठतां विद्यावृत्तादिगुणैः श्रेष्ठत्वं प्राप्नोति । प्रजापतिन्यायेन यज-
नस्यापि सवनीययागादावनुष्टुप्प्रयोगं दर्शयति—

स्वे वै स तत्सोमेऽकल्पयत्तस्माद्यत्र क्व च यज-
मामवशो भवति कल्पत एव यज्ञोऽपि , इति ।

यस्मात्स प्रजापतिः स्वकर्तृक एव सोमयागे तत्सवनेष्वनुष्टुभो मुख्यता-
कल्पयत्तस्मादिदानीमपि यत्र कापि यागे यज्ञो यजमानवशो भवति । स
तोऽपि कल्पत एव । अवैकल्पेनानुष्ठास्यामीत्यभिप्रेत्यानुष्टुभः सवनाना-
दौ प्रयोगे सति यज्ञस्य यजमानवशत्वं तत्र यज्ञो वैकल्परहितो भव-
त्यर्थः ।

उक्तवाक्यार्थमेव वाक्यान्तरेण स्पष्टी करोति—

तस्यै जनतायै कल्पते यत्रैवं विद्वा-
न्यजमानो वशी यजते ॥ १३ ॥ इति ।

यत्र यस्यां जनसभायामेवमनुष्टुभो महिमानं विद्वान्यजमानो वशी स्ववशो
भूत्वा तस्मिन्ननुष्टुभः प्रयोगे सावधानो भूत्वा यजते तस्यै जनतायै तस्मात्
जनसभायां कल्पते यज्ञः प्रयोजनसमर्थो भवति ॥

इति श्रीमत्सायणाचार्यविरचिते माध्वीये वेदार्थप्रकाशे ऐतरेयब्राह्मण-
भाष्ये द्वादशाध्याये द्वितीयः खण्डः ॥ २ ॥ (१३) [८४]

पुनरपि प्रकारान्तरेणानुष्टुभो महिमानं दर्शयितुमाख्यायिकामाह—

अग्निर्वि देवानां होताऽऽसीत्तं मृत्युर्बाहि-
ष्पवमानेऽसीदत्सोऽनुष्टुभाऽऽज्यं प्रत्यपद्यत
मृत्युमेव तत्पर्यक्रामत्तमाज्येऽसीदत्स प्रउ-
गेण प्रत्यपद्यत मृत्युमेव तत्पर्यक्रामत्, इति ।

पुरा कदाचिद्देवानां यागेऽग्निरेव होताऽभूत्तमग्निं होतारं मृत्युरसीदत्
प्राप्तवान् । कस्मिन्काल इति तदुच्यते । बहिष्पवमानाख्ये स्तोत्रे प्रातःसव
संबन्धिनि उपास्मै गायता नर इत्याद्युगाश्रयणेन सामगैः स्तूयमाने स
सोऽयमग्नेर्मृत्युप्राप्तिकालस्तदानीमग्निर्मृत्युं परिहर्तुमनुष्टुप्छन्दस्कया प्र वो दे
याग्र्य इत्येतयर्चाऽऽज्यशस्त्रं प्रारब्धवान् । तत्तेनानुष्टुप्प्रयोगेण सोऽग्निस्त
नीमेव मृत्युं पर्यक्रामदतिक्रान्तवान् । ततोऽग्निना होत्राऽऽज्यशस्त्रे शस्यम
सति तमग्निं मृत्युरसीदत्प्राप्तवान् । तदा सोऽग्निर्मृत्युं परिहर्तुं वायवायाहील
दिकेन सप्तत्र्युचात्मकेन प्रउगशस्त्रेणानुष्टुभानं प्रत्यपद्यत प्रारब्धवान् । तं
प्रउगप्रयोगेण तदानीमेव मृत्युमतिक्रान्तवान् ।

इत्थं प्रातःसवनेऽनुष्टुभं मृत्युपरिहारहेतुत्वेन प्रशस्य माध्यंदिनसवनेऽ
तथा प्रशंसति—

तं माध्यंदिने पवमानेऽसीदत्सोऽनुष्टुभा मरुत्व-
तीयं प्रत्यपद्यत मृत्युमेव तत्पर्यक्रामत्तं माध्यं-
दिने बृहतीषु नाशक्रोत्सत्तुं प्राणा वै बृहत्यः
प्राणानेव तन्नाशक्रोद्भवैतुं तस्मान्माध्यंदिने होता
बृहतीषु स्तोत्रियेणैव प्रतिपद्यते प्राणा वै

बृहत्यः प्राणानेव तदभिप्रतिपद्यते, इति ।

प्रातःसवनान्निराकृतो मृत्युरुच्चा ते जातमन्धस इत्यादिके माध्यंदिनपव-
ानस्तोत्रे गीयमाने सति तस्मिन्काले तमग्निं होतारमसीदत्प्राप्तवान् । तदानीं
तोऽग्निर्होता मृत्युपरिहारायानुष्टुप्छन्दस्कयाऽऽ त्वा रथमित्येतयर्चा मरुत्वतीय-
त्वं प्रारब्धवान् । तत्तेनानुष्टुप्प्रयोगेण तदानीमेव मृत्युमतिक्रान्तवान् । माध्यं-
दिनपवमानान्निराकृतो मृत्युर्माध्यंदिनसवनसंबन्धिमरुत्वतीयशस्त्रे शस्यमाने
सति शंसितारमग्निं होतारं प्राप्स्यामीति विचार्य तत्र बृहतीछन्दस्कास्तृक्षु
गीयमानासु तमग्निं सत्तुं प्राप्तुं नाशक्नोत् । तत्र हेतुरुच्यते । बृहतीछन्दस्का
ह्रचः प्राणस्वरूपा एव । तत्तेन कारणेन प्राणानेव व्यवैतुं वियोजयितुं मृत्यु-
शक्नोत् । प्राणाभिमानिनीभिर्बृहतीभिः प्राणानां रक्षितत्वात् । बृहत्यश्च
रुत्वतीयशस्त्रानन्तरभाविनि निष्केवल्यशस्त्रे बहवो विद्यन्ते । ताश्च सर्वस्मि-
न् माध्यंदिने सवने मृत्युप्रवेशं निवारयन्ति । यस्मादेवं बृहत्यो मृत्युप्रवेशं
निवारयितुं समर्थास्तस्मान्माध्यंदिनप्रयोगे होता बृहतीछन्दस्कास्तृक्षु स्तोत्रिये-
व त्र्यचेन शस्त्रं प्रारभते । यस्मिन्नृच्ये सामगैः स्तोत्रं गीतं सोऽयं त्र्यचः
त्रियस्तेन त्र्यचेन प्रारम्भे सति तत्रत्यानां बृहतीनां प्राणरूपत्वात्प्राणाने-
भिलक्ष्य शस्त्रप्रारम्भं कृतवान्भवति ।

अथ तृतीयसवने मृत्युपरिहारेणानुष्टुभं प्रशंसति—

**तं तृतीयपवमानेऽसीदत्सोऽनुष्टुभा वैश्वदेवं
प्रत्यपद्यत मृत्युमेव तत्पर्यक्रामत्, इति ।**

त्रिषु पवमानेषु बहिष्पवमानः प्रथमः । माध्यंदिनपवमानो द्वितीयः । आर्भ-
वमानस्तृतीयः । माध्यंदिनसवने प्रवेष्टुमशक्तो मृत्युः स्वादिष्टयत्येतस्मि-
र्भशाख्ये तृतीयपवमानस्तोत्रे तृतीयसवनगते सामगैर्गीयमाने सति तमग्निं
होतारं मृत्युरसीदत् । सोऽप्यग्निस्तं वारयितुमनुष्टुप्छन्दस्कया तत्सवितुर्दृष्टी-
इत्येतयर्चा वैश्वदेवाख्यं प्रारभत । तेनानुष्टुप्प्रयोगेण तदानीमेव मृत्युमति-
न्तवानित्यनुष्टुप्सवनत्रये शस्ता ।

अथ यज्ञायज्ञीयाख्यं साम वैश्वानरीयसूक्तं च प्रशंसति—

**तं यज्ञायज्ञीयेऽसीदत्स वैश्वानरीयेणाऽऽग्निमा-
रुतं प्रत्यपद्यत मृत्युमेव तत्पर्यक्रामद्भ्रजोवै वैश्वा-**

नरीयं प्रतिष्ठा यज्ञायज्ञीयं वज्रेणैव तत्प्रति-
ष्ठाया मृत्युं नुदते स सर्वान्पाशान्सर्वान्स्था-
णून्मृत्योरतिमुच्य स्वस्त्येवोदमुच्यत स्वस्त्येव
होतीन्मुच्यते सर्वायुः सर्वायुत्वाय, इति ।

यज्ञायज्ञा वो अग्रय इत्यस्यामृच्युत्पन्नं साम यज्ञायज्ञीयं तत्सामसाधे
तन्नामके स्तोत्रे सामगैर्गीयमाने सति तृतीयपवमानाभिराकृतो मृत्युस्तर्पणं
होतारं प्राप्तवान् । ततोऽग्निर्होता मृत्युपरिहाराय वैश्वानराय पृथुषाजसे वि
इत्यादिना वैश्वानरीयेण सूक्तेन मरुत्वतीयशस्त्रप्रारम्भं कृतवान् । तेन सूक्त-
योगेण तदानीमेव मृत्युमतिक्रान्तवान् । तत्र वैश्वानरीयं सूक्तं वज्रस्वरूपम् ।
यज्ञायज्ञीयस्तोत्रं तु प्रतिष्ठा समाप्तेर्हेतुः । तस्मात्सूक्तरूपेण वज्रेणैव प्रतिष्ठाया
यज्ञसमाप्तेर्मृत्युमग्निर्निराकुरुते । स तादृशोऽग्निः सर्वान्पाशान्मृत्युसंबन्धिवन्-
नरज्जुरूपांस्तथा मृत्योः संबन्धिनः सर्वान्स्थाणून्काष्ठोपलक्षितगदाघायुधाति
मृत्योः सकाशादतिमुच्य निवार्य स्वस्त्येव क्षेमेणैव स्वयं मृत्युसकाशादनु-
क्तोऽभूत् । अग्निवन्मानुषोऽपि होता तेनैव प्रकारेणानुतिष्ठन्सर्वेणाऽऽयुषा
युक्तः क्षेमेणैव मृत्योरुन्मुच्यते । अत्र सर्वत्र यो योऽपूर्वोऽर्थस्तस्य सर्वस्यार्थ-
वादादेव विधिरुन्नेयः । सोऽयं हौत्रप्रयोगो यजमानस्य सर्वायुत्वाय संपद्यते ।

वेदनं प्रशंसति—

सर्वमायुरेति य एवं वेद ॥ १४ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे छेदरेयब्राह्मण-
भाष्ये द्वादशाध्याये तृतीयः खण्डः ॥ ३ ॥ (१४) [५५]

अथ मरुत्वतीयशस्त्रप्रारभ्यते । तत्रायं संग्रहलोकः—

“प्रतिपदनुचरावनुप्रगाथो हरिनिहवोऽथ बृहस्पतेर्ध्रुवश्च ।

ध्रुवविधिविहितास्तथाऽथ धायया वितननमत्र मरुत्वतीयसूक्ते” ॥

तत्राऽऽ त्वा रथमिति मरुत्वतीयस्य प्रतिपदनुष्ठानं प्रशंसितुमाह—

इन्द्रो वै वृत्रं हत्वा नास्तृषीति मन्यमानः पराः
परावतोऽगच्छत्स परमामेव परावतमगच्छदनु-
ष्टुब्धै परमा परावद्वाग्वा अनुष्टुप्स वाचं प्रवि-

श्याशयत्तं सर्वाणि भूतानि विभज्यान्वैच्छंस्तं
पूर्वेद्युः पितरोऽविन्दन्नुत्तरमहर्देवास्तस्मात्पूर्वेद्युः
पितृभ्यः क्रियत उत्तरमहर्देवान्यजन्ते, इति ।

इन्द्रः पुरा वृत्रनामकं दैत्यं हत्वा नास्तृषि अहं न हिंसितवानस्मीति
मानस्तदीयजीवनमाशङ्क्य तस्माद्गीतः पराः परावतोऽभ्यधिका दूरभू-
च्छत् । सोऽयं तावताऽप्यसंतुष्टः परमामेवाभ्यधिकामेव परावतं दूरभूमि
प्यगच्छत् । अधिकाभ्यो दूरभूमिभ्योऽप्यत्यन्तमाधिका दूरभूमिः केति
यमुच्यते । अनुष्टुब्धै परमा परावदभ्यधिका दूरभूमिः । तस्यामनुष्टुभि
स्य चक्षुषा द्रष्टुमशक्यत्वात् । अनुष्टुप्च वाक्स्वरूपा । ततः स इन्द्रो वाचं
एव तत्र शयनं कृतवान् । तमिन्द्रं सर्वाणि भूतानि सर्वेषु देशेषु विभज्या-
न्न । तमन्वेष्टुमेक एकस्मिन्देशे गतोऽन्यो देशान्तरमित्येतादृशो विभाग
ः । तमन्विष्यमाणमिन्द्रं पितरो यागदिनात्पूर्वेद्युरविन्दन्नलभन्त । देवा-
रमहरुत्तरस्मिन्नहन्यविन्दन् । यस्मादेवं तस्माल्लोकेऽपि पूर्वेद्युरमावास्यायां
भ्यः क्रियते । उत्तरमहरुत्तरस्मिन्नहनि प्रतिपदिने दर्शपूर्णमासयागदिने
यजन्ते । इन्द्रस्य रक्षकत्वात्प्रशस्ताऽनुष्टुब्धिति तात्पर्यार्थः ।

एव मरुत्वतीयशस्त्रस्य प्रतिपञ्च्युचं दर्शयति—

तेऽब्रुवन्नभिषुण्वामैव तथा वाव न आशिष्ठ-
मागमिष्यतीति तथेति तेऽभ्यषुण्वंस्त आ
त्वा रथं यथोतय इत्येवैनमावर्तयन्निदं वसो
सुतमन्ध इत्येवैभ्यः सुतकीर्त्यामाविरभवादिन्द्र
नेदीय एदिहीत्येवैनं मध्यं प्रापादयन्त, इति ।

इन्द्रं लब्ध्वाऽवस्थितास्ते देवाः परस्परमिदमब्रुवन्नभिषुण्वामैव वयं सर्वथा
स्याभिषवं करवाम । तथा वाव तेनैव प्रकारेणाऽऽशिष्ठमाशुतममतिशीघ्रं
भवति तथा नोऽस्मानिन्द्र आगमिष्यतीति तद्वचनमङ्गीकृत्य ते सर्वेऽभ्य-
भिषवं कृतवन्तः । तादृशास्ते देवा आत्वा रथं यथोतय इत्यनेनैव
। तमिन्द्रमनुष्टुभः सकाशादभिषवदेशं प्रत्यावर्तयन् । अत्र किञ्चिदावृत्ति-

॥ त्वा रथं यथोतये०—८-१८-१ । इदं वसो सुत०—८-२-१ । इन्द्र
०—८-१३-१ ।

वाचकमावर्तयामसीति पदद्वयं भूयते तत्सामर्थ्यादिन्द्रस्याऽऽवृत्तिरभूत् । वसो सुतमन्थ इत्यस्मिन्मन्त्रपादे सुतकीर्त्यामभिषववाचिना सुतशब्देनैव देवेभ्य इन्द्र आविरभवत्प्रकटोऽभूत् । इन्द्र नेदीय एदिहीति मन्त्रगतेन सपी गमनवाचिना नेदीय एदिहीति पदद्वयेनैवमिन्द्रं यागदेशमध्यं प्रापितवन्तः अनेनार्थवादेन तत्तन्मन्त्रविधिरुन्नेयः । एतदेवाभिप्रेत्याऽऽश्वलायन आह— 'मरुत्वतीयशस्त्रं शंसेदध्वर्यो शोसावोमिति माध्यंदिने शस्त्रादिष्वाहाव आ त रथं यथोतय इदं वसो सुतमन्थ इति मरुत्वतीयस्य प्रतिपदनुचराविन्द्र नेदी एदिहीतीन्द्रनिहवः प्रगाथः' इति । येन त्र्युचेन शस्त्रं प्रारभते सोऽयं त्र्यु प्रतिपदुच्यते । तदनन्तरभावी त्र्युचोऽनुचरः । अत्राऽऽ त्वा रथमिदं वस इत्येतौ त्र्युचौ प्रतिपदनुचरौ द्रष्टव्यौ । तत ऊर्ध्वमिन्द्रनिहवाख्य इन्द्र नेदी इति प्रगाथ ऋगद्वयात्मको द्रष्टव्य इत्यर्थः ।

वेदनं प्रशंसति—

आगतेन्द्रेण यज्ञेन यजते सेन्द्रेण यज्ञेन
राप्नोति य एवं वेद ॥ १५ ॥ इति ।

आगत इन्द्रो यस्मिन् यज्ञे सोऽयमागतेन्द्रो वेदिता तादृशेन यज्ञेन यजते तं न्द्रसहितेन यज्ञेन समृद्धो भवति ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण-
भाष्ये द्वादशाध्याये चतुर्थः खण्डः ॥ ४ ॥ (१५) [८६]

पूर्वोक्तमिन्द्र नेदीय इत्यादिकं प्रगाथं शंसितुमाख्यायिकामाह—

इन्द्रं वै वृत्रं जघ्निवांसं नास्तृतेति मन्यमानाः
सर्वा देवता अजहुस्तं मरुत एव स्वापयो
नाजहुः प्राणा वै मरुतः स्वापयः प्राणा हैवैनं
तं नाजहुस्तस्मादेषोऽच्युतः स्वापिमान्प्र-
गाथः शस्यत आस्वापे स्वापिभिरिति, इति ।

इन्द्रो यदा वृत्रं हतवांस्तदा तमिन्द्रं सर्वा देवता अजहुः परित्यक्तवन्तः
कीदृश्यो देवताः । नास्तृतेति न हिंसितवानिन्द्र इति मन्यमानाः । वृत्रं
प्रौढशरीरत्वात्प्रहारमात्रेणासौ न मृत इति देवानां भ्रान्तिः । इतरदेवता

त्यक्तं तमिन्द्रं मरुत एव नाजहुर्न परित्यक्तवन्तः । तद्विशेषणं स्वापय इति ।
 त्तिकालेऽपि वर्तमाना इत्यर्थः । स्वापिशब्दार्थः श्रुत्यैव प्रदर्श्यते । प्राणा वै
 मध्ये वर्तमानाः प्राणा एव स्वापयो मरुतः स्वापकालानुवर्तिनो वायवः ।
 गानां तत्कालानुवृत्तिमाथर्वणिकाः प्रश्नोत्तराभ्यामामनन्ति—भगवन्नेतस्मि-
 न्ने कानि स्वपन्ति कान्यस्मिञ्जाग्रतीति प्रश्नः । प्राणाग्रय एवैतस्मिन्पुरे
 तीत्युत्तरम् । एवंविधा यस्मात्प्राणरूपा मरुत एवैनमिन्द्रं तदानां न परि-
 ह्वन्तः । तस्मात्कारणादेष इन्द्र नेदीय इत्यादिकः स्वापिमान्प्रगाथोऽ-
 गो मरुत्वतीयशस्त्रे सर्वथाऽप्यपरित्यक्तः शस्यते । स्वापिशब्दो यस्मिन्प्रगा-
 थस्तसोऽयं स्वापिमान् । आस्वापे स्वापिभिरित्ययं पादस्तस्मिन्प्रगाथ
 प्रायते तस्मादयं स्वापिमान् ।

त्यमिन्द्रनिहवारुख्यं प्रगाथं प्रशस्य पुनरपि प्रकारान्तरेण तमेव प्रशंसति—

अपि ह यद्यैन्द्रमेवात ऊर्ध्वं छन्दः शस्यते तद्ध सर्वं
 मरुत्वतीयं भवत्येष चेदच्युतः स्वापिमान्प्रगाथः
 शस्यत आस्वापे स्वापिभिरिति ॥ १६ ॥ इति ।

अपि हापि चात एतत्प्रगाथशंसनाद्धूर्ध्वमस्मिन्मरुत्वतीयशस्त्रे यद्यैन्द्रमेव
 द इन्द्रसंबन्धेव च्छन्दःशब्दोपलक्षितो मन्त्रः शस्यते तद्ध सर्वं तदपि मन्त्र-
 मरुत्वतीयशस्त्रं भवति । एष चेदित्यादिना तत्र युक्तिरुच्यते । आस्वापे
 पेभिरितिपादोपेतत्वेन स्वापिमानेष प्रगाथोऽच्युतश्चेदपरित्यक्तश्चेत्तदा मरु-
 तयं भवति स्वापिशब्दवाच्यानां मरुतां प्रतिपादकत्वादित्यर्थः । सोऽयं
 यः शाखान्तरे द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
 ह्मणभाष्ये द्वादशाध्याये पञ्चमः खण्डः ॥५॥ (१६) [८७]

तथास्मिन्मरुत्वतीयशस्त्रे प्रनूनं ब्रह्मणस्पतिरित्यादिकं प्रगाथं विधत्ते—

ब्राह्मणस्पत्यं प्रगाथं शंसति, इति ।

योऋचोः समूहः प्रगाथः । तथा चाऽऽश्वलायन आह—‘तृचाः प्रतिपद-
 । इव्यृचाः प्रगाथाः’ इति । ऋग्द्वयमेवानुष्ठानकाले त्र्यृचरूपेण प्रग्रथ्यते ।
 इयं प्रगाथ इत्युच्यते ।

सहितं ब्राह्मणस्पत्यं प्रशंसति—

बृहस्पतिपुरोहिता वै देवा अजयन्स्वर्गं
लोकं व्यस्मिँल्लोकेऽजयन्त तथैवैतद्यज-
मानो बृहस्पतिपुरोहित एव जयति
स्वर्गं लोकं व्यस्मिँल्लोके जयते, इति ।

योऽयं प्रगाथे ब्रह्मणस्पतिराम्नातः सोऽयं बृहस्पतिस्तस्य ब्राह्मणजातिं
स्वामित्वात् । स च बृहस्पतिः पुरोहितो येषां देवानां ते बृहस्पतिपुरोहिताः
तथा च श्रुत्यन्तरे समाम्नातम्—‘बृहस्पतिर्देवानां पुरोहित आसीत्’ इति
पौरोहित्यसिद्ध्यर्थमेव चतुर्विंशतिरात्रनामकं सत्रमन्वतिष्ठत् । तदपि श्रुत्यन्तरे
एवाऽऽम्नातम्—‘बृहस्पतिरकामयत यन्मे देवा दधीरन्नाच्छेयं पुरोधामि
स एतं चतुर्विंशतिरात्रमपश्यत्’ इति । तादृशा बृहस्पतिपुरोहिता देवा अने
प्रगाथेन स्वर्गं लोकं जित्वा भूलोकेऽपि विजयं प्राप्तास्तथैव तत्पाठेनेदानीं
नोऽपि यजमानोऽपि यजमानो बृहस्पतिपुरोहित एव बृहस्पत्यनुग्रहयुक्तः ।
सल्लोकद्वयं जयति ।

अत्र किञ्चिच्चोद्यमुद्गावयति—

तौ वा एतौ प्रगाथावस्तुतौ सन्तौ पुनरा-
दायं शस्येते तदाहुर्यत्र किञ्चनास्तुतं सत्पु-
नरादायं शस्येतेऽथ कस्मादेतौ प्रगाथाव-
स्तुतौ सन्तौ पुनरादायं शस्येते इति, इति ।

समाम्नाते द्वे एव ऋचौ प्रग्रथनेन ऋचरूपतया संपाद्येते । प्रग्रथनमकं
उच्यते । प्र नूनमित्येषा बृहतीछन्दस्का । द्वादशाक्षरेण तृतीयपादेनाष्टाक्षरं
न्यैर्युक्ततया षट्त्रिंशदक्षरसंपत्तेः । सेयमृक्सकृत्पठनीया । पुनरपि तत्रत्यम
क्षरं चतुर्थपादं द्विराम्नाय षोडशाक्षरोऽर्धर्चः संपादनीयः । इतरस्यामृचि
मपादो द्वादशाक्षरः । द्वितीयपादोऽष्टाक्षरः । एतत्सर्वं मिलित्वा द्वितीया बृह
संपद्यते । तत्रत्यमन्तिममष्टाक्षरपादं द्विरभ्यस्य समाम्नात उत्तरार्धे द्वादशा
प्रथमपादमष्टाक्षरमुत्तरपादं च पठित्वा तृतीया बृहती संपादनीया । अत्र
प्रग्रथनप्रकार इन्द्र नेदीय एदिहीत्यत्रापि प्रगाथे योजनीयः । तावेतौ प्रगा
पुनरादायं पुनः पुनः पठितमेव पादमादायाऽऽदायं शस्येते । सामगैस्तु मा
दिनपवमाने प्रगाथावेतावस्तुतौ तैरस्तुतयोर्होत्रां शंसनमयुक्तम् । न ह्यत्र

सामगौरस्तुतं मञ्जजातं पुनः पुनरादाय शस्यमानं दृष्टम् । एवं सति मात्कारणादस्तु तयोरत्र शंसनमिति चोद्यवादिन आहुः ।

एतच्चोद्यमनास्थाय परिहारमनुक्त्वैव चोद्यान्तरमुद्भावयति—

पवमानोक्थं वा एतद्यन्मरुत्वतीयं षट्सु वा अत्र गायत्रीषु स्तुवते षट्सु बृहतीषु तिसृषु त्रिष्टुप्सु स वा एष त्रिच्छन्दाः पञ्चदशो माध्यंदिनः पवमानस्तदाहुः कथं त एष त्रिच्छन्दाः पञ्चदशो माध्यंदिनः पवमानोऽनुशस्तो भवतीति, इति ।

मरुत्वतीयशस्त्रं यदस्ति तदेतत्पवमानोक्थं माध्यंदिनपवमानसंबन्धिशस्त्रम् । माध्यंदिनपवमानस्तोत्र उच्चा ते जातमित्यादिषु षट्सु गायत्रीषु प्रथमं ते । ततः पुनानः सोमेत्यादिषु षट्सु बृहतीषु स्तुवते । यद्यपि ऋचात्मकः यस्तथाऽपि पूर्वोक्तन्यायेन प्रग्रथ्य तिस्रो बृहत्यः संपादनीयाः । तासु च वसाम प्रागुद्गातव्यं तत उपरि यौधाजयसाम गातव्यम् । एवं सति तिस्रो यः सामद्वयार्थं द्विरावर्त्यमानाः षट्संपद्यन्ते । तथा प्र तु द्रवेत्यादिषु तिसृषु षु स्तुवते । एवं सति स एष माध्यंदिनपवमानस्त्रिच्छन्दा भवति । गायत्री-त्रिष्टुन्नपाणां त्रयाणां छन्दसां सद्भावात् । तथा स पवमानः पञ्चदशस्तो-तः । तस्य च स्तोमस्य प्रकारश्छन्दोगब्राह्मण एवमाम्नायते—‘पञ्चभ्यो हि ति स तिसृभिः स एकया स एकया पञ्चभ्यो हिं करोति स एकया स िभिः स एकया पञ्चभ्यो हिं करोति स एकया स एकया स तिसृभिः’ । अस्यायमर्थः । ऋचात्मकमेकं मूक्तं त्रिरावर्तनीयम् । तत्र प्रथमावृत्तौ गाय ऋचस्त्रिरभ्यासो विधेयः । द्वितीयावृत्तौ मध्यमायाः । तृतीयावृत्तौ गायः । एवं प्रतिसाम सावृत्ताभिः पञ्चदशभिर्ऋग्भिरुपेतत्वात्पञ्चदश मा इति । एवं सत्यत्र चोद्यवादिन आहुः । हे होतस्त एष यथोक्तलक्षणः ानः कथं मरुत्वतीयशस्त्रेणानुशस्तो भवति । अनुशंसनं च न्याय्यम् । यथा स्तोत्रमेवं शस्त्रमिति न्यायात् । अतोऽत्र स्तोत्रशस्त्रयोर्वैलक्षण्यमयुक्तमिति गान्तरम् ।

अत्र द्वितीयस्य चोद्यस्य तावदुत्तरं दर्शयति—

ये एव गायत्र्या उत्तरे प्रतिपदो यो गायत्रोऽनुचर-

स्ताभिरेवास्य गायत्र्योऽनुशस्ता भवन्त्येताभ्यामे-
वास्य प्रगाथाभ्यां बृहत्योऽनुशस्ता भवन्ति, इति ।

आ त्वा रथमित्यस्मिन्मरुत्वतीयशस्त्रस्य प्रतिपद्रूपे त्र्युचे प्रथमा ऋगनुष्ण
एवोत्तरे प्रतिपदः प्रतिपद्रूपे द्वे ऋचौ गायत्र्यौ विद्येते यश्चान्य इदं क
सुतमन्थ इत्यनुचराख्यस्त्र्युचो गायत्र एताभिरेव पञ्चभिर्गायत्रीभिरस्य हो
पवमानस्तोत्रगता गायत्र्योऽनुशस्ता भवन्ति । इन्द्र नेदीय इति योऽप्यो
न्द्रनिहवः प्रगाथो यश्च प्रनूनं ब्रह्मणस्पतिरिति ब्राह्मणस्पत्यः प्रगाथ एताम्
मुत्तराभ्यां पवमानस्तोत्रगता बृहत्योऽनुशस्ता भवन्ति प्रग्रथनेन बृहतीसंपाद-
स्योभयत्र समानत्वात् । यत्तु त्रिष्टुभामनुशंसनं तदुपरिष्ठादभिधास्यते ।

अथ प्रसङ्गात्प्रथमचोद्यस्यापि परिहारं दर्शयन्पुनः पुनरादानस्यानुशंस-
दर्शयति—

तासु वा एतासु बृहतीषु सामगा रौरवयौधाजयाभ्यां
पुनरादायं स्तुवते तस्मादेतौ प्रगाथावस्तुतौ सन्तौ
पुनरादायं शस्येते तच्छस्त्रेण स्तोत्रमन्वैति, इति ।

पुनानः सोमेत्यस्मिन्प्रगाथे या बृहत्यः प्रग्रथनेन संपादितास्तास्वेवैतासु बृ-
तीषु रौरवाख्येन(ण) यौधाजयाख्येन च साम्ना पुनः पुनः पठितमेव पाद-
दाय स्तुवते । तस्मादेताविन्द्रनिहवब्राह्मणस्पत्यप्रगाथौ सामगौरस्तुतावपि सन्त-
होत्रा पुनः पुनः पठितमेव पादमादाय शस्येते । तथाच सत्ययं होता सत्-
येन शस्त्रेण स्तोत्रमनुगच्छति ।

इदानीं त्रिष्टुभामनुशंसनं दर्शयति—

ये एव त्रिष्टुभौ धाय्ये यत्रैष्टुभं निविद्धानं
ताभिरेवास्य त्रिष्टुभोऽनुशस्ता भवन्ति, इति ।

यथा सामिधेनीषु प्रक्षिप्यमाणानामृचां धाय्येति संज्ञा, एवमत्रापि । त-
सत्यग्निर्नेता भग इव क्षितीनामित्येका धाय्या त्वं सोम ऋतुभिरित्यपरा ।
एव त्रिष्टुप्छन्दस्के धाय्ये विद्येते यच्च त्रिष्टुप्छन्दस्कं जनिष्ठा उग्र इत्यादि
निविद्धानं सूक्तम् । निविदां पदानि धीयन्ते प्रक्षिप्यन्ते यस्मिन्मूक्ते तत्रि-
द्धानम् । ताभिरेव सूक्तगताभिर्घाय्यासहिताभिस्त्रिष्टुभिभिरस्य होतुः स्तोत्र-
त्रिष्टुभोऽनुशस्ता भवन्ति ।

उक्तार्थवेदनं प्रशंसति—

एवमु हास्यैष त्रिच्छन्दाः पञ्चदशो माध्यंदिनः पव-
मानोऽनुशस्तो भवति य एवं वेद ॥ १७ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये द्वादशाध्याये षष्ठः खण्डः ॥ ६ ॥ (१७) [८८]

मरुत्वतीयशस्त्रे प्रक्षेपणीया ऋचो विधत्ते—

धाय्याः शंसति, इति ।

अग्निनेतेत्येका । त्वं सोम ऋतुभिरिति द्वितीया । पिन्वन्त्यंप इति तृतीया ।
शंसेत् ।

तासां प्रशंसामाह—

धाय्याभिर्वै प्रजापतिरिमाँल्लोका-

नधयद्यं यं काममकामयत, इति ।

इरा प्रजापतिर्यं यं लोकं कामितर्वास्तानिमाँल्लोकानुक्ताभिर्धाय्याभिरेवा-
पिबत् । लोकशब्देन जलम् । पादवेदनायां सति धमतो यजमानस्य(?)
सत्वान् ।

वेदनं प्रशंसति—

तथैवैतद्यजमानो धाय्याभिरेवेमाँल्लोकान्धयति यं यं

कामं कामयते य एवं वेद यदेव धाय्याः, इति ।

॥ एवोक्ता धाय्याः सन्ति ताभिर्वेदिता यजमानः कामितं लोकं धयति ।
धयत्याभिरिति धाय्याशब्दनिर्वचनमर्थाद्दर्शितम् ।

कारान्तरेण प्रशंसामाह—

यत्र यत्र वै देवा यज्ञस्य च्छिद्रं निरजानंस्तद्वा-

य्याभिरपिदधुस्तद्वाय्यानां धाय्यात्वम्, इति ।

वा यदा यज्ञस्य च्छिद्रमङ्गवैगुण्यं ज्ञातवन्तस्तदा धाय्याभिरपिदधुराच्छा-
न्तस्तस्माद्वाय्याभिरिति व्युत्पत्त्या धाय्यात्वं संपन्नम् ।

वेदनं प्रशंसति—

अच्छिद्रेण हास्य यज्ञेनेष्टं भवति य
एवं वेद यद्वेव धाय्याः, इति ।

यद्वेवेल्यत्र योऽयमुकारः सोऽयं पूर्वेण फलेन समुच्चयार्थः । न केवलं ।
फलं किंत्विदमपीत्यर्थः । अत्र पूर्ववत्प्रतिः प्रशंसाद्योतनार्था ।

पुनरपि प्रकारान्तरेण प्रशंसति—

स्यूमहैतद्यज्ञस्य यद्वाय्यास्तद्यथा सूच्या वासः
संदधदियादेवमेवैताभिर्यज्ञस्य च्छिद्रं संदध-
देति य एवं वेद यद्वेव धाय्याः, इति ।

पुनरपि प्रकारान्तरेण प्रशंसति—

तान्यु वा एतान्युपसदामेवोक्तानि यद्वाय्या
अग्निर्नेतेत्याग्नेयी प्रथमोपसत्तस्या एतदुक्थं
त्वं सोम क्रतुभिरिति सौम्या द्वितीयोपस-
त्तस्या एतदुक्थं पिन्वन्यप इति वैष्णवी
तृतीयोपसत्तस्या एतदुक्थम्, इति ।

उपसदामर्थवादेऽग्निनीकं सोमः शल्यो विष्णुस्तेजनमिति प्रस्तुत्यान
दिदेवताकास्तिस्र उपसदः समान्नाताः । अत्राप्यग्निर्नेतेत्यादयस्तत्तदेवता
एव धाय्याः श्रुताः । एकैका धाय्यैकैकस्या उपसदः शस्त्रम् ।

उक्तार्थवेदनं तत्पूर्वकं शंसनं च प्रशंसति—

यावन्तं ह वै सौम्येनाध्वरेणेषा लोके
जयति तमत एकैकयोपसदा जयति य
एवं वेद यश्चैवं विद्वान्धाय्याः शंसति, इति ।

वेदिता शंसिता चैकैकधार्यारूपयोपसदा कृत्स्नं सोमयागफलं प्राप्नोति
उपसत्संबन्धिः शस्त्रत्वेनाभिहितत्वादुपसत्त्वोपचारः ।

अग्निर्नेता ०-३-२०-४ । त्वं सोम क्रतुभिः ०-१-९१-२ । पिन्वन्त्य
मरुतः ०-१-६४-६ ।

अत्र कंचित्पूर्वपक्षमुपन्यस्यति—

तद्वैक आहुस्तान्वो मह इति शंसेदेतां वाव वयं भर-
तेषु शस्यमानामभिव्यजानीम इति वदन्तः, इति ।

तद् तत्रैव तृतीयधाय्याविषये केचिदेवमाहुः । तान्वो महो मरुत इत्येतां
र्णां तृतीयां धाय्यां शंसेत् । न तु पिन्वन्त्यप इत्येताम् । तत्रोपपत्ति
वमाहुः । विभर्ति फलमिति भरो यज्ञस्तं भरं तन्वन्तीति भरता ऋत्वि-
क्षेषु पूर्वकालीनेषु तान्वो मह इत्येतामेवर्चं शस्यमाना वयमभिजानीम इति
।।तुभवमितरेषामग्रे वदन्तस्तं पूर्वपक्षमाहुः ।

तं निराचष्टे—

तत्तन्नाऽऽदृत्यम् , इति ।

तद्विषयं तन्मतं नाऽऽदरणीयम् ।

विपक्षे बाधकं दर्शयति—

यदेतां शंसेदीश्वरः पर्जन्योऽवष्टोः , इति ।

यदि होता तान्वो मह इत्येतामृचं शंसेत्तदानीं पर्जन्यो मेघः स्वस्वकाले-
वष्टोरीश्वरो वृष्टिराहित्यं कर्तुं समर्थो भवति । वृष्टिर्न भवेत् । वृष्ट्यनुरूपाणां
।।तां तस्यामृच्यभावादित्यर्थः ।

सिद्धान्तं दर्शयति—

पिन्वन्त्यप इत्येव शंसेत् , इति ।

इयमेव धाय्या न तु तान्वो मह इत्यादिकाऽपि ।

विहितायामृचि वृष्ट्यनुकूलसद्भावं दर्शयति—

वृष्टिवनि पदं मरुत इति मारुतमयं न मिहे
विनयन्तीति विनीतवद्यद्विनीतवत्तद्विक्रान्त-
वद्यद्विक्रान्तवत्तद्वैष्णवं वाजिनमितीन्द्रो वै
वाजी तस्यां वा एतस्यां चत्वारि पदानि

तान्वो महः०-२-३४-११ । पिन्वन्त्यप०—१-६४-६ ।

वृष्टिवनि मारुतं वैष्णवमैन्द्रम् , इति ।

अत्र पिन्वन्त्यप इति पदं श्रूयते तत्सेचनार्थम् । पिबि सेचन इत्यस्मात् तोरुत्पन्नत्वात् । अत इदं पदं वृष्टिवनि वृष्टिसंभजनकारीत्यर्थः । पिन्वन्त्यपो मरुत इत्यत्र मरुत इति पदं मारुतं मरुतां वाचकं पदं तदा वृष्ट्यनुकूलं पुरोवातस्य वृष्ट्यङ्गत्वात् । अत्यं न मिहे विनयन्ति वाजिमिति तृतीयपादे विनीतवत्पदमस्ति विनयन्तीत्यस्य नयतिधातुजन्यत्वात् तेन च विनयेन वृष्टिपातनं लक्ष्यते । किं च यद्विनीतवत्पदं तद्विक्रान्तवदित्यमुमर्थमाचष्टे धातूनामनेकार्थत्वात् । तथा सति यद्विक्रान्तवत्पदं तद्वैष्णवविष्णुसंबन्धि । इदं विष्णुर्विचक्रम इति श्रुत्यन्तरात् । तथा सति वैष्णव्यास्तृतीयस्या उपसदः संबद्धमपि भवतीत्यर्थः । तस्मिन्नेव तृतीयपादे वाजिमिति पदं विद्यते तत्रेन्द्रो वाजिशब्दार्थः । वृष्टिद्वाराऽन्नप्रदत्वेन वाजोऽन्नस्यास्तीति वक्तुं शक्यत्वात् । उक्तेन प्रकारेण तस्यामेवैतस्यां पिन्वन्त्य इत्यृचि चत्वारि पदानि वृष्टेरनुकूलानि वृष्टिवनि मारुतं वैष्णवमैन्द्रं चेति तस्मादत्र पूर्वोक्तदोषो नास्तीत्यर्थः ।

पुनरप्येतामृचं प्रकारान्तरेण प्रशंसति—

सा वा एषा तृतीयसवनभाजना सती मध्यंदिने
शस्यस्ते तस्माद्धेदं भरतानां पशवः सायंगोष्ठाः
सन्तो मध्यंदिने संगविनीमायन्ति सो जगती
जागता हि पशव आत्मा यजमानस्य मध्यं-
दिनस्तद्यजमाने पशून्द्धाति ॥ १८ ॥ इति ।

येयं पिन्वन्त्यप इत्यृगस्ति सैषैव तृतीयसवनभाजना जगतीछन्दस्कात्वात्
ज्जागतस्य तृतीयसवनस्य योग्या । तादृशी सती होत्रा मध्यंदिने शस्यते ।
तस्मादेव कारणादिदं लोके दृश्यते । सायंकाले गोष्ठे ब्रजे ये पशवस्तिष्ठन्ति
ते सायंगोष्ठाः । भरतानामृत्विजां पशवस्तादृशाः सन्तो मध्यंदिने संगविनी
संगवकालयोग्यां शालामायन्ति प्राप्नुवन्ति । ये पशवः क्षीरं दुहन्ति ते सायं
गृहे समागच्छन्ति । ये तु न दुहन्ति ते सायं ब्रज एव निवसन्ति । उभयविधा
अपि ते मध्याह्नकाले घर्मकालीनसंतापनिवारणाय निर्मितां संगवकालयोग्यां
शालामागच्छन्ति । तदेतन्मध्याह्नपाठनिमित्तमिति । किंच सो पूर्वोक्ताऽप्यृचः
जगतीछन्दस्का । पशवश्च जगतीछन्दसा सह प्रजायन्ते मध्यंदिन उत्पन्नत्वात् ।

गतो मध्यंदिनकालश्च यजमानस्याऽऽत्मा । तथा सति तस्मिन्काले जगती-
न यजमाने पशून्संपादयति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये द्वादशाध्याये सप्तमः खण्डः ॥ ७ ॥ (१८) [८९]

अथ प्रगाथान्तरं विधत्ते—

मरुत्वतीयं प्रगाथं शंसति पशवो वै मरुतः

पशवः प्रगाथः पशूनामवरुद्धयै , इति ।

यस्मिन्प्रगाथे मरुतः श्रूयन्ते सोऽयं मरुत्वतीयः प्रगाथः प्र व इन्द्राय बृहते
तो ब्रह्मार्चतेत्यस्मिन्प्रगाथे मरुतः श्रूयन्ते तमिमं शंसेत् । पशूनां प्रावरणरा-
तेऽप्यरण्ये संचारकाले वायवोऽनुगृह्य न तान्वाधन्ते । तत्संबन्धान्मरुतां पशुत्वं
प्राप्त्य च पशुप्राप्तिहेतुत्वात्पशुत्वमतः स प्रगाथः पशुप्राप्त्यै भवति ।

अथ निविद्धानीयं सूक्तं विधत्ते—

जनिष्ठा उग्रः सहसे तुरायेति सूक्तं शंसति

तद्वा एतद्यजमानजननमेव सूक्तं यजमानं ह

वा एतेन यज्ञाद्देवयोन्वै प्रजनयति, इति ।

होता जनिष्ठा इत्यादिसूक्तं शंसेत्तदेतत्सूक्तं यजमानजननमेव । कथ-
ते तदुच्यते । एतेन सूक्तेन होता यज्ञादनुष्ठीयमानाद्देवयोन्वै देवलोका-
नार्थं यजमानं प्रजनयति । तस्माद्यजमानजननत्वम् ।

एतेन रूपेण प्रशस्य पुनः प्रकारान्तरेण प्रशंसति—

तत्संजयं भवति सं च जयति वि च जयते, इति ।

यस्मादेतेन सूक्तेन संयुज्यापि शन्नून्यजमानो जयति वियुज्यापि जयते
एतत्सूक्तं संजयं समीचीनो जयो येन सूक्तेनेति समासः ।

पुनरपि प्रकारान्तरेण प्रशंसति—

एतद्गौरिवीतं गौरिवीतिर्ह वै शाक्यो

नेदिष्ठं स्वर्गस्य लोकस्यागच्छत्स एतत्सू-

क्तमपश्यत्तेन स्वर्गं लोकमजयत्तथैवैतद्यज-

मान एतेन सूक्तेन स्वर्गं लोकं जयति, इति ।

शक्तिनामकस्य महर्षेः कुले जातः शाक्त्यो गौरिवीतिनाम महर्षिः । स स्वर्गस्य समीपं गत्वा प्रवेष्टुमशक्तः संस्तत्साधनत्वेनैतत्सूक्तं दृष्ट्वा तेन स प्राविशत् । तस्मादेतत्सूक्तं महर्षिनाम्ना गौरिवीतमित्युच्यते । यथा महर्षी स्तथा यजमानोऽप्येतेन सूक्तेन स्वर्गं प्राप्नोति ।

तस्मिन्सूक्ते निविट्प्रक्षेपस्य स्थानं विधत्ते—

तस्यार्धाः शस्त्वाऽर्धाः परिशिष्य
मध्ये निविदं दधाति, इति ।

तस्य सूक्तस्य संबन्धिनीष्टृक्षु भागद्वयं कृत्वा द्वयोर्भागयोर्मध्य इन्द्रो मा त्वानित्येतां निविदं शंसेत् । नन्वस्मिन्नेकादशर्चे सूक्ते समभागो न संभवती चेत्तर्हि प्रथमभागे कांचिदधिकां शस्त्वा तत ऊर्ध्वं प्रक्षिपेत् । एकां भूयसी शस्त्वेत्युक्तत्वात् ।

निविदं प्रशंसति—

स्वर्गस्य ह्येष लोकस्य रोहो यन्निविद, इति ।

रोह आरोहणहेतुरित्यर्थः ।

तत्र स्वरविशेषं विधत्ते—

स्वर्गस्य हैतल्लोकस्याऽऽक्रमणं यन्निवित्तामा-
क्रममाण इव शंसेदुपैव यजमानं निगृहीत
योऽस्य प्रियः स्यादिति नु स्वर्गकामस्य, इति ।

येयं निविदास्ति तदेतत्स्वर्गस्याऽऽक्रमणं सोपानस्थानीयं तस्माद्यथा लो-
सोपानारोहणे श्रमेण पुनः पुनः श्वासं करोति तदनुकारिणं स्वरं कृत्वा तपै
पठेत् । एवं पाठे सत्यस्य यजमानस्य यः पुमान्प्रियः स्यात्स पुमानेतं य-
मानमुपैव समीप एव निगृहीत स्वी कुर्यात् । इति न्वेष एव प्रयोगः स्व-
कामस्यावगन्तव्यः । वक्ष्यमाणप्रयोगेण सांकर्यपरिहाराय स्वर्गकामस्येत्युक्ति-

अभिचारप्रयोगं विधत्ते—

अथाभिचरतो यः कामयेत क्षत्रेण विशं हन्या-
मिति त्रिस्तर्हि निविदा सूक्तं विशंसेत्क्षत्रं वै
निविद्विद्वत्सूक्तं क्षत्रेणैव तद्विशं हन्ति, इति ।

क्षत्रियजात्या वैश्यजातेर्वधं कामयमानो यजमानो निविदा सूक्तं त्रिविंशं-
[। एतदुक्तं भवति—सूक्तस्याऽऽदौ मध्ये चान्ते च निविदं दध्यात् ।
सूक्तविच्छेदकं शंसनमिति । निविदः क्षत्रियजातित्वं सूक्तस्य वैश्यजा-
त्वं पूर्वमेवाऽऽन्नातम् । अत उक्तशंसनेन क्षत्रियजात्या वैश्यजातिं हन्ति ।
ऽयमेकोऽभिचारप्रकारः ।

अथैतद्विपर्ययेणाभिचारं विधत्ते—

यः कामयेत विशा क्षत्रं हन्यामिति
त्रिस्तर्हि सूक्तेन निविदं विशंसेत्क्षत्रं वै
निविद्विद्विसूक्तं विशैव तत्क्षत्रं हन्ति, इति ।

निवित्पदानामादौ मध्ये चान्ते च सूक्तं पठेत्तदेतन्निविद्विच्छेदरूपं शंसनम् ।
प्रकारान्तरेणाभिचारं विधत्ते—

य उ कामयेतोभयत एनं विशः पर्यवच्छि-
नदानीत्युभयतस्तर्हि निविदं व्याह्वयीतो-
भयत एवैनं तद्विशः पर्यवच्छिनत्ति, इति ।

पस्तु होतैनं यजमानमुभयतः पूर्वोत्तरभागयोः संबन्धिनीर्विशः प्रजाः पर्य-
छिनदानि परितो विच्छिन्नाः करवाणीति कामयेत । स्वस्मात्पूर्वभाविन्यः
पितृव्यमातुलादयो याः प्रजाः स्वस्योत्तरभाविन्यः पुत्रजामात्रादयो याः
स्तासां सर्वासामवच्छेदं करवाणीत्यर्थः । यद्वा । उभयतो मातृपक्षे पितृ-
च विद्यमानानां प्रजानामवच्छेदं विरोधं करवाणीत्येवं यो होता यजमानं
स होता निविदमुभयतो निविद आदावन्ते च व्याह्वयीत विविधमाहावं
ति । आदावपि शोसावोमित्येतमाहावमन्त्रं पठेत् । अन्तेऽपि तथा पठेदि-
ति । तथा सत्येनं यजमानं पूर्वापरभागयोर्मातृपक्षपितृपक्षयोश्च प्रजाभिः
विच्छिनत्ति ।

उक्तविधीनामसांकर्याय व्यवस्थया निगमयति—

इति न्वभिचरत इतरथा त्वेव स्वर्गकामस्य, इति ।

इति तु यः कामयेत क्षत्रेणेत्याद्युक्त एव प्रकारोऽभिचरतो द्रष्टव्यः । इत-
रत्वेव प्रकारान्तरं तु पूर्वोक्तं सूक्तमध्ये निवित्पक्षेरूपं सोपानारोहणसदृश-
रूपितं स्वर्गकामस्य द्रष्टव्यम् ।

अन्तिमया सूक्तगतयर्चा समाप्तिं विधत्ते—

वयः सुपर्णा उपसेदुरिन्द्रमि-
त्युत्तमया परिदधाति, इति ।

वेतेर्धातोर्गत्यर्थस्य वय इति रूपं गमनकुशला इत्यर्थः । अत एव सुपर्णा
पक्षिसदृशाः केचिदिन्द्रं स्वर्गवासिन उपसेदुः प्राप्तवन्तः । इति तस्य पा
स्यार्थः ।

द्वितीयपादं सुबोधत्वाभिप्रायेण पठति—

प्रियमेधा ऋषयो नाधमानाः, इति ।

ग्रन्थतदर्थावधारणशक्तिर्मेधा सा प्रिया येषामृषीणां ते प्रियमेधा ऋषयोः
तीन्द्रियार्थद्रष्टारो नाधमानाः किञ्चित्स्वकार्यं याचमाना इन्द्रमुपसेदुरिति पृ
णान्वयः ।

तृतीयपादस्य पूर्वभागमनूद्य व्याचष्टे—

अप ध्वान्तमूर्णुहीति येन तमसा प्रावृतो मन्येत
तन्मनसा गच्छेदप हैवास्मात्तलुप्यते, इति ।

हे इन्द्र ध्वान्तं तमोऽपोर्णुहि, अपसारय । एतस्मिन्भागे पठिते सति त
लुप्यते । होता येन तमसा प्रावृतश्छादितोऽहमिति मन्येत तत्तमो मनस
गच्छेत्, ध्यायेत् । तमो हि बहुविधं दृष्टिनिरोधकमेकं मोहरूपं द्वितीयं पा
रूपं तृतीयम् । तेषां मध्ये येन स्वस्य बाधात्तत्तम एतद्भागपाठकाले विना
मिति ध्यायेत् । तथा सति तत्तमोऽस्मात्पुरुषाद्विनश्यत्येव ।

तस्य पादस्योत्तरभागे किञ्चिदनुष्ठानं विधत्ते—

पूर्धि चक्षुरिति चक्षुषी मरीमृज्येत, इति ।

हे इन्द्र चक्षुः पूर्धि दृष्टिं पूरय । एतं भागं पठन्स्वेन हस्तेन चक्षुषी मरी
मृज्येत पुनः पुनः शोधयेत् ।

वेदनं प्रशंसति—

आजरसं ह चक्षुष्मान्भवति य एवं वेद, इति ।

आजरसं जरासमाप्तिपर्यन्तम् ।

चतुर्थपादमनूद्य व्याचष्टे—

मुमुग्ध्यस्मान्निधयेव बद्धानिति पाशा
वै निधा मुमुग्ध्यस्मान्पाशादिव बद्धा-
नित्येव तदाह ॥ १९ ॥ इति ।

हे इन्द्र निधयेव पाशेनेव तमसा बद्धानस्मान्मुमुग्धि मोचय । अस्मिन्पादे
पाशब्देन पाशा बन्धनहेतवो रज्जवो विवक्षिताः । अतो निधयेव बद्धानि-
क्ते पाशादिव बद्धानित्युक्तं भवति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये द्वादशाध्यायेऽष्टमः खण्डः ॥ ८ ॥ (१९) [९०]

अत्र मरुत्वतीयं शस्त्रं तदन्तपठनीयां याज्यां च प्रशंसितुमुपाख्यानमाह—

इन्द्रो वै वृत्रं हनिष्यन्सर्वा देवता अब्रवीदनु
मोपतिष्ठध्वमुप मा ह्वयध्वमिति तथेति तं हनि-
ष्यन्त आद्रवन्सोऽवेन्मां वै हनिष्यन्त आद्र-
वन्ति हन्तेमान्भीषया इति तानभिप्राश्वसी-
त्तस्य श्वसथादीषमाणा विश्वे देवा अद्रवन्म-
रुतो हैनं नाजहुः प्रहर भगवो जहि वीरयस्वे-
त्येवैनमेतां वाचं वदन्त उपातिष्ठन्त, इति ।

पुरा कदाचिदिन्द्रो वृत्रं हन्तुमुद्यतः सर्वा अपि देवताः प्रत्येवमब्रवीत् ।
नु मोपतिष्ठध्वमानुकूल्येन मां सेवध्वम् । उप मा ह्वयध्वं वृत्रवधाय प्रवृत्तं
मुपह्वयध्वमनुजानीध्वमिति । ततोऽङ्गीकृत्य सर्वे देवास्तं वृत्रं हन्तुमुद्यता
गच्छन् । तदा स वृत्रो मां हन्तुमुद्यता आद्रवन्तीत्यवेत्स्वमनसा ज्ञातवान् ।
। इदं विचारयामास । हन्त सम्यग्जातं देवनिवारणोपायस्य प्रतिभातत्वात् ।
। तन्देवान्भीषयै, अहं भीतान्करवाणीति विचार्य तान्देवान्भिलक्ष्य प्राश्वसी-
त्वासमकरोत् । तस्य वृत्रस्य श्वसथात्प्रश्वासादीषमाणा विधूताः सर्वे देवाः
शयनमकुर्वन् । वृत्रो हि स्वजन्मानन्तरं सर्वासु दिक्षु शरपातमात्रदेशं प्राप्य
द्वै गतवान् । तथा चान्यत्र श्रुतिः—‘स इषुमात्रमिषुमात्रं विष्वङ्कूर्ध्वर्धत स
ग्लौकानवृणोद्यदिमाल्लोकानवृणोत्तद्वृत्रस्य वृत्रत्वम्’ इति । तादृशस्य प्रौढ-
रिस्य प्रश्वासः प्रलयकालीनवायुसमानोऽतस्तदीयश्वासेन देवाः परमाणव

इव दूरेऽपसारिताः । तदानीं मरुत एवैनमिन्द्रं नाजहुर्न परित्यक्तवन्तः ।
इन्द्र भगवन्वृत्रं वज्रेण प्रहर तेन प्रहारेण जहि मारय ततो वीरयस्व स्वकी
वीरत्वं प्रकटय । इत्यनेनैव प्रकारेणैवमिन्द्रं प्रत्येतां वाचं वदन्तो मरुतस
मिन्द्रमसेवन्त ।

उक्तमर्थं मन्त्रसंवादेन द्रढयति—

तदेतदृषिः पश्यन्नभ्यनूवाच वृत्रस्य त्वा
श्वसथादीषमाणा विश्वे देवा अजहुर्ये
सखायः । मरुद्भिरिन्द्रं सख्यं ते अस्त्व-
थेमा विश्वाः पृतना जयासीति, इति ।

कश्चिदृषिर्दिव्यज्ञानेन तदेतद्देवपलायनं पश्यन्वृत्रस्येत्यादिमन्त्रेण प्रक-
चकार । हे इन्द्र तव सखायो विश्वे देवा ये सन्ति ते सर्वे वृत्रस्य श्व-
सथात्पलायमानास्त्वां परित्यक्तवन्तस्तस्मादिदानीं ते तव मरुद्भिः सह सख्यं
मस्तु । अथानन्तरमिमाः सर्वा वृत्रसंबन्धिनीः सेना जेष्यसीति ।

अथ मरुतामिन्द्रकृतमुपकारं दर्शयति—

सोऽवेदिमे वै किल मे सचिवा इमे
माऽकामयन्त हन्तेमानस्मिन्नुक्थ आभजा
इति तानेतस्मिन्नुक्थ आभजदथहैते तर्ह्युभे
एव निष्केवल्ये उक्थे आसतुः, इति ।

स इन्द्रः स्वमनस्यवेद्विचारितवान् । कथमिति तदुच्यते । इमे वै कि-
पुरतः स्थिता मरुत एव मे सचिवाः सखायः । यस्मादिमे मरुतो माऽकामय-
मामपेक्षितवन्तो न तु परित्यज्य मां गतास्तस्मादस्मत्सखित्वं हन्त सम्यगेभि-
कृतमित्यहं दृष्टवानस्मि तत इमान्मरुतोऽस्मिन्नुक्थे माध्यंदिनगतशस्त्र आभा-
भागिनः करवाणीति मनस्येवं विचार्य तथैवाकरोत् । अथानन्तरं तर्हि त-
प्रभृति, एते ह मरुत एव शस्त्रभागिनोऽभूवन्निति शेषः । ततः पूर्वं तु माध-
दिनसवने निष्केवल्यनामके शस्त्रे केवलेन्द्रदेवताके उभे आसतुः । न तु क-
मरुतां प्रवेश आसीत् । तस्मादिदानीं प्रवेश इन्द्रकृत उपकारः ।

इन्द्रेण दत्तान्मरुतां भागान्प्रदर्शयति—

मरुत्वतीयं ग्रहं गृह्णाति मरुत्वतीयं प्रगाथं
शंसति मरुत्वतीयं सूक्तं शंसति मरुत्वतीयां
निविदं दधाति मरुतां सा भक्तिः, इति ।

मरुतोऽस्य सन्तीति तैः सहितो मरुत्वांस्तदीयं ग्रहमध्वर्युर्गृह्णाति । होता प्र
न्द्राय बृहत इत्येतं मरुत्वतीयं प्रगाथं शंसति जनिष्ठा उग्र इत्यादिकं मरु-
तयं शंसतीन्द्रो मरुत्वानित्यादिकां मरुत्वतीयां निविदं सूक्ते प्रक्षिपति ।
हणादिसूक्तशंसनान्ते मरुत्संबद्धा सा मरुतां भक्तिर्भागः ।

प्रथ शस्त्रयाज्यां विधत्ते—

मरुत्वतीयमुक्थं शस्त्वा मरुत्वतीयया
यजति यथाभागं तद्देवताः प्रीणाति, इति ।

उक्थं शस्त्रं तच्छंसनादूर्ध्वं मरुत्वदेवताकां शस्त्रयाज्यां पठेत् । तेन स्वस्व-
मनतिक्रम्य देवतास्तर्पयति ।

॥ मरुत्वतीयां याज्यां दर्शयति—

ये त्वाऽहिहत्ये मघवन्नवर्धन्ये शाम्बरे हरिवो
ये गविष्टौ । ये त्वा नूनमनुमदन्ति विप्राः
पिबेन्द्र सोमं सगणो मरुद्भिरिति , इति ।

इन्द्र, अहिहत्ये वृत्रवधे ये मरुतस्त्वामवर्धन्वर्धितवन्तः । अहिशब्दो वृत्र-
णो । अहिमाचक्षते वृत्रमिति वररुचिवचनात् । शाम्बरः कश्चिदसुरस्तसं-
वधः शाम्बरः । तस्मिन्ये मरुतस्त्वामवर्धन्वर्धितवन्त इत्यन्वयः । गवा-
मन्वेषणं गविष्टिः । वलोनाम कश्चिदसुरो गुहायामासीत् । इन्द्रश्च तस्य
मपोर्णोदिति श्रुत्यन्तरात् । तेन बलेन गावोऽपहृतास्तासां गवामन्वेषण-
सहिता मरुतः कृतवन्तः । देवा वै बले गाः पर्यपश्यन्निति श्रुत्यन्तरात् ।
गवामन्वेषणे ये मरुतस्त्वामवर्धयन् । तथा ये मरुतो नूनमद्यापि विप्रा
वधूपा भूत्वा त्वामनुमदन्ति स्तोत्रैरनुदिनं हर्षयन्ति हे इन्द्र तैर्मरुद्भिः स-
स्त्वं सगणो भूत्वा सोमं पिबेति याज्यामन्त्रार्थः ।

॥ याज्यां प्रशंसति—

यत्र यत्रैवैभिर्व्यजयत यत्र वीर्यमकरोत्तदेवैतत्सम-
नुवेद्येन्द्रेणैनान्ससोमपीथान्करोति ॥ २० ॥ इति ।

यत्र यत्रैव यस्मिन्यस्मिन्वृत्रवधादिके स इन्द्र एभिर्मरुद्भिर्विजयं प्रा-
प्राप्य च यत्र यत्र यस्मिन्नपि युद्धादौ वीर्यं शौर्यमकरोत्तदेवैतदखिलमि-
समनुवेद्य सम्यगनुक्रमेण विज्ञाप्येन्द्रेण सहैनान्मरुतः सोमपानसहितान्करोति

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये द्वादशाध्याये नवमः खण्डः ॥ ९ ॥ (२०) [९१]

अथ निष्केवल्यारख्यं शस्त्रं विधातव्यं तस्य चायं संग्रहश्लोकः—

“स्तोत्रे यो योऽनुरूपश्च धाटया प्रागाधिकं तथा ।

निविद्धानीयसूक्तं च निष्केवल्ये प्रकीर्तितम्” इति ॥

तदर्थमादाबुपारुख्यानमाह—

इन्द्रो वै वृत्रं हत्वा सर्वा विजितीर्विजित्याब्र-
वीत्प्रजापतिमहमेतदसानि यत्त्वमहं महान-
सानीति स प्रजापतिरब्रवीदथ कोऽहमिति
यदेवैतदवोच इत्यब्रवीत्ततो वै को नाम
प्रजापतिरभवत्को वै नाम प्रजापतिर्यन्म-
हानिन्द्रोऽभवत्तन्महेन्द्रस्य महेन्द्रत्वम्, इति ।

इन्द्रः पुरा वृत्रं हत्वा सर्वा विजितीर्जेतव्या भूमीर्विजित्य प्रजापतिभि-
र्ब्रवीत् । हे प्रजापते त्वमिदानीं यदसि, एतदहमितः परमसानि भवानि ॥
तदिति वीक्षायां विशेषाकारेणोच्यते । अहं महानसानि सर्वेभ्यो भूतेभ्यो
धिकः पूज्यो भवानीति । ततः स प्रजापतिरिदमब्रवीत् । मदीये महस्वे त्व
स्वीकृते सत्यनन्तरमहं को नाम भविष्यामीति । तत इन्द्र इदमब्रवीत् । हे
जापते स्वात्मानमुद्दिश्य निवेदनेन क इति यदेवैतदवोचस्तदेव त्वं भवति
तत आरभ्य क इत्येतन्नामवान्प्रजापतिरभूत् । एतत्कशब्दवाच्यत्वं स
प्रसिद्धम् । अत एव श्रुत्यन्तरेषु प्रतिग्रहमन्त्रब्राह्मण एवमान्नायते—क
कस्मा अदादित्याह प्रजापतिर्वै कः प्रजापतय एव तद्ददातीति । कश्च
सुखवाचित्वात्तेन प्रजापतेर्व्यवहारे सति सुखी प्रजापतिरित्युक्तं भवति

तिगतं महत्त्वं स्वीकृत्येन्द्रो यस्मान्महानभवत्तस्मान्महेन्द्रनाम संपन्नम् ।
नरेऽप्येतदाम्नातम्—‘इन्द्रो वृत्रमहन्तं देवा अब्रुवन्महान्वा अयमभूद्यो
धीदिति तन्महेन्द्रस्य महेन्द्रत्वम् इति ।

येन्द्रस्य महत्त्वप्रसक्तं सत्कारविशेषं दर्शयति—

स महान्भूत्वा देवता अब्रवीदुद्धारं म उद्ध-
रतेति यथाऽप्येतर्हीच्छति यो वै भवति
यः श्रेष्ठतामश्रुते स महान्भवति तं देवा
अब्रुवन्स्वयमेव ब्रूष्व यत्ते भविष्यतीति
स एतं माहेन्द्रं ग्रहमब्रूत माध्यंदिनं सव-
नानां निष्केवल्यमुक्थानां त्रिष्टुभं छन्दसां
पृष्ठं साम्नां तमस्मा उद्धारमुदहरन्, इति ।

इन्द्र उक्तप्रकारेण महत्त्वं प्राप्य देवताः प्रत्येतदब्रवीत् । हे देवा
मुत्कर्षं निमित्तीकृत्य यः पुंसा पूजाविशेषो ह्रियते संपाद्यते सोऽयं
र उद्धारस्तं सत्कारभागं मे मदर्थमुद्धरत पृथक्कुरुतेति । यथेत्यादिना
रुद्राणां उच्यते । यो वै भवति यः पुमान्भवत्यैश्वर्यं प्राप्नोति । यश्च
विद्याचारादिप्रयुक्तवैशिष्यमश्रुते । स प्राप्तैश्वर्यो विशिष्टश्च सर्वेषां
महान्भवति । स तादृशः पुरुष एतर्ह्वीदानीमपि यथा विशिष्टपूजारूपं
च्छति तथाऽयमिन्द्रोऽपीत्यध्याहारः । तमुद्दारेच्छान्वन्तमिन्द्रं देवा इदम-
। हे इन्द्र यत्ते भियं भविष्यति तत्स्वयमेव ब्रूष्वेति । ततः स इन्द्रो ग्रहा-
य एतं माहेन्द्रं ग्रहमब्रूत तथा सवनानां मध्ये माध्यंदिनं सवनं शस्त्राणां
नेष्केवल्यं शस्त्रं छन्दसां मध्ये त्रिष्टुभं साम्नां मध्ये पृष्ठस्तोत्रनिष्पादकं
तरवैरूपादिकम् । ततो देवा अस्मा इन्द्राय तमुद्धारं माहेन्द्रग्रहादिकं
उदहरन् । तदेतच्छाखान्तरेऽप्याम्नातम्—‘स एतं माहेन्द्रमुद्धारमुदहरत
त्वाऽन्यासु देवतास्वधीति यन्माहेन्द्रो गृह्यत उद्धारमेव तं यजमान उद्द-
प्रजास्वधि’ इति ।

नं प्रशंसति—

उदस्मा उद्धारं हरन्ति य एवं वेद, इति ।

दारभागं दत्तवतां देवानां तस्मिन्मुद्दारे स्वापेक्षितभागप्रार्थनां दर्शयति—

तं देवा अब्रुवन्सर्वे वा अवोचथा अपि
नोऽत्रास्त्विति स नेत्यब्रवीत्कथं वोऽपि
स्यादिति तमब्रुवन्नप्येव नोऽस्तु मघ-
वन्निति तानीक्षतैव ॥ २१ ॥ इति ।

उद्धारयुक्तं तमिन्द्रमितरे देवा इदमब्रुवन् । हे मघवन्निन्द्र सर्वमेव
स्वसंबन्धित्वेनोक्तवानसि, अस्माकमप्यत्र सारो भागोऽस्त्विति । ततः स
एवमब्रवीत् । अयं सारः सर्वोऽपि ममैवापेक्षितो युष्माकमप्यत्र भागः
स्यान्नास्त्येव युष्माकं भाग इति । निराकृतवन्तं तमिन्द्रं देवाः प्रार्थयन्
इदमब्रुवन् । हे मघवन्नोऽस्माकमप्यस्त्वेव सर्वथा भागोऽपेक्षित एवेति ।
स इन्द्रस्तान्देवानीक्षतैवानुग्रहदृष्ट्याऽवलोकितवानेव ॥

इति श्रीमत्सायणाचार्यविरचिते माधवीये वेदार्थप्रकाशे पेत्रेयब्राह्म-
णभाष्ये द्वादशाध्याये दशमः खण्डः ॥ १० ॥ (२१) [१२]

अथ निष्केवल्यशस्त्रे याज्यां विधातुं पूर्वोपाख्यानशेषं प्रस्तौति—

ते देवा अब्रुवन्नियं वा इन्द्रस्य प्रिया जाया
वावाता प्रासहा नामास्यामेवेच्छामहा
इति तथेति तस्यामैच्छन्त सैनानब्रवीत्प्रा-
तर्वः प्रतिवक्तास्मीति तस्मात्स्त्रियः पत्या-
विच्छन्ते तस्माद्दु ह्यनुरात्रं पत्याविच्छते
तां प्रातरुपायन्सैतदेव प्रत्यपद्यत, इति ।

ते देवा इन्द्रस्याभिप्रायमजानन्तः परस्परमिदमब्रुवन् । इयं वै पुरतो ह
मानैवेन्द्रस्य प्रिया जाया सा वावाता मध्यमजातीया । राज्ञां हि त्रिवि-
स्त्रियस्तत्रोत्तमजातेर्महिषीति नाम । मध्यमजातेर्वावातेति । अधमजातेः पति-
क्तिरिति । अत एवाश्वमेधेऽश्वं प्रति राजस्त्रीणां कर्तव्यविशेष एतैर्नामि-
न्नातः—भूरिति महिषी भुव इति वावाता सुवरिति परिवृत्तिरिति । तस्य
वावातायाः प्रासहेति नाम राजप्रियत्वात् । प्रसह्य बलात्कारेण सर्वं कार्यं ।
शक्तेत्यर्थः । तस्मादेतस्यामेव निमित्तभूतायां सत्यां राजाभिप्रायं शक्यं
च्छामहा इति विचार्य सर्वेऽङ्गीकृत्य तस्यां वावातायां स्वाभीष्टमैच्छन्

पि वावातैतान्देवानिदमब्रवीत् । रात्रौ राजाभिप्रायं विचारयितुं त्वात्परेद्युः प्रातःकाले वो युष्माकं प्रत्युत्तरं वक्तास्मि वक्ष्यामीति । देवं तस्माल्लोकेऽपि प्रियाः स्त्रियः सर्वमवगन्तव्यं वृत्तान्तं पत्याववगन्तु-
ञ्जन्ते । यस्माद्विविक्तावसरे सर्वमवगन्तुं सुशकं तस्माद् तस्मादेव कार-
प्रया स्त्री, अनुरात्रं रात्रिसमये विविक्तवेलायां पत्यौ सर्वमवग-
च्छते । देवास्तु प्रातःकाले वावातामुपागच्छन् । सा वावातैतदेव वक्ष्य-
मन्नरूपं वाक्यं प्रत्युत्तरत्वेन प्राप्तवती ।

स्मिन्मन्त्रे पादत्रयं पठति—

यद्वावान पुरुतमं पुराषाळा वृत्रहेन्द्रो नामा-
न्यप्राः । अचेति प्रासहस्पतिस्तुविष्मानिति, इति ।

प्रातनानां पुरुषाणां मध्ये सहिष्णुः पुरुष इन्द्रः स च पुरुतममतिशयेन
। यद्गुद्धारितरूपं वस्तु वावान । आदौ दीर्घश्छान्दसः । ववान सम्यग्भेजे
वानित्यर्थः । स च वृत्रहेन्द्रस्तस्मिन्गुद्दारे नामानि, आप्रा माहेन्द्रग्रहो
दिनमित्यादीनि स्वाभीष्टनामान्या समन्तात्पूरितवान् । प्रकृष्टं सहो बलं
ते प्रासहास्तेषां पतिः प्रासहस्पतिरिन्द्रः, अचेति, अजानादेवानामभीष्टं
वान्कटाक्षेणानुगृहीतवानित्यर्थः । स चेन्द्रस्तुविष्मान्वहृधनवान् ।

स्मिन्स्तृतीयपादे पादयोरप्रसिद्धत्वादर्थं व्याचष्टे—

इन्द्रो वै प्रासहस्पतिस्तुविष्मान्, इति ।

चतुर्थं पादमनूय व्याचष्टे—

यदीमुश्मसि कर्तवे करत्तदिति यदेवै-
तदवोचामाकरत्तदित्येवैनांस्तदब्रवीत्, इति ।

पादत्रयोक्तं वावाताया वचनं श्रुत्वा चतुर्थपादेन देवाः परस्परं ब्रुवते ।
। ई यदिदमस्माकमप्यत्र भागोऽस्त्वित्येतादृशं कार्यं कर्तवे कर्तुमुश्मसि
सर्वे कामयामहे तत्सर्वमकरदिन्द्रः संपूर्णमकरोत् । अथवा चतुर्थपादोऽपि
ताया एव वचनम् । हे देवा वयं सर्वे यदिदं कार्यं कर्तुं कामयामहे तद्यु-
त्तागमदानरूपं कार्यमिन्द्रोऽकरोदिति । इदमेव द्वितीयं व्याख्यानं यदेवैत-
त्तदिब्राह्मणेन स्पष्टीकृतम् । हे देवा मया सह युष्माभिरालोचितं कार्य-
ः कृतवानित्यनेनैव प्रकारेण तस्मिन्मन्त्रे सा वावाताऽब्रवीत् ।

व्याख्यानशेषं दर्शयति—

ते देवा अब्रुवन्नप्यस्या इहास्तु या नोऽस्मिन्न वै
कमविददिति तथेति तस्या अप्यत्राकुर्वन्, इति ।

ते देवा वावाताया उत्तरं श्रुत्वा परस्परमिदमब्रुवन् । वावाता नोऽस्य
मुपकारिष्यस्मिन्निष्केवल्ये शस्त्रे कमपि संबन्धं न वा अविदन्नैव लब्धवत्
अस्या अपि वावाताया इह निष्केवल्ये शस्त्रे संबन्धोऽस्तु । इत्येतदद्वी
तस्या अप्यत्र संबन्धमकुर्वन् ।

इदानीं धाय्यां विधत्ते—

तस्मादेषाऽत्रापि शस्यते यद्वा-
वान पुरुतमं पुराषाळिति, इति ।

यस्माद्वावातायाः संबन्धः कृतस्तस्मात्कारणाद्यद्वावानेत्येषाऽप्यृग्निष्केत
शस्त्रे धाय्यात्वेन शंसनीया ।

अस्या ऋचो वक्त्री येन्द्रस्य जायोक्ता तत्प्रशंसाबुद्धिस्थं कंचि
योगं विधत्ते—

सेना वा इन्द्रस्य प्रिया जाया वावाता प्रसहा
नाम को नाम प्रजापतिः श्वशुरस्तद्याऽस्य कामे
सेना जयेत्तस्या अर्धात्तिष्ठंस्तृणमुभयतः परि-
च्छिद्येतरां सेनामभ्यस्येत्प्रासहे कस्त्वा पश्य-
तीति तद्यथैवादः स्नुषा श्वशुराल्लज्जमाना निली-
यमानैत्येवमेव सा सेना भज्यमाना निलीयमा-
नैति यत्रैवं विद्वांस्तृणमुभयतः परिच्छिद्येतरां
सेनामभ्यस्यति प्रासहे कस्त्वा पश्यतीति, इति ।

पूर्वत्रास्येन्द्रस्य प्रिया जाया वावाता प्रासहा नामेति यैवमुक्ता से
लोकव्यवहारे सेना वै युद्धार्थोद्यतसेनारूपेण वर्तते, इन्द्रजायायाः सेनापि
यानित्वात् । तच्च शाखान्तरे समाम्नातम्—‘इन्द्राणी वै सेनाया देवता इति
कोऽनाम क इत्यनेन नाम्ना युक्तः प्रजापतिस्तस्या इन्द्रजायायाः यद्वा
प्रजापतेरिन्द्रोत्पादकत्वात् । तथा चान्यत्र श्रूयते—‘प्रजापतिरिन्द्रमष्टजन्तु
जावरं देवानाम्’ इति । तत्रथा सति, अस्य लौकिकस्य पुरुषस्य युद्धादि

त्वकीया सेना जयत्विति कामो भवति । एतस्मिन्कामे सति स पुमां-
 गाः स्वकीयायाः सेनाया अर्धात्तिष्ठन्नर्धभागेऽतीते भूमाववस्थितः किञ्चि-
 प्पथ आदाय मूलतोऽग्रत उभयतः परिच्छिद्येतरां परकीयां सेनामभिल-
 स्येत्, बाणवत्क्षिपेत् । तत्रायं मन्त्रः—प्रासहे कस्त्वा पश्यतीति । हे प्रास-
 प इन्द्रजाये कः प्रजापतिस्त्वदीयः श्वशुरस्त्वां चक्षुषा पश्यति । अनेन
 । तृणे क्षिप्ते सति परसेनाया भङ्गे दृष्टान्त उच्यते । तत्तस्मिन्निवक्षितार्थे
 । दो निदर्शनं भवति तथा कथयामः । अनूचानानामीशानां वा शृहेषु
 । ऋषा श्वशुरं दृष्ट्वा तस्माल्लज्जमाना लज्जां प्राप्नुवती निलीयमाना
 ऋण्डनहस्ताद्यङ्गसंकोचेन तिरोहिते वसति शृहाभ्यन्तरमागच्छति । एव-
 सा परकीया सेनाऽभिमञ्चिततृणरूपान्त्रप्रक्षेपेण भज्यमाना सती तत्र तत्रा-
 र्वतादिषु निलीयमाना तिरोहिता सती स्वकीयं देशमेति । कुत्रायमितर-
 मङ्ग इत्याशङ्क्य यत्रैवमित्यादिना पूर्वोक्त एवार्थः स्पष्टीकृतः ।

। सन्निकं परिसमाप्य प्रकृतमनुसरति—

तानिन्द्र उवाचापि वोऽत्रास्त्विति
 ते देवा अब्रुवन्विराड्याज्यास्तु निष्के-
 वल्यस्य या त्रयस्त्रिंशदक्षरा, इति ।

। वाताया वचनेनेन्द्रसमीपं प्रति देवेष्वगातेषु तान्देवानिन्द्र एवमुवाच
 । त्वमप्यत्र निष्केवल्येऽपेक्षितो भागोऽस्त्विति । ततो देवान्त्रयस्त्रिंशदक्षरां
 । लन्दस्कां पिवा सोममित्येतां याज्यां प्रार्थितवन्तः ।

। याज्यां प्रशंसति—

त्रयस्त्रिंशद्वै देवा अष्टौ वसव एकादश रुद्रा
 द्वादशाऽऽदित्याः प्रजापतिश्च वषट्कारश्च देवता
 अक्षरभाजः करोत्यक्षरमक्षरमेव तद्देवता अनु
 प्रपिबन्ति देवपात्रेणैव तद्देवतास्तृप्यन्ति, इति ।

। द्वाक्यं पूर्वत्रैव व्याख्यातम् । यद्यप्यस्या याज्यायास्त्रयस्त्रिंशदक्षराणि
 । न दृश्यन्ते तथाऽपि संयोगाक्षरादिविभागेन संख्या पूर्णवीणा । ततो
 । स्यात्प्रत्यक्षरमेकैकदेवतातृप्तिः सिध्यति ।

। वाभिचारमयोगं विधत्ते—



यं कामयेतानायतनवान्स्यादित्यविराजाऽस्य
यजेद्गायत्र्या वा त्रिष्टुभा वाऽन्येन वा छन्दसा
वषट्कुर्यादनायतनवन्तमेवैनं तत्करोति, इति ।

आयतनमाश्रयो गृहादिरस्यास्तीत्यायतनवांस्तद्विपरीतो यजमानोऽस्ति
कामयमानो होता विराड्व्यतिरिक्तगायत्र्यादिच्छन्दोयुक्तां याज्यां पति
तदन्ते वषट्कुर्यात् । तथा सत्यायतनहीनो यजमानो भवति ।

उक्तार्थव्यतिरेकं विधत्ते—

यं कामयेताऽऽयतनवान्स्यादिति विराजाऽ-
स्य यजेत्पिबा सोममिन्द्र मन्दतु त्वेयेत-
याऽऽयतनवन्तमेवैनं तत्करोति ॥ २२ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण
भाष्ये द्वादशाध्याय एकादशः खण्डः ॥ ११ ॥ (२२) [९३]

स्तुतमनुशंसतीतिविधिबलेन निष्केवल्यशस्त्रस्य स्तोत्रपूर्वकत्वादबुद्धि
साम्ना आश्रयत्वेन त्र्यृचं विधातुमाख्यायिकामाह—

ऋक्च वा इदमग्रे साम चाऽऽस्तां सैव नाम
ऋगासीदमो नाम साम सा वा ऋक्सामो-
पावदन्मिथुनं संभवाव प्रजात्या इति नेत्य-
ब्रवीत्साम ज्यायान्वा अतो मम महिमेति ते
द्वे भूत्वोपावदतां तेन प्रतिचन समवदत
तास्तिस्रो भूत्वोपावदंस्तत्तिसृभिः समभवद्य-
त्तिसृभिः समभवत्तस्मात्तिसृभिः स्तुवन्ति
तिसृभिरुद्रायन्ति तिसृभिर्हि साम संमितं
तस्मादेकस्य बह्व्यो जाया भवन्ति नैकस्यै
बहवः सह पतयो यद्वै तत्सा चामश्च सम-

भवतां तत्सामाभवत्तत्साम्नः सामत्वम् , इति ।

यदिदमिदानीमृगाश्रितं सामोभयमेलनरूपमधीयते तदिदमग्रे मेलनात्पुरा
क्षरपदरूपा पृथग्भूता साम च गीतिरूपं पृथग्भूतमित्येवं द्वे अपि पृथगे-
ऽस्तां तयोः परस्परमेलनयोग्यतां प्रदर्शयितुमस्मिन्नेव सामनाम्न्यन्तर्भावः
र्यते । सामेति नाम्नि यदेतत्सेति पूर्वमक्षरं तदेवैकं नाम तन्नामवाच्या,
त्सीत् । अम इत्येकं नाम तद्वाच्यं सामाऽऽसीत् । अतो मेलनयोग्यतायां
तां सैव ऋक्साम प्रत्युपावदत्समीपमागत्योक्तवती । आवामुभे मिथुनं यथा
ते तथा संभवाव । तच्च संभवनं प्रजोपच्यर्थमिति तदुक्तं साम निराकरो-
भिप्रायं चावदत् । अतोऽस्माद्ब्रह्मिन्द्रो ज्यायानभ्यधिको मम साम्नो
मा तस्माद्विवाद्वाश्च विवाहश्च तुल्ययोरिति न्यायविरोध इति । ततः साम्ना
य तुल्यत्वसिद्धये ते ऋचौ द्वे संभूयोपेत्य पूर्ववदुक्तवत्यौ । चनेत्यक्षरद्वया-
तो निपातोऽपिशब्दार्थः । ते द्वे ऋचौ प्रत्यपि साम न समवदत् संवादम-
गारं नाकरोत् । पुनस्ता ऋचस्तिस्त्रो भूत्वोपेत्य पूर्ववदुक्तवत्यः । तदानीं
स्तिस्त्रभिः समभवत्संभवनं संयोगमकरोत् । यस्मात्संयोगः संभूतस्तस्मा-
मयुक्ताभिस्तिस्त्रभिर्ऋग्भिः सामगाः स्तुवन्ति यज्ञे स्तोत्रं कुर्वन्ति । तस्यैव
ख्यानं तिस्त्रभिरुद्गायन्तीति । औद्गात्रं कर्म कुर्वन्तीत्यर्थः । अत एव शाखा-
श्रूयते—‘एकं साम तृचे क्रियते स्तोत्रियम्’ इति । यद्यपि च्छन्दःसामना-
ग्रन्थ एकस्यामृचि सामोत्पन्नं तथाऽप्युत्तराख्ये ग्रन्थे आम्रातेषु त्र्यृचेषु
गकाले साम गातव्यम् । तत्र प्रथमायामृचि योनिरूपायां यत्सामोत्पन्नं
सामग्रन्थे सामान्नातं तदवलोक्य तत्सादृश्येन द्वितीयतृतीययोर्ऋचोर्गानं
ज्ञीयम् । एतदपि शाखान्तरे विहितम्—‘यद्योन्यां तदुत्तरयोर्गायति’ इति ।
तदौद्गात्रं कर्म तिस्त्रभिर्ऋग्भिर्निष्पद्यते । यस्मादाख्यानोक्तप्रकारेण तिस्त्र-
भिः साम संमितं साम्न एकस्य महिमा तुल्यः संवृत्तस्तस्मात्त्रोकेऽप्ये-
। पुरुषस्य सामस्थानीयस्य बह्व्यो जाया ऋक्स्थानीया भवन्ति न तु विप-
गैकस्याः स्त्रिया बहवः पतयः परस्परैकमत्येन सह वर्तमाना दृश्यन्ते । यस्माद्-
एपादिरूपा सेत्यनेन शब्देनाभिधेया साम चामशब्देनाभिधेयं सत्पश्चाद्-
संयुक्तं सत्सामाभवत्तस्मादेकोभयात्मकवस्तुनः सामनाम संपन्नम् ।

उक्तार्थवेदनं प्रशंसति—

सामन्भवति य एवं वेद, इति ।

ऋक्सामयोरेकत्ववेदिता यः स सर्वैरभ्यर्हितैः सहितो भवति ।

लौकिकवृत्तान्तोदाहरणेनापि सामस्वरूपं प्रशंसति—

यो वै भवति यः श्रेष्ठतामश्रुते स सामम्भ-
वत्यसामन्य इति हि निन्दन्ति, इति ।

यः पुमान्भूतिमैश्वर्यं प्राप्नोति यश्च विद्यावृत्ताभ्यां श्रेष्ठत्वं प्राप्नोति । सर्वोऽपि सामम्भवति सर्वेषु स्वकीयत्वबुद्ध्या समदृष्टिर्भवति । अन्यथा क्व जनास्तमसामन्यः पक्षपातीति निन्दन्ति । अतः सामन्यरूपस्य लोके प्रशस्तत्वाद्नाप्यक्षरपाठस्य गानस्य चैकत्वेन सामत्वं प्रशस्तमित्यर्थः ।

नन्वस्त्वेवं सामत्वं निष्केवल्यशस्त्रे किमायातमित्याशङ्क्य सामसादृशे शस्त्रप्रशंसां दर्शयति—

ते वै पञ्चान्यद्भूत्वा पञ्चान्यद्भूत्वा कल्पेता-
माहावश्च हिंकारश्च प्रस्तावश्च प्रथमा च
ऋगुद्गीथश्च मध्यमा च प्रतिहारश्चो-
त्तमा च निधनं च वषट्कारश्च, इति ।

ते वै त एव वक्ष्यमाणाः शस्त्रावयवाः पञ्चसंख्याका अन्यत्पृथगेव शस्त्रं भूत्वा वर्तन्ते । तथा हिंकारादयः पञ्च सामांशा वैश्वदेवावयवा अन्यत्पृथक्साधारणं रूपं भूत्वा वर्तन्ते च(?) शस्त्रसामनी स्वाहावादयत्र्य(?)वयवोपेते उभे कल्पे स्वव्यापारसमर्थे भवतः । आहावः शौंसावोमिति मन्त्रः । स्तोत्रिये त्र्युचे प ममध्यमोत्तमास्तिस्र ऋचः । याज्यान्ते पठितव्यो वषट्कारः । तदेतत्पञ्च शस्त्रस्वरूपम् । उद्गात्रा पठितव्यः साम्ना आदौ हिमित्येवंशब्दो हिंकारः प्रस्तोत्रा गातव्यः सामावयवः प्रस्तावः । उद्गात्रा गातव्य उद्गीथः । प्रतिहारः गातव्यः प्रतिहारः । अन्ते सर्वैर्गातव्यो भागो निधनम् । तदेतत्पञ्चकं स्तोत्रं स्वरूपम् । अतः सामसादृश्येन निष्केवल्यशस्त्रं प्रशस्तम् ।

प्रकारान्तरेण प्रशंसति—

ते यत्पञ्चान्यद्भूत्वा पञ्चान्यद्भूत्वा कल्पेतां तस्मा-
दाहुः पाङ्क्तो यज्ञः पाङ्क्ताः पशव इति, इति ।

यस्मात्सामशस्त्रयोरुक्तप्रकारेण प्रत्येकं पञ्चावयवत्वं संपन्नं तस्मात्पञ्च पङ्क्त्या योगादयं यज्ञः पाङ्क्त इत्येवं ब्रह्मवादिन आहुः । तथा गवादिपशवोऽपि

भैः पादैर्मुखेन च योगात्पाङ्गाः । अतो यज्ञपाङ्कत्वप्रसिद्धिसंवादनात्पशु-
याच्च शस्त्रं प्रशस्तम् ।

मूनः प्रकारान्तरेण प्रशंसति—

यदु विराजं दशिनीमभिसमपद्येतां तस्मादाहु-
विराजि यज्ञो दशिन्यां प्रतिष्ठित इति, इति ।

शाक्षरा विराडिति श्रुत्यन्तराद्दशानामक्षराणां समूहो दशिनी या विरा-
। तामभिलक्ष्य पञ्चकद्रयात्मके शस्त्रसामनी समपद्येतां विरा-
शे जाते इत्यर्थः । यदु यस्मादेव कारणात्संख्यया विराट्सादृश्यं तस्मा-
द्वा एवमाहुः । दशसंख्योपेतायां शस्त्रसामरूपायां विराजि यज्ञो व्यव-
। इति ।

नरपि गृहस्थपुरुषसादृश्येन शस्त्रं प्रशंसति—

आत्मा वै स्तोत्रियः प्रजाऽनुरूपः पत्नी
धात्र्या पशवः प्रगाथो गृहाः सूक्तम्, इति ।

न ऋचेन सामगाः स्तुवन्ति स स्तोत्रियस्त्र्यृचो निष्केवल्यशस्त्रस्य प्रार-
। सनीयः । स चाऽऽत्मा वै गृहस्थशरीरस्थानीय एव स्तोत्रियं त्र्यृचमनु-
शो यस्त्र्यृचः शस्यते सोऽयमनुरूपः । स च प्रजा पुत्रपौत्रादिस्थानीयः ।
। धात्र्या शस्त्रे प्रक्षेपणीया सा पत्नीस्थानीया । यः प्रगाथः स पशुस्थानी-
यन्निविद्धानीयं सूक्तं तद्गृहस्थानीयम् ।

तद्देदं प्रशंसति—

स वा अस्मिंश्च लोकेऽमुष्मिंश्च प्रजया च
पशुभिश्च गृहेषु वसति य एवं वेद ॥२३॥ इति ।

गुभिश्च सहित इति शेषः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये द्वादशाध्याये द्वादशः खण्डः ॥ १२ ॥ (२३) [९४]

५ निष्केवल्यशस्त्रभागाः स्वरविशेषाश्च वक्तव्याः ।

। प्रथमभागं विधत्ते—

स्तोत्रियं शंसत्यात्मा वै स्तोत्रियः, इति ।

अभि त्वा शूर नोनुमः [९-३३-२२] इत्यस्मिन्प्रगाथे ऋचं संप्र
सामगाः स्तुवन्ति सोऽयं स्तोत्रियस्तमादौ शंसेत् । तस्य गृहस्थदेहस्वरूप
पूर्वमेवोक्तम् ।

तस्मिन्स्तोत्रिये स्वरविशेषं विधत्ते—

तं मध्यमया वाचा शंसत्या-
त्मानमेव तत्संस्कुरुते, इति ।

अत्युच्चत्वमतिनीचत्वं च यस्यां वाचि नास्ति सा मध्यमा । यावता ध्वनि
देवयजनदेशस्थाः शृण्वन्ति न तद्बहिर्देशस्थास्तावन्तं ध्वनिं कुर्या
तेनाऽऽत्मानमेव देहमेव संस्कुरुते ।

ऋचान्तरं विधत्ते—

अनुरूपं शंसति प्रजा वा अनुरूपः, इति ।

स्तोत्रियेण सदृशरूपोऽनुरूपः । स चात्राभि त्वा पूर्वपीतय इन्द्रस्तोत्रेण
रायव इत्येष प्रगाथः । उभयोः प्रगाथयोः समानच्छन्दस्त्वात्समानदेवता
त्वाच्चानुरूपत्वम् । तमिमं ऋचं शंसेत् । तस्य च पुत्रादिप्रजास्थानीयस्य
पत्वमपेक्षितं पितृ(ता)पुत्रयोः कुलशीलादिना समानरूपत्वात् ।

तस्य ध्वनिविशेषं विधत्ते—

स उच्चैस्तरामिवानुरूपः शंस्तव्यः प्रजा-
मेव तच्छ्रेयसीमात्मनः कुरुते, इति ।

स्तोत्रियध्वनेरप्यधिकं ध्वनिं कुर्यात् । तथा सति स्वस्मादाधिक्यं पु
संपादितं भवति ।

ततो यद्वावानेत्येतस्या धाय्यायाः शंसनं विधत्ते—

धाय्यां शंसति पत्नी वै धाय्या, इति ।

पत्नीत्वं पूर्वमेवोक्तम् ।

स्वरविशेषं विधत्ते—

सा नीचैस्तरामिव धाय्या शंस्तव्या, इति ।

अत्यन्तनीचो ध्वनिः कर्तव्यः ।

होतुरेतद्वेदनं प्रशंसति—

अप्रतिवादिनी हास्य गृहेषु पत्नी भवति यत्रैवं

विद्वान्नीचैस्तरां धाय्यां शंसति, इति ।

पत्युः प्रविकलं वदतीति प्रतिवादिनी तद्विपर्ययेणानुकूलवादिनी भवति ।
पिवा सुतस्य रसिन इत्येतं प्रगाथं विधत्ते—

प्रगाथं शंसति, इति ।

तत्र स्वरविशेषं विधत्ते—

स स्वरवत्या वाचा शंस्तव्यः पशवो वै

स्वरः पशवः प्रगाथः पशूनामवरुद्ध्यै, इति ।

स्वरवत्या स्वरयुक्तया वाचेत्यर्थः । प्रगाथस्य पशुत्वं पूर्वमुक्तं स्वरस्य
त्वं संख्यासाम्यात् । चत्वारः स्वराः पशवोऽपि चतुष्पदाः ।

निविद्वानीयं पञ्चदशर्चं सूक्तं विधत्ते—

इन्द्रस्य नु वीर्याणि प्रवोचमिति सूक्तं शंसति, इति ।

तदेतत्प्रशंसति—

तद्वा एतत्प्रियमिन्द्रस्य सूक्तं निष्केवल्यं
हैरण्यस्तूपमेतेन वै सूक्तेन हिरण्यस्तूप
आङ्गिरस इन्द्रस्य प्रियं धामोपाग-
च्छत्स परमं लोकमजयत्, इति ।

यदेतदिन्द्रस्य नु वीर्याणि प्रवोचमिति निष्केवल्यशस्त्रं सूक्तं तदेतदिन्द्रस्य
हैरण्यस्तूपनाम्ना महर्षिणा दृष्टत्वाद्द्वैरण्यस्तूपं तदेवैतेनेत्यादिना स्पष्टी
यते । आङ्गिरसः पुत्रो हिरण्यस्तूपाख्यो मुनिरेतेनैव सूक्तेनेन्द्रं स्तुत्वा तदीयं
नं प्राप्य ततोऽप्युत्तमं लोकमजयत् ।

वेदनं प्रशंसति—

उपेन्द्रस्य प्रियं धाम गच्छति जयति

परमं लोकं य एवं वेद, इति ।

सूक्ते ध्वनिविशेषं विधत्ते—

गृहा वै प्रतिष्ठा सूक्तं तत्प्रतिष्ठिततमया

वाचा शंस्तव्यं तस्माद्यद्यपि दूर इव पशू-
ल्लभते गृहानेवैनानाजिगमिषति गृहा हि
पशूनां प्रतिष्ठा प्रतिष्ठा ॥ २४ ॥ इति ।

इन्द्रस्य नु वीर्यापीत्यस्मिन्सूक्ते शस्त्रस्य समापनेनावस्थानात्तस्य प्रतिष्ठा-
रूपत्वम् । गृहा अपि स्थितिहेतुत्वात्प्रतिष्ठारूपाः । तथा सत्येतत्सूक्तं प्रतिष्ठा-
ततमयाऽद्भुतविलम्बितत्वादिदोषरहितया श्राव्येण ध्वनिनोपेतया वाचा
शंसेत् । तस्माद्गृहस्थानीयस्य सूक्तस्य ध्वनिः प्रतिष्ठिततमस्तस्माल्लोकेऽपि
यद्यपि तृणभक्षणार्थमरण्ये गतान्दूरदेश एवावस्थितान्पशून्दिवसे पुरुषो लभते
पश्यति तथाऽप्येनान्पशून्सायंकाले गृहानेवाऽऽजिगमिषत्यानेतुमिच्छति ।
यस्मात्पशूनां गृहाः प्रतिष्ठा सुखेनावस्थातुं स्थानम् । द्विरभ्यासोऽध्यायस-
माप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण-
भाष्ये द्वादशाध्याये त्रयोदशः खण्डः ॥ १३ ॥ (२४) [९५]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्रा-
ज्यधुरंधरसायणाचार्यकृतावैतरेयब्राह्मणभाष्ये
द्वादशोऽध्यायः ॥ १२ ॥

अथ त्रयोदशोऽध्यायः ।

वक्त्याहावप्रभेदं प्रतिगरणमथानुष्टुभः शस्यमाना
मृत्योः संनद्धवादिक्रमणमथ मरुत्वद्विधानप्रशंसा ॥
तच्छेषा ये विशेषाः प्रतिपदनुचरप्रक्रमाः सप्तभागं
निष्केवल्यं च शस्त्रं तदवयवकृताः स्तोत्रियाद्याश्च पञ्च ॥ १

अथ तृतीयसवनं वक्तुमादावाख्यायिकामाह—

सोमो वै राजाऽमुष्मिल्लोक आसीत्तं देवाश्च
ऋषयश्चाभ्यध्यायन्कथमयमस्मात्सोमो राजाऽऽ-
गच्छेदिति तेऽब्रुवंश्छन्दांसि यूयं न इमं
सोमं राजानमाहरतेति तथेति ते सुपर्णा

भूत्वोदपतंस्ते यत्सुपर्णा भूत्वोदपतंस्तदेत-
त्सौपर्णमित्याख्यानविद आचक्षते, इति ।

पुरा सोमवल्ली द्युलोक एवाऽऽसीन्न त्वेतस्मिँल्लोके तदानीं सोममभिलक्ष्य
न प्रकारेण सोमो न आगच्छेदिति देवा ऋषयश्च विचारितवन्तः । विचार्य
यन्यादीनि च्छन्दांसि प्रत्येवमब्रुवन् । हे छन्दांस्यस्मदर्थं सोममाहरतेति ।
नि च तदङ्गीकृत्य ते लोकप्रसिद्धाः पक्षिणो भूत्वा द्युलोकं प्रत्युदपतन् ।
आदेवं तस्मादेतत्सोमाहरणप्रतिपादकं ग्रन्थजातं सौपर्णमाख्यानमिति पौरा-
णा आख्यानविदः कथयन्ति ।

अथोत्पत्तसु च्छन्दःसु मध्ये जगतीवृत्तान्तमाह—

छन्दांसि वै तत्सोमं राजानमच्छाचरंस्तानि
ह तर्हि चतुरक्षराणि चतुरक्षराण्येव च्छन्दां-
स्यासन्सा जगती चतुरक्षरा प्रथमोदपतत्सा
पतित्वाऽर्धमध्वनो गत्वाऽश्राम्यत्सा परास्य
त्रीण्यक्षराण्येकाक्षरा भूत्वा दीक्षां च तपश्च
हरन्ती पुनरभ्यवापतत्तस्मात्तस्य वित्ता
दीक्षा वित्तं तपो यस्य पशवः सन्ति जागता
हि पशवो जगती हि तानाहरत् , इति ।

गायत्र्यादिच्छन्दांस्युत्पत्तने प्रवृत्तानि तदानीं सोममच्छ प्राप्तुं द्युलोकं
पचरंस्तानि च च्छन्दांसि तस्मिन्काले चतुरक्षरोपेतान्यतः पुरा सर्वदा
रक्षराण्येवाऽऽसन्न तु कस्यापि च्छन्दसोऽधिकाक्षरताऽऽसीत् । ततः
जगती चतुरक्षरा सती छन्दोन्तरेभ्यः सर्वेभ्यः प्रथमं प्रवृत्ता सोमस्थानं
पुदपत् । सा च मार्गस्यार्धं गत्वा श्रान्ता सती श्रमवशात्त्रीण्यक्षराणि परि-
ज्य स्वयमेकाक्षरा भूत्वा सोममाहर्तुमशक्नुवती सोमयागसंबन्धिनीं दीक्षां
क्षणीयेष्ट्यादिरूपां क्षीरपानादिरूपं तपश्च हरन्ती तस्माद्धोकादानयन्ती पुनः
लोकमभिलक्ष्यावापत्त, अधोमुखी समागता । यस्मादेवं तस्माद्धोके यस्य
पशवः सन्ति तेन दीक्षा वित्ता लब्धा तपश्च लब्धं भवति । न च
शातपसोर्जगत्या समानीतयोः सतोः पशूनां तद्बुभयकारणत्वं कथमिति शङ्क-
यम् । पशूनां जागतत्वेन जगतीद्वारा दीक्षासंबन्धसंभवात् । जागतत्वं .

कथमिति चेत् । जगत्या पशूनामानीतत्वादिति द्रष्टव्यम् । अत एव शाखान्
जगतीं प्रकृत्यैवमाज्जातम्—‘सा पशुभिश्च दीक्षया चाऽऽगच्छत्समाज्जात
छन्दसां पशव्यतमा तस्मादुत्तमा तस्मात्पशुमन्तं दीक्षोपनमति’ इति ।

त्रिष्टुभो वृत्तान्तमाह—

अथ त्रिष्टुबुदपतत्सा पतित्वा भूयोऽर्धा-
दध्वनो गत्वाऽश्राम्यत्सा परास्यैकमक्षरं
ऽयक्षरा भूत्वा दक्षिणा हरन्ती पुनरभ्यवाप-
तत्समान्मध्यंदिने दक्षिणा नीयन्ते त्रिष्टुभो
लोके त्रिष्टुभि ता आहरत् ॥ २५ ॥ इति ।

सा त्रिष्टुबुदुलोके भूयो भूयः पतित्वाऽपि मार्गस्यार्धादेवाश्राम्यदित
न्वयः । यस्मादेव दक्षिणाः सर्वा आनीतवती तस्मात्त्रिष्टुभः स्थाने माध्यंदि
सवने यजमानैर्दत्ताः सर्वा दक्षिणा ऋत्विग्भिर्नीयन्ते ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये त्रयोदशाध्याये प्रथमः खण्डः ॥ १ ॥ (२५) [२६]

अथ गायत्रीवृत्तान्तमाह—

ते देवा अब्रुवन्गायत्रीं त्वं न इमं सोमं राजान-
माहरेति सा तथेत्यब्रवीत्तां वै मा सर्वेण स्वस्त्य-
यनेनानुमन्त्रयध्वमिति तथेति सोदपतत्तां देवाः
सर्वेण स्वस्त्ययनेनान्वमन्त्रयन्त प्रीति चेति
चेत्येतद्वै सर्वं स्वस्त्ययनं यत्प्रेति चेति तद्योऽस्य
प्रियः स्यात्तमेतेनानुमन्त्रयेत प्रीति चेति चेति
स्वस्त्येव गच्छति स्वस्ति पुनरागच्छति, इति ।

जगतीत्रिष्टुभोः सोमानयनसामर्थ्याभावं दृष्ट्वा ते देवा गायत्रीं मा
तवन्तः । हे गायत्रि त्वं नोऽस्मदर्थमिमं सोममाहरेति । सा च गायत्री ।
त्यङ्गीकृत्य देवान्प्रत्येवमब्रवीत् । हे देवा यदाऽहं सोममानेतुं गच्छामि तदा
तामेवं गच्छन्तीं मां यूयं सर्वेऽपि यथाशक्ति सर्वेण स्वस्त्ययनेनानुमन्त्र

त्वरणं स्वस्त्ययनं तदर्थमाशीर्वादरूपेण मन्त्रेण ममानुमन्त्रणं कुरुतेति ।
 कृत्वा तथेति देवैरङ्गीकृते सति सा गायत्री ब्रुलोकं प्रत्युत्पतनमकरोत्त-
 ि देवाः स्वागतप्रकारेण सर्वेणापि क्षेमप्रापणमन्त्रेण गायत्रीमनुमन्त्रितवन्तः ।
 सौ मन्त्र इति । प्रशब्द एको मन्त्रः । आशब्दो द्वितीयो मन्त्रः । तद्बुभ-
 र्शनार्थमिति शब्दद्वयम् । उभयसमुच्चयार्थं चकारद्वयम् । क्षेमेण सोमं
 हि पुनरपि क्षेमेणाऽऽगच्छेत्ययमाशीर्वादमन्त्रद्वयस्यार्थः । एतदेव मन्त्रद्वयं
 स्वस्त्ययनं प्रेत्येकमेति द्वितीयं यदस्ति, इतोऽधिकं नान्यत्स्वस्त्ययन-
 ।। यस्मादिदमेव सर्वक्षेमप्रापकं तस्मादिदानीमपि यः पुमान्प्रामान्तरं जिग-
 त्स्य गृहस्वामिनः प्रियः स्यात्तं जिगमिषुं प्रेत्येतीति मन्त्रद्वयेनानुमन्त्रयेत्
 ऽऽशीर्वादप्रसादेनायं क्षेमेणैव गच्छति पुनरागच्छति च ।

त्यं प्रासङ्गिकं लौकिकविधिमुक्त्वा प्राकृतमेव गायत्रीवृत्तान्तमनुसरति—

सा पतित्वा सोमपालान्भीषयित्वा पथ्यां च मुखेन
 च सोमं राजानं समगृभ्णाद्यानि चेतरे छन्दसी
 अक्षराण्यजहितां तानि चोपसमगृभ्णात् , इति ।

पत्री पतित्वोत्पतनेन सोमं प्राप्य गन्धर्वान्स्वानभ्राजादीन्सो-
 ळानास्फोटनायुधप्रदर्शनादिना भीषयित्वा भीत्या तेष्वपसृतेषु स्वयं
 ष्पा सती स्वकीयाभ्यां पथ्यां मुखेन च सोमं सम्यगगृहीतवती । स्वान-
 ादीनां सोमपालकत्वमाध्वर्यवे सोमप्रकरणे मन्त्रतद्ब्राह्मणाभ्यामवगम्यते ।
 भ्राजान्यारेवम्भारेहस्तसुहस्तकृशानवेतेवः(?) सोमैक्रयणास्ताभ्रक्षध्वमिति
 । स्वानभ्राजेत्याहैते वाऽमुष्मिष्ठौके सोममरक्षन्निति ब्राह्मणम् । न केवलं
 ि सोममेव गृहीतवती किंत्वितरे छन्दसी जगतीत्रिष्टुवाख्ये यानि
 र्यक्षराण्यजहितां परित्यक्तवत्यौ तानि चोपेत्य सम्यगगृहीतवती ।

।थ तस्या गायत्र्या गन्धर्वेण सह युद्धे यो वृत्तान्तस्तं दर्शयति—

तस्या अनु विसृज्य कृशानुः सोमपालः सव्य-
 स्य पदो नखमच्छिदत्तच्छल्यकोऽभवत्तस्मात्स
 नखमिव यद्वशमस्रवत्सा वशाऽभवत्तस्मात्सा
 हविरिवाथ यः शल्यो यदनीकमासीत्स सर्पो

निर्देश्यभवत्सहसः स्वजो यानि पर्णानि ते
मन्थावला यानि स्त्रावानि ते गण्डूपदा यत्ते-
जनं सोऽन्धाहिः सो सा तथेषुरभवत् ॥२६॥ इति ।

स्वानभ्राजादिषु सोमरक्षकेषु यः सप्तमो गन्धर्वः कृशानुनामकः स
तस्या गायत्र्या अनु पृष्ठतो बाणं विसृज्य तदीयस्य वामपादस्यैकं नखं ति-
वान् । तच्च नखं शल्यको मर्कटशरीरपरिमितः शलल्याख्यो मृग आसी-
यस्य मृगस्य पुच्छसमीपे बहवो रोमविशेषाः प्रादेशपरिमितास्तीक्ष्णाग्राः ।
मया उत्पद्यन्ते स शल्यकः । यस्मादयं नखादुत्पन्नस्तस्मात्स नखमिव तीक्ष्ण-
ग्रोमोपेतः । तत्र च्छिन्ननखपादप्रवेशे यद्वशं मेदोऽस्रवत्सा वशा मेध्या का-
दजाऽव्यादिपशुष्वासीत् । तस्माद्गायत्र्या उत्पन्नत्वात्सा वशा हविरि-
तायोग्यं हविरिवाऽऽसीत् । तच्च हविष्टं शाखान्तरे श्रूयते—‘एतामेव वश-
दित्येभ्यः कामायाऽऽलभेत’ इति । अथ नखच्छेदनाय गन्धर्वेण विसृष्टो न-
सोऽपि नखसंघट्टनेन कुण्ठिताग्रो बहुधा भग्नो भूमौ पतितः । तस्य वा-
यः शल्यः कृष्णायसनिर्मितो बाणाग्रे स्थापितस्तस्य च शल्यस्य यद्-
मुखं संघट्टनेन कुण्ठितमासीत्सोऽयं शल्यस्तदनीकोभयात्मको बाणभागो
दर्शी दंशनासमर्थः सर्पोऽभवत् । जलमध्ये संचरतो दुन्दुभाख्यस्य स-
विषरहितत्वाद्दंशनसामर्थ्यं नास्ति । तस्मात्कुण्ठिताग्रस्य लोहस्य योऽयं
वेगस्तस्मात्सहसो बाणवेगात्स्वज उभयतःशिराः सर्पोऽभवत् । तस्य वा-
मूले यानि पर्णानि कङ्कपत्राणि ते मन्थावला अभवन् । ये जीवविशेषाः
शाखास्वधोमुखा अवलम्बन्ते ते मन्थावलाः । तस्मिन्बाणे यानि स्त्रा-
पत्रबन्धनार्थाः स्त्रायुविशेषास्ते गण्डूपदा अभवन्नवस्कारादिस्थानेषु ये-
वज्जायन्ते ते गण्डूपदाः । तस्मिन्बाणे यत्तेजनं लोहपत्रव्यतिरिक्तं काष्ठं
न्धाहिरभवत्, दृष्टिरहितः सर्पोऽभूत् । तथा तेनोक्तप्रकारेणेषुर्गन्धर्वेण
बाणः सो साऽभवत् । उशब्दः समुच्चयार्थः । सा च सा चेत्युक्तं भवति
तथोक्ते सति तत्तज्जातिर्निर्देशिसर्पादिरूपेत्युक्तार्थोपसंहारः ॥

इति श्रीमत्सायणाचार्यविरचिते माधवीय वेदार्थप्रकाश ऐतरेयब्राह्मण-
भाष्ये त्रयोदशाध्याये द्वितीयः खण्डः ॥ २ ॥ (२६) [९७]

थ तृतीयसवनार्थं सवनस्योत्पत्तिं दर्शयति—

सा यदक्षिणेन पदा समगृभ्णात्तत्प्रातःसवन-
मभवत्तद्रायत्री स्वमायतनमकुरुत तस्मात्तत्स-
मृद्धतमं मन्यन्ते सर्वेषां सवनानामग्रियो
मुख्यो भवति श्रेष्ठतामश्नुते य एवं वेदाथ
यत्सव्येन पदा समगृभ्णात्तन्माध्यंदिनं सवन-
मभवत्तद्विस्रंसत तद्विस्रस्तं नान्वाप्नोत्पूर्वं सवनं
ते देवाः प्राजिज्ञासन्त तस्मिन्निष्टुभं छन्दसाम-
दधुरिन्द्रं देवतानां तेन तत्समावद्दीर्यमभवत्पू-
र्वेण सवनेनोभाभ्यां सवनाभ्यां समावद्दीर्याभ्यां
समावज्जामीभ्यां राघ्नोति य एवं वेदाथ यन्मु-
खेन समगृभ्णात्तत्तृतीयसवनमभवत्, इति ।

। गायत्री सोममानयन्ती दक्षिणेन पदा पादेन यत्सोमस्य स्वरूपं याव-
तवती तत्तावत्प्रातःसवनमभवत् । तच्च प्रातःसवनं सा गायत्री स्वकीयं
मकरोत् । तस्मात्तत्सर्वेषां सवनानां मध्येऽतिशयेन समृद्धमिति याज्ञिका
। तत्र प्रयोगबाहुल्यसद्भावात् । य एवमुक्तार्थं वेद स स्वकीयानां मध्ये
मुख्यः सन्विद्यावृत्तादिरूपां श्रेष्ठतां प्राप्नोति । अथ सा गायत्री वामपा-
त्सोमस्य स्वरूपं गृहीतवती तन्माध्यंदिनं सवनं विस्रस्तमभूत् । वामपा-
। तत्र विस्रस्तं गलितं तन्माध्यंदिनं सवनं पूर्वोक्तप्रातःसवनानुगमनाय
नाभूत् । ते देवा विचार्य तस्मिन्माध्यंदिने सवने स्वामित्वेन छन्दसां
त्रिष्टुभं देवतानां मध्य इन्द्रं च स्थापितवन्तः । तेन तन्माध्यंदिनं सवनं
सवनेन सह समावद्दीर्यं तुल्यसामर्थ्यमभूत् । उक्तार्थवेदिता तुल्यसामर्थ्या-
। त एव तुल्यजामीभ्यामुभाभ्यां सवनाभ्यां समृद्धो भवति । जामीशब्दो
। गायत्री तुल्यजातिभ्यामित्यर्थः । अथ गायत्री मुखेन यत्सोमस्वरूपं गृही-
। तत्तृतीयसवनमभूत् ।

मन्सवन ऋजीषस्वरूपे निःसारे सोम आशिरादिकं विधत्ते—

तस्य पतन्ती रसमधयत्तद्दीतरसं नान्वाप्नोत्पूर्वे

सवने ते देवाः प्राजिज्ञासन्त तत्पशुष्वपश्यंस्त-
द्यदाशिरमवनयन्त्याज्येन पशुना चरन्ति तेन
तत्समावद्दीर्यमभवत्पूर्वाभ्यां सवनाभ्याम्, इति ।

सा गायत्री मुखेन तृतीयसवनरूपं सोमं गृहीत्वा शुलोकादधः पत्न्यस्य सोमस्य रसमधयत्सारं पीतवती । तत्तृतीयसवनं धीतरसं पीत्वा भूत्वा पूर्वोक्तप्रातःसवनमाध्यंदिनसवने द्वे अनुगन्तुं नाशक्नोत् । ते देवात्प्रतीकारं विचार्य तत्साधनं पशुष्वपश्यन् । पशुषु क्षीरं यदस्ति यच्चाऽऽमस्ति यदपि हृदयाद्यङ्गमस्ति तत्सर्वं सारं तस्माद्यत्पीतरसे सोमसंबन्धि ऋजीष आशिरं क्षीरमवनयन्ति सिञ्चन्ति याज्ञिकास्तथाऽऽज्यपशुभ्यां न्यनुतिष्ठन्ति तदानीं तेनानुष्ठानेन तत्तृतीयसवनं पूर्वसवनाभ्यां तुल्यसाममभूत् । अयमर्थः सर्वोऽपि शाखान्तरे संगृह्याऽऽन्नातः—‘ब्रह्मवादिनो वद तस्मात्सत्याद्गायत्री कनिष्ठा छन्दसां सती यद्गमुखं प्रतीयायेति यदेव सोममाहरत्तस्माद्यद्गमुखं पर्येतस्मात्तेजस्विनी तमापद्भ्यां द्वे सवने समगृभ्णा खेनैकं यन्मुखेन समगृभ्णात्तदधयत्तस्माद्द्वे सवने शुक्रवती प्रातःसवनं माध्यंदिनं च तस्मात्तृतीयसवनं ऋजीषमभिषुत्य धीतमिव हि मध्यत आरमवनयति सशुक्रत्वायेति ।

वेदनं प्रशंसति—

सर्वैः सवनैः समावद्दीर्यैः समावज्जामिभी राप्नोति य एवं वेद ॥ २७ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मणभाष्ये त्रयोदशाध्याये तृतीयः खण्डः ॥ ३ ॥ (२७) [९८]

ननु पूर्वत्र सर्वाणि च्छन्दांसि चतुरक्षराणीत्युक्तं तेष्वपि त्रिष्टुभ एकं गतं जगत्याश्च त्रीण्यक्षराणि गतानि । तथा सति सर्वश्रुत्यन्तरविरोधः । च श्रुत्यन्तरेष्वष्टाक्षरा गायत्री । एकादशाक्षरा त्रिष्टुप् । द्वादशाक्षरा जगत्या । सर्वत्र श्रूयतेऽनुष्ठानं च तथैव क्रियते तत्कथं विरोधपरिहार इत्याख्यायितुं परिहारं दर्शयितुमारभते—

ते वा इमे इतरे छन्दसी गायत्रीमभ्यवदेतां वितं ।

यन्मरुत्वतीयस्योत्तरे प्रतिपदो यश्चानुचरः सैका-
दशाक्षरा भूत्वा माध्यंदिनं सवनमुदयच्छत्, इति ।

येयमष्टाक्षरा गायत्री सेयं प्रातःसवनमुदयच्छदुद्यमनं निर्वाहं तस्य प्रातः
सवनस्याकरोत् । या तु त्रिष्टुप्त्र्यक्षराऽक्षरत्रयमात्रेण युक्ता सती माध्यंदि-
सवनमुद्यन्तं निर्वाहं नाशक्रोत्तामशक्तां त्रिष्टुभं दृष्ट्वा गायत्र्येवमब्रवीत्
आयानि त्वत्सहायार्थमहमागच्छानि मे ममाप्यत्रास्मिन्माध्यंदिने सा
भागोऽस्त्विति । तद्वचनमङ्गीकृत्य सा त्रिष्टुबेवमब्रवीद्गायत्रीं तां वै मा ताः
त्र्यक्षरामेव मां स्वकीयैरेतैरष्टाभिरक्षरैरुपसंधेहि सामीप्येन संधानं कुरु प्र-
त्यर्थः । तद्वचनमङ्गीकृत्य सा गायत्री तां त्रिष्टुभमुपधात्स्वकीयैरष्टाभिर-
प्राविशत् । कोऽसौ गायत्र्या लब्धो भाग इति स उच्यते । मरुत्व-
यस्य शस्त्रस्योत्तरे प्रतिपदौ, आ त्वा रथमित्यस्मिन्प्रारम्भरूपे त्र्यृचे प्रथमा
उत्तरे ये द्वे ऋचौ प्रतिपदौ प्रारम्भरूपे विद्येते यश्चेदं वसो सुतमित्यनुचर-
पङ्कचस्तदेवैतद्वक्पञ्चकं माध्यंदिनसवने गायत्र्यै त्रिष्टुभा दत्तं ताश्च पञ्च
गायत्रीछन्दस्कास्ततो गायत्रीप्रवेशात्सा त्रिष्टुबेकादशाक्षरा भूत्वा माध्यंदि-
सवनप्रयोगमुदयच्छन्निरवहत् ।

अथ जगत्याः स्वकीयादेकस्मादक्षरादधिकानामक्षराणां प्राप्तिम्
दर्शयति—

नाशक्रोज्जगत्येकाक्षरा तृतीयसवनमुद्यन्तं
तां गायत्र्यब्रवीदायान्यपि मेऽत्रास्त्विति
सा तथेत्यब्रवीज्जगती तां वै मैतैरेकादश-
भिरक्षरैरुपसंधेहीति तथेति तामुपसम-
धादेतद्वै तद्गायत्र्यै तृतीयसवने यद्वैश्वदे-
वस्योत्तरे प्रतिपदो यश्चानुचरः सा द्वाद-
शाक्षरा भूत्वा तृतीयसवनमुदयच्छत्, इति ।

वैश्वदेवशस्त्रस्य प्रतिपदनुचरावुपरिष्ठादुदाहरिष्येते ।

उक्तमर्थं निगमयति—

ततो वा अष्टाक्षरा गायत्र्यभवदेकादशाक्षरा

त्रिष्टुब्द्वादशाक्षरा जगती, इति ।

वेदनं प्रशंसति—

सर्वैश्छन्दोभिः समावर्द्धयिः समावज्जा-
मिभी राधोति य एवं वेद, इति ।

गायत्रीं विशेषणविशेषेण प्रशंसति—

एकं वै सत्तत्रेधाऽभवत्तस्मादाहुर्दातव्यमेवं
विदुष इत्येकं हि सत्तत्रेधाऽभवत् ॥२८॥ इति ।

तद्गायत्र्याः स्वरूपं पूर्वं चतुरक्षररूपेणैकमेव सत्पश्चादधिकाक्षरचतुष्टयत्व-
गदनेन स्वकीयानामष्टाक्षराणां त्रिष्टुब्जगत्योः प्रवेशेन च त्रेधाऽभवत् ।
ऋदीदृशो गायत्र्या महिमा तस्मादेवंविदुषे गायत्रीमहिमानं ज्ञातवते पुरु-
ष लोके सुवर्णादिकं दातव्यमित्येवं धर्मरहस्यविदः प्राहुः । यस्माद्गायत्री-
रूपमेकमेव सत्तत्रेधाऽभूत्तस्मात्तद्विदे दानमुचितमेवेत्युपसंहारार्थं पुनर्वचनम् ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण-
भाष्ये त्रयोदशाध्याये चतुर्थः खण्डः ॥ ४ ॥ (२८) [९९]

एवं तावत्तृतीयसवनमवतारयितुं सोमाहरणकथा वर्णिता । अथ तृतीयस-
मुच्यते । तत्र वैश्वदेवाग्निमारुतयोः ऋप्तिः संगृह्यते—

“स्याद्वैश्वदेवे सवितुः पुनस्तु
द्यावापृथिव्यार्भववैश्वदेविका ।
वैश्वानरीयं मरुतां च शंसनं
स्युर्जातवेदस्यमिहाऽऽग्निमारुते” ॥

तृतीयसवनस्याऽऽदावादित्यग्रहं विधत्ते—

ते देवा अब्रुवन्नादित्यान्युष्माभिरिदं सवन-
मुद्यच्छामेति तथेति तस्मादादित्यारम्भणं
तृतीयसवनमादित्यग्रहः पुरस्तात्तस्य, इति ।

तृतीयसवनं निर्वहन्त्या जगत्या अक्षरसंपूर्तिमवगतवन्तः । ते देवा आदि-
द्वादशसंख्याकान्प्रत्येवमब्रुवन् । हे, आदित्या युष्माभिः सहिता वयमि-
तीयसवनमुद्यच्छाम निर्वाहं करवामहा इति । आदित्याश्च तथेत्यङ्गीकृतवन्तः ।

यस्मादारम्भे देवैरादित्यसाहित्यं प्रार्थितं तस्मादादित्यारम्भणं तृतीयसव-
मादित्यग्रह आरम्भणे सर्वेषां ग्रहाणामादौ यस्य सवनस्य तदिदमादित्य-
म्भणं स एवार्थ आदित्यग्रह इत्यादिना स्पष्टी क्रियते । तस्य तृतीयसवन-
पुरस्तादादावादित्यदेवताको ग्रहः कर्तव्यः ।

तस्य ग्रहस्य याज्यां विधत्ते—

यजत्यादित्यासो अदितिर्मादयन्तामिति मद्दत्या
रूपसमृद्धया मद्दद्वै तृतीयसवनस्य रूपम्, इति ।

अदितेः पुत्रा आदित्यास्ते च तन्माताऽदितिश्च मादयन्तां ग्रहेणां
तुष्यन्तु । इत्येषा याज्या मद्दती । मदी हर्ष इत्यस्माद्धातोस्तप्त्रेण मच्छं
युक्ता । तस्यामादित्यानामदितेश्च हर्षवर्णनाद्विवक्षितदेवताविषयत्वेन रूप-
मृद्धा । तृतीयसवनस्य स्वरूपमपि मद्दद्वै हर्षोपेतमेव तत्समाप्तौ देवतानां य-
मानानामृत्विजां हर्षोत्पत्तेः ।

इतरग्रहवत्प्रसक्तावनुवषट्कारभक्षौ प्रतिषेधति—

नानुवषट्करोति न भक्षयति संस्था वा
एषा यदनुवषट्कारः संस्थाभक्षः प्राणा
आदित्या नेत्प्राणान्संस्थापयानीति, इति ।

अनुवषट्कारभक्षयोर्ग्रहसमाप्तिरूपत्वादादित्यानां च प्राणरूपत्वादादित्य-
समापयन्नहं प्राणानेव समापितवान्भविष्यामीति भीत्या तत्समाप्तिरूपत्वा-
वषट्कारभक्षौ न कुर्यात् । नेदिति भयद्योतनार्थो निपातः ।

अथ सावित्रग्रहं वैश्वदेवशस्त्रस्य प्रतिपदं च विधत्ते—

त आदित्या अब्रुवन्सवितारं त्वयेदं सह सव-
नमुद्यच्छामेति तथेति तस्मात्सावित्री प्रति-
पद्भवति वैश्वदेवस्य सावित्रग्रहः पुरस्तात्तस्य
यजति दमूना देवः सविता वरेण्य इति मद्दत्या
रूपसमृद्धया मद्दद्वै तृतीयसवनस्य रूपं नानु-
वषट्करोति न भक्षयति संस्था वा एषा यद-

नुवषट्कारः संस्था भक्षः प्राणः
सविता नेत्रप्राणं संस्थापयानीति, इति ।

वैश्वदेवशस्त्रस्य तत्सवितुर्वृणीमह इत्येषा सवितृदेवताका प्रतिपत्प्रारम्भ-
। कर्तव्या दमूना देव इत्यादिका ग्रहस्य याज्या । सा च संहितायामनाम्ना-
त्सूत्रकारेण पठिता । तस्यां च, अमदन्नेन मिष्टय इति मदिधातुः प्रयुक्तः ।
।।दियं मद्रती । अन्यत्सर्वमादित्यग्रहवज्याख्येयम् ।

अथ निवित्पदद्वारा सावित्रग्रहं प्रशंसति—

उभे वा एष एते सवने विपिबति यत्स-
विता प्रातःसवनं च तृतीयसवनं च तद्य-
त्पिबवत्सावित्र्यै निविदः पदं पुरस्ताद्भ-
वति मद्रदुपरिष्ठादुभयोरेवैनं तत्सवनयोरा-
भजति प्रातःसवने च तृतीयसवने च, इति ।

ग्रहस्य देवता यः सविताऽस्ति, एष देवः प्रातःसवनं च तृतीयसवनं
ते उभे अपि सवने विपिबति विलक्षणत्वेन पिबति । तत्कथमिति तदे-
त्यते । वैश्वदेवशस्त्रे सावित्र्यै सवितृदेवताकाया निविदः पदं पिबवात्पिबति-
प्रयुक्तं पुरस्तादादौ भवति मद्रत्पदं मद्रधातुयुक्तमुपरिष्ठादन्ते भवति । तेन
।।सवने च तृतीयसवने चोभयोरपि सवनयोरेनं सवितारमाभजति भावितं
।।ति । सविता देवः सोमस्य पिबत्त्वित्येतन्निविद आदौ प्रयुज्यमानं पदं
वत्पदम् । तथाऽन्ते प्रयुज्यमानं सविता देव इह श्रवादिह सोमस्य मत्स-
ते मद्रत्पदमप्युदाहरणीयम् । तयोरुभयोः पदयोः सवनद्वयरूपयोर्विलक्ष-
णात्सवितुः पानमिति विलक्षणमिति द्रष्टव्यम् । एवंविधसवितृदेवताकत्वा-
त्प्रस्तोऽयं ग्रह इत्यभिप्रायः । अथवा निवित्पदविधानार्थमिदं वाक्यं
यम् ।

अथ तस्मिन्वैश्वदेवशस्त्रे एकया च दशभिश्च स्वभूत इत्येतां वायुदेव-
तामृचं विधत्ते—

बह्व्यः प्रातर्वायव्याः शस्यन्त एका तृतीयसवने
तस्माद्दूर्वाः पुरुषस्य भूयांसः प्राणा यज्ञावाञ्चः, इति ।

वायुरग्रे गा इत्याद्या वायव्या ऋचो बह्व्यः प्रातःसवने शस्यन्ते । तृती
सवने तु एकैव पूर्वोदाहृता । तस्मात्प्रातःसवने वायुदेवताकानां भूयस्त्वा
रुषस्यापि प्रातःसवनीयस्थानीये मुखे वर्तमानत्वादूर्ध्वाश्चक्षुर्ग्राणादयः प्रा
भूर्यांसः । यच्च ये केचिद्वाञ्छो नाभेरर्वाचीने तृतीयस्थानीये देशे वर्ते
पायुगुह्यादयोऽवाञ्छः प्राणा अल्पीर्यांस इति शेषः ।

तस्मिन्नेव वैश्वदेवशस्त्रे द्यावापृथिवीदेवताकं सूक्तं विधत्ते—

द्यावापृथिवीयं शंसति द्यावापृथिवी वै प्रतिष्ठे
इयमेवेह प्रतिष्ठाऽसावमुत्र तद्यद्द्यावापृथिवीयं
शंसति प्रतिष्ठयोरेवैनं तत्प्रतिष्ठापयति ॥ २९ ॥

इह मनुष्यजन्मनीयमेव भूमिः प्रतिष्ठाऽऽश्रयः । अमुत्र जन्मान्तरेऽऽ
ष्टुलोकः प्रतिष्ठाऽऽश्रयः । एवं द्यावापृथिव्यावेव प्रतिष्ठे यस्मात्तस्मात्तद्
सूक्तशंसनेनैनं यजमानं प्रतिष्ठारूपयोर्द्यावापृथिव्योरेवावस्थापयति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये त्रयोदशाध्याये पञ्चमः खण्डः ॥ ५ ॥ (२९) [१००]

प्र द्यावा यज्ञैः पृथिवी ऋतावृधेत्येतद्द्यावापृथिवीयं सूक्तं विधाप ।
अथं सुवृतमित्येतदार्भवं सूक्तं विधत्ते—

आर्भवं शंसति, इति ।

ऋभुनामका देवा यस्मिन्सूक्ते सन्ति तदिदमार्भवं तस्य सूक्तस्य प्र
यामृचि तृतीयपादे तक्षन्पितृभ्यामृभवो युवद्वय इति तद्देवताकत्वं प्रतीयं

अथ धार्ये विधातुमाख्यायिकामाह—

ऋभवो वै देवेषु तपसा सोमपीथमभ्यजयंस्तेभ्यः
प्रातःसवने वाचि कल्पयिषंस्तानिर्वसुभिः
प्रातःसवनादनुदत् तेभ्यो माध्यंदिने सवने
वाचि कल्पयिषंस्तानिन्द्रो रुद्रैर्माध्यंदिनात्स-
वनादनुदत् तेभ्यस्तृतीयसवने वाचि कल्पयि-
षंस्तान्विश्वे देवा अनोनुद्यन्त नेह पास्यन्ति

नेहेति स प्रजापतिरब्रवीत्सवितारं तव वा
इमेऽन्तेवासास्त्वमेवैभिः संपिबस्वेति स तथे-
त्यब्रवीत्सविता तान्वै त्वमुभयतः परिपि-
बेति तान्प्रजापतिरुभयतः पर्यपिबत्, इति ।

देवेषु सर्वेषु मध्य ऋभुनामकाः केचन देवत्वं प्राप्ता मनुष्यविशेषाः प्रजा-
प्सुद्दिश्य तपः कृत्वा तेन तपसा सोमपीथमभ्यजयन्सोमपानमभिलक्ष्य
भवन्तः प्रजापतेः सकाशात्तल्लब्धवन्त इत्यर्थः । स प्रजापतिरन्या देवताश्च
प ऋभुभ्यः प्रातःसवने वाचि कल्पयिषन्सोमपानं कल्पयितुमैच्छंस्तदानीं
।सवनाभिमान्यग्निदेवः स्वभृत्यैर्वसुभिः सह तस्मात्प्रातःसवनात्तानृभून्-
त निराकरोत् । तथेन्द्रो रुद्रैः सह माध्यंदिनात्सवनात्निराकरोत् । विश्वे
।तृतीयसवनादनोद्यन्त भृशं निराकुर्वन् । निराकरणप्रकारः स च नेहेति
येन पुनः पुनरूद्यते । इह तृतीयसवनं ऋभवो न पास्यन्ति । विश्वेषां
नां प्रत्येकं निराकरणवाक्येन संबन्धान्नेहेति नियुक्तम् । ततः स प्रजाप-
तिरकृतानृभून्दृष्ट्वा सवितारमब्रवीत् । हे सवितस्तवेम ऋभवोऽन्तेवासाः
।पवासिनः शिष्या अतस्त्वमेवैभिः सह सम्यक्पिबस्व तथेत्यङ्गीकृत्य
।ता प्रजापतिमिदमब्रवीत् । हे प्रजापते त्वं तान्वै तानेव ऋभूनुभयतः पिब
।सृष्ट्यामुभयोः पार्श्वयोः स्थित्वा त्वमपि सोमपानं कुरु । एवमुक्तः प्रजा-
।स्तथैवाकरोत् ।

अथ धाय्ये विधत्ते—

ते एते धाय्ये अनिरुक्ते प्राजापत्ये शस्येते अभित
।आर्भवं सुरूपकृत्नुमूतयेऽयं वेनश्चोदयत्पृथ्निगर्भा
।इति प्रजापतिरेवैनांस्तदुभयतः परिपिबति तस्मा-
।दु श्रेष्ठी पात्रे रोचयत्येव यं कामयते तम्, इति ।

।रूपकृत्नुमित्येका धाय्याऽयं वेन इति द्वितीया ते एते धाय्ये आर्भवसूक्ते
।तः शस्येते । सुरूपकृत्नुमित्येषा सूक्तात्पूर्वं संसनीया । अयं वेन इत्येषा
।त्पश्चाच्छंसनीया । कीदृश्यौ धाय्ये अनिरुक्ते निःशेषेणोक्तो देवोनि-
।स्तादृशो ययोर्धाय्ययोर्नास्ति ते अनिरुक्ते । न खल्वनयोर्ऋचोरीदृशो

।सुरूपकृत्नुमूतये०—१-४-१ । अयं वेनश्चोदय०—१०-१२३-१ ।

देव इति सहसा निर्णेतुं शक्यते । प्रजापतेरपि जगत्सृष्टेः पूर्वं मूर्तस्य निर्णयं
मशक्यत्वात्सोऽप्यनिरुक्तोऽतो योग्यत्वात्ते उभे प्रजापतिदेवताके । एतौ
र्थाग्ययोः शंसने प्रजापतिरेवैनामृभूनुभयतः परिपिबति । यस्मात्प्रजापति
रग्निर्वस्वादिदेवतानामृभुषु रुच्यभावे सति पितृद्वारा बलाद्बुचिमुत्पादितवार्
स्माद्बु तस्मादेव कारणाल्लोकेऽपि श्रेष्ठी कश्चिद्धनपतिर्यं स्वकीयं भृत्यपित
रङ्गीकृतमपि सर्वेभ्यो रोचयितुं कामयते तं भृत्यमाचारहीनं पात्रे प्रतिग्रह
ग्यस्थाने बलात्सर्वेभ्यो रोचयत्येव ।

अथापरमृग्द्वयं विधत्ते—

तेभ्यो वै देवा अपैवाबीभत्सन्त
मनुष्यगन्धात् एते धाय्ये अन्तरदधत
येभ्यो मातैवा पित्र इति ॥ ३० ॥ इति ।

* अग्निवस्वादयो देवास्तेभ्य ऋभुभ्योऽपैव स्वयमपगता एव सन्तोऽपी
त्सन्त, एवं मनसि बीभत्सां कृतवन्तः । कस्मात्कारणादिति तदुच्यते । म
ष्यगन्धादिति । एते मनुष्या अस्मत्पङ्क्तियोग्या न भवन्तीति शङ्कयेत्यर्थ
बीभत्सां प्राप्यैते वक्ष्यमाणे द्वे धाय्ये अन्तरदधत ऋभूणामत्र्यादीनां च मध्ये
न्तर्धानं व्यवधानमकुर्वत । के ते धाय्ये इत्युच्येते । येभ्यो माता मधुमदिलेक
एवा पित्रे विश्वदेवायेत्यपराऽयं वेन इत्येतस्मात्पूर्वमेतदुभयं शंसेदित्यर्थः ।

इति श्रीमत्सायणाचार्यविरचिते माधवीये वेदार्थप्रकाश एतरेयब्राह्मण-
भाष्ये त्रयोदशाध्याये षष्ठः खण्डः ॥ ६ ॥ (३०) [१०१]

* अत्र अ. ट. पुस्तकयोर्मन्त्रद्वयस्य व्याख्यानं वर्तते तद्यथा—“येभ्यो मातोति माता सर्वं
निर्मात्री पृथिवी येभ्यो देवेभ्यो देवतार्थं मधुमन्माधुर्योपेतं पयः सारमूर्तं क्षीरं पिन्वते इति
तथाऽदितिरदीनाऽद्विबर्हा मेघैः परिवृढा प्रवृद्धा परिवृढमेघा वा दौश्व पीयूषं पिन्वते । वाय
यिव्यौ हविरुत्पादयत इत्यर्थः । ऋषिरात्मानं संबोध्याऽऽह । उक्थशुष्मान्स्तुतिबलान्प्रमत्त
ष्टेराहर्तृन् । हप्रहोरिति भः । स्वप्नसः सुकर्मणस्तानादित्यानदितेः पुत्रान्देवान्त्वस्तयेऽविनाशना
मदानुस्तुहि । माद्यतेल्लोति व्यत्ययेन शप् । मन्दतेर्वा स्तुत्यर्थस्यानित्यमागमशासनमिति तुमन्त्र
एवा पित्र इति पित्रे पालकाय विश्वदेवाय सर्वदेवतारूपाय देवानां मन्त्रप्रतिपाद्यत्वात् । क
च मन्त्राभिमानित्वाद्भिश्चदेवत्वम् । यद्वाऽत्र देवशब्दः स्तुत्यर्थः । सर्वैः स्तुत्याय वृष्णे सर्व
बृहस्पतये देवायैवमुक्तप्रकारेण यज्ञैस्तत्साधनैर्हविर्भिराज्यचर्वादिभिक्षणैर्नमसा स्तुत्या च विवेक
चरेम । हे बृहस्पते सुप्रजाः शोभनपुत्रा वीरवन्तो वीर्योपेता वयं रयीणां भ्रानानां पतयः स्माम् ।

अथ विश्वदेवदेवताकमा नो भद्राः [१-८९-१] इत्येतत्सूक्तं विधत्ते—

वैश्वदेवं शंसति, इति ।

लौकिकदृष्टान्तेन प्रशंसन्नाहावं विधत्ते—

यथा वै प्रजा एवं वैश्वदेवं तद्यथाऽन्तरं जनता
एवं सूक्तानि यथाऽरण्यान्येवं धाय्यास्तदुभयतो
धाय्यां पर्याह्वयते तस्मात्तान्यरण्यानि सन्त्यन-
रण्यानि मृगैश्च वयोभिश्चेति ह स्माऽऽह, इति ।

लोके यथा प्रजा एवमत्र वैश्वदेवशस्त्रं प्रजाशब्देन तन्निवासस्थानं राज्य-
लक्ष्यते राज्यसदृशं शस्त्रमित्यर्थः । तत्तत्र प्रजाशब्देन राज्ये विवक्षिते
त्येऽन्तरमभ्यन्तरमभ्यन्तरे जनता जनसमूहा यथा तिष्ठन्ति, एवं तस्मि-
क्ते शस्त्रे सूक्तानि तिष्ठन्ति । यथा वाऽरण्यानि राज्ये क्वचित्क्वचिद्भवन्ति,
तस्मिन्शस्त्रे धाय्याः क्वचित्प्रक्षिप्यन्ते । तथा सत्यरण्यस्थानीयां धाय्या-
यतः पर्याह्वयते । शौसावोमित्येष मन्त्रः पर्याहावः । अस्य धाय्यायाः
र्वयोर्व्यस्मात्पाठस्तस्माद्धोकेऽपि बहुवृक्षसंकीर्णानि स्थानानि स्वभावतोऽ-
ानि मनुष्यशून्यानि सन्त्यपि मृगैश्च पक्षिभिश्च संकीर्णान्यनरण्यान्यशू-
न्येवेति कश्चिदभिन्न आह स्म ।

एवमेकेन दृष्टान्तेन पर्याहावं प्रशस्य पुनरप्यन्येन दृष्टान्तेन प्रशंसति—

यथा वै पुरुष एवं वैश्वदेवं तस्य यथाऽ-
वान्तरमङ्गान्येवं सूक्तानि यथा पर्वाण्येवं
धाय्यास्तदुभयतो धाय्यां पर्याह्वयते तस्मा-
त्पुरुषस्य पर्वाणि शिथिराणि सन्ति दृह-
ळानि ब्रह्मणाऽऽहितानि धृतानि, इति ।

लोके यथा पुरुषो हस्तपादादिमान्मनुष्यदेहस्तद्वदिदं वैश्वदेवशस्त्रं तस्य
रस्यावान्तरमभ्यन्तरप्रवेशाङ्गान्यवयवा यथा वर्तन्त एवं शस्त्रस्याभ्यन्तरे
णानि निविष्टानि । यथा तेषामवयवानां संघय एवमेता धाय्याः शस्त्रे
न्ति । तथा सति धाय्या उभयपार्श्वपर्वाणि शिथिराणि पूर्वं शिथिलानि

सन्यपि पश्चात्प्रयत्नेन धारितानि वृद्धानि संपद्यन्ते ब्रह्म वा आहाव किं
श्रुतत्वादाहावरूपेण ब्रह्मणैव धाय्यारूपाणि पर्वाणि धृतानि भवन्ति ।

अथ धाय्यानां शस्त्रयाज्यानां च प्रकृतौ विकृतौ चान्यत्वं निराकृत्यैकै-
पत्वं विधत्ते—

मूलं वा एतद्यज्ञस्य यद्वाय्याश्च याज्याश्च
तद्यदन्या अन्या धाय्याश्च याज्याश्च कुर्युर्मूल-
मेव तद्यज्ञं कुर्युस्तस्मात्ताः समान्य एव स्युः, इति ।

धाय्यानां शस्त्रयाज्यानां वृक्षमूलवद्यज्ञमूलता । तत्प्रकृतिगताः परित्य-
विकृतावन्यस्वीकारे यज्ञरूपो वृक्ष उन्मूलितः स्यात् । तस्मात्प्रकृतौ च
सन्ति ता एव विकृतावित्युभयत्र समान्य एवैकविधा एव कर्तव्याः ।

वैश्वदेवशस्त्रमवयवशः प्रशस्य समुदायाकारेण प्रशंसति—

पाञ्चजन्यं वा एतदुक्तं यद्वैश्वदेवं सर्वेषां वा
एतत्पञ्चजनानामुक्तं देवमनुष्याणां गन्धर्वा-
प्सरसां सर्पाणां च पितृणां चैतेषां वा एतत्प-
ञ्चजनानामुक्तं सर्व एनं पञ्चजना विदुः, इति ।

यद्वैश्वदेवनामकमुक्तं शस्त्रमस्ति तदेतत्पाञ्चजन्यं वै पञ्चविधानां जना
संबन्धेव । स एवार्थः सर्वेषामित्यादिना स्पष्टी क्रियते । ये पञ्चविधा जन
सन्ति तेषां सर्वेषामेव संबन्धेतच्छस्त्रम् । पञ्चविधत्वमेव मनुष्याणामित्यादि-
च्यते । अग्नीन्द्रादिदेवगण एको वर्गः । ब्रह्मक्षत्रियादिमनुष्यगणो द्विती-
वर्गः । गन्धर्वाणामप्सरसां वर्गस्तृतीयः । सर्पाणां वर्गश्चतुर्थः । पितृणां च
पञ्चमः । एतेषां पञ्चविधानां जनानां तुष्टिहेतुत्वात्तदीयमेतच्छस्त्रम् । एनं वै
देवशस्त्रस्य शंसितारं होतारं सर्वे पञ्चजना विदुर्जानन्ति तेष्वस्य कीर्तिः प्र-
रतीत्यर्थः ।

वेदनं प्रशंसति—

एनं पञ्चिन्यै जनतायै हविनो
गच्छन्ति य एवं वेद, इति ।

जनानां देवमनुष्याणां समूहो जनता । सा च पञ्चसंख्योपेतत्वात्पञ्चि-
तस्यै तत्प्रीत्यर्थं हविनो होतुं कुशलाः पुरुषा एनं वेदितारमागच्छन्ति ।

अथ शंसनपूर्वकाले दिग्ध्यानं विधत्ते—

सर्वदेवत्यो वा एष होता यो वैश्वदेवं
शंसति सर्वा दिशो ध्यायेच्छंसिष्यन्स-
र्वास्वेव तद्विक्षु रसं दधाति, इति ।

यो होता वैश्वदेवं शस्त्रं शंसति एष सर्वदेवत्यो वै सर्वा देवता अस्येति
त्परितोषहेतुरित्यर्थः । अतः सोऽयं शंसितुमुद्युक्तः सर्वा दिशो मनसा ध्याये-
त् शंसनेन सर्वास्वेव तद्विक्षु रसं दधाति ।

ऋचिद्घ्यानं विधत्ते—

यस्यामस्य दिशि द्वेष्यः स्यान्न तां
ध्यायेदनुहायैवास्य तद्वीर्यमादत्ते, इति ।

अस्य होतुर्द्वेष्यः शत्रुर्यस्यां दिशि वसति तामेकां दिशं न ध्यायेत् । तथा
ति, अनुहायैव द्वेष्यस्य पृष्ठतो गत्वैव तदीयं वीर्यं सर्वं स्वीकरोति ।

शस्त्रस्य परिधानीयामृचं विधत्ते—

अदितिर्द्यौरदितिरन्तरिक्षमित्युत्तमया परिदधा-
तीयं वा अदितिरियं द्यौरियमन्तरिक्षम्, इति ।

अखण्डितत्वाद्दीनत्वाद्वा भूमिरेवादितिरित्युच्यते । सेयं भूमिरेव शुलो-
रूपाऽन्तरिक्षरूपा चास्यां भूमौ कर्म कृत्वा तत्तल्लोकप्राप्तेः संपादयितुं
कथत्वात् ।

द्वितीयपादमनूद्य व्याचष्टे—

अदितिर्माता स पिता स पुत्र
इतीयं वै मातेयं पितेयं पुत्रः, इति ।

येयमदितिर्भूमिः सैव माता । सोऽदितिरूप एव पिता । सोऽदितिरूप एव
पुत्रः । इयं वा इत्यादिनोक्तार्थप्रसिद्धिरुच्यते । सत्यां भूमौ मातापितृ(ता)-
प्रादिभिरवस्थातुं शक्यत्वात्तेषामदितिरूपत्वं प्रसिद्धमित्यर्थः ।

तृतीयपादमनूद्य व्याचष्टे—

विश्वे देवा अदितिः पञ्चजना इत्यस्या वै विश्वे

देवा अस्यां पञ्चजनाः, इति ।

विश्वेषां देवानां भूमौ मनुष्यैः पूज्यमानत्वात्पञ्चजनानां देवमनुष्यादी-
भूमाववस्थानाददितेस्तद्रूपत्वम् ।

चतुर्थं पादमनूद्य व्याचष्टे—

अदितिर्जातमदितिर्जनित्वमितीयं
वै जातमियं जनित्वम्, इति ।

जातं पूर्वमुत्पन्नं प्राणिरूपं जनित्वमितः परमुत्पत्स्यमानं प्राणिरूपं तं
रुभयोर्भूमौ संभवाददितेस्तद्रूपत्वम् ।

परिधानीयाया अस्या ऋचः शंसने प्रकारविशेषं विधत्ते—

द्विः पच्छः परिदधाति चतुष्पादा वै पशवः
पशूनामवरुद्ध्यै सकृदर्धर्चशः प्रतिष्ठाया एव
द्विप्रतिष्ठो वै पुरुषश्चतुष्पादाः पशवो यजमानमेव
तद्द्विप्रतिष्ठं चतुष्पात्सु पशुषु प्रतिष्ठापयति, इति ।

त्रिः प्रथमां त्रिरुत्तमामन्वाहेति विधेः सार्वत्रिकत्वादस्याः परिधानीयाया
स्त्रिरावृत्तिः प्राप्ता । तत्र द्वयोरानुच्योः पच्छः शंसेत् । एकैकस्मिन्पादेऽवसाय
वसाय शंसनं कुर्यात् । तत्र पादानां चतुष्टयेन पशुसाम्यात्पशुप्राप्तिर्भवति
तृतीयस्यामावृत्तावर्धर्चशः शंसेत् । अर्धर्चेऽवसाय पठेदित्यर्थः । तच्च प्रतिष्ठा
स्थैर्येणावस्थानार्थमेव भवति । किंच पुरुषोऽयं द्विप्रतिष्ठः पादद्वयोपेतः प-
वश्चतुष्पादास्तथा सत्युभयविधशंसनेन द्विपादं यजमानमेव चतुष्पात्सु पशु-
प्रतिष्ठापयति ।

परिधानकाले भूमिस्पर्शं विधत्ते—

सदैव पञ्चजनीयया परिदध्यात्तदुपस्पृश-
न्भूमिं परिदध्यात्तद्यस्यामेव यज्ञं संभरति
तस्यामेवैनं तदन्ततः प्रतिष्ठापयति, इति ।

सदैव सर्वेष्वपि यज्ञप्रयोगेषु पञ्चजनीयया विश्वे देवा अदितिः पञ्चजन-
इत्युक्तत्वादियमृक्पञ्चजनीया तथा परिधानं समापनं यदा कुर्यात्तदा

मुपस्पृशन्परिदध्यात् । तथा सति यस्यामेव भूमौ यज्ञं संभरति, अनुष्ठानं
माधनानि संपादयति तस्यामेव भूमावेनं यज्ञमनेनोपस्पर्शनेनान्ततः प्रति-
पति ।

ऋचाज्यां विधत्ते—

विश्वे देवाः शृणुतेमं हवं म इति वैश्वदे-
वमुक्थं शस्त्वा वैश्वदेव्या यजति यथा-
भागं तद्देवताः प्रीणाति ॥ ३१ ॥ इति ।

वैश्वदेवशस्त्रशंसनादूर्ध्वं विश्वे देवाः शृणुतेत्येतां वैश्वदेवीं याज्यां पठेत् ।
ये अन्तरिक्षे य उपद्यविष्टेत्यादिना भिन्नवर्गाणां देवगणानामभिधाना-
नं देवतानां स्वस्वभागमतिक्रम्य प्रीतिं करोति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये त्रयोदशाध्याये सप्तमः खण्डः ॥७॥ (३१) [१०२]

अथ घृतयागसौम्ययागयोर्याज्यां विधत्ते—

आग्नेयी प्रथमा घृतयाज्या सौमी सौम्ययाज्या
वैष्णवी घृतयाज्या त्वं सोम पितृभिः संवि-
दान इति सौम्यस्य पितृमत्या यजति, इति ।

सौम्यचरोरुभयतो घृतसाध्यौ द्वौ यागावनुष्ठेयौ । तत्राग्निदेवताका विष्णु-
का चेति द्वे याज्ये । घृताहवनो घृतपृष्ठो अग्निरित्याग्नेयी प्रथमा याज्या
विष्णो विक्रमस्वेति वैष्णवी द्वितीया घृतयाज्या । अस्ति कश्चित्सोमदेव-
धरस्तस्य त्वं सोमेति सौमी याज्या तत्र पितृभिः संविदान इति श्रुतत्वा-
पितृमती तां याज्यां सौम्यचरौ पठेत् । तस्य चरोः पुरस्तादाग्नेययाज्यया
गः । उपरिष्ठाद्वैष्णवयाज्यया घृतयागः । तथाज्याद्वयमाश्वलायनेन
म् ।

सौमी याज्यां प्रशंसति—

घ्नन्ति वा एतत्सोमं यदाभिषुण्वन्ति तस्यैताम-
नुस्तरणीं कुर्वन्ति यत्सौम्यः पितृभ्यो वा अनु-

विश्वे देवाः शृणुतेमं०—६-९२-१३ । त्वं सोम पितृभिः०—८-४८-१३ ।

स्तरणी तस्मात्सौम्यस्य पितृमत्या यजति, इति ।

ऋत्विजः सोममभिषुण्वन्तीति यदस्ति सोऽयं सोमस्य वध एव ।
यः सौम्यश्चरुस्ति, एतां सौम्यचरुरूपां तस्य मृतस्य सोमस्यानुत्त
कुर्वन्ति । मृतस्य दीक्षितस्य दहनकाले कांचिद्ब्रह्मां गां हत्वा दीक्षि
यवेषु गोरवयवानवस्थाप्य दहेत् । सेयं गौर्भृतं दीक्षितमनु मृतत्वारि
तत्वाच्चानुस्तरणीत्युच्यते । यस्मात्सा पितृभ्यो योग्या तस्मात्पितृ
याज्यया सौम्ययागस्य हविर्यजेत् ।

घृतयागसहितं सौम्यं चरुं संगृह्य प्रशंसति—

अवधिषुर्वा एतत्सोमं यदभ्यसुष-
बुस्तदेनं पुनः संभावयन्ति, इति ।

अभ्यसुषवुरभितः सोमं सुतवन्त इति यदस्ति, एतेन सोममवधि
ऋत्विजो हतवन्त एव तस्मादेनं व्यथितं सोमं घृतचरुभ्यां व्यथारा
राय संभावयन्ति ।

संगृह्य प्रशस्य देवताद्वारा पुनर्विस्तरेण प्रशंसां दर्शयति—

पुनराप्याययन्त्युपसदां रूपेणोपसदां किल वै तद्रूपं
यदेता देवता अग्निः सोमो विष्णुरिति, इति ।

योऽयं हतः सोमस्तं सोममुपसदां रूपेण संपादितेन पुनराप्याययं
अग्निः सोमो विष्णुरिति या एतास्तिस्रो देवतास्तदेतदुपसदामेव ।
तत्राप्येतस्य देवतात्रयस्य विद्यमानत्वात् ।

अथ होतुराज्यावेक्षणं विधत्ते—

प्रतिगृह्य सौम्यं होता पूर्वश्छन्दोगभ्योऽवेक्षेत, इति ।

हुतशेषं सौम्यं चरुमध्वर्युणा दत्तं होता प्रतिगृह्य चरुमध्ये सिक्ते बहुते
छन्दोगेभ्य उद्गातृभ्यः स्वयं पूर्वभावी सन्स्वकीयां देहच्छायामवेक्षेत ।

अत्र पूर्वपक्षमुत्थाप्य दूषयति—

तं हैके पूर्वं छन्दोगेभ्यो हरन्ति तत्तथा न
कुर्याद्वषट्कर्ता प्रथमः सर्वभक्षान्भक्षयतीति ह
स्माऽऽह तेनैव रूपेण तस्माद्वषट्कर्तैव पूर्वोऽवे-
क्षेताथैनं छन्दोगेभ्यो हरन्ति ॥ ३२ ॥ इति ।

चन याज्ञिका होतुराज्यावेक्षणात्पूर्वमेव तं घृतयुक्तं सौम्यं चरुं छन्दो-
ः समर्पयन्ति । तत्समर्पणं तथा न कुर्यात् । हविःशेषभक्षणेषु वषट्कर्ता
प्रथमः पूर्वभावी सन्हविःशेषान्भक्षयति । इत्येवमभिज्ञो महर्षिराह स्म ।
त्कारणात्तेनैव रूपेण भक्षणक्रमेणैवावेक्षणेऽपि होतैव प्रथमो भूत्वाऽवे-
। अनन्तरमेवैनं सौम्यं चरुं छन्दोगेभ्यः समर्पयेयुः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये त्रयोदशाध्यायेऽष्टमः खण्डः ॥ ८ ॥ (३२) [१०३]

।याऽऽग्निमारुतशस्त्रं वक्तव्यं तदर्थमादावुपाख्यानामाह—

प्रजापतिर्वै स्वां दुहितरमभ्यध्यायदिवमित्यन्य
आद्गुरुषसमित्यन्ये तामृश्यो भूत्वा रोहितं
भूतामभ्यैत्तं देवा अपश्यन्नकृतं वै प्रजापतिः
करोतीति ते तमैच्छन्त्य एनमारिष्यत्येत-
मन्योन्यस्मिन्नाविन्दंस्तेषां या एव घोरत-
मास्तन्व आसंस्ता एकधा समभरंस्ताः
संभृता एष देवोऽभवत्तदस्यैतद्भूतवन्नाम, इति ।

।। कदाचित्प्रजापतिः स्वकीयां दुहितरमभिलक्ष्य भार्यात्वेन ध्यानमकरोत् ।
दुहितरि महर्षीणां मतभेद आसीत् । अन्ये केचन महर्षयो दिवं दुलोकदे-
व्यातवानित्याहुः । अपरे तु महर्षय उषसमुषःकालदेवतां ध्यातवानित्याहुः ।
।। सृगविशेषः । तथाचाभिधानकार आह—गोकर्णपृषतैणश्र्यरोहिताश्वमरो
इति । स प्रजापतिस्तथाविध ऋश्योऽभूत् । सा च दुहिता रोहितं लोहितं
प्राप्ता । ऋतुमती जातेत्यर्थः । तादृशीं तां दुहितरमभ्यैदभिगतवान्मिथुन-
भासवानित्यर्थः । तं दुहितृगामिनं प्रजापतिं देवाः परस्परमिदमब्रुवन् ।
प्रजापतिरकृतं वै, अकर्तव्यमेव निषिद्धाचरणं करोतीति विचार्य यः
एनं प्रजापतिमारिष्यति, आर्ति प्रापयितुं क्षमस्तादृशं पुरुषमैच्छन्नन्वेषणं
नतः । कृत्वा चान्योन्यस्मिन्स्तेषां मध्ये तं प्रजापतिघातकं नाविन्दन्ना-
त त्वं हन्तुं शक्नोषि त्वं हन्तुमिति परस्परं पृष्ठैकैकस्य शक्तिराहित्यं निश्चि-
।। सर्वेषु देवेषु या एव कश्चिद्धोरतमास्तन्वोऽत्युग्राणि शरीराण्यासंस्ताः
एकधा समभरन्मेलयित्वैकं शरीरं कृतवन्तस्ता घोरतमास्तन्वः संभृता

एकत्वेन संपादिताः सत्य एष देवोऽभवत् । एष इति हस्तेन प्रदर्श्य रुद्रोऽधीयते । तत्तस्मादेव कारणादस्य रुद्रस्यैतल्लोकप्रसिद्धं भूतवद्भूतशब्दोपेतं संपन्नम् । भूतपतिरिति भूतवन्नाम । तच्च तस्य भवत्यर्थानुगमाद्युक्तम् ।

एतन्नामवेदनं प्रशंसति—

भवति वै स योऽस्यैतदेवं नाम वेद, इति ।

वेदिता भवति वै भूतिमानेव संपद्यते ।

अथ तेन रुद्रेण सह देवानां संवादं दर्शयति—

तं देवा अब्रुवन्नयं वै प्रजापतिरकृतमकरिमं विध्येति स तथेत्यब्रवीत्स वै वो वरं वृणा इति वृणीष्वेति स एतमेव वरमवृणीत पशूनामाधिपत्यं तदस्यैतत्पशुमन्नाम, इति ।

तं रुद्रं देवा एवमब्रुवन् । हे रुद्रायं प्रजापतिरकृतमकर्निषिद्धाचरणं कृतस्तस्मादिमं बाणेन प्रहरति । स रुद्रस्तदङ्गीकृत्योत्कोचत्वेन पशूनामाधिकृतवान् । तस्मात्कारणादस्य रुद्रस्यैतल्लोकप्रसिद्धं पशुपतिरित्येतादृशं एवोपेतं नाम संपन्नम् ।

तद्वेदनं प्रशंसति—

पशुमान्भवति योऽस्यैतदेवं नाम वेद, इति ।

अथ रुद्रप्रजापत्योर्द्वैतान्तं दर्शयति—

तमभ्यायत्याविध्यत्स विद्ध ऊर्ध्व उदप्रपत-
त्तमेतं मृग इत्याचक्षते य उ एव मृगव्याधः
स उ एव स या रोहिता रोहिणी यो एवे-
षुस्त्रिकाण्डा सो एवेषुस्त्रिकाण्डा, इति ।

स रुद्रोऽभ्यायत्य बाणयुक्तं धनुरभित आकृष्य तं प्रजापतिमविध्यत् ऋश्यमृगरूपः स प्रजापतिर्विद्धः सन्नूर्ध्वमुख उदप्रपतत्प्रकर्षेणोत्पतनमकरोत् तमेतमुत्पतितमृश्यमृगरूपं प्रजापतिमाकाशे दृष्ट्वा सर्व एव ते जना मृग इत्यचक्षते रोहिण्यार्द्रयोर्नक्षत्रयोर्मध्येऽवस्थितं मृगशीर्षनक्षत्रं कथयन्ति नक्षत्रनिष्पन्न इत्यर्थः । य उ एव यस्तु रुद्रो मृगव्याधो मृगघाती स रुद्र जात

मानः स उ एव लोकप्रसिद्धो मृगव्याध आसीत् । या बुहिता रोहिता
द्रक्तवर्णा मृगी सेयमाकाशे रोहिणीनक्षत्रमभूत् । यो एव या तु रुद्रेण
तेषु द्विकाण्डाऽनीकं शल्यस्तेजनमित्यवयवत्रयोपेता सो एव सैव लोकप्र-
ण काण्डत्रयोपेतेषुर्बाणोऽभवत् ।

अथ मनुष्योत्पत्तिं दर्शयति—

तद्वा इदं प्रजापते रेतः सिक्तमधावत्तत्सरोऽ-
भवत्ते देवा अब्रुवन्मेदं प्रजापते रेतो दुषदिति
यदब्रुवन्मेदं प्रजापते रेतो दुषदिति तन्मादुषम-
भवत्तन्मादुषस्य मादुषत्वं मादुषं ह वै नामै-
तद्यन्मानुषं सन्मानुषमित्याचक्षते परोक्षेण
परोक्षप्रिया इव हि देवाः ॥ ३३ ॥ इति ।

मृगरूपेण प्रजापतिना यद्रेतो मृग्यां सिक्तं तदेतदतिबहुत्वाद्भूमौ पतितं
वाहरूपेणाधावत् । तच्च क्वचिन्निम्न देशेऽवस्थाय प्रौढं सरोऽभूत् । ते देवा
ब्रुवन्प्रजापतेरिदं रेतो मा दुषदुष्टमस्पृश्यं मा भूदिति । यस्मान्मा दुषदि-
दंस्तस्माद्दोषरहितस्य रेतसो मादुषमिति नाम संपन्नम् । जनास्तु दकार-
ने नकारं प्रक्षिप्य मानुषमिति ब्राह्मणक्षत्रियादिशरीरमाचक्षते । तद्रस्तुतो
चारेण दोषरहितत्वान्मादुषमेव । तथा सति मादुषनामयोग्यमपि तच्छरीरं
रेण नाम्ना व्यवहर्तव्यमित्यभिप्रेत्य वर्णव्यत्ययेन मानुषमित्याचक्षते ।
ल्लोकै देववत्पूज्या उत्तमाः पुरुषाः परोक्षप्रिया इव हि प्रत्यक्षे मातापितृ-
ते देवदत्तादिनाम्नि न प्रीतिं कुर्वन्ति किंतूपाध्यायाचार्यस्वामीत्यादिके
पित्रादीनामकृप्तत्वेन परोक्षे नाम्नि प्रीतिं कुर्वन्ति तस्मात्परोक्षत्वाय नका-
पो युज्यते ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्म-
णभाष्ये त्रयोदशाध्याये नवमः खण्डः ॥ ९ ॥ (३३) [१०४]

मथाऽऽदित्यादिदेवतोत्पत्तिं दर्शयति—

तदग्निना पर्यादधुस्तन्मरुतोऽधून्वस्तदग्निर्न प्राच्या-
वयत्तदग्निना वैश्वानरेण पर्यादधुस्तन्मरुतोऽ-

धून्वंस्तदग्निर्वैश्वानरः प्राच्यावयत्तस्य यद्रे-
 तसः प्रथममुददीप्यत तदसावादित्योऽभव-
 द्यद्द्वितीयमासीत्तद्भृगुरभवत्तं वरुणो न्यगृ-
 ह्णीत तस्मात्स भृगुर्वारुणिरथ यत्तृतीयमदी-
 देदिव त आदित्या अभवन्येऽङ्गारा आसं-
 स्तेऽङ्गिरसोऽभवन्यदङ्गाराः पुनरवशान्ता
 उददीप्यन्त तद्बृहस्पतिरभवत् , इति ।

प्रजापतेः संबन्धि यद्रेतो देवैर्दोषरहितं कृतं तद्रेतो देवा अग्निना प
 दधुः परितो वेष्टितवन्तः । सरोरूपेणावस्थितस्य रेतसो दाहेन द्रवी
 निवारयितुं परितोऽग्निं प्रज्वलितवन्त इत्यर्थः । यदाऽग्निः प्रज्वलितस्
 मरुतो वायवस्तद्रेतोऽधून्वञ्शोषणाय वायुसंयुक्तमकुर्वन् । सोऽग्निस्तद्रेतो
 प्राच्यावयत् । द्रवीभावात्प्रच्युतं नाकरोत् । द्रवबाहुल्यात्पिण्डाकारं
 नाशक्रोदित्यर्थः । वैश्वानरो नाम कश्चिदग्निविशेषः प्राणिनामुदरे प्रविश्या
 पानादिकं पाचयति । तथा च भगवतोक्तम्—

“अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम्” इति ॥

तेन वैश्वानरनामकेनाग्निविशेषेण तद्रेतः पूर्ववत्पर्यादधुः । देवैरग्नौ परितो
 सति मरुतस्तद्रेतः पूर्ववदधून्वन् । सोऽयं वैश्वानरोऽग्निस्तद्रेतो द्रवीभावात्प्र-
 तमकरोत् । तस्य पिण्डीभूतस्य रेतसो यत्प्रथमं पिण्डरूपमुददीप्यतोद्दीप्तमभू
 द्रूपमसौ दिवि दृश्यमान आदित्योऽभवत् । द्वितीयं यत्पिण्डरूपमासीत्तद्
 भृगुरभवत्तं भृगुं वरुणो न्यगृह्णीत निगृह्य स्वपुत्रत्वेन स्वीकृतवान् । तस्मा
 भृगुर्वारुणिरित्युच्यते । वरुणस्यापत्यं वारुणिः । एतदेवाभिप्रेत्य तैत्तिरी
 आमनन्ति—‘भृगुर्वै वारुणिः । वरुणं पितरमुपससार’ इति । अथानन्तरं तृत्
 पिण्डरूपमदीदेदिवांतिशयेन दीप्तमेवाऽऽसीत् । त आदित्या अदितेः पुत्रा दे
 विशेषा अभवन् । पूर्वमादित्यशब्देन मण्डलवर्ती सूर्य उक्तः । अत्रादितेः पु
 इतरे देवा उच्यन्ते । ये रेतःपिण्डा दग्धाः सन्तोऽङ्गारा अभवंस्ते सर्वेऽर्वा
 रोनामका ऋषयोऽभवन् । पुनरपि तत्र यदङ्गारा ये केचिदङ्गारा अवशान्त
 शान्तिरहिताः सन्त उददीप्यन्त, उत्कर्षेण दीप्तास्तसर्वे बृहस्पतिरभवत् ।

थ पशुसृष्टिं दर्शयति—

यानि परिक्षाणान्यासंस्ते कृष्णाः पशवोऽभ-
वन्त्या लोहिनी मृत्तिका ते रोहिता अथ यद्ग-
स्माऽऽसीत्तत्परुष्यं व्यसर्पद्रौरो गवय ऋश्य
उष्ट्रो गर्दभ इति ये चैतेऽरुणाः पशवस्ते च, इति ।

अङ्गरेषु शान्तेषु यानि कृष्णवर्णान्यासन्काष्ठानि ते कृष्णवर्णाः पशवोऽभ-
। अग्निदाहेन भूमौ या लोहिनी रक्तवर्णा मृत्तिका तिष्ठति ते रोहिता रक्त-
र्णः पशवोऽभवन् । अत्राग्निस्थाने यद्गस्माऽऽसीत्तत्परुष्यं परुषशरीरजातं
न व्यसर्पत्, विविधमरण्यादावगच्छत् । किं तत्परुष्यमिति तदेवोच्यते ।
ते गवय ऋश्य इत्येतेऽरण्यमृगाः । उष्ट्रगर्दभौ प्रसिद्धौ । एवमादिकं परुष-
रम् । येऽप्येतेऽरुणाः पशवस्ते च व्यसर्पन् ।

एवमुपाख्यानेनाऽऽग्निमारुतशस्त्रस्योपोद्धातमभिधाय तस्मिञ्शस्त्रे शंसनी-
कामृचं विधत्ते—

तान्वा एष देवोऽभ्यवदत् मम वा इदं
मम वै वास्तुहमिति तमेतयर्चा निर-
वादयन्त यैषा रौद्री शस्यते, इति ।

तान्वै तानेव पशून्सर्वानभिलक्ष्यैष रुद्र इदं सर्वं ममैवेत्यब्रवीत् । तत्रो-
क्तिं चोक्तवान् । वास्तुहं वास्तौ यज्ञभूमौ हिनं यद्रव्यमस्ति तत्सर्वं ममेति
पन्तरेऽपि प्रसिद्धम् । तथाच तैत्तिरीया रुद्रवाक्यमामनन्ति—‘यद्यज्ञवास्तौ
ते मम वै तत्’ इति । तं रुद्रं सर्वान्पशून्भिगच्छन्तमेतया वक्ष्यमाणयर्चा
वादायन्त निरपेक्षमकुर्वन्त । तथा तुष्टो रुद्रः पश्वपेक्षां परित्यजति स्म । का
मिति सोच्यते । यैषा रौद्री रुद्रदेवताका शस्यते साऽवगन्तव्या ।

तस्या ऋचः पादत्रयं पठति—

आ ते पितर्मरुतां सुम्रमेतु मा नः सूर्यस्य संदृशो
युयोथाः । त्वं नो वीरो अर्वति क्षमेथाः, इति ।

मरुतां देवानां पितर्हे रुद्र ते तव सुम्रं सुखमैत्वागच्छतु । नोऽस्मान्सूर्यस्य
शः सूर्यावलोकनान्मा युयोथा मा वियोजय दृष्टियुक्तान्कुर्वित्यर्थः । किंच

हे रुद्र वीरस्त्वं नोऽस्माकमर्षति पश्वादिवस्तुनि क्षमेथा सहिष्णुर्भव । अ
दीयान्पश्वादिवस्तुनि मा विवासयेत्यर्थः ।

तृतीयपादस्य त्वं नो वीर इत्यत्रत्यः पाठः । अभि नो वीर इति शाखा
रपाठस्तयोर्मध्ये स्वपाठं विधाय शाखान्तरपाठं निषेधति—

इति ब्रूयान्नाभि न इत्यनभिमानुको
हैष देवः प्रजा भवति, इति ।

इत्यनेन पूर्वोक्तेन प्रकारेण त्वं नो वीर इति पाठमेव शंसनकाले ब्रू
न्नाभि न इति पाठं ब्रूयात् । त्वं नो वीर इति पाठे सत्येष देवः प्रजा अ
भिमानुको भवति । अभिमानुकोऽभि न इति पाठान्तरेऽभिश्चब्दस्य विद्यमा
त्वात्पुत्रादिकाः प्रजा अभिलक्ष्य ताः श्रयिष्यामीति रुद्रो मनुते । त्वं न इ
पाठे तु न तथेत्यर्थः ।

चतुर्थपादेऽपि स्वाभिमतपाठविधिपूर्वकं पाठान्तरं विधत्ते—

प्रजायेमहि रुद्रिय प्रजाभिरिति ब्रूयान्न
रुद्रेत्येतस्यैव नाम्नः परिहृत्यै, इति ।

हे रुद्रिय रुद्रसंबन्धिभृत्य त्वदनुज्ञया वयं प्रजाभिः प्रजायेमहि पुत्रपौत्रा
रूपेणोत्पद्येमहि । अस्मिन्पादे रुद्रियेत्येतमेव पाठं ब्रूयान्न तु रुद्रेति पाठम्
एतस्यैव रुद्रनाम्न उग्रस्य परिहाराय रुद्रियेतिपाठादरः ।

आ ते पितरित्यस्या ऋचः स्थाने कांचिदन्यामृचं विधत्ते—

तदु खलु शं नः करतीत्येव शंसेच्छ-
मिति प्रतिपद्यते सर्वस्मा एव शान्त्यै नृभ्यो
नारिभ्यो गव इति पुमांसो वै नरः
स्त्रियो नार्यः सर्वस्मा एव शान्त्यै, इति ।

तदु खलु तत्रैव पूर्वामृचं परित्यज्य तस्या एव स्थाने शं नः करत्यं
इत्येतामृचं शंसेत् । तथा सति को लाभ इति तदुच्यते । तस्या ऋच आ
यच्छमित्यनेन पदेन प्रतिपद्यते प्रारम्भः क्रियते तस्य पदस्य शान्तिवाचकत्वं
त्सर्वस्मै सर्वस्यापि स्वकीयस्य वस्तुनः शान्तिर्भवति । सर्वस्मा इत्या

गृह्यान् नृभ्य इत्यादि । तस्यापि व्याख्यानं पुमांस इत्यादि । सर्वस्मा
[शान्त्या इत्युपसंहारः ।

प्रकारान्तरेण तामृचं प्रशंसति—

सोऽनिरुक्ता रौद्री शान्ता सर्वायुः सर्वायुत्वाय, इति ।

सो साऽप्यृगनिरुक्ता रुद्रवाचकपदाभावादस्पष्टदेवताकाऽत एव रौद्री रुद्र-
ताका सत्यपि घोरार्थवाचकरुद्रपदाभावादियं शान्ता तां शंसेद्धोता सर्वा-
वति । तच्च यजमानस्य सर्वायुत्वाय संपद्यते ।

वेदनं प्रशंसति—

सर्वमायुरेति य एवं वेद, इति ।

पुनरपि प्रकारान्तरेण प्रशंसति—

सो गायत्री ब्रह्म वै गायत्री ब्रह्मणै-
वैनं तं नमस्यति ॥ ३४ ॥ इति ।

सो सा च ऋग्गायत्रीछन्दस्का । गायत्री च ब्रह्म ब्राह्मणजातिरेव । उभयोः
पतिमुखजत्वात् । अतो ब्रह्मणैव ब्राह्मणेनैवैनं रुद्रं नमस्करोति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्म-
णभाष्ये त्रयोदशाध्याये दशमः खण्डः ॥ १० ॥ (३४) [१०६]

अथ वैश्वानराय पृथुपाजसे विप इत्यनेन सूक्तेनाऽऽग्निमारुतशस्त्रस्य
स्मिं विधत्ते—

वैश्वानरीयेणाऽऽग्निमारुतं प्रतिपद्यते वैश्वा-
नरो वा एतद्रेतः सित्तं प्राच्यावयत्तस्माद्वै-
श्वानरीयेणाऽऽग्निमारुतं प्रतिपद्यते, इति ।

रेतसः प्रच्यावनं काठिन्यापादनम् । तस्मिन्वैश्वानरीयसूक्ते कंचिद्विशेषं
पत्ते—

अनवानं प्रथम ऋक्शंस्तव्याऽग्नीन्वा एषोऽ-
र्चीष्यशान्तान्प्रसीदन्नेति य आग्निमारुतं
शंसति प्राणेनैव तदग्नींस्तरति, इति॥

अवानशब्देनोच्छ्वासनिश्वासावुच्येते । तौ यथा न भवतस्तथा प्रथ
मशंसस्तव्या । तथा सति सर्वानग्नीन्वै ज्वालारूपानग्नीनेवैष ^{होताऽशा}न्कृत्वा प्रसीदन्प्रसादं कुर्वन्नेति गच्छति । यः पुमानग्निमारुतशस्त्रं शंसति त
प्रसादहेतुत्वं कथमिति तदुच्यते । उच्छ्वासनिश्वासनिरोधादनवानं शंस
णवायुनैव तानग्नींस्तरत्युल्लङ्घयति, अग्निकृतमुपद्रवं शमयतीत्यर्थः ।

शंसनकाले प्रामादिकस्य वर्णादिलोपरूपस्यापराधस्य प्रतीकारं दर्शयति

अधीयन्नुपहन्यादन्यं विवक्तारमिच्छे-

त्तमेव तस्सेतुं कृत्वा तरति, इति ।

अधीयन्नधीयानः शंसनं कुर्वन्होता यद्युपहन्यादुपघातं वर्णलोपं कुर्यात्त
नीमन्यं कंचित्पुरुषं विवक्तारं विविच्य वक्तुं समर्थमिच्छेत्समीपेऽवस्थापये
तदानीं तमेव पुरुषमपराधतरणोपायं सेतुं कृत्वा तमपराधमुल्लङ्घयति ।
पक्षोऽनुकल्पः ।

मुख्यपक्षं दर्शयति—

तस्मादाग्निमारुते न व्युच्यमेष्टव्यो विवक्ता, इति ।

यस्मात्प्रसादं कृत्वा विवक्तृपुरुषसंपादनं न मुख्यं तस्मादाग्निमारुते शंस
व्युच्यं न पश्चाद्विवक्तव्यं किंतु प्रथममेव विवक्ता विविच्य वक्तुं सा
होता, एष्टव्यः प्रयत्नेन संपादनीयः ।

अथ प्रत्वक्षसः प्रतवस इत्येतन्मरुद्देवताकं सूक्तं विधत्ते—

मारुतं शंसति मरुतो ह वा एतद्रेतः सिक्तं

धून्वन्तः प्राच्यावयंस्तस्मान्मारुतं शंसति, इति ।

मरुतां धूननेन प्रजापतिरेतःशोषणं पूर्वमेवोक्तम् ।

अथ प्रगाथद्वयं विधत्ते—

यज्ञा यज्ञा वो अग्नये देवो वो द्रवि-

णोदा इति मध्ये योनिं चानुरूपं च

शंसति तद्यन्मध्ये योनिं चानुरूपं च

शंसति तस्मान्मध्ये योनिर्धृता, इति ।

ब्रह्मायज्ञीय इत्येकः प्रगाथः । देवो व इति द्वितीयः । तत्र प्रथमे प्रगाथे वः संपद्यते । सोऽयं स्तोत्रियस्तस्मिन्मृचे सामगैः स्तूयमानत्वात् । अतः सोऽयं द्वयोर्मध्ये प्रथमभावित्वाद्योनिरित्युच्यते । द्वितीयप्रगाथे समुत्पन्नकृत-
ज्जुषो यादृशः स्तोत्रियस्तादृशत्वमनुरूपत्वम् । तदेतदुभयं शस्त्रमध्ये शंस-
पं न तु शस्त्रान्तरेष्विव स्तोत्रियानुरूपयोरादौ शंसनीयम् । तथा सति
पादत्र सूक्तमध्ये योनेरनुरूपस्य च शंसनं तस्माल्लोकेऽपि नारीणां शरीर-
पं योनिर्धृता ।

शस्त्रमध्ये तयोः स्थानविशेषं दर्शयति—

यदु द्वे सूक्ते शस्त्वा शंसति प्रतिष्ठयोरेव
तदुपरिष्ठाः प्रजननं दधाति प्रजात्यै, इति ।

यदु यस्मादेव कारणाद्वैश्वानरीयं मारुतं चेति द्वे सूक्ते शस्त्वा पश्चादेतौ
त्रियानुरूपौ शंसति तस्मात्कारणाद्वित्वसंख्योपेतयोः प्रतिष्ठयोः स्थिति-
योः पादयोरेवोपरिष्ठादूर्ध्वदेशे प्रजननं प्रजोत्पादकमिन्द्रियं दधाति । तच्च
त्यै प्रजोत्पादनाय संपद्यते ।

वेदनं प्रशंसति—

प्रजायते प्रजया पशुभिर्य एवं वेद ॥ ३५ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये त्रयोदशाध्याय एकादशः खण्डः ॥ ११ ॥ (३५) [१०६]

अथ प्रतव्यसीमित्येतज्जातवेदोदेवताकं सूक्तं विधत्ते—

जातवेदस्यं शंसति, इति ।

दितत्प्रशंसति—

प्रजापतिः प्रजा असृजत ताः सृष्टाः पराच्य
एवाऽऽयन्न व्यावर्तन्त ता अग्निना पर्यगच्छता
अग्निमुपावर्तन्त तमेवाद्याप्युपावृत्ताः सोऽब्र-
वीज्जाता वै प्रजा अनेनाविदमिति यदब्रवी-
ज्जाता वै प्रजा अनेनाविदमिति तज्जातवे-

दस्यमभवत्तज्जातवेदसो जातवेदस्त्वम्, इति ।

पुरा प्रजापतिना सृष्टाः प्रजाः प्रजापतिं पृष्ठतः कृत्वा पराङ्मुखत्वेनैवाऽऽ गच्छन् पुनरावृत्तास्तदानीं प्रजापतिस्ताः प्रजा अग्निना पर्यगच्छत्परितोऽग्निं प्राकारं कृतवान् । अतस्ताः प्रजा दूरं गन्तुमशक्ता अग्निमुपेत्य पुनरावर्तन्त यस्मादेवं तस्मादद्यापि शीतार्ताः प्रजास्तमेवाग्निमुपावृत्ताः परितो गच्छन्त्योऽप्यग्निं दृष्ट्वा समीपे कृत्वा सेवितुमावर्तन्ते । ततः संतुष्टः प्रजापतिरेनमब्रवीत् जाता उत्पन्ना याः प्रजास्ताः सर्वा अहमनेनाग्निनाऽविदं लब्धवानस्मि ज्ञातवानस्मीति वा । यस्माज्जाता अविदमनेनेत्युक्तवांस्तस्मादग्निसंबन्धि जातवेदस्यं सूक्तमभवत् । जातवेदसोऽग्नि(ग्ने)रपि जातान्वेच्यनेनेति व्युत्पत्तत्त्वात् संपन्नम् ।

आपो हि ष्ठा मयोभुव इत्यादिकं त्र्यृचं विधत्ते—

ता अग्निना परिगता निरुद्धाः शोचत्यो
दीध्यत्योऽतिष्ठंस्ता अद्भिरभ्यषिञ्चत्तस्मादुप-
रिष्टाज्जातवेदस्यस्याऽऽपोहिष्ठीयं शंसति, इति ।

अग्निना परिगताः परितो वेष्टिता निरुद्धा गन्तुमशक्ताः शोचत्यः शोः प्राप्नुवत्यो दीध्यत्यो दीप्यमानाः प्रजास्तत्रैवातिष्ठन् । प्रजापतिस्ताः प्रजा संतापपरिहारायाद्भिरभ्यषिञ्चत् । यस्मादेवं तस्माज्जातवेदस्याख्यस्योपरिष्टा दापो हि ष्ठेत्यादिकं त्र्यृचं शंसेत् ।

तत्र कंचिद्विशेषं विधत्ते—

तस्मात्तच्छमयतेव शंस्तव्यं ता अद्भिर-
भिषिच्य निजा स्यैवामन्यत, इति ।

यस्मादापोहिष्ठीयं तापशमनकारणं तस्मात्तच्छमयतेव होत्रा शंस्नीयम् यथा वह्निं शमयन्पुरुषः शनैः शनैः क्रमेण जलं सिञ्चति, एवमनेनापि शनैः शंसनं कर्तव्यम् । ततः स प्रजापतिस्ताः प्रजा अद्भिरभिषिच्य निजा ए स्वकीया एव ताः प्रजा इत्यमन्यत । स्यात्तद्वत्तच्छब्दपर्याय एकवचनान्तोर्द्ध बहुवचनान्तत्वेन परिणमयितव्यः । तथा सति ताः प्रजा इत्युक्तं भवति तस्माच्छनैः शंसनेन शस्त्रस्य स्वकीयत्वं संपद्यत इत्यर्थः । यद्वा ता अद्भिरित्याद्यर्थवाद उत्तरशेषत्वेन योजनीयः ।

उत नोऽहिर्बुध्न्य इत्यस्या ऋचः शंसनं तद्देवतास्तुतिद्वारेणोन्नयति—

तासु वा अहिना बुध्न्येन परोक्षात्तेजोऽदधादेष
ह वा अहिर्बुध्न्यो यदग्निर्गार्हपत्योऽग्निर्नैवाऽऽ-
सु तद्गार्हपत्येन परोक्षात्तेजो दधाति तस्मा-
दाहुर्जुह्वदेवाजुह्वतोऽवसीयानिति ॥ ३६ ॥ इति ।

तास्वभिषेकादूर्ध्वं स्वकीयत्वेन स्वीकृतासु प्रजासु प्रजापतिरहिना बुध्न्ये-
हिशब्दबुध्न्यशब्दद्वयनामकाग्निविशेषेण परोक्षात्परोक्षरूपेण तेजोऽदधात् ।
तानां संतापभीरुत्वात् । ता यथा न पश्यन्ति तथा तास्वग्निविशेषसंबन्धि
ः स्थापितवान् । यो गार्हपत्योऽग्निरस्ति, एष एवाहिशब्देन बुध्न्यशब्देना-
हितः । अतस्तदीयाशंसने सति गार्हपत्येनैवाग्निना प्रजासु परोक्षत्वेन तेजः
पपयति । यस्मादाग्नेयं तेजोऽपेक्षितं तस्मादजुह्वतो होमरहितात्पुरुषाञ्जुह्व-
। होमं कुर्वन्नेव पुरुषोऽवसीयानत्यन्तं श्रेष्ठ इत्येवं जना आहुः ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये त्रयोदशाध्याये द्वादशः खण्डः ॥ १२ ॥ (३६) [१०७]

अथ देवानां पत्नीरुशतीरवन्तु न इत्यृगद्वयं देवपत्नीदेवताकं विधत्ते—

देवानां पत्नीः शंसत्यनूचीरग्निं गृहपतिं
तस्मादनूची पत्नी गार्हपत्यमास्ते, इति ।

देवानां पत्नीरित्यनेन देवतावाचकेन शब्देन तत्प्रतिपादकमृगद्वयं विवक्षि-
। ततश्च देवानां पत्नीर्गृहपतिमग्निमनूचीः शंसेत् । गृहपतिरग्निरित्येताभ्यां
दाभ्यां तत्प्रतिपादिकोत नोऽहिर्बुध्न्य इत्यृग्विवक्षिता । तदपेक्षया देवप-
नामकस्य मन्त्रजातस्य पश्चाद्भावित्वमन्वक्तव्यम् । अतः पूर्वोक्ताया ऋचः
। च्छंसेदित्यर्थः । यस्मादत्रैवं तस्माद्यज्ञशालायां पत्नी गार्हपत्यमनूच्य
। दवातिष्ठत इत्यर्थः ।

अत्र कंचित्पूर्वपक्षमुत्थापयति—

तदाहू राकां पूर्वा शंसेज्जाम्यै वै पूर्वपेयमिति, इति ।

संपूर्णचन्द्रमण्डलयुक्ता पौर्णमासी राका । तदभिमानिदेवतायाः प्रतिपादि-

कर्णपि राकेत्युच्यते । तां राकां पूर्वां देवपत्नीभ्यः पूर्वभाविनीं शंसेत् । से राका देवानां जामी नाम भगिनी तस्मात्तस्या एव पूर्वपेयं प्रथमतः सोमपा युक्तमिति पूर्वपक्षः ।

तं निराकृत्य देवपत्नीनामेव पूर्वत्वं दर्शयति—

तत्तन्नाऽऽदृत्यं देवानामेव पत्नीः पूर्वाः
शंसेदेष ह वा एतत्पत्नीषु रेतो दधाति
यदग्निर्गार्हपत्योऽग्निर्नैवाऽऽसु तद्गार्हपत्येन
पत्नीषु प्रत्यक्षाद्रेतो दधाति प्रजात्यै, इति ।

राकायाः पूर्वत्वमनादरणीयं देवपत्नीनामेव पूर्वत्वं युक्तं गार्हपत्योऽग्नि पत्नीष्वेव रेतः स्थापयति न तु भगिन्यां तस्मात्पत्नीनां पूर्वशंसनेन प्रत्यक्षमेव पत्नीषु गार्हपत्यमुखेन रेतः स्थापयति । तच्च प्रजात्यै संपद्यते ।

वेदनं प्रशंसति—

प्रजायते प्रजया पशुभिर्य एवं वेद, इति ।

लौकिकोदाहरणेन पत्नीनां पूर्वभावित्वं भगिन्याः पश्चाद्भावित्वं चोपपादयति—

तस्मात्समानोदर्या स्वसाऽन्योदर्यायै
जायाया अनुजीविनी जीवति, इति ।

पुरुषाणामेकोदरजाऽपि भगिनी परस्मै दीयते । भिन्नोदरजाऽपि जाय स्वार्थं स्वी क्रियते । तथा सति परस्मै दत्ता भगिनी यदा कदाचिद्वातृजाया मनुस्य तद्वत्तान्नपानाभ्यां जीवन्ती सती जीवति कंचित्कालमवतिष्ठति ।

राकामहमित्यृद्वयं विधत्ते—

राकां शंसति राका ह वा एतां पुरु-
षस्य सेवनीं सीव्यति यैषा शिश्रेऽधि, इति ।

देवतावाचिराकाशब्देन तदभिधान्यृगभिधीयते । तां शंसेत् । पुरुषा शिश्रेऽधि शिश्रस्योपरि स्थिता गुदवलयपर्यन्तं व्याप्ता यैषा सेवनी

ऋद्धोपस्थपदाभिधेया शिराऽस्ति तां शिरां राकाख्या देवता सीव्यति
पदां करोति । तस्मात्तदीयामृचं शंसेत् ।

वेदनं प्रशंसति—

पुमांसोऽस्य पुत्रा जायन्ते य एवं वेद, इति ।

पावीरवी कन्येत्येतामृचं विधत्ते—

पावीरवीं शंसति वाग्वै सरस्वती पावी-
रवी वाच्येव तद्वाचं दधाति, इति ।

येयं वागभिमानिनी सरस्वती देवता सैव पावस्य शोधस्य हेतुत्वात्पा-
वी । तत्पाठेन वाच्येव देवतायां मन्त्ररूपायां वाचं स्थापयति ।

अत्र विचारमवतारयति—

तदाहुर्यामीं पूर्वां शंसेत्, पित्र्याश्मिति, इति ।

इमं यम प्रस्तरमित्येषा यमदेवताकत्वाद्याम्योदीरतामवर इत्येषा पितृदे-
कत्वात्पित्र्या । उभयोः पौर्वापर्यकारणस्यानिश्चयाद्विचारस्तदर्थं पुतिः ।

तत्र निर्णयं दर्शयति—

यामीमेव पूर्वां शंसेदिमं यम प्रस्त-
रमा हि सीदेति राज्ञो वै पूर्वपेयं
तस्माद्यामीमेव पूर्वां शंसेत्, इति ।

यमो हि राजा । यमः पितृणां राजेति श्रुत्यन्तरात् । राज्ञश्च प्रथम-
युक्तम् ।

पूर्वोक्तयाम्या अन्यां यामीं विधत्ते—

मातली कव्यैर्यमो अङ्गिरोभिरिति काव्याना-
मनूचीं शंसत्यवरेणैव वै देवान्काव्याः परेणैव
पितृस्तस्मात्काव्यानामनूचीं शंसति, इति ।

काव्यैरिति श्रुत्यन्तरादियं काव्यानामृक्सा च पूर्वोक्तामृचमनु पश्चाद्-
तित्यनूची तां तथैव शंसेत् । काव्या देवानां स्तोतारः केचिदधमजाति-

पावीरवी कन्या०—६-४९-७ । इमं यम प्रस्तरमा हि०—१०-१४-४ ।

रतामवर०—१०-१९-१ । मातली कव्यैर्यमो०—१०-१४-३ ।

विशेषाः पितृभ्योऽप्युत्तमजातीयाः । तदेव देवानवरेण पितृन्परेणेत्युच्यते
अत एव पूर्वमुक्ताया याम्या वक्ष्यमाणायाः पित्र्यायाश्च मध्ये तच्छ्रु-
युक्तम् ।

अथ तिस्रः पितृदेवताका ऋचो विधत्ते—

उदीरतामवर उत्परास इति पित्र्याः शंसति, इति ।

उदाहृतं पादं द्वितीयपादेन सह व्याख्यातुं द्वितीयपादं पठति—

उन्मध्यमाः पितरः सोम्यास इति, इति ।

पादद्वयं व्याचष्टे—

ये चैवावमा ये च परमा ये च मध्य-
मास्तान्सर्वाननन्तरायं प्रीणाति, इति ।

अवरे निकृष्टाः पितर उदीरतामुत्कर्षेण गच्छन्तु । परास उत्कृष्टाः पि-
उदीरताम् । तथा मध्यमा निकृष्टोत्कृष्टमध्यवर्तिनः पितर उदीरतां ते त्रिविध-
पितरः सोम्यासः सोमयोग्या इत्येतस्य पादद्वयस्य पाठेन त्रिविधाने
पितृननन्तरायं कस्याप्यन्तरायो यथा न भवति तथा तर्पयति ।

विहितासु तिस्रष्टृक्षु प्रथमाया उदाहृतत्वादनन्तरभाविनीं द्वितीयां
दर्शयति—

आहं पितृन्मुविदत्राँ अविस्तीति द्वितीयां शंसति, इति ।

तस्या ऋचस्तृतीयपादमनूद्य व्याचष्टे—

बर्हिषदो ये स्वधया सुतस्येतद्ध वा
एषां प्रियं धाम यद्वर्हिषद् इति
प्रियेणैवैनांस्तद्धान्ना समर्धयति, इति ।

बर्हिषि दर्भे सीदन्त्युपविशन्तीति बर्हिषदः पितरः । अत्र बर्हिषद् ।
यदुच्यत एतद् वा एतदेव बर्हिरेषां पितृणां प्रियं स्थानं तस्मादेतत्पादेनै-
न्पितृन्प्रियेणैव धाम्ना स्थानेन समृद्धान्करोति ।

उदीरतामवर०—१०-१९-१ । आहं पितृन्मुविदत्राँ०—१०-१९-१

वेदनं प्रशंसति—

प्रियेण धाम्ना समृध्यते य एवं वेद, इति ।

तृतीयामृचं दर्शयति—

इदं पितृभ्यो नमो अस्त्वद्येति नम-
स्कारवतीमन्ततः शंसति तस्माद-
न्ततः पितृभ्यो नमस्क्रियते, इति ।

अस्यामृचि नमो अस्त्विति श्रूयमाणत्वादिपुं नमस्कारवती तामेतां तिसृणां
त्र्याणामन्ते शंसेत् । यस्मादेवं तस्माच्छ्राद्धस्यान्ते नमो वः पितर इत्या-
ना पितृभ्यो नमस्कारः क्रियते ।

एतासु पित्र्यासु कंचिद्विशेषं विचार्य निर्णयं दर्शयति—

तदाहुर्व्याहावं पित्र्याः शंसेद्वत् । अव्या-
हावाश्मिति । व्याहावमेव शंसेदसंस्थितं
वै पितृयज्ञस्य साध्वसंस्थितं वा एष पितृ-
यज्ञं संस्थापयति यो व्याहावं शंसति
तस्माद्व्याहावमेव शंस्तव्यम् ॥ ३७ ॥ इति ।

शंसावोमिति मन्त्र आहावः । अनेन मन्त्रेण प्रत्युचं व्याहावं विशेषेणाऽऽ-
ऽऽह्य किं तिस्रः पित्र्याः शंसेत् । आहोस्विदव्याहावं पृथक्पृथगाहाव-
विना शंसेदिति विचारं ब्रह्मवादिन आहुः । अत्र पित्र्याः शंसतीत्येके-
विधिना विहितत्वात्पृथक्पृथगाहावो नास्तीति पक्षः प्रतिभाति । पुनरपि
यो शंसति नमस्कारवतीं शंसतीति पृथग्विधिदर्शनात्प्रत्येकमाहावः कर्तव्य
पि प्रतिभाति । विचारार्थं श्रुतिद्वयम् । तत्र पृथक्पृथगाहाव एव सिद्धान्तः ।
पुनरपि । पितृयज्ञस्य संबन्धि यदङ्गमसंस्थितमेव वर्ततेऽसमाप्तं तिष्ठति
साधु समाप्तं कर्तव्यम् । यो होता पृथगाहावं कृत्वा शंसति, एष होता
संस्थितमसमाप्तं पितृयज्ञं संस्थापयति । तस्मात्पृथक्पृथगाहावमन्त्रं पठित्वैव
व्यम् ॥

ति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये त्रयोदशाध्याये त्रयोदशः खण्डः ॥ १३ ॥ (३७) [१०८]

अथ चतस्र ऋचो विधत्ते—

स्वादुष्किलायं मधुमाँ उतायमितीन्द्रस्यैन्द्नी-
रनुपानीयाः शंसयेताभिर्वा इन्द्रस्तृतीयसवन-
मन्वपिवत्तदनुपानीयानामनुपानीयात्वम्, इति ।

स्वादुष्किलायमित्यादिका ऋच ऐन्ध्य इन्द्रदेवताकत्वात्पपिर्वासमिन्द्रमिती-
न्द्रस्तृतीयपादे ध्रूयते । ताश्चेन्द्रस्यानुपानीया भोजनादूर्ध्वं यत्पानं तत्पश्चाद्वा
वित्वादनुपानं तत्स्थानीया एता ऋचः । ताः शंसेत् । कथमिवाऽऽसामनुपानी-
यात्वमिति तदुच्यते । अयमिन्द्रस्तृतीयसवनमनु पश्चादेताभिर्ऋग्भिः शस्यमान
सन्सोमपिवत्तस्मादनुपानीयेति नाम संपन्नम् ।

एतच्छंसनकालेऽध्वर्योः प्रतिगरमन्त्रे विशेषं विधत्ते—

माद्यन्तीव वै तर्हि देवता यदेता होता
शंसति तस्मादेतासु मद्दत्प्रतिगीर्यम्, इति ।

तस्मिन्ननुपानीयानामृचां शंसनकाले होतुः शंसनं श्रुत्वा देवताः सव
माद्यन्तीव वै सर्वथा हृष्यन्त्येव । तस्मात्कारणादेतास्त्वृक्षु शस्यमानास्वध्वर्युण
मद्दत्प्रतिगीर्यं मदिधातुयुक्तं प्रतिगरणं पठनीयम् । मदामो दैवेत्ययं मदिधातु
युक्तः प्रतिगरणमन्त्रः ।

ऋगन्तरं विधत्ते—

ययोरोजसा स्कभिता रजांसीति वैष्णुवारुणी-
मृचं शंसति विष्णुर्वि यज्ञस्य दुरिष्टं पाति
वरुणः स्विष्टं तयोरुभयोरेव शान्त्यै, इति ।

विष्णुर्वरुणश्च मिलित्वा देवता यस्या ऋचः सा वैष्णुवारुणी तां जपेच्छ
सेदित्यर्थः । तस्याश्चतुर्थपादे विष्णुरगन्वरुणेति श्रवणाद्वैष्णुवारुणीत्वम् । स
चाऽऽश्वलायनेन पठिता । दुरिष्टमङ्गविकलं यदनुष्ठितं तद्विष्णुः पाति वैकल्य
निवारयतीत्यर्थः । स्विष्टं साकल्येन यदङ्गमनुष्ठितं तद्वरुणः पाति तस्य फलम
तिबन्धं निवारयतीत्यर्थः । तस्मादियमृक्तयोरुभयोर्विष्णुवरुणयोरेव शान्त-
प्रीत्यै संपद्यते ।

विष्णोर्नु कं वीर्याणि प्रवोचमिति वैष्णवीं

शंसति यथा वै मत्यमेवं यज्ञस्य विष्णुस्त-
यथा दुष्कृष्टं दुर्मतीकृतं सुकृष्टं सुमतीकृतं
कुर्वन्नियादेवमेवैतद्यज्ञस्य दुष्टुतं दुःशस्तं सुष्टुतं
सुशस्तं कुर्वन्नेति यदेतां होता शंसति, इति ।

विष्णोरिति श्रूयमाणत्वादियं वैष्णवी । मतौ बुद्धौ सम्यक्त्वेन प्रतिभातं
एवं मत्यम् । अयं दृष्टान्तः । विष्णुर्दार्ष्टान्तिकः । यथा मत्यं कार्यं लोके फल-
विसायि भवति तथा विष्णुरपि फलपर्यवसायीत्यर्थः । उक्तयोर्दृष्टान्तदार्ष्टा-
न्तयोस्तात्पर्यं तद्यथेत्यादिना प्रपञ्चयते । यथा लोके दुष्कृष्टं कर्षकैः सस्य-
णाने दोषयुक्तं यथा भवति तथा कर्षणं कृतम् । यत्किञ्चिद्राजकार्यममात्यैर्बु-
द्धीकृतं दुष्टं मतमन्यथा चिन्तितं पूर्वं तत्कार्यमदुर्मतं सत्पश्चाद्बुद्धिप्रमादाद्बु-
धोऽसंपादितं तत्र कश्चिद्बुद्धिमान्कर्षकः कृष्टस्थाने दुष्टस्य तृणादेरपनयनेन
दुष्टं कुर्वन्नियात्कर्षकस्य पृष्टतो गच्छेत् । राजकार्यमपि बुद्धिनाऽमात्येन
तीकृतं कश्चित्सुबुद्धिरमात्यः सुमती कुर्वन्गच्छेत् । यथैतदुभयं लोक एवमे-
स्मिन्कर्मणि यज्ञसंबन्धि यत्स्तोत्रमकुशलैरुद्गातृभिर्दोषसहितं कृतं यदपि
गृभिः शस्त्रं दोषसहितं पठितं तदुभयमपि विष्णुः क्रमेण सुष्टुतं सुशस्तं कुर्व-
ते गच्छति तत्रत्यदोषं परिहरतीत्यर्थः । यद्यदा वैष्णवीमेतां होता शंसति
तदुभयसमाधानमिति द्रष्टव्यम् ।

ऋगन्तरं विधत्ते—

तन्तुं तन्वत्रजसो भानुमन्विहीति
प्राजापत्यां शंसति प्रजा वै तन्तुः
प्रजामेवास्मा एतत्संतनोति, इति ।

अस्यामृचि काचिदपि देवता साक्षाद्वाचकशब्देन नोक्ता तस्मादियमनि-
ता । तादृश्याश्च प्रजापतिर्देवता । तद्देवताकत्वं पूर्वमेव निरूपितं तामेतां
प्रापत्यां शंसेत् । हे प्रजापते तन्तुं तन्वन्पुत्रपौत्रादिसंततिं विस्तारयत्रजसो
आत्मकस्य जगतो भानुं भासकमादित्यमन्विहानुरुध्य गच्छ । आदित्यो हि
पुनः संचरन्नहोरात्रनिष्पत्तिं करोति तत्कालानुसारेणैव त्वमपि संतान-
तं कुर्वित्यर्थः । अस्मिन्वादे तन्तुशब्देन पुत्रपौत्रादिप्रजा विवाक्षिता तन्तु-

वद्विस्तार्यमाणत्वात्तस्मादेतत्पादपाठेनास्मै यजमानाय प्रजामेव संतनोति
अविच्छिन्नां करोति ।

द्वितीयपादमनूय व्याचष्टे—

ज्योतिष्मतः पथो रक्ष धिया कृता-
निति देवयाना वै ज्योतिष्मन्तः
पन्थानस्तानेवास्मा एतद्वितनोति, इति ।

हे प्रजापते धिया कृतान्यागाद्यनुष्ठानबुद्ध्या संपादिताञ्ज्योतिष्मतः प्रक-
शयुक्तान्पथः स्वर्गमार्गान् रक्ष विघ्नपरिहारेण पालय । अत्र ज्योतिष्मत्पथिः
ब्दाभ्यां देवगमनमार्गो विवक्षिताः । देवा येषु मार्गेषु यान्ति ते देवयानाः
सर्वेषां देवानां तेजस्वित्वात्तन्मार्गेषु न कदाऽप्यन्धकारोऽस्ति । तस्मादेतत्
पाठेनास्मै यजमानाय तानेव मार्गान्हेता विस्तारयति ।

उत्तरार्धमनूय व्याचष्टे—

अनुल्बणं वयत जोगुवामपो मनुर्भव जनया दैव्यं
जनमित्येवैनं तन्मनोः प्रजया संतनोति प्रजात्यै, इति ।

पुनः पुनः कर्मसु गच्छन्ति प्रवर्तन्त इत्यनुष्ठानशीला जोगुशब्देनोच्यन्ते
तादृशानां जोगुवामस्मत्संततावुत्पन्नानां पुत्रादीनामपोऽनुष्ठीयमानमेतत्कर्म
ल्बणमनतिरिक्तं वयत हे प्रजापते वय निर्वह । बहुवचनं पूजार्थम् । मनु-
त्वमपि मनुष्योत्पादनार्थमनुरूपो भव । ततो दैव्यं देवताराधनयोग्यं च
पुत्रादिरूपं मनुष्यं जनयोत्पादय । तत्तेनार्धपाठेनैनं यजमानं मनोः संबन्धि-
प्रजया मनुष्यरूपया संतनोति संयोजयति । तच्च प्रजात्यै यजमानस्य प्र-
त्पादनाय संपद्यते ।

वेदनं प्रशंसति—

प्रजायते प्रजया पशुभिर्य एवं वेद, इति ।

ऋगन्तरेण शस्त्रसमाप्तिं विधत्ते—

एवा न इन्द्रो मघवा विरप्शीत्युत्तमया परि-
दधातीयं वा इन्द्रो मघवा विरप्शी, इति ।

सोऽयमिन्द्रोऽस्ति सोऽयं न एवास्मदर्थमेव करत्करोत्विति द्वितीयपादे
स्वभागेन संबन्धः । कीदृश इन्द्रः । मघवा धनवान् । तथा विरप्सी । रभ
स्य इत्यस्माद्धातोरुत्पन्नोऽयं शब्दः । विशेषेण राभस्यवान्सर्वदोषुक्त
त्यर्थः । अनयर्चोत्तमया शस्त्रापेक्षयाऽन्तिमया परिधानं कुर्यात् । उदाहृते
षमपाद इन्द्रादिशब्दैः सर्वैरपीयं वै भूमिरेवोपलक्ष्यते । अनया भूमिस्पर्शस्य
प्रास्यमानत्वात् ।

द्वितीयपादमनूद्य व्याचष्टे—

करत्सत्या चर्षणीधृदनर्वेतीयं वै
सत्या चर्षणीधृदनर्वा , इति ।

चर्षणीशब्दो मनुष्यवाची तान्धारयति पोषयति चर्षणीधृदिन्द्रः । सोऽय-
र्वा ह्यं परित्यज्य यागभूमानुपविष्टत्वादश्वरहितस्तादृशः सन्सत्या फलप्र-
प्तस्याऽऽवश्यकत्वेन सत्यानि कर्माणि करत्करोतु विघ्नपरिहारेण संपादयतु ।
स्मिन्नपि पादे सत्यादिपदैः पूर्ववदियं भूमिरेवोपलक्षणीया ।

तृतीयपादमनूद्य व्याचष्टे—

त्वं राजा जनुषां धेह्यस्मे इतीयं
वै राजा जनुषाम् , इति ।

जनुषां जातानामस्मे अस्माकमृत्विजां हे इन्द्र त्वं राजा भूत्वा धेहि वक्ष्य-
गमभीष्टं संपादय । अस्मिन्नपि पादे राजा जनुषामिति पदद्वयेन पूर्ववदियं
भूमिरेवोपलक्षणीया ।

चतुर्थपादमनूद्य व्याचष्टे—

अधि श्रवो माहिनं यज्जरित्र इतीयं
वै माहिनं यज्ञश्रवो यजमानो जरिता
यजमानायैवैतामाशिषमाशास्ते , इति ।

जरित्रे स्तोत्रे यजमानाय यत्प्रसिद्धं माहिनं महत्त्वं श्रवः कीर्ति चाधि
ति पूर्वोणान्वयः । हे इन्द्राऽऽधिक्येन संपादयेत्यर्थः । अस्मिन्नपि पादे
हेनमित्यनेनेयं भूमिरेवोपलक्षणीया । यच्छब्दो नपुंसकलिङ्गो य इति पुंलि-
ङ्गविपरिणामधितव्यः । तेन यो यज्ञ इति प्रसिद्धं यज्ञमाचष्टे । सोऽपीयं
परिव । कीर्तिवाचिना श्रवःशब्देनापि भूमिरेवोपलक्षणीया । यजमानो

जरितृशब्देनाभिधेयः । एतत्पादचतुष्टयपाठेन होता यजमानार्थमेवाऽऽज्ञानीयं सर्वं प्रार्थयते ।

परिधानकाले होतुर्भूमिस्पर्शनं विधत्ते—

तदुपस्पृशन्भूमिं परिदध्यात्तद्यस्यामेव यज्ञं संभरति तस्यामेवैनं तदन्ततः प्रतिष्ठापयति, इति ।

तत्तदा शस्त्रसमाप्तिकाले भूमिं स्पृशन्नेव समापयेत् । तत्तेन स्पर्शेन यस्यामेव भूमौ यज्ञमनुष्ठानं साधनं संभरति संपादयति तस्यामेव भूमावेनं यज्ञं तदन्ततस्तत्समाप्तिपर्यन्तं प्रतिष्ठापयति ।

अथ शस्त्रयाज्यां विधत्ते—

अग्ने मरुद्भिः शुभयद्भिर्ऋक्भिरित्याग्निमारुतमुक्थं शस्त्वाऽऽग्निमारुत्या यजति यथाभागं तद्देवताः प्रीणाति प्रीणाति ॥ ३८ ॥ इति ।

अग्निर्मरुतश्च यस्योक्थस्य शस्त्रस्य देवता तदाग्निमारुतमुक्थं पूर्वोक्तमकारे शस्त्वा तत ऊर्ध्वमग्ने मरुद्भिरित्येतया मारुत्या यजेत् । आग्निमारुतयाग्यपठेदित्यर्थः । तथा सति तस्मिन्शस्त्रे प्रतिपादिता यावत्यो देवताः सन्ति ता सर्वास्तत्तद्भागमनतिक्रम्य तर्पयति । अभ्यासोऽध्यायसमाप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मणभाष्ये त्रयोदशाध्याये चतुर्दशः खण्डः ॥ १४ ॥ (३८) [१०९]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्राज्यधुरंधरसायणाचार्यकृतावैतरेयब्राह्मणभाष्ये त्रयोदशोऽध्यायः ॥ १३ ॥

अथ चतुर्दशोऽध्यायः ।

त्रयोदशे सोमकथा प्रकीर्तिता

राजक्रयार्था सवनान्विताऽपि च ।

स्याद्वैश्वदेवं च मरुत्वतीयं

तच्चद्विशेषा उदिताः क्रमेण ॥ १ ॥

अग्ने मरुद्भिः शुभ०—१-६१-८ ।

अथ चतुर्दशाध्याये पूर्वोक्तोऽग्निष्टोमः सर्वयज्ञक्रतूनां प्रकृतित्वेन स्तूयते ।
तदर्थमुपाख्यानमाह—

देवा वा असुरैर्युद्धमुपप्रायन्विजयाय तानग्नि-
र्नान्वकामयतैतुं तं देवा अब्रुवन्नपि त्वमेह्य-
स्माकं वै त्वमेकोऽसीति स नास्तुतोऽन्वेष्या-
मीत्यब्रवीत्स्तुत नु मेति तथेति तं ते समु-
त्क्रम्योपनिवृत्त्यास्तुवंस्तांस्तुतोऽनु प्रैव , इति ।

यदा देवा विजयार्थमसुरैः सह युद्धमुपक्रान्तवन्तस्तदानीमग्निस्तान्देवाननु-
ष्ठादितुमागन्तुं नाकामयत । अग्निमिच्छारहितं देवा एवमब्रुवन् । हेऽग्ने त्वम-
न्वेष्मागच्छास्माकमेव मध्ये त्वमेकोऽसि न त्वत्तोऽन्य इति । ततः सोऽग्निरे-
यब्रवीद्युष्माभिरस्तुतः सन्नहं नान्वेष्यामि युष्माकं पृष्टतो न गमिष्यामि
स्माभु क्षिप्रमेव मा स्तुत स्तोत्रं कुरुतेति । देवास्तथेत्यङ्गीकृत्य समुत्क्रम्योत्था-
पिपनिवृत्त्याग्नेरभिमुखत्वेन निवृत्तिं कृत्वा तमग्निमस्तुवन् । सोऽप्यग्निः स्तुतः
स्तान्देवाननुसृत्य प्रैद्युद्धार्थं प्रकर्षेणागच्छत् ।

अग्नेर्युद्धप्रकारं दर्शयति—

स त्रिश्रेणिर्भूत्वा ऽयनीकोऽसुरान्युद्धमुपप्रायद्वि-
जयाय त्रिश्रेणिरिति च्छन्दांस्येव श्रेणीरकुरुत
ऽयनीक इति सवनान्येवानीकानि तानसंभाव्यं
पराभावयत्ततो वै देवा अभवन्पराऽसुराः , इति ।

सोऽग्निर्विजयाय त्रिश्रेणिः सोमपानपङ्क्तित्रययुक्तरुयनीकस्त्रिभिरनीकैः सेना-
तिरूपैः सेनामुख्यैर्युक्तोऽसुरान्प्रति युद्धमुपप्रायत्तत्समीपं प्रकर्षेण गतवान् ।
त्रिश्रेणिरिति यदुक्तं तत्र गायत्रीत्रिष्टुब्जगतीरूपाणि च्छन्दांस्येव तिस्रः श्रेणी-
कुरुत । ऽयनीक इति यदुक्तं तत्र प्रातःसवनमाध्यंदिनतृतीयसवनान्येव
ऽप्यनीकानि सेनामुख्यान्यकुरुत । ततस्तानसुरान्पुनः शत्रुशेषो यथा न संभा-
यते तथा पराभावयत्पराभूतानकरोत् । ततो युद्धाद्देवा विजयिनोऽभवन्सुराः
राभूताः ।

वेदनं प्रशंसति—

भवत्यात्मना पराऽस्य द्विषन्पाप्मा
भ्रातृव्यो भवति य एवं वेद, इति ।

एवमग्निच्छन्दस्त्रयसवनत्रययुक्तोऽग्निष्टोमरूपोऽभवदित्येकेन प्रकारेणाग्निष्टो
स्तुत्वा पुनरपि प्रकारान्तरेण स्तौति—

सा वा एषा गायत्र्येव यदग्निष्टोमश्चतुर्विंशत्यक्षरा वै
गायत्री चतुर्विंशतिरग्निष्टोमस्य स्तुतशस्त्राणि, इति ।

योऽयं पूर्वोक्तोऽग्निष्टोमोऽस्ति सा वा एषा गायत्र्येव । अग्निष्टोमगायत्र्यं
संख्यासाम्यात् । गायत्रीगतेष्वक्षरेषु या संख्या सैवाग्निष्टोमगतेषु स्तोत्रशस्त्रेषु
तथा हि—बहिष्पवमानो माध्यंदिनपवमान आर्भवः पवमान इति त्रीणि पवम
नस्तोत्राणि चत्वार्याज्यस्तोत्राणि चत्वारि पृष्ठस्तोत्राप्येकं यज्ञायज्ञीयं स्तोत्र
वमेतानि द्वादश संपन्नानि । शस्त्राण्यपि तावन्त्येव । आज्यप्रउगे निष्केवल
मरुत्वतीये वैश्वदेवाग्निमारुते इति होतुः शस्त्राणि षट् । तथा होत्रकाणाम
षट् । एवं स्तोत्रशस्त्रसंख्ययाऽग्निष्टोमस्य गायत्रीरूपत्वम् ।

प्रकारान्तरेण गायत्रीसाम्यं संपाद्य प्रशंसति—

तद्वै यदिदमाहुः सुधायां ह वै वाजी सुहितो
दधातीति गायत्री वै तन्न ह वै गायत्री क्षमा
रमत ऊर्ध्वा ह वा एषा यजमानमादाय स्वरेती-
त्यग्निष्टोमो वै तन्न ह वा अग्निष्टोमः क्षमा रमत
ऊर्ध्वो ह वा एष यजमानमादाय स्वरेति, इति ।

तद्वै तत्रैव यज्ञसभायां वेदवादिनो यदिदं वचनमाहुः । किं वचनमि
तदुच्यते । सुष्ठु धीयन्ते सुकृतिनोऽस्यां दिवि सा द्यौः सुधा तस्यामेव वा
वाजोऽन्नं सोमरूपं यस्मिन्नस्तीत्यग्निष्टोम उच्यते । स च सुहितः साद्रुष्येण
नुष्ठितो दधाति सुधाशब्दवाच्यायां दिवि यजमानं स्थापयतीति यद्वेदवादिन
वचनं तद्गायत्री वै गायत्रीसाम्यमभिप्रेत्यैवोक्तमित्यर्थः । न ह वा इत्यादिन
तदेव स्पष्टी क्रियते । क्षमेति सम्यर्थो विवक्षितः । क्षमायां भूमौ गात्र
त्र्याख्या देवता न ह वै रमते नैव क्रीडति किंत्वेषा गायत्री, ऊर्ध्वा ह व
ऊर्ध्वगामिन्येव भूत्वाऽनुष्ठितवन्तं यजमानमादाय स्वरेति स्वर्गं प्राप्नोति

वृंकारेण येयं गायत्री वर्णिता तद्रायत्रीरूपोऽग्निष्टोम एव तयोः समत्वात् ।
ग्निष्टोमोऽपि क्षमायां न रमते किं त्वनुष्ठित ऊर्ध्वगाभी सन्नेष यजमानमादाय
र्गामोति ।

इत्थं गायत्रीसाम्येन स्तुत्वा संवत्सरसाम्येन स्तौति—

स वा एषु संवत्सर एव यदग्निष्टो-
मश्वतुर्विंशत्यर्धमासो वै संवत्सरश्वतुर्विं-
शतिरग्निष्टोमस्य स्तुतशस्त्राणि, इति ।

योऽयमग्निष्टोमः स एष संवत्सर एव । अर्धमाससंख्यायाः स्तोत्रशस्त्र-
ख्यायाश्च समानत्वात् ।

समुद्रसाम्येन प्रशंसति—

तं यथा समुद्रं स्रोत्या एवं सर्वे
यज्ञक्रतवोऽपियन्ति ॥ ३९ ॥ इति ।

स्रोत्याः प्रवाहरूपा नद्यो लोके यथा समुद्रं प्राप्नुवन्ति तथैवोक्थ्यषोडशय-
रात्राहीनसत्ररूपाः सर्वे क्रतवो विकृतिरूपाः प्रकृतिरूपं तमग्निष्टोममपि-
न्ति प्राप्नुवन्ति । अग्निष्टोमात्प्राचीना इष्टिपशुवन्धादयोऽपि तमग्निष्टोमं प्राप्नु-
न्ति । तथा सति सर्वशब्दो मुख्यार्थः संपद्यते न तु संकोचः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये चतुर्दशाध्याये प्रथमः खण्डः ॥ १ ॥ (३९) [११०]

अग्निष्टोमादपि प्राचीनानां यज्ञानामग्निष्टोममार्तिं दर्शयति—

दीक्षणीयेष्टिस्तायते तामेवानु याः काश्चे-
ष्टयस्ताः सर्वा अग्निष्टोममपियन्ति, इति ।

अग्निष्टोमस्य प्रारम्भे येयं दीक्षणीयेष्टिस्तायते विस्तार्यते तामनु तत्साह-
ने वेदोक्ताः सर्वा अपीष्टयोऽग्निष्टोमं प्राप्नुवन्ति । अत्र विकृतिरूपा एवेष्टयो
वक्षिताः प्रकृतिरूपयोर्दशपूर्णमासयोर्वक्ष्यमाणत्वात् ।

दीक्षणीयेष्टिगतचोदकप्राप्तेडोपाह्वानसादृश्येन पाकयज्ञानामग्निष्टोममार्तिं दर्श-
यति—

इळामुपह्वयत इळाविधा वै पाकयज्ञा इळामेवानु
ये के च पाकयज्ञास्ते सर्वेऽग्निष्टोममपियन्ति, इति ।

पाकयज्ञाश्च सप्तसंख्याका हुतः प्रहुत आहुतः शूलगवो बलि
प्रत्यवरोहणमष्टकाहोम इति । सोऽयं सूत्रान्तरकारस्य पक्षः । आश्वलाय
हुतादीन्निवे पाकयज्ञानाह । ते च पाकयज्ञा इळाविधा इळासदृश
इळा खलु वैषा पाकयज्ञ इति श्रुत्यन्तरात् । ततो दीक्षणीयेष्टाविदोपाहा
तत्सदृशाः पाकयज्ञाः सर्वेऽप्यग्निष्टोमं प्राप्नुवन्ति ।

अग्निहोत्रस्य तत्प्राप्तिं दर्शयति—

सायंप्रातरग्निहोत्रं जुह्वति सायंप्रातर्व्रतं
प्रयच्छन्ति स्वाहाकारेणाग्निहोत्रं जुह्वति
स्वाहाकारेण व्रतं प्रयच्छन्ति स्वाहाका-
रमेवान्वग्निहोत्रमग्निष्टोममप्येति , इति ।

यथा प्रतिदिनं कालद्वयेऽग्निहोत्रहोमस्तथा दीक्षितस्य कालद्वये क्षीरपा
रूपं व्रतप्रदानम् । अग्निज्योतिर्ज्योतिरग्निः स्वाहेति यथा स्वाहाकारेण
ग्निहोत्रहोमस्तथा ते नः पान्तु ते नोऽवन्तु तेभ्यो नमस्तेभ्यः स्वाहा
स्वाहाकारेण दीक्षितो व्रतप्रदानमाचरति । अतो व्रतगतस्वाहाकारमेवानुष्ठत्
ग्निहोत्रस्याग्निष्टोमप्राप्तिः ।

अग्निष्टोमगतप्रायणीयेष्टिसादृश्येन दर्शपूर्णमासयोरग्निष्टोमप्राप्तिं दर्शयति-

पञ्चदश प्रायणीये सामिधेनीरन्वाह पञ्च-
दश दर्शपूर्णमासयोः प्रायणीयमेवा-
नु दर्शपूर्णमासावग्निष्टोममपीतः , इति ।

प्रायणीयकर्मणि धाय्यारहितत्वात्सामिधेन्यश्चोदकप्राप्ताः पञ्चदशैव त
प्रकृतिभूतयोर्दर्शपूर्णमासयोरपि ।

अग्निष्टोमगतसोमद्वारा लौकिकानामपि सर्वेषामौपधानामग्निष्टोमप्राप्तिं दर्श
यति—

सोमं राजानं क्रीणन्त्यौषधो वै सोमो राजौ-
षधिभिस्तं भिषज्यन्ति यं भिषज्यन्ति सोम-
मेव राजानं क्रीयमाणमनु यानि कानि च
भेषजानि तानि सर्वाण्यग्निष्टोममपियन्ति, इति ।

लोके यं व्याधिग्रस्तं चिकित्सका भिषज्यन्ति चिकित्सन्ते तं पुरुषमो-
भिभिरमृतवल्ग्यादिभिश्चिकित्सन्ते सोमस्याप्यौषधत्वात्तमनु सर्वाण्यप्यौषधा-
ग्निष्टोमं प्राप्नुवन्ति ।

अग्निष्टोमगतातिथ्यकर्मद्वारा चातुर्मास्ययागानां तत्प्राप्तिं दर्शयति—

अग्निमातिथ्ये मन्थन्त्यग्निं चातुर्मास्येष्वातिथ्य-
मेवानु चातुर्मास्यान्यग्निष्टोममपियन्ति, इति ।

प्रवर्ग्यसाम्येन दाक्षायणयज्ञस्याग्निष्टोमप्राप्तिं दर्शयति—

पयसा प्रवर्ग्ये चरन्ति पयसा दाक्षायणयज्ञे
प्रवर्ग्यमेवानु दाक्षायणयज्ञोऽग्निष्टोममप्येति, इति ।

दर्शपूर्णमासयोरेव गुणविकृतिरूपः कश्चिद्दाक्षायणाख्यो यज्ञः । तथाच
सान्तरे दर्शपूर्णमाससंनिधौ श्रूयते—‘दाक्षायणयज्ञेन स्वर्गकामो यजेत’
त । तस्य च प्रवर्ग्यस्य च क्षीरद्रव्येण साम्यम् ।

पशुबन्धानामग्निष्टोमप्राप्तिं दर्शयति—

पशुरुपवसथे भवति तमेवानु ये के च
पशुबन्धास्ते सर्वेऽग्निष्टोममपियन्ति, इति ।

मुत्यादिवसात्पूर्वो दिवस उपवसथाख्यस्तस्मिन्नग्नीषोमीयपशुरनुष्ठीयते ।
देकृतिरूपा वेदोक्ताः सर्वे पशुबन्धाः ।

यज्ञान्तरस्याग्निष्टोमप्राप्तिं दर्शयति—

इळादधो नाम यज्ञक्रतुस्तं दध्ना चरन्ति
दध्ना दधिघर्मे दधिघर्ममेवान्विळाद-
धोऽग्निष्टोममप्येति ॥ ४० ॥ इति ।

दर्शपूर्णमासविकृतिरूप एव कश्चिदिळादधनामको यज्ञोऽस्ति । अत एवाऽऽ-
त्मनो दर्शपूर्णमाससंनिधावेवमाह—एतेनेळादर्यः सार्वसन्नियज्ञो वसिष्ठयज्ञः
नकयज्ञश्च व्याख्याता इति । दधिघर्मनामकस्त्वग्निष्टोमगतस्तयोरुभयोर्दधि-
येण साम्यम् ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये चतुर्दशाध्याये द्वितीयः खण्डः ॥ २ ॥ (४०) [१११]

ऋत्वन्तराणामग्निष्टोमप्राप्तिं दर्शयति—

इति नु पुरस्तादथोपरिष्ठात्पञ्चदशोक्थ्यस्य
स्तोत्राणि पञ्चदश शस्त्राणि स मासो
मासधा संवत्सरो विहितः संवत्सरोऽ-
ग्निर्वैश्वानरोऽग्निरग्निष्टोमः संवत्सरमेवानू-
क्थ्योऽग्निष्टोममप्येत्युक्थ्यमपि यन्तमनु
वाजपेयोऽप्येत्युक्थ्यो हि स भवति, इति ।

इति नु पूर्वखण्डोक्तप्रकारेणैव पुरस्तादग्निष्टोमात्प्राचीनस्य कर्मजातस्या
ग्निष्टोमप्रवेश उक्त इति शेषः । अथानन्तरमुपरिष्ठादितरेषां ऋतूनां तत्प्रवे-
ष उच्यते । तत्र योऽयमुक्थ्यः ऋतुस्तस्य पञ्चदशसंख्याकानि स्तोत्राण्यग्निष्टोम-
विकृतित्वात् । तदीयानि द्वादश स्तोत्राण्यतिदिश्यन्ते । तत ऊर्ध्वं त्रीण्युक्थ्य-
संज्ञकानि स्तोत्राणि । एवं पञ्चदश संपद्यन्ते । शस्त्रेष्वप्ययं न्यायो योज्यः
तानि शस्त्राणि स्तोत्राणि च मिलित्वा मासगतां रात्रिसंख्यां प्राप्नुवन्त्यत-
सोऽयं स्तोत्रशस्त्रसमूहो मासः संपद्यते । मासधा मासप्रकारेण मासावृत्त्य-
संवत्सरो विहितः संपादितो भवति । स च संवत्सरो वैश्वानराग्निरूपः
गर्भप्रविष्टस्य पुरुषस्य संवत्सरमात्रेण वैश्वानराख्यस्योदर्याग्नेः पाटवसंभवात्
अग्निश्चाग्निष्टोमस्वरूपः पूर्वोक्तया रीत्या श्रेणित्रयरूपेणानीकत्रयरूपेण चाग्ने-
वाग्निष्टोमरूपेणाऽऽविर्भूतत्वात् । एवं सति स उक्थ्याख्यऋतुः स्तोत्रशस्त्रादि-
परम्परया संवत्सरमेवानुप्रविश्य तद्वाराऽग्निष्टोमं प्रविशति । तं विशन्तमुक्थ्य-
मनु वाजपेयाख्योऽपि ऋतुरग्निष्टोममप्येति प्राप्नोति । स हि वाजपेयोऽत्युक्थ्यं
भवति । उक्थ्याख्यं ऋतुप्रतिक्रम्य वर्तमानत्वात् । उक्थे यानि पञ्चदश
स्तोत्राणि तत ऊर्ध्वं वाजपेये स्तोत्रद्वयं सोऽयमुक्थ्यातिक्रमस्तस्मादुक्थ्यद्वारा
वाजपेयस्य तत्प्राप्तिः ।

अथातिरात्राप्तोर्यामयोः ऋत्वोरग्निष्टोमप्रवेशं दर्शयति—

द्वादश रात्रेः पर्यायाः सर्वे पञ्चदशास्ते द्वौ द्वौ
संपद्य त्रिंशदेकविंशं षोडशिसाम त्रिवृत्संधिः
सा त्रिंशत्स मासस्त्रिंशन्मासस्य रात्रयो मासधा
संवत्सरो विहितः संवत्सरोऽग्निर्वैश्वानरोऽग्निर-

ग्निष्टोमः संवत्सरमेवान्वतिरात्रोऽग्निष्टो-
ममप्येत्यतिरात्रमपि यन्तमन्वतोऽर्यामोऽ-
प्येत्यत्यतिरात्रो हि स भवति, इति ।

अतिरात्रयोगे द्वादशसंख्याका रात्रेः पर्यायाः । ते चाऽऽपस्तम्बेनैव स्पष्टी-
कृताः । अतिरात्रमेव षोडशिनममी मुनयस्तत्र त्रयोदशभ्यश्चमसगणेभ्यो राजा-
न्मभिरेचयति । षोडशिना प्रचर्य रात्रिपर्यायैः प्रचरति । होतृचसममुख्यः
प्रथमो ऋणो मैत्रावरुणचमसमुख्यो द्वितीयो ब्राह्मणाच्छंसिचमसमुख्यस्तृती-
होऽच्छावाकचमसमुख्यश्चतुर्थः । प्रथमाभ्यां गणाभ्यामध्वर्युश्चरत्युत्तराभ्यां प्रति-
त्ययतैष प्रथमः पर्याय एवं विहितो द्वितीयस्तृतीयश्चेति । अस्यायमर्थः ।
अतिरात्रारुख्यं क्रतुं यदाऽनुतिष्ठति तदानां चोदकप्राप्तं सर्वमनुष्ठायानन्तरं
प्रायंकाले षोडशिग्रहसंवन्धिनश्चमसान्पूरयित्वा तत ऊर्ध्वं त्रयोदशचमसग-
णपर्याप्तं सोममवस्थाप्य षोडशिग्रहप्रचारं कृत्वा तत ऊर्ध्वं रात्रिपर्यायैः
चरेत् । तेषु पर्यायेषु च होतृचमसमादिं कृत्वा यश्चमसगणः प्रवर्तते सोऽयं
प्रथमः । मैत्रावरुणचमसस्याऽऽदित्वे द्वितीयश्चमसगणो भवति । ब्राह्मणाच्छं-
सेचमसस्याऽऽदित्वे तृतीयश्चमसगणो भवति । अच्छावाकचमसस्याऽऽदित्वे
चतुर्थश्चमसगणो भवति । तेषु चतुर्षु गणेषु प्रथमद्वितीयाभ्यां गणाभ्यामध्व-
र्युश्चमसगणो भवति । तृतीयचतुर्भ्यां तु प्रतिप्रस्थाताऽनुतिष्ठेत् । एवं गणचतुष्टयानुष्ठान-
कः पर्यायो भवति । पुनरपि द्वितीयतृतीयपर्यायौ तथैवानुष्ठेयौ । तेषु पर्यायेषु
दश गणाः संपद्यन्ते । एतत्सर्वमभिप्रेत्य द्वादश रात्रेः पर्याया इत्युक्तम् ।
। सर्वेऽपि पञ्चदशास्तदीयस्तोत्रेषु त्र्यृचगतानामृचामावृत्तिविशेषेण पञ्चदश-
स्तोमस्य सामगैः संपादितत्वात्पञ्चदशस्तोमयुक्ताः । द्वादशपर्याया ये सन्ति
तेषु द्वौ द्वौ पर्यायौ संपद्य मिलित्वा पञ्चदशसंख्याया द्विरावृत्त्या त्रिंशत्सं-
ख्यायां ते सर्वे पर्यवस्यन्ति । किंच षोडशस्तोत्रे यत्सामास्ति तदेकविंशं
भवति । तदीयत्र्यृचगतानामृचामावृत्त्या सामगैरेकविंशतिस्तोमसंपादनात् ।
। ऽप्यतिरात्रस्तस्यान्ते संधिरेतन्नामकं स्तोत्रं तत्र त्रिवृत्स्तोमः सामगैः पठ्यते ।
स्य च स्तोमस्य त्रिषु त्र्यृचेष्वामावृत्तिरहितेषु निष्पन्नत्वाद्दृचां नवसंख्या संप-
द्यते । एकविंशतिसंख्या नवसंख्या च मिलित्वा त्रिंशत्संख्या भवति । अनया
त्रिंशत्संख्यया वा पूर्वोक्तत्रिंशत्संख्यया वा मासरात्रिसाम्यान्मासः संपद्यते ।
। सधेत्यादि पूर्ववद्योजनीयम् । एवं सति वत्सरद्वाराऽतिरात्रोऽग्निष्टोमं प्रवि-
ति । प्रविशन्तमतिरात्रमनु तद्द्वारेणाप्तोर्यामोऽपि प्रविशति । स अतिरात्रमति-

लक्ष्य स्तोत्राधिक्येन वर्तमानत्वादत्यतिरात्रः । एकोनत्रिंशत्स्तोत्राण्यतिरात्रोः
स्तोत्राणामे तु त्रयस्त्रिंशदित्याधिक्यमतोऽतिरात्रद्वाराऽस्तोत्राणामस्याभिष्टोत्रे प्रवेक्षः ।

उक्तं सर्वयज्ञक्रतुत्वान्तर्भावप्रसंहरति—

एतद्वै ये च पुरस्ताद्ये चोपरिष्टाद्यज्ञक्र-
तवस्ते सर्वेऽभिष्टोत्रमपियन्ति, इति ।

एतद्वा एतेनैवोक्तप्रकारेणाभिष्टोत्रमस्य पूर्वभाविन इष्ट्यग्निहोत्रादयो ये यज्ञ-
तवो ये चोत्तरभाविन उक्थ्यवाजपेयादयो यज्ञक्रतवस्ते सर्वेऽभिष्टोत्रं प्राप्नुवन्ति

अथ प्रकारान्तरेणाभिष्टोत्रं प्रशंसति—

तस्य संस्तुतस्य नवतिशतं स्तोत्रियाः सा या
नवतिस्ते दश त्रिवृतोऽथ या नवतिस्ते दशाथ
या दश तासामेका स्तोत्रियोदेति त्रिवृत्परि-
शिष्यते सोऽसावेकविंशोऽध्याहितस्तपति विषु-
वान्वा एष स्तोमानां दश वा एतस्मादवाञ्छि-
वृतो दश पराञ्चो मध्य एष एकविंश उभयतोऽ-
ध्याहितस्तपति तद्याऽसौ स्तोत्रियोदेति सैतस्मिन्न-
ध्यूहळा स यजमानस्तद्वैवं क्षत्रं सहो बलम्, इति ।

तस्याभिष्टोत्रमस्योद्गातृभिः संस्तुतस्य स्तोत्रियाः स्तोत्रसंबन्धिन्य ऋचो न
त्यधिकं शतं संपद्यन्ते । कथमिति चेत्तदुच्यते । प्रातःसवने बहिष्पवमाना
यत्स्तोत्रं तस्य त्रिवृत्स्तोमः क्रियते त्रिवृत्श्चाऽऽवृत्तिरहितत्वाद्विद्यमानेषु त्रि-
वृत्तेषु विद्यमाना नवर्चः स्तोत्रिया भवन्ति । तत ऊर्ध्वं चत्वार्याज्यस्तोत्रा
तेष्वेकैकस्मिन्नपि विद्यमानानां तिसृणामृचामावृत्तिविशेषेण पञ्चदशस्तोमः संप-
दनीयः । तथासत्येकैकस्मिन्स्तोत्रे पञ्चदशर्च इत्येवं चतुर्षु स्तोत्रेषु मिलि-
षष्टिः संपद्यते । तदेवं प्रातःसवन एकोनसप्ततिः । माध्यंदिने सवने माध्यंदि-
नपवमानाख्यमेकं स्तोत्रं तस्यापि पञ्चदशस्तोमयुक्तत्वात्स्तोत्रियाः पञ्च-
दश संपद्यन्ते । चत्वारि पृष्टस्तोत्राणि तेषु सप्तदशस्तोमे कृते सत्यष्टषष्टिसंख्याक
स्तोत्रिया भवन्ति । उभयं मिलित्वा माध्यंदिनसवने त्र्यशीतिः संपद्यते
तृतीयसवन आर्भचपवमानस्तोत्रस्य सप्तदशस्तोमोपेतत्वात्तस्मिन्सप्तदश ऋचः

श्रायस्त्रीयस्तोत्रस्यैकविंशस्तोमोपेतत्वात्तत्रैकविंशतिर्मिलित्वा तृतीयसवनेऽष्टा-
 विंशत् । एवं सवनत्रये मिलित्वा नवत्यधिकशतसंख्याकाः स्तोत्रिया भवन्ति ।
 तत्र या नवतिस्ते दशसंख्याकास्त्रिवृतः स्तोमाः संपद्यन्ते । एकैकस्मिन्दशकेऽ-
 न्तिमामेकां परित्यज्यावशिष्टानामृचां नवसंख्योपेतत्वात्त्रिवृत्स्तोमत्वम् । ततो
 ननु दशकेषु नव त्रिवृत्स्तोमाः । यास्तु तेषु नवकेषु परित्यक्ता नवर्चः स
 एकस्त्रिवृत्स्तोमः । एवं दशसंख्याकास्त्रिवृत्स्तोमाः । अथानन्तरं यच्छतमस्ति
 तस्मिन्नापि या नवतिस्ते पूर्वोक्तन्यायेन दश त्रिवृत्स्तोमा गणनीयाः । अथ
 न्तेरूर्ध्वभाविन्यो या ऋचो दश तासां दशानामृचां मध्य एका स्तोत्रियोदे-
 स्तिरिच्यते । अवशिष्टासु स्तोत्रियासु त्रिवृत्स्तोमः परिशिष्यते । एवं सत्ये-
 श्वविंशतिसंख्याकास्त्रिवृत्स्तोमास्तेभ्योऽतिरिक्ता काचिदगित्येतावत्संपन्नम् ।
 एकैकविंशतित्रिवृत्स्तोमसंघो योऽस्ति स सर्वोऽप्यसौ मण्डले दृश्यमान एकविं-
 शतिसंख्यापूरकोऽध्याहितो मण्डले स्थापित आदित्यस्तपति प्रकाशते । आदि-
 शस्यैकविंशतिसंख्यापूरकत्वमन्यत्र श्रुतम् — “द्वादश मासाः पञ्चतर्वस्त्रय इमे
 शेका असावादित्य एकविंशः” इति । यत्तु सत्रं गवामयनाख्यं तत्र यान्येक-
 विंशत्यहानि तत्सादृश्यादपि यथोक्तस्त्रिवृत्स्तोमसंघः प्रशस्तः । कथं सादृश्य-
 मिति तदुच्यते । तस्मिन्सत्रे यन्मध्यममहस्तद्विषुवन्नामकं दिवाकीर्त्यं तस्य पुर-
 शादृशाहान्युपरिष्ठादृशाहानि । एवमत्रापि पूर्वोक्तरीत्या संपादितानामेकविंश-
 तिसंख्याकानां त्रिवृत्स्तोमानां मध्ये यस्त्रिवृत्स्तोमः स एव विषुवान्भविष्यति ।
 तस्माद्विषुवद्रूपात्स्तोमादर्वाञ्चः पूर्वभाविनो दश त्रिवृत्स्तोमाः पराञ्च
 उत्तरभाविनोऽपि दश त्रिवृत्स्तोमा उभयोर्दशकयोर्मध्य एव एकविंशतिसंख्या-
 एकस्त्रिवृत्स्तोम उभयतोऽध्याहितः पार्श्वद्वये दशकव्याप्तः संस्तपत्यादित्यव-
 प्रकाशते । तत्तत्रैकविंशतित्रिवृत्स्तोमेभ्य ऊर्ध्वं याऽसावृगेका स्तोत्रियोदेत्य-
 तेरिक्ता भवति सेयमेतस्मिन्नेकविंशतिमंघ्रेऽध्युद्वाऽधिकत्वेनावस्थापिता । स
 त्रिमानोऽतिरिक्तस्तोत्रियारूपो यजमानत्वेनावगन्तव्यः । किञ्च तत्स्तोत्रिया-
 षं दैवं क्षत्रं देवसंबन्धिनी क्षत्रियजातिरिन्द्रवरुणादिरूपा तत्क्षत्रं सः परा-
 भवक्षमं बलं सैन्यम् । एवमग्निष्टोमः स्तोत्रिय(या)द्वारा प्रशस्तः ।

उक्तार्थवेदनं प्रशंसति—

अश्नुते ह वै दैवं क्षत्रं सहो बलमेतस्य ह सायुज्यं

सरूपतां सलोकतामश्नुते य एवं वेद ॥ ४१ ॥ इति ।

उक्तार्थवेदिता पराभवसहिष्णुसैन्योपेतामिन्द्रादिदैवक्षत्रियजातिममुते

प्राप्नोति । तत्र तेन क्षत्रेणेन्द्रादिना सायुज्यं सहवासं सरूपतां समानरूपतं सलोकतामेकलोकावस्थितिं च प्राप्नोति ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मणभाष्ये चतुर्दशाध्याये तृतीयः खण्डः ॥ ३ ॥ (४१) [११२]

अथ त्रिवृदादिस्तोमचतुष्टयद्वारेणाग्निष्टोमं स्तोतुमाख्यायिकामाह—

देवा वा असुरैर्विजिग्याना ऊर्ध्वाः स्वर्गं लोक-
मायन्सोऽग्निर्दिविस्पृगूर्ध्वं उदश्रयत स स्वर्गस्य
लोकस्य द्वारमवृणोदग्निर्वै स्वर्गस्य लोकस्या-
धिपतिस्तं वसवः प्रथमा आगच्छंस्त एनम-
ब्रुवन्नति नोऽर्जस्याकाशं नः कुर्विति स
नास्तुतोऽतिस्रक्ष्य इत्यब्रवीत्स्तुत नु मेति
तथेति तं ते त्रिवृता स्तोमेनास्तुवंस्तान्स्तु-
तोऽत्यार्जत ते यथालोकमगच्छन् , इति ।

ये देवा अग्निसहिताः पूर्वमसुरैः सह युद्धं कृत्वा विजिग्याना विजयं प्राप्तास्ते देवा ऊर्ध्वगामिनः सन्तः स्वर्गं लोकमायन्प्राप्नुवन् । तदानीं सोऽग्निः स्वस्थान एव स्थित्वा दिविस्पृगुलोकं स्पृशन्नूर्ध्वमुन्नतः सन्नुदश्रयतोपरितनं देशमाश्रितवान्द्युलोकपर्यन्तं स्वकीयां ज्वालां वर्धितवानित्यर्थः । ततः सोऽग्निः स्वर्गलोकद्वारमवृणोत्तयाऽऽच्छादितमकरोत् । न चेतरेषु देवेषु स्थितेषु कथमग्नेरीदृक्सामर्थ्यमिति वाच्यम् । यस्मादग्निरेव स्वर्गलोकस्याधिपतिः । अग्नौ अग्निष्टोमादिकर्माण्यनुष्ठाय स्वर्गं प्राप्नुवन्ति । तं स्वर्गद्वारनिरोधिनमाग्निमष्टौ वसवः प्रथमाः पुरोगामिनो भूत्वाऽऽगच्छन्प्राप्नुवन्तः । प्राप्य चैनमाग्निं ते वसव एवमब्रुवन् । हेऽग्ने त्वं नोऽस्मानत्यर्जसि त्वदीयां ज्वालामतिलक्ष्यां र्जयितुं स्वर्गं प्रापयितुमर्हसि नोऽस्माकं तत्प्रात्प्यर्थमाकाशं त्वदीयज्वालाभ्यमनेनावकाशं कुर्विति । ततः सोऽग्निरेवमब्रवीत् । युष्माभिरस्तुतोऽहं नातिस्रक्ष्ये द्वारावरोधं न परित्यक्ष्यामि तस्मादवरोधपरिहाराय नु क्षिप्रमेव माग्निं स्तुत स्तोत्रं कुरुतेति । ते वसवस्तथेत्यङ्गीकृत्य त्रिवृत्क्षामकेन स्तोमेनाग्निमस्तुवन् । तस्य च स्तोमस्य विधायकं छन्दोगब्राह्मणमेवमान्नायते—[तिस्रभ्यो हिं करोति स प्रथमया तिस्रभ्यो हिं करोति स मध्यमया तिस्रभ्यो हिं

प्रोति स उत्तमयोद्यती त्रिवृतो विष्टुतिः' इति । अस्यायमर्थः । उपास्मै गायता
 त इति यः प्रथमऋचो दविष्टुतत्या रुचेति यो द्वितीयऋचः पवमानस्य
 । इव इति यस्तृतीयऋच एतेषु त्रिषु त्र्यृचात्मकेषु सूक्तेषु विद्यमानानां
 तानामृचां त्रिभिः पर्यायैर्गानं कर्तव्यम् । तत्र प्रथमे पर्याये त्रिषु सूक्तेष्व-
 ास्ति ऋचो गातव्याः । द्वितीयपर्याये मध्यमा ऋचो गातव्याः । तृती-
 पर्याय उत्तमा ऋचो गातव्याः । तिसृभ्य इति तृतीयार्थे पञ्चमी । हिं करो-
 त्तिनेन गानमुपलक्ष्यते । सेयं यथोक्तप्रकारोपेता गीतिस्त्रिवृत्स्तोमस्य विष्टुतिः
 वृत्तिकारविशेषः । तस्या विष्टुतेरुद्यतीत्येवं नामधेयमिति । ईदृशेन स्तोमेन
 नुतोऽग्निस्तान्वसूनत्यार्जत निरुद्धं द्वारमतिलङ्घ्य स्वर्गमध्ये प्रापितवान् । ते
 । वसवो देवा यथालोकं स्वस्य स्वस्योचितं लोकं स्थानविशेषमनतिक्रम्य
 ताऽऽगच्छन् ।

अथ पञ्चदशस्तोमेन स्तुतिं दर्शयति—

तं रुद्रा आगच्छंस्त एनमब्रुवन्नति नोऽर्जस्याकाशं
 नः कुर्विति स नास्तुतोऽतिस्रक्ष्य इत्यब्रवीत्स्तुत
 नु मेति तथेति तं ते पञ्चदशेन स्तोमेनास्तुवंस्ता-
 न्स्तुतोऽत्यार्जत ते यथालोकमगच्छन् , इति ।

पञ्चदशानामकस्य स्वरूपं छन्दोगैरेवमाग्नायते—'पञ्चभ्यो हिं करोति स
 त्रिभ्यः स एकया स एकया पञ्चभ्यो हिं करोति स एकया स तिस्रभिः
 । एकया पञ्चभ्यो हिं करोति स एकया स एकया स तिस्रभिः' इति ।
 त्थार्थः । त्र्यृचात्मकमेकं सूक्तं त्रिरावर्तनीयम् । तत्र प्रथमायामावृत्तौ प्रथ-
 ण्या ऋचस्त्रिरभ्यासः । द्वितीयावृत्तौ मध्यमार्था उत्तमावृत्तावुत्तमायाः सोऽयं
 पञ्चदशस्तोम इति । अन्यत्पूर्ववद्भ्याख्येयम् ।

अथ सप्तदशस्तोमेन स्तुतिं दर्शयति—

तमादित्या आगच्छंस्त एनमब्रुवन्नति नोऽर्ज-
 स्याकाशं नः कुर्विति स नास्तुतोऽतिस्रक्ष्य
 इत्यब्रवीत्स्तुत नु मेति तथेति तं ते सप्तदशेन
 स्तोमेनास्तुवंस्तान्स्तुतोऽत्यार्जत ते यथा-

लोकमगच्छन् , इति ।

सप्तदशस्तोमस्य स्वरूपं छन्दोगैरेवमान्नायते—‘पञ्चभ्यो हिं करोति । तिसृभिः स एकया स एकया पञ्चभ्यो हिं करोति स एकया स तिसृभिः स एकया सप्तभ्यो हिं करोति स एकया स तिसृभिः स तिसृभिः’ इति अत्र प्रथमावृत्तौ प्रथमायामृचि त्रिरभ्यासः । द्वितीयावृत्तौ मध्यमायाम् तृतीयावृत्तौ मध्यमोत्तमयोः सोऽयं सप्तदशस्तोम इति । अन्यत्पूर्ववत् ।

एकविंशस्तोमेन स्तुतिं दर्शयति—

तं विश्वे देवा आगच्छंस्त एनमब्रुवन्नति
नोऽर्जस्याकाशं नः कुर्विति स नास्तुतोऽ-
तिस्रक्ष्य इत्यब्रवीत्स्तुत नु मेति तथेति
तं तं एकविंशेन स्तोमेनास्तुवंस्तान्स्तु-
तोऽत्यार्जत ते यथालोकमगच्छन्, इति ।

एकविंशस्तोमस्य स्वरूपं छन्दोगैरेवमान्नायते—‘सप्तभ्यो हिं करोति । तिसृभिः स तिसृभिः स एकया सप्तभ्यो हिं करोति स एकया स तिसृभिः स तिसृभिः सप्तभ्यो हिं करोति स तिसृभिः स एकया स तिसृभिः’ इति प्रथमपर्याये त्र्यृचस्योत्तमाया ऋचः सकृत्पाठः । द्वितीयपर्याये प्रथमायाः सकृत्पाठस्तृतीयपर्याये मध्यमायाः सकृत्पाठः । अथ शिष्टानां तु सर्वत्र त्रिसृचिः सोऽयमेकविंशस्तोम इति । अन्यत्पूर्ववद्धारयेयम् ।

स्तोमचतुष्टयमुपसंहरति—

एकैकेन वै तं देवाः स्तोमेनास्तुवंस्तान्स्तु-
तोऽत्यार्जत ते यथालोकमगच्छन्, इति ।

अग्निष्टोमप्रयोगे चतुर्णामुक्तानां स्तोमानां विकल्पशङ्काव्यावृत्त्यर्थं समुच्चयं विधत्ते—

अथ हैनमेष एतैः सर्वैः स्तोमैः
स्तौति यो यजते , इति ।

अर्थवादवैलक्षण्येन विधित्वं द्योतयितुमथशब्दः । योऽग्निष्टोमेन यजत एष एतैश्चतुर्भिः स्तोमैः स्तुवीत ।

अनुष्ठानतुः स्वर्गप्राप्तिफलस्य सिद्धत्वात्तेन सह समुच्चित्य वेदितुरपि
फलं दर्शयति—

यश्चैनमेवं वेदाती तु तमर्जाताः(जते), इति ।

यजमानो येन प्रकारेण यजतेऽनेनैव प्रकारेणैनमग्निष्टोमं यश्च वेदं तमपि
वेदितारं द्वारनिरोधमतिलङ्घ्याञ्जातै(जत ए)व प्रापयत्येव । अती त्विति
दीर्घच्छान्दसः ।

वेदनमात्रेणानुष्ठानसमफलत्वं प्रतिपादयितुं पुनरप्याह—

अति ह वा एनमर्जते स्वर्गं
लोकमभि य एवं वेद ॥ ४२ ॥

वेदनमात्रेण सिद्धेऽपि फले कर्मभूयस्त्वात्फलभूयस्त्वमिति न्यायेनानुष्ठान-
वैधर्म्यं नास्ति ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्रा-
ह्मणभाष्ये चतुर्दशाध्याये चतुर्थः खण्डः ॥४॥ (४२) [११३]

अथाग्निष्टोमादिशब्दनिर्वचनेन प्रशंसति—

स वा एषोऽग्निरेव यदग्निष्टोमस्तं यदस्तुवंस्तस्मा-
दाग्निस्तोमस्तमग्निस्तोमं सन्तमग्निष्टोम इत्याच-
क्षते परोक्षेण परोक्षप्रिया इव हि देवाः, इति ।

योऽयमग्निष्टोमोऽस्ति स एष साक्षादग्निरेव स्वशरीरमेव त्रिभिश्छन्दोभि-
स्त्रिभिः सवनैश्च विभज्य क्रतोर्निष्पादितत्वात् । तं क्रतुरूपमग्निं यद्यस्मात्का-
णाद्देवा अस्तुवंस्तस्मादाग्निविषयस्तुतियुक्तत्वादयं क्रतुरग्निस्तोम इत्येतन्ना-
मकः । तन्नामयुक्तं क्रतु(तुं) परोक्षनाम्ना व्याहर्तुं सकारतकारयोः षकारटका-
णादिश्याग्निष्टोम इति वैदिका आचक्षते । वर्णान्तरेणाव्यवहितार्थप्रतीतिर-
रितं नाम परोक्षमित्युच्यते । यस्माल्लोके देवाः पूज्या आचार्यादयः परोक्षना-
मप्रिया एव तस्मात्क्रतोरपि तद्युक्तम् ।

नामान्तरस्य निर्वचनं दर्शयति—

तं यच्चतुष्टया देवाश्चतुर्भिः स्तोमैरस्तुवंस्तस्मा-

चतुस्तोमस्तं चस्तुतोमं सन्तं चतुष्टोम इत्या-
चक्षते परोक्षेण परोक्षप्रिया इव हि देवाः, इति ।

चतुष्टयाश्चतुर्विधा वसवो रुद्रा आदित्या विश्वे देवाश्चेति । स्तोमाश्च त्रि-
त्पञ्चदशः सप्तदश एकविंश इत्येवं चत्वारः । चतुष्टोमनामनिर्वचनं पूर्वा-
जनीयम् ।

ज्योतिष्टोमनामनिर्वचनं दर्शयति—

अथ यदेनमूर्ध्वं सन्तं ज्योतिर्भूतमस्तुवंस्तस्माज्ज्यो-
तिस्तोमस्तं ज्योतिस्तोमं सन्तं ज्योतिष्टोम इत्या-
चक्षते परोक्षेण परोक्षप्रिया इव हि देवाः, इति ।

अथ नामद्वयानन्तरं तृतीयं नाम कथ्यत इति शेषः । अग्निर्भूमिमा-
द्युलोकपर्यन्तमूर्ध्वावस्थितस्तथा प्रकाशमानत्वाज्ज्योतिर्भूतस्तं तादृशं ।
अस्तुवंस्तस्माज्ज्योतिस्तोमः । ज्योतिषः स्तोमः स्तुतिरस्मिन्क्रतौ स ज्यो-
स्तोमः । अन्यत्पूर्ववत् ।

नामनिर्वचनेन प्रशस्य पुनरप्याद्यन्तराहित्येन प्रशंसति—

स वा एषोऽपूर्वोऽनपरो यज्ञक्रतुर्यथा
रथचक्रमनन्तमेवं यदग्निष्टोमस्तस्य
यथैव प्रायणं तथोदयनम्, इति ।

स एषोऽग्निष्टोमः पूर्वापररहितः पूर्वं आदिरपरोऽन्तः आद्यन्तररहितो य-
क्रतुः । यथा लोके रथचक्रमनन्तं पुनः पुनः परिवर्तमानस्य रथचक्रस्यापि
दिरयमन्त इति विभागः कर्तुं न शक्यते तस्मादिदमन्तररहितम् । आदिररहित-
स्याप्येतदुपलक्षणम् । एवं क्रतुरपि । ननु प्रायणीयेष्टिरादिरुदयनीयेष्टिर-
इति चेत् । मैवम् । योऽग्निष्टोमोऽस्ति तस्य यादृशं प्रायणीयं कर्म तादृशमेवं
दयनीयं कर्म तयोः समानधर्मकत्वात् ततो विवेक्तुमशक्यत्वादाद्यन्तररहितः क्रतुः

उक्तमर्थं मन्त्रोदाहरणेन द्रढयति—

तदेषाऽग्नि यज्ञगाथा गीयते यदस्य पूर्वमपरं
तदस्य यदस्यापरं तद्वस्य, पूर्वम् । अहेरिव सर्पणं
शाकलस्य न विजानन्ति यतरत्परस्तादिति, इति ।

सर्वेऽपि सुभाषितत्वेन गीयत इति गाथा यज्ञविषया गाथा । तत्तस्मिन्न-
 शिष्टोमस्याऽऽद्यन्तयोः प्रायणीयोदयनीययोरेव विषये काचिदेषा यज्ञगाथाऽ-
 विद्वर्गीयते सर्वतः पठ्यते यदस्येत्यादिगाथा । अस्याग्निष्टोमस्य यत्पूर्वमुपक्रम-
 णं कर्मास्ति तदेवास्यापरं समाप्तिरूपं कर्म । यद्दु यदप्यस्यापरं समाप्तिपरं तद्दु
 हेवास्य पूर्वमुपक्रमरूपम् । आदित्यः प्रायणीयश्चरुरादित्य उदयनीयश्चरुरिति
 इत्यदेवतयोरुभयत्रैकविधत्वात्तयोरेकत्वोपचारः । आद्यन्तयोरपरिज्ञाने पूर्वं
 ब्राह्मणे रथचक्रदृष्टान्तो दर्शितः । मन्त्रे त्वन्यो दृष्टान्त उच्यते । शाकलशब्दः
 सर्पविशेषवाची । शाकलनाम्नोऽहेः सर्पविशेषस्य यथा सर्पणं गमनं तथैवाय-
 णाग्निष्टोमः । स च सर्पणकाले मुखेन पुच्छस्य दंशनं कृत्वा वलयाकारो भवति
 त्व किं मुखं किं वा पुच्छमिति न ज्ञायत एवमत्राप्यदितिदेवताकस्य चरोः
 साम्ये सति प्रायणीयोदयनीययोर्यतरत्कर्म परस्तात्पश्चाद्भावि यतरश्च पूर्व-
 भावि किमपि न विजानन्ति ।

अस्य गाथायास्तात्पर्यं संक्षिप्य दर्शयति—

यथा ह्येवास्य प्रायणमेवमुदयनमसदिति, इति ।

अस्याग्निष्टोमस्य प्रायणं प्रारम्भो यादृश एवमुदयनं समाप्तिरसदस्ति भव-
 तीत्यर्थः ।

अत्र कंचिदाक्षेपमुद्भावयति—

तदाहुर्यत्रिवृत्प्रायणमेकविंशमुद-
 यनं केन ते समे इति, इति ।

पूर्वोदाहृतत्रिवृत्स्तोमः प्रातःसवनान्तौ प्रयोज्यत्वात्प्रायणमुपक्रमरूपम् ।
 एकविंशस्तोमस्तु तृतीयसवनान्ते प्रयोज्यत्वादुदयनं समाप्तिरूपम् । केन कार-
 णेन ते प्रायणोदयने समे भवेतामित्याक्षेपः ।

तत्र परिहारं दर्शयति—

यो वा एकविंशस्त्रिवृद्वै सोऽथो यदुभौ तृचौ
 तृचिनाविति ब्रूयत्तेनेति ॥ ४३ ॥ इति ।

योऽयमेकविंशस्तोमोऽस्ति स एव त्रिवृद्वगन्तव्यः स्तोमत्वाकारेण तयो-
 रैकविधत्वात् । अथो अपि च यद्यस्मात्कारणात्स्तोमद्वयाश्रयभूतावुभौ तृचौ
 तृचिनौ त्र्यृचि(च)त्वधर्मयुक्तौ । तत्र त्रिवृत्स्तोमाश्रयस्योपास्मै गायता नर
 इति सूक्तस्य त्र्यृचत्वधर्मः प्रसिद्ध एव । एकविंशस्तोमाश्रयस्य यज्ञा यज्ञा वो

अग्रय इति सूक्तस्य प्रगाथे द्वे एव तस्मिन्मृचावाभ्रायेते । तथाऽपि स्तोत्रकान् प्रग्रथनेन पादानावर्त्य त्र्यृचत्वं संपाद्यते । तेन त्र्यृचत्वधर्मोपेतत्वकारणेन द्वयोः स्तोमयोरेकविधत्वमित्युत्तरं ब्रूयात् ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मणभाष्ये चतुर्दशध्याये पञ्चमः खण्डः ॥ ५ ॥ (४३) [११४]

पुनरादित्यसाम्येन प्रशंसति—

यो वा एष तपत्येषोऽग्निष्टोम एष साह्वस्तं
सहैवाह्ना संस्थापयेयुः साह्नो वै नाम, इति ।

य एव प्रसिद्ध एषोऽस्मत्प्रत्यक्ष आदित्यस्तपति, एषोऽग्निष्टोमस्तयोरदि-
त्याग्निष्टोमयोः सदृशत्वात् । कथं साम्यमिति तदुच्यते । एषोऽग्निष्टोम आदि-
त्यवत्साह्व आदित्योऽह्ना सह वर्तते तथाऽयमपि । तमग्निष्टोमं यत एकेनाह्ना समा-
पयेयुस्तस्मादादित्यस्येव साह्व इति क्रतोर्नाम संपन्नम् ।

इदानीमग्निष्टोमानुष्ठाने त्वरां निषेधति—

तेनासंत्वरमाणाश्चरेयुर्यथैव प्रातःसवन
एवं माध्यंदिन एवं तृतीयसवन एवमु
ह यजमानोऽप्रमायुको भवति, इति ।

यस्मादेकमहः साकल्येनानुष्ठानाय पर्याप्तं तेन कारणेन सर्वेऽप्यृत्विजोऽसं-
त्वरमाणास्त्वरामकुर्वन्त उत्तरोत्तरानुष्ठानं सम्यक्पर्यालोचयन्तश्चरेयुरनुतिष्ठेयुः ।
यथैव प्रातःसवने मध्यरात्रादूर्ध्वमारभ्य मध्याह्नात्पूर्वकालस्यानुष्ठानपर्याप्तत्वा-
न्नास्ति त्वरैवमुत्तरयोरपि सवनयोः । एवमु हानेनैव प्रकारेण शनैरनुष्ठाने सति
बुद्धिसमाधानेनाङ्गलोपाभावाद्यजमानोऽप्रमायुकोऽपमृत्युरहितो भवति ।

विपक्षे बाधकं दर्शयति—

यद्वा इदं पूर्वयोः सवनयोरसंत्वरमाणाश्च-
रन्ति तस्माद्धेदं प्राच्यो ग्रामता बहुलाविष्टा
अथ यद्धेदं तृतीयसवने संत्वरमाणाश्चरन्ति
तस्माद्धेदं प्रत्यञ्चि दीर्घारण्यानि भवन्ति
तथा ह यजमानः प्रमायुको भवति, इति ।

यद् वै यदि प्रथमद्वितीययोः सवनयोः कालसंकोचाभावादसंस्वरमाणा
 इदं कर्म चरन्त्यनुतिष्ठेयुस्तदानीं तस्माद् तस्मादेवाङ्गलोपाभावात्कारणादिदं
 दृश्यते । किमिदमिति तदुच्यते । प्राच्यो ग्रामताः पूर्वदिग्वातिनो ग्रामसमूहा
 गूलाविष्टा बहुभिर्जनैः संपूर्णा भवन्ति । अथ तद्विपर्ययेण यद् यदि तृतीय-
 सवने कालसंकोचमाशङ्क्य संस्वरमाणा अतित्वरया युक्ता इदं कर्म चरन्त्यनु-
 तिष्ठन्ति तस्माद् तदानीमङ्गवैकल्यसंभवादेवेदं लोके दृश्यते प्रत्याञ्चि पश्चिमदि-
 वर्तीनि दीर्घारण्यानि जनशून्यानि भवन्ति । तथा ह तादृशेन संभाविताङ्गवै-
 कल्पयुक्तेनानुष्ठानेन यजमानः प्रमायुको भवति । अपमृत्युना म्रियत इत्यर्थः ।
 विपक्षे बाधकमुक्त्वा स्वपक्षं निगमयति—

तेनासंस्वरमाणाश्चरेयुर्यथैव प्रातःसवन
 एवं माध्यंदिन एवं तृतीयसवन एवमु
 ह यजमानोऽप्रमायुको भवति, इति ।

अथ त्रिषु सवनेषु शस्त्रस्योत्तरोत्तरं ध्वन्याधिक्यं विधत्ते—

स एतमेव शस्त्रेणानु पर्यावर्तेत यदा वा एष
 प्रातरुदेत्यथ मन्द्रं तपति तस्मान्मन्द्रया वाचा
 प्रातःसवने शंसेदथ यदाऽभ्येत्यथ बलीयस्त-
 पति तस्माद्बलीयस्या वाचा मध्यंदिने शंसे-
 दथ यदाऽभितरामेत्यथ बलिष्ठतमं तपति
 तस्माद्बलिष्ठतमया वाचा तृतीयसवने शंसे-
 देवं शंसेद्यदि वाच ईशीत वाग्धि शस्त्रं यथा
 तु वाचोत्तरोत्तरिण्योत्सहेत समापनाय तथा
 प्रतिपद्येतैतत्सुशस्ततममिव भवति, इति ।

स होतैतमेवाऽऽदित्यमनुसृत्य शस्त्रेण पर्यावर्तेत यथा यथाऽऽदित्य उक्त-
 तिराधिक्येन तपति तथा तथैवोत्तरोत्तरध्वन्याधिक्येन होता शंसेत् । यदा
 ऽऽ इत्यादिना तदेव स्पष्टी क्रियते । यस्मिन्नेव काल एष आदित्यः प्रातरुदेति
 प्रातःकालमभिव्यञ्जयितुमुदितो भवति, अथ तदानीं मन्द्रमल्पं यथा भवति
 तपति तस्मादादित्यमनुवर्तमानो होता प्रातःसवने मन्द्रया स्वल्पध्वन्युपे-
 षा वाचा शंसेत् । अथ प्रातःकालाङ्गुर्ध्वं यदाऽभ्येति मध्याह्नकालं निष्पाद-

यितुमाभिमुख्येनोर्ध्वं गच्छति, अथ तदानीं सूर्यो बलीयः प्रबलं यथा भवति तथा तपति तस्माद्दोताऽपि बलीयस्या प्रबलध्वनियुक्तया वाचा मर्ध्यादौ शंसेत् । अथ मध्याह्नादूर्ध्वं यदा सूर्योऽभितरामेति पश्चिमाभिमुखानां पुरुषाणामत्यन्तमाभिमुख्येन गच्छति, अथेदानीमादित्यो बलिष्ठतमं तपति मध्याह्नात्तापादप्यत्यन्तं प्रबलस्तापो भवति भूमौ दिक्षु चोष्णत्वबाहुल्यात् । तस्मात्तदानीं होता माध्यंदिनसवनध्वनेरप्यधिकध्वनियुक्तया वाचा तृतीयसवः शंसेत् । यद्ययं होता वाच ईशीतेश्वरो भवेद्दृश्यवाकस्याच्छ्लेष्मादिदोषेण ध्वनेर्मार्द्यं न प्राप्नुयात्तदानीं येन ध्वनिना तृतीयसवने प्रारम्भः कृत एवं तेन ध्वनिना शंसेत् । किमर्थं ध्वन्याधिक्यमिति तदुच्यते । यस्माद्वागेव शस्त्रं वा निष्पाद्यत्वात्समाद्यया तु यादृशध्वनियुक्तयेव वाचोत्तरोत्तरिण्योत्तरोत्तराणि वृद्धिभाजा समापनायोत्सहेत शस्त्रं समापयितुमुत्साहवान्भवेत् । न तु मनीचध्वनिर्भवेत् । तथा(या) तथाविधध्वन्युपेतया वाचा शस्त्रं प्रतिपद्येत प्राभेत । तदेतदुक्तलक्षणोपेतं शस्त्रं मुशस्तममिव भवति श्रुतिवैकल्यराहित्येन त्यन्तं शस्तमेव भवति ।

ननु तृतीयसवने त्वरामन्तरेण शनैः शंसेदिति पूर्वोक्तं तथा सति कास्याल्पत्वेन समापनात्प्रागेव सूर्योऽस्तमियादित्याशङ्क्य वस्तुतोऽस्तमयाभावात्प्राप्ति दोष इत्यभिप्रेत्याऽऽह—

स वा एष न कदाचनास्तमेति नोदेति, इति ।

अस्तमयः स्वरूपनाशः । उदयः सूर्योत्पत्तिः । न हि सूर्यस्य कदाचिदस्वरूपनाशोत्पत्ती विद्येते ।

कथं तर्हि जनानां सूर्यास्तमयव्यवहार इत्याशङ्क्याऽऽह—

तं यदस्तमेतीति मन्यन्तेऽह एव तदन्त-
मित्वाऽथाऽऽत्मानं विपर्यस्यते रात्री-
मेवावस्तात्कुरुतेऽहः परस्तात्, इति ।

यद्यदा प्राणिनः सूर्योदयादूर्ध्वं यामचतुष्टयानन्तरं सूर्योऽस्तमेतीति तं सूर्यमस्तमितं मन्यन्ते तत्तदानीं सूर्यस्तत्प्राणियुक्ते देशे प्रकाशरूपस्याह एवान्तमित्वा समाप्तिं प्राप्याथानन्तरं स्वात्मानं विपर्यस्यते विपर्यस्तं करोति । का विपर्यास इति स उच्यते । अवस्तादतीते देशे रात्रिमेव कुरुते परस्तादागामिनि देशेऽहः कुरुते । अयमर्थः । मेरोः प्रदक्षिणं कुर्वन्नादित्यो यद्देशवासिनप्राणिनां दृष्टिपथमागच्छति तद्देशवासिभिरयमुदेतीति व्यवह्रियते । यद्देशवासिन

दृष्टिपथमतिक्रम्य सूर्ये गते सति सूर्योऽस्तमेतीति तद्देशवासिभिर्व्यवह्रियते ।
 अतस्तस्मिन्देशे रात्रिर्भवति । आदित्येन गन्तव्ये देशान्तरे तद्देशवासिभिः
 प्राणिभिः सूर्यस्य दृष्टत्वादहर्भवति । एवं च सति सूर्यस्य विनाशरूपोऽस्तमयः
 कदाचिदपि नास्तीति सिद्धम् ।

अनेनैव न्यायेन सूर्यस्य स्वरूपोत्पत्तिलक्षणोदयाभावं दर्शयति—

अथ यदेनं प्रातरुदेतीति मन्यन्ते रात्रे-
 रेव तदन्तमित्वाऽथाऽऽत्मानं विपर्यस्यतेऽ-
 हरेवावस्तात्कुरुते रात्रिं परस्तात् , इति ।

पूर्ववद्वाख्येयम् ।

परमार्थतोऽस्तमयस्याभावं निगमयति—

स वा एष न कदाचन निम्नोचति, इति ।

निम्नोचनमस्तमयः । एतस्योपलक्षणत्वान्न कदाचिदुदेतीत्यपि द्रष्टव्यम् ।

वेदनं प्रशंसति—

न ह वै कदाचन निम्नोचत्येतस्य ह
 सायुज्यं सरूपतां सलोकतामश्रुते य
 एवं वेद य एवं वेद ॥ ४४ ॥ इति ।

वेदितुरस्तमयाभावो नामापमृत्युराहित्यमिह जन्मानि तादृशो भूत्वा पश्चा-
 देतस्याऽऽदित्यस्य सहवाससमानरूपत्वसमानलोकत्वानि प्राप्नोति । न च
 सहवासेनैव समानलोकत्वं सिध्यतीति वाच्यम् । कदाचिदपि स्वेच्छया पृथग-
 वस्थानेऽपि तल्लोकभ्रंशो नास्तीति विवक्षया समानलोकत्वमुच्यते । अभ्या-
 सोऽभ्यायसमाप्त्यर्थः ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
 भाष्ये चतुर्दशाध्याये षष्ठः खण्डः ॥ ६ ॥ (४४) [११९]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्ना-
 ज्यधुरंधरसायणाचार्यकृतावैतरेयब्राह्मणभाष्ये

चतुर्दशोऽध्यायः ॥ १४ ॥

अथ पञ्चदशोऽध्यायः ।

अग्निष्टोमः सर्वयज्ञक्रतूनां

योनित्वेनास्तूयत प्राक्परस्तात् ।

देवैः स्तोमैः संस्तुतोऽसौ चतुर्भि-

र्वाचा मन्द्रैर्मध्यमैरुत्तमैश्च ॥ १ ॥

अथेष्टिसंस्यादिकं वक्तव्यम् । तत्र दीक्षणीयेष्टेः संस्थामाख्यायिकया दर्शयति—

यज्ञो वै देवेभ्योऽन्नाद्यमुदक्रामत्ते देवा अब्रु-
वन्यज्ञो वै नोऽन्नाद्यमुदक्रमीदन्विमं यज्ञम-
न्नमन्विच्छामेति तेऽब्रुवन्कथमन्विच्छामेति
ब्राह्मणेन च च्छन्दोभिश्चेत्यब्रुवंस्ते ब्राह्मणं
छन्दोभिरदीक्षयंस्तस्यान्तं यज्ञमतन्वतापि
पत्नीः समयाजयंस्तस्माद्वाप्येतर्हि दीक्षणी-
यायामिष्टावान्तमेव यज्ञं तन्वतेऽपि पत्नीः
संयाजयन्ति तमनुन्यायमन्ववायन् , इति ।

पुरा कदाचिद्यज्ञो ज्योतिष्टोमाख्यः केनापि निमित्तेनापरक्तः सन्देवेभ्यः
सकाशादुदक्रामन्निष्क्रान्तवान् । तस्मिन्नुत्क्रान्ते तत्फलरूपमन्नाद्यमुदक्रामत् ।
ततो देवाः परस्परमिदमब्रुवन्यदेतदुभयमस्मदीयमुदक्रामत्तदेतदुभयं सर्वत्रान्वि-
च्छामान्वेषणं करवाम । तत्र कथमन्वेषणमित्युपायं विचार्य ब्राह्मणमृत्विग्य-
जमानरूपं गायत्र्यादिच्छन्दांसि च तदन्वेषणोपायत्वेन निश्चित्य तैश्छन्दो-
भिर्ब्राह्मणं यजमानरूपमदीक्षयन्दीक्षणीयेष्ट्या संस्कृतवन्तः । तस्य ब्राह्मणस्य
यज्ञं दीक्षणीयेष्टिरूपमान्तं समाप्तिपर्यन्तमतन्वत विस्तारितवन्तः । तं यज्ञम-
नुष्ठाय पत्नीनामिका देवता अपि समयाजयन्पत्नीसंयाजानुष्ठानमपि कृत-
वन्त इत्यर्थः । यस्मादेवं देवैः कृतं तस्मादेव कारणादिदानीमपि दीक्षणी-
यायामिष्टौ चोदकप्राप्तं यज्ञं समाप्तिपर्यन्तमनुतिष्ठन्ति । पत्नीसंयाजानप्यनु-
तिष्ठन्ति । उत्तरकालीनाङ्गव्यावृत्तये पत्नीसंयाजग्रहणम् । पत्नीसंयाजैरेव
समाप्तिरित्यभिप्रेत्याऽऽन्तमित्युक्तम् । तं देवैः कृतमनुन्यायमनुक्रमगतमनुष्ठान-

पश्चान्मनुष्या अप्यन्ववायन्नवगतवन्तोऽनुष्ठितवन्त इत्यर्थः । तमनुन्याय-
ति वाक्यमुत्तरशेषत्वेन वा योज्यम् ।

दीक्षणीयेष्टेः पत्नीसंयाजेषु समाप्तिं दर्शयित्वा प्रायणीयस्य शंयुवाके
समाप्तिं दर्शयति—

ते प्रायणीयमतन्वत तं प्रायणीयेन नेदीयोऽ-
न्वागच्छंस्ते कर्मभिः समत्वरन्त तच्छंय्व-
न्तमकुर्वंस्तस्माद्वाप्येतर्हि प्रायणीयं शंय्व-
न्तमेव भवति तमनुन्यायमन्ववायन् , इति ।

तं देवाः प्रायणीयाख्यं कर्मानुष्ठितवन्तः प्रायणीयेन कर्मणा तं पूर्वोक्तदी-
क्षणीयेष्टिरूपं ज्योतिष्टोमरूपं वा यज्ञं नेदीयोऽत्यन्तसमीपे यथा भवति तथै-
वान्वगच्छन्ननुष्ठितवन्तः । दीक्षणीयेष्टेरूर्ध्वं चिरं व्यवधानमकृत्वा प्रायणीय-
मनुष्ठितवन्त इत्यर्थः । ते देवाः कर्मभिः प्रायणीयाङ्गरूपैः समत्वरन्त सम्य-
स्वरां कृतवन्तः । दीक्षणीयेष्टिवत्पत्नीसंयाजपर्यन्तं नान्वतिष्ठन्किन्तु त्वरां
कृत्वा पत्नीसंयाजेभ्यः पूर्वमेव शंयुवाकपर्यन्तं कृत्वोपरताः । तस्माद्दे-
सादि पूर्ववत् ।

अथाऽऽतिथ्येष्टेरन्तं दर्शयति—

त आतिथ्यमतन्वत तमातिथ्येन नेदीयोऽ-
न्वागच्छंस्ते कर्मभिः समत्वरन्त तदि-
कान्तमकुर्वंस्तस्माद्वाप्येतर्ह्यातिथ्यमिळा-
न्तमेव भवति तमनुन्यायमन्ववायन् , इति ।

अनुयाजेभ्यः पूर्वं यदिदोपाहानं तदन्तमेवाऽऽतिथ्येष्टिकर्म कृत्वोपरताः ।
न्यत्पूर्ववद्वाख्येयम् ।

अथोपसत्स्वनुष्ठेयं दर्शयति—

त उपसदोऽतन्वत तमुपसद्भिर्नेदीयोऽन्वाग-
च्छंस्ते कर्मभिः समत्वरन्त ते तिस्रः सामिधे-
नीरनूच्य तिस्रो देवता अयजंस्तस्माद्वाप्येत-
र्ह्युपसत्सु तिस्र एव सामिधेनीरनूच्य तिस्रो

देवता यजन्ति तमनुन्यायमन्ववायन्, इति ।

तिस्रः सामिधेन्य आश्वलायनेन दर्शिताः—‘उपसद्याय मीद्वलुष इति ति
एकैकां त्रिरनवानं ताः सामिधेन्यः’ इति । अग्निः सोमो विष्णुश्चेत्यास्तास्ति
देवताः । स्पष्टमन्यत् ।

अथाग्नीषोमीयपशावनुष्ठेयं दर्शयति—

त उपवसथमतन्वत तमुपवसथ्येऽहन्याप्नुवं-
स्तमाप्त्वाऽऽन्तं यज्ञमतन्वतापि पत्नीः सम-
याजयंस्तस्माद्वाप्येतर्ह्युपवसथ आन्तमेव यज्ञं
तन्वतेऽपि पत्नीः संयाजयन्ति, इति ।

उपवसथशब्देन सोमयागसमीपवासितत्वात्पूर्वास्मिन्नहन्यनुष्ठेयोऽग्नीषोमीय
पशुर्विवक्षितः । तं पशुं देवा उपवसथ्येऽहनि सोमयागदिनात्पूर्वेषुः प्राप्नु-
न्प्राप्य च तं यज्ञं समाप्तिपर्यन्तमनुष्ठितवन्तः । पत्नीसंयाजानप्यन्वतिष्ठन्
दीक्षणीयेष्टिवत्पत्नीसंयाजान्तत्वमेव द्रष्टव्यम् । स्पष्टमन्यत् ।

उक्तास्विष्टिषु होतुरनुवचनस्य मन्द्रस्वरं विधत्ते—

तस्मादेतेषु पूर्वेषु कर्मसु शनै-
स्तरां शनैस्तरामिवानुब्रूयात्, इति ।

यस्मादग्नीषोमीयात्पूर्वभावित्वेनोपक्रमरूपा दीक्षणीयादयस्तस्मादेतेषु पूर्वं
दीक्षणीयाद्युपसदन्तेषु कर्मसु शनैस्तरामिवात्यन्तनीचस्वरेणैव होताऽनुब्रूयात्
अग्नीषोमीयपशौ होतुरनुवचने ध्वनेरिळा(डा)नुसारित्वं विधत्ते—

अनूत्सारमिव हि ते तमायंस्तस्मादुपव-
सथे यावत्या वाचा कामयीत ताव्रत्याऽ-
नुब्रूयादाप्तो हि स तर्हि भवतीति, इति ।

अनूत्सारमुत्तरोत्तरभावी सार उत्सारस्तमनुसृत्याननुमृत्येति तस्यार्थः
दीक्षणीयेष्टेः सारभूता प्रायणीयेष्टिः । तदपेक्षया सोमयागस्य समीपवर्तित्वात्
एवमातिथ्यादिषु द्रष्टव्यम् । ईदृशमुत्तरोत्तरसारमनुमृत्य ते देवास्तं सोमयाग
मायन्प्राप्तवन्तः । तस्मादत्यन्तसार उपवसथेऽग्नीषोमीयपशौ होता यावत्
वाचा कामयीत यावन्तमुच्चध्वनिमिच्छेत्तावता ध्वनिनाऽनुवचनं कुर्यात्
तर्हि तस्मिन्नग्नीषोमीयपशुकाले स सोमयागः प्राप्ती भवतीति होतुरभिप्रायः

गोक्षेऽप्यभीष्टे वस्तुनि बन्धौ वा चिरकालेन प्राप्ते जाते हर्षद्योतनायोश्चध्व-
निना गानं कुर्वन्ति तद्वदत्रापि द्रष्टव्यम् ।

देवानां यज्ञप्राप्त्युपायमभिधायान्नाद्यप्राप्त्युपायं दर्शयति—

तमाप्त्वाऽब्रुवंस्तिष्ठस्व नोऽन्नाद्यायेति स
नेयब्रवीत्कथं वस्तिष्ठेयेति तानीक्षतैव तमब्रु-
वन्ब्राह्मणेन च नश्छन्दोभिश्च सयुग्भूत्वाऽ-
न्नाद्याय तिष्ठस्वेति तथेति तस्माद्वाप्येतर्हि
यज्ञः सयुग्भूत्वा देवेभ्यो हव्यं वहति
ब्राह्मणेन च च्छन्दोभिश्च ॥ ४५ ॥ इति ।

ते देवास्तं ज्योतिष्टोमयज्ञं प्राप्येदमब्रुवन् । हे यज्ञ नोऽस्माकमन्नाद्यसि-
द्ध्यर्थं तिष्ठस्व स्थितिं कुर्विति । स यज्ञस्तद्वाक्यं निराकरोत् । अन्नाद्यनि-
ष्पादकं साधनमन्तरेण वो युष्मदर्थं कथं स्थितः स्यामिति स्वाभिप्रायमब्र-
वीत् । तेष्वनुग्रहद्योतनाय तान्देवानीक्षतैव पश्यन्नेवाऽऽस्त न तूपेक्षां कृतवान् ।
ततो देवा यज्ञस्याभिप्रायं ज्ञात्वा ते देवास्तं यज्ञमिदमब्रुवन् । हे यज्ञ नोऽस्म-
दर्थं त्वं साधनेन ऋत्विग्यजमानरूपेण ब्राह्मणेन तत्तन्मन्त्रगतैश्छन्दोभिश्च
सयुग्भूत्वा सहावस्थितो भूत्वा पश्चादन्नाद्याय तिष्ठस्वाङ्गी कुर्विति । तथा
यज्ञोऽप्यङ्गी चकार । यस्मादेवं तस्मादिदानीमपि यज्ञो ब्राह्मणमन्त्रसहितो
भूत्वा देवेभ्योऽन्नाद्यरूपं हविर्वहति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्म-
णभाष्ये पञ्चदशाध्याये प्रथमः खण्डः ॥ १ ॥ (४५) [११६]

दीक्षणीयादिष्वग्नीषोमीयान्तेषु होतुर्ध्वनिविशेषं विधायान्ते ब्राह्मणेन-
त्विजा यज्ञनिष्पत्तिरित्युक्तं तत्र वर्ज्यब्राह्मणविशेषं दर्शयितुं प्रस्तौति—

त्रीणि ह वै यज्ञे क्रियन्ते जग्धं गीर्णं वान्तम्, इति ।

जग्धं भक्षितावशिष्टं भोजनपात्रे स्थितम् । गीर्णमुदरे प्रविष्टम् । वान्तं
सकृदुदरे प्रविश्य पुनर्निर्गतम् । तान्येतानि त्रीणि वर्बद्धिभिर्बद्धे क्रियन्ते ।
कषादिस्थानीयानि त्रीणि वर्ज्यानीत्यर्थः ।

तत्र जग्धस्थानीयं दर्शयित्वा विषेधति—

तद्वैतदेव जग्धं यदाशंसमानमार्त्विज्यं कारयत
उत वा मे दद्यादुत वा मा वृणीतेति तद्द तत्परा-
डेव यथा जग्धं न हैव तद्यजमानं भुनक्ति, इति ।

कश्चिद्वाङ्मण आर्त्विज्यमाशंसते कामयते । केनाभिप्रायेणेति तदुच्यते ।
आर्त्विज्यार्थं यज्ञशालां मयि गते सति यजमानो मे मद्यमुत वा दद्या-
त्किंचिद्धनं वा प्रयच्छेदुत वा मा वृणीत प्रयोगाभिज्ञं मां दृष्ट्वा त्वमार्त्विज्यं
कुर्विति वृणीतेत्येवं धनार्जनलम्पटः सन्ननुष्ठानतात्पर्यरहितो निरन्तरमार्त्विज्यं
कामयते । तादृशं कामयमानं पुरुषं यजमान आर्त्विज्यं कारयत इति यदस्ति
तदेव जग्धम् । यथा लोके जग्धं पात्रस्थितं भक्षितावशिष्टमुच्छिष्टत्वादि-
तरैरस्पृश्यं तथा तद्द तस्मिन्नेव यागे तल्लम्पटस्याऽऽर्त्विज्यं पराडेव निकृ-
ष्टमेव । तच्चादृशमार्त्विज्यं यजमानं न भुनक्ति न पालयति यज्ञो विक्रमो
भवतीत्यर्थः ।

गीर्णमुदाहृत्य निषेधति—

अथ हैतदेव गीर्णं यद्विभ्यदार्त्विज्यं कारयत
उत वा मा न बाधेतोत वा मे न यज्ञ-
वेशसं कुर्यादिति तद्द तत्पराडेव यथा
गीर्णं न हैव तद्यजमानं भुनक्ति, इति ।

यजमानो यस्मिन्ग्रामे यजते तत्र कश्चिद्वाङ्मणो ग्रामणीः प्रभुर्भूत्वा प्रयो-
गकौशलरहितोऽवतिष्ठते । तेनाऽऽर्त्विज्यं वर्जयितुमयं यजमानो विभेति ।
केनाभिप्रायेणेति तदुच्यते । अयमत्र प्रभुर्मयि द्वेषं कृत्वा कालान्तरे मां
बाधेत । अथवेदानीमेव यज्ञवेशसं यज्ञविघातं कुर्यात् । तदुभयं मा भूदित्यने-
नाभिप्रायेण तस्माद्गीर्णं प्राप्नुवन्मार्त्विज्यं तेन प्रभुणा कारयत इति यदस्ति
तदेतद्गीर्णम् । यथा लोके गीर्णमुदरस्थं पुनर्भोगयोग्यं न भवति तथा तद्द
तस्मिन्त्यागे तद्गीर्णमात्रमयुक्तमार्त्विज्यं पराडेव निकृष्टमेव । तच्चादृशं प्रयोग-
कौशलरहितेन प्रभुणा कृतमार्त्विज्यं यजमानं न पालयति ।

वान्तं दर्शयित्वा निषेधति—

अथ हैतदेव वान्तं यदभिशस्यमानमार्त्विज्यं

कारयते यथा ह वा इदं वान्तान्मनुष्या
बीभत्सन्त एवं तस्माद्देवास्तद्ध तत्पराड्वेव
यथा वान्तं न हैव तद्यजमानं भुनक्ति, इति ।

कश्चित्पुरुषः प्रयोगकुशलोऽपि केनचित्पातित्यापवादेन सर्वैर्निन्द्यते तादृ-
शमभिशस्यमानं यजमानः स्वकीयबन्धुत्वादिदाक्षिण्येनापवादपरिहारार्थमा-
त्त्वज्यं कारयत इति यदस्ति तदेतद्दान्तम् । तत्रेदं निदर्शनमुच्यते । यथा
लोके मनुष्या वान्ताद्बीभत्सन्ते वान्तं दृष्ट्वा कश्मलमेतदिति निष्ठीवनं कुर्युरेवं
देवास्तस्मादभिशस्यमानकृतादात्त्वज्यात्सर्वे बीभत्सन्ते । ततो यथा लोके
पान्तमतिनिकृष्टं तथा तस्मिन्त्यज्ञे तदात्त्वज्यमतिनिकृष्टं तच्च यजमानं सर्वथा
पालयति ।

वर्ज्यत्वेनोक्तं त्रिविधमुपसंहरति—

स एतेषां त्रयाणामाशां नेयात्, इति ।

स यजमान एतेषां पूर्वोक्तानां धनलम्पटभयहेत्वभिशस्तानां त्रयाणामा-
त्त्वज्यार्थं मनस्यपेक्षामपि न कुर्यात् ।

अथ प्रमादकृतस्य प्रायश्चित्तं दर्शयति—

तं यद्येतेषां त्रयाणामेकंचिदकाममभ्याभवेत्त-
स्यास्ति वामदेव्यस्य स्तोत्रे प्रायश्चित्तिः, इति ।

यदि कदाचिदेतेषां धनलम्पटादीनां त्रयाणां मध्ये वर्तमानं तं पुरुषमेकं-
चिदेकमप्यकाममबुद्धिपूर्वमभ्याभवेदाभिलक्ष्याऽऽत्त्वज्यं भवेत्तदानीं तस्य वैक-
ल्पस्य प्रायश्चित्तिरस्ति । कुत्रास्तीति तदुच्यते । वामदेव्यस्य स्तोत्रे वामदे-
वमहर्षिणा दृष्टं साम वामदेव्यं कया नश्चित्र आभुवत् [४-३१-१] इत्येत-
स्यामृत्युत्पन्नं तच्च साम त्र्युचे गायन्त उद्गातारः पृष्ठस्तोत्रमनुतिष्ठन्ति । तत्र
कश्चित्प्रयोगविशेषः प्रायश्चित्तिः ।

उक्तं साम प्रशंसति—

इदं वा वामदेव्यं यजमानलोकोऽ-
मृतलोकः स्वर्गो लोकः, इति ।

यजमानस्य लोकः पृथिवी । अमृतलोको मुक्तिपदम् । स्वर्गो देवलोकः ।

इदं वा उक्तलोकत्रयमिदं सर्वमपीदं वामदेव्यम् । कया नश्चित्र इत्यस्यामृच्यु-
त्पन्नमिदं सामगानां प्रसिद्धं वामदेव्याख्यं साम ।

तस्मिन्साम्नि कर्तव्यं प्रायश्चित्तप्रकारं दर्शयति—

तत्रिभिरक्षरैर्न्यूनं तस्य स्तोत्र उपसृप्य
त्रेधाऽऽत्मानं विगृह्णीयात्पुरुष इति, इति ।

तद्वामदेव्यं साम त्रिभिरक्षरैर्न्यूनम् । कया नश्चित्र इत्यादिककृत्युचो गायत्री-
छन्दस्कस्तस्य च च्छन्दसस्त्रिषु पादेषु प्रत्येकमष्टावक्षराण्यपेक्षितानि । अभीषुण
इत्येतस्यां तृतीयस्यामृचि प्रतिपादं सप्तैवाक्षराणि । अतस्त्रिभिरक्षरैर्न्यूनत्वम् ।
तस्य वामदेव्यस्य साम्नः संबन्धिनि स्तोत्र उपसृप्य गानं प्रक्रम्याऽऽत्मानं
स्ववाचकं पुरुष इति शब्दं त्रेधा विगृह्णीयात् । प्रत्यक्षरं विभज्यैकैकस्मिन्पादे
प्रक्षिपेत् । तद्यथा । अभीषुणः सखीनां पु अविता जरितृणां रु शतं भवास्-
तिभिः ष इति प्रक्षिप्य गायेत् ।

उक्तप्रकारेणाऽऽर्त्विज्ये वैकल्यपरिहारं दर्शयति—

स एतेषु लोकेष्व्वात्मानं दधात्यस्मिन्-
जमानलोकेऽस्मिन्नमृतलोकेऽस्मिन्स्वर्गे
लोके स सर्वा दुरिष्टिमत्येति, इति ।

स कृतप्रायश्चित्तो यजमान एतेषु लोकेषु स्वात्मानं स्थापयति । त एव
प्रयो लोका अस्मिन्नित्यादिना स्पष्टी क्रियन्ते । स यजमानः सर्वा दुरिष्टिं
दोषोपेतं यज्ञमत्येत्यतिक्रामति ।

एवं नैमित्तिकमक्षरत्रयप्रक्षेपं विधाय नित्यप्रयोगेऽपि तं विधत्ते—

अपि यदि समृद्धा इव ऋत्विजः स्युरिति ह
स्माऽऽहाथ हैतज्जपेदेवेति ॥ ४६ ॥ इति ।

होत्रादय ऋत्विजो यद्यपि समृद्धा इव धनलाम्पट्यादिपूर्वोक्तवैकल्यरहिता
एष स्युस्ताथाऽप्येतत्पुरुष इत्यक्षरत्रयं स्तोत्रे जपेदेवेत्यैतरेयो मुनिराह स्म ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्म-
णभाष्ये पञ्चदशाध्याये द्वितीयः खण्डः ॥ २ ॥ (४६) [११७]

पूर्वत्र यज्ञो ब्राह्मणेन च्छन्दोभिश्च सयुग्भूत्वा हव्यं वहतीत्युक्तम् । तत्र
ब्राह्मणयुक्तो बक्तव्यविशेषोऽभिहितः ।

अथ च्छन्दःप्रयुक्तं विशेषमाह—

छन्दांसि वै देवेभ्यो हव्यमूद्वा श्रान्तानि
जघनार्थं यज्ञस्य तिष्ठन्ति यथाऽश्वो वाऽश्व-
तरो वोहिवांस्तिष्ठेदेवं तेभ्य एतं मैत्रावरुणं
पशुपुरोळाशमनु देविका हवींषि निर्वपेत्, इति ।

गायत्र्यादीनि च्छन्दांसि देवार्थं हव्यवहनं कृत्वा श्रमं प्राप्य यज्ञस्य जघ-
नार्थं पश्चिमभागे कच्चित्पूर्णां तिष्ठन्ति । यथा लोके कश्चिदश्वो वा गर्दभाश्व-
सार्क्येण जातोऽश्वतरो वोहिवान्भारवहनं कृतवान्सन्दूरदेशे वहनेन श्रान्तस्ति-
ष्ठेदेवेतानि च्छन्दांस्यपि । तेभ्यः श्रान्तेभ्यः श्रमपरिहारार्थं हवींषि निर्वपेत् ।
देविका इति तेषां हविर्विशेषाणां नाम । कस्मिन्काले निर्वाप इति तदुच्यते ।
पश्यावसाने योऽयमनुबन्ध्याख्यः पशुबन्धस्तस्य पशोः संबन्धी मित्रावरुण-
देवताको यः पुरोडाशस्तमनु तस्मिन्ननुष्ठिते पश्चान्निर्वपेत् ।

तत्र प्रथमं हविर्विधत्ते—

धात्रे पुरोळाशं द्वादशकपालं

यो धाता स वषट्कारः, इति ।

धातृनाम्ने देवाय द्वादशसु कपालेषु संस्कृतं पुरोडाशं निर्वपेत् । योऽयं
धातृनामको देवः स वषट्कारस्वरूपः । तेन पुरोडाशेन वषट्कारदेवतायाः
श्रमोऽपगच्छति ।

द्वितीयं हविर्विधत्ते—

अनुमत्यै चरुं याऽनुमतिः सा गायत्री, इति ।

कलाहीने साऽनुमतिः पूर्णे राका निशाकर इत्यभिधानाच्चतुर्दशीमिश्रा पूर्णि-
षाऽनुमतिशब्दवाच्या । तदभिमानिन्या देवताया अपि तदेव नाम । तस्या-
शानुमतेर्गायत्रीरूपत्वात्तदीयः श्रमोऽपगच्छति ।

तृतीयं हविर्विधत्ते—

राकायै चरुं या राका सा त्रिष्टुप्, इति ।

पूर्वव्याख्येयम् ।

चतुर्थपञ्चमे हविषी विधत्ते—

सिनीवालयै चरुं या सिनीवाली सा

जगती कुह्वै चरुं या कुहूः साऽनुष्टुप्, इति ।

सा दृष्टेन्दुः सिनीवाली सा नष्टेन्दुकला कुहूरित्यमावास्याद्वैविध्यमभिं
तम् । तदभिमानिदेवतायास्तदेव नामेति पूर्ववद्योजनीयम् । इतरेषां छन्द
कथं श्रमपरिहार इत्याशङ्क्य सर्वेषामन्येषामुक्तच्छन्दोनुवर्तित्वात्तावतैव श्राप्ति
परिहार इत्यभिप्रेत्याऽऽह—

एतानि वाव सर्वाणि च्छन्दांसि गायत्रं
त्रैष्टुभं जागतमानुष्टुभमन्वन्यान्येतानि
हि यज्ञे प्रतमामिव क्रियन्ते, इति ।

एतान्येव गायत्र्यादीनि चत्वारि सर्वच्छन्दोरूपाणि । अन्यानि तूष्णि
दीनि गायत्र्यादिकमनुसृत्यैव वर्तन्ते । यस्मादेतानि चत्वारि यज्ञप्रयोगे प्रत
मिव प्राचुर्यातिशयेनैव क्रियन्ते प्रयुज्यन्ते तस्मादेतदनुसारित्वमितरेषां युक्ता
उक्तार्थवेदनपूर्वमनुष्ठानं प्रशंसति—

एतैर्ह वा अस्य च्छन्दोभिर्यजतः सर्वै-
श्छन्दोभिरिष्टं भवति य एवं वेद, इति ।

एतैर्गायत्र्यादिभिः सर्वैरुष्णिगादिभिः ।

विद्वत्प्रसिद्ध्या छन्दांसि प्रशंसति—

तद्वै यदिदमाहुः सुधायां ह वै वाजी
सुहितो दधातीति च्छन्दांसि वै तत्सु-
धायां ह वा एनं छन्दांसि दधति, इति ।

वाजोऽन्नं हविलक्षणं तद्युक्तो ज्योतिष्टोमो वाजी । स च सुहितः सम्यग
नुष्ठितः सुधायाममृते स्वर्गे दधाति यजमानं स्थापयतीति शेषः । अनेन प्रका
रेण तद्वै तस्मिन्नेव यज्ञप्रतिपादके शास्त्रे यदिदं वचनमभिज्ञा आहुस्तसु च्छन्दां
सि वै तद्वचनं यथोक्तगायत्र्यादिच्छन्दांस्येवाभिलक्ष्योक्तम् । यस्माच्छन्दां
स्येनं यजमानं सुधायां स्वर्गे स्थापयन्ति तस्माच्छन्दोभिप्रायेणैतद्वच
युक्तम् ।

वेदनं प्रशंसति—

अननुध्यायिनं लोकं जयति य एवं वेद, इति ।

मनसाऽनुध्यातुमनर्हमत्यपूर्वसुखोपेतं लोकं प्राप्नोति ।

अत्र केचित्पूर्वपक्षमुद्गावयति—

तद्वैक आहुर्धातारमेव सर्वासां पुरस्तात्पुरस्तादा-
ज्येन परियजेत्तदासु सर्वासु मिथुनं दधातीति, इति ।

तद् तस्मिन्नेव च्छन्दसां श्रमपरिहारार्थं हविषां पञ्चके केचित्पूर्वपक्षिण
माहुः । सर्वासामनुमत्यादीनां स्त्रीदेवतानां पुरस्तात्पुरुषदेवतारूपं धातार-
ऽऽज्यद्रव्येण परितो यजेत् । सर्वसंग्रहार्थं पुरस्तादिति वीप्सा । तत्तेन
त्र धातृविषयप्रयोगेणाऽऽसु सर्वासु स्त्रीदेवतासु मिथुनं संपादयति ।

तमिमं पूर्वपक्षं दूषयति—

तदु वा आहुर्जामि वा एतद्यज्ञे क्रियते यत्र
समानीभ्यामृग्भ्यां समानेऽहन्यजतीति, इति ।

तदु वै तत्रैव पूर्वोक्तविषये केचिदभिज्ञा एवमाहुः । यत्र यस्मिन्प्रयोगे
समानीभ्यामेकविधाभ्यामृग्भ्यां समानेऽह्नैकस्मिन्नेवाहनि यजति तदेतदनु-
ष्ठानं यज्ञे जामि वै, आलस्यमेव क्रियते संपाद्यते । प्रयुक्तयोरेवर्चोः पुनः
प्रयोगस्य चर्चितचर्वणसदृशत्वात् । धातृदेवताके पुरोडाशे धाता ददातु दाशुष
इति पुरोनुवाक्या । धाता प्रजानामिति याज्या । तत्र यद्युपरितनानामपि
चतुर्णां हविषां पुरस्तादाज्येन धातारं यजेत्तदानीमिदमृग्द्वयं पुनरपि चतुर्वा-
त्पावर्तनीयम् । तथा सति नीरसो यज्ञः फलं दातुं समर्थो न भवेदित्यर्थः ।

कथं तर्हि मिथुनसिद्धिः स्यादित्याशङ्क्य लौकिकदृष्टान्तेन तत्सिद्धि-
मुपादयति—

यदिह वा अपि बह्व्य इव जायाः पतिर्वाव
तासां मिथुनं तद्यदासां धातारं पुरस्ताद्य-
जति तदासु सर्वासु मिथुनं दधाति, इति ।

यदिह वा यद्यपि लोके जाया बह्व्य इव बहुसंख्याका एव स्युस्तथाऽपि
पतिर्वाव पतिरेक एव संस्तासां मिथुनं संपादयति । तथा सति यथासामनु-
मत्यादीनां पुरस्ताद्धातारं सकृदेव यजति तदानीमासु सर्वास्वनुमत्यादिषु स
एव भ्राता मिथुनं संपादयति ।

वक्ष्यमाणैर्हविर्भिः सांकर्यशङ्कां वारयितुमुक्तार्थं विविच्य निगमयति—

इति नु देविकानाम् ॥ ४७ ॥ इति ।

अनेनोक्तप्रकारेण देविकाभिधानां देवतानां हवींष्युक्तानीति शेषः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये पञ्चदशाध्याये तृतीयः खण्डः ॥ ३ ॥ (४७) [११८]

हविरन्तराणि प्रतिजानीते—

अथ देवीनाम्, इति ।

अथ देवीनामकानां देवतानां हवींषि निर्वपेदिति शेषः ।

तत्र प्रथमं हविर्विधत्ते—

सूर्याय पुरोळाशमेककपालं यः सूर्यः

स धाता स उ एव वषट्कारः, इति ।

एककपालं निर्वपेदिति शेषः । सूर्यस्य पूर्वोक्तं धातृस्वरूपत्वं तद्वारा व
ट्काररूपत्वं चोपचर्य तदीयश्रमापनयो द्रष्टव्यः ।

उत्तराणि चत्वारि हवींषि विधत्ते—

दिवे चरुं या द्यौः साऽनुमतिः सो एव गायत्र्यु-
षसे चरुं योषाः सा राका सो एव त्रिष्टुब्गवे चरुं
या गौः सा सिनीवाली सो एव जगती पृथिव्यै
चरुं या पृथिवी सा कुहूः सो एवानुष्टुप्, इति ।

प्रथमहविर्विद्व्याख्येयम् ।

एतेषां हविषां प्रशंसार्थं पूर्वोक्तमर्थवादं पुनरपि पठति—

एतानि वाव सर्वाणि च्छन्दांसि गायत्रं त्रैष्टुभं
जागतमानुष्टुभमन्वन्यान्येतानि हि यज्ञे प्रत-
मामिव क्रियन्त एतैर्ह वा अस्य च्छन्दोभिर्य-
जतः सर्वैश्छन्दोभिरिष्टं भवति य एवं वेद तद्वै
यदिदमाहुः सुधायां ह वै वाजी सुहितो दधा-
तीति च्छन्दांसि वै तत्सुधायां ह वा एनं

छन्दांसि दधत्यननुध्यायिनं लोकं जयति य
 एवं वेद तद्वैक आहुः सूर्यमेव सर्वासां पुरस्ता-
 त्पुरस्तादाज्येन परियजेत्तदासु सर्वासु मिथुनं
 दधातीति तदु वा आहुर्जामि वा एतद्यज्ञे
 क्रियते यत्र समानीभ्यामृग्भ्यां समानेऽहन्य-
 जतीति यदिह वा अपि बह्व्य इव जायाः
 पतिर्वाव तासां मिथुनं तद्यदासां सूर्यं पुरस्ता-
 द्यजति तदासु सर्वासु मिथुनं दधाति, इति ।

धातारमित्येतस्य स्थाने सूर्यमित्येतावानेव विशेषः । अन्यत्सर्वं पूर्ववत् ।
 देविकानाम्नां देवीनाम्नां च हविषां तुल्यं सामर्थ्यमभिप्रेत्य विकल्पं
 शिपति—

ता या इमास्ता अमूर्या अमूस्ता इमा अन्य-
 तराभिर्वाव तं काममाप्नोति य एतासूभयीषु, इति ।

ता देवीनाम्ना प्रसिद्धा इमा इदानीमुक्ताः सूर्याय पुरोडाशमित्यादयो
 याः सन्ति ता अमूः प्राक्तनग्रन्थेनोक्ता धात्रे पुरोडाशमित्यादयो देविकाः ।
 एवं देवीरुद्दिश्य देविकातादात्म्यमुक्तम् । अथ देविका उद्दिश्य देवीता-
 दात्म्यमुच्यते । या अमूः पूर्वत्रोक्ता देविकाः सन्ति ता इमा इदानीमुक्ता
 देव्यः । एवमन्योन्यतादात्म्ये सति यः काम एतासूभयविधासु लभ्यते तं
 काममन्यतराभिर्वावैकविधाभिरेव प्राप्नोति । तस्माद्विकल्पेन प्रयोग इत्यर्थः ।

अथ नैमित्तिकं समुच्चयं विधत्ते—

ता उभयीर्गतश्रियः प्रजातिकामस्य संनिर्वपेत्, इति ।

अनूचानादीनां मध्ये कश्चिद्गतश्रीः । तथा च श्रुत्यन्तरे भूयते—‘त्रयो वै
 गतश्रियः शुश्रुवान्नामणी राजन्यः’ इति । तादृशो गतश्रीर्यदि प्रजातिं प्रजो-
 त्पादनसामर्थ्यं कामयते तदानां तस्य ता देविका देवीश्रोभयीः संनिर्वपेत्स-
 शुचित्यं निर्वपेत् ।

धनकामस्य समुच्चयं निषेधति—

न त्वेषिष्यमाणस्य, इति ।

धनमपेक्षमाणस्य तु नैव संनिर्वपेत् । उभयविधानां समुच्चित्य निर्वाण
न कार्यः ।

विपक्षे बाधकं दर्शयति—

यदेना एषिष्यमाणस्य संनिर्वपेदीश्वरो हास्य वित्ते
देवा अरन्तोर्यद्वा अयमात्मनेऽलममंस्तेति, इति ।

वित्तमेषिष्यमाणस्य यद्येना उभयीः समुच्चित्य निर्वाणदानीमस्य धनका
मस्य वित्ते देवाः सर्वेऽप्यरन्तोरेश्वरः(?) अरन्तुमक्रीडितुं समर्था भवन्ति
एतदपेक्षितं वित्तं द्विषन्तीत्यर्थः । तत्र हेतुरुच्यते । यद्वै यस्मादेव कारणाद्
धनार्थी, आत्मने स्वार्थमेवालममंस्तं संपूर्णं वित्तं मनसा ध्यातवान् । धन
लोभेन यागादिषु प्रवृत्तत्वादेतदपेक्षिते धने देवानां द्वेषो युज्यते ।

धनकामस्य समुच्चयं निषिध्य प्रजाकामस्य पूर्वत्र विहितं समुच्चयमर्थवा
देन प्रशंसति—

ता ह शुचिवृक्षो गौपालायनो वृद्धद्युम्नस्याऽऽ-
भिप्रतारिणस्योभयीर्यज्ञे संनिरुवाप तस्य ह
रथगृत्सं गाहमानं दृष्ट्वोवाचेत्थमहमस्य राज-
न्यस्य देविकाश्च देवीश्रोभयीर्यज्ञे सममादयं
यदस्येत्थं रथगृत्सो गाहत इति चतुःषष्टिं कव-
चिनः शश्वद्वास्य ते पुत्रनप्तार आसुः॥४८॥ इति ।

शुचयः शुद्धाः समीचीनपुष्पफला वृक्षा यस्य महर्षेराश्रमे सोऽयं शुचि-
वृक्षनामकः । सम्यक्तृणोदकप्रदानेन गोशुश्रूषां करोतीति गोपालनामा कश्चि-
द्विस्तस्यापत्यं गौपालायनः पूर्वोक्तनामकः शुचिवृक्षः । वृद्धं प्रभूतं द्युम्नं
धनं यस्य राज्ञः सोऽयं वृद्धद्युम्नः । अभितः शत्रून्प्रकर्षणे तरति निराकरोती-
त्यभिप्रतारी कश्चिद्राजा तस्य पुत्र आभिप्रतारिणः पूर्वोक्तो वृद्धद्युम्नः । तस्य
राज्ञो यज्ञे देविका देवीश्रोभयीरित्थमनेन शास्त्रोक्तप्रकारेण सममादयं समु-
च्चित्यं मादितवानस्मि समुच्चयानुष्ठानेन तत्तद्देवता ह्यहितवानस्मि । तत्प्रसादादयं
रथगृत्सो राजपुत्रः क्रीडार्थं जले गाहत इति । न केवलं शुचिवृक्षेण दृष्टो
रथगृत्स एवैकः किंतु चतुःषष्टिसंख्याकाः शश्वत्कवचिनः सर्वदा युद्धार्थं-

स्ताः शूरा अस्य वृद्धघुम्नस्य राक्षस्ते तथावयस्का एव पुत्राः पौत्राश्चाऽऽसुः ॥
इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये पञ्चदशाध्याये चतुर्थः खण्डः ॥ ४ ॥ (४८) [११९]

ज्योतिष्टोमस्तावत्सप्तसंस्थः समाप्तिभेदात्सप्तविधः । अग्निष्टोमोऽत्यग्निष्टोम
इत्ययः षोडशी वाजपेयोऽतिरात्रोऽप्तोर्याम इति सप्त संस्था इत्याश्वलायने-
नाभिहित्वात् । तत्राग्निष्टोमसाम्ना यज्ञायज्ञीयाख्येन यत्र समाप्तिः सोऽयं
सप्तमरूपोऽग्निष्टोमः । स सर्वोऽपि पूर्वत्रोक्तः । अथोक्थ्यसंस्थारूपो ज्योति-
ष्टोमो वक्तव्यः ।

तदर्थमाख्यायिकामाह—

अग्निष्टोमं वै देवा अश्रयन्तोक्थान्यसुरास्ते समा-
वहीर्या एवाऽऽसन्न व्यावर्तन्त तान्भरद्वाज ऋषी-
णामपश्यदिमे वा असुरा उक्थेषु श्रितास्तानेषां
न कश्चन पश्यतीति सोऽग्निमुदह्वयत् , इति ।

यदा देवा अग्निष्टोममाश्रितवन्तस्तदानीमसुरा अप्युक्थनामकानि स्तो-
त्राणि शस्त्राणि चाऽऽश्रित्यावस्थिताः । ततस्ते देवाश्चासुराश्च यज्ञे तुल्यवीर्या
एवाऽऽसन्न तु देवाः शौर्याधिक्येन व्यावृत्तिं प्राप्तास्तदानीमृषीणां मध्ये
सूक्ष्मदर्शी भरद्वाजस्तानसुरान्ब्रह्मस्युक्थपरानपश्यत् । दृष्ट्वा चैवमुवाच—इमे
रस्यवस्थिता असुरा उक्थेषु स्तोत्रशस्त्रेष्वश्रितास्तानसुरानेषां देवानामृ-
षीणां च मध्ये न कोऽपि पश्यतीति । तथोक्त्वा स भरद्वाजोऽसुरनिराक-
रणार्थं केनचिन्मन्त्रेणाग्निमुदह्वयदुच्चध्वनिनाऽऽह्वानं कृतवान् ।

तमिमं मन्त्रं दर्शयति—

एह्यु षुब्रवाणि तेऽग्न इत्थेतरा गिर इति, इति ।

हेऽग्न एह्यु आगच्छैव ते तव सुब्रवाणि शोभनं कार्यं कथयानि । इतरा
देववाक्यार्थव्यतिरिक्ता गिरोऽसुरवाच इत्थेत्यमनेन प्रकारेण श्रुत्यन्तरा-
दिति शेषः ।

अस्मिन्मन्त्र इतरशब्दार्थं दर्शयति—

असुर्या ह वा इतरा गिरः, इति ।

असुरेभ्यो हिता असुर्यास्ताश्च गिरो देववाक्यादितरा देवविरोधिन्
इत्यर्थः ।

तथाऽग्निषाक्यं दर्शयति—

सोऽग्निरूपोत्तिष्ठन्नब्रवीत्किंस्विदेव मह्यं
कृशो दीर्घः पलितो वक्ष्यतीति, इति ।

भरद्वाजेनाऽऽहृतोऽग्निस्तत्समीपं प्रत्यागन्तुमुत्तिष्ठन्नैवमब्रवीत् । मन्त्रप्रयोगे
सर्षिः किंस्विदेव किंनाम वक्ष्यतीति । कृशो दीर्घः पलित इत्यृषिविशेष-
णानि ।

तानि च स्पष्टी करोति—

भरद्वाजो ह वै कृशो दीर्घः पलित आस, इति ।

स्पष्टोऽर्थः ।

किंस्वित्पलितो वक्ष्यतीत्यग्निना पृष्टस्य भरद्वाजस्योत्तरं दर्शयति—

सोऽब्रवीदिमे वा असुरा उक्थेषु श्रिता-
स्तान्वो न कश्चन पश्यतीति, इति ।

स भरद्वाजोऽग्निं प्रत्येवमब्रवीत् । इमे वा इत्यादि पूर्ववद्भ्याख्येयम् ।

अथोक्थस्तोत्रस्य साधनभूतं साकमश्वनामकं साम यदस्ति तदयं नाम
निर्वक्ति—

तानग्निश्चो भूत्वाऽभ्यत्यद्रवद्यदग्निश्चो
भूत्वाऽभ्यत्यद्रवत्तत्साकमश्वं सामाभव-
त्तत्साकमश्वस्य साकमश्वत्वम्, इति ।

सोऽग्निर्भरद्वाजस्योत्तरं श्रुत्वा तत ऊर्ध्वं स्वयमश्वकारो भूत्वा तानसुरा
नभिलक्ष्यात्यद्रवदतिशयेनागच्छत् । असुराणामुपरि वेगवन्तमात्मरूपमश्व-
प्रवर्त्यासुरान्मारितवानित्यर्थः । यस्मात्स्वयमश्वकारो भूत्वा तैरसुरैः सार्व-
युद्धं कृत्वा जितवांस्तस्मादेतद्वृत्तान्तसूचनाय प्रवृत्तायामेव्यु पुत्रवाणि त इत्या-
दिकायामृच्युत्पन्नस्य साम्नः साकमश्वमिति नाम संपन्नम् ।

तस्य साम्न उक्थस्तोत्रनिष्पादकत्वं विधत्ते—

तदाहुः साकमश्वेनोक्थानि प्रणयेदप्रणीतानि वाव
तान्युक्थानि यान्यन्यत्र साकमश्वदिति, इति ।

तत्र साकमश्वविषये प्रयोगाभिज्ञा आहुः साकमश्वनामकेन साम्ना स्तोत्रा-
श्वनामकानि प्रणयेत्साकमश्वान्यत्र सामान्तरेण यान्युक्थानि स्तोत्राणि
श्वनीयन्ते तान्यप्रणीतान्येव भवन्ति तस्मादिदमेव सामोक्थस्तोत्रनिष्पादकम् ।
पसान्तरं विधत्ते—

प्रमंहिष्ठीयेन प्रणयेदित्याहुः प्रमंहिष्ठीयेन

वै देवा असुरानुक्थेभ्यः प्राणुदन्त, इति ।

प्रमंहिष्ठाया गायतेत्यस्यामृच्युत्पन्नं साम प्रमंहिष्ठीयं तेन साम्नोक्थस्तो-
त्राणि निष्पादयेत् । उक्थेष्वश्रितानसुरान्देवा एतेन साम्नोक्थेभ्यो निरा-
हृतवन्तः ।

उभयोः साम्नोरैच्छिकं विकल्पं दर्शयति—

तत्प्राहैव प्रमंहिष्ठीयेन नयेत्प्र साकमश्वेन ॥४९॥ इति ।

अहेत्ययं शब्दोऽन्यत्र निषेधार्थोऽप्यत्र विकल्पार्थः । निपातानामनेकार्थ-
त्वात् । तान्युक्थस्तोत्राणि प्रमंहिष्ठीयेन साम्ना प्रणयेत् । अहैवाथवा साकम-
श्वेन साम्ना प्रणयेत् ॥

इति श्रीमत्सायणाचार्यविरचिते माधवीये वेदार्थप्रकाश एतरेयब्राह्मण-
भाष्ये पञ्चदशाध्याये पञ्चमः खण्डः ॥ ५ ॥ (४९) [१२०]

उक्थस्तोत्रेषु सामविशेषं विधायोक्थशस्त्रेषु सूक्तं विधातुमादौ मैत्रावरुण-
सं किञ्चित्सूक्तं विधत्ते—

ते वा असुरा मैत्रावरुणस्योक्थमश्रयन्त
सोऽब्रवीदिन्द्रः कश्चाहं चेमानितोऽसुरान्नो-
त्स्यावहा इत्यहं चेत्यब्रवीद्वरुणस्तस्मादै-
न्द्रावरुणं मैत्रावरुणस्तृतीयसवने शंसती-
न्द्रश्च हि तान्वरुणश्च ततो नुदेताम्, इति ।

उक्थस्य ऋतोरग्निष्टोमविकृतित्वादिदिष्टमग्निष्टोमप्रयोगमनुष्ठाय तत ऊर्ध्व-
सूक्त्यपर्यायास्त्रयोऽनुष्ठेयाः । तथा चाऽऽपस्तम्ब आह—‘उक्थश्चेदग्निष्टो-
मससायाथ त्रिभ्यश्चमसगणेभ्यो राजानमतिरेचयति’ इति । तत्र प्रथमे चमसगणे

मैत्रावरुणस्य यच्छस्त्रमास्ति उक्थ्य(क्थ)स्तोत्रेषु साम्ना निराकृतास्त एवामु-
 इदं मैत्रावरुणशस्त्रमश्रयन्त तदानीं तत्रावस्थितः स इन्द्र इतरदेवान्मत्येवमव-
 वीत् । असुराणामपनोदने मम सहायोऽपेक्षितस्ततो हे देवा युष्माकं मध्ये
 कश्चाहं चेमानसुरानितो मैत्रावरुणशस्त्रान्नोत्स्यावहा अपनोदं करिष्याव इति
 देवेष्ववस्थितो वरुणोऽहं चेत्यब्रवीद्धे, इन्द्र त्वं चाहं चेत्यर्थः । यस्मादे-
 तस्मादुभयोर्मेलनेन तेषामसुराणामपनोदार्थमैन्द्रावरुणं सूक्तं तृतीयसवने मैत्रा-
 वरुणनामक ऋत्विक्शंसेत् । इन्द्रावरुणा युवमध्वराय न इत्येतदशर्चं सूक्तमै-
 न्द्रावरुणं तेन तुष्ट इन्द्रश्च वरुणश्च तानसुरास्ततः शस्त्रादपनुदेतां निराकुर्याताम्

द्वितीये चमसगणे किञ्चित्सूक्तद्वयं विधत्ते—

ते वै ततोऽपहता असुरा ब्राह्मणाच्छंसिन उक्थ-
 मश्रयन्त सोऽब्रवीदिन्द्रः कश्चाहं चेमानितोऽसु-
 रान्नोत्स्यावहा इत्यहं चेत्यब्रवीद्बृहस्पतिस्तस्मा-
 दैन्द्रावार्हस्पत्यं ब्राह्मणाच्छंसी तृतीयसवने शंस-
 तीन्द्रश्च हि तान्बृहस्पतिश्च ततो नुदेताम्, इति ।

ततो मैत्रावरुणशस्त्रान्निराकृता असुरा ब्राह्मणाच्छंसिनः शस्त्रमाश्रितवन्तः
 उदमुतो न वयो रक्षमाणा इत्येद्बृहस्पतिदेवताकं द्वादशर्चं सूक्तम् । अच्छा ।
 इन्द्रं मतयः स्वर्विद इत्येकादशर्चमैन्द्रं सूक्तम् । तदुभयं मिलितं सदैन्द्रावार्ह-
 स्पत्यं संपद्यते । तदेतद्ब्राह्मणाच्छंसी ब्रूयात् । अन्यत्पूर्ववद्ब्रूयाख्येयम् ।

द्वितीये चमसगणे सूक्तं विधत्ते—

ते वै ततोऽपहता असुरा अच्छावाकस्योक्थ-
 मश्रयन्त सोऽब्रवीदिन्द्रः कश्चाहं चेमानितोऽ-
 सुरान्नोत्स्यावहा इत्यहं चेत्यब्रवीद्विष्णुस्तस्मा-
 दैन्द्रावैष्णवमच्छावाकस्तृतीयसवने शंसतीन्द्रश्च
 हि तान्विष्णुश्च ततो नुदेताम्, इति ।

सं वां कर्मणा समिषेत्यष्टर्चमैन्द्रावैष्णवं सूक्तम् । अन्यत्पूर्ववद्ब्रूयाख्येयम् ।

इन्द्रावरुणा युवमध्वराय०—७-८२-१ । उदमुतो न वयो रक्ष०—१०-१८
 १ । अच्छा म इन्द्रं मतयः०—१०-४३-१ । सं वां कर्मणा समिषा हिनोमि०-
 ६-१९-१ ।

सूक्तानां द्विदेवताकत्वं प्रशंसति—

द्वंद्वमिन्द्रेण देवताः शस्यन्ते द्वंद्वं वै मिथुनं
तस्माद्द्वंद्वान्मिथुनं प्रजायते प्रजात्यै, इति ।

इन्द्रेण सह द्वंद्वं युग्मं भूत्वा वरुणवृहस्पतिविष्णुदेवताः क्रमेण शस्यन्ते ।
द्वंद्वं च लोके स्त्रीपुरुषरूपं मिथुनं तादृशान्मिथुनादपत्यरूपं मिथुनं प्रजायते ।
सो द्वंद्वशंसनं यजमानस्य प्रजात्यै भवति ।

वेदनं प्रशंसति—

प्रजायते प्रजया पशुभिर्य एवं वेद, इति ।

शस्त्रिणां त्रयाणां होत्रकाणां सूक्तानि विधाय पोटुर्नेष्टुश्च मन्त्रान्तराष्टि-
विधत्ते—

अथ हैते पोत्रीयाश्च नेष्टीयाश्च चत्वार
ऋतुयाजाः षळ्वचः सा विराड्दशिनी
तद्विराजि यज्ञं दशिन्यां प्रतिष्ठाप-
यन्ति प्रतिष्ठापयन्ति ॥ ५० ॥ इति ।

प्रेषग्रन्थे पञ्चमे सूक्ते होता यज्ञदित्यादिकौ द्वितीयाष्टमौ मन्त्रौ पोटुर्द्राष्ट-
पाजौ तथा तत्रैव तृतीयनवमौ मन्त्रौ नेष्टुर्द्राष्टतुयाजौ । इत्येवं चत्वार ऋतु-
याजास्ते मिलित्वा पोटुसंबन्धान्नेष्टुसंबन्धाच्च पोत्रीया नेष्टीयाश्च भवन्ति ।
सा प्रस्थितयाज्याः पोटुस्तिस्र ऋचो नेष्टुश्च तिस्र ऋच इत्येवं षळ्वचो भवन्ति ।
देतन्मन्त्रदशकं प्रशंसति—सा विराडित्यादिना । सा पूर्वोक्ता मन्त्रसमष्टिर्द-
शैरी दशसंख्यायुक्ता सती विराट्छन्दः संपद्यते । दशाक्षरा विराडिति-
त्यन्तरात् । तत्तेन दशसंपयोगेण दशिन्यां दशसंख्यापेतायां विराजि यज्ञ-
विजः प्रतिष्ठापयन्ति ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण-

भाष्ये पञ्चदशाध्याये षष्ठः खण्डः ॥ ६ ॥ (५०) [१२१]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाग्राज्यधुरंध-

रसायणाचार्यकृतावैतरेयब्राह्मणभाष्ये पञ्चदशोऽध्यायः ॥१५॥

इत्यैतरेयब्राह्मणे तृतीयपञ्चिका समाप्ता ॥ ३ ॥

(पश्चिकाङ्काः—३ । अध्यायाङ्काः—१५ । खण्डाङ्काः—१२१ ।)

अथ चतुर्थपञ्चिकाप्रारम्भः ।

षोडशोऽध्यायः ।

संस्थेष्टीनां वाग्यमश्रुत्विजां च

यागादेर्वा देविकानां विशेषाः ॥

संस्थोक्थ्यस्य स्तोत्रशस्त्रप्रकल्पिताः

शस्त्राण्याहुः शस्त्रिणां होत्रकाणाम् ॥ १ ॥

उयोतिष्ठोमभेद उक्थ्यः समापितः । अथ षोडश्युच्यते । तद्विषयं शंस
विधत्ते—

देवा वै प्रथमेनाह्नेन्द्राय वज्रं समभरंस्तं द्वितीये-
नाह्नाऽसिञ्चंस्तं तृतीयेनाह्ना प्रायच्छंस्तं चतुर्थेऽ-
हन्प्राहरत्तस्माच्चतुर्थेऽहन्षोळशिनं शंसति, इति ।

अग्निष्टोमोक्थ्यादिसंस्थाविशेषः स्वतन्त्रः क्रतुत्वाद्यथा पृथगनुष्ठातुं योग्य
स्तथा षोडशी स्वतन्त्रः क्रतुः । तथा च शाखान्तरे पठन्ति—‘न वै षोडश
नाम यज्ञोऽस्ति यद्वाव षोडशश्च स्तोत्रं षोडशश्च शस्त्रं तेन षोडशी’ इति । तत्र
सत्ययं संस्थाविशेषः पृष्ठयषडहचतुर्थेऽहनि प्रयुज्यते । अतस्तत्रैवैतच्छंसनविधा
देवाः पुरा पृष्ठयषडहे प्रथमेनाह्ना प्रथमदिवसनिष्पाद्येन सोमप्रयोगेन्द्रा
वज्रं समभरन्संपादितवन्तः । अत्र सर्वत्राहःशब्दोऽह्ना निष्पाद्यसोमप्रयोग
भिधत्ते । तत्र संपादितं वज्रं द्वितीयेनाह्नाऽसिञ्चन् । सेचनं नाम लोहमयान
शङ्कुकुठारादीनां तीक्ष्णत्वाय दाढ्याय चाग्नौ प्रताप्य यथोचितं नीरे स्थाप्य
तदिदं सेचनं वज्रे कृतवन्तः । कृत्वा च तृतीयेनाह्ना तं वज्रमिन्द्राय प्रायच्छं
न्दत्तवन्तः । स चेन्द्रस्तं वज्रं चतुर्थेऽहनि शत्रोरुपरि प्राहरत् । तस्मात्पृष्ठयष
डहस्य चतुर्थाहःप्रयोगे षोळशिनं शस्त्रं शंसत् । असावि सोम इन्द्र ते [१
८४—१] इत्यादिकं षोळश्याख्यं शस्त्रम् । तथा चाऽऽश्वलायन आह—अ
षोळश्यासावि सोम इन्द्र त इति स्तोत्रियानुरूपपाविति ।

षोळशिशंसनं प्रशंसति—

वज्रो वा एष यत्षोळशी तद्यच्चतुर्थेऽहन्षोळशिनं

शंसति वज्रमेव तत्प्रहरति द्विषते भ्रातृव्याय
वधं योऽस्य स्तृत्यस्तस्मै स्तर्तवै, इति ।

षोळशिनो वज्रस्वरूपत्वाद्यः पुमानस्य यजमानस्य स्तृत्यो हिंसनीयस्तस्मै
स्तर्तवै तस्य हिंसार्थं वधहेतुं वज्रमेव भ्रातृव्याय प्रहरति ।

तस्य शस्त्रस्य कालं विधत्ते—

वज्रो वै षोळशी पशव उक्थानि तं
परस्तादुक्थानां पर्यस्य शंसति, इति ।

यथा पूर्वत्राग्निष्टोमप्रयुक्तानां द्वादशशस्त्राणामुपरि त्रीण्युक्थयशस्त्राणि प्रयु-
क्तानि तथाऽत्रापि त्रयाणामुक्थशस्त्राणां परस्तादुपरि पर्यस्य षोळशिनैमेव
शंसते । उक्थानां पशुरूपत्वात्षोळशिनो वज्ररूपत्वाच्चायं क्रम उपपन्नः ।

तामेतामुपपत्तिं प्रकटयति—

तं यत्परस्तादुक्थानां पर्यस्य शंसति वज्रेणैव
तत्षोळशिना पशून्परिगच्छति तस्मात्पशवो
वज्रेणैव षोळशिना परिगता मनुष्यानभ्युपाव-
र्तन्ते तस्मादश्वो वा पुरुषो वा गौर्वा हस्ती वा
परिगत एव स्वयमात्मनेऽत एव वाचाऽभिषिद्ध
उपावर्तते वज्रमेव षोळशिनं पश्यन्वज्रेणैव षोळ-
शिना परिगतो वाग्धि वज्रो वाक्षोळशी, इति ।

तं षोळशिनं यद्यस्मात्कारणादुक्थशस्त्राणां परस्तात्पर्यस्य शंसति । तत्तेन
शंसनेन षोळशिरूपेण वज्रेणैवोक्तरूपान्पशून्परिगच्छति परितो नियमेन याति ।
तस्माद्धोकेऽप्यरण्ये संचारार्थं गताः पशवः षोळशिना वज्रेणैव नियमितत्वा-
त्सायंकाले मनुष्यानभिलक्ष्य तत्तद्बृहेषूपार्वर्तन्ते । अन्यथा तस्मादरण्यादर-
ण्यान्तरमेव गच्छेद्युः । न केवलं तृणचरणार्थमरण्यगतानां सायंकाले पुनरा-
गमनाय वज्ररूपेण नियमितत्वं किं तर्हि ग्रामेष्वपि । तस्मात्षोळशिवज्रनिय-
मितत्वादश्वपुरुषगोहस्त्यादीनामन्यतमः स्वयमेव परंप्रेरणामन्तरेणैव परिगतो
नियमित आत्मैना(?) स्वयं बन्धनार्थं तत्स्थाने समागच्छति । किं चात एव

१ क. झ. 'षोडशि' । २ क. ट. 'नमवशं' । ख. 'नमविहृतं शं' । ३ ख. 'त्मनः स्व' ।

षोळशिवज्जनियमितत्वादेव वाचा शीघ्रमागच्छेत्यादिवाक्येनाभिषिद्धोऽपितो बद्धः पुरुषो वर्तते । यथा रज्ज्वा बद्धो बलीवर्द आनीयमान आगच्छति तद्गद्वाचा बद्धः पुरुषः । अत एवारण्यकाण्डे वक्ष्यति—‘तस्य वाक्तन्तिर्नामानि दामानि तदस्येदं वाचा तन्त्या नामभिर्दामभिः सर्वं सितम्’ इति । वाङ्मात्रेणाऽऽगमने कारणमुच्यते । षोळशिनं वाग्वज्ररूपमेव पश्यन्षोळशिना वज्रेणैव नियमितो भवति तैद्द्वारा तस्य वज्रत्वम् । षोळशी च वाग्मूपाः सूक्तादिभिर्निष्पन्नत्वात्स्वयमपि वाग्मूपो भवति । वाचश्च वज्रत्वं लोके प्रसिद्धं राजादीनां भर्त्सनादौ वज्रप्रहारेणैव चित्ते व्यथोदयात् । तदेवं सर्वनियामकत्वात्षोळशिनः प्रशस्तत्वं सिद्धम् । यदुक्तं पुरस्तादुक्त्यानां पर्यस्य शंसतीति तन्नोक्तशस्त्रेभ्य उत्तरकालावस्थानमेव पर्यस्येति शब्देन विवक्षितमिति व्याख्यातमथवोत्तरकालस्य परस्तादिति शब्देनैव सिद्धत्वात्पर्यस्येति शब्देन शस्त्रगतानामृचामध्ययनपाठाद्विपर्यासोऽभिधीयते । द्विविधं षोळशिशस्त्रं विहृतमविहृतं च । तत्राविहृतं नामाध्ययनक्रमेणैव शंसनम् । विहृतं तु ऋचां परस्परव्यतिषङ्गः । स त्वाश्वलायनेन दर्शितः—‘ऊर्ध्वं स्तोत्रियानुरूपाभ्यां तदेव शस्यं विहरेत्पादान्वयवधायार्धचशः शंसेत्पूर्वासां पूर्वाणि पदानि गायत्र्यः पङ्क्तिभिः पङ्क्तीनां तु द्वे द्वे पदे शिष्येते ताभ्यां प्रणुयात्’ इति । तदेतदुदाहृत्य प्रदर्शयते—‘इमा धाना घृतस्रुवो हरी इहोप वक्षतः । इन्द्रं सुस्रुतमे रथे’[१-१६-२] इत्येषा गायत्री । ‘सुसंदृशं त्वा वयं मघवन्वन्दिषीमहि । प्र नूनं पूर्णवन्धुरः स्तुतो याहि वशाँ अनु योजा न्विन्द्र ते हरी [१-८२-३] योऽयमध्ययनपाठः सोऽविहृतः । विहृतपाठस्तूच्यते । इमा धाना घृतस्रुवः सुसंदृशं त्वा वयम् । हरी इहोपवक्षतो मघवन्वन्दिषीमहोमिन्द्रं सुस्रुतमे रथे प्र नूनं पूर्णवन्धुरः । स्तुतो याहि वशाँ अनु योजा न्विन्द्र ते हरोमिति । अनेन प्रकारेण विपर्यस्य शंसत् ।

अथ प्रश्नोत्तराभ्यां षोळशिशब्दं निर्वक्ति—

तदाहुः किं षोळशिनः षोळशित्वमिति षोळशः
स्तोत्राणां षोळशः शस्त्राणां षोळशभिरक्षरैरा-
दत्ते षोळशभिः प्रणोति षोळशपदां निविदं
दधाति तत्षोळशिनः षोळशित्वम्, इति ।

१ क. झ. ट. षोळशि° । २ क. झ. षोळशि° । ३ क. झ. ट. तदा त° । ४ क. झ. षोळशी ।
५ क. झ. ट. 'त्रोक्त्ययश' । ६ क. झ. षोळशि° ।

षोडशशब्दो ग्रहविशेषं स्तोत्रविशेषं शस्त्रविशेषं चाभिधत्ते । तेषामेकैक-
 रूपवर्ततां षोडशशब्दवाच्यत्वमयुक्तम् । तच्छब्दप्रवृत्तौ निमित्तान्तरं तु
 । पश्याम इति ब्रह्मवादिनामभिप्रायः । षोडशसंख्यायुक्तत्वात्षोडशित्व-
 भेद्युत्तरम् । तत्र कथमिति तदुच्यते । अभिष्टोमसंस्थो ज्योतिष्टोमो द्वादशश-
 षोपेतः । तथा च शाखान्तरे श्रूयते—‘द्वादशभिष्टोमस्य स्तोत्राणि’ इति । तद्ग-
 भत उक्थयसंस्थस्त्रिभिः स्तोत्रैरतिरिच्यते । तस्मात्पञ्चदश स्तोत्राणि भवन्ति ।
 द्वाभितः षोडशसंस्थ एकेन स्तोत्रेणातिरिच्यते । ततः स्तोत्राणां मध्ये एत-
 स्तोत्रप्रयोगः षोडशसंख्यापूरको भवति । तथा शस्त्राणां मध्येऽप्येतच्छस्त्र-
 प्रयोगः षोडशसंख्यापूरकः । किं चास्मिच्छस्त्रे होत्रा संपादिताया अनुष्टुभः
 वार्धगतानि षोडशाक्षराण्युच्चार्यावस्यति । उत्तरार्धगतानि षोडशाक्षराण्यु-
 चार्यं प्रणोति प्रणवमुच्चारयति । किं चास्य मदे जरितरित्यादिका षोडशपदो-
 ता निविच्छस्त्रमध्ये प्रक्षिप्यते । अतो बहुधा षोडशसंख्यायोगादयं प्रयोगः
 षोडशिनामोपेतः ।

प्रकारान्तरेण षोडशिनं प्रशंसति—

द्वे वा अक्षरे अतिरिच्येते षोड-
 शिनोऽनुष्टुभमभिसंपन्नस्य वाचो वाव
 तौ स्तनौ सत्यानृते वाव ते, इति ।

योऽयं षोडशी सोऽयं द्व्यक्षराधिकामनुष्टुभं यदा संप्राप्तो भवति तदानीं
 १ एवाक्षरे अधिके भवतः । तथा हि सूत्रकारो विद्वत्स्येत्युपक्रम्य शाखान्त-
 रीया इन्द्र जुषस्वेत्यादिका ऋचः पठितवान् । तस्याः पूर्वस्मिन्नार्धर्चे षोडशा-
 क्षराण्युत्तरार्धर्चेऽष्टादश ततोऽक्षरद्वयाधिक्यं वाग्वा अनुष्टुबिति श्रुत्यन्तरे सा
 वाचोऽनुष्टुबवयवत्वात्तदात्मिकाया वाग्देवतायाः स्त्रीरूपाया अधिकाक्षररूपौ
 स्तनौ संपद्येते । यदेतल्लोके सत्यवदनं यच्चातृत्वदनं तदुभयमपि वाचः स्तन-
 पमतोऽधिकाक्षरायाः सत्यानृतरूपत्वम् ।

उक्तार्थवेदनं प्रशंसति—

अवत्येनं सत्यं नैनमनृतं हिनस्ति
 य एवं वेद ॥ १ ॥ इति ।

एनं वेदितारं सत्यवाक्पालयति सुकृतोत्पादकत्वात् । अनृतवाग्निं हिनस्ति
दुरितस्यानुदयात् ।

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्रा-
ह्मणभाष्ये षोडशाध्याये प्रथमः खण्डः ॥ १ ॥ [१२२]

षोळशिशुं विधाय षोळशिस्तोत्रनिष्पादकं सामविशेषं विधत्ते—

गौरिवीतं षोळशिसाम कुर्वीत तेजस्कामो
ब्रह्मवर्चसकामस्तेजो वै ब्रह्मवर्चसं गौरि-
वीतं तेजस्वी ब्रह्मवर्चसी भवति य एवं
विद्वान्गौरिवीतं षोळशिसाम कुरुते , इति ।

केनचिन्महर्षिणा गौरिवीतनाम्ना दृष्टत्वात्सामापि गौरिवीतनामकं त-
अभि प्रगोपतिं गिरा [८-६९-४] इत्यस्यामृच्युत्पन्नं तदत्र षोळशिस्तोत्रे सा-
कुर्वीत । तेजः शरीरकान्तिः । ब्रह्मवर्चसं श्रुताध्ययनसंपत्तिः ।

सामान्तरं विधत्ते—

नानदं षोळशिसाम कर्तव्यमित्याहुरिन्द्रो
वै वृत्राय वज्रमुदयच्छत्तमस्मै प्राहरत्त-
मभ्यहनत्सोऽभिहतो व्यनदद्यद्व्यनदत्तन्नानदं
सामाभवत्तन्नानदस्य नानदत्वमभ्रातृव्यं वा
एतद्भ्रातृव्यहा साम यन्नानदम् , इति ।

नानदाख्यं किञ्चित्साम तत्तु प्रत्यस्मै पिपीषत इत्यस्यामृच्युत्पन्नं तदेत-
त्साम षोळशिस्तोत्रे कर्तव्यमित्यन्ये केचिदाहुः । तस्य नानदत्वं कथमिति
तदुच्यते । वज्रप्रहारेणाभिहतो वृत्रो व्यनदद्विशिष्टमुच्चैर्ध्वनिं नानदं कृतवान्
स च ध्वनिर्नानदसामाकारेण संपन्नः । ततो नानदोत्पन्नत्वाद्भानदमिति
नाम । तत्साम भ्रातृव्यरहितं तत्परिशीलनवन्तः सर्वेऽपि मैत्रीमेव प्रतिपद्यन्त-
न तु कश्चिदपि द्वेषम् । किं चैतत्साम भ्रातृव्यहा पूर्वं विद्यमानस्य शत्रो-
र्घातकम् ।

वेदनं प्रशंसति—

अभ्रातृव्यो भ्रातृव्यहा भवति य एवं
विद्वान्नानदं षोडशिसाम कुरुते, इति ।

गौरिवीतं नानदं वा सामेत्येवं पक्षद्वयं संपन्नं तयोः पक्षयोः शस्त्रविशेष-
व्यवस्थां विधत्ते—

तद्यदि नानदं कुर्युरविहृतः षोडशी शंस्तव्योऽ-
विहृतासु हि तासु स्तुवते यदि गौरिवीतं विहृतः
षोडशी शंस्तव्यो विहृतासु हि तासु स्तुवते, इति ।

अविहृतरूपः परस्परव्यतिषङ्गरहितो यथाधीतपाठः सोऽयं नानदपक्षे
र्तव्यः । यतः सामगा अप्यविहृतासु व्यतिषङ्गरहितास्त्वृक्षु नानदसाम्ना
जुते तस्मादविहृतत्वमेवात्र योग्यम् । यथा वाव स्तोत्रमेवं शस्त्रमिति
पायात् । गौरिवीतपक्षे शस्त्रमपि परस्परव्यतिषङ्गेण विहृतं पठनीयं सामगै-
हृतासु व्यतिषक्तास्त्वृक्षु गौरिवीतसाम्ना स्तूयमानत्वात् ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये षोडशाध्याये द्वितीयः खण्डः ॥ २ ॥ [१२३]

अथ विहरणप्रकारं विधत्ते—

अथातश्छन्दांस्येव व्यतिषजत्या त्वा वहन्तु हरय
उपो षु शृणुही गिर इति गायत्रीश्च पङ्क्तीश्च
व्यतिषजति गायत्रो वै पुरुषः पाङ्क्ताः पशवः
पुरुषमेष तत्पशुभिव्यतिषजति पशुषु प्रतिष्ठा-
पयति यदु गायत्री च पङ्क्तिश्च ते द्वे अनुष्टुभौ
तेनो वाचो रूपादनुष्टुभो रूपाद्वज्ररूपान्नैति, इति ।

अथ सामद्वयविधानानन्तरमतो गौरिवीतपक्षे विहृतस्यापेक्षितत्वात्तदुच्यते
इति शेषः । स्वस्वस्थानाद्विभज्यान्यत्र नयनं विहरणम् । तच्च समानच्छन्द-
स्वरूपैरेव भवति । तस्मादुच्यर्थमुच्यते—छन्दांस्येव व्यतिषजतीति । परस्पर-
व्यतिषङ्गानि छन्दांस्येव व्यतिषक्तानि कुर्युरिति । तत्र कस्य छन्दसः

आ त्वा वहन्तु हरयः०—१-१६-१ । उपो षु शृणुही गिरः०—१-८२-१ ।

केनच्छन्दसा सह व्यतिषङ्ग इति तदेतदुदाहरणपूर्वकं प्रदर्शयते । आ त्वा वा
न्त्वित्यादिकास्तिस्त्र ऋचो गायत्रीछन्दस्का उपोष्वित्येका सुसंहसामिति
एतास्तिस्त्रः पङ्क्तिच्छन्दस्कास्ता उभयीः परस्परं व्यतिषजन्मिश्रयेत् । गायत्र्या
प्रथमपादमुक्त्वा तेन सह पङ्क्तेः प्रथमपादमुच्चारयेत् । सोऽयं प्रकारोऽस्माभि
पूर्वमेवोदाहृतः । लोके पुरुषो गायत्र उपनीतेन गायत्र्या अनुष्ठेयत्वात् । पश
वश्च पाङ्गाश्चतुर्भिः पादैर्मुखेन च पञ्चसंख्योपेतत्वात् । तत्र गायत्रीपञ्चत्वोपेत
नेन पुरुषस्य पशूनां च मेलनं भवति । अतः पुरुषं पशुषु प्रतिष्ठापयति । किं
यद्भूपेणैव कारणेन गायत्री च पङ्क्तिश्च मिलिते सत्ये(त्यौ)ते द्वे अनुष्टुभौ सं
द्येते । गायत्र्यास्त्रिपादत्वात्पङ्क्तेश्च पञ्चपादत्वान्मिलित्वाऽष्टानां पादानां विद्यमा
नत्वात्तेनो तेनैव मेलनेन कारणेनायं पुरुषो बाभ्रूपादनुष्टुभूपाद्ब्रह्मरूपाश्च नै
कदाचिदपि वियुक्तो न भवति । शस्त्रस्याक्षरात्मकत्वेन बाभ्रूपत्वमष्टपादसंपत्ता
वनुष्टुब्दयोरूपत्वं षोडशिनः पञ्चादिनियामकत्वेन ब्रह्मरूपत्वमतो नास्ति त्रि
विधवियोगः ।

छन्दोन्तरयोर्विहरणं विधत्ते—

यदिन्द्र पृतनाज्येऽयं ते अस्तु हर्यत इत्युष्णि-
हश्च बृहतीश्च व्यतिषजस्यौष्णिहो वै पुरुषो
बार्हताः पशवः पुरुषमेव तत्पशुभिर्व्यतिषजति पशुषु
प्रतिष्ठापयति यदुष्णिकच बृहती च ते द्वे अनु-
ष्टुभौ तेनो वाचो रूपादनुष्टुभो रूपाद्ब्रह्मरूपात्रैति, इति ।

यदिन्द्र इत्यादिकास्तिस्त्र उष्णिकच्छन्दस्का ऋचोऽयं ते अस्त्वित्यादिका
स्तिस्त्रो बृहतीछन्दस्काः । उपनीतः पुरुषो व्याहृत्यक्षरचतुष्टयोपेतां चतुर्विं
त्यक्षरां गायत्रीं व्यतिषजत्युष्णिकचाष्टाविंशत्यक्षरा ततः पुरुषस्यौष्णिहत्वम्
पशूनां बार्हतत्वं शाखान्तरे श्रुतम्—‘छन्दांसि पशुष्वजिमयुस्तान्बृहत्पुदज
यत्तस्माद्बार्हताः पशव उच्यन्ते’ इति । बृहती च षट्त्रिंशदक्षरा तस्य
उष्णिक्योगे सति चतुःषष्ट्यक्षरसंपत्तेरनुष्टुब्दयम् ।

छन्दोन्तरयोर्विहरणं विधत्ते—

आधूर्ष्वस्मै ब्रह्मन्वीर ब्रह्मकृतिं जुषाण इति

यदिन्द्र पृतनाज्ये०—८-१२-२९ । अयं ते अस्तु हर्यतः०—३-४४-१
आधूर्ष्वस्मै दधात०—७-३४-४ । ब्रह्मन्वीर ब्रह्मकृतिं०—७-२९-२ ।

द्विपदां च त्रिष्टुभं च व्यतिषजति द्विपाद्वै
पुरुषो वीर्यं त्रिष्टुप्पुरुषमेव तद्वीर्येण व्यतिषजति
वीर्यं प्रतिष्ठापयति तस्मात्पुरुषो वीर्यं प्रति-
ष्ठितः सर्वेषां पशूनां वीर्यवत्तमो यदु द्विपदा
च विंशत्यक्षरा त्रिष्टुप् च ते द्वे अनुष्टुभौ तेनो
वाचो रूपादनुष्टुभो रूपाद्वज्ररूपात्रैति, इति ।

आधूर्णस्मा इत्येषा पादद्वयोपेता ब्रह्मन्वीरेत्येषा त्रिष्टुच्छन्दस्का । पुरुषस्य
क्षिप्तत्वं प्रसिद्धं त्रिष्टुभो वीर्यहेतुत्वाद्द्वीर्यत्वं तस्मादुभयमेलनेन पुरुषं वीर्यं
प्रतिष्ठापयति । तस्मात्त्रोक्तेऽपि सर्वेषां द्विपदां चतुष्पदानां पशूनां मध्ये पुरु-
षस्य शक्त्याधिक्यात्पुरुषो वीर्यं प्रतिष्ठितः । द्विपदा चेयं विंशत्यक्षराऽष्टाक्षरे
समे पादे संयुक्ताक्षरयोर्विभागेन पञ्चाक्षरत्वे सति दशसंख्यापूर्तेः । एवं पञ्चा-
क्षरिष्टुभश्चतुर्णां पादानां संधानं त्रिष्टुप्चत्वारिंशदक्षरा मिलित्वा चतुःषष्टि-
क्षर्याऽनुष्टुब्धयं संभवति ।

छन्दोन्तरयोर्विहरणं विधत्ते—

एष ब्रह्मा प्र ते महे विदथे शंसिषं हरी इति
द्विपदाश्च जगतीश्च व्यतिषजति द्विपाद्वै पुरुषो
जागताः पशवः पुरुषमेव तत्पशुभिर्व्यतिषजति
पशुषु प्रतिष्ठापयति तस्मात्पुरुषः पशुषु प्रति-
ष्ठितोऽस्ति चैनानधि च तिष्ठति वशे चास्य यदु
द्विपदा च षोडशाक्षरा जगती च ते द्वे अनुष्टुभौ
तेनो वाचो रूपादनुष्टुभो रूपाद्वज्ररूपात्रैति, इति ।

एष ब्रह्मेत्यादिकास्तिस्रो द्विपदाः प्र ते मह इत्यादिकास्तिस्रो जगत्यः ।
एषां जागतत्वं शाखान्तरे सोमाहरणकथायां श्रूयते—‘सा पशुभिश्च दीक्षया
ऽऽगच्छत्तस्माज्जगती छन्दसां पशव्यतमा’ इति । यस्मान्मेलनेन पुरुषं पशुषु
प्रतिष्ठापयति तस्मादयं पुरुषः पशुषु प्रतिष्ठितः । तस्मिन्क्षीरादिकमत्ति चैना-
न्वनाधितिष्ठति नियमयति च । तस्मादस्य पुरुषस्य वशे सर्वे पशवो वर्तन्ते ।

प्र ते महे विदथे शंसिषं०—१०—९१—१ ।

यद्यस्मादेव कारणादियं द्विपदा षोडशाक्षरा जगती चाष्टाचत्वारिंशदस्र
ततो मिलित्वा चतुःषष्टित्वादनुपुब्धयत्वम् ।

छन्दोन्तरसंयुक्ताः काश्चिदृचो विधत्ते—

त्रिकद्रुकेषु महिषो यवाशिरम् । प्रोष्वस्मै पुरो-
रथमित्यतिच्छन्दसः शंसति च्छन्दसां वै यो
रसोऽत्यक्षरत्सोऽतिच्छन्दसमभ्यत्यक्षरत्तदतिच्छ-
न्दसोऽतिच्छन्दस्त्वं सर्वेभ्यो वा एष च्छन्दोभ्यः
संनिर्मितो यत्षोळशी तद्यदतिच्छन्दसः शंसति
सर्वेभ्य एवैनं तच्छन्दोभ्यः संनिर्मिमीते, इति ।

त्रिकद्रुकेष्विति ऋचे यास्तिस्त्र ऋचस्ता अतिच्छन्दोयुक्तास्तथा प्रोष्वस्
इति ऋचोऽपि ता उभयीः शंसेत् । छन्दसां गायत्र्यादीनां यो रसः सारो-
त्यक्षरदतिशयेनास्रवत्तदानीं स रसोऽतिच्छन्दसमभिलक्ष्यातिशयेनास्रवत्
तस्माच्छन्दोरसस्यातिशयेन स्रवणादतिच्छन्दस्त्वं नाम संपन्नम् । षोड-
शोक्तप्रकारेण सर्वेभ्यश्छन्दोभ्यः सम्यङ्निर्मितस्तस्मादतिच्छन्दसां शंस-
नायं होतैनं यजमानं सर्वेच्छन्दोभ्यो निर्मिमीते ।

वेदनं प्रशंसति—

सर्वेभ्यश्छन्दोभ्यः संनिर्मितेन षोळ-
शिना राध्नोति य एवं वेद ॥ ३ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये षोडशाध्याये तृतीयः खण्डः ॥ ३ ॥ [१२४]

अथ पूर्वोक्तानामतिच्छन्दसामनुष्टुप्संपादनाय मेलनं विधत्ते—

महानाम्रीनामुपसर्गानुपसृजति, इति ।

विदा मघवन्नित्यस्मिन्ननुवाके प्रोक्ता ऋचो महानाम्न्यस्तासां संवन्ति
उपसर्गाः पञ्चविधाः । ते चाऽऽश्वलायनेन दर्शिताः—‘प्रचेतन प्रचेतयाऽऽया
पिब मत्स्व । क्रतुश्छन्द ऋतं बृहत्सुन्न आधेहि नो वसवित्यनुष्टुप्’ इति । ।
प्रचेतनेत्येकः प्रथम उपसर्गः प्रचेतयेति द्वितीयस्तावुभावपि द्वितीयस्यां ऋ

त्रिकद्रुकेषु महिषो०—२-२२-१ । प्रोष्वस्मै पुरोरथ०—१०-१३३-१ ।

गन्ध्यामाम्नातौ । आयाहि पिब मत्स्वेति तृतीय उपसर्गस्तृतीयस्यां महाना-
ग्न्यामाम्नातः । ऋतुच्छन्द ऋतं बृहदित्ययं चतुर्थ उपसर्गः स च षष्ठ्यां महा-
ग्न्यामाम्नातः । सुन्न आधेहि नो वसधिति पञ्चम उपसर्गः स चाष्टम्यां
गानाम्नामाम्नातः । एतेषु पञ्चसूपसर्गेषु मिलित्वा द्वात्रिंशदक्षरसद्भावा-
दियमेकाऽनुष्टुबिति सूत्रस्यार्थः । इयं चानुष्टुबविहृतषोळशिनि तयै(थै)व पठ-
नीया । अन्यत्र तु विहृतषोळशिनि पञ्चाप्युपसर्गान्विभज्यातिच्छन्दःसु पञ्चसु
योजनीया । अत एवोपसृज्यमानत्वानुपसर्गा इत्युच्यन्ते । तदेतत्संयोजनमत्रो-
पसृजतीति शब्देन विधीयते । त्रिकद्रुकेष्विति येयं प्रथमाऽतिच्छन्दास्तस्या-
धतुःषष्ठ्यक्षरत्वान्न पराण्यपेक्षते सेयमनुष्टुब्दयसंपत्तिः शक्येति । द्वितीयस्या-
मृचि तदनुष्टुब्दयं पूरयितुं प्रचेतनेत्यक्षरचतुष्टयं योजनीयम् । तृतीयस्यामृचि
प्रचेतयेति योजनीयम् । प्रोष्वस्मा इत्यादिषु तिसृष्ववशिष्टास्त्रय उपसर्गाः
ऋणेण योजनीयाः । सोऽयं प्रकार आश्वलायनेनोक्तः—‘साऽनुष्टुभमतिच्छन्दः-
सवदध्याद्वितीयतृतीययोः पादयोरवसानत उपदध्यात्प्रचेतनेति पूर्वस्यां
प्रचेतयेत्युत्तरस्यामुत्तरास्वितरान्पादान्षष्ठ्यान्कृत्वाऽनुष्टुप्कारं शंसेदिति ।

अथ महानाग्नीः प्रशंसति—

अयं वै लोकः प्रथमा महानाम्न्यन्तरिक्ष-
लोको द्वितीयाऽसौ लोकस्तृतीया सर्वेभ्यो
वा एष लोकेभ्यः संनिर्मितो यत्षोळशी
तद्यन्महानाग्नीनामुपसर्गानुपसृजति सर्वेभ्य
एवैनं तल्लोकेभ्यः संनिर्मिमीते , इति ।

प्रथमत्वादिसाम्येन लोकत्रयरूपत्वमृचां द्रष्टव्यं षोडशिनो लोकत्रयनिर्मि-
त्वात् । महानाग्नीनामुपसर्गैः संयोजने सति तन्निर्माणं सिध्यति ।

वेदनं प्रशंसति—

सर्वेभ्यो लोकेभ्यः संनिर्मितेन षोळ-
शिना राघ्नोति य एवं वेद , इति ।

अथ विहरणनैरपेक्ष्येणाध्यापकैः प्रज्ञाता नवानुष्टुभो विधत्ते—

प्रप्र वस्त्रिष्टुभमिषमर्चत प्रार्चत यो व्यतीरै-
 फाणयदिति प्रज्ञाता अनुष्टुभः शंसति तद्य-
 थेह चेह चापथेन चरित्वा पन्थानं पर्यवेया-
 तादृक्तद्यत्प्रज्ञाता अनुष्टुभः शंसति, इति ।

प्रप्रव इत्येकस्त्वृचः प्रथमोऽर्चतेति द्वितीयो यो व्यतीनिति तृतीयः
 यथा लोके कश्चिन्मार्गानभिज्ञस्तत्र तत्र केनचिदपथेन चरित्वा पश्चादन्य
 मुखेन विज्ञाय समीचीनं पन्थानं परिगच्छेदेवमत्रापि पूर्वोक्तरीत्या कृत्रिम
 अनुष्टुभः शस्त्वा पश्चादेतासां स्वतःसिद्धानामनुष्टुभां शंसनं द्रष्टव्यम् ।

पूर्वत्र सामविशेषमुपजीव्य विहृताविहृतयोः शस्त्रविशेषयोर्व्यवस्था दर्शिता
 इदानीं पुरुषविशेषमुपजीव्य तां व्यवस्थां दर्शयति—

स यो व्याप्तो गतश्रीरिव मन्येताविहृतं षोळ-
 शिनं शंसयेन्नेच्छन्दसां कृच्छ्रादवपद्या इत्यथ
 यः पाप्मानमपजिघांसुः स्याद्विहृतं षोळशिनं
 शंसयेद्यतिषक्त इव वै पुरुषः पाप्मना व्यति-
 षक्तमेवास्मै तत्पाप्मानं शमलमपहन्ति, इति ।

स लोकप्रसिद्धो यः पुरुषः पुत्रपौत्रादिभिर्व्याप्तो गतश्रीरिव प्राप्तश्रीव
 त्समृद्धधन एवाहमिति मन्येत स पुमानविहृतं विहरणरहितं षोळशिनं शंस
 येत् । अविहृते शस्त्रे होतारं प्रेरयेत् । तस्य कोऽभिप्राय इति स उच्यते
 छन्दसां कृच्छ्रात्पूर्वोक्तानां गायत्र्यादीनां विहरणक्लेशादवपद्यै, अवपत्तिमा
 पदं प्राप्नुयां तन्मा भूदिति विहरणप्रयुक्तिभीतिद्योतनार्थो नेदिति शब्दः
 अथ पुमान्पुत्रधनराहित्यरूपं पाप्मानमपजिघांसुरपहन्तुमिच्छन्स्यात्स पुमा
 न्विहृते शस्त्रे होतारं प्रेरयेत् । अयं पुरुषो दारिद्र्यादिरूपेण पाप्मना व्यति
 षक्त इव वै मिश्रित एव तस्माद्विहृतप्रयोगेण पापरूपशमलं मालिन्यहेतुव्यति
 षक्तं दारिद्र्यादिसंबद्धमपहन्ति ।

वेदनं प्रशंसति—

अप पाप्मानं हते य एवं वेद, इति ।

प्रप्र वस्त्रिष्टुभमिषमर्चत०—८-१९-१ । अर्चत प्रार्चत०—८-१९-८ । यो
 व्यतीरैफाणयत्०—८-७०-१३ ।

अथ शस्त्रसमापनीयां कांचिदृचं विधत्ते—

उद्यद्ब्रध्नस्य विष्टपमित्युत्तमया परिदधाति
स्वर्गो वै लोको ब्रध्नस्य विष्टपं स्वर्ग-
मेव तल्लोकं यजमानं गमयति, इति ।

अस्यामृचि ब्रध्नस्य विष्टपमिति श्रूयत आदित्यो ब्रध्नशब्दवाच्योऽसावा-
दित्यो ब्रध्न इति श्रुत्यन्तरात् । तस्य विष्टपं स्थानं स्वर्गलोकोऽतस्तत्पाठेन
यजमानं स्वर्गं प्रापयति ।

शस्त्रयाज्यां विधत्ते—

अपाः पूर्वेषां हरिवः सुतानामिति यजंति, इति ।

हे हरिवो हे, इन्द्र षोडशिनः पूर्वेषां सुतानां सोमानां रसमिति शेषः ।
अपाः पीतवानसीति प्रथमपादस्यार्थः ।

तमिमं पादं प्रशंसति—

सर्वेभ्यो वा एष सवनेभ्यः संनिर्मितो
यत्षोडशी तद्यदपाः पूर्वेषां हरिवः सुता-
नामिति यजति पीतवद्वै प्रातःसवनं
प्रातःसवनादेवैनं तत्संनिर्मिमीते, इति ।

यः षोडशी विद्यत एष सर्वेभ्यः सवनेभ्यः सम्यङ्निर्मित इत्येवं संपाद-
नीयम् । तथा सति तद्यदपाः पूर्वेषामिति पादं पठेत् । तदानीं तत्र प्रातः-
सवनं पीतवदिन्द्रेण पीतमेवेत्ययमर्थः प्रतीयते । तस्मादेनं षोडशिनं प्रातःस-
वनं निर्मितत्वाद्भवति ।

तस्या ऋचो द्वितीयपादमनूद्य व्याचष्टे—

अथो इदं सवनं केवलं त इति माध्यं-
दिनं वै सवनं केवलं माध्यंदिना-
देवैनं तत्सवनात्संनिर्मिमीते, इति ।

अथो अपि च हे, इन्द्रेदं माध्यदिनं सवनं ते केवलं तवैव सर्वम् ।

उद्यद्ब्रध्नस्य विष्टप०—८-६९-७ । अपाः पूर्वेषां हरिवः०—१०-९६-१३ ।

अस्मिन्पादे केवलं सवनमपीन्द्रस्येतदुपपन्नम् । इन्द्रेण पुरो द्वारं वृष्व-
माहेन्द्रं ग्रहं माध्यंदिनं सवनानां निष्केवल्यादीनां स्वार्थमेव कृतत्वात् । अ-
एतत्पादपाठेन माध्यंदिनसवनात्षोडशी निर्मितो भवति ।

तृतीयपादमनूय व्याचष्टे—

ममद्वि सोमं मधुमन्तमिन्द्रेति मद्द्वै तृतीय-
सवनं तृतीयसवनादेवैनं तत्संनिर्मिमीते, इति ।

हे, इन्द्र मधुमन्तं माधुर्यरसोपेतं सोमं प्रीत्वा ममद्वि मेदं हर्षं प्राप्सुहि ।
अस्मिन्पादे मदिधात्वर्थः श्रूयते । तृतीयसवनमपि मद्द्वै मदिधातूपेतं निष्-
त्पदेषु मदिधातोर्विद्यमानत्वात् । तस्मादेतत्पादपाठेन षोडशी तृतीयसवनाभि-
र्मितो भवति ।

चतुर्थपादमनूय व्याचष्टे—

सत्रा वृषञ्जठर आवृषस्वेति वृषण्वद्वै
षोळशिनो रूपं सर्वेभ्यो वा एष सव-
नेभ्यः संनिर्मितो यत्षोळशी तद्यदपाः
पूर्वेषां हरिवः सुतानामिति यजति सर्वेभ्य
एवैनं तत्सवनेभ्यः संनिर्मिमीते, इति ।

हे वृषन्वर्षणसमर्थ सत्रा सोमयागरूपे सत्रे जठरे स्वकीय उदर आ-
षस्व समन्तात्सोमरसवृष्टिं कुरु । अत्र चतुर्थपादे वृषञ्शब्दो विद्यते । षोड-
शिस्वरूपमपि वृषण्वद्वर्षणोपेतं तृप्तिहेतुत्वात् । यः षोडशी विद्यते सोऽयमुक्ते
प्रकारेण सर्वेभ्यः सवनेभ्यो हि निर्मितः । तस्मादपाः पूर्वेषामिति याज्य
पाठेन सर्वसवनेभ्य एवैनं निर्मितवान्भवति ।

वेदनं प्रशंसति—

सर्वेभ्यः सवनेभ्यः संनिर्मितेन षोळ-
शिना राध्नोति य एवं वेद, इति ।

अस्या याज्यायाः पादेषु पूर्ववहुपसर्गान्विधत्ते—

महानाम्नीनां पञ्चाक्षरानुपसर्गानुपसृजत्येकाद-
शाक्षरेषु पादेषु सर्वेभ्यो वा एष च्छन्दोभ्यः

संनिर्मितो यत्षोळशी तद्यन्महानाम्नीनां पञ्चा-
क्षरानुपसर्गानुपसृजत्येकादशाक्षरेषु पादेषु स-
र्वेभ्य एवैनं तच्छन्दोभ्यः संनिर्मिमीते, इति ।

महानाम्नीनामृचां संबन्धिनस्तदीयानुवाके समाम्नाता एवा ह्येवेत्यादयः
पञ्चाक्षरा उपसर्गास्तानेकादशाक्षरेषु चतुर्ष्वपि पादेषु संयोजयेत् । तथा सति
तुःषष्ठ्यक्षरत्वादनुष्टुब्धयं संपद्यते । एवं सति यः षोळशी सर्वेभ्यश्छन्दोभ्यो
प्राप्तव्यः सोऽयमेतत्संयोजनेन तथैव निर्मितो भवति ।

वेदनं प्रशंसति—

सर्वेभ्यश्छन्दोभ्यः संनिर्मितेन षोळ-
शिना राभ्नोति य एवं वेद ॥ ४ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये षोडशाध्याये चतुर्थः खण्डः ॥ ४ ॥ [१२५]

षोडशी समाप्तः । अथातिरात्रो वक्तव्यः । तत्रेन्द्रस्य च्छन्दसां च प्राधान्यं
पितृमितिहासमाह—

अहर्वै देवा अश्रयन्त रात्रीमसुरास्ते समाव-
द्दीर्या एवाऽऽसन्न व्यावर्तन्त सोऽब्रवीदिन्द्रः
कश्चाहं चेमानितोऽसुरान् रात्रीमन्ववेष्याव इति
स देवेषु न प्रत्यविन्ददबिभ्यू रात्रेस्तमसो
मृत्योस्तस्माद्वाप्येतर्हि नक्तं यावन्मात्रमिवैवा-
पक्रम्य बिभेति तम इव हि रात्रिमृत्युरिव, इति ।

पुरा कदाचिद्दहोरात्रयोर्मध्ये देवा अहरेवाऽऽश्रितवन्तोऽसुराश्च रात्रिमा-
श्रितवन्तः । ते देवाश्चासुराश्च समानबला एवाऽऽसन् । बलाधिक्येन वर्गा-
नराभ्याहृत्तमितरवर्गस्थानं प्राप्नुवन् । तदानीमिन्द्रो देवान्प्रत्यब्रवीत् । मम
परायोऽपेक्षितो हे देवा भवतां मध्ये कश्चाहं चेमानसुरान् रात्रीमनुगतानितो
रात्र्या अवेष्यावोऽपसारयिष्याव इति । ततो विचार्य स इन्द्रो देवेषु मध्ये

तादृशं शूरं कमपि प्रतीक्ष्य नाविन्दन्न लब्धवान् । रात्रेः संबन्धि यत्तमो मृत-
सदृशं तस्मात्तमसो मृत्योरिव सर्वे देवा अबिभयुर्भीता अभवन् । यस्मान्
वानां भीतिस्तस्मादिदानीमपि यावन्मात्रमिवैव यत्किञ्चिदपि वा दूरं तां
गृहादपक्रम्य सर्वः पुरुषो विभेति । तम इव हि तमोरूपैव रात्रिस्तस्मान्मृत-
रिव भयहेतुः ।

अथ च्छन्दासामिन्द्रसहकारित्वं दर्शयति—

तं वै छन्दांस्येवान्ववायंस्तं यच्छन्दांस्येवान्व-
वायंस्तस्मादिन्द्रश्चैव च्छन्दांसि च रात्रीं वहन्ति
न निविच्छस्यते न पुरोरुद्धन धाय्या नान्या
देवतेन्द्रश्च ह्येव च्छन्दांसि च रात्रीं वहन्ति, इति ।

तं वा असुरनिराकरणाय प्रवृत्तं तमेवेन्द्रमेकं गायत्र्यादिच्छन्दांस्येवान्व-
यन्ननुगम्य निराकर्तुं गताः । यस्मादेवं तस्मादिन्द्रं च्छन्दांस्येवातिरात्रप्रयो
रात्रीं वहन्ति रात्रिप्रयोगस्य निर्वाहकाणि भवन्ति । इन्द्रविषयच्छन्द-
स्येव तत्र शस्यन्ते न तु निविद्धा पुरोरुग्वा धाय्या वा देवतान्तरं वा किञ्चि-
च्छस्यते । तस्मादिन्द्रश्छन्दांसि चेत्येतावन्त एव निर्वाहकाः ।

तेषामिन्द्रच्छन्दसामसुरनिराकरणसाधनं दर्शयति—

तान्वै पर्यायैरेव पर्यायमनुदन्त यत्पर्यायैः
पर्यायमनुदन्त तत्पर्यायाणां पर्यायत्वम्, इति ।

तान्वै रात्रिमाश्रितानसुरान्पर्यायैश्चमसगणानां क्रमानुष्ठानैरेव पर्याय-
स्तत्र तत्र यतमाना यागभूमौ परीत्यानुदन्त निराकृतवन्तः । यत्र यत्रासुरा
सुप्ता अवस्थितास्तत्र तत्र प्रयत्नेनावेक्ष्य निःसारितवन्तः । द्वादशान्
चमसगणानामनुष्ठानाय त्रयः पर्याया एकैकस्मिन्पर्याये चत्वारो गणा अ-
ष्टीयन्ते । यस्मात्परितो गत्वा गत्वा चमसपर्यायैर्निराकृतवन्तस्तस्मात्परिग-
निराकरणसाधनत्वात्पर्यायत्वं संपन्नम् ।

क्रमेण निराकरणप्रकारं दर्शयति—

तान्वै प्रथमेनैव पर्यायेण पूर्वरात्रादनुदन्त
मध्यमेन मध्यरात्रादुत्तमेनापररात्रात्, इति ।

इत्थं दश घटिका एकैको भाग इत्येवं रात्रेस्त्रयो भागाश्चत्वारश्चमसगणाः पर्याय इत्येवं द्वादशानां चमसगणानां त्रयः पर्यायास्तैः क्रमेण रात्रि-
मत्रयादसुरानपानुदन्त ।

तस्मिन्निराकरणे छन्दसां सौकर्याधिक्येन प्रशंसां दर्शयति—

अपि शर्वर्या अनुस्मसीत्यब्रुवन्नपिशर्वराणि
खलु वा एतानि छन्दांसीति ह स्माऽऽहैतानि
हीन्द्रं रात्रेस्तमसो मृत्योर्विभ्यतमत्यपारयंस्त-
दपिशर्वराणामपिशर्वरत्वम् ॥ ५ ॥ इति ।

हे, इन्द्र वयमपि शर्वर्याः कृत्स्नाया रात्रेः सकाशादसुरानपसारयितुं त्वाम-
स्य स्मसि तिष्ठाम इत्येवं छन्दांस्यब्रुवन् । तदेतद्वाक्यमैतरेयः श्रुत्वा तदा-
प्येतानि छन्दांस्यपिशर्वराण्येवेति नाम्ना व्यवहृतवान् । एतच्च युक्तम् ।
मान्मृत्योरिव रात्रेस्तमसो विभ्यतमिन्द्रमेतानि छन्दांस्यत्यपारयन्त्यस्मा-
त् । रात्रिमतीत्य नीतवन्ति तस्मात्कारणाच्छर्वर्याः सर्वस्मादपि पारनयनं
यितुमपिशर्वराणीति नाम छन्दसां युक्तम् ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये षोडशाध्याये पञ्चमः खण्डः ॥ ५ ॥ [१२६]

इन्द्रस्य छन्दसां च प्राधान्यमभिहितम् । अथ शस्त्रं विधातव्यं षोडश-
िन्तं पूर्ववदनुष्ठाय षोडशिन ऊर्ध्वं रात्रिपर्यायाः शंसनीयास्तत्र त्रयः पर्या-
स्तत्रैकपर्यायश्चतुःशस्त्रोपेतः । होतुरेकं शस्त्रं होत्रकाणां च त्रयाणामेकैकमिति
ष्टयम् ।

अत्र प्रथमपर्याये होतुः शस्त्रं विधत्ते—

पान्त मा वो अन्धस इत्यन्धस्व-
त्याऽनुष्ठुभा रात्रिं प्रतिपद्यते, इति ।

अन्धःशब्दो यस्यामृच्यस्ति सेयमन्धस्वती । सा चात्रानुष्ठुच्छन्दस्का तथा
ऽं रात्रिशस्त्रं प्रतिपद्यते प्रारभेत ।

तस्यामृचि छन्दः प्रशंसति—

आनुष्ठुभी वै रात्रिरेतद्रात्रिरूपम्, इति ।

गायत्रीत्रिष्टुब्जगत्यनुष्टुभां मध्ये गायत्र्यादीनां त्रयाणां सवनत्रयगतानां
हनि प्रयुक्तत्वादननुष्टुभः प्रयोगाय रात्रिरेव कालः परिशिष्यते तस्माद्वात्रेः
ष्टुप्संबद्धत्वादियमनुष्टुवरात्रेः स्वरूपम् ।

अथ त्रिषु पर्यायेषु शस्त्रयाज्यां विधत्ते—

अन्धस्वत्यः पीतवत्यो मद्गत्यस्त्रिष्टुभो याज्या
भवन्त्यभिरूपा यद्यज्ञेऽभिरूपं तत्समृद्धम्, इति ।

अन्धःशब्दो यास्त्वृक्ष्वस्ति ता अन्धस्वत्यस्तादृश्यश्चतस्र ऋचः प्रथमपर्या
होत्रादीनां चतुर्णां शस्त्रयाज्याः कर्तव्यास्ताश्च त्रिष्टुप्छन्दस्का एव । तत्राध
र्यवो भरतेन्द्राय सोममित्येषा होतुः शस्त्रयाज्या । सा चान्धस्वती त्रिष्टुप्
न्दस्का च । तस्या द्वितीयपादे सिञ्चता मध्यमन्ध इत्यन्धःशब्दः श्रूयते । ए
मितरेषां त्रयाणां शस्त्रयाज्या उदाहरणीयाः । पिबतिधातुर्यास्त्वृक्ष्वस्ति ता
पीतवत्यस्तादृश्यो मध्यपर्याये याज्याः कर्तव्याः । अपाय्यस्यान्धसो मद्
येति होतुः शस्त्रयाज्या । तत्राप्राय्येति पिबतिधातुः श्रूयते । मदिधातुर्यास्
क्ष्वस्ति ता मद्गत्यः । तादृश्यस्तृतीयपर्याये याज्याः कर्तव्याः । सिष्टा ह
इत्येषा होतुः शस्त्रयाज्या । तस्या अवसाने ररिमा ते मदायेति मदिधा
श्रूयते । एवं सर्वमुदाहार्यम् । रात्रावन्नभोजनादन्धस्वतीनामानुरूप्यं क्षी
पानात्पीतवतीनां तत ऊर्ध्वं हर्षान्मद्गतीनामेवमानुरूप्ये सति तत्तत्कर्म सम
भवति ।

प्रथमपर्याये प्रयोगविशेषं विधत्ते—

प्रथमेन पर्यायेण स्तुवते प्रथमान्येव
पदानि पुनराददते यदेवैषामश्वा गाव
आसंस्तदेवैषां तेनाऽऽददते, इति ।

यदा सामगाः प्रथमेन पर्यायेण स्तुवते तदानीं स्तोत्रियाणां प्रथमपादां
न्दिरभ्यस्यन्ति । एवं शस्त्रेऽपि पुरुहूतं पुरुष्टुतमित्यादिकाः प्रथमपादा द्विरभ्य
सनीया यथा वाव स्तोत्रमेवं शस्त्रमित्युक्तत्वात् । एवं सत्येषामसुराणाम्
गाव आसन्निति यदस्ति तत्सर्वमसुराणां धनं तेन प्रथमपादाभ्यासं
स्वी कुर्वन्ति ।

द्वितीयपर्याये विशेषं विधत्ते—

मध्यमेन पर्यायेण स्तुवते मध्यमान्येव
पदानि पुनराददते यदेवैषामनो रथा
आसंस्तदेवैषां तेनाऽऽददते , इति ।

अयं त इन्द्र सोम इत्यस्यामृचि निपूतो अधि बर्हिषीत्येवं मध्यमः पादो
द्विभ्यसनीयः । एषामसुराणामनः शकटं यदस्ति ये च रथास्तत्सर्वं तेना-
भासेन स्वीकृतं भवति ।

तृतीयपर्याये विशेषं विधत्ते—

उत्तमेन पर्यायेण स्तुवत उत्तमान्येव पदानि
पुनराददते यदेवैषां वासो हिरण्यं मणि-
रध्यात्ममासीत्तदेवैषां तेनाऽऽददते, इति ।

इदं ह्यन्वोजसा सुतमित्यस्यामृचि पिवात्वस्य गिर्वणः । पिवात्वस्य गिर्वण
स्तुत्तमस्य पादस्य द्विरभ्यासः । आत्मानं शरीरमधिकृत्य वर्तत इत्यध्या-
त्मसुराणां शरीरेऽवस्थितं वासो हिरण्यं मणिरित्येवमादिकं सर्वं गृहीतं
भवति ।

वेदनं प्रशंसति—

आ द्विषतो वसु दत्ते निरेनमेभ्यः सर्वेभ्यो
लोकेभ्यो नुदते य एवं वेद , इति ।

द्विषतः शत्रोः सकाशात्तदीयं धनमादत्त एनं शत्रुं सर्वेभ्यो लोकेभ्यो
निर्णुदते निराकरोति ।

अत्र कंचित्प्रश्नमुत्थापयति—

पवमानवदहरित्याहुर्न रात्रिः पवमा-
नवती कथमुभे पवमानवती भवतः
केन ते समावद्भाजौ भवत इति, इति ।

बहिष्पवमानो माध्यंदिनः पवमान आर्भवः पवमानश्चेत्येवमहनि पवमान-
तोत्रत्रयं विद्यते न तु रात्रौ तदस्त्यत उभयोः पवमानत्वं कथं सिध्यति । तद-
त्पदौ च केनोपायेनाहश्च रात्रिश्चेत्येते समावद्भाजौ भवतः समानभागयुक्ते
भवत इति प्रश्नवादिन आहुः ।

तत्रोत्तरमाह—

यदेवेन्द्राय मद्दने सुतमिदं वसो सुतमन्ध इदं
ह्यन्वोजसा सुतमिति स्तुवन्ति च शंसन्ति च
तेन रात्रिः पवमानवती तेनोभे पवमान-
वती भवतस्तेन ते समावद्भ्राजौ भवतः, इति ।

यदेवेन्द्राय मद्दने सुतमिदं वसोसुतमन्ध इदं ह्यन्वोजसा सुतमिति ताभिं
ताभिस्तिष्ठभिरुद्रातारः स्तुवन्ति । होतारः शंसन्ति । अहनि यथा त्रिष्वं
पवमोनस्तात्रनामसु पवमानशब्दोऽनुवृत्त एवमत्रापि तिष्ठष्वृक्षु सुतशब्दोऽ
वृत्तोऽतः पवमानसाम्याद्रात्रिः पवमानवती । तेन प्रकारेणोभयोः पवमानव
साम्ये सति तुल्यभागत्वं सिध्यति ।

पुनरपि प्रश्नान्तरमुत्थापयति—

पञ्चदशस्तोत्रमहरित्याहुर्न रात्रिः पञ्चद-
शस्तोत्रा कथमुभे पञ्चदशस्तोत्रे भवतः
केन ते समावद्भ्राजौ भवत इति, इति ।

अग्निष्टोमस्तोत्राणि द्वादश उक्थ्यस्तोत्राणि त्रीण्येतान्यहनि प्रयुज्यन्ते
तस्मादहः पञ्चदशस्तोत्रोपेतं रात्रौ तु न तानि विद्यन्ते । कथं पञ्चदशस्तोत्र
साम्येन तयोर्भागसाम्यं सिध्यतीति प्रश्नः ।

तत्रोत्तरमाह—

द्वादश स्तोत्राण्यपिशर्वराणि तिस्रभिर्दे-
वताभिः संधिना रथंतरेण स्तुवते तेन
रात्रिः पञ्चदशस्तोत्रा तेनोभे पञ्चदशस्तोत्रे
भवतस्तेन ते समावद्भ्राजौ भवतः, इति ।

द्वादशसु चमसगणपर्यायेषु द्वादश स्तोत्राणि विद्यन्ते तान्यपिशर्वराणि
रात्रावनुष्ठेयानां छन्दसामपिशर्वरसंज्ञा पूर्वमुक्ता । तैश्छन्दोभिर्निष्पाद्यत्वा
त्स्तोत्राण्यपि तस्मामकानि । रथंतरसाम्ना निष्पाद्यं यत्संधिस्तोत्रं तत्र तिस्रं

इन्द्राय मद्दने सुतं०—८-९२-१९ । इदं वसो सुतमन्धः०—८-२-१ ।
इदं ह्यन्वोजसा सुतं०—३-९१-१० ।

ताः श्रूयन्ते । ताभिः स्तोतव्याभिस्तिष्ठभिर्देवताभिः स्तोत्रमपि त्रेधा भिद्यते ।
कारणेन ताभिः पञ्चदशस्तोत्रा संपन्ना । तथा सत्युभयोरहोरात्रयोः
त्रिसंख्यासाम्यात्समानभागोपेतत्वं सिध्यति ।

शस्त्रबाहुल्यं प्रशंसति—

परिमितं स्तुवन्त्यपरिमितमनुशंसति परिमितं वै भूत-
मपरिमितं भव्यमपरिमितस्यावरुद्ध्या इति, इति ।

उद्गातारः परिमितं यथा भवति तथा स्तुवन्ति । त्रिवृत्पञ्चदश(षाः) सप्त-
दश एकविंश इत्येवं चतुर्भिरेव स्तोमैरत्र सर्वस्तोत्रनिष्पत्तेः । होता त्वपरिमितं
यथा भवति तथाऽनुशंसति । शंसनीया ऋच एतावत्य एवेति सर्वत्रानुगतस्य
संख्यानियमस्य कस्यचिद्भावात् । पूर्वभाविनः स्तोत्रस्य परिमितत्वमुत्तरभा-
विनः शस्त्रस्यापरिमितत्वं च लौकिकन्यायानुसारि । लोके भूतं पूर्वं संपादितं
धनं परिमितमियदेवेति नियतिरस्ति भव्यमितः परं संपादनीयं धनमपरिमितं
तृष्णाया निरवधिकत्वेनैतावदेव संपादयिष्यामि न त्वधिकमिति नियतेरभा-
वात् । तस्मादुपरितनशंसनबाहुल्यमपरिमितधनप्राप्त्यै भवतीत्यभिप्रेत्य होतु-
परिमितमनुशंसनम् ।

प्रकारान्तरेण शस्त्रबाहुल्यं प्रशंसति—

अति शंसति स्तोत्रमति वै प्रजाऽऽत्मानमति
पशवस्तद्यत्स्तोत्रमति शंसति यदेवास्यात्या-
त्मानं तदेवास्यैतेनावरुन्धेऽवरुन्धे ॥ ६ ॥ इति ।

स्तोत्रगतामृक्संख्यामतिलङ्घ्य होता शंसतीति यदस्ति तद्युक्तमेव । लोके
ऽत्मानमतिलङ्घ्य प्रजानां चावस्थितत्वात् । स्वयमेक एव पुत्रादयस्तु बहवो
पशवादिपशवश्च बहवस्तस्मादात्मस्थानीयं स्तोत्रं प्रजापशुस्थानीयशस्त्राधि-
क्षेपेन यदेव प्रजापश्वादि धनं तस्य यजमानस्य स्वात्मानमतिक्रम्याधिकमभीष्टं
तत्सर्वमस्य यजमानस्य होता संपादयति । पदाभ्यासोऽध्यायसमाप्त्यर्थः ।

इति श्रीमत्सायणाचार्यविरचिते माधवीये वेदार्थप्रकाश ऐतरेय-
ब्राह्मणभाष्ये षोडशाध्याये षष्ठः खण्डः ॥ ६ ॥ [१२७]

इति श्रीमद्राजाधिराजपरमेश्वरवैदिकमार्गप्रवर्तकबीरबुक्कणसाम्राज्यधुरं-
धरसायणाचार्यकृतावैतरेयब्राह्मणभाष्ये षोडशोऽध्यायः ॥१६॥

अथ सप्तदशोऽध्यायः ।

पृष्ठे षोडशयद्वि संस्थाचतुर्थे

सर्वच्छन्दोविक्रियाऽनुष्ठुर्वाख्ये ॥

पर्यायाणां स्याच्चतुःशस्त्रकाणां

रात्रौ संधेः संख्यया पाञ्चदशयम् ॥ १ ॥

अथातिरात्रकृतोवेव रात्रिपर्यायेभ्य ऊर्ध्वमाश्विनशस्त्रमाख्यायिकामुले
विधत्ते—

प्रजापतिर्वै सोमाय राज्ञे दुहितरं प्रायच्छ-
त्सूर्या सावित्रीं तस्यै सर्वे देवा वरा आगच्छं-
स्तस्या एतत्सहस्रं वहतुमन्वाकरोद्यदेतदाश्वि-
नमित्याचक्षतेऽनाश्विनं हैव तद्यदर्वाक्स-
हस्रं तस्मात्तत्सहस्रं वैव शंसेद्व्यो वा, इति ।

पुरा कदाचित्प्रजापतिः कांचिद्दुहितरं सोमाय राज्ञे प्रायच्छत् । विवा
हार्थं दातुमुद्युक्तवान् । कीदृशीं दुहितरं सूर्यामित्येतन्नामधेययुक्तां सावित्र
सवित्रा लब्धाम् । यद्यप्येषा सवितुः पुत्री तथाऽपि स्नेहातिशयेन प्रजापते
दुहितेत्युच्यते । तस्यै दुहित्रे तल्लाभार्थं सर्वे देवा वरा भूत्वा प्रजापतेः सका
शमागमन् । स च प्रजापतिस्तस्यै दुहितृलाभार्थमेतद्वक्ष्यमाणमृचां सहस्रं वह
तुमन्वाकरोत् । वहनस्य विवाहस्यालंकारार्थं माङ्गल्यार्थं च वरस्य पुरतं
वहनीयो हरिद्रागुडादिमङ्गलद्रव्यसंघो वहतुर्यदेतद्वक्सहस्रं याज्ञिका आश्विन
सहस्रमित्याचक्षते तत्सहस्रमेव वहतुरूपेण प्रत्यभिज्ञातवान् । स देवानां मधं
यो वर आश्विनशस्त्रमन्त्रानेक एव पठति तस्मै दास्यामीति प्रतिज्ञातवानित्यर्थः
सहस्रादर्वाचीना ऋचो यस्मिञ्शस्त्रे तदर्वाक्सहस्रं तादृशं यदस्ति तदना
श्विनमेव । यस्मादाश्विनं सहस्रं प्रजापतिरङ्गीकृतवांस्तस्माद्धोता सहस्रमे
वंसेत् । ततोऽप्यधिकं वा शंसेत् । न तु न्यूनम् ।

शंसनस्येतिकर्तव्यतां विधत्ते—

प्राश्य घृतं शंसेद्यथा ह वा इदमनो वा रथो
वाऽक्तो वर्तत एवं हैवाक्तो वर्तते, इति ।

प्रथमतो घृतं प्राश्य पश्चाच्छंसेत् । यथा लोके किञ्चिदिदं निदर्शनं तद्वत् । किं निदर्शनमिति तदुच्यते । अनः स्वल्पशकटं वा प्रौढो रथो वा यदा प्रवर्तते तदानीमस्य चक्रभ्रमणस्थाने मषीमिश्रेण तैलेनाञ्जने कृते पश्चात्स्वल्पं शकटं रथो वा सहसा प्रवर्तते । एवमसौ होता घृतेनाक्तः शस्त्रे प्रवर्तते ।

इतिकर्तव्यतान्तरं विधत्ते—

शकुनिरिवोत्पतिष्यन्नाह्वयीत, इति ।

यथा लोके शकुनिः कश्चित्पक्षी पद्भ्यां भूमिं दृढमवष्टभ्योत्पतिष्यन्नुर्ध्व-
पुषोत्पतनं कर्तुमिच्छन्पक्ष्यन्तरमभिलक्ष्य ध्वनिं करोत्येवमसौ होता तदाकारं
घटनं कुर्वन्नाहावं पठेत् । तदेतदाश्वलायनाचार्यैः स्पष्टीकृतम्—‘प्राश्य प्रति-
प्रष्टप्य पश्चात्स्वस्य धिष्ण्यस्योपविशेतसमस्तजङ्घोरुररत्तिभ्यां जानुभ्यां
सोपस्थं कृत्वा यथा शकुनिरुत्पतिष्यन्नुपस्थकृतस्त्वेवाऽऽश्विनं शंसेत्’ इति ।

आश्विनशस्त्रस्य प्रतिपदमाख्यायिकासुखेन विधत्ते—

तस्मिन्देवा न समजानत ममेदमस्तु ममे-
दमस्त्विति ते संजानाना अब्रुवन्नाजिमस्याऽऽ-
यामहै स यो न उज्जेष्यति तस्येदं
भविष्यतीति तेऽग्नेरेवाधि गृहपतेरादित्यं
काष्ठामकुर्वत तस्मादाग्नेयी प्रतिपद्भवत्या-
श्विनस्याग्निर्होता गृहपतिः स राजेति, इति ।

तस्मिन्नाश्विनशस्त्रे देवाः परस्परं न समजानत संज्ञानं प्रतिपत्तिं नाकुर्वन् ।
कीदृशी तदीया प्रतिपत्तिरिति सोच्यते । ममैवेदमाश्विनमास्त्विति सर्वेषाम-
भिप्रायः । सर्वविषयत्वं द्योतयितुमियं वीप्सा । ते त्रिप्रतिपन्ना देवाः संजा-
नानाः संप्रतिपत्तिं कर्तुमुद्युक्ताः परस्परमिदमब्रुवन् । अस्याऽऽश्विनशस्त्रस्य
लाभाय वयं सर्वे काञ्चिदाजिमयामहै समयबन्धपुरःसरा धावनरूपा गति-
राजिस्तां प्राप्नुवाम । तस्मिन्नाजिधावने नोऽस्माकं मध्ये च यः प्रबलो यः
कोऽपि प्रथममुत्कर्षेण जेष्यति तस्येदमाश्विनं भविष्यतीति समयबन्धस्तेन
कृतसमया देवा गृहपतेरग्नेरेवाधि गार्हपत्यस्योपरि द्युलोकवर्तिनमादित्यं काष्ठां
धावनसमाप्तिमकुर्वत । गार्हपत्यमारभ्याऽऽदित्यपर्यन्तं धावेदिति तदीया मर्यादा ।
यस्मादग्निराश्विनप्राग्निहेतोर्धावनस्योपक्रमस्थानं तस्मादाग्नेयी काञ्चिद्गाश्वि-
नस्य प्रतिपद्भवति प्रारम्भरूपा कर्तव्या । अग्निर्होतेति तस्याः प्रतीकम् ।

अत्र कंचित्पूर्वपक्षमुद्गावयति—

तद्वैक आहुरग्निं मन्ये पितरमग्नि-
मापिमित्येतया प्रतिपद्येत, इति ।

प्रारभेतेत्यर्थः ।

तत्रोपपत्तिं पूर्वपक्ष्यभिप्रेतां दर्शयति—

दिवि शुक्रं यजतं सूर्यस्येति प्रथ-
मयैव ऋचा काष्ठामाप्नोतीति, इति ।

तस्याश्रुतुर्थपादे सूर्यस्य यजतं यस्मादग्निविशेषणं पठ्यते तथा सति प्रथ-
मयैवर्चा सूर्यरूपा काष्ठा धावनाभिरूपाऽऽप्ता भवतीति तेषामभिप्रायः ।

तमिमं पक्षं दूषयति—

तत्तन्नाऽऽदृत्यं य एनं तत्र ब्रूयादग्निमिति वै प्रत्य-
पाद्यग्निमापत्स्यतीति शश्वत्तथा स्यात्, इति ।

तस्मिन्शस्त्रोपक्रमे तन्मतमग्निं मन्ये पितरमित्यादिकं नाऽऽदरणीयम्
अनादरणे हेतुरुच्यते । तत्राग्निं मन्य इत्येतयोपक्रमपक्षे यः कोऽपि विरोधी
समागत्यैवं होतारं ब्रूयाच्छेत् । कथं शाप इति तदुच्यते । अनेन होत्राऽग्नि-
मग्निमित्येव प्रत्यपादि प्रारब्धं तस्यामृच्यग्निं पितरमग्निं भ्रातरमित्येवमसकृद-
ग्निस्वरूपं पित्राद्यभिधानादग्निमसौ होता प्राप्नोतीति दग्धो भविष्यतीति यदि
शपेत्तदानीं शश्वदवश्यं तथा स्यात् ।

परमतं दूषयित्वा स्वमतं निगमयति—

तस्मादग्निर्होता गृहपतिः स राजेयेत-
यैव प्रतिपद्येत गृहपतिवती प्रजातिमती
शान्ता सर्वायुः सर्वायुत्वाय, इति ।

अस्यामृचि गृहपतिशब्दः स्पष्टं दृश्यते । तस्मादियं गृहपतिवती । तथा
द्वितीयपादे विश्वा वेद जनिमेति सर्वप्राणिजननाभिज्ञानकथनादियं प्रजा-
तिमती । बहुकृत्वोऽग्निशब्दस्याभावादियं शान्ता । तस्मादेतया प्रतिपद्यमानो
होता सर्वायुर्भवति । तच्च यजमानस्य सर्वायुत्वाय संपद्यते ।

वेदनं प्रशंसति—

सर्वमायुरेति य एवं वेद ॥ ७ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मणभाष्ये सप्तदशाध्याये प्रथमः खण्डः ॥ १ ॥ (७) [१२८]

अथाऽऽग्नेयकाण्डं विधत्ते—

तासां वै देवतानामाजिं धावन्तीनामभिसृष्टानामग्निर्मुखं प्रथमः प्रत्यपद्यत तमश्विनावन्वागच्छतां तमब्रूतामपोदिह्यावां वा इदं जेष्याव इति स तथेत्यब्रवीत्तस्य वै ममेहाप्यस्त्विति तथेति तस्मा अप्यत्राकुरुतां तस्मादाग्नेयमाश्विने शस्यते , इति ।

देवताः सर्वा गार्हपत्याग्निसमीपाभिर्गित्य सूर्यपर्यन्तामाजिमुद्दिश्य धावन्त्योऽभिसृष्टा अभितः प्रवृत्ता एका देवतैकस्यां दिशि धावत्यन्या परस्यां दिशीत्येवं सर्वतो धावन्ति । तासां देवतानां मध्येऽग्निर्मुखं यथा भवति तथा मुख्यो भविष्यामीत्यभिप्रायेण प्रथमः प्रत्यपद्यत पुरोगामी धावनं कृतवान् । तमग्निमु पश्चादश्विनावगच्छतां समीपं गत्वा तमग्निमब्रूतां हेऽग्ने त्वं शान्तो भविष्यसि तस्मादपोदिह्युत्कर्षेणापेहि दूरेऽपसराऽऽवामुभावेवेदमाश्विनमुद्दिश्य जेष्याव इति । सोऽग्निरङ्गीकृत्य तस्यापगच्छतो ममापीह शस्त्रे भागोऽस्त्वित्यङ्गीकृतवान् । अश्विनावङ्गीकृत्य तस्माद(अ)ग्नेये विभागं दत्तवन्तौ । यस्मादेवं तस्मादाग्नेयं बहूनामृचां समूहरूपं काण्डमाश्विने शस्त्रे होत्रा शस्यते । अन्तनीयं तच्च काण्डं सर्वं सूत्रे द्रष्टव्यम् ।

अथोषस्यं काण्डं विधत्ते—

ता उषसमन्वागच्छतां तामब्रूतामपोदिह्यावां वा इदं जेष्याव इति सा तथेत्यब्रवीत्तस्यै वै ममेहाप्यस्त्विति तथेति तस्या अप्यत्राकुरुतां तस्मादुषस्यमाश्विने शस्यते, इति ।

वाश्विनावुषसमेतन्नामयुक्तां देवतामन्यत्पूर्वब्रह्माख्येयम् ।

ऐन्द्रं काण्डं विधत्ते—

ताविन्द्रमन्वागच्छतां तमब्रूतामावां वा
इदं मघवञ्जेष्याव इति न ह तं दधृषतु-
रपोदिहीति वक्तुं स तथेत्यब्रवीत्तस्य वै
ममेहाप्यस्त्विति तथेति तस्मा अप्यत्रा-
कुरुतां तस्मादैन्द्रमाश्विने शस्यते , इति ।

हे मघवन्नावां जेष्याव इत्येवमब्रूतामिन्द्रस्य स्वामित्वात्तमिन्द्रमुदिश्या-
पोदिहीति वक्तुं न दधृषतुर्धाष्ट्यं नाकुरुताम् । अन्यत्पूर्ववत् ।

अथाऽऽश्विनं काण्डं विधत्ते—

तदश्विना उदजयतामश्विनावाश्रुवातां
यदश्विना उदजयतामश्विनावाश्रुवातां
तस्मादेतदाश्विनमित्याचक्षते , इति ।

तत्तस्यामाजौ सहसा सूर्यपर्यन्तं गत्वा तावश्विनावुत्कर्षेणाजयतां तत्
स्तावेव शस्त्रम(मा)श्रुवातां व्याप्तवन्तौ । यद्यस्मादश्विनौ जयपूर्वकं शस्त्रं व्याप्त-
वन्तौ तस्मादेतच्छस्त्रमाश्विनमिति याज्ञिका आचक्षते । आश्विनं काण्ड-
शंसदित्यभिप्रायः ।

वेदनं प्रशंसति—

अशनुते यद्यत्कामयते य एवं वेद, इति ।

प्रश्नोत्तराभ्यां शस्त्रस्याऽऽश्विनत्वमुपपादयति—

तदाद्दुर्यच्छस्यत आग्नेयं शस्यत उषस्यं
शस्यत ऐन्द्रमथ कस्मादेतदाश्विनमित्या-
चक्षत इत्यश्विनौ हि तदुदजयतामश्विनावा-
श्रुवातां यदश्विना उदजयतामश्विनावाश्रु-
वातां तस्मादेतदाश्विनमित्याचक्षते, इति ।

आश्विनकाण्डवदाग्नेयोषस्यैन्द्रकाण्डानामपि शस्यमानत्वाच्छस्त्रस्याऽऽग्ने-
यादिनामपरित्यागेनाऽऽश्विनं नाम्नि कः पक्षपात इति प्रश्नः । अग्निरुषा इन्द्र-

ज्ञे परतोऽपसृष्टा न तु सूर्यपर्यन्तमधावन् । अश्विनौ तु धावन्तौ जयपूर्वकं
ब्रह्मं प्राप्तवन्ताविति तदीयत्वप्रसिद्धिः शस्त्रस्य युक्ता ।

वेदनं प्रशंसाति—

अश्नुते यद्यत्कामयते य एवं वेद ॥ ८ ॥ इति ।

पूर्वमाश्विनसंबन्धमात्रवेदनमिह त्वग्न्यादिसंबन्धराहित्यवेदनं चेति विशेषः ।
इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये सप्तदशाध्याये द्वितीयः खण्डः ॥ २ ॥ (८) [१२९]

अथाऽऽश्विनशस्त्रप्रशंसार्थं देवानामाजिधावनकथा पूर्वमुपन्यस्ता तमेव
इयाशेषमाश्विनशस्त्रप्रशंसार्थमेव पुनरप्यनुवर्तयति—

अश्वतरीरथेनाग्निराजिमधावत्तासां प्राजमानो
योनिमकूलयत्तस्मात्ता न विजायन्ते, इति ।

अश्वगर्दभसांकर्येण जाताः स्त्रीव्यक्तयोऽश्वतर्यः । तद्युक्तेन रथेनायमग्नि-
राजिमुद्दिश्य धावनं कृतवान् । तदानीं प्राजमानः प्रकर्षेणाश्वतरीः प्रेरयन् ।
अत्र पशुप्रेरण इति धातुजन्योऽयं शब्दः । तत्प्रेरणकाले तासां पूर्वपुच्छभाग-
गुणस्पृश्य योनिमकूलयत्, दग्धवान् । तस्माद्दग्धयोनित्वात्ता अश्वतर्यो न
विजायन्ते विजननमपत्योत्पादनं न कुर्वन्ति ।

अग्नेराजिधावनमुक्त्वोषसो धावनं दर्शयति—

गोभिररुणैरुषा आजिमधावत्तस्मादुषस्यागता-
यामरुणमिवैव प्रभात्युषसो रूपम्, इति ।

अरुणैर्गोभिरुषद्रक्तवर्णैर्वलीवदैर्युक्तेन रथेन यस्मादुषसो धावनं तस्माल्लो-
केऽपि रात्रेरवसाने समागतायामुषसि तस्या उषसो रूपं प्राच्यां दिश्यरुणमि-
वैव रक्तवर्णमेव भूत्वा प्रभाति प्रभायुक्तं भवति ।

इन्द्रस्याऽऽजिधावनं दर्शयति—

अश्वरथेनेन्द्र आजिमधावत्तस्मात्स उच्चैर्घोष
उपब्दिमान्क्षत्रस्य रूपमैन्द्रो हि सः, इति ।

यस्मादश्वयुक्तेन रथेनेन्द्रोऽधावत्तस्माल्लोकेऽपि सोऽश्वयुक्तो रथ उच्चैर्घोषो

बहुलध्वनिर्दृश्यते । तथा क्षत्रस्य रूपमुपबिदिमाञ्छब्दोपेतं दृश्यते । यः क्षत्रियो निर्गच्छति तदीया याष्टिका अन्ये सेवका अश्वपुरतः शब्दं कुर्वन् एव गच्छन्ति । स च शब्द एन्द्रो ह्यसुरयुद्धेषु तद्भीत्यर्थमिन्द्रेण कृतत्वं दैन्द्रत्वम् ।

अश्विनोर्धावनं दर्शयति—

गर्दभरथेनाश्विना उदजयतामश्विनावाशु-
वातां यदश्विना उदजयतामश्विनावाशुवातां
तस्मात्स सृतजवो दुग्धदोहः सर्वेषामेतर्हि
वाहनानामनाशिष्ठो रेतसस्त्वस्य वीर्यं नाह-
रतां तस्मात्स द्विरेता वाजी , इति ।

अश्विनौ गर्दभयुक्तेन रथेन शीघ्रं गत्वा जयपूर्वकमश्विनौ व्याप्तवन्तौ यद्यस्मादुभौ रथमारुह्यातिवेगेन गत्वा व्याप्तवन्तौ तस्मात्स गर्दभो भारति शयेन तीव्रधावनेन च लोके सृतजवो गतवेगो दुग्धदोहो गतक्षीररसश्चाभवत् तस्मादिदानीमपि गजाश्वादिवाहनानां सर्वेषां मध्ये गर्दभोऽनाशिष्ठोऽत्यन्तं गरहितो दृश्यते । तदीयस्य रेतसस्तु वीर्यं सामर्थ्यमश्विनौ नाहरतां न विन शितवन्तौ तस्माद्वेगेन या(पा)नयोग्यं(ग्य) क्षीरेण च राहित्येऽपि स गर्दभ द्विरेता गर्दभाश्चतरजातिद्वयोत्पादको वाजी गमनवान्दृश्यते ।

एवं शस्त्रप्रशंसार्थमवशिष्टमुपाख्यानशेषमभिधाय सौर्याणां मन्त्रसमूहान् संख्यां विधातुं पूर्वपक्षमुद्भावयति—

तदाहुः सप्त सौर्याणि च्छन्दांसि शंसेद्यथैवाऽऽ-
ग्नेयं यथोषंस्यं यथाऽऽश्विनं सप्त वै देव-
लोकाः सर्वेषु देवलोकेषु राध्नोतीति, इति ।

आशेषोषस्याश्विनकाण्डानि यथा प्रत्येकं गायत्र्यादिभिः सप्तच्छन्दोभिर्ब्रह्मैवमत्र सौर्येऽपि काण्डे सप्त च्छन्दांसि शंसनीयानि । तथा सति भोग स्थानरूपाणां देवलोकानामवान्तरभेदेन सप्तविधत्वात्तत्समृद्धिः सिध्यतीति पूर्वपक्षिण आहुः ।

तं पक्षं निराकृत्य च्छन्दस्त्रयपक्षं विधत्ते—

तत्तन्नाऽऽदृत्यं त्रीण्येव शंसेन्नयो वा इने त्रिवृतो
लोका एषामेव लोकानामभिजित्यै, इति ।

पृथिव्यन्तरिक्षद्युलोकास्त्रय एव त्रिवृतः सत्त्वरजस्तमोगुणैस्त्रिविधा अतस्त्र-
णामभिजयाय त्रीण्येव च्छन्दांसि शंसेत् ।

त्रयाणां छन्दसां प्रारम्भं निश्चेतुं पूर्वपक्षमाह—

तदाद्दुरुदुस्यं जातवेदसमिति सौर्याणि प्रतिपद्येतेति, इति ।

यानि सौर्याणि त्रीणि च्छन्दांसि तेषां प्रारम्भ उदुत्यमिति शंसेदिति

पूर्वः पक्षः ।

तमेतं दूषयति—

तत्तन्नाऽऽदृत्यं यथैव गत्वा

काष्ठामपराधनुयात्तादृक्तत्, इति ।

लोके कश्चिद्भाषापूर्वकमप्रमादेन धावनं कृत्वा काष्ठामवधिस्थानं प्राप्यापरा-
ध्नुयात्तत्रावसाने स्वलनपतनादिरूपमपराधं कुर्यात्तादृगेव तद्भवति । आग्नेय-
काण्डमारभ्य सूर्यकाण्डपर्यन्तमस्वलन्होता समाप्तौ सूर्यकाण्डे स्वलति तस्मा-
द्दुत्यं न शंसेत् ।

इदानीं सिद्धान्तमाह—

सूर्यो नो दिवस्पात्वित्येतेनैव प्रतिपद्येत यथैव

गत्वा काष्ठामभिपद्येत तादृक्तत्, इति ।

यथा लोके कश्चिदवधिं प्राप्य स्वलनरहितः स्वाभीष्टं प्राप्नुयात्तादृगेव तद्-
भव्यम् । सूर्यो न इत्यस्मिन्मन्त्रे सूर्यवायवशीनां लोकत्रयाद्रक्षणं प्रार्थयतो रक्षि-
त्(तृ)त्वादेवापराधे न प्राप्नोति पूर्वत्रैवं नास्तीति विशेषः ।

प्रथमसूक्तं विधाय नवर्चं सूक्तान्तरं विधत्ते—

उदुत्यं जातवेदसमिति द्वितीयं शंसति, इति ।

तदेतदुभयं गायत्रीछन्दस्कम् ।

उदुत्यं जातवेदसं०—१-९-१। सूर्यो नो दिवस्पातु०—१०-१९८-१।

अथ त्रैष्टुभं सूक्तं विधत्ते—

चित्रं देवानामुदगादनीकमिति त्रैष्टुभमसौ वाव
चित्रं देवानामुदेति तस्मादेतच्छंसति, इति ।

अस्मिन्मध्ये देवानां संबन्धि किञ्चिच्चित्रं रूपमुदगादुदयं प्राप्नोतीति श्रूयते
असौ वावाऽऽदित्य एव देवानां संबन्धि चित्रं रूपमुदेति । कालभेदेन वर्ष
भेददर्शनात् । तस्मादेतत्सूक्तं प्रशस्तत्वाद्त्र शंसनीयम् ।

तृतीयं छन्दो विधत्ते—

नमो मित्रस्य वरुणस्य चक्षस इति जागतं
तद्वाशीःपदमाशिषमेवैतेनाऽऽशास्त आत्मने
च यजमानाय च ॥ ९ ॥ इति ।

तद् नमो मित्रस्येत्यादिक्रमाशीःपदमाशिषः प्रतिपादकं द्वितीयं
तुर्थपादयोः सपर्यत शंसतेत्याशीरर्थस्य लोडन्तस्य पदद्वयस्य प्रयुक्तत्वाच्च
सनेन होता स्वस्य यजमानस्य चाऽऽशिषं प्रार्थयते ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्म-
णभाष्ये सप्तदशाध्याये तृतीयः खण्डः ॥ ३ ॥ (९) [१३०]

ऐन्द्रादिप्रगाथान्विधातुं प्रस्तौति—

तदाहुः सूर्यो नातिशस्यो बृहती नाति-
शस्या यत्सूर्यमतिशंसेद्ब्रह्मवर्चसमतिपद्येत
यद्बृहतीमतिशंसेत्प्राणानतिपद्येतेति, इति ।

तत्तस्मिन्नाश्विनशस्त्रे केचिदभिज्ञा एवमाहुः । देवानां मध्ये यः सूर्योऽरि
स नातिशस्यः सूर्यमतिलङ्घ्य शंसनं न कर्तव्यम् । तथा छन्दसां मध्ये बृ
तीमतिलङ्घ्य शंसनं न कर्तव्यम् । सूर्यस्योपासकेषु ब्रह्मवर्चसप्रदत्वात्तद्
भिलङ्घने ब्रह्मवर्चसं नश्येत् । बृहत्याः प्राणरूपत्वात्तदतिलङ्घने प्राणानि
नाशयेदिति तेषामभिप्रायः ।

इदानीमेकं प्रगाथं विधत्ते—

इन्द्र क्रतुं न आभरेत्यैन्द्रं प्रगाथं शंसति, इति ।

हे, इन्द्र नोऽस्माकं क्रतुमतिरात्राख्यमाभराऽऽनयेत्यस्य पादस्यार्थः ।
द्वितीयमर्धर्चं पठति—

शिक्षा णो अस्मिन्पुरुहूत यामनि
जीवा ज्योतिरशीमहीति, इति ।

पुरुषु बहुषु यागेष्वाह्वयमान हे, इन्द्र नोऽस्मानस्मिन्नतिरात्रयागरूपे यामनि नियमविशेषे शिक्ष, उपदेशेन प्रवर्तय । जीवास्त्वत्प्रसादेन जीवन्तो वयं ज्योतिरादित्यमण्डलरूपमशीमहि प्राप्नुयाम ।

अत्र ज्योतिःशब्दस्याऽऽदित्यपरत्वात्प्रगाथस्यैन्द्रत्वेऽपि सूर्यमतिक्रम्य शंसनं न भविष्यतीत्येतद्दर्शयति—

असौ वाव ज्योतिस्तेन सूर्यं नातिशंसति, इति ।

अत्रोत्तरस्या ऋचो विष्टारपङ्क्तित्वेऽपि प्रग्रथनेन बृहतीत्वसंपादनाद्बृहतीमपितिलङ्घ्य शंसनं न भविष्यतीत्येतद्दर्शयति—

यदु बार्हतः प्रगाथस्तेन बृहतीं नातिशंसति, इति ।

अस्मिन्प्रगाथे पूर्वस्या ऋचः षट्त्रिंशदक्षरत्वात्पादचतुष्टयोपेतत्वाच्च सा सभावत एव बृहती । पुनरपि तस्याश्चतुर्थपादमष्टाक्षरं द्विरावर्त्येतरस्या ऋचः षण्माथेन विंशत्यक्षरेण सह प्रग्रथ्य षट्त्रिंशदक्षरा द्वितीया बृहती संपादनीया । तत्राप्यन्तिमं पादमष्टाक्षरं द्विरावर्त्योत्तरार्धेन विंशत्यक्षरेण सह प्रग्रथ्य तृतीया बृहती संपादनीया । एवं सति बृहत्या अतिक्रमो न भवति ।

प्रगाथान्तरं विधत्ते—

अभि त्वा शूर नोनुम इति राथंतरीं योनिं शंसति
राथंतरेण वै संधिनाऽऽश्विनाय स्तुवते तद्यद्राथंतरीं
योनिं शंसति रथंतरस्यैव सयोनित्वाय, इति ।

रथंतराख्यं सामाभि त्वा शूरेत्यत्रोत्पन्नं तस्माद्रथंतरयोनित्वमुद्गातारो

इन्द्र क्रतुं न आमर०—७—३३—२६ । अभि त्वा शूर नोनुमः०—
७—३३—२२ ।

ह्यतिरात्रे रथंतरसामसाध्येनान्तिमेन संधिना स्तोत्रेणाऽऽश्विनशस्त्रप्रदर्शनार्थमे
स्तुवते । अतो रथंतरयोनिशंसने सति स्तोत्रगतस्य रथंतरस्यैव साम्नः सयो
नित्वं समानस्थानत्वं संपद्यते ।

अत्र सूर्यातिक्रमाभावं दर्शयति—

ईशानमस्य जगतः स्वर्दृशमित्यसौ वाव
स्वर्दृक्तेन सूर्ये नातिशंसति, इति ।

ईशानमित्यादिकः प्रथमाया ऋचस्तृतीयपादोऽस्य सर्वस्य जगत ईशा-
स्वामिनं स्वर्दृशं स्वर्गलोके दृश्यमानमभिनोनुम इति प्रथमपादगतेनान्वयः
अत्र स्वर्दृक्शब्देनासावादित्य एवोच्यते । तेन सूर्यातिक्रमो नास्ति ।

पूर्ववद्बृहत्पतिक्रमाभावं दर्शयति—

यदु बार्हतः प्रगाथस्तेन बृहती नातिशंसति, इति ।

प्रगाथान्तरं विधत्ते—

बहवः सूरचक्षस इति मैत्रावरुणं प्रगाथं शंसत्य-
हर्वै मित्रो रात्रिर्वरुण उभे वा एषोऽहोरात्रे आर-
भते योऽतिरात्रमुपैति तद्यन्मैत्रावरुणं प्रगाथं
शंसत्यहोरात्रयोरेवैनं तत्प्रतिष्ठापयति, इति ।

अहो मित्रः स्वामी रात्रेश्च वरुणस्तस्मात्तयोस्तद्रूपत्वम् । यो यजमानोऽति
रात्रक्रममनुतिष्ठत्येष पुमानहोरात्रे उभे अप्युद्दिश्य ऋतुं प्रारभत उभयो
कालयोरनुध्येयविशेषसद्भावात् । अतो मैत्रावरुणप्रगाथशंसनेनाहोरात्रयोरे-
कालयोरेनं यजमानं प्रतिष्ठितं करोति ।

पूर्ववदनतिक्रमं दर्शयति—

सूरचक्षस इति तेन सूर्ये नातिशंसति यदु
बार्हतः प्रगाथस्तेन बृहती नातिशंसति, इति ।

सूरचक्षस इति श्रूयमाणं सूरपदं सूर्यवाच्यतस्तस्य नातिक्रमः ।

पुनरप्यन्ये द्वे ऋचौ विधत्ते—

मही द्यौः पृथिवी च नस्ते हि द्यावापृथिवी

बहवः सूरचक्षसः ०-७-६६-१० । मही द्यौः पृथिवी च नः ०-१-२२-११
ते हि द्यावापृथिवी ०-१-१६१-१ ।

विश्वशंभुवेति द्यावापृथिवीये शंसति द्यावापृथिवी वै
प्रतिष्ठे इयमेवेह प्रतिष्ठाऽसावमुत्र तद्यद्द्यावापृथि-
वीये शंसति प्रतिष्ठयोरेवैनं तत्प्रतिष्ठापयति, इति ।

मही द्यौरित्येका ते हीति द्वितीया । उभे अप्यृचौ द्यावापृथिवीदेवताके ।
ते च द्यावापृथिव्यौ सर्वेषां प्राणिनामाधारभूते । इह मनुष्यजन्मनीयमेव
पृथिवी प्राणिनामाश्रयः । अमुत्र जन्मान्तरेऽसौ द्युलोक आश्रयः । तथा सति
द्यावापृथिवीययोर्ऋचोः शंसनेनोभयोरपि प्रतिष्ठारूपयोर्लोकयोरेनं यजमानं
प्रतिष्ठापयति ।

अत्र सूर्यस्यानतिक्रमं दर्शयति—

देवो देवी धर्मणा सूर्यः शुचि-
रिति तेन सूर्यं नातिशंसति, इति ।

उत्तरस्यामृचि देवो देवीत्यस्मिन्पादे सूर्यस्य श्रूयमाणत्वात्तदतिक्रमो
नास्ति ।

बृहत्या अनतिक्रमं दर्शयति—

यदु गायत्री च जगती च ते द्वे
बृहत्यौ तेन बृहतीं नातिशंसति, इति ।

प्रथमाया गायत्रीछन्दस्त्वाच्चतुर्विंशत्यक्षरत्वम् । द्वितीयां जगतीच्छन्द-
स्ताऽष्टाचत्वारिंशदक्षरा मिलित्वा द्वासप्ततिरक्षराणि संपद्यन्ते । तेषां द्वेषा
विभागे सति षट्त्रिंशदक्षरे द्वे बृहत्यौ भवतः । तेन बृहत्या अनतिक्रमः ।

अयान्यामेकामृचं विधत्ते—

विश्वस्य देवी मृचयस्य जन्मनो न या
रोषाति न ग्रभदिति द्विपदां शंसति, इति ।

इयमृचपादद्वयोपेताऽस्मिन्ब्राह्मण एवोक्ता । मृचि धातुर्गोत्यर्थः । मर्चयति
गच्छतीति गतिमान्प्राणी । विश्वस्य सर्वस्य मृचयस्य गतिमतः प्राणिनो
पज्जन्म तस्य जन्मनो देवी स्वामिनी काचिन्निर्ऋतिरूपा मृत्युदेवता विद्यते ।
या मृत्युदेवताऽस्मासु न रोषाति न कुप्यति न ग्रभन्नैव शृङ्गातीति द्विपदाया
ऋचोऽर्थः । तामेतां द्विपदां शंसेत् ।

एतामृचं प्रशंसति—

चित्तैधमुक्थमिति ह स्म वा एतदाचक्षते यदेतदा-
श्विनं निर्ऋतिर्ह स्म पाशिन्युपास्ते यदैव होता
परिधास्यत्यथ पाशान्प्रतिमोक्षयामीति ततो वा
एतां बृहस्पतिर्द्विपदामपश्यन्न या रोषाति न
ग्रभदिति तथा निर्ऋत्याः पाशिन्या अधराचः
पाशानपास्यत्तद्यदेतां द्विपदां होता शंसति
निर्ऋत्या एव तत्पाशिन्या अधराचः पाशानपास्यति
स्वस्त्येव होतोन्मुच्यते सर्वायुः सर्वायुत्वाय, इति ।

यदेतदाश्विनं शस्त्रमस्ति तदेतच्चित्तैधमुक्थमिति रहस्याभिज्ञा आचक्षते
चिता एधाः काष्ठसमूहा मनुष्यं दग्धुं यस्मिञ्जमशाने स्थाने तत्स्थानं किं
धम् । तत्सदृशमिदमुक्थं शस्त्रं यथा जमशानं दृष्ट्वा जीवनार्थिनो विभ्या
तद्ददाश्विनं शस्त्रं भयहेतुरित्यर्थः । तत्कथमिति तदेवोच्यते । निर्ऋतिर्भूत्
देवता सा च पाशिनी पाशहस्ता सत्युपास्ते होतुः समीपे निवसति । केन
भिप्रायेणेति सोऽभिधीयते । यदैवायं होता परिधास्यति शस्त्रसमाप्तिं कां
ष्यति तदैव बन्धनार्थं पाशानस्मिन्होतरि प्रतिमोक्षयामि प्रजेष्यामीति तस्
अभिप्रायः । ततो वै तस्मादेव निर्ऋत्याः परिहरणीयत्वकारणात्तदपा-
रणार्थं बृहस्पतिरेतां द्विपदां तत्परिहारहेतुत्वेनापश्यत् । काऽसौ द्विपदा
वीक्षायां तदीयो द्वितीयः पादो न येत्यादिकः प्रदर्शनार्थमुपादीयते । त
द्विपदया पाशहस्ताया निर्ऋत्याः सकाशादधराचोऽधो लम्बमानान्पाशान्
स्पतिरपास्यत्, द्विपदायां पठ्यमानायां तद्दस्तात्पाशाः पतिता इत्यर्थः । त
द्धोताऽपि द्विपदायाः शंसनेन पाशानपास्यति निराकरोति । स्वस्त्येव शं
णैवायं होता निर्ऋतिपाशान्मुच्यते । ततः सर्वायुर्भवति यजमानस्यापि सव
युत्वाय शंसनं संपद्यते ।

वेदनं प्रशंसति—

सर्वमायुरेति य एवं वेद, इति ।

तत्र सूर्यस्यानतिक्रमं दर्शयति—

मृचयस्य जन्मन इत्यसौ वाव मर्चयतीव तेन

सूर्ये नातिशंसति, इति ।

द्विपदायां गतिवाची मृचयशब्दोऽस्त्यसौ वावाऽऽदित्योऽपि मर्चयतीव
सर्वदा गच्छत्येव । तेन सूर्याभिधानाभ्यास्त्यतिक्रमः ।

बृहत्या अनतिक्रमं दर्शयति—

यदु द्विपदा पुरुषच्छन्दसं सा सर्वाणि च्छन्दां-
स्यभ्यासा तेन बृहतीं नाति शंसति॥१०॥इति ।

यद् यस्मादेव कारणादियं द्विपदा तस्मादेव पुरुषसाहृयात्पुरुषसंबन्ध-
च्छन्दो भवति पुरुषश्च सर्वच्छन्दसां प्रयोक्तेति पुरुषद्वारा सा द्विपदा सर्वाणि
च्छन्दांस्यभितो व्याप्नोति । तेन बृहत्या अपि व्याप्तत्वाभ्यास्त्यतिक्रमः ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये सप्तदशाध्याये चतुर्थः खण्डः ॥ ४ ॥ (१०) [१३१]

अथाऽऽश्विनस्य समाप्त्यर्थमेकामृचं विधत्ते—

ब्राह्मणस्पत्या परिदधाति ब्रह्म वै बृहस्प-
तिर्ब्रह्मण्येवैनं तदन्ततः प्रतिष्ठापयति, इति ।

बृहस्पते अति यदर्थ इत्येषा ब्राह्मणस्पत्या बृहस्पतेर्देवेषु ब्राह्मणजातिस्व-
रूपात् । तेन परिधानेनैतच्छस्त्रं ब्रह्मण्येव ब्राह्मणरूपे बृहस्पतावेव प्रतिष्ठितं
भवति ।

नित्यप्रयोगार्थं परिधानीयां विधाय काम्यप्रयोगार्थं विधत्ते—

एवा पित्रे विश्वदेवाय वृष्ण इत्येतया
परिदध्यात्प्रजाकामः पशुकामः, इति ।

तस्या ऋचस्त्वृतीयपादमनूद्य व्याचष्टे—

बृहस्पते सुप्रजा वीरवन्त इति
प्रजया वै सुप्रजा वीरवान्, इति ।

पुत्रादिरूपया प्रजया पिता सुप्रजाः शोभनापत्यो वीरवाङ्मूरभृत्ययुक्तश्च ।
तेन तृतीयपादोक्तसुप्रजा वीरवन्त इत्येतदुपपन्नम् ।

बृहस्पते अति यदर्थ०—२-२४ १९ । एवा पित्रे विश्वदेवाय०—४-९०-१ ।

चतुर्थपादमनुवदति—

वयं स्याम पतयो रयीणामिति, इति ।

हे बृहस्पते त्वत्प्रसादाद्वयं रयीणां धनानां पतयः स्याम ।

अस्यार्थस्य स्पष्टत्वाद्भारुख्यानमुपेक्ष्य ज्ञानपूर्वकानुष्ठानं प्रशंसति—

प्रजावान्पशुमात्रयिमान्वीरवान्भवति

यत्रैवं विद्वानेतया परिदधाति, इति ।

फलान्तरार्थमन्यामृचं विधत्ते—

बृहस्पते अति यदर्यो अर्हादित्येतया

परिदध्यात्तेजस्कामो ब्रह्मवर्चसकामोऽ-

तीव वाऽन्यान्ब्रह्मवर्चसमर्हति, इति ।

अत्र पादे योऽयमतिशब्दस्तत्प्रसादादनुष्ठाताऽन्यपुरुषानतीवातिक्रम्यैवा-
धिकं ब्रह्मवर्चसमर्हति प्राप्नोतीत्यर्थः ।

द्वितीयपादे प्रथमपदमनूय व्याचष्टे—

द्युमदिति द्युमदिव वै ब्रह्मवर्चसं विभा-

तीति वीव वै ब्रह्मवर्चसं भाति, इति ।

द्युमद्विभाति क्रतुमज्जनेष्विति द्वितीयः पादः । ब्रह्मवर्चसविशेषणत्वे-
द्युतिमत्पर्यायो द्युमदिति शब्दः प्रयुज्यते । श्रुताध्ययनसंपत्तिरूपं ब्रह्मवर्च-
विद्वत्सभायां द्युमदिव वै प्रकाशयुक्तमेव भूत्वा विभाति सर्वेषामेव भास-
इति तस्य पदस्य तात्पर्यम् । एतत्पादशंसने ब्रह्मवर्चसं वीव वै विशेषे-
णैव भाति ।

तृतीयपादमनूय व्याचष्टे—

यद्दीदयच्छवस ऋतप्रजातेति

दीदायेव वै ब्रह्मवर्चसम्, इति ।

अस्मिन्नपि पादे ब्रह्मवर्चसविशेषणत्वेन दीप्यमानत्ववाचकं दीदयदी-
पदमस्ति ब्रह्मवर्चसं दीदायेव वै ब्राह्मणेषु दीप्यत एवेति तस्य पादस्यार्थः

चतुर्थपादमनूद्य व्याचष्टे—

तदस्मासु द्रविणं धेहि चित्रमिति
चित्रमिव वै ब्रह्मवर्चसम्, इति ।

अस्मिन्पादे यच्चित्रविशेषणं तद्युक्तमेव ब्रह्मवर्चसस्य वेदेन शास्त्रेणाऽऽचारेण च विचित्रत्वात् ।

वेदनपूर्वकमनुष्ठानं प्रशंसति—

ब्रह्मवर्चसी ब्रह्मयशसी भवति
यत्रैवं विद्वानेतया परिदधाति, इति ।

ब्रह्मवर्चसी वृत्तसंपन्नः । ब्रह्मयशसी तन्निमित्तकीर्तियुक्तः ।
उक्तमर्थं निगमयति—

तस्मादेवं विद्वानेतया परिदध्यात्, इति ।

सूर्यस्यानतिक्रमं दर्शयति—

ब्राह्मणस्पत्या तेन सूर्यं नाति शंसति, इति ।

यस्मादियमृग्ब्राह्मणस्पतिदेवताका सूर्यश्च संधयोपासनादौ ब्राह्मणानां स्वामी तस्मान्नातिक्रमः ।

बृहत्या अनतिक्रमं दर्शयति—

यदु त्रिष्टुभं त्रिः शंसति सा सर्वाणि च्छन्दां-
स्यभ्यासा तेन बृहतीं नाति शंसति, इति ।

त्रिः प्रथमां त्रिरुत्तमामिति न्यायेन परिधानीयायास्त्रिराष्टत्तिरस्तीयं त्रिष्टु-
ष्टिरावर्त्यमाना द्वात्रिंशदधिकशताक्षरा संपद्यते । तेष्वक्षरेषु सर्वच्छन्दसामन्त-
र्भावयितुं शक्यत्वादियं सर्वाणि च्छन्दांस्यभितो व्याप्नोत्यतो बृहत्या अपि
तस्मात्त्वान्नास्त्यतिक्रमः । यदुक्तं सूत्रकारेण—आश्विनेन ग्रहेण सपुरोळाश्वेन
चरन्तीति ।

तत्रोभयार्थं द्वे याज्ये विधत्ते—

गायत्र्या च त्रिष्टुभा च वषट्कुर्यात्, इति ।

उभा पिबतमश्विनेति गायत्री । अश्विना वायुनेति त्रिष्टुप् । ताभ्यां वा
दक्षुर्यात् । याज्यात्वेन तदुभयं पठेदित्यर्थः ।

तदेतदुभयं प्रशंसति—

ब्रह्म वै गायत्री वीर्यं त्रिष्टुब्ब्रह्म-
णैव तद्वीर्यं संदधाति, इति ।

गायत्र्या ब्राह्मणस्य च प्रजापतिमुखजत्वसाम्यादेकत्वं त्रिष्टुभो वीर्यहेतुत्वा
त्तद्वृत्त्वम् । तदुभयपाठे सति ब्राह्मण्येन सह वीर्यं संपादयति ।

वेदनपूर्वकमनुष्ठानं प्रशंसति—

ब्रह्मवर्चसी ब्रह्मयशसी वीर्यवान्भवति यत्रैवं
विद्वान्गायत्र्या च त्रिष्टुभा च वषट्करोति, इति ।

तदुक्तयोर्गायत्रीत्रिष्टुभोः प्रतीकद्वयं दर्शयति—

अश्विना वायुना युवं सुद-
क्षोभा पिबतमश्विनेति, इति ।

अश्विनेत्यादिकं त्रिष्टुभः प्रतीकमुभा पिबतमित्यादिकं गायत्र्याः प्रतीकम्
एते त्रिष्टुब्गायत्र्यौ याज्ये इत्येकः पक्षः ।

पक्षान्तरं विधत्ते—

गायत्र्या च विराजा च वषट्कुर्याद्ब्रह्म वै गाय-
त्र्यन्नं विराड्ब्रह्मणैव तदन्नाद्यं संदधाति, इति ।

गायत्र्या ब्रह्मत्वं पूर्वमुक्तं विराजोऽन्नसाधनत्वादन्नत्वम् । अतस्तदुभय-
पाठे सत्यन्नाद्यमाद्यमन्नं ब्राह्मणजात्या संयोजयति ।

वेदनपूर्वकमनुष्ठानं प्रशंसति—

ब्रह्मवर्चसी ब्रह्मयशसी भवति ब्रह्माद्यमन्नमत्ति यत्रैवं
विद्वान्गायत्र्या च विराजा च वषट्करोति, इति ।

ब्राह्मणेनात्तुं योग्यं पवित्रीभूतं ब्रह्माद्यम् ।

तयोर्गायत्रीविराजोः प्रतीकप्रदर्शनपुरःसरमेतं पक्षं निगमयति—

तस्मादेवं विद्वान्गायत्र्या चैव विराजा च

वषट्कुर्यात्प्र वामन्धांसि मद्यान्यस्थुरुभा
पिबतमश्विनेत्येताभ्याम् ॥ ११ ॥ इति ।

प्र वामन्धांसीति विराद् । उभा पिबतमिति गायत्री । गायत्र्या चैव
तिराजा चैवेत्येवकारेण पूर्वोक्तस्य त्रिष्टुप्क्षस्य व्यावृत्तिः । तस्मादपि विरा-
दस्यः प्रशस्त इत्यर्थः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्ये सप्तदशाध्याये पञ्चमः खण्डः ॥ ५ ॥ (११) [१३२]

अग्निष्टोम उक्थ्यः षोडश्यतिरात्रश्चेत्येवं चतुःसंस्थो ऽयोतिष्टोमः सार्धेना-
ध्यायषोडशकेनाभिहितः । अथैतच्चतुष्टयमुपजीव्य प्रवर्तमानं गवामयननामकं
संवत्सरसत्रमभिधातव्यम् । संवत्सरगतेषु षष्ठ्यधिकशतत्रयादिवसेष्वेकैकस्मि-
दिवसे पूर्वोक्तानां चतस्रणां संस्थानां मध्ये कयाचित्संस्थया युक्तः सोमप्र-
योगः सर्वोऽप्यनुष्ठेयः । सोऽयमेकैकदिनसाध्यः सोमप्रयोगो वेदेष्वहःशब्देन
व्यवहियते । संवत्सरसत्रस्याऽऽद्ये दिवसे कश्चिदतिरात्रसंस्थः सोमप्रयोगोऽ-
नुष्ठेयः । तदनन्तरभाविनि द्वितीयदिवसेऽनुष्ठेयं सोमप्रयोगं विधत्ते—

चतुर्विंशमेतदहरुपयन्यारम्भणीयम्, इति ।

चतुर्विंशतिनामकः कश्चित्सोमविशेषः । स च च्छन्दोगैरेवमाज्ञायते—
“अष्टाभ्यो हिं करोति स तिस्रभिः स चतस्रभिः स एकया । अष्टाभ्यो हिं
करोति स एकया स तिस्रभिः स चतस्रभिः । अष्टाभ्यो हिं करोति स चतस्रभिः
स एकया स तिस्रभिः’ इति । अस्यायमर्थः । स्तोत्रस्याऽऽधारभूते त्र्युचे विद्य-
मानास्तिस्त्र ऋच आवृत्तिविशेषेण चतुर्विंशतिसंख्याका ऋचः कर्तव्याः ।
सा चाऽऽवृत्तिस्त्रिभिः पर्यायैः संपद्यते । तत्र प्रथमे पर्याये प्रथमामृचं त्रि-
भ्यस्य स उद्गाता ताभिस्त्रिस्रभिर्गायेत् । द्वितीयामृचं चतुर्वारमभ्यस्य ताभि-
भ्यस्तस्रभिर्गायेत् । तृतीयाया ऋचः सकृदेव पाठो न चाऽऽवृत्तिः । एवं प्रथ-
मपर्यायेऽष्टौ ऋचः संपद्यन्ते । ताभिर्हिं करोत्युद्गायेत् । द्वितीयपर्याये प्रथमायाः
सकृत्पाठः । द्वितीयायास्त्रिरावृत्तिः । तृतीयायाश्चतुरावृत्तिरित्येवमत्राप्यष्टौ
संपद्यन्ते । तृतीयपर्याये प्रथमायाश्चतुरावृत्तिर्द्वितीयायाः सकृत्पाठस्तृतीयाया-

प्र वामन्धांसि मद्यानि०—७-१८-२ ।

स्त्रिराद्युत्तरित्येवमत्राप्यष्टौ संपद्यन्ते । तत्सर्वं मिलित्वा चतुर्विंशतिसंख्यं ऋचो भवन्ति । सोऽयं चतुर्विंशतिस्तोमोऽनेन स्तोत्राणि यस्मिन्नहनि निघद्यन्ते तदहश्चतुर्विंशता दशमे तदहूरूपयन्त्यनुतिष्ठेयुः । अत्र सत्रेषु सर्वत्रोपन्यासत इति शब्दावनुष्ठानपरावेताभ्यां विधानमेव सत्रत्वलिङ्गम् । तत्र यजमानास्त ऋत्विज इति श्रुत्यन्तरादृत्विजां सर्वेषां यजमानत्वेनोपयन्ती बहुवचनम् । तस्यैतस्याह आरम्भणीयमिति नामधेयम् ।

तस्यैतस्य नाम्नो निर्वचनं दर्शयति—

एतेन वै संवत्सरमारभन्त एतेन स्तोमांश्च
च्छन्दांसि चैतेन सर्वा देवता अनारब्धं वै तच्छ-
न्दोऽनारब्धा सा देवता यदेतस्मिन्नहनि नाऽऽ-
रभन्ते तदारम्भणीयस्याऽऽरम्भणीयत्वम् , इति ।

एतेनैव चतुर्विंशोनाह्यं सत्रिणः संवत्सरसत्रमारभन्ते । तत्र सामगैः प्रयुक्तव्या ये स्तोमा बहूचैः प्रयोक्तव्यानि यानि च्छन्दांसि याश्च तत्तन्मन्त्रप्रतिपाद्याः सर्वा देवतास्तत्सर्वमनेनैवाह्याऽऽरभन्ते । यदि कथंचिदेतस्मिन्नहनि च्छन्दो वा देवतान्तरं वा नाऽऽरभेरंस्तदानीमन्यस्मिन्नहन्यारब्धमच्छन्दोदेवतादिकमनारब्धसदृशमेव भवति । तस्मादस्मिन्नेवाहनि सर्वं मुख्यः प्रारम्भः । तथा सत्यारभ्यते सर्वस्मिन्नहनीति व्युत्पत्त्याऽऽरम्भणीयं नाम संपन्नम् । यद्यप्येतस्मादहः पूर्वभाविनि प्रायणीयाख्येऽहनि स प्रारब्धं तथाऽपि तस्य प्रायणीयस्यातिरात्रसंयुक्तस्य संवत्सरोपक्रमसाधारणत्वादस्य सत्रस्य विशेषेण प्रारम्भोऽस्मिन्नेव भवतीत्याभिप्रेत्यैतस्याऽऽरम्भणयत्वमेव युक्तम्(?) ।

अस्मिन्नहनि स्तोमविशेषं विधत्ते—

चतुर्विंशस्तोमो भवति तच्चतुर्विं-
शस्य चतुर्विंशत्वम्, इति ।

यान्यत्र स्तोत्राणि सन्ति तेषु सर्वेषु यः पूर्वमुदाहृतश्चतुर्विंशत्व(?)संख्यात्पादनरूपः स्तोमः स एव कर्तव्यः । ईदृशस्तोमयोगादेवाह्योऽपि चतुर्विंशनाम संपन्नम् ।

तं स्तोमं प्रशंसति—

चतुर्विंशतिर्वा अर्धमासा अर्धमासश्च एव

तत्संवत्सरमारभन्ते, इति ।

द्वादशसु मासेषु विद्यमाना अर्धमासाश्चतुर्विंशतिसंख्याकाः । तथा सत्य-
मासशब्द एकमर्धमासं समाप्य पुनरप्यपरोऽर्धमास इत्येवं क्रमेण चतु-
र्विंशतिसंपत्तौ संवत्सरसत्रप्रारम्भो भवति । तस्माच्चतुर्विंशस्तोमः प्रशस्त
तस्मिन्नहनि ।

सोमयागस्य संस्थाविशेषं विधत्ते—

उक्थ्यो भवति पशवो वा

उक्थानि पशूनामवरुद्ध्यै, इति ।

अग्निष्टोमादूर्ध्वभावी योऽयमुक्थ्योऽस्ति सोऽस्मिन्नहनि प्रयोक्तव्यः । तत्र
दशस्तोत्रेभ्य उत्तराणि त्रीण्युक्थनामकानि स्तोत्राणि तेषां पशुप्राप्तिहेतुत्वा-
पशुत्वम् । अत उक्थयानुष्ठानं पशुप्राप्तये भवति ।

तस्मिन्नहनि चोदकप्राप्तस्तोत्रशस्त्रसंख्यां प्रशंसति—

तस्य पञ्चदश स्तोत्राणि भवन्ति पञ्चदश शस्त्राणि

स मासो मासश एव तत्संवत्सरमारभन्ते, इति ।

मासगतानां दिवसानां त्रिंशच्चात्स्तोत्रशस्त्रसंख्यायाश्च तथात्वान्मासत्वसं-
तिः । मासश एकैकमासक्रमेणेत्यर्थः ।

स्तोत्रगतानामृचां संख्यां प्रशंसति—

तस्य षष्टिश्च त्रीणि च शतानि

स्तोत्रियास्तावन्ति संवत्सरस्याहान्य-

हःश एव तत्संवत्सरमारभन्ते, इति ।

एकैकस्य स्तोत्रस्य चतुर्विंशतिसंख्याया वृत्तत्वात्तत्रत्याः स्तोत्रयोग्या
ऽवश्चतुर्विंशतिः संपद्यन्ते । तथा सति दशसु स्तोत्रेषु चत्वारिंशदधिकं शत-
यं पञ्चसु स्तोत्रेषु विंशत्याधिकमेकं शतमेतदुभयं मिलित्वा षष्ट्यधिकशतत्र-
संख्याकाः स्तोत्रियाः संपद्यन्ते । संवत्सरसंबन्धीन्यहान्यपि तत्संख्याकानि
या सत्यहःशोऽहःक्रमेणैव संवत्सरसत्रमारभन्ते । तदेवमुक्तपक्ष उपपादितः ।

अथ पक्षान्तरं विधत्ते—

अग्निष्टोम एतदहः स्यादित्याहुरग्निष्टोमो वै

संवत्सरो न वा एतदन्योऽग्निष्टोमादहर्दाधार न

विव्याचेति, इति ।

यदिदं द्वितीयमहः सोऽग्निष्टोमः कर्तव्यः । अग्निष्टोमस्य संवत्सरसत्रत्वात् । कथमिति चेत्तदुच्यते । अग्निष्टोमादन्य उक्थ्यादिरूपः कश्चिद् क्रतुः संवत्सरसत्रावयवभूत एतदहनैव दाधार नैव धारयितुं शक्तः । अपदिष्टान्यङ्गानि सर्वाण्यग्निष्टोमादतिदिश्यन्ते तदेतदग्निष्टोमस्य धारयितुं तस्मादाग्निष्टोमव्यतिरिक्तः क्रतुरेतदहनं विव्याच विवेकुमनुष्ठापयितुं न शक्यते । पक्षान्तरवादिनामभिप्रायः ।

अस्मिन्पक्षे स्तोमविशेषं विधत्ते—

स यद्यग्निष्टोमः स्यादष्टाचत्वारिंशत्सत्रयः पवमानाः स्युश्चतुर्विंशानीतराणि स्तोत्राणि तदु षष्टि-
श्वैव त्रीणि च शतानि स्तोत्रियास्तावन्ति संव-
त्सरस्याहान्यहःश एव तत्संवत्सरमारभन्ते, इति ।

अग्निष्टोमपक्षे बहिष्पवमानमाध्यंदिनपवमानार्भवपवमानेषु त्रिषु स्तोत्रेषु अष्टाचत्वारिंशत्सत्रयः स्तोमः कर्तव्यः । स च च्छन्दोगैरेवमाज्जातः—‘षोडशभिर्हि करोति स तिस्रभिः स द्वादशभिः स एकया षोडशभ्यो हि करोति एकया स तिस्रभिः स द्वादशभिः षोडशभ्यो हि करोति स द्वादशभिः एकया स तिस्रभिः’ इति । प्रथमे पर्याये प्रथमाया ऋचस्त्रिरावृत्तिः । द्वितीया द्वादशकृत्व आवृत्तिः । तृतीयायाः सकृत्पाठः । द्वितीयपर्याये प्रथमाय सकृत्पाठो द्वितीयायास्त्रिरावृत्तिस्तृतीयाया द्वादशकृत्व आवृत्तिः । तृतीयपर्याये प्रथमाया द्वादशकृत्व आवृत्तिर्द्वितीयायाः सकृत्पाठस्तृतीयायास्त्रिरावृत्तिर्मिलित्वाऽष्टाचत्वारिंशत्स्तो(स्तो?)त्रियाः संपद्यन्ते।सोऽयमष्टाचत्वारिंशत्स्तोम तमेतं पवमानेषु त्रिषु कृत्वा शिष्टेषु नवसु स्तोत्रेषु चतुर्विंशस्तोमं कुर्यात् । तस्मिन् पवमानस्तोत्रेषु चतुश्चत्वारिंशदधिकशतसंख्याकाः स्तोत्रियाः संपद्यन्ते इतरस्तोत्रेषु षोडशाधिकशतद्वयसंख्याकास्ततो मिलित्वा षष्ठ्यधिकशतत्रयसंख्याका भवन्ति । संवत्सरगतानामहामपि तावच्चादहःक्रमेणैव संवत्सरमारभन्ते ।

एवं पक्षद्वयमुपन्यस्य तयोः समाविकल्पत्वमभिप्रेत्य पुनरपि पूर्वोक्तमुक्थ्यापन्यस्यति—

उक्थ्य एव स्यात्पशुसमृद्धो यज्ञः पशुसमृद्धं सत्रं

सर्वाणि चतुर्विंशानि स्तोत्राणि प्रत्यक्षाद्ध्येतदह-
श्वतुर्विंशं तस्मादुक्थ्य एव स्यात् ॥ १२ ॥ इति ।

उक्थ्यस्तोत्राणां पशुसाधनत्वादुक्थ्यो यज्ञः पशुसमृद्धः सत्रं च पशु-
समृद्धं कर्तव्यम् । किंचोक्थ्यपक्षे सर्वाणि स्तोत्राणि चतुर्विंशस्तोमकानि ।
अग्निष्टोमपक्षे पवमानव्यतिरिक्तान्येव । तथा सति प्रत्यक्षान्मुख्यवृत्त्यैवैतद-
श्वतुर्विंशं भवति । संख्यान्तरस्य कुत्राप्यप्रविष्टत्वात् । तस्मादुक्थ्य एव
कार्यः । एवशब्दो विकल्पार्थः । अग्निष्टोम इदमहरुक्थ्यो वेति सूत्रका-
रवचनात् ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये सप्तदशाध्याये षष्ठः खण्डः ॥ ६ ॥ (१२) [१३३]

पृष्ठस्तोत्रे चोदकप्राप्तं विकल्पितं सामद्वयमनूय प्रशंसति—

बृहद्रथंतरे सामनी भवत एते वै यज्ञस्य नावौ संपा-
रिण्यौ यद्बृहद्रथंतरे ताभ्यामेव तत्संवत्सरं तरन्ति, इति ।

त्वामिद्धि हवामहे [६-४६-१] इत्यस्यामृच्युत्पन्नं साम बृहत् । अभि त्वा
शू नोनुमः [७-३३-२२] इत्यस्यामृच्युत्पन्नं रथंतरम् । एते उभे अपि यज्ञा-
ख्यस्य समुद्रस्य सम्यक्परतीरप्राप्तिसाधनभूते नावौ । संवत्सरसत्रस्य समुद्ररू-
पत्वं शाखान्तरे दक्षितम्—‘समुद्रं वा एते प्लवन्ते ये संवत्सरमुपयन्ति’ इति ।
तथा सति तत्पारनयनहेत्वोः साम्नोर्नौरूपत्वं युक्तम् । अतो बृहद्रथंतररूपाभ्यां
नावौभ्यामेव संवत्सरं(र) सत्ररूपं समुद्रं तरन्ति गवामयनस्य पारं गच्छन्तीत्यर्थः ।

प्रकारान्तरेण प्रशंसति—

पादौ वै बृहद्रथंतरे शिर एतदहः पादा-
भ्यामेव तच्छिष्यं शिरोऽभ्यायन्ति, इति ।

यथा मनुष्यस्य पादौ तथा सत्रस्य बृहद्रथन्तरे सामनी । एतच्चाऽऽरम्भ-
णीयमहः शिरःस्थानीयम् । ततो यथा लोके पुरुषाः पादाभ्यामेव देशान्त-
रात्स्वयृहे गत्वा तत्र शिरोऽभिलक्ष्याभ्यङ्गेकर्णाभरणादिरूपां श्रियमायन्ति
मायुवन्ति, एवमेते सत्रिणः सामभ्यामेतदहः प्रायुवन्ति ।

पुनरपि प्रकारान्तरेण प्रशंसति—

पक्षौ वै बृहद्रथंतरे शिर एतदहः पक्षा-
भ्यामेव तच्छ्रियं शिरोऽभ्यायुवते, इति ।

यथा लोके पक्षी पक्षाभ्यामेवाऽऽकाशे संवरञ्जिरोऽभिलक्ष्य नानावि-
दिग्दर्शनरूपां श्रियं मिश्रयत्येवमत्रापि सामभ्यामेतस्मिन्नहनि श्रियमनुष्ठा-
रूपां सत्रिणो युवते मिश्रयन्ति ।

सामद्वयस्य परित्यागं निषेधति—

ते उभे न समवसृज्ये य उभे समवसृजे-
युर्यथैव च्छिन्ना नौबन्धनात्तीरं तीरमृ-
च्छन्ती प्लुवेतैवमेव ते सत्रिणस्तीरं तीरमृ-
च्छन्तः प्लुवेरन्य उभे समवसृजेयुः, इति ।

उभे सामनी न समवसृज्ये न परित्याज्ये एकस्याप्यननुष्ठानमुभयपि-
त्यागः । ये सत्रिणोऽनभिज्ञाः सन्त उभयं परित्यजन्ति तेषां छिन्नं
सादृश्यं प्रसज्येत । लोके हि नाविकः सायंकाले नावं कयाचिद्रज्ज-
तीरस्थे स्थाणौ बध्नाति । यदा प्रवाहवेगाद्रात्रौ सा रज्जुलुप्यति तदा
बन्धनस्थाणोश्छिन्ना नौः प्रवाहवेगेनेतस्ततो नीयमाना परतीरमर्वात्तीरं
पुनः पुनः प्राप्नुवती रक्षकाभावात्प्लुवेत यत्र कापि गच्छेत् । एवमेव
सत्रिणः सामद्वयाभावे तत्तीरसदृशानहर्विशेषानृच्छन्तोऽनुतिष्ठन्तोऽपि प्लुवे-
न्विनश्येयुरित्यर्थः । ये सामद्वयमपि परित्यजन्ति तेषामेवायं दोष इति दर्शा-
तुमुभे समवसृजेयुरिति पुनरभिधानम् ।

उभयोः साम्नोर्विकल्पितत्वादेकपरित्यागे दोषो नास्तीत्येतद्दर्शयति—

तद्यदि रथंतरमवसृजेयुर्बृहत्तैवोभे अनवसृष्टे अथ
यदि बृहदवसृजेयू रथंतरेणैवोभे अनवसृष्टे, इति ।

तत्तयोः साम्नोर्मध्ये यदा रथंतरं परित्यजेयुर्बृहदेवानुतिष्ठेयुस्तदा बृहत्
प्रयोगसंपूर्तेः फलत उभयमप्यपरित्यक्तमेव भवति । एवं बृहत्परित्यागपक्षेऽपि
रथंतरेणैव संपूर्तिः ।

प्रकारान्तरेण सामद्वयं प्रशंसति—

यद्वै रथंतरं तद्वैरूपं यद्बृहत्तैवोभे यद्रथंतरं तच्छाकरं

यद्बृहत्तद्वैवतमेवमेते उभे अनवसृष्टे भवतः, इति ।

पृष्ठयषड्द्वे षट्स्वपि दिवसेषु क्रमेण पृष्ठस्तोत्रनिष्पादकानि षट्सामानि रथंतरं वैरूपं बृहद्वैराजं शाकरं रैवतमिति । तत्र रथंतरस्य बृहत्तश्चोत्पत्तिस्थानं पूर्वमुक्तम् । यद्घ्राव इन्द्र ते शतम् [८-७०-५] इत्यस्यामृच्युत्पन्नं वैरूपं साम । पिवा सोममिन्द्र मन्दतु त्वा [७-२३-१] इत्यस्यामृच्युत्पन्नं वैराजं साम । प्रोष्वस्मै पुरोरथम् [१०-१३३-१] इत्यस्यां गीयमानं शाकरं साम । रैवतीर्निः सधमादे [१-३०-१३] इत्यस्यां गीयमानं रैवतं साम । तत्र बृहद्रथंतरयोरेवात्रोत्तरस्थानीयत्वाद्दशेषसामफलसिद्धयर्थमेते उभे अपरित्यक्ते एव भवतः, उभयपरित्यागः सर्वथा न योग्य इत्यर्थः ।

उक्तस्याहोऽनुष्ठानं प्रशंसति—

ये वा एवं विद्वांस एतदहरुपयन्त्याप्त्वा वै
तेऽहःशः संवत्सरमाप्त्वाऽर्धमासश आप्त्वा
मासश आप्त्वा स्तोमांश्च च्छन्दांसि चाऽऽप्त्वा
सर्वा देवतास्तप एव तप्यमानाः सोमपीथं
भक्षयन्तः संवत्सरमभिषुण्वन्त आसते, इति ।

ये सत्रिणः पूर्वोक्तप्रकारेणैतस्याहो महिमानं विद्वांस एतदहरनुतिष्ठन्ति ते सत्रिणः संवत्सरसत्रमहर्द्वारेणार्धमासद्वारेण मासद्वारेण स्तोमच्छन्दोद्वारेण सर्वदेवताद्वारेण प्राप्य तपश्चरन्तो निविघ्नं सोमपानं कुर्वन्तः संवत्सरमपि नैरन्तर्येण सोममभिषुण्वन्त आसते विघ्नः कोऽपि न भवतीत्यर्थः ।

अथ सत्रगतस्योत्तरपक्षस्य प्रत्यवरोहं विधत्ते—

ये वा अत ऊर्ध्वं संवत्सरमुपयन्ति गुरुं वै ते
भारमभिनिदधते स वै गुरुर्भारः शृणात्यथ य
एनं परस्तात्कर्मभिराप्त्वाऽवस्तादुपैति स वै
स्वस्ति संवत्सरस्य पारमश्नुते ॥ १३ ॥ इति ।

ये वै केचन मन्दबुद्धयः सत्रिणोऽत आरम्भणीयं चतुर्विंशमहः प्रारभ्यो-
र्धमानुलोम्येनैतत्संवत्सरसत्रमुपयन्ति, अनुतिष्ठन्ति ते सत्रिणो गुरुं वै प्रौढ-
मेव भारमभिनिदधते स्वस्योपरि स्थापयन्ति । स वै गुरुर्भारः स एव कृणाति

भारवाहकान्सत्रिणो विनाशयति । अथ पूर्वोक्तवैलक्षण्येन सत्रिण एनं संत्सरं परस्तादादित आरभ्य विहितैः कर्माभिः पूर्वपक्षगतैराप्त्वाऽनुष्ठायोक्तपक्षेऽवस्तात्प्रत्यवरोहक्रमेणोपैति, उपयन्त्यनुतिष्ठन्ति । स वै तं एव सत्रि स्वास्ति क्षेमेण संवत्सरसत्रस्य पारं समाप्तिमश्नुते प्राप्नुवन्ति । अयमर्थः । अर्किं किञ्चिद्विषुवनामकं संवत्सरसत्रस्य मध्ये प्रधानमहस्तस्याधस्तात्षण्माससोऽयं प्रथमः पक्ष उपरिष्ठादपि षण्मासाः सोऽयमुत्तरः पक्षः । यथा लोकस्याश्चिच्छालायाः स्तम्भयोः पूर्वं दीर्घं वंशं प्रौढं प्रसार्योभयोः पार्श्वयं पक्षद्वयं कुर्वन्ति, एवं संवत्सरसत्रस्यापि । तथा च शास्त्रान्तरे श्रूयते—‘यशालायै पक्षसी मध्यमं वक्ष्ममभिसमायच्छति, एवञ्च संवत्सरस्य पक्षसी दिवकीर्त्यमभिसंतन्वन्ति’ इति । दिवैव मन्त्राणां कीर्तनीयत्वाद्विषुवनामकमेकं दिवकीर्त्यम् । तत्र पूर्वपक्षरूपे मासपदके यः प्रयोगक्रम एवमुत्तरपक्षेऽपि मासपदकेऽपि तेनैव क्रमेण स प्रयोगो यद्यनुष्ठीयेत तदानीमतिभारः स्यात् । नूतननुष्ठानविशेषाभावेनाऽऽलस्ये सति वैकल्यं भवति स एव भार इत्युच्यते अतस्तत्परिहारार्थं पूर्वेषु षट्सु मासेषु यानि कर्माणि येनाऽऽनुपूर्व्येणानुष्ठानानि तानि कर्माण्युत्तरेषु मासेषु तद्विपरीतक्रमेणानुष्ठेयानि । तथा सत्यलस्याभावादविघ्नेनैव संवत्सरसत्रं समाप्यत इति ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मणभाष्ये सप्तदशाध्याये सप्तमः खण्डः ॥ ७ ॥ (१३) [१३४]

अथास्मिन्नारम्भणीये चतुर्विंशेऽहनि निष्केवल्यशस्त्रे कञ्चिद्विशेषं विधत्ते—

यद्वै चतुर्विंशं तन्महाव्रतं बृहद्विवेनात्र होता
रेतः सिञ्चति तददो महाव्रतीयेनाह्ना प्रजन-
यति संवत्सरे संवत्सरे वै रेतः सिक्तं जायते
तस्मात्समानं बृहद्विवो निष्केवल्यं भव-
त्येष ह वा एनं परस्तात्कर्माभिराप्त्वाऽव-
स्तादुपैति य एवं विद्वानेतदहरूपैति, इति ।

यदेतद्वितीयं चतुर्विंशमहस्तदेव संवत्सरसत्रस्योपान्त्यं महाव्रताख्यमहर्भवति आरोहक्रमेण चतुर्विंशाख्यं पूर्वपक्षगतं द्वितीयमहरवरोहक्रमेण महाव्रताख्यमुपान्त्यत्वाद्द्वितीयमहर्भवति । अनेन द्वितीयत्वसाम्येन तयोः प्ररस्परमैक्यमुपचर्यते

किंचोभयत्र बृहद्विवसाम्यमस्ति तदिदास भुवनेषु ज्येष्ठम् [१०-१२०-१] इत्ये-
तसूक्तं बृहद्विवशब्देन विवक्षितं प्रौढस्य द्युलोकस्य प्राप्तिरेतुत्वात् । एतदेवो-
भयत्र निष्केवल्यशस्त्रे क्रियते । तथा सत्यस्मिन्द्वितीयेऽह्नि चतुर्विंशनामके
बृहद्विवनाम्ना तदिदासेत्यादिना निष्केवल्यशस्त्रगतसूक्तेन होता रेतः सिञ्चति
तद्दहः । तदेतत्सिक्तं रेतो महाव्रतीयेनोपान्त्येनाह्ना बृहद्विवाख्यनिष्केवल्यसू-
क्तयुक्तेन प्रजनयति । अत्र सत्रसंवत्सरमध्ये एव रेतःसेकः प्रजननं च द्वितीयो-
पान्त्यदिवसयोः संपन्नम् । ततो लोकेऽप्येकैकस्मिन्संवत्सरे रेतःसेक उत्प-
तिश्चेत्युभयं संपद्यते । यस्माद्वितीयोपान्त्ययोरह्नोरुभयोरपि मिलित्वा प्राणिनो
जन्मरूपमेकं कार्यमपेक्षितम् । तस्माद्बृहद्विवनामकेन सूक्तेनोभयत्र निष्के-
वल्यशस्त्रं समानमेकरूपं कर्तव्यम् । यः पुमानेवं महाव्रताहसाम्पेनात्र सत्रार्थं
निष्केवल्यकर्तव्यतां विद्वानेतद्वितीयमहरनुतिष्ठति स पुमान्परस्तात्सत्रस्य प्रथ-
मभाग आनुलोम्येन क्रियमाणैः कर्मभिराप्लावा प्राप्यावस्तादपरभागे प्रातिलो-
म्येनैव संवत्सरमनुतिष्ठति ।

वेदनं प्रशंसति—

स्वस्ति संवत्सरस्य पारमश्नुते य एवं वेद, इति ।

अथ संवत्सरसत्रस्याऽऽद्यन्ते द्वे अहनी विधत्ते—

यो वै संवत्सरस्यावारं च पारं च वेद स वै
स्वस्ति संवत्सरस्य पारमश्नुतेऽतिरात्रो वा
अस्य प्रायणीयोऽवारमुदयनीयः पारम्, इति ।

यः पुमान्संवत्सरसत्रस्य समुद्रस्थानीयस्यावारमर्वाक्तीरस्थानीयं प्रथममहः
पारं परतीरस्थानीयमन्तिममहर्षो वे(हर्वे)द तयोरह्नोरनुष्ठेयं कर्तव्यं निश्चिनोति स
पुमान्विद्वेनेव संवत्सरसत्रस्य पारं समाप्तिं प्राप्नोति । योऽयमतिरात्रसंस्थः
स एवास्य प्रायणीय आरम्भेऽनुष्ठेयत्वादर्वाक्तीरस्थानीयः । स एवातिरात्रः
पुनरुदयनीयः समाप्तावनुष्ठेयत्वात्परतीरस्थानीयः ।

वेदनं प्रशंसति—

स्वस्ति संवत्सरस्य पारमश्नुते य एवं वेद, इति ।

उक्तावाद्यन्तावतिरात्रौ प्रशंसति—

यो वै संवत्सरस्यावरोधनं चोद्गोधनं च वेद स वै
स्वस्ति संवत्सरस्य पारमश्नुतेऽतिरात्रो वा अस्य

प्रायणीयोऽवरोधनमुदयनीय उद्रोधनम् , इति ।

अवरुध्यते स्वाधीनं क्रियते येन प्रारम्भरूपेण कर्मणा तत्कर्मावरोधनम् उद्गुध्यते समाप्यते येन कर्मणा तद्द्रोधनमन्यत्पूर्ववत् ।

वेदनं प्रशंसति—

स्वस्ति संवत्सरस्य पारमश्नुते य एवं वेद, इति ।

पुनरपि प्रकारान्तरेण प्रशंसति—

यो वै संवत्सरस्य प्राणोदानौ वेद स वै स्वस्ति

संवत्सरस्य पारमश्नुतेऽतिरात्रो वा अस्य

प्रायणीयः प्राण उदान उदयनीयः, इति ।

प्रायणीयोऽतिरात्रः प्रशब्दसामान्यात्प्राण इत्युच्यते । उच्छब्दसामान्य बुदयनीयोऽतिरात्र उदानः ।

वेदनं प्रशंसति—

स्वस्ति संवत्सरस्य पारमश्नुते य एवं

वेद य एवं वेद ॥ १४ ॥ इति ।

अभ्यासोऽध्यायसमाप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्राह्मण-
भाष्ये सप्तदशाध्यायेऽष्टमः खण्डः ॥ ८ ॥ (१४) [१३५]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्राज्यधुरंधर-
सायणाचार्यकृतावैतरेयब्राह्मणभाष्ये सप्तदशोऽध्यायः ॥ १७ ॥

अथाष्टादशोऽध्यायः ।

आश्विनस्य विधिः प्रातरनुवाक उदीरितः ॥

संख्याप्रतिपदावन्ये सौर्यादीन्यधिकानि तु ॥ १ ॥

तत्र गवामयनस्य प्रायणीयोदयनीयावाद्यन्तावतिरात्राबुक्तावथ मास
सिंविधानायाभिप्लवषट्हे पूर्वभागरूपाणि त्रीण्यहानि विधत्ते—

ज्योतिर्गौरायुरिति स्तोमेभिर्यन्ययं वै लोको

ज्योतिरन्तरिक्षं गौरसौ लोक आयुः, इति ।

स्तोमशब्दो ज्योतिरादिभिः प्रत्येकमभिसंबध्यते । तथा सति ज्योतिष्टोमो गोष्टोम आयुष्टोम इत्येतैरहोभिर्यन्ति, अनुतिष्ठयुरित्यर्थः । तदेतदहस्त्रयं त्रित्व-
साम्यात्क्रमेण लोकत्रयरूपम् । शाखान्तरेऽप्येतद्विशितम्—‘ज्योतिष्टोमं प्रथ-
ममुपयन्त्यस्मिन्नेव तेन लोके प्रतितिष्ठन्ति गोष्टोमं द्वितीयमुपयन्त्यन्तरिक्ष
एव तेन प्रतितिष्ठन्ति आयुष्टोमं तृतीयमुपयन्त्यमुष्मिन्नेव लोके प्रति-
तिष्ठन्ति’ इति ।

षडहे पूर्वभागं त्र्यहमुक्त्वा तदुत्तरभागं विधत्ते—

स एवैष उत्तररूप्यहः, इति ।

त्रयाणां पूर्वोक्तानामेवाह्नां समूहः पुनरनुष्ठीयमान उत्तररूप्यहो भवति ।

तत्र षडहे षण्णामप्यह्नां क्रमं दर्शयति—

ज्योतिर्गौरायुरिति त्रीण्यहानि

गौरायुर्ज्योतिरिति त्रीणि, इति ।

ज्योतिष्टोमादीनामेव ज्योतिरित्यादीनि नामानि तैर्नामभिर्धर्मा अतिदि-
श्यन्ते । ज्योतिरादिनामका ये स्वतन्त्रा एकाहाः सन्ति तदीयधर्मा अत्रा-
नुष्ठेया इत्यर्थः ।

योऽयमुभयोस्त्र्यहयोः क्रमव्यत्यास[स्त]मिमं प्रशंसति—

अयं वै लोको ज्योतिरसौ लोको ज्योतिस्ते

एते ज्योतिषी उभयतः संलोकेते, इति ।

प्रथमस्य त्र्यहस्याऽऽदौ ज्योतिर्नामकमहर्ष्यदस्ति तत्प्राथम्यसाम्याद्भूलोकस्व-
रूपम् । यच्चोत्तरस्य त्र्यहस्यावसाने ज्योतिर्नामकमहस्तदुत्तमत्वसाम्याद्दुष्टलोक-
स्वरूपम् । ते एते षडहस्याऽऽद्यन्तयोर्वर्तमाने ज्योतिषी उभयतोऽवस्थाय पर-
स्परं संलोकेते संमुखत्वेनेक्षेते ।

अहर्विशेषांस्तत्क्रमं चोक्त्वा समष्टिरूपं षडहं विधत्ते—

तेनैतेनोभयतो ज्योतिषा षळहेन यन्ति

तद्यदेतेनोभयतो ज्योतिषा षळहेन यन्त्य-

नयोरेव तल्लोकयोरुभयतः प्रतितिष्ठन्तो

यन्त्यस्मिंश्च लोकेऽमुष्मिंश्चोभयोः, इति ।

उभयत आद्यन्तयोर्ज्योतिर्नामकमहर्ष्यस्मिन्षडहे तदेतदुभयतो ज्योतिस्तेनैतेन

षडहेनानुतिष्ठेयुः । तदनुष्ठानेनोभयतो वर्तमानयोः प्रतिष्ठां प्रापयन्ति वर्तन्ते
लोकयोरुभयत इत्यस्यैव विवरणमस्मिंश्च लोकेऽमुष्मिंश्चोभयोरिति । अयं
चरशेषत्वेनास्मिंश्चेत्यादिकमन्वेतव्यम् ।

अस्मिन्नभिप्लवषडहे संस्थाविशेषान्विधत्ते—

परियद्वा एतद्देवचक्रं यद्भिप्लवः षळह-
स्तस्य यावभितोऽग्निष्टोमौ तौ प्रधी ये
चत्वारो मध्य उक्थ्यास्तन्नभ्यम्, इति ।

योऽयमभिप्लवः षडहस्तदेतदस्मिंश्चामुष्मिंश्चोभयोलोकयोः परियद्वा परि-
र्तमानमेव देवचक्रम् । यथा लोके रथस्य चक्रं पुनः पुनः परिवर्तते तद्दे-
देवचक्रमसकृत्षडहं परिवर्तनस्य वक्ष्यमाणत्वात् । रथचक्रस्य हि निष्पा-
कानि त्रीणि फलकानि । तत्र मध्यमफलकेऽरुं प्रवेशयितुं प्रौढं नाभिच्छि-
क्रियते । तस्य फलकस्योभयोः पार्श्वयोर्वर्तुलत्वाय फलकद्वयं कालितं भवति
एवमस्मिन्नपि षडहे ज्योतिर्यागावाद्यन्तवर्तिनावग्निष्टोमसंस्थौ प्रधी भव-
प्रकर्षेणोभयतो धीयेते स्थाप्येते इति प्रधी फलकद्वयस्थानीयावित्यर्थः
एतस्मिन्ये तु मध्ये चत्वारोऽहर्विशेषा उक्थ्यसंस्थास्तदेतन्नभ्यं नाभियो-
स्थानमुक्थ्यसंस्थाः कर्तव्या इत्यर्थः ।

वेदनं प्रशंसति—

गच्छति वै वर्तमानेन यत्र कामयते तत्स्व-
स्ति संवत्सरस्य पारमश्नुते य एवं वेद, इति ।

वेदिता यत्र यस्मिंल्लोके गन्तुं कामयते तत्रानेनैव परिवर्तमानेन देव-
क्रेण गच्छति । तत्तेन देवचक्रेण निर्विघ्नमेव संवत्सरसत्रसमाप्तिं गच्छति ।

उक्तस्याभिप्लवषडहस्यैकस्मिन्मासि पञ्चकृत्व आवृत्तिं विधत्ते—

यो वै तद्देद यत्प्रथमः षळहः स वै
स्वस्ति संवत्सरस्य पारमश्नुते यस्तद्देद
यद्द्वितीयो यस्तद्देद यत्तृतीयो यस्तद्देद
यच्चतुर्थो यस्तद्देद यत्पञ्चमः ॥ १५ ॥ इति ।

प्रथमः षडह इति यदस्ति तद्यो वेद स पुमान्निर्विघ्नेन सत्रपारं प्राप्नोति
तथा द्वितीयः षडह इति यदस्ति तद्यो वेद स वै स्वस्तीत्यादिकमनुवर्तते

यम् । एवमुत्तरेष्वपि त्रिषु पर्यायेषु द्रष्टव्यम् । षडहे पञ्चकृत्व आवर्त(र्त्य?)माने सति त्रिंशद्दहानि भूत्वा मासः संपद्यते ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मणभाष्येऽष्टादशाध्याये प्रथमः खण्डः ॥ १ ॥ (१५) [१३६]

उक्तेषु पञ्चसु षडहेषु प्रथममनूद्य प्रशंसति—

प्रथमं षळहमुपयन्ति षळहानि भवन्ति
षड्वा ऋतव ऋतुश एव तत्संवत्सरमाप्नुव-
न्त्यृतुशः संवत्सरे प्रतितिष्ठन्तो यन्ति, इति ।

अनुष्ठिते षडहे षट्संख्याकान्यहानि भवन्ति । ततः संख्यासाम्यादनुद्वारा संवत्सरं प्राप्य तत्र प्रतितिष्ठिताः सन्तो वर्तन्ते ।

पूर्वेण षडहेन सहितं द्वितीयं षडहं प्रशंसति—

द्वितीयं षळहमुपयन्ति द्वादशाहानि भवन्ति
द्वादश वै मासा मासश एव तत्संवत्सरमाप्नुवन्ति
मासशः संवत्सरे प्रतितिष्ठन्तो यन्ति, इति ।

पूर्वव्याख्येयम् ।

उक्ताभ्यां षडहाभ्यां सहितं तृतीयं षडहं प्रशंसति—

तृतीयं षळहमुपयन्त्यष्टादशाहानि भवन्ति
तानि द्वेधा नवान्यानि नवान्यानि नव वै
प्राणा नव स्वर्गा लोकाः प्राणांश्चैव तत्स्व-
र्गांश्च लोकानाप्नुवन्ति प्राणेषु चैव तत्स्व-
र्गेषु च लोकेषु प्रतितिष्ठन्तो यन्ति, इति ।

त्रिषु षडहेषु यान्यष्टादशाहानि तेषां द्वेधा विभागे सति प्रत्येकं नवसंख्या संपद्यते । प्राणाः सप्तसूर्ध्वच्छिद्रेषु द्वयोरधश्छिद्रेषु नवसंख्याकाः स्वर्गलोकाश्च नवभोगस्थानभेदेन नवविधा अतः संख्यासाम्यात्प्राणान्स्वर्गलोकांश्च प्राप्य तत्र प्रतितिष्ठिता वर्तन्ते ।

पूर्वैस्त्रिभिः षडहैश्चतुर्थं षडहं प्रशंसति—

चतुर्थं षळहमुपयन्ति चतुर्विंशतिरहानि
भवन्ति चतुर्विंशतिर्वा अर्धमासा अर्ध-
मासश एव तत्संवत्सरमाप्नुवन्त्यर्धमा-
सशः संवत्सरे प्रतितिष्ठन्तो यन्ति, इति ।

अतः संख्यासाम्यादर्धमासद्वारा संवत्सरे प्रतितिष्ठाताः ।

पूर्वैश्चतुर्भिः षडहैः सहितं पञ्चमं षडहं प्रशंसति—

पञ्चमं षळहमुपयन्ति त्रिंशदहानि भवन्ति
त्रिंशदक्षरा वै विराड्विराळन्नाद्यं विराजमेव
तन्मासि मास्यभिसंपादयन्तो यन्ति, इति ।

अहःसंख्याया विराट्साम्याद्विराजश्चान्नाद्यहेतुत्वात्प्रतिमासं विराड्द्वाराः
न्नाद्यं प्राप्नुवन्ति ।

पुनरपि षडहपञ्चकं प्रशंसति—

अन्नाद्यकामाः खलु वै सत्रमासत तद्यद्विराजं
मासि मास्यभिसंपादयन्तो यन्त्यन्नाद्यमेव
तन्मासि मास्यवरुन्धाना यन्त्यस्मै च
लोकायामुष्मै चोभाभ्याम् ॥ १६ ॥ इति ।

ये सत्रस्यानुष्ठातारस्ते ह्यन्नाद्यकामा अनुतिष्ठन्ति । तथा सति पूर्वोक्तरीत्य
संख्यासाम्यात्पञ्चसु षडहेषु त्रिंशदक्षररूपां विराजं प्रतिमासं संपादयन्तं
वर्तन्ते । प्रतिमासमन्नाद्यं प्राप्नुवन्तो लोकद्वयार्थं गच्छन्ति । प्रतिमासं षडहं
पञ्चकमनुतिष्ठेयुरिति तात्पर्यार्थः । तत्र चत्वारोऽभिप्लवाः षडहाः पञ्चमस
पृष्ठयः षडह इति सूत्रकारैरभिधानादयं विशेषः शास्त्रान्तरे द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्येऽष्टादशाध्याये द्वितीयः खण्डः ॥२॥ (१६) [१३७]

संवत्सरसत्रस्यावयवान्मासानभिधाय सत्रं विधत्ते—

गवामयनेन यन्ति गावो वा आदित्या
आदित्यानामेव तदयनेन यन्ति, इति ।

संवत्सरसत्राणां प्रकृतिभूतस्यैतस्य सत्रस्य गवामयनमिति नामधेयम् ।
तेन यन्त्यनुतिष्ठेयुः । गमनसाम्याद्गवामादित्यत्वम् । तथा सत्यादित्यानामे-
वायनेनानुष्ठानं कृतं भवति ।

तदेतद्गवामयनं प्रशंसति—

गावो वै सत्रमासत शफाञ्शृङ्गाणि सिषासत्य-
स्तासां दशमे मासि शफाः शृङ्गाण्यजायन्त ता
अब्रुवन्यस्मै कामायादीक्षामद्यापाम तमुत्तिष्ठा-
मेति ता या उदतिष्ठंस्ता एताः शृङ्गिण्यः, इति ।

पुरा कदाचिद्गवाभिमानिन्यो देवताः स्वकीयानां गोदेहानां पादगताञ्श-
फाञ्शिरोगतानि शृङ्गाणि च सिषासत्यः प्राप्नुमिच्छन्त्यः सत्रमन्वतिष्ठन् ।
तासां दशमे मासि तदुभयं संपन्नम् । ततस्ता गावः परस्परमिदमब्रुवन् । यस्मै
कामाय वयमदीक्षामहि सत्रदीक्षामाप्तवत्यस्तं काममापाम वयं प्राप्तवत्यः ।
ततोऽस्मात्सत्रादुत्तिष्ठामेति विचार्योत्थाय गताः । ताः प्रसिद्धा गाव उदति-
ष्ठन् । ता इमाः शृङ्गिण्यो दृश्यन्ते । अनेन दशसु मासेष्वनुष्ठेयं गवामयनं
प्रशस्तम् ।

द्वादशसु मासेष्वनुष्ठेयं यद्गवामयनमस्ति तदिदानीं प्रशंसति—

अथ याः समापयिष्यामः संवत्सरमित्यासत
तासामश्रद्धया शृङ्गाणि प्रावर्तन्त ता एता-
स्तूपरा ऊर्जे त्वसुन्वंस्तस्माद् ताः सर्वानृतू-
न्प्राप्तवोत्तरमुत्तिष्ठन्त्यूर्जे ह्यसुन्वन्सर्वस्य वै
गावः प्रेमाणं सर्वस्य चारुतां गताः, इति ।

सत्रमनुतिष्ठन्तीनां गवां मध्ये शफशृङ्गार्थिनीनां दशभिर्मसैः सिद्धिर्जाता ।
यासां तु गवां शृङ्गापेक्षा नास्ति किंतूर्गपेक्षैव तादृश्यो या गाव ऊर्जसिद्ध्यर्थं
द्वादशमासात्मकं संवत्सरं समापयिष्याम इत्यभिप्रेत्य तथैवान्वतिष्ठन् । तासां

गवां शृङ्गेष्वश्रद्धया शृङ्गाणि न प्रावर्तन्त नोत्पन्नानीत्यर्थः । ता एता गा-
लोके तूपराः शृङ्गरहिता दृश्यन्ते । तामु(स्तु) शृङ्गरहिता अपि सत्रानुष्ठानेनो
बलाधिक्यमसुन्वन्संपादितवत्यः । तस्माद्बलाधिक(क्य)लक्षणस्य फलस्य सद्ग-
वादेव ता गावः सर्वानृतूषट्संख्याकानपि तस्मिन्सत्रानुष्ठाने प्राप्योत्तरमूर्धका
सत्रादुत्तिष्ठन्ति । यस्मादूर्ज(र्जे)बलातिशयमसुन्वन्प्राप्तवत्यस्तस्माद्वादशमासा-
ष्ठानं युक्तम् । ताः शृङ्गरहिता गावः प्रहारभयाभावात्सर्वस्य जगतः प्रेमा
भियत्वं गताः । तथा बलाधिक्येन शरीरपुष्ट्या च सर्वस्य भारवहनादिकार्य-
नेत्रदर्शनस्य चात्यन्तचारुतां रमणीयतां गताः ।

वेदनं प्रशंसति—

सर्वस्य प्रेमाणं सर्वस्य चारुतां
गच्छति य एवं वेद, इति ।

अथाऽऽदित्यानामयनमङ्गिरसामयनं च गवामयनविकृतिरूपमुभयं व-
प्रस्तौति—

आदित्याश्च ह वा अङ्गिरसश्च स्वर्गे लोकेऽ-
स्पर्धन्त वयं पूर्वं एष्यामो वयमिति ते
हाऽऽदित्याः पूर्वं स्वर्गे लोकं जग्मुः
पश्चेवाङ्गिरसः षष्ट्यां वा वर्षेषु, इति ।

आदित्याख्याश्च ये देवा ये चाङ्गिरस(रो)नामका ऋषयस्तदु(ज)भये स
लोके परस्परं स्वर्गप्राप्तावस्पर्धन्तास्माकमेव प्रथमं गमनमिति आदित्या अङ्गि-
सोऽपि । तथैव तत्राऽऽदित्याः सहसा प्रथमं स्वर्गं प्रापुः । अङ्गिरस-
पश्चेव विलम्बेनैव षष्टिसंख्याकेषु वर्षेष्वतीतेषु स्वर्गं प्राप्ताः । वाशब्दे
पक्षान्तरं द्योत्यते । अङ्गिरसां मध्ये तत्तच्छक्त्यनुसारेण केचित्षष्टेः पूर्वं
गता इत्यर्थः ।

अथाऽऽदित्यायनेऽहःकृत्स्निं विधत्ते—

यथा वा प्रायणीयोऽतिरात्रश्चतुर्विंश-
उक्थ्यः सर्वेऽभिप्लवाः षळहा आक्ष्यन्त्य-
न्यान्यहानि तदादित्यानामयनम्, इति ।

अत्र वाशब्दो न विकल्पार्थः किंतु गवामयनप्रकारव्यावृत्त्यर्थः । गवामयने प्रायणीयारूपं प्रथममहोऽ(हर)तिरात्रसंस्थं चतुर्विंशमुक्थ्यमहाद्वितीयं तत्र यथा वैवाऽऽदित्यानामयनेऽपि तत ऊर्ध्वं विशेषोऽस्ति सर्वेऽभिप्लवाः षडहाः शोक्ताभ्यां प्रथमद्वितीयाभ्यामहोभ्यामन्यानि सर्वाण्यहान्याक्षयन्ति व्याप्तिरिष्यन्ति । गवामयने त्वेकैकस्मिन्मासि चत्वार एवाभिप्लवपडहाः । अत इदं वच्यं तदिदमादित्यानामयनम् ।

अथाङ्गिरसामयनस्य क्लृप्तिं दर्शयति—

प्रायणीयोऽतिरात्रश्चतुर्विंश उक्थ्यः सर्वे पृष्ठ्याः षळ-
हा आक्षयन्त्यन्यान्यहानि तदङ्गिरसामयनम् , इति ।

प्रथमद्वितीयव्यतिरिक्तानि सर्वाण्यहानि पृष्ठ्यषडहैर्व्याप्तानीत्येतावानत्र विशेषः । अथवाऽऽक्षयन्तिशब्दोऽहर्विशेषनामधेयम् । तथा च बौधायन आह— 'अभिजिद्विपुवान्विश्वजिदशममहर्षदाव्रतमुदयनीयोऽतिरात्र इत्येतान्याक्षयन्ति भवन्ति' इति । तदेतद्व्युत्थायनस्य मतम् । अन्यदपि यान्यन्यानि पृष्ठ्याभिप्लवेभ्य इति शालिकिराचार्यो मेने । यानि चान्यानि पृष्ठ्याभिप्लवेभ्यो दशमाच्चेत्यौपम्यव इति । तथा सति प्रायणीयारम्भणीयाभ्यामभिप्लवपडहेभ्यश्चान्यानि पान्यहानि सन्ति तान्याक्षयन्ति । एतन्नामकानीत्युभयत्र व्याख्येयम् । सर्वेषाऽऽप्यस्त्येनयोरुभयोरपि गवामयनाद्विशेषः । गवामयने त्वेकस्मिन्मासि चत्वारोऽभिप्लवाः षडहाः पञ्चमः पृष्ठ्यः षडहः । तथा चाऽऽश्वलायन आह— 'अथ गवामयनं सर्वकामाः प्रायणीयचतुर्विंशे उपेत्य चतुरभिप्लवान्पृष्ठ्यपञ्चमान्यञ्च मासानुपयन्ति' इति । आदित्यानामयने पृष्ठ्यः षडहो नास्ति, अङ्गिरसामयनेऽभिप्लवः षडहो नास्तीति वैषम्यम् ।

अयनद्वयगतमभिप्लवपडहं पृष्ठ्यषडहं च दर्शयति—

सा यथा स्रुतिरञ्जसायन्येवमभिप्लवः षळहः
स्वर्गस्य लोकस्याथ यथा महापथः पर्याण
एवं पृष्ठ्यः षळहः स्वर्गस्य लोकस्य तद्यदुभाभ्यां
यन्त्युभाभ्यां वै यन्न रिष्यत्युभयोः कामयोरु-
पाप्त्यै यश्चाभिप्लवे षळहे यश्च पृष्ठ्ये ॥१७॥ इति ।

यथा लोकस्य प्रसिद्धा स्त्रुती राजमार्गरूपाऽञ्जसायनी दुःखहेतूनां क
कपापाणादीनामभावादञ्जसा सम्यगयनस्य गमनस्य साधनभूतैवमभिः
षडहः स्वर्गस्य लोकस्याञ्जसा प्राप्तिहेतुः । अथ पृष्ठ्यषडहस्य दृष्ट
उच्यते । यथा लोके महापथः प्रौढमार्गो नगरद्वयमध्यवर्ती पर्याणः परितं
यनस्य गमनस्य साधनभूतो नगरसमीपेऽरण्यपर्वताद्यभावाद्यस्यां दिशि ग
मपेक्षा तत्र गन्तुं शक्यत एवमयं पृष्ठ्यः षडहः स्वर्गस्य लोकस्य प्राप्तिहेतु
तथा सत्यनयोरुभयोरुभाभ्यां षडहाभ्यां यन्तीति यदस्ति तेनोभाभ्यां पा
द्वयस्थानीयाभ्यां यत्र गच्छन्पुरुषो न रिष्यति न विनश्यति । योऽभि
कामोऽस्ति यश्च पृष्ठ्यषडहे तयोरुभयोः कामयोः प्राप्त्यै षडहद्वयं संपद्यते

इति श्रीमत्सायणाचार्यविरचिते माधवीये वेदार्थप्रकाश एतरेयब्राह्मण-
भाष्येऽष्टादशध्याये तृतीयः खण्डः ॥ ३ ॥ (१७) [१३८]

इत्थं गवामयनमादित्यानामयनमङ्गिरसामयनं चैते संवत्सरसत्रविशे
उक्ताः । तत्र सर्वत्र पूर्वोत्तरयोर्मासषट्कयोर्मध्यवर्ति यत्प्रधानमहरस्ति त
तद्विधत्ते—

एकविंशमेतदहरुपयन्ति विषुवन्तं मध्ये संवत्सरस्य, इति ।

छन्दोगब्राह्मणे सप्तभ्यो हिं करोतीत्यादिना विहितो योऽयमेकविं
स्तोमस्तेनैव स्तोमेनास्य सर्वस्तोत्रप्रवृत्तेरिदमहरेकविंशमित्युच्यते । तत्र वि
वन्नामकं संवत्सरसत्रस्य ये पूर्वे षण्मासा ये चोत्तरे तयोर्मासषट्कयोरुभय
वर्तमानयोर्मध्ये तदेतदहरनुष्ठेयम् । एतच्च नोभयोर्मासषट्कयोरन्तर्भवति
किंत्वतिरिक्तमेकम् । तथा चाऽऽश्वलायन आह—अथ विषुवानेकविंशो
पूर्वस्य पक्षसो नोत्तरस्येति ।

तदेतदहः प्रशंसति—

एतेन वै देवा एकविंशोनाऽऽदित्यं

स्वर्गाय लोकायोदयच्छन्, इति ।

पुरा देवा एतेनाहा स्वर्गलोकाख्यमादित्यमुदयच्छन्नित ऊर्ध्वं प्रापितवन्त
तथा च शाखावन्तरे पठ्यते—‘एकविंश एष भवति । एतेन वै देवा एकवि
शोनाऽऽदित्यमित उत्तमं सुवर्गं लोकमारोहयन्’ इति ।

आदित्यस्य तेनाहा साम्यं दर्शयति—

स एष इत एकविंशः, इति ।

योऽयमादित्योऽस्ति स एष इतो भूलोकादारभ्य गण्यमान एकविंशति-
संख्यापूरको भवति । तथा चान्यत्राऽऽम्नायते—‘द्वादश मासाः पञ्चतवस्त्रय इमे
लोकः असावादित्य एकविंशः’ इति । अथवाऽत्रैव विषुवतः पुरस्तात्पश्चाच्च
क्ष्यमाणमहर्दशकद्वयमपेक्ष्य विषुव एकविंश इत्युच्यते । अस्मिन्पक्ष इदं वाक्य-
पुत्रशेषत्वेन योजनीयम् ।

इदानीमुभयतो दशकद्वयं विधत्ते—

तस्य दशावस्तादहानि दिवाकीर्त्यस्य भवन्ति
दश परस्तान्मध्य एष एकविंश उभयतो विराजि
प्रतिष्ठित उभयतो हि वा एष विराजि प्रतिष्ठी-
तस्तस्मादेषोऽन्तरेमाल्लोकान्यन्न व्यथते, इति ।

दिवैव कीर्तनीयं मन्त्रजातं यस्मिन्विषुवत्यहनि तदहर्दिवाकीर्त्यम् । तस्या-
तोऽवस्तादधोभागे दशाहानि भवन्ति । परस्तादूर्ध्वभागेऽपि दशाहानि
भवन्ति । तयोर्दशकयोर्मध्य एष एकविंशो विषुवान्वर्तते । तस्य विषुवतांऽध-
स्तात्पूर्वपक्षे षष्ठे मासे स्वरसामानोऽहर्दशेषास्त्रयस्तेभ्यः पूर्वमभिजिदाख्यमे-
काहस्ततः पूर्वं षष्ठ्यः षडह इति दशाहानि विषुवदूर्ध्वं तु प्रत्यवरोहक्रमेण
त्रयः स्वरसामानस्ततो विश्वजिदाख्यमेकाहस्तत ऊर्ध्वं षष्ठ्यः षडह इति
दशाहानि । एवमुभयोः पार्श्वयोरद्वां दशसंख्योपेतत्वाद्विराडेतस्यामुभयतोऽ-
वस्थितायां विराज्ययमेकविंशः प्रतिष्ठितः । यथोक्तगणनया विराजि प्रतिष्ठा-
पेव हिशब्दोऽप्ये(पे)तेन वाक्येन स्पष्टी करोति । तस्मादुभयतो विराड्द्वयेन
सहितत्वादिषु आदित्यो विषुवदहस्थानीयः । इमाल्लोकानन्तरा, एषां लोकानां
सर्वेषां मध्ये यन्गच्छन्नपि न व्यथते व्यथां न प्राप्नोति । विषुवानप्येकविंश
आदित्योऽप्येकविंशस्तस्मादुभयोरेकत्वे सति विषुवतो यद्विराड्द्वयोपेतत्वं तदे-
शाऽऽदित्यस्योभयतोविराट्त्वं भवति । आदित्यस्य व्यथाराहित्ये येन(त्येन?)
विषुवतो वैकल्पराहित्यं सिध्यति । अथवा विषुवतो यथा विराड्द्वयमुभयतो
सकमेवमादित्यस्याप्यधस्तादुपरिष्ठाच्च वर्तमानं लोकद्वयम् । एतदेवाभिप्रेत्य
शास्त्रान्तरे श्रूयते—‘तस्मादन्तरेमौ लोकौ यन्सर्वेषु सुवर्गेषु लोकेषु अभित-
प्येति’ इति ।

अथ विषुवत उभयतः समीपवर्तिनः स्वरसामाख्यानहर्दशेषान्प्रशंसति—

तस्य वै देवा आदित्यस्य स्वर्गाल्लोकादवपाता-

दविभयुस्तं त्रिभिः स्वर्गैर्लोकैर्वस्तात्प्रत्युत्त-
 भ्नुवन्स्तोमा वै त्रयः स्वर्गा लोकास्तस्य परा-
 चोऽतिपातादविभयुस्तं त्रिभिः स्वर्गैर्लोकैः
 परस्तात्प्रत्यस्तभ्नुवन्स्तोमा वै त्रयः स्वर्गा
 लोकास्तत्रयोऽवस्तात्सप्तदशा भवन्ति त्रयः
 परस्तान्मध्य एष एकविंश उभयतः स्वरसाम-
 भिर्धृत उभयतो हि वा एष स्वरसामभिर्धृत-
 स्तस्मादेषोऽन्तरेमाँल्लोकान्यत्र व्यथते, इति ।

योऽयमादित्योऽस्ति तस्याऽऽदित्यस्य स्वर्गलोकादवपात आधाराभावात्
 पतनं तस्माद्देवा अविभयुरादित्योऽधः पतिष्यतीति भीताः सन्तस्तमादित्य
 स्तान्मण्डलस्याधोभागे त्रिभिः स्वर्गैर्लोकैः स्वर्गशब्दोपलक्षितैर्भूरादिभिः प्रत्यु
 भ्नुवन्नधःपातप्रतिबन्धार्थमुत्तम्भनमाधाररूपमकुर्वन् । यथा गृहगतवंशा
 नामधःपातनिवारणाय स्तम्भेनोत्तम्भनं कुर्वन्ति तद्वदिति । वर्तमानस्याऽऽ
 त्यस्य यथा त्रयो लोका उत्तम्भकास्तथैवाऽऽदित्यस्थानीयस्य विषुवतोः
 स्वर्गलोकसदृशास्त्रयः स्तोमा एवोत्तम्भकाः । सप्तदशस्तोमयुक्ताः स्वर
 मानोऽहर्विशेषाः स्तोमशब्देनात्र विवक्षिताः । पुनरपि देवास्तस्याऽऽदित्य
 पराचोऽतिपातान्मण्डलात्परागभूतेषुऽर्धवर्तिषु लोकेषु योऽयमतिपातो दृ
 गोचरं देशमुल्लङ्घ्य यत्र कापि दूरदेशगमनं तस्मादतिपाताञ्जीताः सन्तः
 स्तादादित्यमण्डलस्योपरि त्रिभिर्जनतपःसत्यशब्दाभिधेयैस्त्रिभिः स्वर्गैर्लो
 कस्तमादित्यं प्रत्यस्तभ्नुवन् । यथा पूर्वत्राधःपतननिवृत्त्यर्थमुत्तम्भनं कृत
 वमुपरिष्ठादतिपातनिवृत्त्यर्थं प्रतिस्तम्भनं प्रतिबन्धकस्तम्भमकुर्वन् । आदि
 स्थानीयस्य तु विषुवतोऽह उत्तरपक्षगताः स्तोमशब्दोपलक्षिताः स्वरसा
 ख्यास्त्रयोऽहर्विशेषा एव प्रतिस्तम्भकाः । तत्तथा साति ये विषुवतोऽहोऽवस
 दधोवर्तिनस्त्रयोऽहर्विशेषास्ते सप्तदशस्तोमयुक्ताः कार्याः । एवं च स
 मध्येऽवस्थित एकविंशाख्योऽहर्विशेष उभयतोऽधस्तादुपरिष्ठाच्च स्वरसाम
 भकैस्त्रिभिस्त्रिभिर्होभिर्धृतः । अयमेवार्थः शाखान्तरप्रसिद्धद्योतकेन दिश
 युक्तेन वाक्येन पुनर्दृढीकृतः । यस्माद्विषुवदहस्थानीय आदित्यः स्वरसा
 स्थानीयैरुभयतोऽवस्थितैस्त्रिभिस्त्रिभिर्लोकैर्धृतस्तस्मात्कारणादप्यादित्योऽन्त

मध्येऽवस्थित इमाल्लोकान्सर्वान्सर्वदा यन्गच्छन्नपि न व्यथते व्यथां न प्राप्नोति । अत्रार्थवादेन पूर्वेषूत्तरेषु च त्रिष्वहस्सु सप्तदशस्तोमविधिरुन्नेयः । तथा च शाखान्तरे श्रूयते—‘ उक्थ्या एव सप्तदशाः परःसामानः कार्याः ’ इति । स्वरसामाख्यानामहामेव परःसामेति नामान्तरम् ।

अथ विहितानेतान्पूर्वोत्तरान्सप्तदश स्तोमान्प्रकारान्तरेण पुनः प्रशंसति—

तस्य वै देवा आदित्यस्य स्वर्गाल्लोकादवपाताद-
विभ्युस्तं परमैः स्वर्गैर्लोकैरवस्तात्प्रत्युत्तभ्नुव-
न्स्तोमा वै परमाः स्वर्गा लोकास्तस्य पराचोऽ-
तिपातादविभ्युस्तं परमैः स्वर्गैर्लोकैः परस्तात्प्र-
त्यस्तभ्नुवन्स्तोमा वै परमाः स्वर्गा लोकास्तत्र-
योऽवस्तात्सप्तदशा भवन्ति त्रयः परस्तात्ते द्वौ
द्वौ संपद्य त्रयश्चतुस्त्रिंशा भवन्ति चतुस्त्रिंशो वै
स्तोमानामुत्तमस्तेषु वा एष एतदध्याहितस्त-
पति तेषु हि वा एष एतदध्याहितस्तपति, इति ।

तेषु हि लोकेषु वर्तमानो य आदित्यस्तस्य स्वर्गलोकादवपातः स्यादिति देवा भीताः सन्तः स्तोमानामादित्यस्तम्भनत्वरूपं परमत्वं तेनोभयतो वर्तमानाः पदसंख्याकाः सप्तदशस्तोमका द्वौ द्वावेकीभूय त्रिसंख्याकाश्चतुस्त्रिंश-स्तोमा भवन्ति । त्रिवृत्पञ्चदशसप्तदशैकविंशत्रिण(न)वत्रयस्त्रिंशाख्याच्छन्दो-गैराम्नाता ये स्तोमाः सन्ति तेषामयं चतुस्त्रिंशस्तोम उत्तमः पूर्वापेक्षया संख्या-धिक्यात् । तेषु स्तोमस्थानीयेषूभयतः स्थितेषु स्वर्गेष्वेपोऽध्याहित आदित्यो जगत्स्रष्टा स्थापितः सन्नेतस्मात्प्रत्यक्षं यथा भवति तथा तपति संतापं करोति । तेषु हीति वाक्येन तदेव दृढी क्रियते ।

विषुवत एवं प्रशंसामभिप्रेत्य तद्रूपत्वेनोपचरितमादित्यं पुनः प्रशंसति—

स वा एष उत्तरोऽस्मात्सर्वस्माद्भूताद्भविष्यतः सर्व-
मेवेदमतिरोचते यदिदं किंचोत्तरो भवति, इति ।

योऽयमादित्योऽभिहितः स एवैष भूताद्भविष्यतश्च सर्वस्मादस्माज्जगत

उत्तर उत्कृष्टो यदिदं किंच जगदस्तीदं सर्वमेवातिक्रम्य रोचते दीप्यते
तद्वदयं विषुवानप्यन्येभ्यः सर्वेभ्योऽहोभ्य उत्तर उत्कृष्टो भवति ।

वेदनं प्रशंसति—

यस्मादुत्तरो बुभूषति तस्मादुत्तरो
भवति य एवं वेद ॥ १८ ॥ इति ।

एतद्वेदनादुत्कृष्टो भूत्वा प्रतिष्ठयाऽधिकं शोभते तस्मादुत्कृष्टतरो भवति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्म-
णभाष्येऽष्टादशाध्याये चतुर्थः खण्डः ॥ ४ ॥ (१८) [१३९]

स्वरसामाख्येष्वहस्सु सप्तदश स्तोमाः पूर्वं विहिता इदानीं तान्यहानि
विधत्ते—

स्वरसाम्न उपयन्तीमे वै लोकाः स्वरसा-
मान इमान्वै लोकान्स्वरसामभिरस्पृष्ट्वं-
स्तत्स्वरसाम्नां स्वरसामत्वं तद्यत्स्वरसाम्न
उपयन्त्येष्वेवैनं तल्लोकेष्वभजन्ति , इति ।

स्वरसामाख्यान्पदसंख्याकानहर्विशेषाननुतिष्ठेयुः । आदित्यस्याधस्तादुपरि-
ष्ठाच्च वर्तमाना इम एव लोकाः स्वरसामरूपास्तस्मादनुष्ठितैरैतैः स्वरसामभिरि-
माँल्लोकानस्पृष्ट्वन्प्रीतानकुर्वन्स्तस्मादेतेषामह्नां स्वरोपेतसामवत्प्रीतिहेतुत्वात्स्व-
रसामेति नामं संपन्नम् । एतेषामनुष्ठातारो लोकेषु सर्वेष्वभजन्ति भोगभाजो
भवन्ति ।

अथ स्वरसामभ्यः सर्वेभ्योऽधस्तादुपरिष्ठाच्च द्वे अहनी विधत्ते—

तेषां वै देवाः सप्तदशानां प्रव्लयादभिभयुः
समा इव वै स्तोमा अविगूहळा इवेमे ह न
प्रव्लियेरन्निति तान्सर्वैः स्तोमैरवस्तात्पर्याधि-
न्सर्वैः पृष्ठैः परस्तात्तद्यदभिजित्सर्वस्तोमोऽव-
स्ताद्भवति विश्वजित्सर्वपृष्ठः परस्तात्तत्सप्तदशा-
नुभयतः पर्यृषन्ति धृत्या अप्रव्लयाय, इति ।

ये स्वरसामानः सप्तदशस्तोमयुक्तास्तेषां प्रव्लयात्प्रकर्षेण विशरणादेवा अवि-
भ्युः । व्ली विशरण इति धातोरिदं रूपम् । विशरणशङ्का कथमिति तदुच्यते ।
वदस्वहस्तु प्रयोक्तव्या एते सप्तदश स्तोमाः समा इव वै सदृशा एव तस्मा-
द्विगुह्यत्वा इव गूहनस्य गोपनस्याभावाच्छिथिला एवैकबन्धत्वे सति नूतनत्व-
वमत्काराभावाद्नादरेण विशीर्णा भवन्ति । तस्मादिमे स्तोमा न प्रव्लियेर-
प्रकर्षेण विशीर्णा मा भूवन्निति विचार्य तान्सप्तदश स्तोमानवस्तादधोभागे
सर्वैः स्तोमैस्त्रिष्टुप्श्चदशसप्तदशैकविंशत्रिण(न)वत्रयस्त्रिशाख्यैः पर्यर्षिण्य-
रेतो गता रक्षणाय परितो वेष्टनं कृतवन्त इत्यर्थः । तथा परस्तात्सप्तदशस्तो-
मानामुपरिभागे सर्वैः पृष्टै रथंतरबृहद्वैरूपवैराजशाकररैवतसामाख्यैः पृष्टस्तोत्रैः
पर्यर्षन् । तस्मात्स्वरसाम्नामधस्तात्पूर्वस्मिन्दिवसे सर्वस्तोमयुक्तमभिजिदाख्य-
महरनुष्टेयम् । तथा तेषामुपरिष्ठात्सर्वपृष्टस्तोत्रयुक्तं विश्वजिदाख्यमहरनुष्टेयम् ।
पदेतद्विधमनुष्ठानं तेन सप्तदशस्तोमानुभयतः पर्यर्षन्ति परिरक्षन्ति तच्च रक्षणं
इत्यै दाढ्यायाप्रव्लयाय शैथिल्याभावाय संपद्यते ।

अथ विषुवत्यहनि पञ्च सामानि विधत्ते—

तस्य वै देवा आदित्यस्य स्वर्गाल्लोकादवपाता-
दविभ्युस्तं पञ्चभी रश्मिभिरुदवयत्रश्मयो
वै दिवाकीर्त्यानि महादिवाकीर्त्यं पृष्टं भवति
विकर्णं ब्रह्मसाम भासमग्निष्टोमसामोभे बृह-
द्रथंतरे पवमानयोर्भवतस्तदादित्यं पञ्चभी
रश्मिभिरुद्वयन्ति धृत्या अनवपाताय, इति ।

देवाः पुनरपि तस्याऽऽदित्यस्य स्वर्गलोकादधःपातमाशङ्क्य तस्माद्गीताः ।
एषापि पृथिव्यादिलोकत्रयमुत्तम्भकमुक्तं तथाऽप्युपरि रज्जुभिरिव दृढबन्धन-
साभावादिति ततश्चलने सति पार्श्वयोः पतनमाशङ्क्यते तन्मा भूदिति देवा-
तमादित्यं पञ्चभी रश्मिभिः प्रग्रहैरुदवयत्रुर्ध्वमुत्कृष्य वयनं कृतवन्तो दृढं
द्विवन्त इत्यर्थः । ये बन्धनहेतवो रश्मयस्तत्स्थानीयान्यस्मिन्निघ्रुवति दिवा-
गीर्त्यानि दिवैव पठनीयानि पञ्च सामानि तेषु मध्ये महादिवाकीर्त्यनामकमेकं
साम । तच्च विभ्राद्बृहत्पिबतु सोम्यं मधु [१०-१७०-१] इत्यस्यामृच्यु-
पन्नम् । तत्सामयुक्तं पृष्टस्तोत्रं कर्तव्यम् । तथा विकर्णाख्यमेकं साम । तच्च
[११] इत्यस्य वृष्णो अरुषस्य नू सहः [६-८-१] इत्यस्यामृच्युत्पन्नम् । तदे-
द्ब्रह्मसाम कर्तव्यम् । ब्राह्मणाच्छंसिनमभिलक्ष्य गीयमानं ब्रह्मसाम । तथा

भासाख्यमपरं साम । तदपि पृक्षस्येत्यस्यामेवोत्पन्नम् । तच्चाग्निष्टोमसाम कर्तव्यम् । येन साम्नाऽग्निष्टोमसंस्था समाप्यते तदग्निष्टोमसाम । बृहद्रथंतरे प्रसिद्धे भवतः । माध्यंदिनपवमानार्भवपवमानयोः कर्तव्यत्वात् । पञ्चसामप्रयोगेणाऽऽदित्यं पञ्चभिः सामरज्जुभिरूर्ध्वं वध्नन्ति । तच्चाऽऽदित्यस्य धारणाप भवति । तेन धारणेनाधःपातो न भवति ।

अथ प्रातरनुवाकस्य चोदकप्राप्तकालं बाधितुं कालान्तरं विधत्ते—

उदित आदित्ये प्रातरनुवाकमनुब्रूया-
त्सर्वं ह्येवैतदहर्दिवाकीर्त्यं भवति, इति ।

प्रकृतावादित्योदयात्प्रागेव प्रातरनुवाकः पठ्यते । अत्र तु सर्वस्याहो दिवा-
कीर्त्यत्वसिद्धयर्थमुदयादूर्ध्वमनुब्रूयात् ।

सवनीयपशौ कंचिद्विशेषं विधत्ते—

सौर्यं पशुमन्यङ्गश्वेतं सवनीयस्योपाल-
म्भ्यमालभेरन्सूर्यदेवत्यं ह्येतदहः, इति ।

सूर्यो देवता यस्य पशोः सोऽयं सौर्योऽन्यङ्गं वर्णान्तरेण संपादितं चिह्नम-
न्यङ्गं तादृशश्चासौ श्वेतश्च सोऽयमन्यङ्गश्वेतो वर्णान्तरेण मिश्रितः सर्वश्वेत
इत्यर्थः । तादृशः पशुरत्र सवनीयस्थान उपालम्भ्योऽतस्तमालभेरन् । यस्मादे-
तदहः सूर्यदेवत्यं तस्माद्युक्तः सूर्यदेवत्यः पशुः ।

सामिधेनीषु विशेषं विधत्ते—

एकविंशतिं सामिधेनीरनुब्रूयात्प्र-
त्यक्षाद्द्वयेतदहरेकविंशम्, इति ।

एतद्विषुवन्नामकमहरेकविंशस्तोमयुक्तत्वात्प्रत्यक्षाद्दि साक्षादेव मुख्यमेवैक-
विंशं तस्मात्सामिधेनीनामेकविंशतिसंख्या युक्ता । अत्र चोदकप्राप्ताः पञ्चदश
धाव्याः षट्संख्याका इत्येकविंशतिः । तथा चाऽऽश्वलायन आह—‘विषु-
वान्दिवाकीर्त्यं उदिते प्रातरनुवाकः पृथुपाजा अमर्त्य इति षड्धाव्याः सामि-
धेनीनां सौर्यः सवनीयस्योपालम्भ्यः’ इति ।

निष्केवल्यशस्त्रे निविद्धानं विधत्ते—

एकपञ्चाशतं द्विपञ्चाशतं वा शस्त्वा मध्ये

निविदं दधाति तावतीरुत्तराः शंसति शता-
युर्वै पुरुषः शतवीर्यः शतोन्द्रिय आयुष्येवैनं
तद्वीर्यं इन्द्रिये दधाति ॥ १९ ॥ इति ।

तस्मिन्शस्त्रे स्तोत्रियानुरूपयोरुग्रचयोः षड्रुचो यद्वावानेत्येका धारया बृह-
थंतरयोर्योनी द्वे उत्तमसाम प्रगाथस्य प्रग्रथनेन तिस्रो नृणामुत्वानृतममिति तिस्रो
यस्तिग्मशृङ्ग इत्येकादशर्चोऽभित्यमिति पञ्चदशर्च इत्येवमेकचत्वारिंशत् । तत्र
प्रथमया त्रिरभ्यस्तया सह त्रिचत्वारिंशत् । इन्द्रस्य नु वीर्याणीत्यस्मिन्पञ्चदशर्चे
सूक्तेऽष्टौ नव वा शंसनीयाः । तत्राष्टत्वपक्ष एकपञ्चाशद्भवन्ति । नवपक्षे
द्विपञ्चाशत् । तच्छंसनादूर्ध्वमिन्द्रस्य नु वीर्याणीत्यस्य सूक्तस्य मध्य ऐन्द्री
निविदं दध्यात् । तत ऊर्ध्वं पुनरपि तावतीर्ऋचः शंसेत् । तथा सति शत-
संख्यासंपत्त्या पुरुषायुःसाम्यं भवति । इन्द्रियाणि च शतसंख्यासु नाडीषु
संचाराच्छतं भवन्ति । तदीयव्यापाराश्च तथा शतसंख्याकाः । एवं सति
यजमानं संपूर्णं आयुषि वीर्यं इन्द्रियेष्ववस्थापयति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्म-
णभाष्येऽष्टादशाध्याये पञ्चमः खण्डः ॥६॥ (१९) [१४०]

अथ कस्याश्चिदृचः शंसनं विधत्ते—

दूरोहणं रोहति स्वर्गो वै लोको दूरोहणम्, इति ।

दुःशकं रोहणं यस्मिन्नादित्यमण्डले तदूरोहणं तत्राऽऽरोहणस्य साधनत्वा-
पन्नस्वरूपमपि दूरोहणमित्युच्यते । तद्रोहत्यारोहणार्थं शंसदित्यर्थः । यद्वा
अस्य दुःशक उच्चारणविशेषो दूरोहणं स च विशेषः सूत्रेऽवगन्तव्यः । तं
रोहति विशिष्टमुच्चारणं कुर्यादित्यर्थः । योऽयं स्वर्गलोकस्तस्याऽऽरोहणं
दुःशकमिति दूरोहणत्वम् । तादृशं स्वर्गं लोकं प्रापयतीत्यर्थः ।

वेदनं प्रशंसति—

स्वर्गमेव तल्लोकं रोहति य एवं वेद, इति ।

विहितमर्थं प्रशंसति—

यदेव दूरोहणाश्म्, असौ वै दूरोहो योऽसौ
तपति कश्चिद्वा अत्र गच्छति स यद्दूरोहणं

रोहत्येतमेव तद्रोहति , इति ।

दूरोहणमिति यदुक्तं तत्किमिति शेषः । प्रश्नार्थां लुतिः । असावित्यत्रोक्तं
रमुच्यते । योऽसावादित्यस्तपति, असावेव दूरोहो दुःशकारोहणस्थानावस्थि-
तत्वात् । अथवा यः कश्चिद्यजमानः सम्यगनुष्ठायात्राऽऽदित्यलोके गच्छति
सोऽपि दूरोहो दुःशकस्थानारोहणत्वात् । एवं सति यदि दूरोहणं मन्त्रं रोहति
शंसेत्तत्तेन शंसनेनैतमेवाऽऽदित्यं लोकं रोहति प्राप्नोति ।

मन्त्रविशेषं विधत्ते—

हंसवत्या रोहति , इति ।

हंसशब्दो यस्यामृच्यस्ति सेयं हंसवती तथा रोहेत्तामुच्चारयेदित्यर्थः ।

तस्या ऋचः प्रथमपादे पूर्वभागमनूद्य व्याचष्टे—

हंसः शुचिषदित्येष वै हंसः शुचिषत् , इति ।

हन्ति सर्वदा गच्छतीति हंसः । शुचौ शुद्धे द्युलोके सीदति तिष्ठतीति
शुचिषत् । अस्मिन्भागे यः प्रतिपाद्यते स एव मण्डले दृश्यमान एव । स
सर्वदा गतिमत्वाद्भंसो भवति द्युलोकेऽवस्थानाच्छुचिषदपि भवति ।

उत्तरभागमनूद्य व्याचष्टे—

वसुरन्तरिक्षसदित्येष वै वसुरन्तरिक्षसत् , इति ।

वसति सर्वदेति वसुर्वायुर्न हि वायोरहनि रात्रौ वा कदाचिदस्तमयोऽस्ति
तादृशो वायुरन्तरिक्षे सीदतीत्यन्तरिक्षसत् । आदित्यस्य परमात्मरूपत्वे
सर्वात्मकत्वाद्दन्तरिक्षसद्वायुरप्येष एवेत्युच्यते ।

द्वितीयपादस्य पूर्वभागमनूद्य व्याचष्टे—

होता वेदिषदित्येष वै होता वेदिषत् , इति ।

होता होमस्य कर्ता । यागवेद्यां सीदतीति वेदिषत् । आदित्यस्य तद्रूपत्वं
पूर्ववत् ।

उत्तरभागमनूद्य व्याचष्टे—

अतिथिर्दुरोणसदित्येष वा अतिथिर्दुरोणसत् , इति ।

न विद्यते तिथिविशेषनियमो यात्रार्थे यस्य सोऽयमतिथिः सन्दुरोणेषु तत्र
भृशेषु सीदति याचितुं प्रचरतीति दुरोणसत् । आदित्यस्य तद्रूपत्वमपि द्रष्टव्यमपि

तृतीयपादं चतुर्था विभज्य प्रथमभागमनूद्य व्याचष्टे—

नृषदित्येष वै नृषत्, इति ।

नृषु मनुष्येषु द्वष्टिरूपेण सीदतीति नृषत् । तथा चाऽऽरण्यकाण्डे वक्ष्यति—
‘आदित्यश्चसुर्भूत्वाऽक्षिणी प्राविशत्’ इति । तस्मादेष आदित्य एव नृषच्छ-
वाच्यः ।

द्वितीयभागमनूद्य व्याचष्टे—

**वरसदित्येष वै वरसद्वरं वा एतत्स-
द्वानां यस्मिन्नेष आसन्नस्तपति, इति ।**

वरे श्रेष्ठे मण्डले सीदतीति वरसत् । एतस्याऽऽदित्यस्य मण्डलेऽवस्थानं
वेदम् । यानि सन्नानि निवासस्थानानि सन्ति तेषां मध्ये यस्मिन्मण्डले
‘आदित्य आसन्न उपविष्टः संस्तपत्येतन्मण्डलं वरं श्रेष्ठं सन्न ।

तृतीयभागमनूद्य व्याचष्टे—

ऋतसदित्येष वै सत्यसत्, इति ।

ऋतं सत्यवदनं वेदवाक्यं तत्र सीदति प्रतिपाद्यत इत्यृतसत् । आदित्यस्य
‘न वेदवाक्येन प्रतिपाद्यत्वमनेकमन्त्रेषु प्रसिद्धम् ।

चतुर्थभागमनूद्य व्याचष्टे—

**व्योमसदित्येष वै व्योमसद्व्योम वा एत-
त्सद्वानां यस्मिन्नेष आसन्नस्तपति, इति ।**

व्योम्याकाशमार्गेण सीदतीति व्योमसत् । आदित्यस्य तथाविधत्वं प्रसि-
द्धम् । यस्मिन्व्योमस्थाने एष आदित्यः प्रत्यासन्नस्तपति तदेतत्स्थानं सन्नानां
‘आसन्नानां मध्ये व्योम गृहाद्यावरणशून्यमाकाशम् ।

चतुर्थपादं पञ्चधा विभज्य प्रथमभागमनूद्य व्याचष्टे—

**अब्जा इत्येष वा अब्जा अभ्यो वा एष
प्रातरुदेत्यपः सायं प्रविशति, इति ।**

अब्जो जायते’ योऽय(यं)मका(क)रादिः सोऽयमब्जा तद्रूपत्वमस्य सर्वात्म-
त्वाद्भवन्तव्यम् । किंचायमादित्योऽस्मद्दृष्ट्या प्रातःकाले पूर्वसमुद्रगताभ्योऽब्जा
ते सायंकाले पश्चिमसमुद्रगता अपः प्रविशतीव लक्ष्यते तस्मादब्जाः ।

द्वितीयभागमनूद्य व्याचष्टे—

गोजा इत्येष वै गोजाः, इति ।

गोभ्यो जायते जीवादिः स गोजा अस्य तद्रूपत्वं पूर्ववत् ।

तृतीयभागमनूद्य व्याचष्टे—

ऋतजा इत्येष वै सत्यजाः, इति ।

ऋतं सत्यं वैदिकमन्त्रजातं तस्माज्जायत इत्यृतजाः । वैदिकानुष्ठानेन देवल्लोकादौ जायत इति प्रसिद्धमादित्यस्य तद्रूपत्वं पूर्ववत् ।

चतुर्थभागमनूद्य व्याचष्टे—

अद्रिजा इत्येष वा अद्रिजाः, इति ।

अद्राबुदयगिराहृतपद्यत इत्यद्रिजाः । आदित्यस्य तथात्वं पुराणाः प्रसिद्धम् ।

पञ्चमभागमनूद्य व्याचष्टे—

ऋतमित्येष वै सत्यम्, इति ।

ऋतशब्दः सत्यवाची । सत्यं च द्विविधम्—व्यावहारिकं पारमार्थिकं च । तत्र व्यावहारिकं वाचा सत्यभाषणम् । पारमार्थिकं परं ब्रह्म । सत् ज्ञानमनन्तं ब्रह्मेति श्रुतेः । तदिदमृतशब्देन विवक्षितम् । अयं चाऽऽदित्य ब्रह्मरूपं सत्यम् । अत एव शाखान्तरे बृहदिति मन्त्रशेषं पठन्ति । मन्त्रान्तं चैवं श्रूयते—असावादित्यो ब्रह्मेति ।

कृत्स्नस्य मन्त्रस्य तात्पर्यं दर्शयति—

एष एतानि सर्वाण्येषा ह वा अस्य

च्छन्दःसु प्रत्यक्षतमादिव रूपम्, इति ।

शुचिषदित्यादिशब्दैर्यानि रूपाण्यभिहितानि तानि सर्वाण्येष एव । अस् परब्रह्मत्वेन सर्वात्मकत्वात् । छन्दःसु वेदेषु मध्य एषा ह वै श्रेयं हंसवती ऋक्सैवास्याऽऽदित्यस्य सर्वात्मकं रूपं प्रत्यक्षतमादिवातिशयेन प्रत्यक्षं विस्वा यथा भवति तथा प्रतिपादयतीति शेषः ।

मन्त्रतात्पर्यं दर्शयन्नेव विधिं निगमयति—

तस्माद्यत्र क्व च दूरोहणं रोहेद्धंसवत्यैव रोहेत्, इति ।



Dr. Amritansusekhar Bagchi
Memorial Collection

यत्र कापि कर्मणि दूरोहणविधानमस्ति तत्र सर्वत्र हंसवत्यैव विज्ञेयम् ।
फलभेदेन सूक्तान्तरं विधत्ते—

ताक्षर्ये स्वर्गकामस्य रोहेत्, इति ।

ताक्षर्याख्येन महर्षिणा दृष्टं ताक्षर्यम् । तस्मिन्सूक्ते स्वर्गकामस्य यजमानस्य
दूरोहणं रोहेन्नतु हंसवत्या ।

Dr. Amritansusekhar Bagchi

Memorial Collection

तदेतत्प्रशंसति—

1981

ताक्षर्यो ह वा एतं पूर्वोऽध्वानमैद्यत्रादो गायत्री
सुपर्णो भूत्वा सोममाहरत्तद्यथा क्षेत्रज्ञमध्वनः पुर
एतारं कुर्वीत तादृक्तद्यदेव ताक्षर्येऽयं वै ताक्षर्यो
योऽयं पवत एष स्वर्गस्य लोकस्याभिवोह्ळा, इति ।

अत्रैव वक्ष्यमाणं कार्यं संपन्नं तत्र ताक्षर्यो ह वै गरुड एव पूर्वः प्रथमगामी
सन्नेतमध्वानमैत्प्राप्तवान् । किं वक्ष्यमाणमिति तदुच्यते । गायत्री सुपर्णः पक्षी
भूत्वा सोममाहरत् । एतच्च पूर्वमेव प्रतिपादितम् । एवं सति ताक्षर्ये सूक्ते
यदेव शंसनं तत्तत्र शंसने दृष्टान्तः कथ्यते । यथा लोके क्षेत्रज्ञं मार्गविशेषा-
भिज्ञं तद्देशवासिनं कंचित्पुरुषमध्वनो मार्गस्य पुर एतारं पुरतो गन्तारं मार्ग-
प्रदर्शकं कुर्वीत तादृक्तत्ताक्षर्यशंसनम् । योऽयं वायुरन्तरीक्षे पवतेऽयमेव ताक्षर्य-
स्वरूपः । एष च स्वर्गस्य लोकस्याभिवोह्ळा नेता भवति । तस्मात्ताक्षर्यसूक्ते-
नैव दूरोहणं रोहेत् ।

तस्य सूक्तस्य प्रथमायामृचि प्रथमपादमनूय व्याचष्टे—

त्यमू षु वाजिनं देवजूतमित्येष
वै वाजी देवजूतः, इति ।

चतुर्थपादे ताक्षर्यमिति वक्ष्यति । कीदृशं ताक्षर्यम् । त्यमूषु(?) । त्यच्छब्दः सर्व-
नामत्वात्मसिद्धवाची । उशब्द एवकारार्थः । पुराणादिषु प्रसिद्धमेव । वाजिन-
मन्वन्तं देवजूतं देवानां मध्ये वेगवन्तम् । अस्मिन्पादेऽभिधीयमान एष वै
ताक्षर्य एव तस्यान्नवत्त्वाद्देवेषु मध्ये वेगवत्त्वाच्च ।

त्यमू षु वाजिनं०—१०-१७८-१ ।

१ ख. 'त्याम् । वेदनं प्रशंस' ।

द्वितीयपादमनूद्य व्याचष्टे—

सहावानं तरुतारं रथानामित्येष वै सहा-
वांस्तरुतैष हीमाँल्लोकान्सद्यस्तरति , इति ।

पुनरपि कीदृशं ताक्षर्यम् । सहावानं सहाः सहनं सर्वा(र्षा)दीनामभिभवस्तद्-
न्तम् । रथानां तरुतारमुल्लङ्घयितारम् । एष ताक्षर्य एवास्मिन्पादेऽभिहितः ।
सहावानभिभवक्षमः । तरुतोल्लङ्घयिता भवति । यस्मादेष्ट इमाँल्लोकान्सद्यस्त-
दानीमेव तरितुं क्षमः ।

तृतीयपादमनूद्य व्याचष्टे—

अरिष्टनेमिं पृतनाजमाश्रुमित्येष वा
अरिष्टनेमिः पृतनाजिदाशुः , इति ।

पुनरपि कीदृशं ताक्षर्यमरिष्टनेमिं रिष्टं हिंसा तद्राहित्यमरिष्टम् । तस्य च
नेमिस्थानीयम् । यथा रथचक्रस्य नेमिः परितो रक्षिका भवति तादृशम् ।
पृतना परकीयसेना तां जयतीति पृतनाजम् । आशुं वेगवन्तम् । अस्मिन्पादेऽ-
भिहितानां गुणानां ताक्षर्ये सद्भावादेश एवात्र प्रतिपाद्यः ।

चतुर्थपादे प्रथमभागमनूद्य व्याचष्टे—

स्वस्तय इति स्वस्तितामाशास्ते , इति ।

स्वस्तये क्षेमार्थमनेन पादेन क्षेमः प्रार्थितो भवति ।

उत्तरभागमनूद्य व्याचष्टे—

ताक्षर्यमिहा हुवेमेति ह्वयत्येवैनमेतत् , इति ।

ताक्षर्यं गरुडमिह कर्मणि हुवेमाऽऽहयामः । एतेन भागेन ताक्षर्यमा-
ह्वयत्येव ।

ताक्षर्यसूक्ते द्वितीयस्या ऋचः पूर्वार्धे प्रथमभागमनूद्य व्याचष्टे—

इन्द्रस्येव रातिमाजोहुवानाः स्वस्तय

इति स्वस्तितामेवाऽऽशास्ते , इति ।

यथेन्द्रस्य दातव्यं हविः प्रयच्छामस्तथैवास्य ताक्षर्यस्य रातिं दातव्यं वसु,
आजोहुवानाः समन्तात्पुनः पुनर्ददाना वयमारुहेमेति वक्ष्यमाणेन संबन्धः ।
किमर्थं स्वस्तये क्षेमार्थम् । एतत्पाठेन स्वस्तितामेव क्षेममेवाऽऽशास्ते प्रार्थयते ।

उत्तरभागमनूद्य व्याचष्टे—

नावमिवाऽऽरुहेमेति समेवैनमेतदधिरोहति
स्वर्गस्य लोकस्य समष्ट्यै संपत्त्यै संगत्यै, इति ।

यथा लोके नद्युत्तरणाय नावमारोहत्येवं स्वर्गं प्राप्तुं दूरोहणमारुहेम । एतद्भा-
गपाठेनैनं दूरोहणं स्वर्गं समेव सम्यगेवाधिरोहति । अतस्तच्छंसनं स्वर्गस्य
समष्ट्यै प्राप्त्यै भवति । सा च प्राप्तिः संपत्त्यै भोगाय भोग्यवस्तुसंपादनाय
भवति । संपादनं संगत्यै भोगसंबन्धाय भवति ।

उत्तरार्धमनूद्य व्याचष्टे—

उर्वी न पृथ्वी बहुले गभीरे मा
वामेतौ मा परेतौ रिषामेतीमे एवैतद-
नुमन्त्रयत आ च परा च मेष्यन्, इति ।

नकारः समुच्चयार्थः । उर्वी च भूमिश्च पृथ्वी विस्तीर्णा द्यौश्च बहुले उभे
अप्यतिदीर्घे गभीरे अत्यन्तगाम्भीर्येण युक्ते उभयोरियत्ता निश्चेतुमशक्येत्यर्थः ।
तादृश्यौ हे द्यावापृथिव्यौ वयमेतावागमनवेलायां परेतौ पुनर्गमनवेलायां च
वामुभे मा रिषाम हिंसायुक्ते मा करवाम । एतत्पाठेन होताऽऽमेष्यंश्चाऽऽग-
मिष्यन्नपि परामेष्यंश्च पुनरपि परावृत्त्य गमिष्यन्नपीमे एव द्यावापृथिव्या-
वेवानुमन्त्रयते ।

तृतीयस्या ऋचः पूर्वार्धमनूद्य व्याचष्टे—

सद्यश्चिद्यः शवसा पञ्च कृष्टीः सूर्य इव ज्यो-
तिषाऽपस्ततानेति प्रत्यक्षं सूर्यमभिवदति, इति ।

यस्तार्क्ष्यः सद्यश्चित्स्मिन्नेव क्षणे शवसा बलेन पञ्च कृष्टीः पञ्चविधानपु-
रुषजातिविशेषान्देवमनुष्यासुरराक्षसगन्धर्वानतिविस्तारितवान् । यथा सूर्यो
ज्योतिषा स्वकीयरश्मिसमूहेनापो वृष्ट्युदकं ततान विस्तारयति तद्वत् । एतत्पा-
ठेन तार्क्ष्यं देवं प्रत्यक्षं सूर्यं मुख्यं कृत्वाऽभिवदति प्रशंसति ।

उत्तरार्धमनूद्य व्याचष्टे—

सहस्रसाः शतसा अस्य रंहिर्न स्मा वरन्ते

सद्यश्चिद्यः शवसा०—१०—१७८-३ ।

युवतिं न शर्यामित्याशिषमेवैतेनाऽऽशास्त
आत्मने च यजमानेभ्यश्च ॥ २० ॥ इति ।

अस्य ताक्ष्यस्य रंहिर्गतिः सहस्रसाः सहस्रभेदयुक्ता शतसाः शतभेदयुक्ता । वन षण् संभक्ताविति धातुः । सहस्रं सनुते संभजतीति सहस्रसास्तां गतिं केऽपि न स्मा वरन्ते न वारयन्ति । यथा लोके शर्यां शरकाष्ठनिर्मितां युवतिं शत्रुशरीरमिश्रणयोग्यां युवतिं तद्वत् । नकार उपमार्थः । यथाऽतिवृष्टेण धानुष्केण प्रयुक्तो बाणः केनाऽपि न निवार्यते तथा त्वदीयगतिरित्यर्थः । एतेनार्धर्चपाठेनायं होताऽऽत्मने च स्वार्थमपि यजमानेभ्यश्च सत्रानुष्ठानवृद्धयजमानार्थमप्याशिषमेव प्रार्थयते रक्षार्थाय ताक्ष्यगतेरनिवार्यत्वाभिधानात् ॥

इति श्रीमत्सायणाचार्यविरचिते माधवीये वेदार्थप्रकाशे देतरेयब्राह्मणभाष्येऽष्टादशाध्याये षष्ठः खण्डः ॥ ६ ॥ (२०) [१४१]

अथ दूरोहणसूक्तशंसनस्य प्रकारान्तरं विधत्ते—

आहूय दूरोहणं रोहति स्वर्गो वै लोको
दूरोहणं वागाहावो ब्रह्म वै वाक्स यदाह्वयते
तद्ब्रह्मणाऽऽहावेन स्वर्गं लोकं रोहति, इति ।

शौसावोमित्यध्वर्योराहानं कृत्वाऽनन्तरं त्यमूष्वित्यादिकं दूरोहणसूक्तं रोहेदारोहणक्रमेण पठेत् । दूरोहणस्य स्वर्गरूपत्वादाहावस्य वाभ्रूपत्वाद्वाचश्च वेदात्मिकाय ब्रह्मत्वात् । प्रथममाह्वाने सति ब्रह्मरूपेणाऽऽहावेन स्वर्गमारोहति ।

अपरं प्रकारविशेषं विधत्ते—

स पच्छः प्रथमं रोहतीमं तं लोकमाप्रोत्यथार्धर्चशोऽ-
न्तरिक्षं तदाप्रोत्यथ त्रिपद्याऽमुं तं लोकमाप्रोत्यथ
केवल्या तदेतस्मिन्प्रतितिष्ठति य एष तपति, इति ।

द्वैधा सूक्तस्य शंसनम्, रोहक्रमेणावरोहक्रमेण चेति । तत्राऽऽरोहे चतुर्वारमावर्तनीयम् । प्रथमावृत्तौ पच्छः पादशः पठेत् । एकैकस्मिन्पादेऽवसानं कृत्वा शंसेत् । द्वितीयस्यामावृत्तावर्धर्चश एकैकस्मिन्नर्थेऽवसानं कृत्वा पठेत् । तृती-

यस्यामावृत्तौ त्रिपद्यावृत्त्या पादत्रयेऽवसानं कृत्वा पठेत् । चतुर्थ्यामावृत्ता-
वसानरहितया संपूर्णया शंसेत् । एताभिश्चतसृभिरावृत्तिभिर्लोकत्रयं प्राप्य
पश्चात्प्रकाशमानसूर्यमण्डले प्रतितिष्ठति ।

आरोहप्रकारविशेषं विधाय प्रत्यवरोहणं विधत्ते—

त्रिपद्या प्रत्यवरोहति यथा शाखां धारयमा-
णस्तदमुष्मिल्लोके प्रतितिष्ठत्यर्धर्चशोऽन्तरिक्षे
पच्छोऽस्मिल्लोक आप्तवैव तत्स्वर्गं लोकं
यजमाना अस्मिल्लोके प्रतितिष्ठन्ति, इति ।

प्रत्यवरोहक्रमे प्रथमावृत्तौ पादत्रयेऽवसानं द्वितीयावृत्तावर्धर्चेऽवसानं तृती-
यावृत्तौ पादेऽवसानम् । तथा सति यथा लोके वृक्षाग्रमारुह्य पुरुषः प्रत्यवरो-
हन्हस्तेन शाखां दृढमवलम्ब्य स्थिरो भवति, एवमयं प्रथमतः स्वर्गं प्रतितिष्ठाय
पश्चान्तरिक्षे भूलोके च प्रतितिष्ठति । यथा होतुः प्रतितिष्ठा तथा यजमानाना-
मपि । स्वर्गं प्राप्य पुनरागत्यास्मिल्लोके प्रतितिष्ठन्ति । तावेतावारोहप्रत्यव-
रोहौ हंसवतीपक्षे ताक्षर्यपक्षेऽपि समानौ । एवमुच्चारणस्य दुःशकत्वादस्य
शंसनस्य दूरोहणसंज्ञा ।

कामनाभेदेन प्रकारान्तरं विधत्ते—

अथ य एककामाः स्युः स्वर्गकामाः पराञ्चमेव
तेषां रोहेत्ते जयेयुर्हैव स्वर्गं लोकम्, इति ।

एकस्मिन्नेव लोके कामो येषां त एककामाः स्वर्गं लोकमेव कामयन्ते न
त्वेन लोकं तेषां पराञ्चमेव प्रत्यवरोहरहितमेव रोहेत्, शस्त्रं पठेत् । तावता ते
स्वर्गं लोकं जयेयुर्हैव प्राप्नुवन्त्येव ।

अस्मिन्पक्षे कंचिद्विषयं दर्शयति—

नेत्त्वेवास्मिल्लोके ज्योगिव वसेयुः, इति ।

ते स्वर्गं प्राप्नुवन्त्येव किंत्वत्र दोषोऽस्त्येव । ते यजमाना अस्मिन्नेव लोके
ज्योगिव चिरकालमेव नेद्वसेयुः सर्वथा न तिष्ठेयुः । परिभव(य) द्योतकेन नेदि-
त्यनेनाऽऽयुःक्षयहेतुरयं पक्षो दूषितः ।

सूक्तान्तराणि विधत्ते—

मिथुनानि सूक्तानि शस्यन्ते त्रैष्टुभानि च

जागतानि च मिथुनं वै पशवः पशवश्छ-
न्दांसि पशूनामवरुद्धये ॥ २१ ॥ इति ।

मिथुनशब्द एकत्वनिवारकस्ततो बहूनीत्युक्तं भवति । यस्तिग्मशृङ्ग इत्यादीनि त्रैपुभानि दिवश्चिदस्य वरिमेत्यादीनि जागतानि तदेतच्छन्दोद्वयं मिथुनसदृशम् । पशवोऽपि मिथुनात्मकाश्छन्दांसि च पशुसाधनत्वात्पशवोऽतस्तेषां शंसनं पशुप्राप्त्यै भवति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्येऽष्टादशाध्याये सप्तमः खण्डः ॥ ७ ॥ (२१) [१४२]

अथ विषुवन्नामकमर्हविशेषं मनुष्यसाम्येन प्रशंसति—

यथा वै पुरुष एवं विषुवांस्तस्य यथा दक्षिणोऽर्ध
एवं पूर्वोऽर्धो विषुवतो यथोत्तरोऽर्ध एवमुत्तरोऽर्धो
विषुवतस्तस्मादुत्तर इत्याचक्षते प्रबाहुक्सतः शिर
एव विषुवान्वि(न्वि)दलसंहित इव वै पुरुषस्त-
द्वापि स्यूमेव मध्ये शीर्ष्णो विज्ञायते , इति ।

यथा लोकेषु पुरुषो दक्षिणवामभागाभ्यां भागद्वयमध्ये शिरसा च युक्त-
स्तस्य विषुवतः षण्मासात्मकः पूर्वभागः पुरुषसंबन्धिदक्षिणभागस्थानीयस्त-
त्रावरोहरूपमासषट्कात्मक उत्तरार्धो वामभागस्थानीयस्तस्माद्द्वामभागसाह-
श्यादुत्तर इत्याचक्षते न त्वनुष्ठानाधिक्यविवक्षया । प्रबाहुक्सतो वामदक्षिण-
भागौ समौ कृत्वाऽवस्थितस्य पुरुषस्य शिरो यथोन्नतं सन्मध्येऽवतिष्ठत एवं
मासषट्कयोर्मध्ये विषुवानुत्कृष्टोऽवतिष्ठते । बि(वि)दलं भागस्ताभ्यां बि(वि)द-
लाभ्यां दक्षिणवामभागाभ्यां संहितः संयोजित एव लोकेषु पुरुषो भवति ।
तद्वापि तस्मादेव भागद्वयसंधानरूपात्कारणाच्छीर्ष्णो मध्ये स्यूमेव विज्ञायते ।
स्यूम स्यूतम् । यथा वस्त्रयोः संधिः सूच्या स्यूतः संयोजितो भवति । एवं
शिरसि दक्षिणोत्तरकपालयोः संधौ स्यूतेव काचिद्रेखा दृश्यते । एतच्च भूमौ
पतिते शुष्के मांसरहिते शिरःकपालद्वयसमूहरूपेऽस्थिनि विस्पष्टमुपलभ्यते । अतः
सर्वात्मना पुरुषसादृश्यात्प्रशस्तोऽयं विषुवान् ।

अत्र कंचित्पूर्वपक्षमुत्थापयति—

तदाहुर्विषुवत्येवैतदहः शंसेद्विषुवान्वा एतदु-
कथानामुक्थं विषुवान्विषुवानिति ह विषु-
वन्तो भवन्ति श्रेष्ठतामश्रुवत इति , इति ।

विषुवन्नामके मुख्येऽहनि यच्छस्त्रं विहितं तत्तस्मिञ्शस्त्रे पूर्वपक्षिण एव-
माहुः । दक्षिणायनस्योत्तरायणस्य च मध्ये विषुवन्नामकतुलामेषसंक्रान्तिद्वय-
रूपो यः कालविशेषः सोऽयं विषुवच्छब्दाभिधेयः । स च व्यवहारः स्मृतिषु
प्रचुरः । अस्मिन्नेव विषुवति काल एतदहः शंसेत् । एतस्मिन्नहनि विहितं
शस्त्रमहःशब्देनोपलक्ष्यते । एतत्संक्रान्तिद्वयमु(यु?)क्तमहरुक्तानामहानां मध्य उक्थ-
शस्त्रोपेतशस्त्रयोगमित्यर्थः । अत एव विषुवान्वैषुवन्नामकशस्त्रवानेव संक्रान्ति-
कालविशेषः । तत्कथमित्युच्यते । तं संक्रान्तिकालं विषुवान्विषुवानित्येव सर्वे
व्यवहरन्ति । अतस्तस्मिन्काले शस्त्रपाठे सति यजमाना विषुवन्तो योग्यशस्त्र-
युक्ता भवन्ति । सर्वेष्वनुष्ठानेषु श्रेष्ठतां प्राप्नुवन्तीति पूर्वपक्षिणामाशयः ।

तं पक्षं निराकरोति—

तत्तन्नाऽऽदृत्यं संवत्सर एव शंसेद्रेतो
वा एतत्संवत्सरं दधतो यन्ति , इति ।

कर्मान्तरेष्वपि विषुवाख्यसंक्रान्तियुक्ते काले समागते सति शस्त्रमेतच्छं-
सनीयमिति यत्पूर्वपक्षिणां मतं तस्मिञ्शस्त्रे तन्मतं नाऽऽदरणीयम् । किंतु संव-
त्सरसत्र एव गवामयने तत्पूर्वोक्तं शस्त्रं शंसेत् । एवं सति यजमाना अत्यन्त-
संयोगेन संवत्सरकालमेतद्रेतो धारयन्तो यन्त्यनुतिष्ठन्ति ।

विपक्षे बाधकं दर्शयति—

यानि वै पुरा संवत्सराद्रेतांसि जायन्ते
यानि पञ्चमास्यानि यानि षण्मास्यानि
स्त्रीव्यन्ति वै तानि न वै तैर्भुञ्जते, इति ।

संवत्सरधारणात्पुरैव कतिपयमासधारणेन यानि रेतांसि जायन्ते पञ्चमा-
ससंबन्धीनि वा षण्माससंबन्धीनि वा तानि स्त्रीव्यन्ति वै स्रवन्त्येव गर्भस्त्रावो
भवति । न तु तैरल्पमासधृतै रेतोभिः पुत्रादिशरीरं भुञ्जतेऽनुभवन्ति ।

गुणकथनपूर्वकं स्वपक्षमुपसंहरति—

अथ यान्येव दशमास्यानि जायन्ते
यानि सांवत्सरिकाणि तैर्भुञ्जते तस्मा-
त्संवत्सर एवैतदहः शंसेत् , इति ।

अथ पूर्वोक्तवैपरीत्येन यान्येव रेषांसि दशमास्यानि दशसु मासेषु धृतानि च भूत्वा पश्चाज्जायन्ते यानि च संवत्सरे धृतानि तैः सर्वैः पुत्रादि-शरीरमनुभवन्ति । तस्माद्गुणसद्भावात्संवत्सरसत्र एव तस्मिन्विषुवत्यङ्घ्रि यथोक्तं शस्त्रं शंसेत् ।

पुनरपि प्रकारान्तरेण प्रशंसति—

संवत्सरो ह्येतदहरामोति संवत्सरं ह्येतदहराप्नुवन्त्येष
ह वै संवत्सरेण पाप्मानमपहते एष विषुवताऽङ्घ्रिभ्यो
हैव मासैः पाप्मानमपहते शीर्ष्णो विषुवता, इति ।

योऽयं संवत्सरः सत्ररूपः कर्मविशेषो यच्चैतद्विषुवदाख्यमहरुभयोः पर-स्परं संप्राप्तिरस्ति । तत्र संवत्सरः कर्ता सन्नहरामोति । 'अहश्च कर्तुं भूत्वा संवत्सरमामोति । व्यत्ययेनात्र बहुवचनम् । तयोः परस्परमविनाभावे सत्येष यजमानः संवत्सरेण पाप्मानमपहते विनाशयति । तथैवैष यजमानो विषुवता संवत्सरमध्यगतेनाह्वा पाप्मानं विनाशयति । तद्विचिच्यते । संवत्सरावयवैर्मा-सैर्हस्तपादाद्यङ्घ्रिभ्यः सकाशात्पाप्मानं नाशयति । विषुवता मुख्येनाह्वा शीर्ष्णः शिरसः सक्रशात्पाप्मानं नाशयति ।

वेदनं प्रशंसति—

अप संवत्सरेण पाप्मानं हतेऽप*
विषुवता य एवं वेद, इति ।

अथ प्रशस्तस्य विषुवतः प्रसङ्गाद्बुद्धिस्थे प्रशस्ते महाव्रताख्येऽहनि कंचि-त्पशुं विधत्ते—

वैश्वकर्मणमृषभं सवनीयस्योपालम्भ्यमालभेर-

* अपेत्यस्य संबन्धः केनास्तीति शङ्कासद्भावेऽपि कुतो भाष्यकारेण संबन्धो न प्रदर्शित इति न ज्ञायते । परं च 'अप' इत्यनेन हते, इत्यस्य द्विराद्युक्तिः सूचिता स्यादिति प्रतिभाति । तथा च विषुवताऽपहते इति वाच्यं संभवेदिति ज्ञेयम् ।

द्विरूपमुभयत एतं महाव्रतियेऽहनि, इति ।

वैश्वकर्माणं विश्वकर्मदेवताकर्मृषभं पुंगवं सवनीयस्य चोदकप्राप्तस्य पशोः
धान उपालम्भनीयं द्विरूपं वर्णद्वयोपेतमुभयत एतं दक्षिणोत्तरपार्श्वयोर्विल-
णवर्णेन लाञ्छितं पशुं महाव्रतप्रयोगयुक्ते सत्रस्योपान्त्येऽहन्यालभेरन् ।

तत्र देवतां प्रशंसति—

इन्द्रो वै वृत्रं हत्वा विश्वकर्माऽभवत्प्रजापतिः
प्रजाः सृष्ट्वा विश्वकर्माऽभवत्संवत्सरो विश्वकर्मे-
न्द्रमेव तदात्मानं प्रजापतिं संवत्सरं विश्वकर्मा-
णमाप्नुवन्तीन्द्र एव तदात्मनि प्रजापतौ संव-
त्सरे विश्वकर्मण्यन्ततः प्रतितिष्ठन्ति प्रतिति-
ष्ठति य एवं वेद य एवं वेद ॥ २२ ॥ इति ।

इन्द्रो वृत्रवधादूर्ध्वं विघ्नकर्तुरभावाद्विश्वकर्मा जगत्पालनरूपकर्मयुक्तोऽभवत् ।
[जापतिश्च प्रजाः सृष्टोत्पाद्य कृत्स्नं जगत्सृष्टिरूपकर्मयुक्तोऽभवत् । स उभ-
गविधो विश्वकर्मा देवः संवत्सरात्मकः । अतः संवत्सरसत्रे द्विरूपपश्चालम्भ-
नेन तदात्मानं संवत्सरात्मानमिन्द्रमेव तथा संवत्सररूपं प्रजापतिमित्युभय-
वेधं विश्वकर्माणं यजमानाः प्राप्नुवन्ति । प्राप्य च तदात्मनि संवत्सरात्म-
नीन्द्रे संवत्सररूपे प्रजापतौ द्विविधेऽपि विश्वकर्मण्यन्ततः संवत्सरसत्रस्यान्ते
प्रतितिष्ठन्त्येव । यः पुनरेवं वेद सोऽपि प्रतितिष्ठति । अभ्यासोऽध्यायपरि-
ष्माप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्येऽष्टादशाध्यायेऽष्टमः खण्डः ॥ ८ ॥ (२२) [१४३]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्राज्यधुरंध-
रसायणाचार्यकृतावैतरेयब्राह्मणभाष्येऽष्टादशोऽध्यायः ॥ १८ ॥

अथैकोनविंशोऽध्यायः ।

अभिषुवः स्यात्षडहोऽथ मास-
रूपहोऽथ पूर्वः स्वरसामनामा ॥

गवां च शस्त्रस्य ततः प्रशंसा

मध्ये दिवाकीर्त्यमहश्च तस्य ॥ १ ॥

अथ द्वादशाहो वक्तव्यः । तदर्थमाख्यायिकामाह—

प्रजापतिरकामयत प्रजायेय भूयान्स्यामिति
स तपोऽतप्यत स तपस्तप्त्वेमं द्वादशाहम-
पश्यदात्मन एवाङ्गेषु च प्राणेषु च तमा-
त्मान एवाङ्गेभ्यश्च प्राणैभ्यश्च द्वादशधा
निरमिमीत तमाहरत्तेनायजत ततो वै सोऽ-
भवदात्मना प्र प्रजया पशुभिरजायत, इति ।

प्रजापतिः प्रजोत्पादनेनातिप्रभूतः स्यामिति कामयित्वा तत्साधनं निर्णेतुं
चित्तैकाग्र्यलक्षणं तपः कृत्वा स्वाभीष्टसाधनत्वेन स्वकीयेषु हस्तपादाद्यङ्गेषु
प्राणादिवायुषु चावस्थितं द्वादशाहं दृष्ट्वा तं स्वाङ्गेभ्यः प्राणैभ्यश्च निःसार्य
द्वादशधा कृत्वा निर्मितवान् । ततो निर्मितमाहृत्य तेनेष्ट्वा स प्रजापतिरभवत्,
भूर्ति प्राप्तवान् । आत्मना स्वेनैव रूपेण सर्वाधिको भूत्वा प्रजापशुरूपेण
बहुलं प्राजायत ।

वेदनं प्रशंसति—

भवत्यात्मना प्र प्रजया पशु-
भिर्जायते य एवं वेद, इति ।

अनेनार्थवादेन द्वादशाहयागविधिरुन्नेयः । तथा च शाखान्तरे विधिः
श्रूयते—‘यः कामयेत प्रजायेयेति स द्वादशरात्रेण यजेत प्रैव जायते’ इति ।

सोऽकामयत कथं नु गायत्र्या सर्वतो द्वादशाहं
परिभूय सर्वामृद्धिमृध्नुयामिति तं वै तेजसैव पुर-
स्तात्पर्यभवच्छन्दोभिर्मध्यतोऽक्षरैरुपरिष्टाद्रायत्र्या
सर्वतो द्वादशाहं परिभूय सर्वामृद्धिमाप्नोति, इति ।

स प्रजापतिः पुनरेवमकामयत । कथं नु केन खलु प्रकारेण गायत्र्या
सर्वतो द्वादशाहं व्याप्य सर्वा भोग्यवस्तुसमृद्धिमाप्नुयामिति विचार्य गायत्री

त्रेधा व्यभजत । ध्वनिरूपं तेज एको भागोऽक्षरसंख्ययाऽभिव्यज्यमानं छन्दो
द्वितीयो भागोऽक्षराणि तृतीयो भागः । तैस्त्रिभिर्भागैरादिमध्यावसानेषु
सर्वतो द्वादशाहं गायत्र्या व्याप्य समृद्धिं प्राप्तवान् । छन्दोभिरिति बहुव-
चनं पूजार्थम् ।

वेदनं प्रशंसति—

सर्वामृद्धिमृध्नोति य एवं वेद, इति ।

अथ द्वादशाहस्याहःऋत्तिमुपकल्पनामुखेन दर्शयति—

यो वै गायत्रीं पक्षिणीं चक्षुष्मतीं ज्योतिष्मतीं
भास्वतीं वेद गायत्र्या पक्षिण्या चक्षुष्मत्या
ज्योतिष्मत्या भास्वत्या स्वर्गं लोकमेतेषा
वै गायत्री पक्षिणी चक्षुष्मती ज्योतिष्मती
भास्वती यद्द्वादशाहस्तस्य यावभितोऽति-
रात्रौ तौ पक्षौ यावन्तराऽग्निष्टोमौ ते चक्षुषी
येऽष्टौ मध्य उक्थ्याः स आत्मा , इति ।

आदिमध्यावसानेषु द्वादशाहस्य गायत्र्या व्याप्तत्वाद्भेदमभिप्रेत्य द्वाद-
शाहमेव गायत्रीशब्देन व्यहरति । सा च गायत्री पक्षद्वयोपेता चक्षुर्द्वयोपेता
ज्योतिःशब्दोपलक्षितमध्यशरीरोपेता तत एव सा भास्वती प्रकाशवती ।
अहीनसत्राणां सर्वेषां प्रकृतित्वेन भासकत्वाद्भास्वत्वम् । ईदृशीं गायत्रीं यो
वेद स तामनुष्ठाय यथोक्तगुणवच्चविशिष्टया गायत्र्या स्वर्गं लोकं प्राप्नोति ।
गृढाभिप्रायेण रूपकं परिकल्प्यैषा वा इत्यादिना स्वाभिप्रायः प्रकटी-
क्रियते । द्वादशाह एव यथोक्तगुणविशिष्टा गायत्री तस्येत्यादिना द्वादशाहे
ते गुणाः प्रदर्श्यन्ते । तस्य द्वादशाहस्याऽऽद्यन्तावर्हिशेषावतिरात्रसंस्थौ ।
गावेव पक्षस्थानीयौ तयोरन्तर्भाविनौ द्वितीयैकादशाहविशेषावग्निष्टोमसंस्थौ ।
तौ चक्षुःस्वरूपौ । ये च तृतीयमारभ्य दशमपर्यन्ता अष्टावर्हिशेषा मध्ये वर्तन्ते
ते सर्वेऽप्युक्थ्यसंस्थाः । सोऽष्टाहसमूह आत्मा मध्यशरीरम् ।

वेदनं प्रशंसति—

गायत्र्या पक्षिण्या चक्षुष्मत्या ज्योतिष्मत्या
भास्वत्या स्वर्गं लोकमेति य एवं वेद ॥२३॥ इति ।

यथोक्ताहःकृमिराश्वलायनाचार्यैर्दीक्षिता—‘अथ भरतद्वादशाह इममेवैकाहः पृथक्संस्थाभिरुपेयुरतिरात्रमग्रेऽथाग्निष्टोमथाष्टा उक्थ्यानथाग्निष्टोमथातिरात्रम्’ इति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्य एकोनविंश्यायाये प्रथमः खण्डः ॥ १ ॥ (२३) [१४४]

भरतद्वादशाहं विधाय व्यूढद्वादशाहं विधत्ते—

त्रयश्च वा एते त्र्यहा आदशम-
हरा द्वावतिरात्रौ यद्द्वादशाहः, इति ।

योऽयं व्यूढद्वादशाहोऽस्ति सोऽयमेतादृशः । तत्राऽऽद्यन्तौ यौ द्वावति-
रात्रौ प्रथमद्वादशौ यच्च दशममहस्तत्परित्यज्यावशिष्टेष्वहःसु नवसंख्याकेषु
त्रयरुह्यहाः कर्तव्याः । त्रिरात्रः कश्चित्कर्मविशेषः । सोऽयं त्रिवारमावर्तनीयः ।
आदशमित्यत्र योऽयमाकारः स वर्जनार्थः । निपातानामनेकार्थत्वात् । यद्वा
मर्यादायामयमाद्भविव्यति । आद्यन्तावतिरात्रौ दशममहश्च मर्यादां कृत्वाऽ-
वशिष्टो नवरात्रस्त्रिरात्ररुह्यहात्मक इत्यर्थः । तत्र चोदकेन दीक्षादिसंख्यावि-
कल्पः प्राप्त एका दीक्षा तिस्रो दीक्षा इत्यादिविकल्पस्य प्रकृतौ श्रुतत्वात् ।

तं विकल्पमपवदितुं नियमविशेषं विधत्ते—

द्वादशाहानि दीक्षितो भवति
यज्ञिय एव तैर्भवति, इति ।

द्वादशसु दिनेषु दीक्षाख्यनियमेऽनुष्ठिते सति तैर्द्वादशभिर्दीक्षाविशेषैरपं
पुरुषो यज्ञयोग्य एव भवति ।

उपसत्सु विशेषं विधत्ते—

द्वादश रात्रीरुपसद् उपैति शरीरमेव ताभिर्धूनुते, इति ।

प्रकृतौ तिस्र एवोपसदस्ताश्चैकैकां चतुर्षु दिनेष्व्वावर्त्य द्वादशसु दिनेषूपस-
दोऽनुतिष्ठेत् । स ताभिर्द्वादशभिरुपसद्भिः शरीरमेव धूनुते कम्पयति शरीरग-
तमांसादिधानुशोषणेन पापक्षयो भवति । तथा च सूत्रकारेणोपसंहृतम्—
‘यदा वै दीक्षितः कृशो भवति, अथ मेध्यो भवति’ इति । उपसदिनेष्वस्य
क्षीरमात्राहारत्वाद्भवत्येव काश्यं तदिदं सर्वं धूनुत इत्यनेन विवक्षितम् ।

अथ द्वादशसु दिनेषु सोमाभिषवं विधत्ते—

द्वादशाहं प्रसृतः, इति ।

भवेदिति शेषः । दीक्षोपसदावङ्गकर्मणी अभिषवस्तु प्रधानकर्म ।
वेदनं प्रशंसति—

भूत्वा शरीरं धूत्वा शुद्धः पूतो
देवता अप्येति य एवं वेद, इति ।

द्वादशाहं प्रसृत इति पदद्वयमनुवर्तनीयम् । वेदिता द्वादशसु दिनेषु सोमा-
भिषवयुक्तो भूत्वा पूर्वोक्ताभिरुपसद्भिः शरीरं धूत्वा शरीरगतं पापं परित्य-
ज्यात एव शुद्ध इह लोके भूत्वा परलोकेऽपि पूतः सर्वा देवताः प्राप्नोति ।
अथवा शुद्ध इत्यन्तो विधिवाक्यशेषः । पूत इत्यादिका वेदनप्रशंसा द्रष्टव्या ।
यथोक्तदीक्षोपसैत्सुत्यादिनसंख्याः प्रशंसति—

षट्त्रिंशदहो वा एष यद्द्वादशाहः षट्त्रिंशद-
क्षरा वै बृहती बृहत्या वा एतदयनं यद्द्वाद-
शाहो बृहत्या वै देवा इमाल्लोकानाश्नु-
वत ते वै दशभिरेवाक्षरैरिमं लोकमाश्नुवत
दशभिरन्तरिक्षं दशभिर्दिवं चतुर्भिश्चतस्रो
दिशो द्वाभ्यामेवास्मिँल्लोके प्रत्यतिष्ठन् , इति ।

यो द्वादशाहोऽस्त्येष पूर्वोक्तरीत्या षट्त्रिंशदिनात्मकः । बृहतीछन्दश्च षट्-
त्रिंशदक्षरं तस्माद्यो द्वादशाहोऽस्त्येतद्बृहत्या अयनं स्थानमित्यर्थः । देवाश्च
बृहत्या सर्वाल्लोकानाश्नुवन्(त) प्राप्नुवन् । दशभिर्दशभिरक्षरैः प्रत्येकं लोक-
त्रयप्राप्तिः । चतुर्भिरक्षरैर्दिवंचतुष्टयप्राप्तिः । द्वाभ्यामक्षराभ्यामस्मिँल्लोके प्रतिष्ठां
प्राप्ताः । तथाविधबृहतीसाम्यादिनगता षट्त्रिंशत्संख्या प्रशस्ता ।

वेदनं प्रशंसति—

प्रतितिष्ठति य एवं वेद, इति ।

अत्र किञ्चिच्चोद्यमुद्गावयति—

तदाहुयर्दन्यानि च्छन्दांसि वर्षीयांसि भूयोक्ष-
रतराण्यथ कस्मादेतां बृहतीत्याचक्षत इति, इति ।

५१० श्रीमत्सायणाचार्यविरचितभाष्यसमेतम्—[१९एकोनविंश्याये-

यस्मात्कारणाद्बृहत्या अन्यान्युत्तराणि पङ्क्तिषुञ्जगतीछन्दांस्युत्तरो
त्तरं चतुरक्षराधिकान्यतो वर्षीयांसि । तस्यैव व्याख्यानं भूयोक्षरतराणीति
अथैवं सति पङ्क्त्वादीनि च्छदांस्युपेक्ष्य कस्मात्कारणादेतां षट्त्रिंशदक्षरमात्र
युक्तां वैदिका बृहतीत्याचक्षत इति चोद्यम् ।

पूर्वोक्तमेवार्थवादमुपजीव्य परिहारमाह—

एतया हि देवा इमाँल्लोकानाश्नुवत ते वै दशभि-
रेवाक्षरैरिमं लोकमाश्नुवत दशभिरन्तरिक्षं दश-
भिर्दिवं चतुर्भिश्चतस्रो दिशो द्वाभ्यामेवास्मिँ-
ल्लोके प्रत्यतिष्ठंस्तस्मादेतां बृहतीत्याचक्षते, इति ।

अक्षरसंख्यान्यूनत्वेऽपि लोकत्रयप्राप्तिहेतुत्वात्प्रौढत्वमभिप्रेत्य बृहतीत्य-
भिधानम् ।

उक्तार्थवेदनं प्रशंसति—

अश्नुते यद्यत्कामयते य एवं वेद ॥२४॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्य एकोनविंशाध्याये द्वितीयः खण्डः ॥२॥ (२४) [१४५]

अस्मिन्काण्डे कर्मणि यजनयाजनयोरधिकारिविशेषौ दर्शयति—

प्रजापतियज्ञो वा एष यद्द्वादशाहः प्रजाप-
तिर्वा एतेनाग्नेऽयजत द्वादशाहेन सोऽब्रवीदृतंश्च
मासांश्च याजयत मा द्वादशाहेनेति तं दीक्ष-
यित्वाऽनपक्रमं गमयित्वाऽब्रुन्देहि नु नोऽथ
त्वा याजयिष्याम इति तेभ्य इषमूर्जे प्रायच्छ-
त्सैषोर्गृतुषु च मासेषु च निहिता ददतं वै ते
तमयाजयंस्तस्माद्दद्याज्यः प्रतिगृह्णन्तो वै ते
तमयाजयंस्तस्मात्प्रतिगृह्णता याज्यम्, इति ।

यो द्वादशाहः स प्रजापतेर्यज्ञः । कथमिति तदुच्यते । प्रजापतिरेवाग्ने

सर्वेभ्यः पूर्वमेतेन द्वादशाहेनायजत तस्मादयं प्रजापतियज्ञ इति । तद्यजन-
प्रकार उच्यते । स प्रजापतिर्वसन्ताचृतुदेवांश्चैत्रादिमासदेवांश्चाब्रवीत् । हे
देवा यूयमृत्विजो भूत्वा मां द्वादशाहक्रतुना याजयतेति । ते च मासर्तुदेवा
ऋत्विजो भूत्वा तं प्रजापतिं दीक्षयित्वा तत्राध्वानमनपक्रमं निर्गमनरहितं
गमयित्वाऽश्रुवन् । न हि यज्ञं संकल्प्य दीक्षां कृत्वा तदनुष्ठानमन्तरेण देव-
पजनदेशाभिर्गन्तुं शक्यते । हे प्रजापते नु क्षिप्रमेव नोऽस्माकं देहि अपेक्षितं
प्रयच्छ । अथानन्तरं त्वां याजयिष्याम इत्यृतुभिर्मसैश्चोक्तः प्रजापतिस्तेभ्य
ऋतुभ्यो मासेभ्य इषमन्नमूर्जे क्षीरादिरसं प्रायच्छत् । सैषोर्गृत्वरूपा मास-
रूपा, ऋतुषु च मासेषु चेदानीमपि निहिता । अतश्च स्वकालोचितप्रकारेण
ऋतुषु मासेषु च प्रवर्तमानेषु गोक्षीरादिवाहुल्यं भवति । ततोऽन्नपाने ददत्तं
तं प्रजापतिं त ऋतवश्च मासाश्चायाजयन् । तस्माद्दत्तपुरुषो याज्यो यष्टुं
योग्यः । न हि दानहीनस्याधिकारोऽस्ति । तथा ते मासाश्चर्तवश्च प्रतिगृ-
ह्णन्तो वै प्रजापतिदत्ते अन्नपाने स्वीकुर्वन्तः सन्तः प्रजापतिमयाजयन् ।
तस्मादिदानीमप्यृत्विजा दक्षिणां प्रतिगृह्णता याज्यं यजनं कर्तव्यम् ।

यजमानानामृत्विजां च वेदनं प्रशंसति—

उभये राध्नुवन्ति य एवं विद्वांसो

यजन्ते च याजयन्ति च, इति ।

द्वादशाहे दीक्षां प्राप्नुवत्सु यजमानेषु दीक्षाप्राप्तिं प्रशंसति—

ते वा इम ऋतवश्च मासाश्च गुरव इवामन्यन्त
द्वादशाहे प्रतिगृह्य तेऽब्रुवन्प्रजापतिं याजय
नो द्वादशाहेनेति स तथेत्यब्रवीत्ते वै दीक्ष-
ध्वमिति ते पूर्वपक्षाः पूर्वेऽदीक्षन्त ते पाप्मा-
नमपाहृत तस्मात्ते दिवेव दिवेव ह्यपहतपा-
प्मानोऽपरपक्षा अपरेऽदीक्षन्त ते नतरां
पाप्मानमपाहृत तस्मात्ते तम इव तम
इव ह्यनपहतपाप्मानस्तस्मादेवं विद्वान्दी-
क्षमाणेषु पूर्वः पूर्व एव दिदीक्षिषेत, इति ।

ये पूर्वमृत्विक्त्वेन व्यवस्थिता ऋतवश्च मासाश्च ते वा इमे द्विविधा आं द्वादशाहे दक्षिणां प्रतिगृह्य गुरव इव पापभारगौरवेणाऽऽक्रान्ता एव वयमित्यमन्यन्त । ततस्ते पापपरिहाराय द्वादशाहेन ऋतुना नोऽस्मान्याजयेति प्रजापतिमब्रुवन् । प्रजापतिरङ्गीकृत्य ते यूयं दीक्षां कुरुध्वमित्यब्रवीत् । तेषु मासे पूर्वपक्षाः गुरुपक्षाभिमानीनो देवा ये सन्ति ते पूर्वं प्रथमभाविनः सन्त दीक्षामकुर्वत । तादृशास्ते पूर्वपक्षाः स्वकीयं पाप्मानमपाहत नाशितवन्तः तस्मात्पापराहित्यात्ते गुरुपक्षा दिवेष दिवसा इव प्रकाशयुक्ता लोकेऽप्यपहत पाप्मानः पुरुषा दिवेष हि दिवसा इव पुण्यरूपेण तेजसा युक्ता भवन्ति अथापरपक्षाः कृष्णपक्षाभिमानीनो देवा ये सन्ति ते त्वपरे पश्चात्प्रवर्तमान दीक्षां कृतवन्तस्ते मालिन्यदोषेण पाप्मानं नतरामपाहतातिशयेन विनाशं कृतवन्तः । तस्मात्कृत्स्नपापविनाशाभावात्ते कृष्णपक्षास्तम इव कृष्णवर्ण दृश्यन्ते तदीयरात्रिषु चन्द्रप्रकाशस्याभावात् । लोकेऽप्यनपहतपाप्मानः पापविनाशरहिताः पुरुषास्तम इव ह्यन्धकारतमोलिप्तत्वेन निन्द्या भवन्ति । तस्मात्कारणादेव पूर्वापरकालवैषम्यं विद्वान्पुरुषो दीक्षमाणेषु यजमानेष्वेकैकस्मात्पूर्वः पूर्व एव पूर्वपक्षे दिदीक्षिषेत दीक्षितुमिच्छेत् ।

वेदनं प्रशंसति—

अप पाप्मानं हते य एवं वेद, इति ।

यजमानपापविनाशहेतुत्वादृत्विजं प्रशंसति—

स वा अयं प्रजापतिः संवत्सर ऋतुषु च मासेषु च प्रत्यतिष्ठते वा इम ऋतवश्च मासाश्च प्रजापतावेव संवत्सरे प्रत्यतिष्ठन्त एतेऽन्योऽन्यस्मिन्प्रतिष्ठिता एवं ह वाव स ऋत्विजि प्रतितिष्ठति यो द्वादशाहेन यजते तस्मादाहुर्न पापः पुरुषो याज्यो द्वादशाहेन नेदयं मयि प्रतितिष्ठादिति, इति ।

यः प्रजापतिर्द्वादशाहेनायष्ट स प्रजापतिः संवत्सरकालात्मको भूत्वर्तुषु च मासेषु च प्रत्यतिष्ठत्प्रतिष्ठितोऽभवत् । तदार्षिज्यबलात्प्रजापतेरुत्कर्षात् । ते

वा इम ऋतवश्च मासाश्च प्रजापतिरूपे संवत्सरे प्रतिष्ठिता अभवन् । प्रजापति-
प्रसादेन तत्पापविनाशात् । त एते प्रजापतिर्ऋतवो मासाश्चान्योन्यपापवि-
नाशादन्योन्यस्मिन्प्रतिष्ठिताः । एवमेवेदानीमपि यो द्वादशाहेन यजते सोऽय-
मृत्विजि प्रतितिष्ठति । ऋत्विक्प्रसादेन यजमानस्य पापविनाशात् । यस्मादेवं
तस्मादभिज्ञा एवमाहुः । पापपुरुषो द्वादशाहेन ऋत्विग्भिर्न याज्यस्तस्य कर्म-
प्यार्त्विज्यं न कार्यमिति । अयं पापो मयृत्विजि न प्रतितिष्ठात्सर्वथा मां प्रवि-
शत्ये(त्वे)वमभिजानामीत्यभिप्रायः ।

द्वादशाहं प्रकारान्तरेण प्रशंसति—

ज्येष्ठयज्ञो वा एष यद्द्वादशाहः स वै देवानां ज्येष्ठो
य एतेनाग्रेऽयजत श्रेष्ठयज्ञो वा एष यद्द्वाद-
शाहः स वै देवानां श्रेष्ठो य एतेनाग्रेऽयजत, इति ।

यो द्वादशाहोऽस्त्यसौ ज्येष्ठस्य यज्ञः । कथमिति तदुच्यते । यः पुमाने-
तेन द्वादशाहेनाग्रे प्रथममयजत स एव देवानां मध्ये ज्येष्ठो वयसा प्रवृद्धो
भवति । किं चायं द्वादशाहः श्रेष्ठस्य यज्ञो यः प्रथममयजत स देवेषु मध्ये
गुणतः श्रेष्ठः ।

एतां द्वादशाहप्रशंसांमुपजीव्याधिकारिविशेषं दर्शयति—

ज्येष्ठः श्रेष्ठो यजेत कल्याणीह समा
भवति न पापः पुरुषो याज्यो द्वादशा-
हेन नेदयं मयि प्रतितिष्ठादिति, इति ।

पुमान्भ्रातृणां मध्ये वयसा ज्येष्ठो गुणैः श्रेष्ठश्च तादृशोऽनेन यजेत । त(य)-
स्मिन्देशे तथाविधकर्तृको याग इहास्मिन्देशे समा कल्याणी भवति संवत्सरः
सर्वोपद्रवरहितः सुखकरो भवति । यस्माज्ज्येष्ठस्य श्रेष्ठस्य चाधिकारस्तस्मा-
त्पापः कनिष्ठो गुणहीनश्च पुरुषो न तेन याजनीयः । ऋत्विजि मयि पापी
पुरुषोऽयं नैव प्रतितिष्ठत्विति तस्यार्त्विजोऽभिप्रायः ।

प्रकारान्तरेण द्वादशाहं ज्यैष्ठ्यश्रेष्ठ्यहेतुतया प्रशंसति—

इन्द्राय वै देवा ज्यैष्ठ्याय श्रेष्ठ्याय नाति-
ष्ठन्त सोऽब्रवीद्बृहस्पतिं याजय मा

ह्यह ऊर्ध्वस्तस्मात्तदात्मकोऽयमग्निरूर्ध्वाभिमुखो दीप्यते तस्य चाग्नेरूर्ध्वा
दिक्प्रिया । मध्यमस्य त्र्यहस्य तिर्यक्त्वात्तद्रूपो वायुस्तिर्यङ्मवर्तते । वायुना
प्रेरिता आपस्तिरश्चीस्तिर्यग्भूताः प्रवहन्ति । एतस्य वायोस्तिर्यक्त्वात्तिरश्ची
दिक्प्रिया । उत्तमस्य त्र्यहस्यार्वाक्त्वात्तद्रूपोऽसावादित्योऽधोमुखस्तपत्यादित्य-
प्रेरितः पर्जन्योऽधोमुखो वर्षति । आदित्यवन्नक्षत्राण्यर्वाञ्च्यधोमुखानि प्रका-
शन्ते । एतस्याऽऽदित्यस्यार्वाची दिक्प्रिया । किं चेमे त्रयो लोकास्तत्तद्वा-
सिनां सुखहेतुत्वात्सम्यञ्चः । एते च त्र्यहा लोकत्रयसाम्येनानुष्ठातृणां सुख-
हेतुत्वात्सम्यञ्चः ।

वेदनं प्रशंसति—

सम्यञ्चोऽस्मा इमे लोकाः श्रियै
दीद्यति य एवं वेद ॥ २५ ॥ इति ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्य एकोनविंशाध्याये तृतीयः खण्डः ॥ ३ ॥ (२५) [१४६]

अथ द्वादशाहे दीक्षायाः कालविशेषं विधातुं प्रस्तौति—

दीक्षा वै देवेभ्योऽपाक्रामत्तां वासन्तिकाभ्यां
मासाभ्यामन्वयुञ्जत तां वासन्तिकाभ्यां मा-
साभ्यां नोदाप्नुवंस्तां ग्रैष्माभ्यां तां वार्षिका-
भ्यां तां शारदाभ्यां तां हैमन्तिकाभ्यां मासा-
भ्यामन्वयुञ्जत तां हैमन्तिकाभ्यां मासाभ्यां
नोदाप्नुवंस्तां शैशिराभ्यां मासाभ्यामन्वयुञ्जत
तां शैशिराभ्यां मासाभ्यामाप्नुवन् , इति ।

पुरा कदाचिद्दीक्षा स्त्रीमूर्तिरूपा सती देवेष्वपरकता तेभ्यो देवेभ्यो निर्गता
देवाश्च वासन्तिकाभ्यां चैत्रवैशाखमासाभ्यां तां दीक्षामनुगताभ्यां दीक्षा-
मनुगम्यायुञ्जत तद्युक्ता भवाम इत्येवमपेक्षितवन्तः । ततस्त्वरया गच्छन्तीं
दीक्षां ताभ्यां मासाभ्यामुत्कर्षेण नोदामुवन्, ना[सुम]शक्नुवन् । एवं ग्रैष्मवार्षि-
कशारदेषु मासेषु यथायोगं पदान्यध्याहृत्य व्याख्येयम् । अध्याहारविवक्षां

दर्शयितुमेव हैमन्तिके पर्याये संपूर्ण वाक्यमात्रातम् । यथोक्तपञ्चतुर्गतेर्मासै-
स्तत्प्राप्त्यभावेऽपि शैशिरमासाभ्यां तत्प्राप्तिर्जाता ।

वेदनं प्रशंसति—

आप्नोति यमीप्सति नैनं द्विष-
न्नाप्नोति य एवं वेद, इति ।

वेदिता पुरुषो यं काममाप्तुमिच्छति तमाप्नोति । किंचैनं वेदितारं द्विषन्वैसी-
न प्राप्नोति ।

इदानीं कालं विधत्ते—

तस्माद्यं सत्रिया दीक्षोपनमेदेतयोरेव शैशिरयो-
र्मासयोरगतयोर्दीक्षेत साक्षादेव तद्दीक्षायामाग-
तायां दीक्षते प्रत्यक्षाद्दीक्षां परिगृह्णाति तस्मादे-
तयोरेव शैशिरयोर्मासयोरगतयोरे चैव ग्राम्याः
पशवो ये चाऽऽरण्या अणिमानमेव तत्परुषि-
माणं नियन्ति दीक्षारूपमेव तदुपनिष्कवन्ते, इति ।

यस्माच्छैशिराभ्यां मासाभ्यां देवानां दीक्षाप्राप्तिस्तस्माद्यं पुरुषं द्वादशा-
हादिसत्रसंबन्धिना दीक्षां प्राप्नुयात् । दीक्षां तत्र करिष्यामीति यस्येच्छा
जायते स पुमानेतयोरेव शिशिरसंबन्धिमाघफाल्गुनयोर्मासयोः प्राप्तयोः सतो-
र्दीक्षां कुर्यात् । तथा सति दीक्षायां साक्षादेवाऽऽगतायां बलात्कारमन्तरेण
स्वप्रिये काले स्वतुल्यये(मे?)व समागतायां सत्यामयं दीक्षितो भवति । अतः
प्रत्यक्षात्प्रत्यक्षेण दृश्यमानामिव मुख्यां दीक्षां परिगृह्णाति । यस्मादुक्तमास-
द्वयागमे दीक्षा तस्मात्तयोर्मासयोरगतयोः सतोर्ग्राम्या गवादिपशव आरण्या
द्विखुरादिपशवश्चाणिमाणं(नं) कृशत्वं परुषिमाणं पारुष्यं च नियन्ति नितरां
प्राप्नुवन्ति । वर्षाशरद्धेमन्तेष्वृतुषु संतापराहित्यात्सर्वत्र हरिततृणं भक्षयित्वा
पशवः पुष्टाङ्गाः स्निग्धाश्चावभासन्ते । शैशिर ऋतौ तृणस्य शोषणोपक्रमत्वा-
त्संपूर्णभक्षणाभावेन पशवः कृशा भवन्ति । अत एवास्थिदर्शनात्परुषा
दृश्यन्ते । एतच्च युक्तमेव तत्तस्मिञ्शिशिरतौ दीक्षारूपमेवोपेत्य नितरां भुवन्ते

संचरन्ति । दीक्षितोऽपि नियमविशेषैः पीडितः कृशः परुषश्च भवति । अतः पशूनां कृशत्वं पारुष्यं च दीक्षाकाललिङ्गम् ।

दीक्षार्थिनः कंचित्पशुं विधत्ते—

स पुरस्ताद्दीक्षायाः प्राजापत्यं पशुमालभते, इति ।

यो दीक्षां वाञ्छति स पुमान्दीक्षोपक्रमात्पुरा प्रजापतिदेवताकं पशुमालभेत । द्विविधो हि द्वादशाहः सामिचित्यो निरग्निचित्यश्च । तत्राग्निचयनयुक्ते पशुरयमवगन्तव्यः ।

सामिधेनीषु चोदकप्राप्तं पाञ्चदशयमपवदितुं विशेषं विधत्ते—

तस्य सप्तदश सामिधेनीरनुब्रूयात्सप्तदशो

वै प्रजापतिः प्रजापतेराप्त्यै, इति ।

द्वयोर्धाट्ययोः प्रक्षेपेण सप्तदशसंख्या संपद्यते । सप्तदशत्वं द्वादशमासा इत्यादिना पूर्वमेवोक्तम् । अतः सप्तदशसंख्या प्रजापतेः प्राप्त्यै संपद्यते ।

आप्रीयाज्यासु विशेषं विधत्ते—

तस्याऽऽप्रियो जामदग्न्यो भवन्ति, इति ।

पशोः प्राप्तिहेतुत्वात्प्रयाजा आप्रिया(य) इत्युच्यन्ते । तदत्र जमदग्निना दृष्टाः समिद्धो अद्यमनुषः [१०-११०-१] इत्यादिसूक्ते समान्नाता द्रष्टव्याः ।

अत्र चोद्यमुद्गावयति—

तदाहुर्यदन्येषु पशुषु यथ ऋष्याप्रियो भवन्त्यथ

कस्मादस्मिन्सर्वेषां जामदग्न्य एवेति, इति ।

उक्तप्राजापत्यपशुव्यतिरिक्तेषु सर्वेषु पशुष्वप्राप्रियो यथ ऋषि भवन्ति । यस्य यजमानस्य गोत्रप्रवर्तको य ऋषिर्भवति तमनतिक्रम्य तेन दृष्टा एवाऽऽप्रियो भवन्ति । एवं सत्यत्रापि जमदग्निगोत्रजानामेव समिद्धो अद्येत्याप्रिय ऋचा युक्ता न त्वन्येषाम् । अथैवं सति कस्मात्कारणादस्मिन्पशौ सर्वेषां जमदग्निगोत्रजानामन्येषां चैता एवाऽऽप्रियः क्रियन्त इति चोद्यम् ।

तस्योत्तरमाह—

सर्वरूपा वै जामदग्न्यः सर्वसमृद्धाः सर्व-

रूप एष पशुः सर्वसमृद्धस्तद्यजामदग्न्यो
भवन्ति सर्वरूपतायै सर्वसमृद्ध्यै, इति ।

जमदग्निना दृष्टा ऋचो जामदग्न्यः सर्वरूपा वै सर्वासामृचां स्वरूपभूता
एव सर्वसमृद्धाः सर्वसमृद्धिफलहेतुत्वात् । एष प्रजापतिदेवताकः पशुरपि सर्व-
रूपः । प्रजापतेः सर्वदेवतात्मकत्वेन तदीयपशोरपि सर्वपश्चात्मकत्वम् । अतोऽयं
पशुरपि सर्वफलसमृद्धिहेतुत्वात्सर्वैः फलैः समृद्धः । तत्तथा सति यजामदग्नी-
नामनुष्ठानं तत्सर्वानुष्ठानसिद्धयर्थं सर्वफलसमृद्धयर्थं च भवति ।

पश्वङ्गे पशुपुरोडाशे विशेषं विधत्ते—

तस्य वायव्यः पशुपुरोळाशो भवति, इति ।

तस्य प्राजापत्यस्य पशोर्वायुर्देवता यस्य पुरोडाशस्य सोऽयं वायव्यः ।

अत्र चोद्यमुद्गावयति—

तदाहुर्यदन्यदेवत्य उत पशुर्भवत्यथ कस्मा-
द्वायव्यः पशुपुरोळाशः क्रियत इति, इति ।

यद्यस्मात्कारणादन्यदेवत्य उत वायुव्यतिरिक्तप्रजापतिदेवताक एवायं
पशुर्भवति तस्मात्पुरोडाशोऽपि प्रजापतिदेवताक एव युक्तः । यद्देवत्यः पशु-
स्तद्देवत्यः पुरोडाश इत्यभिधानात् । अथैवं सति प्रजापतिं परित्यज्य कस्मा-
त्कारणात्पुरोडाशो वायुदेवताकः क्रियत इति चोद्यम् ।

तस्योत्तरमाह—

प्रजापतिर्वै यज्ञो यज्ञस्यायातयामताया
इति ब्रूयाद्यदु वायव्यस्तेन प्रजा-
पतेर्नैति वायुर्देव्यैव प्रजापतिः, इति ।

पशुरूपस्य यज्ञस्य प्रजापतिदेवतात्मकत्वेन प्रजापतिरूपत्वम् । तादृश-
स्यास्य यज्ञस्य पशुहविषि पुरोडाशे तद्देवतैक्ये सति यातयामत्वमसारत्वमा-
लस्यकारणं भवेत् । सति हि भेदे भिन्नदेवताकं कर्माऽऽलस्यरहितं भवति ।
तस्मादयातयामतायै निःसारत्वरूपालस्यपरिहाराय देवतान्तरं युक्तमित्युत्तरं
ब्रूयात् । न च वायुदेवताकत्वे प्रजापतेः सकाशात्पुरोडाशोऽपगच्छतीति शङ्क-
नीयम् । वायुप्रजापत्योः कार्यकारणभावेनैकत्वे सति वायव्यस्यैव प्राजापत्य-

शत् । तदिदमुच्यते—यदु वायव्यस्तेन प्रजापतेर्नैतीति । नापगच्छतीत्यर्थः ।
वायुप्रजापत्योरेकत्वं मन्त्रसंवादेन द्रढयति—

तदुक्तमृषिणा पवमानः प्रजापतिरिति, इति ।

त्वष्टारमग्रजां गोपामित्यस्या ऋचश्चतुर्थपादे यः पवमानो वायुः स प्रजा-
पतिरिति तादात्म्यं सामानाधिकरण्येन दर्शितम् । पूर्वं भरतद्वादशाहो व्यूहः
द्वादशाहश्चेति द्वौ द्वादशाहभेदानुक्तौ । प्रकारान्तरेणापि सत्ररूपोऽहीनरूपश्चे-
त्त्वं द्विविधो द्वादशाहः ।

तत्र सत्रपक्षे विशेषान्विधत्ते—

सत्रमु चेत्संन्युप्याग्नीन्यजेरन्सर्वे दीक्षेरन्सर्वे
सुनुयुर्वसन्तमभ्युदवस्यत्यूर्ग्वै वसन्त इष-
मेव तदूर्जमभ्युदवस्यति ॥ २६ ॥ इति ।

सत्रमु चेत्, यद्ययं द्वादशाहः सत्ररूपो भवेत्तदानीं सत्रस्य बहुयजमान-
त्वात्सर्वेषां यजमानानामग्नीन्संन्युप्य संभूयैकत्वेनावस्थाप्य तस्मिन्सर्वे यजे-
रन् । यजमानत्वादेव सर्वेऽपि दीक्षेरन्, दीक्षां कुर्युः । य एव यजमानास्त
एव ऋत्विज इत्युक्तत्वेन सर्वे यजमानाः सुनुयुर्ऋत्विकार्यमभिषवं कुर्युः ।
वसन्तर्तुमभिलक्ष्योदवस्यति, उदवसानीयां समाप्तिकालीनामिष्टिमनुतिष्ठेत्,
वसन्तर्तो समापयेदित्यर्थः । वसन्तकाले सति फलानां गृहेष्वागमनेन रसबा-
हुल्यादूर्ग्वै रस एव वसन्तः । तथा सत्ये(ति)तदेतत्समापनेनेपमन्नमूर्जे रसं वाऽ-
भिलक्ष्योदवस्यति यजमानसंघो द्वादशाहं समापयति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्रा-
ह्मणभाष्य एकोनविंशोऽध्याये चतुर्थः खण्डः ॥४॥ (२६) [१४७]

अथ व्यूहद्वादशाहे यदेतद्व्यूहत्वं तदेतत्प्रशंसितुमाख्यायिकामाह—

छन्दांसि वा अन्योन्यस्याऽऽयतनमभ्यध्याय-
न्गायत्री त्रिष्टुभश्च जगत्यै चाऽऽयतनमभ्य-
ध्यायन्निष्टुभगायत्र्यै च जगत्यै च जगती
गायत्र्यै च त्रिष्टुभश्च ततो वा एतं प्रजापति-

व्यूह्लच्छन्दसं द्वादशाहमपश्यत्तमाहरत्तेनाय-
जत तेन स सर्वान्कामांश्छन्दांस्यगमयत्, इति ।

गायत्री त्रिष्टुब्जगतीत्येतानि त्रीणि च्छन्दांस्यन्योन्यस्याऽऽयतनमभिप्राप्तु-
मध्यायन्स्वस्वमनस्यचिन्तयन् । तेषां च त्रयाणां छन्दसां क्रमेण सवनत्रयं
स्थानम् । तत्र गायत्री त्रिष्टुब्जगत्योः स्थाने माध्यंदिनसवनतृतीयसवने ध्यात-
वती । त्रिष्टुप्स्वस्थानव्यतिरिक्तं स्थानद्वयमभ्यध्यायत् । तथा जगत्यपि । ततः
प्रजापतिश्छन्दसामभिलाषं दृष्ट्वा तत्संपादनक्रमेण तं व्यूह्लच्छन्दसं द्वादशा-
हमपश्यत् । स्वस्वस्थानविपरीतत्वेनोढानि स्थानान्तरे प्रक्षिप्तानि च्छन्दांसि
यस्मिन्द्वादशाहे सोऽयं व्यूह्लच्छन्दाः । तादृशं द्वादशाहं दृष्ट्वा तत्साधनान्या-
हृत्य तेनेष्ट्वा स प्रजापतिस्तेषामपेक्षितान्स्थानविपर्यासलक्षणान्सर्वान्कामान्या-
यत्र्यादिच्छन्दांसि प्रापितवान् ।

वेदनं प्रशंसति—

सर्वान्कामान्गच्छति य एवं वेद, इति ।

इदानीं व्यूहनं विधत्ते—

छन्दांसि व्यूहृत्ययातयामतायै, इति ।

गायत्र्यादीनि च्छन्दांसि व्यूहति तत्तदायतनविपर्यासेनावस्थापयेत् । तत्र
व्यूहनमसारत्वप्रयुक्तालस्यपरिहाराय भवति ।

उक्तव्यूहनमनूय प्रशंसति—

छन्दांस्येव व्यूहति तद्यथाऽदोऽश्वैर्वाऽनल्लुद्धिर्वाऽ-
न्यैरन्यैरश्रान्ततरैरश्रान्ततरैरुपविमोकं यान्त्येव-
मेवैतच्छन्दोभिरन्यैरन्यैरश्रान्ततरैरश्रान्ततरैरुपवि-
मोकं स्वर्गं लोकं यन्ति यच्छन्दांसि व्यूहति, इति ।

गायत्र्यादीनि च्छन्दांस्यस्मिन्द्वादशाहविशेषे व्यूहृत्येव न तत्र संदेहः
कार्यः । तत्तस्मिन्व्यूहने यथा लोकेऽदो निदर्शनं तद्व्यायो द्रष्टव्यः । किं निद-
र्शनमिति तदुच्यते । ये राजानो रथमारुह्य तत्रत्यैरश्वैर्दूरदेशं गच्छन्ति ते
राजानो योजने योजन उपविमोकं श्रान्तानश्वानुपविमुच्योपविमुच्यान्यैरन्यैः
पुनः पुनर्नूतनैर्दूरदेशं यान्ति । तत्रोपपत्तिरश्रान्ततरैरिति । अतिशयेन श्रम-
हितैः । पौनःपुन्यं द्योतयितुं वा वृत्तिश्च । लाङ्गले घटीयन्त्रे वा तदा तदा

श्रान्तानश्वाननहुहो वा विमुच्य विमुच्य नूतनैरनहुद्भिः प्रवर्तन्त एवमेवात्रापि
च्छन्दासां स्थानविपर्यासे साति स्वस्वस्थाने श्रान्तानि च्छन्दांसि पुनः पुनरुप-
विमुच्य तदा तदा नूतनैश्छन्दोभिः सत्रिणः स्वर्गं लोकं गच्छन्ति । यदा
छन्दांसि व्यूहति तदानीमेतदिति द्रष्टव्यम् ।

अथ बृहद्रथंतरसामनी उपाख्यानेन प्रशंसति—

इमौ वै लोकौ सहाऽऽस्तां तौ व्यैतां नावर्षन्न
समतपत्ते पञ्चजना न समजानत तौ देवाः सम-
नयंस्तौ संयन्तावेतं देवविवाहं व्यवहेतां रथं-
तरेणैवेयममूं जिन्वति बृहताऽसाविमाम्, इति ।

इमौ भूलोकस्वर्गलोकौ पूर्वस्मिन्काले सहैवाऽऽस्तामत्यन्तं प्रीतियुक्तावेक-
त्रैवावस्थितौ । कदाचित्तावुभौ केनापि निमित्तेन व्यैतां वियोगं प्राप्तवन्तौ
परस्परविरोधेन सहवासं परित्यज्य दूरदेशेऽवस्थितौ । तदानीं द्युलोकवर्ती
पर्जन्यो नावर्षद्वृष्टिं न संपादितवान् । आदित्यश्च द्युलोकवर्ती न समतपत्,
आतपरूपं प्रकाशं न कृतवान् । तदानीं ते पञ्चजनाः पूर्वोक्ता देवमनुष्यादयः
पञ्चविधाः प्राणिनो न समजानतान्धकारग्रस्ताः सन्तः कमपि मार्गमज्ञात्वा
परस्परैकमत्यरहिता अभवन् । तदानीं तादृशः प्राणिनो दृष्ट्वा तावुभौ लोकौ
समनयन्परस्परसंगतिं प्रापितवन्तः । तावुभौ लोकौ संयन्तौ परस्परसंगमं प्राप्त-
वन्तावेतं परस्परोपकाररूपं देवविवाहं देवानामुचितं विवाहं व्यवहेतां विविध-
त्वेन कृतवन्तौ । लोकेऽपि विवाहो नाम परस्परविपर्यासेन संबन्धप्रापणम् ।
तथाहि । वरस्य पिता स्वपुत्रं कन्यापितुर्जामातृत्वेन संबन्धयति । कन्यापिता
च स्वपुत्रीं वरपितुः स्नुषात्वेन संबन्धयति । तदिदं विपर्यासेन संबन्धनयनं
विवाहः । तयोश्च विवाहे परस्परगृहभोजनवस्त्रप्रदानाद्युपचारं च कुर्वन्ति । एव-
मेतौ लोकौ परस्परमुपकुरुतः । तत्रेयं भूमिः साम्ना रथंतरेण तन्नामकेनैवाभूं
दिवं जिन्वति प्रीणयति । असौ द्यौश्चेमां भूमिं बृहता साम्ना जिन्वति । तंत
एव सर्वत्रेयं वै रथंतरमसौ बृहदिति लोकद्वयरूपेण सामद्वयं स्तूयते ।

द्वादशाहे बृहद्रथन्तरयोरपेक्षितत्वेन प्रशंसां कृत्वा तत्प्रसङ्गात्लोकद्वयस्या-
न्यानपि परोपकारान्दर्शयति—

नौधसेनैवेयममूं जिन्वति श्यैतेनासाविमां धूमे-

नैवेयममं जिम्बति वृष्ट्याऽसाविमां देवयज-
नमेवेयममुष्यामदधात्पशूनसावस्याम्, इति ।

इममिन्द्र सुतं पिब[१-८४-४]इत्यस्यामृच्युत्पन्नं साम नौधसम् । त्वामिदा
ह्यो नरः[८-९९-१]इत्यस्यामृच्युत्पन्नं साम इयैतम् । ताभ्यां लोकयोः
परस्परं प्रीतिः । भूमानग्निजन्यो धूमो दिवि गच्छति । द्युलोकात्समुत्पन्ना वृष्टि-
रुर्व्यां गच्छति । सोऽयं धूमवृष्टिभ्यां परस्परोपकारः । देवयजनं देवयागयोग्यं
कंचिद्देशमियं भूमिरमुष्यां दिव्यदधात् । असौ च द्यौः पशूनस्यां भूमावदधात् ।
अतो देवयजनपशुभ्यां परस्परोपकारः ।

तत्र देवयजनशब्देन विवक्षितमर्थं व्याचष्टे—

एतद्वा इयममुष्यां देवयजनमद-
धाद्यदेतच्चन्द्रमसि कृष्णमिव, इति ।

चन्द्रमण्डले शशमृगादिशब्देन लोके व्यवहियमाणं यदेतत्कृष्णमिव कृष्ण-
वर्णमिव रूपं दृश्यत एतदेव देवयजनं देवयागयोग्यं वस्तु, इयं भूमिरमुष्यां
दिवि स्थापितवती ।

चन्द्रमसि कृष्णरूपप्रसङ्गाद्यागेषु मुख्यत्वेन शुक्लपक्षं विधत्ते—

तस्मादापूर्यमाणपक्षेषु यजन्त एतदेवोपेप्सन्ते, इति ।

यस्माद्यागयोग्यं कृष्णं चन्द्रमसि स्थितं तस्मात्कारणाच्छुक्लपक्षेषु यागं
कुर्वन्तो यजमाना एतदेव चन्द्रमण्डलमुपाप्तुमिच्छन्ति । दिने दिने वर्धमानया
कलया सर्वतः पूर्यमाणं चन्द्रमण्डलमेषु शुक्लपक्षेषु तेनाऽऽपूर्यमाणपक्षाः ।
कर्षिणां दक्षिणमार्गेण चन्द्रमण्डलप्राप्तिः सर्वासूपनिषत्सु प्रसिद्धा ।

देवयजनशब्दं व्याख्याय पशुशब्दं व्याचष्टे—

ऊषानसावस्यां तद्वापि तुरः कावषेय
उवाचोषः पोषो जनमेजय केति तस्माद्वा-
प्येतर्हि गव्यं मीमांसमानाः पृच्छन्ति
सन्ति तत्रोषाः३ इति । ऊषो हि पोषोऽसौ
वै लोक इमं लोकमभिपर्यावर्तत, इति ।

असौ घुलोकोऽस्यां भूमावूपानादधातीत्यध्याहारः । देशान्तरप्रसिद्धि-
मुपजीव्य पशुशब्दस्योषशब्दो व्याख्यानम् । वश कान्तावित्यस्माद्धातो-
रूपशब्दो निष्पन्नः । ऊषाः कमनीयाः । पशूनां चमरादीनां कमनीयत्वं
प्रसिद्धम् । ऊषशब्दव्यवहार एव तद्धापीत्यादिना प्रदर्श्यते । यस्मादूपः
पशुरिति देशविशेषे पर्यायत्वेन प्रसिद्धौ तद्धापि तस्मादेव कारणानुरनामकः
कश्चिन्महर्षिः कवपस्य पुत्रो जनमेजयनामानं राजानं संबोधयैवमुवाच । हे
जनमेजय क ऊषः पोषशब्दाभिधेयपुष्टिहेतुः पशुरिति यस्मात्पूषशब्दं पशुषु
व्याजहार तस्माद्ध तस्मादेव कारणादिदानीमपि गव्यं मीमांसमानाः केचि-
देशविशेषेषु गोरसं क्षीरादिकं विचारयन्त एवं पृच्छन्ति । तत्र तेषु देशेषु
किमूषाः सन्तीति गोविषयः प्रश्नस्तेषामभिप्रेतः । प्रश्नार्था घृतिः । यस्मादूप-
शब्दवाच्यः पोषहेतुर्गवादिरूपः पशुस्तस्मादूपशब्देन पशुशब्दव्याख्यान-
मुचितम् । असौ घुलोक इमं भूलोकमभिलक्ष्य पर्यावर्तत तेन पशुनोपकृतवा-
नित्यर्थः ।

इत्थं बृहद्रथंतरप्रसङ्गेन द्यावापृथिव्योः परस्परमुपकारं बहुधा प्रपञ्चयो-
पसंहरति—

ततो वै द्यावापृथिवी अभवतां न द्यावाऽ-
न्तरिक्षान् नान्तरिक्षाद्भूमिः ॥ २७ ॥ इति ।

ततो वै तस्मादेव परस्परोपकारकत्वकारणाद्द्यावापृथिव्यो वियुक्ते अपि
परस्परेकमत्येन प्राण्युपकारिण्यावभवताम् । न च तत्रान्तरिक्षलोकः कुत्र
वर्तत इति शङ्कनीयम् । द्यावा घुलोको नान्तरिक्षलोकादन्य इति शेषः ।
भूमिर्नान्तरिक्षादन्या । उभयोर्द्यावापृथिव्योरन्तरिक्षेण संबध्यैवावस्थानात् ।
तस्माद्द्विगितयोर्द्यावापृथिव्योरेवान्तरिक्षस्यान्तर्भाव इत्यभिप्रायः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्म-
णभाष्य एकोनविंशाध्याये पञ्चमः खण्डः ॥५॥ (२७) [१४८]

* अथास्मिन्द्वादशाहमध्ये पृष्ठपञ्चदशे पृष्ठस्तोत्रोपयुक्तानि सामानि विधानु-
माख्यायिकामाह—

बृहच्च वा इदमग्रे रथंतरं चाऽऽस्तां वाक्च
वै तन्मनश्चाऽऽस्तां वाग्वै रथंतरं मनो बृह-

तद्बृहत्पूर्वं ससृजानं रथंतरमत्यमन्यत तद्र-
थंतरं गर्भमधत्त तद्वैरूपमसृजत , इति ।

ये बृहद्रथंतरे पूर्वमिमे वै लोकावित्यादिना संस्तुते ते उभे एवेदं वैरूपादि सामजातमन्तर्भाव्य तदुत्पत्तेः पूर्वमास्ताम् । इदं वैरूपादि सामजातमुत्पत्तरे पूर्वं नाऽऽसीत् । ते च सामनी मनोवाश्रूपा अभवताम् । तत्र वागेव रथंतरं साम मनो बृहत्साम । तदेतन्मनोरूपं बृहत्साम ससृजानं सृष्टिं कर्तुमुद्युक्तं तत्पूर्वं प्रथमत एव सृष्टिसिद्धये वाश्रूपं रथंतरं सामात्यमन्यत । वाश्रूपत्वादेव स्त्रीरूपत्वम् । मनोरूपत्वात्स्वस्य पुरुपरूपत्वम् । तस्मादतिशयितं तत्स्वरूपं ध्यातवद्बृहत्साम स्वस्य पुरुषत्वाभिमानेन रथंतरसाम्नि स्त्रीत्वभावनया सङ्ग-मकरोदित्यर्थः । ततः स्त्रीस्थानीयं तद्रथंतरं साम स्वोदरमध्ये गर्भमधत्त । धृत्वा च वैरूपाख्यं पुत्रस्थानीयं सामान्तरमसृजत ।

वैरूपस्योत्पत्तिमभिधाय वैराजसाम्न उत्पत्तिं दर्शयति—

ते द्वे भूत्वा रथंतरं च वैरूपं च बृहदत्यम-
न्येतां तद्बृहद्र्भमधत्त तद्वैराजमसृजत, इति ।

मातृस्थानीयं रथंतरं पुत्रस्थानीयं वैरूपं चेति ते सामनी द्वे भूत्वा यद्बृह-त्सामैकाकित्वेन वर्तमानमस्ति तदत्यमन्येतां तस्माद्बृहतोऽप्येकाकिनोऽतिशयं न मन्येतां न्यूनत्वेन बृहत्साम्नि स्त्रीत्वबुद्धिं कृत्वा संयोगमकुरुताम् । तत्र बृहत्साम गर्भं धृत्वा वैराजाख्यं सामान्तरमसृजत ।

शाकरसाम्न उत्पत्तिं दर्शयति—

ते द्वे भूत्वा बृहच्च वैराजं च रथंतरं च वैरूपं चात्य-
मन्येतां तद्रथंतरं गर्भमधत्त तच्छाकरमसृजत, इति ।

वैराजसाम्नः सृष्टेरूर्ध्वं तद्युक्तस्य बृहत्साम्नो न्यूनत्वेऽपगते सति ते सामनी द्वे भूत्वा मिलित्वा वैरूपसहितस्य रथंतरस्य वाश्रूपत्वेन स्त्रीत्वमभिप्रेत्य स्त्रीत्व-मत्यमन्येतां स्वाधिकां मत्वा संयोगमकुरुताम् । ततो रथंतरसाम गर्भं धृत्वा शाकराख्यं सामान्तरमसृजत ।

रैवतसाम्न उत्पत्तिं दर्शयति—

तानि त्रीणि भूत्वा रथंतरं च वैरूपं च

शाकरं च बृहच्च वैराजं चात्यमन्यन्त
तद्बृहद्गर्भमधत्त तद्वैवतमसृजत , इति ।

मातृस्थानीयं रथंतरं पुत्रस्थानीये वैरूपशाकरे चेत्येवं त्रीणि भूत्वा वैराजेन युक्तस्य बृहत्साम्नो न्यूनत्वबुद्ध्या तदत्यमन्यन्त । तस्मादतिशयं पुरुषस्थानीयं स्वपक्षे मत्वा संयोगमकुर्वत । ततो बृहद्गर्भमधत्त । गर्भं धृत्वा रैवताख्यं सामान्तरमसृजत ।

उक्तानां षण्णां साम्नां षट्पृष्ठोत्रसाधनत्वं दर्शयति—

तानि त्रीण्यन्यानि त्रीण्य-
न्यानि षट्पृष्ठान्यासन्, इति ।

तानि पूर्वोक्तानि रथंतरवैरूपशाकराणि त्रीणि सामान्यन्यानीतरेभ्यो विलक्षणानि षट्पृष्ठारूपे षडहे प्रथमतृतीयपञ्चमेष्वयुग्मेष्वहःसु षट्पृष्ठोत्रनिष्पादकान्यासन् । तथा बृहद्गैराजरैवतरूपाणि त्रीणि सामान्यन्यानि रथंतरादिभ्यो विलक्षणानि भूत्वा द्वितीयचतुर्थषष्ठेषु युग्मरूपेष्वहःसु षट्पृष्ठोत्रनिष्पादकान्यासन् ।

अथ षड्विधषट्पृष्ठोत्रसामाधारत्वेन षड्विधानि च्छन्दांसि दर्शयति—

तानि ह तर्हि त्रीणि च्छन्दांसि षट्पृष्ठानि
नोदाप्नुवन्सा गायत्री गर्भमधत्त साऽनुष्टुभम-
सृजत त्रिष्टुब्गर्भमधत्त सा षड्क्तिमसृजत जगती
गर्भमधत्त साऽतिच्छन्दसमसृजत तानि त्रीण्य-
न्यानि त्रीण्यन्यानि षट्छन्दांस्यासन्षट्पृष्ठानि
तानि तथाऽकल्पन्त कल्पते यज्ञोऽपि , इति ।

तर्हि तस्मिन्षट्सामसंपत्तिकाले गायत्रीत्रिष्टुब्जगतीरूपाणि च्छन्दांसि त्रीणि भूत्वा तानि पूर्वोक्तानि षट्पृष्ठसामानि नोदाप्नुवन्षट्पृष्ठानां निष्पत्तिं कर्तुं नाशक्नुवन् । ततो गायत्र्यादीनि त्रीण्यपि गर्भं धृत्वा पुनरन्यान्यनुष्टुप्पङ्क्त्यतिच्छन्दोरूपाणि च्छन्दांस्यसृजन्त । ततस्तानि सिद्धानि गायत्र्यादीनि त्रीण्यन्यानि पूर्वसिद्धत्वेनैव पृथग्भावात्तान्यासन् । तथैवानुष्टुब्जादीनि त्रीण्यन्यानि च्छन्दांसि तदानीमुत्पन्नानीति मिलित्वा षट्छन्दांस्यासन् । ततः षट्संख्याकानि षट्पृष्ठसामानि धारयितुं तानि षट्छन्दांसि तथाऽकल्पन्त तेनैव

क्रमेण समर्थान्यभवन् । प्रथमद्वितीयतृतीयेष्वहःसु गायत्रीत्रिष्टुब्जगत्यः षष्ठ-
स्तोत्रनिष्पाद(दि)काश्चतुर्थपञ्चमषष्ठेष्वहःस्वनुष्टुप्पङ्कयतिच्छन्दांसि स्तोत्रनि-
ष्पादकानि । एवं सति यज्ञोऽपि षष्ठ्यः षडहाख्यः कल्पते स्वप्रयोजनाय
समर्थो भवति ।

वेदनपूर्वकमनुष्ठानं प्रशंसति—

तस्यै जनतायै कल्पते यत्रैवमेतां छन्दसां च षष्ठानां
च क्लृप्तिं विद्वान्दीक्षते दीक्षते ॥ २८ ॥ इति ।

यत्र यस्यां जनतायामेवमुक्तप्रकारेण गायत्र्यादिच्छन्दसां रथंतरादिषुष्ठानां
चैतां कृप्तिं कल्पनाप्रकारं जानीते स दीक्षां प्राप्नोति । स पुमांस्तस्यै जनतायै
तस्यां यज्ञसभायां कल्पते समर्थो भवति । अभ्यासोऽध्यायसमाप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्म-
णभाष्य एकोनविंशाध्याये षष्ठः खण्डः ॥ ६ ॥ (२८) [१४९]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्राज्य-
धुरंधरसायणाचार्यकृतावैतरेयब्राह्मणभाष्य
एकोनविंशोऽध्यायः ॥ १९ ॥

अथ विंशोऽध्यायः ।

ज्योतिष्मत्यो भारतो द्वादशाहो

दीक्षाकालो याजनं पाशुकं च ॥

व्यूढच्छन्दोद्वादशाहप्रशंसा

षुष्ठादीनां छन्दसां तत्र क्लृप्तिः ॥ १ ॥

इदानीं द्वादशाहकृतौ प्रायणीयोदयनीयावतिरात्रौ यच्च दशममहस्तत्रितयं
वर्जयित्वा यो नवरात्रस्तं विधातुमुपक्रमते—

अग्निर्वै देवता प्रथममहर्वहति त्रिवृ-
त्स्तोमो रथंतरं साम गायत्री छन्दः, इति ।

देवतानामग्न्यो योऽयमग्निरस्ति सोऽयमत्र देवता भूत्वा नवरात्रस्य प्रथ-
ममहर्वहति निष्पादयति । तथा स्तोमानां मध्ये त्रिवृत्स्तोमः प्रथमस्पाहो

निर्वाहकः साम्नां मध्ये रथंतरारुख्यं साम प्रथमस्याहः पृष्ठसामनिर्वाहकं छन्दसां मध्ये गायत्रीछन्दः प्रथमस्याहो निर्वाहकम् ।

उक्तार्थवेदनं प्रशंसति—

यथादेवतमेनेन यथास्तोमं यथासाम
यथाछन्दसं राध्नोति य एवं वेद, इति ।

यः पुमानेवमग्नित्रिवृद्रथंतरगायत्रीछन्दसां प्रथमेऽहनि देवतात्वं स्तोमत्वं पृष्ठसामत्वं छन्दस्त्वं च क्रमेण वेद स पुमाननेन वेदनेन यथादेवतं तस्याह उचितां देवतामनतिक्रम्य तथा स्तोमसामच्छन्दांस्प्युचितान्यनतिक्रम्य समृद्धो भवति ।

प्रथमेऽह्नि विनियोज्यान्मन्त्रविशेषानादौ तावलक्षणमुखेन संक्षिप्य दर्शयति—

यद्वा एति च प्रेति च तत्प्रथमस्याहो रूपं यद्युक्तव-
द्यद्रथवद्यदाशुमद्यत्पिबवद्यत्प्रथमे पदे देवता निरु-
च्यते यदयं लोकोऽभ्युदितो यद्राथंतरं यद्रायत्रं
यत्करिष्यदेतानि वै प्रथमस्याहो रूपाणि, इति ।

यद्वै यस्मिन्नेव मन्त्र एति च । आकारस्वरनिर्देशार्थमिति चशब्द उपरि प्रयुक्तः । उपसर्गेषु मध्ये योऽयमाङ्गस्ति सोऽयमेतिपरो निर्दिश्यते । तथा प्रेत्युपसर्गनिर्देशः । आ प्रेत्यनयोरुपसर्गयोरन्यतर उपसर्गो यस्मिन्मन्त्रेऽस्ति तन्मन्त्रस्वरूपं प्रथमस्याहो रूपं लक्षणमित्यर्थः । तथा यन्मन्त्रस्वरूपं युक्तवद्यु-
जिधातूपेतं रथवद्रथशब्दोपेतमाशुमदाशुशब्दोपेतं पिबवत्पिबतिधातूपेतम् । तथा मन्त्रस्य प्रथमे पादे देवता निरुच्यते निर्दिश्यते । तथाऽयं लोको भूलोकोऽभ्यु-
दितः कथितो भवति । तथा यद्राथंतरं रथंतरसामसंबन्धि गायत्रं गायत्रीछ-
न्दसः संबन्धि गायत्रं साम वा । करिष्यत्करोतेर्धातोर्भविष्यत्प्रत्ययान्तमी-
हशं यद्यदस्त्येतानि वै सर्वाण्यपि प्रथमस्याहो रूपाणि निरूपकाणि लक्ष-
णानीत्यर्थः ।

एवं लक्षणमुखेन मन्त्रविशेषान्विधाय प्रतीकोदाहरणेन विस्पष्टं विधत्ते—

उप प्रयन्तो अध्वरमिति प्रथ-

उप प्रयन्तो अध्वरं०—१-७४-१ ।

१ क. अ. ट. 'यमन्वेति परोक्षनि' । २ अ. 'त्करिष्यते करो' ।

मस्याह्ना आज्यं भवति , इति ।

प्रकृतौ प्र वो देवायान्नय इत्यादिशस्त्रं तद्वाधित्वा नवरात्रस्य प्रथमेऽह्न्युप प्रयन्त इति सूक्तेनाऽऽज्यशस्त्रं शंसनीयम् ।

तस्मिन्सूक्ते पूर्वोक्तलक्षणेष्वेकं लक्षणं योजयित्वा दर्शयति—

प्रेति प्रथमेऽहनि प्रथमस्याह्नो रूपम् , इति ।

प्रशब्दरूपोऽयमुपसर्गः सोऽयं सूक्तगते प्रयन्त इति पदे दृश्यते । अतः प्रथमेऽहनि विनियोकुं योग्यत्वात्प्रथमस्याह्नोऽनुकूलम् ।

मन्त्रान्तरे लक्षणान्तरं दर्शयति—

वायवा याहि दर्शतेति प्रउगमेति प्रथ-

मेऽहनि प्रथमस्याह्नो रूपम् , इति ।

यद्यपि वायवायाहीत्यादिकस्य प्रोपसर्गस्य प्राकृतत्वाच्चोदकेनैव तत्प्राप्ति-
स्तथाऽपि लक्षणं दर्शयितुमयमुपन्यासः । एत्याकाररूपं पदमत्रास्यायाहीति
श्रुतत्वात् । अतः प्रथमेऽहनि विनियोकुं योग्यत्वात्प्रथमस्याह्नो रूपम् ।

अथ ऋचद्वये^१ लक्षणद्वयं दर्शयति—

आ त्वा रथं यथोतय इदं वसो सुतमन्ध

इति मरुत्वतीयस्य प्रतिपदनुचरौ रथवच्च

पिबवच्च प्रथमेऽहनि प्रथमस्याह्नो रूपम् , इति ।

आ त्वा रथमिति ऋचो मरुत्वतीय शस्त्रस्य प्रतिपत्तच्च रथशब्दोपेतमिदं
वसो सुतमिति तस्य शस्त्रस्यानुचरस्तच्च पिबवत्पिवासुपूर्णमिति द्वितीयपादे
श्रुतत्वात्प्रथमेऽहनीत्यादिकं पूर्ववत् ।

मन्त्रान्तरं लक्षणान्तरं च दर्शयति—

इन्द्र नेदीय एदिहीतीन्द्रनिहवः प्रगाथः

प्रथमे पदे देवता निरुच्यते प्रथ-

मेऽहनि प्रथमस्याह्नो रूपम् , इति ।

इन्द्र नेदीय इत्ययमृगद्वयरूपत्वात्प्रगाथः । इन्द्रो नितरामाहूयते यस्मिन्प्र-

वायवा याहि दर्शतेमे०—१-२-१ । आ त्वा रथं यथोतये०—८-६८-१ ।
इदं वसो सुतमन्धः०—८-२-१ । इन्द्र नेदीय एदिहि०—८-९३-९ ।

गाथे सोऽयमिन्द्रनिहवः । एदिहीत्येवमाह्वानमत्र श्रूयते । अस्य प्रगाथस्य प्रथमे पाद इन्द्रेति च देवता निर्दिश्यते । तदेतत्प्रथमस्याहो रूपं लक्षणम् ।

मन्त्रान्तरे लक्षणान्तरं दर्शयति—

प्रेतु ब्रह्मणस्पतिरिति ब्राह्मणस्पत्यः प्रेति
प्रथमेऽहनि प्रथमस्याहो रूपम्, इति ।

ब्राह्मणस्पत्यः प्रगाथ इत्यनुवर्तते । अत्र प्रशब्दो लक्षणम् ।

अथ मन्त्रत्रये लक्षणं दर्शयति—

अग्निर्नेता त्वं सोम क्रतुभिः पिन्वन्यप इति
धाय्याः प्रथमेषु पदेषु देवता निरुच्यन्ते
प्रथमेऽहनि प्रथमस्याहो रूपम्, इति ।

शस्त्रमध्ये प्रक्षेपणीया ऋचो धाय्याः । अग्निर्नेतेति प्रथमा धाय्या त्वं सोम इति द्वितीया पिन्वन्यप इति तृतीया । एतासां तिसृणामृचां प्रथमेषु पादेष्वग्निः सोममरुद्देवता निर्दिश्यन्ते । पिन्वन्यपो मरुतः सुदानव इति श्रवणात् । सोऽयं देवतानिर्देशो लक्षणम् ।

मन्त्रान्तरे प्रशब्दरूपं लक्षणं दर्शयति—

प्र व इन्द्राय बृहत इति मरुत्वतीयः प्रगाथः
प्रेति प्रथमेऽहनि प्रथमस्याहो रूपम्, इति ।

मन्त्रान्तर आकाररूपं लक्षणं दर्शयति—

आ यात्विन्द्रो वस उप न इति सूक्तमेति
प्रथमेऽहनि प्रथमस्याहो रूपम्, इति ।

अथ निष्केवल्यशस्त्रगतस्य मन्त्रस्य रथंतरसंबन्धरूपं लक्षणं दर्शयति—

अभि त्वा शूर नोनुमोऽभि त्वा पूर्व पीतय
इति रथंतरं पृष्ठं भवति राथंतरेऽहनि प्रथ-

प्रेतु ब्रह्मणस्पतिः प्र०—१-४०-३ । अग्निर्नेता मग इव०—३-२१-४ । त्वं सोम क्रतुभिः सुक्रतुर्भूस्त्वं०—१-९१-२ । पिन्वन्यपो मरुतः०—१-६४-६ । प्र व इन्द्राय बृहते०—८-८९-३ । आ यात्विन्द्रो वस०—४-२१-१ । अभि त्वा शूर. नोनुमः०—७-३३-२२ । अभि त्वा पूर्वपीतये०—८-३-७ ।

मेऽहनि प्रथमस्याह्नो रूपम् , इति ।

अभि त्वा शूरेति रथंतरसाम्नो योनिभूतः । अभि त्वा पूर्वपीतय इति तस्यानुचरः । अतोऽभि त्वा शूरेत्यत्र रथंतरसामसाध्यं पृष्ठं भवति । इदं प्रगाथद्वयं रथंतरसामसंबन्धिन्यहनि योग्यमतो रथंतरसंबन्धस्य रूपस्य लक्षणस्य सद्भावात्प्रथमेऽहनि प्रयुज्यते ।

मघ्नान्तरे त्वाकाररूपं लक्षणं दर्शयति—

यद्वावान पुरुतमं पुराषाळिति धाय्याऽऽ-
वृत्रहेन्द्रो नामान्यप्रा इत्येति प्रथ-
मेऽहनि प्रथमस्याह्नो रूपम् , इति ।

यद्वावानेति शस्त्रमध्ये प्रक्षेपणीया । तस्या द्वितीयपादादावा वृत्र हेत्याकारः श्रुतः ।

मघ्नान्तरे पिबतिधातुरूपं लक्षणं दर्शयति—

पिबा सुतस्य रसिन इति सामप्रगाथः पिब-
वान्प्रथमेऽहनि प्रथमस्याह्नो रूपम् , इति ।

पिबा सुतस्येत्ययं कस्यचित्सामविशेषस्याऽऽधारभूतः प्रगाथः ।

अथ निविद्वानीयस्य सूक्तस्याऽऽदौ किञ्चित्सूक्तान्तरं विधत्ते—

त्यमू षु वाजिनं देवजूतमिति ताक्षर्यं पुरस्तात्सूक्तस्य
शंसति स्वस्त्ययनं वै ताक्षर्यः स्वस्तितायै, इति ।

ताक्षर्यो देवताऽस्य ताक्षर्यं स्वस्त्ययनं क्षेमप्राप्तिरूपमतो निविद्वानीयसूक्तस्य पुरस्तात्ताक्षर्यसूक्तशंसनं स्वस्तितायै यजमानस्य क्षेमाय भवति ।

वेदनं प्रशंसति—

स्वस्त्ययनमेव तत्कुरुते स्वस्ति संवत्सरस्य
पारमश्नुते य एवं वेद ॥ २९ ॥ इति ।

यद्वावावान पुरुतमं—१०-७४-६ । पिबा सुतस्य रसिनः—८-३-१ ।
त्यमू षु वाजिनं—१०-१७८-१ ।

वेदिताऽनेन वेदनेन स्वस्त्ययनमेव क्षेमप्राप्तिमेव संपादयति । तथा द्वादशा-
द्वारा संवत्सरसत्रस्य पारमश्रुते समाप्तिं प्राप्नोति ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये विंशाध्याये प्रथमः खण्डः ॥ १ ॥ (२९) [१५०]

यस्य सूक्तस्य पुरस्तात्ताक्षर्यशंसनं विहितं तस्मिन्निविद्धानसूक्त आकार-
रूपं लक्षणं दर्शयति—

आ न इन्द्रो दूरादा न आसादिति सूक्त-
मेति प्रथमेऽहनि प्रथमस्याह्नो रूपम्, इति ।

इदानीं निष्केवल्यमरुत्वतीययोः शस्त्रयोर्निविद्धाने सूक्ते स्तोतुमाह—

संपातौ भवतो निष्केवल्यमरुत्वतीययोर्नि-
विद्धाने वामदेवो वा इमाँल्लोकानपश्यत्तान्सं-
पातैः समपतद्यत्संपातैः समपतत्तत्संपातानां
संपातत्वं तद्यत्संपातौ प्रथमेऽहनि शंसति
स्वर्गस्य लोकस्य समष्ट्यै संपत्त्यै संगत्यै, इति ।

संपत्तिं प्राप्नुवन्त्याभ्यां यजमानाः सर्वाँल्लोकानिति संपातौ निष्केवल्यमरु-
त्वतीयनिविद्धानयोः सूक्तयोर्वैकृतयोः संपात इति संज्ञा । आ यात्विन्द्रो
वस इति मरुत्वतीयशस्त्रस्य निविद्धानं सूक्तम् । आ न इन्द्र इति निष्केव-
ल्यस्य निविद्धानं सूक्तम् । एतयोः संपात इति संज्ञा प्रतिपाद्यते । पुरा कदा-
चिद्दामदेव इमान्भूरादीँल्लोकान्दृष्ट्वा तत्प्रात्प्युपायं विचार्य संपातसूक्तैस्तान्प्रा-
प्तवान् । अतः संपतति सम्यक्प्राप्नोति लोकानेतैरिति संपातत्वं नाम संप-
न्नम् । तथा सत्यत्र प्रथमेऽहनि निष्केवल्यमरुत्वतीययोः संपातनामकसूक्ते
यदि शंसेत्तदानीं तच्छंसनं स्वर्गलोकप्राप्तिभोग्यवस्त्रसंपत्तितद्भोगसंबन्धार्थं
संपद्यते ।

अथ द्वयोर्दृष्टयो रथंतरसंबन्धरूपं लक्षणं दर्शयति—

तत्सवितुर्वृणीमहेऽद्या नो देव सवितरिति

आ न इन्द्रो दूरादा न०—४-२०-१ । तत्सवितुर्वृणीमहे०—९-८२-१ ।

अद्या नो देवसवितः०—९-८२-४ ।

वैश्वदेवस्य प्रतिपदनुचरो राथन्तरेऽहनि
प्रथमेऽहनि प्रथमस्याह्नो रूपम्, इति ।

अद्या न इति त्र्यृचस्तस्यानुचरोऽत उभयोरपि रथन्तरसंबन्धोऽस्तीति रथ-
न्तरसंबद्धेऽहनि योग्यताऽस्ति ।

सूक्तान्तरे युजिधातुरूपं लक्षणं दर्शयति—

युञ्जते मन उत युञ्जते धिय इति सावित्रं युक्त-
वत्प्रथमेऽहनि प्रथमस्याह्नो रूपम्, इति ।

प्रथमाया ऋचोऽवसाने देवस्य सवितुः परिष्ठितिरिति श्रुतत्वादिदं सवि-
मृदेवताकम् । युजिधातुस्तु विस्पष्टः ।

सूक्तान्तरे प्रशब्दरूपं लक्षणं दर्शयति—

प्र द्यावा यज्ञैः पृथिवी ऋतावृधेति द्यावापृथि-
वीयं प्रेति प्रथमेऽहनि प्रथमस्याह्नो रूपम्, इति ।

अस्मिन्वैश्वदेवशस्त्रे सूक्तान्तरं विधत्ते—

इहेह वो मनसा बन्धुता नर इत्यार्भवं यद्वा
एति च प्रेति च तत्प्रथमस्याह्नो रूपं तद्य-
त्प्रेति सर्वमभविष्यत्प्रैष्यन्नेवास्माल्लोकाद्यज-
माना इति तद्यदिहेह वो मनसा बन्धुता
नर इत्यार्भवं प्रथमेऽहनि शंसत्ययं वै
लोक इहेहास्मिन्नेवैनांस्तलोके रमयति, इति ।

इहेह व इत्येतत्सूक्तमृभुदेवतार्कं द्वितीयाया ऋचोऽस्ते तेन देवत्वमृभवः
समानशेति श्रवणात् । आकारप्रशब्दादिकं लक्षणं मन्त्रे नास्तीत्याशङ्क्य
यद्देत्यादिना तत्सद्भावे बाध उपन्यस्यते । यदेतदेति च प्रेति चेति तदेतत्प्रथ-
मस्याह्नो रूपं लक्षणमिति पूर्वमुक्तं तत्तथा सति यदि प्रेत्यनेन लक्षणेन युक्तं
सर्वं सूक्तजातमभविष्यत्तदानीं यजमाना अस्माल्लोकात्प्रैष्यन्प्रैष्यन्ति मरिष्य-

युञ्जते मन उत०—१-८१-१ । प्र द्यावा यज्ञैः पृथिवी०—१-११९-१ ।
इहेह वो मनसा०—३-६०-१ ।

न्येवेति बाधोपन्यासः । तद्यदित्यादिना समाधानमुपन्यस्यते । यस्मात्प्रशब्दयोगे बाधोऽस्ति तस्मात्कारणादिहेहेति सूक्तं यदि प्रथमेऽहनि शंसेत्तदानीमिहेहशब्देनास्य भूलोकस्य विवक्षितत्वादस्मिन्नेव भूलोके तत्सूक्तपाठेनैनान्यजमानान्मयति चिरं क्रीडयति । ततः प्रशब्दप्रयुक्तो मरणबाधोऽपि परिहृतो भवति ।

सूक्तान्तरस्य प्रथमपादे देवताभिधानं लक्षणं दर्शयति—

देवान्हुवे बृहच्छ्रवसः स्वस्तय इति वैश्वदेवं प्रथमे पदे देवता निरुच्यन्ते प्रथमेऽहनि प्रथमस्याह्नो रूपम् , इति ।

देवानित्यादिके सूक्ते बहुवचनान्तस्य देवशब्दस्य श्रवणाद्देवताबाहुल्येनेदं सूक्तं वैश्वदेवम् । प्रथमपादे देवशब्दस्तु त्रिस्पष्टः ।

तत्र स्वस्तिशब्दस्य तात्पर्यं दर्शयति—

महान्तं वा एतेऽध्वानमेष्यन्तो भवन्ति ये संवत्सरं वा द्वादशाहं वाऽऽसते तद्यद्देवान्हुवे बृहच्छ्रवसः स्वस्तय इति वैश्वदेवं प्रथमेऽहनि शंसति स्वस्तितायै, इति ।

ये यजमानाः संवत्सरसत्रं द्वादशाहं वाऽनुतिष्ठन्ति, एते दीर्घमध्वानं गन्तुमुद्युक्ता भवन्ति । प्रयोगबाहुल्येनैकाहवत्सहसा समाप्त्यभावात् । अतो देवानित्यादिसूक्ते स्वस्तय इत्येतस्य पदस्य शंसनं स्वस्तितायै क्षेमार्थं भवति ।

वेदनं प्रशंसति—

स्वस्त्ययनमेव तत्कुरुते स्वस्ति संवत्सरस्य पारमश्नुते य एवं वेद येषां चैवं विद्वानेतद्धोता देवान्हुवे बृहच्छ्रवसः स्वस्तय इति वैश्वदेवं प्रथमेऽहनि शंसति, इति ।

उक्तार्थस्य वेदिता तेन स्वस्त्ययनमेव द्वादशाहस्य क्षेमप्राप्तिमेव कुरुते । क्षेमैणैव संवत्सरसत्रस्य समाप्तिं प्राप्नोति । किञ्च येषां यजमानानामुक्तार्थवेदी

होता शंसति तेऽपि यजमाना द्वादशाहं क्षेमेणैव प्राप्नुवन्ति संवत्सरसत्रं च समापयन्ति ।

सूक्तान्तरस्य प्रथमे पादे देवताभिधानलक्षणं दर्शयति—

वैश्वानराय पृथुपाजसे विप इत्याग्निमारु-
तस्य प्रतिपत्प्रथमे पदे देवता निरुच्यते
प्रथमेऽहनि प्रथमस्याह्नो रूपम्, इति ।

आग्निमारुतशस्त्रस्य वैश्वानरायेति सूक्तं प्रतिपत्कर्तव्यम् । स एव शब्दो विस्पष्टं देवतामभिधत्ते ।

सूक्तान्तरे प्रशब्दरूपं लिङ्गं दर्शयति—

प्रत्वक्षसः प्रतवसो विरप्शिन् इति मारुतं
प्रति प्रथमेऽहनि प्रथमस्याह्नो रूपम्, इति ।

प्रत्वक्षस इति सूक्ते द्वितीयस्या ऋचो द्वितीयपादे वय इव मरुत इति श्रव-
णादिदं सूक्तं मरुद्देवताकं शंसत् । अत्र प्रशब्दो विस्पष्टः ।

वक्ष्यमाणस्य जातवेदस्यसूक्तस्य पुरस्तादेतामृचं विधत्ते—

जातवेदसे सुनवाम सोममिति जातवे-
दस्यां पुरस्तात्सूक्तस्य शंसति स्वस्त्य-
यनं वै जातवेदस्याः स्वस्तितार्यै, इति ।

जातवेदा देवता यस्या ऋचः सेयं जातवेदस्या । तद्देवताकत्वं प्रथमपादे देवताभिधानं लिङ्गं च विस्पष्टम् । अस्यामृच्यरातीयतो निदहातीति शत्रुदाह-
श्रवणाभावेव सिंधुमिति नौदृष्टान्तेन दुरितात्ययश्रवणाच्च स्वस्त्ययनं क्षेमगम-
नमत्र विद्यते । तस्मादियं क्षेमप्राप्तये भवति ।

वेदनं प्रशंसति—

स्वस्त्ययनमेव तत्कुरुते स्वस्ति संवत्स-
रस्य पारमश्रुते य एवं वेद, इति ।

वैश्वानराय पृथुपाजसे०—३-३-१ । प्रत्वक्षसः प्रतवसः०—१-८७-१ ।
जातवेदसे सुनवाम०—१-९९-१ ।

सूक्तान्तरे प्रशब्दलिङ्गं दर्शयति—

प्रतव्यसीं नव्यसीं धीतिमग्नय इति जातवेदस्यं
प्रेति प्रथमेऽहनि प्रथमस्याहो रूपम्, इति ।

यद्यप्यस्मिन्सूक्ते जातवेदःशब्दो न श्रुतस्तथाऽऽपि तदर्थवाची शब्दः
श्रूयते । जातमुत्पन्नं विश्वं तद्वेचीति जातवेदास्तत्पर्यायो विश्ववेदःशब्दः । स
च यमेरिरे भृगवो विश्ववेदसमिति चतुर्थ्यामृचि श्रूयते । तस्मादिदं सूक्तं जात-
वेदस्यं निविद्धानीयं शंसेत् । अत्र प्रतव्यसीमिति प्रशब्दो विस्पष्टः ।

वैश्वानरायेल्यादिकं यदाग्निमारुतं शस्त्रमुक्तं तदेतत्प्रशंसति—

समानमाग्निमारुतं भवति यच्चाग्निष्टोमे यद्वै
यज्ञे समानं क्रियते तत्प्रजा अनु समनन्ति
तस्मात्समानमाग्निमारुतं भवति ॥ ३० ॥ इति ।

अस्मिन्प्रथमेऽहनि यदाग्निमारुतं शस्त्रमुक्तं यच्चाग्निष्टोमे पूर्वनिरूपितमाग्निमा-
रुतशस्त्रं तदुभयं समानमेकविधं न्यूनाधिकमङ्गानामभावात् । यज्ञे यदेवाङ्गं
समानं क्रियते तदङ्गमनु पश्चात्प्रजा ऋत्विग्रूपाः पुत्रादिरूपाश्च समनन्ति सम्य-
क्चेष्टन्ते सुखेन जीवन्तीत्यर्थः । तस्मात्समानं तुल्यमाग्निमारुतशस्त्रं कर्तव्यम् ।
अत्र प्रथमस्याहो लिङ्गेष्वानुमद्वायत्रं करिष्यदयं लोकोऽभ्युदित इति लिङ्गचतु-
ष्टयमेव नोदाहृतं तद्यथासंभवमन्वेष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्म-
णभाष्ये विश्वेऽध्याये द्वितीयः खण्डः ॥२॥ (३०) [१५१]

द्वादशाहगतनवरात्रे प्रथममहर्निरूप्य द्वितीयमहर्निरूपयति—

इन्द्रो वै देवता द्वितीयमहर्वहति पञ्च-
दशस्तोमो बृहत्साम त्रिष्टुप्छन्दः, इति ।

देवतानां मध्य इन्द्रो देवता स्तोमानां मध्ये पञ्चदशस्तोमः साम्नां मध्ये
बृहत्साम छन्दसां मध्ये त्रिष्टुप्छन्द इत्येतच्चतुष्टयं द्वितीयस्याहो निर्वाहकम् ।

प्रतव्यसीं नव्यसीं धीतिं०—१-१४३-१ ।

१ ख. यद्वै । २ ख. ह. ट. °मङ्गं नोदा ।

वेदनं प्रशंसति—

यथादेवतमेनेन यथास्तोमं यथासाम
यथा छन्दसं राप्नोति य एवं वेद, इति ।

वेदिता स्वकीयवेदनेन यथोक्तदेवतास्तोमसामच्छदांस्यनतिक्रम्य तत्प्रसा-
देन समृद्धो भवति ।

अथ द्वितीयस्याहो गमकानि मन्त्रगतानि लिङ्गानि निर्दिशति—

यद्वै नेति न प्रेति यत्स्थितं तद्द्वितीयस्याहो
रूपं यदूर्ध्ववद्यत्प्रतिवद्यदन्तर्वद्यद्वृषण्वद्यद्वृध-
न्वद्यन्मध्यमे पदे देवता निरुच्यते यदन्त-
रिक्षमभ्युदितं यद्वार्हतं यत्रैष्टुभं यत्कुर्वदे-
तानि वै द्वितीयस्याहो रूपाणि, इति ।

प्रथमस्याह एति प्रेति लिङ्गद्वयं यद्वै यदेवोक्तं तदत्र द्वितीयस्याहो लिङ्गं
न भवतीति नकारद्वयेनोभयं निषिध्यते । यत्स्थितं तिष्ठतिधातुरूपवद्बहुषु
स्थानेष्वप्रच्युतत्वेनावस्थितं वा मन्त्रे दृश्यते तद्वितीयस्याहो रूपं लिङ्गम् ।
तथैवोर्ध्वशब्दोपेतं प्रतिशब्दोपेतमन्तःशब्दोपेतं वृषश(ञ्श)ब्दोपेतं वृधञ्शब्दो-
पेतं च यदाभ्यातं तत्सर्वं द्वितीयस्याहो रूपम् । यत्र साक्षाच्छब्दो न श्रूयते
तत्र तदर्थो द्रष्टव्यः । मध्यमे पदे देवताभिधानमन्तरिक्षलोकाभिधानं बृहत्सा-
मसंबन्धं त्रिष्टुप्छन्दःसंबद्धं वर्तमानार्थप्रत्यययुक्तं करोतिधातुरूपमित्येतानि
सर्वाणि द्वितीयस्याहो रूपाणि निरूपकाणि लिङ्गानि द्रष्टव्यानि ।

अस्मिन्द्वितीयेऽहन्याज्यशस्त्रं विधत्ते—

अग्निं दूतं वृणीमह इति द्वितीयस्याह आज्यं भवति
कुर्वद्द्वितीयेऽहनि द्वितीयस्याहो रूपम्, इति ।

अत्र कुर्वदिति लिङ्गोपन्यासः । यद्यप्यग्निं दूतमित्यादौ साक्षात्कुर्वच्छब्दो
न श्रूयते तथाऽपि करोत्यर्थस्य सर्वधातुगतसामान्यत्वाद्वर्तमानार्थवाचिप्रत्य-
यान्तं धातुमात्रं कुर्वच्छब्देन विवक्षितम् । अत्रापि वृणीमह इति वर्तमानार्थ-
वाचिप्रत्ययान्तो धातुः श्रूयते । तस्माद्द्वितीयेऽहन्येतत्सूक्तं विनियोक्तुं
योग्यम् । ततो द्वितीयस्याहो लिङ्गम् ।

अग्निं दूतं वृणीमहे०—१-१२-१ ।

आज्यशस्त्रं विधाय प्रउगशस्त्रं विधत्ते—

वायो ये ते सहस्रिण इति प्रउगं सुतः सोम ऋतावृ-
धेति वृधन्वद्द्वितीयेऽहनि द्वितीयस्याह्नो रूपम्, इति ।

वायो ये त इत्यादिकं शस्त्रं कुर्यात् । एतस्मिन्सूक्ते चतुर्थ्या ऋचो द्वितीयः
पादः सुतः सोम ऋतावृधेति । अस्य पादस्यान्ते वृधेति श्रवणादिदं प्रउगं
वृधन्वद्द्विधातुयुक्तम् । द्वितीयशस्त्रस्य ऋच इत्यादिकं पूर्ववत् ।

अथ मरुत्वतीयं शस्त्रं विधत्ते—

विश्वानरस्य वस्पतिमिन्द्र इत्सोमपा एक इति
मरुत्वतीयस्य प्रतिपदनुचरौ वृधन्वच्चान्तर्वच्च
द्वितीयेऽहनि द्वितीयस्याह्नो रूपम्, इति ।

विश्वानरस्येत्ययं ऋचः शस्त्रस्य प्रतिपत्तस्मिन्ऋचे द्वितीयस्या ऋचः प्रथ-
मपादे वृधन्वद्द्विधातुयुक्तं लिङ्गमस्ति । अभिष्टये सदावृधमिति श्रवणात् ।
इन्द्र इदित्ययं ऋचोऽनुरूपस्तत्रान्तःशब्दयुक्तं लिङ्गमस्ति । प्रथमाया ऋच-
स्तृतीयपादेऽन्तर्देवानिति श्रवणात् ।

अथ प्रगाथद्वये लिङ्गद्वयं दर्शयति—

इन्द्र नेदीय एदिहीयच्युतः प्रगाथ उत्तिष्ठ
ब्रह्मणस्पत इति ब्राह्मणस्पत्य ऊर्ध्ववान्द्वि-
तीयेऽहनि द्वितीयस्याह्नो रूपम्, इति ।

इन्द्र नेदीय इत्यादिकः प्रगाथः प्रथमेऽहन्यपि विहित उत्तरत्रापि विभा-
स्यते । तस्मादत्र विधीयमानोऽच्युतो भवति प्रच्युतेरभावात् । तदिदमच्युतत्वं
स्थितशब्दार्थत्वात्स्थितवलिङ्गम् । उत्तिष्ठेत्ययं प्रगाथ ऊर्ध्वलिङ्गवान् । ऊर्ध्व-
वाचिन उच्छब्दस्य श्रवणात् ।

अथ तिष्ठषु धाय्यास्वच्युतत्वलिङ्गं दर्शयति—

अग्निर्नेता त्वं सोम क्रतुभिः पिन्वन्यप इति

वायो ये ते सहस्रिणः०—२-४१-१ । विश्वानरस्य वस्पतिं०—८-६८-४ ।
इन्द्र इत्सोमपा एकः०—८-२-४ । इन्द्र नेदीय एदिहि०—८-१३-९ । उत्तिष्ठ
ब्रह्मणस्पते०—१-४०-१ । अग्निर्नेता मग०—३-२१-४ । त्वं सोम क्रतुभिः०—
१-९१-२ । पिन्वन्यपो मरुतः०—१-६४-६ ।

धाय्या अच्युताः, इति ।

अग्निर्नेतेति प्रथमा धाय्या त्वं सोमेति द्वितीया पिन्वन्तीति तृतीया । प्रथमेऽहन्यप्येतासां विहितत्वादच्युतत्वम् ।

प्रगाथान्तरे लिङ्गं दर्शयति—

बृहदिन्द्राय गायतेति मरुत्वतीयः प्रगाथो
येन ज्योतिरजनयन्नृतावृध इति वृधन्वान्द्वि-
तीयेऽहनि द्वितीयस्याह्नो रूपम्, इति ।

बृहदिन्द्रायेत्येष मरुदेवताको मरुतो वृत्रहन्तममिति द्वितीयपादे मरुतां श्रवणात् । तस्य येन ज्योतिरिति तृतीयः पादस्तत्र ऋतावृध इति श्रवणादयं प्रगाथो वृधिधातुरूपालिङ्गवान् ।

लिङ्गदर्शनद्वारा सूक्तं विधत्ते—

इन्द्र सोमं सोमपते पिबेममिति सूक्तं
सजोषा रुद्रैस्तृपदा वृषस्वेति वृषण्वद्द्वि-
तीयेऽहनि द्वितीयस्याह्नो रूपम्, इति ।

इन्द्र सोममित्यस्मिन्सूक्ते सजोषा इत्यादिको द्वितीयस्या ऋचश्चतुर्थः पादस्तत्र वृषस्वेति श्रवणाद्वृषण्वलिङ्गमस्ति ।

अथ निष्केवल्यशस्त्रस्य स्तोत्रियानुरूपयोः प्रगाथयोर्बृहत्सामसंबन्धरूपं लिङ्गं दर्शयति—

त्वामिद्धि हवामहे त्वं ह्येहि चेरव इति
बृहत्पृष्ठं भवति बार्हतेऽहनि द्विती-
येऽहनि द्वितीयस्याह्नो रूपम्, इति ।

त्वामिद्धीति बृहत्साम्न आधारभूतः स्तोत्रियः प्रगाथस्त्वं ह्येहीत्यनुचरः प्रगाथः । प्रथमे प्रगाथे बृहत्सामयुक्तं पृष्ठस्तोत्रं भवति । अत्र प्रगाथद्वयस्य बृहत्सामसंबन्धाद्बार्हते बृहत्सामसंबन्धिन्त्यहनि तदुभयं योग्यम् । द्वितीयस्य

बृहदिन्द्राय गायते०—८-८९-१ । इन्द्र सोमं सोमपते०—३-३२-१ ।
त्वामिद्धि हवामहे०—६-४६-१ । त्वं ह्येहि चेरवे०—८-६१-७ ।

चाहो बृहत्सामसंबन्धित्वात्तस्मिन्नहनि विनियोक्तव्यम् । अयं च बृहत्सामसंबन्धो द्वितीयस्याहो लिङ्गम् ।

अथैकस्यामृच्यच्युतत्वलिङ्गं दर्शयति—

यद्वावानेति धाव्याऽच्युता, इति ।

प्रथमेऽहन्यप्यस्या ऋचो विहितत्वादच्युतत्वम् ।

अथ प्रगाथान्तरे बृहत्सामसंबन्धिरूपं लिङ्गं दर्शयति—

उभयं शृणवच्च न इति सामप्रगाथो यञ्चे-
दमद्य यदु च ह्य आसीदिति बार्हतेऽहनि
द्वितीयेऽहनि द्वितीयस्याहो रूपम्, इति ।

उभयमित्यादिको बृहत्साम्ना सह प्रयुज्यमानः प्रगाथः । उभयशब्दस्य कोऽर्थः सोऽभिधीयते । अद्यास्मिन्दिने यत्कार्यमासीदिदं च कार्यमेकं यदु च यदपि ह्यः पूर्वेषुः कार्यमासीत्तदपीत्येवं कार्यद्वयं शृणवच्चतुत्मासीदिति मन्त्रगतस्योभयं शृणवदित्यस्यार्थः । बार्हत इत्यादि पूर्ववत् ।

सूक्तान्तरे पूर्ववदच्युतत्वलिङ्गं दर्शयति—

त्यमू षु वाजिनं देवजूतमिति ताक्षर्योऽच्युतः ॥३१॥ इति ।

ताक्षर्यदेवताकस्य सूक्तविशेषस्य प्रथमेऽहनि विहितत्वाद्दुत्तरोत्तरोपयोक्ष्यमाणत्वादच्युतत्वम् ।

इति श्रीमत्सायणाचार्यविरचिते माधवीये वेदार्थप्रकाश ऐतरेयब्राह्मण-
भाष्ये विंशाध्याये तृतीयः खण्डः ॥३॥ (३१) [१५२]

सूक्तान्तरे वृषञ्शब्दोपेतं लिङ्गं दर्शयति—

या त ऊतिरवमा या परमेति सूक्तं जहि
वृष्ण्यानि कृणुही पराच इति वृषण्वद्-
द्वितीयेऽहनि द्वितीयस्याहो रूपम्, इति ।

या त ऊतिरित्यस्मिन्सूक्ते जहि वृष्ण्यानीति तृतीयस्या ऋचश्चतुर्थः पाद-
स्तत्र वृषण्वद्वाहुक्तं लिङ्गं दृश्यते ।

यद्वावान पुस्तं०—१०-७४-६ । उभयं शृणवच्च नः०—८-६१-१ । त्यमू षु
वाजिनं देवजूतं०—१०-१७८-१ । या त ऊतिरवमा या परमा०—६-२१-१ ।

अथ वैश्वदेवशस्त्रगतयोरुयुचयोर्बृहत्सामसंबन्धं रूपं दर्शयति—

विश्वो देवस्य नेतुस्तत्सवितुर्वरेण्यमा विश्वदेवं
सप्तमिमिति वैश्वदेवस्य प्रतिपदनुचरौ बार्हतेऽ-
हनि द्वितीयेऽहनि द्वितीयस्याह्नो रूपम्, इति ।

विश्वो देवस्येत्येका ऋक्तत्सवितुरिति द्वे ऋचौ । सोऽयमेकरुयुचो बृह-
त्सामसंबन्धभूतो वैश्वदेवशस्त्रस्य प्रतिपद्भवति । आ विश्वदेवमित्येष त्र्यृचस्त-
स्यानुचरः । अत उभयोर्बृहत्सामसंबन्धः ।

सूक्तान्तरे लिङ्गं दर्शयति—

उदु ष्य देवः सविता हिरण्ययेति सावित्रमूर्ध्व-
वद्द्वितीयेऽहनि द्वितीयस्याह्नो रूपम्, इति ।

अस्मिन्नुच्युचात्मके सावित्रसूक्ते ऊर्ध्ववाचिन उच्छन्दस्य श्रवणादूर्ध्ववलि-
ङ्गमस्ति ।

सूक्तान्तरे लिङ्गं दर्शयति—

ते हि द्यावापृथिवी विश्वशंभुवेति द्यावापृथि-
वीयं सुजन्मनी धिषणे अन्तरीयत इत्यन्तर्व-
द्द्वितीयेऽहनि द्वितीयस्याह्नो रूपम्, इति ।

अस्मिन्द्यावापृथिवीये सूक्ते सुजन्मनी इत्येष प्रथमाया ऋचस्तुरीयः पादः ।
तत्रान्तःपादस्य श्रूयमाणत्वादान्तर्बलिङ्गम् ।

सूक्तान्तरे लिङ्गं दर्शयति—

तक्षन्नथं सुवृतं विद्मनापस इत्यार्भवं तक्ष-
न्हरी इन्द्र वाहा वृषण्वसू इति वृषण्वद्द्वि-
तीयेऽहनि द्वितीयस्याह्नो रूपम्, इति ।

तक्षन्नथमिति सूक्तमृषुदेवताकम् । प्रथमाया ऋचस्तृतीयपादे तक्षन्पितृभ्या-

विश्वो देवस्य नेतुः०—१-१०-१ । तत्सवितुर्वरेण्यं०—३-१२-१० । आ
विश्वदेवं सप्तमि०—१-८२-७ । उदु ष्य देवः सविता०—६-७१-१ । ते हि
द्यावापृथिवी विश्व०—१-१६१-१ । तक्षन्नथं सुवृतं विद्मनाप सः०—१-१११-१ ।

मृभव इति श्रवणात् । तत्रैव तप्तन्हरी इत्यादिको द्वितीयः पादस्तस्मिन्वृष-
ण्वसू इति वृषण्वल्लिङ्गं दृश्यते ।

सूक्तान्तरे लिङ्गं दर्शयति—

यज्ञस्य वो रथ्यं विशपतिं विशामिति वैश्व-
देवं वृषाकेतुर्यजतो घामशायतेति वृषण्व-
द्वितीयेऽहनि द्वितीयस्याह्नो रूपम्, इति ।

यज्ञस्येत्यादिसूक्त इन्द्रो मित्रो वरुण इत्येवं बहुदेवताश्रवणादिदं वैश्व-
देवम् । वृषाकेतुरित्येष प्रथमायाश्चतुर्थः पादस्तत्र वृषण्वल्लिङ्गमस्ति ।

तदेतत्सूक्तं प्रशंसति—

तदु शार्यातमङ्गिरसो वै स्वर्गाय लोकाय सत्र-
मासत ते ह स्म द्वितीयं द्वितीयमेवाहरागत्य
मुह्यन्ति तान्वा एतच्छार्यातो मानवो द्वितीयेऽ-
हनि सूक्तमशंसयत्ततो वै ते प्र यज्ञमजानन्प्र
स्वर्गं लोकं तद्यदेतत्सूक्तं द्वितीयेऽहनि शंसति
यज्ञस्य प्रज्ञात्यै स्वर्गस्य लोकस्यानुख्यात्यै, इति ।

तदु यज्ञस्य वो रथ्यमित्यादिकं सूक्तं शार्यातस्य कस्यचिन्महर्षेः संबन्धा-
दित्यवगेन्तव्यम् । कथं संबन्ध इति तदुच्यते । पुरा कदाचिदङ्गिरसो वै मह-
र्षयः स्वर्गार्थं सत्रमनुष्ठान्तुमुद्युक्तास्ते महर्षयो यस्मिन्यस्मिन्सत्रे पृष्ठयषळ(६)-
हस्य द्वितीयमहरनुतिष्ठन्ति तत्र सर्वत्र द्वितीयेऽहनि शस्त्रबाहुल्यात्कुत्र किं
शस्त्रं पठितव्यमित्यज्ञात्वा मुह्यन्ति । तदानीं शार्यातनामकः कश्चिन्मानव
ऋत्विग्भूत्वा तानङ्गिरसो महर्षीन्यज्ञस्य व इत्यादिकं सूक्तं द्वितीयेऽहन्यशंस-
यत् । ततः सूक्तप्रभावादेव ते महर्षयो यज्ञं प्र(प्रा)जानन्त्यज्ञं प्रकर्षेण ज्ञात-
वन्तः । तद्यज्ञसाध्यं स्वर्गं लोकं च प्र(प्रा)जानन् । तस्माद्द्वितीयेऽहन्येतस्य
सूक्तस्य शंसनेन व्यामोहप्रन्तरेण यज्ञः प्रज्ञातो भवति स्वर्गश्चावगम्यते ।

शास्त्रान्तरस्य प्रतिपैदि लिङ्गं दर्शयति—

यज्ञस्य वो रथ्यं विशपतिं०—१०-९२-१ ।

पृक्षस्य वृष्णो अरुषस्य नू सह इत्या-
ग्निमारुतस्य प्रतिपदृषण्वद्द्वितीयेऽ-
हनि द्वितीयस्याह्नो रूपम् इति ।

तत्र वृष्ण इति श्रवणावृषण्वल्लिङ्गम् ।

मारुतसूक्ते लिङ्गं दर्शयति—

वृष्णे शर्धाय सुमस्वाय वेधस इति मारुतं वृष-
ण्वद्द्वितीयेऽहनि द्वितीयस्याह्नो रूपम्, इति ।

अत्र प्रथमाया ऋचो द्वितीयपादे प्रभरा मरुद्भ्य इति श्रवणादिदं सूक्तं मारु-
तम् । वृषण्वल्लिङ्गं स्पष्टम् ।

जातवेदस्यायामृच्यच्युतत्वलिङ्गं दर्शयति—

जातवेदसे सुनवाम सोममिति जातवेदस्याऽऽद्युता, इति ।

प्रथमेऽहन्यस्या ऋचो विहितत्वादच्युतत्वम् ।

सूक्तान्तरे लिङ्गं दर्शयति—

यज्ञेन वर्धत जातवेदसमिति जातवे-
दस्य वृधन्वद्द्वितीयेऽहनि द्वितीय-
स्याह्नो रूपमह्नो रूपम् ॥ ३२ ॥ इति ।

जातवेदोदेवताकत्वं वृधन्वल्लिङ्गं चात्र विस्पष्टम् । अभ्यासोऽध्यायपरिस-
माप्त्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे ऐतरेयब्रा-
ह्मणभाष्ये विंशोऽध्याये चतुर्थः खण्डः ॥ ४ ॥ (३२) [१५३]

इति श्रीमद्राजाधिराजपरमेश्वरवैदिकमार्गप्रवर्तकवीरबुक्कणसाम्राज्यधुरंध-
रसायणाचार्यकृतवैतरेयब्राह्मणभाष्ये विंशोऽध्यायः ॥ २० ॥

इत्यैतरेयब्राह्मणे चतुर्थपञ्चिका समाप्ता ॥ ४ ॥

Recd. on. 6...

R. B. No. ... 125...

R. B. No. 33318

प्रकाशः—४ । अध्यायाङ्काः—२० । खण्डाङ्काः—१५३]

पृक्षस्य वृष्णो अरुषस्य०—६-८-१ । वृष्णे शर्धाय सुमस्वाय०—१४-१ ।
जातवेदसे सुनवाम सोम०—१-२२-१ । यज्ञेन वर्धत जातवेदसं०—३-२-१ ।





